

مولانا محمد حیات علی صاحب مدظلہ العالی

سیرت

سوانح حیات

شیخ الاسلام مولانا ثناء اللہ امرتسری

www.KitaboSunnat.com

مکتبہ سنیہ ۸ اردو بازار لاہور

بِسْمِ اللّٰهِ الرَّحْمٰنِ الرَّحِیْمِ
قُلْ أَطِيعُوا اللّٰهَ
وَأَطِيعُوا الرَّسُولَ

مجلس التحقیق الاسلامی اربعہ

معدت البریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔

✉ KitaboSunnat@gmail.com

🌐 www.KitaboSunnat.com

فاقتضت القصص لعالمهم برفيقهم

سيرة شامی

مصحح المسألة
سیر الناظرین امام البکریت حضرت مولانا
ابوالوفاء شامی

3

سوانح حیات

www.KitaboSunnat.com

مترجم

مولانا عبدالرحیم شامی

ناشر

مکتبہ قدوسیہ
اہل حدیث مارکیٹ
عزیزی سسٹمز
پیر انڈیا بازار لاہور

جملہ حقوق محفوظ ہیں

اشاعت اول _____ مئی ۲۸۹
تعداد _____ ایک ہزار
مطبع _____ زاہد بشیر پرنٹرز
قیمت _____ روپے
۹۰/-

○
مولینا ثناء اللہ اسلام کے بڑے مجاہد تھے
..... اسلام کی مدافعت میں جو سپاہی سب سے
آگے بڑھتا وہ آپ ہی ہوتے۔
(علامہ سید سلیمان ندوی)

○
مولینا ثناء اللہ کی وفات حسرت آیات سے
دنیا سے حاضر جوابی ختم ہو گئی۔
(ظفر علی خان)

○
اگر رات کو کوئی فرقہ اسلام کے خلاف پیدا ہو
جائے تو مولانا ثناء اللہ صبح اس کا جواب دے
سکتے ہیں۔
(امام العصر حافظ ابن قیم تیرسیالکوٹی)

○
شیر دل انسان، فاتح قادیان، ابو الوفاء
ملت مرہوم میں اب کون ہے ہمسرا
(خالدا فغانی)

○
وہ عالم تھا مجاہد تھا، محدث تھا زمانے کا
وہ ہر میدان کا غازی، مجدد تھا زمانے کا
(مولانا نور حسین)

○
خرمن بدعت کے سخی میں آپ تھے برقی تپاں
اہل سنت کے لیے آپ تھے بوئے عنبری
(مولانا راز)

○

تُو مناظر، تُو مقبیر، تُو محدث بالکمال!
تاب تھی کس آنکھ میں دیکھے ترا عرب و جلال
(ابوالبشیر نشر)

تکتے ہیں تارے شبانہ ماہ عالمتاب کو
ڈھونڈتا پھرتا ہے ہندوستان "شہر پنجاب" کو
(حجاز اعظمی)

خدا سمجھائے اس "ظالم" ثناء اللہ کو
نہ چھوڑا قبر میں بھی قادیانیت کے بانی کو
(ظفر علی خاں)

عرضِ ناشر

”سیرت ثنائی“ حضرت العلامة مولینا عبد المجید خادم سوہدروی کی
گرانقدر تالیف ہے۔ جو شیخ الاسلام حضرت مولینا ثناء اللہ امرتسری علیہ الرحمۃ
کے حالاتِ زندگی پر مشتمل ہے۔ اس موضوع پر ہندو پاک میں اور بھی کتب
چھپی ہیں لیکن ”سیرت ثنائی“ کی ترویج و ترتیب ان سب سے الگ اور طرزِ تحریر
جدا ہے۔

”سیرت ثنائی“ کی بڑی خصوصیت یہ ہے کہ اس میں حضرت مولانا امرتسریؒ
کو ملتِ اسلامیہ کے سامنے بطور آئیڈیل پیش کیا گیا ہے۔ جس کی روشنی میں افراد
قوم نہ صرف یہ کہ اپنی اصلاح کر سکتے ہیں، بلکہ ہمدوش ثریا ہو سکتے ہیں اور
کھوئی ہوئی عظمت حاصل کر سکتے ہیں۔

مولانا ثناء اللہ امرتسریؒ اپنی ذات میں ایک انجمن تھے۔ آپ بیک وقت
مفسر، محقق، مدرس، خطیب، ایڈیٹر، مصنف، مترجم اور لائٹانی مناظر تھے۔ ان
سب پر یہ کہ آپ عالمِ باعمل تھے۔ آپ مرجانِ مرج، ہشاش بشاش، صابر
قانع، نرم خو، شیریں مقال، منکسر مزاج اور عالی اخلاق تھے۔ حق تعالیٰ
نے آپ میں بیسیوں اوصاف یکجا کر دیئے تھے۔ غرض جس پہلو سے بھی دیکھیں
آپ اپنے دور کے مثالی انسان نظر آتے ہیں۔ یہ تمام تفصیل آپ کو کتاب ہذا

میں مل جائے گی۔ لیکن جس بات نے آپ کو منفرد اور ممتاز مقام دیا وہ آپ کی فن مناظرہ میں مہارت تامہ ہے۔

حضرت شیخ الاسلام میں رسوخ فی العلم اور وسعت معلومات کے علاوہ برجستگی و حاضر جوابی ایسے خصائل کوٹ کوٹ کر بھرے ہوئے تھے۔ آپ کی گرفت اس قدر مضبوط اور طاقتور ہوتی کہ حریف کے لیے جان چھڑانا مشکل ہی نہیں ناممکن ہو جاتا۔ بڑے بڑے آزمودہ کار اور جہانگیرانہ مناظر آپ کے سامنے گھٹنے ٹیک دیتے۔ آپ کی مناظرانہ ماسخی کی بدولت سینکڑوں نہیں ہزاروں کم گشتہ راہ لوگ راہِ حق پر آگئے۔ اور کئی خوش نصیب عام طور پر میدانِ مناظرہ ہی میں قبولِ حق کا اعلان کر دیتے۔

آپ نے تقریر کے علاوہ تحریر سے بھی اسلام کی بے پناہ خدمت کی۔ آپ کے تین جریڈے ”المحدثین“ ”مسلمان“ اور ”مرقع قادیان“ تھے جو باقاعدگی سے ہزاروں کی تعداد میں شائع ہوتے تھے جن کے ذریعے مسلمانانِ برصغیر کے عقائد و اعمال کی اصلاح کی جاتی۔ علاوہ ازیں آپ نے مختلف موضوعات پر کوئی ڈیڑھ صد کے قریب کتب تصنیف کیں۔ جن میں سے بہت سی کتب حنائینِ اسلام کے جواب میں لکھی گئیں۔ یہاں یہ بات قابل ذکر ہے کہ دنیا کے قطعہ پر جہاں کہیں بھی اسلام یا پیغمبرِ اسلام صلی اللہ علیہ وسلم کے خلاف آواز اٹھتی، وہ آپ ہی تھے جو سب سے قبل اس کا دندان شکن جواب شائع کرتے۔ اس سلسلے میں ”حق پر کاش“ ”مقدس رسول“ ”تُرکِ اسلام“ تیرا اسلام وغیرہ کتب کے نام پیش کئے جا سکتے ہیں۔

آپ کی تقریری و تحریری اور مناظرانہ سرگرمیوں کی بدولت بے شمار لوگ اسلام میں داخل ہوئے اور راہِ ہدایت پر آگئے۔

آپ مذہب کے علاوہ سیاست میں بھی اونچا پایہ رکھتے تھے تحریک پاکستان میں آپ نے بڑھ چڑھ کر حصہ لیا۔ اور تحریک آزادی کے سلسلے میں نمایاں کردار ادا کیا۔ آپ مسلم لیگ کے اجلاس کی صدارت بھی فرماتے رہے۔ آپ کی ملی اور جماعتی خدمات بھی ناقابل فراموش ہیں آپ نے حاملین حدیث کو منظم کیا۔ ندوۃ العلماء کے پہلے اجلاس میں شریک ہوئے اور بڑے اچھے مشورے دیئے۔ آپ ہمیشہ اس کے رکن رہے۔ جمعیتہ العلماء کے قیام کی تحریک چلائی جو کامیاب رہی۔ آپ ہی کی کوشش سے جمعیت العلماء کا پہلا اجلاس ۱۹۱۹ء میں امرتسر میں منعقد ہوا۔

”سیرت ثنائی“ میں یہ اور اس قسم کی بہت سی اور تاریخی باتوں کا شرح و بسط سے ذکر ہے۔ اس کتاب کی بڑی خوبی یہ ہے کہ یہ علمی، ادبی، سوانحی تاریخی ہونے کے ساتھ ساتھ سلیس، رواں اور دلچسپ ہے۔ کتاب ایک دفعہ شروع کر دیں تو ختم کیے بغیر چھوڑنے کو جی نہیں چاہتا۔ ”سیرت ثنائی“ کیا ہے، تاریخ، سیرت، علم، ادب کا حسین مرقع ہے۔ جو اپنی مثال آپ ہے۔

”سیرت ثنائی“ کا ایک خوش آئند پہلو یہ ہے کہ یہ حضرت مولانا عبدالمجید خادم سوہدروی کا خامہ اثر ہے۔ مولانا عبدالمجید سوہدروی نے شیخ الاسلام کو قریب سے دیکھا۔ ان کی مجالس میں بیٹھے۔ ان کے مناظرے سے اور دیکھے۔ ان سے فیض حاصل کیا۔ انہیں کی ڈگر پر چلے۔ تحریر و تقریر میں نام پیدا کیا۔ آپ فن مناظرہ سے بھی آگاہ تھے۔ بلکہ کامیاب مناظرے۔ لہ

لے ہم حضرت مولانا سوہدروی کے حالات زندگی مرتب کر رہے ہیں۔ (فاروقی)

ظاہر ہے یہ کتاب آپ کے مشاہدات، تاثرات اور حقائق پر مبنی ہو
گی۔ اور یقیناً ہے۔

”سیرت ثنائی“ اب دوسری مرتبہ شائع ہوئی ہے۔ اس میں ہم نے
مناسب تخریج، تزئین اور حک و اضافہ سے کام لیا ہے۔ اور جا بجا
نویں صورت عنوانات قائم کیے ہیں۔ غرض اسے ہر اعتبار سے کامل و مکمل
کرنے کی کوشش کی ہے۔ والسلام

محمد اور لیس فاروقی
مسلم پبلیکیشنز لاہور

فہرست مضامین

۳۲	۱۵	ابن عباسؓ کا ارشاد	۶	۱	عرض تا نشر
۴۳	۱۶	فاروق اعظمؓ کا خط	۱۰	۲	فہرست مضامین
۴۵	۱۷	ابن مسعودؓ کا فرمان	۱۸	۳	چند آراء
۴۶	۱۸	ابن مہرانؓ کا ارشاد	۱۹	۴	سید سلیمان ندوی کا تجزیہ
۴۸	۱۹	ابن عباسؓ کا تعامل	۱۹	۵	شورش کا شمیری کے تاثرات
۴۹	۲۰	ابن مسعودؓ کا تعامل	۲۰	۶	مولانا محمود الحسنؒ اور دیگر
۴۹	۲۱	ابن عمرؓ کی نصیحت	۲۰	۷	مشاہیر کی رائے
۵۲	۲۲	تابعینؓ اور تبع تابعینؓ	۲۱	۸	اخبار ندائے مدینہ کا تبصرہ
۵۳	۲۳	عمر بن عبدالعزیزؓ کا ایک خط	۲۲	۹	مولانا ابوعلی اثریؒ کا نظریہ
۵۶	۲۴	امام ابوحنیفہؒ کا طرز عمل	۲۳	۱۰	آغازیہ
۵۹	۲۵	فرقہ بندی کی بنیاد	۳۸	۱۱	اقتتاحتیہ
۶۰	۲۶	شاہ ولی اللہؒ کی تحقیق	۳۸	۱۲	تاریخ اسلام پر ایک نظر
۶۱	۲۷	اہل سنت و اہل الرائے	۳۹	۱۳	اسلام اور پیغمبر اسلامؐ
۶۴	۲۸	اہل الرائے یا اہل فقہ	۴۰	۱۴	تعلیمات نبوی
۶۷	۲۹	تقلید شخصی کا آغاز	۴۳	۱۵	تعلیمات صحابہؓ
۶۸	۳۰	علامہ نجیب العراقیؒ کا اظہارِ افسوس			

۱۰۲	۴۶ مالی حالت	۳۱	بیڈطاہر مصری کا بے لاگ
۱۰۶	۴۷ تعلیم و تعلم	۶۹	تبصرہ
۱۰۷	۴۸ آغازِ تعلیم	۳۳	چوتھی سے آٹھویں صدی
۱۱۰	۴۹ مباحثات	۶۹	تک
۱۱۱	۵۰ جیمز پادری گنگ ہو گیا	۷۰	۳۳ امام ابن تیمیہ
۱۱۳	۵۱ آریہ لاجواب ہو گیا	۷۲	۳۴ شاہ ولی اللہ
۱۱۴	۵۲ ہندو نادیم ہو گئے	۷۵	۳۵ مرکز اسلام میں الحاد
۱۱۸	۵۳ علوم عالیہ و آلیہ	۷۶	۳۶ ابن عبدالوہاب کی آمد
۱۲۰	۵۴ دیوبند سے فراغت	۷۸	۳۷ ہندوستان کی افسوسناک حالت
۱۲۱	۵۵ مولانا محمود الحسن کا ارشاد	۸۰	۳۸ شاہ ولی اللہ اور شاہ اسماعیل
۱۲۲	۵۶ معقولات میں کمال		شہید
۱۲۳	۵۷ اساتذہ کا ادب		
۱۲۵	۵۸ تلامذہ میں امتیاز	۸۲	۳۹ ابوالوفاء ثناء اللہ
۱۲۷	۵۹ درس و تعلم	۸۲	۴۰ چودھویں صدی کا کفر سوز مجاہد
۱۲۸	۶۰ علم نافع اور اس کی اہمیت	۹۰	۴۱ آپ کے ابتدائی حالات
۱۳۱	۶۱ علم اور اہل علم کی فضیلت	۹۱	۴۲ تاریخ کشمیر
۱۳۶	۶۲ علم کے شتر	۹۶	۴۳ علامہ اقبال کا ذکر
۱۴۰	۶۳ عادات و خصائص	۹۷	۴۴ اسلام کا ایک زندہ معجزہ
۱۴۲	۶۴ آپ کی غذا	۹۷	۴۵ آپ کے مشاغل و مشاغف

۱۶۵	۸۳ حاضر جوابی	۱۴۲	۶۵ آپ کا لباس
۱۶۶	۸۴ آریہ مناظر کو جواب	۱۴۳	۶۶ انگریزی لباس سے نفرت
۱۶۷	۸۵ مرزائی مناظر کو جواب	۱۴۴	۶۷ حلم و لینت
۱۶۸	۸۶ عیسائی مناظر کو جواب	۱۴۶	۶۸ تواضع و مہمان نوازی
۱۶۹	۸۷ مرزا کے بارے میں جواب	۱۴۸	۶۹ طنز و مزاح
۱۷۱	۸۸ <u>اخلاقِ حسنہ</u>	۱۴۹	۷۰ ایک سکھ کا عجیب سوال
۱۷۱	۸۹ سکھ سے حسن سلوک	۱۵۰	۷۱ ایک چیلے کا اعتراض
۱۷۲	۹۰ بچوں سے شفقت	۱۵۱	۷۲ ایک بدعتی مولوی کا سوال
۱۷۳	۹۱ عفو و درگزر	۱۵۲	۷۳ ایک پنڈت کا اعتراض
۱۷۴	۹۲ ہندو کی عبادت	۱۵۳	۷۴ برجستگے، بد اہنت اور
۱۷۵	۹۳ مجلسی آداب	۱۵۵	<u>سخن گوئی</u>
۱۷۶	۹۴ بریلوی عالم سے محبت	۱۵۵	۷۵ قادیان میں تقریر
۱۷۷	۹۵ دوستوں کو نصیحت	۱۵۶	۷۶ پادری سے مناظرہ
۱۷۸	۹۶ جھگڑے سے نفرت	۱۵۸	۷۷ جتوں میں تقریر
۱۷۹	۹۷ بھائی کا ادب	۱۵۹	۷۸ دھرم بھگشو سے مناظرہ
۱۸۰	۹۸ رزقِ حلال کی اہمیت	۱۶۰	۷۹ مرزا کا جامع تعارف
۱۸۱	۹۹ آپ کی ایک عادت	۱۶۲	۸۰ کمالِ برجستگی
۱۸۱	۱۰۰ ناصحانہ انداز	۱۶۳	۸۱ قادیانی مولوی کی نجالت
		۱۶۴	۸۲ مرزا بشیر پر پھپھیتی

۲۰۹	دستگاہِ کامل	۱۲۰	۱۸۱	۱۰۱	تَدْبِیْتِے وَتَحْیِیْرُ
۲۰۹	آکر یوں کا بادشاہ	۱۲۱	۱۸۲	۱۰۲	ادائیگی امانت کی تلقین
۲۱۰	ایک اہم حوالہ	۱۲۲	۱۸۳	۱۰۳	چار نیک خصالتیں
۲۱۱	مرزا کی زبان کا نمونہ	۱۲۳	۱۸۴	۱۰۴	جذبہٴ انفاق
۲۱۳	مرزا کے تناقضات کا نمونہ	۱۲۴	۱۸۵	۱۰۵	ایک بخیل کو نصیحت
۲۱۵	مرزا کے عجیب الہام	۱۲۵	۱۸۵	۱۰۶	دجوتی و دلنوازی
۲۱۷	حضرت اکرمؐ کی توہین	۱۲۶	۱۸۷	۱۰۷	غیر مسلموں سے تعلقات
۲۱۹	مرزا کا ایک الہام	۱۲۷	۱۸۹	۱۰۸	مذہبِیے زندگی
۲۱۹	امام حسینؑ کی امانت	۱۲۸	۱۸۹	۱۰۹	دینی و ملی خدمات
۲۲۱	مرزا کے دو دعاوی	۱۲۹	۱۹۰	۱۱۰	حالاتِ گم دو پیش
۲۲۲	مرزا کا سکھوں سے تعلق	۱۳۰	۱۹۲	۱۱۱	انگریز کے دستِ خود کا شتہ پورے
۲۲۳	لاہوری مرزائی	۱۳۱	۱۹۴	۱۱۲	پہلا پودا آریہ سماج
۲۲۵	مولانا کی قادیانی لٹریچر پر نظر	۱۳۲	۱۹۶	۱۱۳	دوسرا پودا مرزائیت
۲۲۶	ہنود سے نوک جھونک	۱۳۳	۱۹۷	۱۱۴	قادیانی تعلیم کا خلاصہ
۲۲۶	ہنود کا جواب	۱۳۴	۲۰۱	۱۱۵	فاتح قادیان
۲۲۸	جرات و دلیری	۱۳۵	۲۰۳	۱۱۶	مرزا جی سے مباہلہ
۲۲۸	ہندو لاجواب ہو گیا	۱۳۶	۲۰۴	۱۱۷	مرزا کا اشتہار مباہلہ
۲۲۹	ہندوؤں کی ایک محفل	۱۳۷	۲۰۷	۱۱۸	آپ اپنے دام میں صیاد آ گیا
۲۳۰	عجیب انکشافات	۱۳۸	۲۰۸	۱۱۹	مرزائی عذر بہانے

۲۶۷	تردید مقلدین جامدین	۱۵۷	۲۳۱	ما تھے پزیرنگ
۲۷۰	تائید اہل حدیث	۱۵۸	۲۳۲	پنڈت فرار ہو گیا
۲۷۲	تنقیدی کتب	۱۵۹	۲۳۳	ایک فیصلہ
۲۷۴	عام اسلامی کتب	۱۶۰	۲۳۴	اسلام کی دعوت
۲۷۸	علمی و ادبی تصانیف	۱۶۱	۲۳۴	اسلامی پردہ
۲۸۱	فتاویٰ	۱۶۲	۲۳۵	ہنود کا خدا
	چند اہم اوصاف اور	۱۶۳	۲۳۶	بہائی مذہب کی تردید
۲۸۴	<u>واقعات</u>			اسلام کی اشاعت و
۲۸۵	وسیع الظرفی	۱۶۴	۲۳۸	<u>خدمت</u>
۲۸۶	غزنوی نزاع میں اختلاف	۱۶۵	۲۳۸	درس قرآن و حدیث
۲۸۷	اختلاف سے نفرت	۱۶۶	۲۳۹	خطبات جمعہ
۲۸۹	چند واقعات	۱۶۷	۲۴۰	<u>آپ کے تصانیف</u>
۲۹۲	تعارف اہل حدیث	۱۶۸	۲۴۱	طرز تحریر
۲۹۳	حج کے اہم واقعات	۱۶۹	۲۴۱	آپ کی تصانیف کی اقسام
۲۹۵	لطیفہ	۱۷۰	۲۴۲	آپ کی تصانیف کا مختصر تعارف
۲۹۵	سلطان سے ملاقات	۱۷۱	۲۴۷	تفسیر قرآن مجید
۲۹۷	حب رسول	۱۷۲	۲۴۹	تردید عیسائیت
۲۹۸	مخالفین کا پیر و سیکنڈا	۱۷۳	۲۵۱	تردید آریہ
۲۹۹	حج سے واپسی	۱۷۴	۲۵۹	تردید قادیانیت

۳۴۲	اخبارِ اہلحدیث کے مستقل عنوان	۱۹۴	۲۹۹	آپ کا اخلاص	۱۷۵
۳۴۶	مرقعِ قادیبانی	۱۹۵	۳۰۰	<u>جماعتی خدمات</u>	۱۷۶
۳۴۸	ادارتی ملکہ	۱۹۶	۳۰۱	قیامِ انجمن ہائے اہلحدیث	۱۷۷
۳۵۰	اسلامی پریس کو درسِ اصلاح	۱۹۷	۳۰۲	صدر انجمن اہلحدیث صوبہ پنجاب	۱۷۸
۳۵۲	دفتر کی سادگی	۱۹۸	۳۰۶	اہلحدیث کا نفرنس	۱۷۹
۳۵۴	دفتر کا عملہ	۱۹۹	۳۱۲	ایک سوال کا جواب	۱۸۰
۳۵۵	ثنائی کتب خانہ	۲۰۰	۳۱۶	جماعت کی اعانت	۱۸۱
۳۵۵	ثنائی برقی پریس	۲۰۱	۳۱۹	<u>مبتدعین کی خاصیت</u>	۱۸۲
۳۵۷	<u>سیاسی زندگی</u>	۲۰۲	۳۱۹	کچھ مخالفین کا ذکر	۱۸۳
۳۵۷	آپ کی سیاسی بصیرت	۲۰۳	۳۲۰	عداوت کے اسباب	۱۸۴
۳۵۸	حبِ وطن	۲۰۴	۳۲۳	قدرت کی نیرنگی	۱۸۵
۳۵۹	اسلام کا نظریہ وطنیت	۲۰۵	۳۲۴	مخالفین کی شترانگیزیاں	۱۸۶
۳۶۱	دولِ اسلامیہ کی سیاسیات	۲۰۶	۳۲۸	آپ پر قاتلانہ حملہ	۱۸۷
۳۶۳	غیر ملکی سیاسیات	۲۰۷	۳۳۲	غیر مسلموں کا طریقِ عداوت	۱۸۸
۳۶۴	متحدہ ہند کی سیاست	۲۰۸	۳۳۴	مولینا کا صبر و تحمل	۱۸۹
۳۶۵	سیاسیاتِ اسلامی ہند	۲۰۹	۳۳۵	ایک سبق	۱۹۰
۳۶۶	{ جماعتِ اہلحدیث کو سیاسی ترغیبات	۲۱۰	۳۳۷	<u>۱۹۱ ثنائی اخبارات</u>	
			۳۳۷	۱۹۲ جریدہ مسلمان	
۳۶۹	جمعیتِ علمائے ہند	۲۱۱	۳۳۸	۱۹۳ اخبارِ اہلحدیث	

۴۰۷	۲۳۱	۳۷۰	۲۱۲	کانگریس میں شمولیت
۴۱۵	۲۳۲	۳۷۲	۲۱۳	سی۔ آئی۔ ڈی کی نگرانی
۴۱۶	۲۳۳	۳۷۵	۲۱۴	کانگریس سے بیزاری و علیحدگی
۴۱۷	۲۳۴	۳۷۶	۲۱۵	مسلم لیگ میں شمولیت
۴۱۹	۲۳۵	۳۷۷	۲۱۶	مستور پاکستان کی حمایت
۴۲۰	۲۳۶	۳۷۹	۲۱۷	معمار پاکستان سے موافقت
۴۲۲	۲۳۷	۳۸۱	۲۱۸	قیام پاکستان پر مفید مشورے
۴۲۳	۲۳۸	۳۸۴	۲۱۹	مصلحتات و مناظرات
۴۲۴	۲۳۹	۳۸۴	۲۲۰	مناظروں کا دور
۴۲۵	۲۴۰	۳۸۵	۲۲۱	آپ کی مناظرانہ سرگرمیاں
۴۲۷	۲۴۱	۳۸۶	۲۲۲	آپ کے مناظروں کی خصوصیات
۴۳۰	۲۴۲	۳۸۸	۲۲۳	آپ کے مناظروں کا جدول
۴۳۱	۲۴۳	۳۹۱	۲۲۴	مناظرہ نگینہ
۴۳۲	۲۴۴	۳۹۳	۲۲۵	مناظرہ خوبہ
۴۳۳	۲۴۵	۳۹۵	۲۲۶	مناظرہ قادیان
۴۳۴	۲۴۶	۳۹۷	۲۲۷	مناظرہ رام پور
۴۳۷	۲۴۷	۳۹۸	۲۲۸	مباحثہ لدھیانہ
۴۳۸	۲۴۸	۴۰۰	۲۲۹	یقین کامل کا اعلیٰ نمونہ
۴۴۰	۲۴۹	۴۰۱	۲۳۰	اس مرتبہ کے چند اہم مناظرے

۴۷۴	۲۶۹	۲۴۱	۲۵۰	مناظرہ الہ آباد
۴۷۸	۲۷۰	۲۴۲	۲۵۱	مناظرہ میرٹھ
۴۷۸	۲۷۱	۲۴۳	۲۵۲	مناظرہ دینانگر
۴۸۱	۲۷۲	۲۴۴	۲۵۳	مناظرہ وزیر آباد
۴۸۲	۲۷۳	۲۴۵	۲۵۴	مناظرہ سیالکوٹ
	کی تلافی	۲۴۶	۲۵۵	خاتمہ
۴۸۳	۲۷۴	۲۴۷	۲۵۶	جماعتی انتشار
۴۸۵	۲۷۵	۲۴۸	۲۵۷	ثنائی وغیر نوی نزع
۴۸۵	۲۷۶	۲۵۱	۲۵۸	علماء کی کمیٹی
۴۸۹	۲۷۷	۲۵۵	۲۵۹	مصالحات نامہ
۴۹۳	۲۷۸	۲۵۹	۲۶۰	ابن سعود کا فیصلہ
۴۹۵	۲۷۹	۲۶۱	۲۶۱	گٹاشکشی
۴۹۶	۲۸۰	۲۶۲	۲۶۲	روپڑی اور ثنائی سمجھوتہ
۵۰۰	۲۸۱	۲۶۳	۲۶۳	ہجرت و رحلت
۵۰۲	۲۸۲	۲۶۶	۲۶۴	امرتسر میں فساد
۵۰۴	۲۸۳	۲۶۸	۲۶۵	فرزند دلبند کی شہادت
۵۰۴	۲۸۴	۲۷۰	۲۶۶	ترک مکان
۵۰۸	۲۸۵	۲۷۲	۲۶۷	ہجرت
۵۱۰	۲۸۶	۲۷۳	۲۶۸	بے عرضی و بے نفسی

چند آراء

● مولینا ثناء اللہ مناظرہ کے امام تھے۔

(سید سلیمان ندوی)

● آپ کو اگر خاتم المناظرین بھی کہہ دیا جائے تو شاید نامناسب نہ ہوگا۔

(مولانا عبدالحمید سوہدروی)

(اشورس کاشمیری)

● آپ فاتح قادیان تھے۔

(ظفر علی خاں)

● آپ پر حاضر جوابی ختم تھی۔

● آپ بڑے ذہین اور روشن دماغ تھے۔

(شیخ الہند مولانا محمود الحسن)

● آپ رئیس المناظرین تھے۔ (مولانا ابوالحسنات سعیدی)

● آپ حجۃ الاسلام و المسلمین تھے۔

(مولانا عبد الرشید صدیقی)

● آپ جماعت اہل حدیث کے سردار تھے۔

(علمائے اہل حدیث بحوالہ نقوش ابوالوفاس ۶۰)

● امام غزالی کے بعد مولانا ثناء اللہ کی ٹکر کا کوئی مناظر پوری اسلامی تاریخ

میں نہیں ملتا۔ (امام الحصر فاضل میر سیالکوٹی)

● مولانا ثناء اللہ برصغیر ہند میں اسلام اور مسلمانوں کے سب سے

بڑے وکیل ہیں۔ (علامہ رشید رضا مصری)

- شیخ الاسلام مولانا امرتسری اعظم رجال ہیں سے تھے۔
(علامہ احسان الہی ظہیرؒ)
- حضرت ابوالوفاء کی کتاب زندگی کے اوراق ملک کے گوشے گوشے میں بکھڑے ہوئے ہیں۔
(مولینا امام حناں نوشہرویؒ)
- ہم چوں ابن جریر در تفسیر
در حدیث عسقلانی، ثانی
(مولانا سعید احمد اعظمیؒ)
- مولینا شار اللہ اپنی ذات میں ایک انجمن تھے۔
(مولانا ابو علی اثری اعظم گڑھ)

علامہ سید سلیمان ندویؒ کا تجزیہ

”اسلام اور پیغمبر اسلام کے خلاف جس نے بھی زبان کھولی اور قلم اٹھایا ان کے حملے کو روکنے کے لیے ان کا قلم، شمشیر بے نیام ہوتا تھا۔ اور اسی مجاہدانہ خدمت میں انہوں نے عمر بسر کر دی۔
مرحوم اسلام کے بڑے مجاہد تھے۔ زبان اور قلم سے جس نے بھی حملہ کیا، اس کی مدافعت میں جو سپاہی سب سے آگے بڑھتا وہ آپ ہی ہوتے
(یاد رفتگان ص ۲۱۸)

شورش کاشمیری کے تاثرات

جن علمائے اہل حدیث نے مرزا صاحب اور ان کے بعد قادیانی امت

کو زیر کیا ان میں مولانا محمد بشیر سہسوانی، قاضی محمد سلیمان منصور پوری اور مولانا محمد ابراہیم سیالکوٹی سرفہرست تھے۔ لیکن جس شخصیت کو علمائے اہلحدیث میں فاتح قادیان کا لقب ملا وہ مولانا ثناء اللہ امرتسری تھے۔ انہوں نے مرزا صاحب اور اس کی جماعت کو لوہے کے چنے چبوا دیئے۔ اپنی زندگی ان کے تعاقب میں گزار دی۔ ان کی بدولت قادیانی جماعت کا پھیلاؤ رک گیا۔ مرزا صاحب نے تنگ آکر انہیں خط میں لکھا کہ میں نے آپ سے بہت دکھ اٹھایا ہے اور صبر کہ تاربا ہوں۔ اگر میں کذاب اور مفتری ہوں جیسا کہ آپ لکھتے ہیں تو آپ کی زندگی میں ہلاک ہو جاؤں گا۔ ورنہ آپ سنت اللہ کے مطابق مکذبین کی سزا سے نہیں بچ سکیں گے۔ خدا آپ کو نابود کر دے گا۔ یہ خداوند تعالیٰ سے دعا ہے کہ وہ مفسد اور کذاب کو صادق کی زندگی میں اٹھائے۔

(تحریر یک ختم نبوت ص ۴۰، ۴۱)

اس خط کے ایک سال ایک ماہ اور بارہ دن بعد مرزا صاحب لاہور میں اپنے میزبان کے بیت خلا میں دم توڑ گئے۔ یہ مولانا ثناء اللہ نے ۱۹۲۸ء کو سرگودھا میں رحلت فرمائی۔ وہ مرزا صاحب کے بعد چالیس سال تک زندہ رہے۔

شیخ الہند مولانا محمود الحسن اور دیگر مشاہیر کی رائے

”تفسیر کافن اعلیٰ درجے کافن ہے۔ تمام عربی علوم و فنون اس کے

۱۰ یہ نظر اور اس کا جواب بعد تفصیلات کتاب ہذا کے صفحہ ۱۰ پر ملاحظہ کیا جاسکتا ہے۔ (فاروقی)

۱۱ صحیح پہنچی وہاں یہ خاک جہاں کا خمیر تھا۔ (فاروقی)

خادم ہیں۔ اس لیے تمام سلف صالحین اپنی اپنی استعداد اور لیاقت کے مطابق قرآن مجید کی تفسیر کرنے پر متوجہ ہوئے۔ انہیں مفسرین میں مولانا ثناء اللہ صاحب ہیں جنہوں نے قرآن کی ایک تفسیر قرآن اور حدیث سے کی ہے جو کچھ انہوں نے لکھا ہے۔ بہت ہی اچھا لکھا ہے۔“

(غزنوی نزاع کا فیصلہ ص ۲۲)

اس کی تصدیق برصغیر کے ۶۷ علمائے کرام نے کی۔ چند قابل ذکر علماء کے نام یہ ہیں :

- | | |
|---|---|
| ۱۔ شیخ الہند مولانا محمود الحسن دیوبندی | ۲۔ مولانا شبلی نعمانی |
| ۳۔ مولانا حافظ عبداللہ غازی پوری | ۴۔ مولانا عبدالعزیز رحیم آبادی |
| ۵۔ مولانا سید سلیمان ندوی | ۶۔ مولانا حافظ محمد ابراہیم سیرسیالکوٹی |
| ۷۔ مولانا عبدالرحمان مبارکپوری | ۸۔ مولانا محمد سعید محدث بنارس |
| ۹۔ مولانا عبدالنواب مدنی | ۱۰۔ مولانا ابوالقاسم سیف بناری |
| ۱۱۔ مولانا ابو یحییٰ محمد شاہ جہانپوری | ۱۲۔ مولانا ابو محمد عبدالحق حقانی |

اخبارِ ندائے مدینہ کا تبصرہ

اخبارِ مذکور نے لکھا :

”اگر ہم پوری دنیائے اسلام کے اکابر علماء کسی ایک مجلس علمی میں جمع ہوں۔ اور بیک وقت عیسائیوں، آریوں، سناٹن و دھرمیوں، لمحدوں، نیچرلوں، قادیانیوں، شیعوں، منکرین حدیث چکڑ الویوں، بریلویوں، اور دیوبندیوں سے غرض ہر فرقہ سے ایک ایک گھنٹہ مسلسل نو گھنٹے بحث و مذاکرہ کی نوبت پیش آئے۔ تو عالم اسلام کی طرف سے کون کون ہستیاں ہوں

گی۔ مجھے معلوم نہیں، لیکن پاکستان و ہندوستان، برما اور لنکا، جزیرہ جاوا، سماٹرا کی طرف سے صرف ایک ہستی پیش ہو سکتی تھی۔ اور وہ حضرت شیخ الاسلام مولانا ابوالوفاء ثناء اللہ صاحب امرتسریؒ کی تھی۔ آج ان کی رحلت کے بعد ہندوستان و پاکستان کی یہ سر بلندی شاید باقی نہیں رہی۔ ان کے جلتے ہی بازار علمی کی یہ صدر نشینی بھی شاید اب ختم ہو گئی۔ انا اللہ وانا الیہ راجعون۔

ہزاروں سال نرگس اپنی بے نور می پر روتی ہے
بڑی مشکل سے ہوتا ہے چین میں دیدہ ورسپیدا

(حیات ثنائی، مطبوعہ کراچی ص ۱۵)

مولانا ابوعلی اثری دارالمصنفین اعظم گڑھ کا نظریہ

ان کا (یعنی مولانا ثناء اللہ امرتسری کا) کوئی حریف ہی نہیں تھا۔ انہوں نے آریوں سے بڑے معرکے، مناظرے کیے۔ اور ہمیشہ کامیابی کا سہرا ان کے سر رہا۔ آریوں سے پیہم مقابلہ و مناظرہ ہی کی وجہ سے وہ ”شیر پنجاب“ کے پرہیز نام سے مشہور ہو چکے تھے۔ اور واحد مناظر اسلام کی حیثیت سے ملک کے ہر حصہ میں جاتے تھے۔ اور آریوں کے اپدیشکوں کا ہتھیار بن کر جاتے تھے۔ اور کامیاب لوٹتے تھے۔

(تذکرہ ابوالوفاء، ص ۸)

آغازیہ

لکھتا ہوں اسد سوز شہ دل سے سخن گرم
تار کھ نہ سکے کوئی مرے حروف پر انگشت
حکمائے یونان کا قول ہے کہ جب کسی مذہب، کسی قوم یا کسی ملک کا کوئی بزرگ
اور لیڈر دار فانی سے عالم جاودانی کو سدھارتا ہے۔ تو خلق خدا اس کے بعد جو سلوک
اس سے کرتی ہے اس کی تین قسمیں ہیں:

۱۔ اس کو معبود بنا یا جاتا ہے اور اس کی قبر پر گنبد و مینار کھڑے کیے جاتے ہیں۔

۲۔ اس کی کوئی یادگار قائم کی جاتی ہے۔

۳۔ اسے بالکل فراموش کر دیا جاتا ہے۔

ابو الوفاء حضرت مولانا ثناء اللہ مرحوم جب تک ہمارے درمیان زندہ رہے۔ ان
کے ارادتمند انہیں دین و ملت کی آبرو سمجھتے رہے۔ ان کی خدمات کو سراہتے رہے
ان کے تبحر علمی، ان کے کمال مناظرت، ان کی بے مثال تقریر اور ان کی بے عدیل
تحریر اور ان کی ذہانت و فطانت کی تعریف کرتے رہے۔ وہ ناخداۓ قوم جہاں کہیں
تشریف لے گیا، ہجوم محققین "رواق گوشہ چشم من آشیانہ تسلیت" کہتا ہوا
اسے آنکھوں میں جگہ دیتا رہا۔ اس مرد مجاہد کی زندگی کو اعداء کی فتنہ پر دازیوں
سے خالی نہ تھی۔ مگر اکثر مواقع پر مخالفین بھی اس کی تعریف میں تر زبان لفظ آتے تھے۔
الغرض اس کے پاک وجود کو یار و اغیار، دوست و دشمن سب ہی واجب التعظیم
اور قابل ستائش سمجھتے۔ نیز مفید اور نفع بخش بھی!

لیکن جو نہی اس شیر پیشہ ملت کی آنکھیں بند ہوئیں، وہ بقول دانایان یونان

لے یعنی میری آنکھوں کی پتلی میں تیرا گھر ہے۔ (فاروقی)

رہنماؤں کی تیسری قسم میں شامل ہو گیا۔ اسے یکسر جھلا دیا گیا۔ فراموش کر دیا گیا۔ اس کا نام زندہ رکھنے کا فرض جن افراد قوم، جن اصحاب، جن معتقدین اور جن اکابر جماعت پر عاید ہوتا تھا، انہوں نے تجاہل عارفانہ سے نہیں، تغافل مجرمانہ سے کام لیا۔ وہ اصحاب جن پر امید تھی کہ اس کے کام اور اس کے مشن کو مرنے نہیں دیں گے اس کے رخصت ہوتے ہی بیگانے بن گئے۔ اور اس طرح چپ سادھ لی، جیسے وہ اس بزرگ سے واقف ہی نہ تھے۔ آہ! آہ!

دل میں ذوقِ وصل و یادِ یار تک باقی نہیں

آگ اس گھر کو لگی ایسی، کہ جو ٹھنڈا جل گیا

ہمیں اعتراف ہے کہ حضرت ابو الوفا کسی مغربی ملک — یورپ امریکہ، جرمنی، فرانس میں پیدا نہیں ہوئے۔ انہوں نے اس سرزمین میں ولادت فرمائی انہیں کے باشندے بمشکل پانچ فیصدی تعلیم یافتہ ہیں، جہاں علم کی یہ قدر ہے، کہ علماء کس مہر سی کی حالت میں بسک بسک کر مر جاتے ہیں، اور یہ بھی تسلیم! کہ مولینا مرحوم کوئی سٹیفن، ایڈلین، گوئیٹے، ٹلٹے، اور شیکسپیر نہ تھے، جن کے سر و ابرو پر سجھایا جاتا، جن کے نام کو اچھالا اور بلند کیا جاتا۔ جن کے کام کو حیاتِ جاوید بخشی جاتی، اور جن کا مشن غیر فانی زندگی پاتا، وہ اس قوم میں پیدا ہوئے جس کے چین میں اول تو کوئی دیدہ و در پیدا ہی نہیں ہوتا، ہوتا ہے تو بیسیوں نہیں سینکڑوں سال بعد، اور وہ بھی اس طرح کہ ساری عمر دین و ملت کی خدمت کرتا ہے، اچانک کتاب و سنت کے لیے خدیتا ہے، تبلیغ اسلام کرتے کرتے مفلوج ہو جاتا ہے، توحید پھیلانے اور قرآن و حدیث سناتے شہید ہو جاتا ہے، تو اس کے عشاق اور مشتاقین میں، اس کے باروں اور دوستوں میں، اس کے ارادتمندوں اور معتقدوں میں، اس کے مداحوں اور تعریف کرنے والوں میں اتنی جرأت اور اتنی توفیق بھی نہیں ہوتی، کہ اس کے نام اور اس کے کام کو زندہ رکھنے کے لیے کوئی چھوٹی سی یادگار، کوئی معمولی سا میموریل ہی قائم کر دیں۔ تاکہ لوگ اسے دیکھ

کہ یہ تو کہہ سکیں کہ تبار اللہ بھی ایک ذی فارم ہو گا رہے۔
 ہمارے زخمی دل پر اُس جیسے کی یاد نمک پاشی کر رہی ہے جس میں ہفت
 مغفور نے اپنی تقریر کا آغاز اس شعر سے کیا تھا۔ کہ
 غم سے مرنا ہوں کہ اتنا نہیں دنیا میں کوئی
 کہ کرے تعزیتِ مہر و وفا میرے بعد

مرحوم کی رُوح بہت خوش ہوگی کہ ان کی پیشینگوئی حروفِ بھرت پوری ہو رہی
 ہے۔ سچ پوچھیے تو یہ مہر و وفا کا پتلا تھا بھی اسی لائق، کہ ساری عمر مذہب و قوم
 کی خدمت کر کر کے پنجاب کے ایک ایسے گمنام گوشے میں دفن ہو جائے جہاں اس
 کا کوئی یار و غمخوار دعائے مغفرت کے لیے بھی نہ پہنچ سکے۔

کیا قائم کرنی ہے کسی نے اس کی یادگار؟ خدا ہی ہے جو اس کی قبر ٹھنڈی رکھے
 اور وہ جو لحد میں پڑا قیامت کو جی اٹھنے کا خواب دیکھ رہا ہے، اس کے کام اور
 اس کے نام کو حیاتِ ابدی بخشے! آمین!!

مرحوم نے اپنی زندگی میں (نعوذ باللہ) دو چار عشقیہ ناول، رومانی افسانے یا
 ڈرامے لکھے ہوتے، مخرب اخلاق نظموں اور قیس و فریاد بنانے والی غزلوں کے
 مجموعے آپ نے ترتیب دیئے ہوتے تو شاید یہ غافل و بے حس قوم، جس کی رگ
 رگ میں غلامی کی دماغ پھاڑنے والی بدبو اب تک دوڑ رہی ہے، ان کی قدر دان
 ہوتی۔ ان کی کتابوں کے کئی کئی ایڈیشن مکمل چکے ہوتے، ان کی چھوٹی سی چھوٹی تصنیف
 آٹوں میں نہیں، پونڈوں میں بکتی۔ اور ممکن ہے ان کا نام زندہ رکھنے کے لیے کوئی
 ہسپتال کوئی لیبارٹری، کوئی مسجد کوئی دارالعلوم بھی تعمیر کر دیا جاتا، مگر بد قسمتی
 سے مرحوم ایک مذہبی آدمی تھے، جو عمر بھر مذہبی کتابیں لکھتے اور دین کی تبلیغ کرتے
 رہے، مہلا کیا ان کی کتابیں یا ان کی خدمات اس قابل نہیں؟ کہ انہیں باقی رکھا جائے،
 انہیں یاد کیا جائے، اور انہیں بار بار چھپوایا جائے۔ آج تو یہ حالت ہے کہ مرحوم کی
 سوانح عمری لکھنا تو ایک طرف، غالباً اسے کوئی پڑھنا بھی پسند نہ کرے گا۔ یہ ہے اس

خیر الامم قوم کا دینی ثقہ، جس نے حشر تک خود زندہ رہنا اور اسلام، قرآن و حدیث کو زندہ رکھنا ہے۔ انا للہ!

ع
مقطع میں آپڑی ہے سخن گسترانہ بات

مولینا ابوالوفاء کی وفات سے ایک سال بعد جب ہم نے دیکھا کہ اب کوئی ان کی علمی یادگار "انخبار الہدیث"، کو جاری و قائم رکھنے والا نہیں ہے تو ہم نے نہ صرف اس بارگراں کو اپنے کندھوں پر اٹھایا، بلکہ مصمم ارادہ کر لیا، کہ آپ کی سوانح سبیا بھی مرتب کریں گے اور اسے اس رنگ میں پایہ تکمیل تک پہنچائیں گے کہ وہ نہ صرف اہل توحید ہی کے لیے نفع رساں نہ ہو، بلکہ احناف اور دیگر مقلدین بھی اس سے فائدہ اٹھائیں، چنانچہ ہم نے متواتر کئی ماہ تک اپنے جریدہ "الہدیث" میں اعلان شائع کیا اور احباب و بزرگان جماعت کو خصوصیت سے دعوت دی کہ انہیں مولینا مرحوم کے جو جو حالات معلوم ہوں اور جو جو واقعات یاد ہوں، وہ ہمیں لکھ کر بھیجیں، اور اس کا رخیر میں شرکت فرما کر ہمارا ہاتھ بٹائیں، مگر حیف اور صدحیف! کہ ابوالوفاء کے احباب و یاران غار نے کوئی توجہ نہ دی اور چند ایک افراد جماعت کے سوا کسی نے سمندِ خامہ کو حرکت میں لانے کی تکلیف نہ اٹھائی۔ آہ

حاصل الفت نہ دیکھا جز شکست آرزو
دل بدل پیوستہ گویا یک لب افسوس تھا

لہ اس سلسلہ میں ہم قاضی منظور حسین صاحب امرتسری کلرک دفتر الہدیث اور شیخ دین محمد صاحب امرتسری ٹیلیگرافسٹ کا خاص طور پر شکریہ ادا کرتے ہیں کہ انہوں نے حالات فراہم کرنے میں سب سے زیادہ ہماری مدد کی۔ علاوہ ازیں ہم منشی مولانا بخش صاحب کشتہ امرتسری، مولوی عبدالعزیز خونی چک، منشی محمد سیف گوندل، جناب محمد ابراہیم صاحب قریشی میانوالی، بی باسط بہاروی، مولوی ابوالعرفان محمد سفیان عظیم آبادی کا بھی شکریہ ادا کرتے ہیں کہ انہوں نے بھی کچھ نہ کچھ حالات لکھ بھیجے۔ (خاتم)

اہل شرک و بدعت نے اگرچہ زندہ اولیاء و اقطاب کی تعظیم و قدر نہیں کی۔ وہ ان کو ساری عمر ستاتے، دکھ دیتے اور ان پر کفر کے فتوے لگاتے رہے۔ مگر اتنا تو ہے کہ وہ مردہ بزرگوں کی یادگار کسی نہ کسی صورت میں قائم کر دیتے ہیں۔

مسیح علیہ السلام کے خلاف شہادت دینے والی عیسائی قوم، جس کو آج اپنی مذہبی بے رغبتی اور مادہ پرستی پر بڑا ناز ہے۔ الحاد و دہریت کے اس مغربی دور میں بھی اپنی کسی مشنری کے نام اور کام کو ابدی زندگی دے ہی دیتی ہے۔ مسٹر واٹن شروک اہل فرنگ کا ایک مسیحی مبلغ تھا۔ جس نے عیسائیت کی صداقت میں اپنی ہفتاد سالہ عمر میں صرف آٹھ کتا بچے لکھے ہیں۔ بڑے سے بڑا رسالہ ۸۹ صفحات سے زائد نہیں۔ لیکن سن لیجیہ کہ یہ آٹھ رسائل بائیس سال میں پانچ پانچ سو مرتبہ چھپے ہیں۔ اور ہر بار ان کی اشاعت کی مجموعی تعداد پندرہ لاکھ سے کم نہ تھی۔ مسٹر واٹن مئی ۱۹۲۹ء میں وفات پا گئے۔ ان کے دوستوں اور معتقدوں نے ان کی یادگار کے طور پر واٹن ریلیجس ریسرچ سوسائٹی کے نام سے ایک انجمن قائم کی جس کا آغاز ۶ ہزار پونڈ کے خرچ سے ہوا۔ سوسائٹی نے واٹن کی لائف مرتب کرنے کے لیے اس کے ارادتمندوں سے اپیل کی کہ وہ آئینہ جانی کے حالات بھی لکھ بھیجیں اور کتاب چھپوانے کے لیے امدادی رقم بھی دیں۔ پس اعلان کا چھپنا تھا کہ نہ صرف واٹن کے حالات کا پلندہ جمع ہو گیا، بلکہ انجمن کو دو لاکھ چالیس ہزار پونڈ کی خطیر رقم بھی وصول ہو گئی۔ اب اس کی سوانح عمری جو چار سو صفحات پر حاوی ہے بارہ پونڈ یعنی ۱۵۶ روپے پاکستانی میں فروخت ہو رہی ہے۔ علاوہ بریس سوسائٹی نے واٹن کے نام سے ایک ہسپتال، ایک دارالیتامی اور ایک دارالمطالعہ بھی کھول رکھا ہے، جن کا خرچ عوام کے چندوں ہی سے پورا ہو جاتا ہے۔ یہ ان قوموں کے کارنامے ہیں جنہوں نے دنیا میں خود زندہ رہنا اور اپنے بزرگوں کا نام زندہ رکھنا ہے۔ اور ہمارے یسوعی فخر کافی ہے کہ ہم نام کے مسلم ہیں کام کے نہیں!

مولانا ثناء اللہ مرحوم کے حالات زندگی جمع اور مرتب کرنا تھا ہمارے بس کی بات نہ تھی۔ اسی لیے ہم نے حضرت مرحوم کے واقف کاروں اور بزرگان جماعت اہل حدیث کو دعوتِ فکر و عمل دی۔ لیکن جب ہماری پکار کا جواب سکوت و خاموشی میں ملا۔ تو ہم نے یاس و قنوط کو گناہ سمجھا۔ اور گنجِ عزلت میں اکیلے بیٹھ کر اللہ کے نام سے کام شروع کر دیا۔ مگر

کا و کا و سخت جاہتہائے تنہائی نہ پلوچھ!

صبح کرنا شام کا، لانا ہے جوٹے شیر کا

”سیرۃ ثنائے“ کی تالیف و تدوین، ترتیب و تبویب میں جن کٹھن

مشکلات کا ہمیں سامنا کرنا پڑا۔ اس کا اندازہ ہم کر سکتے ہیں، یا ہمارا اندازہ نہیں۔ اجاب نے جو مضامین ہمیں ارسال فرمائے وہ اگرچہ بہترین تھے اور تحقیق و کاوش سے لکھے گئے تھے۔ مگر اتنے مختصر اور ناکافی تھے کہ ان کے مجموعے سے ایک چھوٹا سا کتابچہ تو ضرور تیار ہو سکتا تھا۔ مگر کوئی ٹھوس علمی تصنیف، جس سے جماعت اور قوم کو خاص نفع پہنچ سکے پیش نہیں کی جاسکتی تھی۔ — پایاں کار، وہ جو

میلو سیوں کا مونس اور اکیلوں کا رفیق ہے، ہمارا حامی اور مددگار بنا۔ اور ہمیں مرحوم ہی کے جرائد و تالیفات سے ان کے علمی و عملی حالات کا ایک ذخیرہ مل گیا۔ از بسکہ ہم خود حضرت کے نیاز مند تھے۔ ان سے ارادت رکھتے تھے۔ ان کی دینی مجلسوں اور علمی صحبتوں میں بیٹھے تھے۔ ان کی تقریریں سنی تھیں۔ ان کے پسند و مواعظ سے مستفید ہوئے تھے۔ ان کے مناظرے دیکھے تھے۔ ان کے درس تدریس میں شریک ہوئے تھے۔ اس لیے جو حالات و واقعات ہمیں خود یاد تھے وہ بھی اس سحرِ ذخائر کی غواصی کے وقت ہمارے یار و معاون بنے۔ بہر کیف

کاغذی جامہ پوشید و بدرگاہ آمد

زادہ خاطر من تا بد ہی داد مرا

ہم اس شکایت — نہیں نہیں! دکھ کی حکایت کے بعد خدائے ناصر و معین

کابے حد و حد شکر یہ ادا کرتے ہیں۔ کہ اس نے ہمارے ضعیف ہاتھوں اور ناتوان قلم کو یہ سیرت مرتب کرنے کی توفیق ارزانی فرمائی۔ اگر اکابر علمائے جماعت، مولینا کے سوانح مرتب فرماتے تو یقیناً اس سے زیادہ اور بہتر حالات پیش کر سکتے تھے لیکن ہم نے اس کے جمع و تدوین میں جو مصائب برداشت کیے۔ اور جس محنت و دماغ سوزی سے کام لیا۔ وہ ہماری علمی بے بضاعتی پر ڈال اور شاہد ہے۔ تاہم شکر ہے اس معبود حقیقی کا کہ ہم جس بات کا عزم کر چکے تھے، وہ پوری ہوئی۔ اُس نے ہمیں کامیابی بخشی۔ ہمارے پائے استقلال میں لغزش نہیں آنے پائی۔ چنانچہ آج یہ مجموعہ حالات ثنائی آپ کے مشتاق ہاتھوں میں ہے۔ خدا کرے کہ آپ اسے پسندیدہ نگاہوں سے دیکھیں اور ہماری محنت ٹھکانے لگے۔ اور آپ نہ صرف مرحوم کو دعائے خیر سے یاد فرمائیں۔ بلکہ ہمیں بھی اپنی دعاؤں میں شریک فرمائیں مولینا کی یہ سیرت درحقیقت اسلام کے عروج و زوال اور توحید و بدعت کی آمیزش کا ایک سرسری مگر تاریخی نقشہ ہے جو ہر قاری کے سامنے کھنچ جاتا ہے۔ یہ مختصر سی کتاب آپ کو بتائے گی کہ:-

۱۔ قرون اولیٰ میں اسلام کا کیا رنگ تھا؟ مسلمان کس طرح دیوانہ وار کتاب سنت کی پیروی کرتے اور دنیا کے کونے کونے میں خدائے یکتا کی توحید پھیلانے تھے۔ مشرک و مبتدع لوگوں نے اس کو مٹانے اور بدعات و محدثات کو رواج دینے کے لیے کیا کیا فتنے کھڑے کئے۔

۲۔ ریفارمر اور مصلح کیوں آتے ہیں؟ کیا کرتے ہیں۔ کیا تعلیم دیتے ہیں۔ کیا اثر چھوڑتے ہیں؟ قوم نے ان سے کیا کیا سلوک کیے۔ ان کے خلاف کیوں کمر عداوت باندھی؟

۳۔ مولانا ابوالوفاء کیوں دنیا میں تشریف لائے؟ قدرت نے ان سے کیا کیا کام لیے۔ کیا کیا خدمات ان کو سونپی گئیں؟ ان کو اپنے مشن اپنے مقصد میں کس قدر کامیابی ہوئی؟

یہ کتاب آپ کو بتائے گی کہ:

۴۔ ریاست کشمیر کے مجبور و بے بس مسلمانوں کو ہندو بنانے، ان کی روایات تہذیب و تمدن، اخلاق و معاشرت تباہ کرنے کے لیے ڈوگرہ حکمرانوں نے اس پر کیا کیا ستم رانیاں کیں؛ جو چھوڑا انقلاب ۱۹۴۷ء میں پھوٹا، کشمیر و بھارت میں اس کا مواد کب سے اور کیوں کر پک رہا تھا؟ مولینا کیوں پنجاب میں پیدا ہوئے؟ ان کے والد نے کیوں نرک وطن کیا۔ اس میں کیا مصلحت تھی؟

۵۔ اسی کتاب میں آپ کو ایک اور تاریخی چیز ملے گی۔ وہ یہ کہ ڈوگروں، سکھوں اور انگریزوں کی خفیہ گٹھ جوڑ سے عہد نامہ امرتسر کس طرح عمل میں آیا؛ اور کشمیر کا ہر مسلمان صرف بارہ آنے میں کیوں کر ڈوگروں کے ہاتھ بک گیا؟ یہ چیز نادر بھی ہے اور عبرت انگیز بھی! علاوہ بریں مسلم تاجداران کشمیر کا دور حکومت اور اس کا افسوسنا زوال بھی آپ کے سامنے آئے گا۔

اس کے مطالعہ سے آپ کو معلوم ہو گا کہ:-

۶۔ مولینا ایک معمولی گھرانے میں پیدا ہوئے۔ کس پرہیزی کی حالت میں رنوکری سیکھی۔ مگر کس طرح آپ حیرت انگیز ترقی کر کے عالم دین، مجتہد، فقیہ، مُناظر، مصنف اور ایک جماعت کے لیڈر بن گئے۔

یہی کتاب آپ کو بتائے گی کہ:

۷۔ اسلام میں علماء کی کیا فضیلت ہے؛ علم کی کیا تعریف ہے؛ تحصیل علم کی کیا غایت ہے؛ علمائے خیر و علمائے شر میں کیا فرق ہے؛ مسلمانوں کو دنیوی و اخروی فلاح و نجات کے لیے کون سے علم کی ضرورت ہے؛ خداوند تعالیٰ اور اس کے نبی علیہ السلام نے مسلمانوں کو کیا کیا پڑھنے اور سیکھنے کی ہدایت فرمائی ہے؛

۸۔ مولینا نے کس طرح علم سیکھا، تحصیل و تکمیل کے لیے کیا کیا مصائب و آلام برداشت کیے؟ — اس کتاب سے معلوم ہو گا۔ کہ معلم اور متعلم، استاد و شاگرد کے کیا تعلقات ہوتے ہیں؛ اساتذہ کس طرح پڑھانے اور تلامذہ کیونکر پڑھتے ہیں؟

ایک معمولی پڑھے لکھے کو اعلیٰ دینی تعالیم کیسے شوق پیدا ہوا ہے، وہ اسے کس پورا کرتا ہے۔ اور تحصیل علم کے بعد کیا بنتا اور کیا بناتا ہے۔ مسلم اساتذہ و اس میں درج کے لیے یہ حالات بجد سبق آموز ہیں۔

۹۔ اس کتاب میں آپ کو مولینا کے عادات و خصائل میں گے جن سے معلوم ال ہوگا کہ مرحوم خلیق محمدی کا کتنا اچھا نمونہ تھے۔ آپ بلا امتیاز مذہب و ملت سب کے ساتھ اخلاق و محبت سے پیش آتے اور اسی تیغ الفت سے دشمن جان مخالفین کو بھی مسخر کر لیتے تھے۔ اہلحدیثوں پر بدخلقی و بے مروتی کا الزام لگانے والوں کے لیے آپ کے خصائل ایک روشن دلیل بھی ہیں، اور شمع راہ بھی۔

۱۰۔ آپ کی مذہبی زندگی میں خواص و عوام کے لیے بہت سے سبق ملتے ہیں، کہ دشمن اسلام انگریز نے مسلمانوں کو دین حنیف سے منحرف کرنے اور ان کو مٹانے کے لیے زہر میں کجھے ہوئے اس قدر کانٹے بھر رکھے تھے، جن کو مردانہ دار کاٹنا صرف آپ ہی کا کام تھا۔ اس باب میں آپ یہ افسوسناک حالات بھی پڑھیں گے، کہ ہندوستان کے مسلمانوں نے کفار و مشرکین کی تقلید میں اپنا دین و ایمان برباد کر لیا تھا۔ اگر مولینا مامور نہ ہوتے تو اسلامیان ہند و پاک کا مقدس مذہب کبھی کامٹ چکا ہوتا۔

۱۱۔ آپ یہ بھی مطالعہ فرمائیں گے، کہ حضرت معذور نے مناظرہ ایسے خشک و فروع میں کس طرح جذب و دلکشی پیدا کی۔ اس فن بترتیب کو کیونکر کمال تک پہنچا یا رنظف یہ کہ جن لوگوں سے آپ مناظرہ کرتے وہی آپ کے پاؤں پر گرتے اور آپ کی تعریف میں رطب اللسان نظر آتے۔

علم مناظرہ، جو حقیقت میں تبلیغ و اشاعت کا بہت بڑا ذریعہ ہے، اور جسے علمائے اسلام کو حاصل کرنا چاہیے حضرت کی دفات کے بعد رخصت ہو گیا۔ اور اب یوں محسوس ہوتا ہے کہ مرحوم ہی اس فن کے موجد اور وارث تھے ان کے بعد کسی میں فوق مناظر ت پیدا نہ ہوگا۔ الاما شاء اللہ !

۱۲۔ مرحوم کے بعد اگرچہ آپ کی مثل کوئی مناظر پیدا نہ ہوا مگر بڑے بڑے اچھے اور لائق مناظر ہوئے ہیں۔ جن کا مختصر خاکہ ہماری کتاب "تجربات و مشاہدات" میں ملاحظہ کیا جاسکتا ہے (فاروقی)

یہ کہتے اس میں اس قدر کمال حاصل کیا کہ جس کی مثال ملنا مشکل ہے۔ آپ
۴۴ میں اسی رنگ میں تصنیف فرمائیں، جن کا جواب ہی نہیں۔

تہذیب ۱۲۔ سیر قسطنطنیہ آپ کو یہ بھی بتا دے گی، کہ دشمنانِ بد باطن نے اس خادم
اسلام پر جو جو ناقابلِ برداشت سختیاں کیں۔ اس کو جان سے مارنے کے ارادے
کیے۔ اس پر قاتلانہ حملے کیے۔ ان کا جواب اس نے کس نطق و حجت سے دیا۔ اور
یہ عداوتیں، یہ مخالفتیں اس کی تبلیغی سرگرمیوں کو پیچھے نہ دھکیل سکیں۔ اس نے
سنتِ انبیاء کے مطابق دشمنوں کی سختیاں جھیلیں۔ اور کوئی قانونی کاروائی نہ کی
۱۳۔ جماعتی خدمات کے سلسلے میں آپ کے حالات سے پتہ چلے گا کہ آپ نے
توحید الہی کو زندہ و باقی رکھنے والے اس گروہ کی کس قدر امداد فرمائی۔ کس طرح اس
مضبوط و مستحکم کیا۔ اور سارے پاک و ہند میں اس کی شاخیں پھیلادیں۔ دراصل
یہ آپ کی جماعتی خدمات نہ تھیں۔ توحید و سنت کی خدمات تھیں؛ حق تو یہ ہے
کہ آپ ہی کی مساعی جمیلہ کے طفیل آج جماعتِ اہل حدیث میں زندگی اور حرکت
کے آثار پائے جاتے ہیں۔ آہ۔

اس جماعت میں، جس نے آپ کے نام اور کام کو آج فراموش کر دیا ہے۔

بالکل فراموش!

۱۴۔ آپ اگرچہ مذہبی انسان تھے اور تمام عمر خدمتِ دین اور تبلیغ و اشاعتِ
اسلام میں مصروف رہے۔ لیکن آپ کے سیاسی حالات سے ظاہر ہو گا کہ آپ
ملکی و غیر ملکی پالیسی سے بھی کما حقہ واقف تھے۔ آپ کی پولیٹیکل زندگی بتائے
گی کہ اسلام میں سیاست دو طہیزت کا نظریہ کیا ہے؟ آپ کیوں سیاسی جماعتوں
میں شامل ہوئے؟ جماعتِ اہل حدیث کو سیاسیات میں حصہ لینے کی کیوں تلقین
فرمائی؟ الغرض مذہب اور سیاست کے تعلقات کو سمجھنے کے لیے یہ حالات بہت
مہم و معاون ہیں۔ علاوہ بریں اس میں آپ کو مصوٰر پاکستان علامہ اقبالؒ معمارِ
پاکستان یعنی محمد علی جناحؒ کی وہ تاریخی تقریریں بھی ملیں گی جن کے طفیل آٹھ کروڑ

مجبور و غلام مسلمانوں کو آزادی ملی۔ نیز مسلم لیگ کا وہ منشور آزادی بھی اس میں درج ہے۔ جو تاریخی حیثیت رکھتا ہے۔

۱۵۔ حضرت مولینا جہاں ایک کامیاب مبلغ، مناظر اور مصنف تھے وہاں آپ ایک فائز المرام ایڈیٹر بھی تھے۔ جمیدہ نگاری میں آپ کو وہ ہمارے تمام حاصل تھی۔ آپ کے اخبارات و رسائل نے مذہب و ملت کی جو خدمات سرانجام دی ہیں، وہ ناقابل فراموش ہیں، اور آب زر سے لکھنے کے لائق! اس کے علاوہ حضرت کی اخباری زندگی بتائے گی کہ ایک مسلمان کو اخبار کس مقصد سے جاری کرنا چاہیے۔ اس پر کیا کیا اور ترقی فرائض عاید ہوتے ہیں۔ اور مسلم جرائد کو کیا روش اختیار کرنی چاہیے۔

۱۶۔ آخری باب ہجرت و رحلت سے متعلق ہے۔ اور اس میں بھی گونا گوں جباروں بھانڈوں، بوقلموں اسباق و دروس مضمون ہیں۔ یہ اندوہناک و رنج دہ حالات آپ کے بہرحسب و معتقد کو خون کے آنسو رلائیں گے کہ کس طرح آپ نے ضعیف العمری میں ان آلام و مصائب، خدمات و عبادت کو برداشت کیا۔ جو انقلاب ۱۹۴۷ء میں آپ کو پیش آئے۔ اکلوتے فرزند کی شہادت اور بیش قیمت کتب خانے کی سوختگی، یہ دو صدمے ایسے نہ تھے جو بوڑھی عمر میں سے جاتے۔ مگر واہ رے صبر و سکون! کہ آپ نے انہیں بخندہ پیشانی برداشت کیا۔ حقیقت میں یہ باب اس قیامت کی ایک خوبی داستان ہے جو اسلام کی تباہی و بربادی کے لیے اس کے فرزندوں پر ٹوٹی۔ اور جس کے بد اثرات آج بھارتی مسلمانوں کو ایک گونہ ختم کر رہے ہیں۔ خلاصہ تحریر یہ کہ یہ ایک سطحی خاکہ ہے اس کتاب کا جو اس وقت آپ کے زیر مطالعہ ہے۔ اس کو بغور پڑھنے سے حضرت مولانا کے حالات زندگی ہی معلوم نہ ہوں گے بلکہ آپ پر اور بھی بہت سے علمی، دینی، سیاسی، قومی امور کا انکشاف ہوگا۔ اگر آپ کی سیرت کو مشعل راہ بنایا جائے اور اس پر عمل کیا جائے تو انسان کی زندگی سدھر سکتی ہے، بگڑی ہوئی بن سکتی ہے، اخلاق و عادات سنور سکتے ہیں۔ وہ علم و مذہب میں،

دین و دنیا میں ترقی پاسکتا ہے ہر مشکل اور ہر مصیبت کا مقابلہ کر سکتا ہے۔ الغرض یہ کتاب دنیوی ترقی کی رہبر بھی ہے اور اخروی معراج کی رہنما بھی۔

مولینا ابوالوفاءؒ نے ایک مرتبہ وعظ میں جماعت اہلحدیث کو مخاطب کر کے فرمایا تھا کہ اس کے ہر ممبر ہر فرد کو حیات جاوید پانے کے لیے اپنے اعمال و کردار کو اصلاح بنانا چاہیے۔ اور توحید کے اس علمبردار جماعت کو ہمیشہ زندہ رکھنا چاہیے۔ اسے مقبوط و قوی بنانا چاہیے۔ اسی وعظ میں آپ نے حکیم مشرق کا یہ شعر بھی پڑھا ہے

اپنے من میں ڈوب کر پاجا سراغ زندگی
تو اگر میرا نہیں بنتا ، نہ بن اپنا تو بن

مولیناؒ کا یہ ارشاد حقیقت میں اشارہ تھا اس امر کی طرف کہ مذہب و ملت کے بزرگوں کا نام زندہ رکھنا کسی رہبر یا دین و قوم پر احسان نہیں ہوتا۔ اس کے نام کو ابی زندگی محض اس لیے دی جاتی ہے کہ انسان خود فلاح و اصلاح پائے۔ اُس کی پیروی سے اپنی دنیا آپ بنائے۔ اپنی آخرت سنوارے۔ دیکھ لیجیے! اگر انبیاءؑ کو صحابہ عظامؓ، تابعین، تبع تابعین و دوسرے بزرگان سلف کے اقوال و اعمالی تاریخ میں زندہ نہ رہتے۔ اور ان کے حالات زمانے میں محفوظ نہ ہوتے تو آج ہمارے دین ہماری قوم کا نشان تک نظر نہ آتا۔ مورخوں اور سیرت نگاروں کا بھلا ہوا کہ انہوں نے ان بزرگوں کے نام اور کام کو زندہ رکھ کر ہمارے لیے دین و دنیا کے عروج و ارتقاء کی شاہراہیں کھول دیں جن پر گامزن ہو کر ہم دنیا و عقبی کے لیے سامان فوز و فلاح اکٹھا کرتے ہیں۔

پس مولانا مغفور کے نام، ان کے کام اور ان کے مشن کو زندہ رکھنا اس لیے ضروری نہیں کہ وہ اسلام کے فرزند ارجمند تھے، قوم کے اعلیٰ فرد تھے، یا جماعت کے رکن رکین تھے بلکہ اس لیے لازم ہے کہ انہوں نے جو کچھ کیا اور کہا۔ وہ ہمارے لیے سنگ میل کی حیثیت رکھتا ہے۔ آپ کے عبادت گزار نے عمل کو اپنا کر پوری کی پوری قوم، سالم کی سالم جماعت اعلیٰ اور نیک مقاصد میں کامیاب و فائز المرام ہو سکتی

ہے۔ کسی کا قول ہے: ”تم یہ نہ دیکھو کہ وہ کرتا کیا ہے؛ تم یہ دیکھو کہ وہ کتنا کیا ہے۔ اگر کسی شخص کے اعمال اچھے نہ ہوں، اقوال اچھے ہوں تو اس کے اقوال پر چلنا بھی اصلاح و فلاح کا موجب ہوتا ہے۔ لیکن جس شخص کے قول و فعل میں فرق نہ ہو، جس کی گفتار و کردار ایک ہو اس کے مشن کا احیا تو ہر فرد قوم پر لازم ہو جاتا ہے۔ اس لحاظ سے حضرت مولینا کے نام اور مشن کو حیات جاوید بخشنا نہ ان پر احسان ہے نہ قوم و جماعت پر۔ ہمیں صرف اپنی فلاح و نجات، اپنی ترقی و خروج، اپنی بہتری و بہتری کے لیے اُن کی یاد تازہ رکھنے کی ضرورت ہے ہمارا مطلب یہ نہیں، کہ مُقلدین اور اہل بدعت کی طرح ہم بھی مولینا مرحوم کی لحد مبارک کو پختہ بنائیں۔ ان پر قبے، گنبد، منارے اور بڑی بڑی عمارتیں کھڑی کریں۔ ان پر میلے لگائیں، عرس منعقد کریں، یا سال کے سال رسمی طور پر مولانا کی یاد میں ”برسی“۔۔۔۔۔ ”یوم“ اور ”ڈے“ منائیں (اعاذنا اللہ عنہما) مقصد یہ اور صرف یہ ہے کہ آپ کے نام سے کوئی ایسی غیر فانی یادگار قائم کی جائے۔ جو آپ کے نام، آپ کے کام اور آپ کی خدمات کو بقلے دوام بخٹھے۔ یہ فریضہ جماعت کا ہے۔ اور اسی نے اس کو سرانجام دینا ہے۔ کسی بدعتی اور مشرک مسلمان سے تو یہ توقع نہیں ہو سکتی۔

وہ فریب خوردہ ثنا ہیں کہ پلا ہو کر گسوں میں

اسے کیا خبر؛ کہ کیا ہے رہ و رسم شاہِ بازی

حضرت مولانا کی سب سے بہترین مفید اور نفع بخش یادگار ان کی تصانیف اور

۱۷ اس سلسلے میں ہم نے اخبار المحدثہ جاری کر رکھا ہے۔ جو درحقیقت انہی کی یادگار ہے اب جماعت کا فرض ہے کہ اس یادگار کو قائم رکھے۔ اور المحدثہ کی اشاعت بڑھائے۔ خادماً یہ اخبار حضرت مولینا گودہری کی وفات کے دو سال بعد تک جاری رہا بھر پور جہد بند ہو گیا۔ ایسے سچ کل بعض اہم عقائد پر ثنائی ہال اور ثنائی لائبریری بن چکی ہے۔ (فاروقی)

علمی و تحقیقاتی مضامین ہیں جو اخبار "الہدیت" امرتسر میں شائع ہوتے رہے۔ اور یہی دو چیزیں جماعت اور عامۃ المسلمین کو روحانی طور پر فیض یاب کر سکتی ہیں۔ آپ کی تالیفات اگرچہ مطبوعہ صورت میں موجود ہیں، مگر ان کو نکرہ طبع کرنے کا اہتمام و انتظام جماعت کو اپنے ہاتھ میں لینا چاہیے۔ بہتر ہو، کہ کتب خانے کے ساتھ ایک وسیع لائبریری بھی کھول دی جائے اور مفید و بہترین علمی و مذہبی کتابوں کے ساتھ مولینا کی تمام تصنیفات بھی اس میں رکھی جائیں۔ اس طریق سے مرحوم کا نام اور مشن بھی زندہ رہے گا۔ اور توجید و سنت کی اشاعت و تبلیغ بھی ہو جائے گی۔

دوسرا کام سے حضرت کے مضامین کی جمع و تدوین کا، جس کے لیے ہم جماعت کے ساتھ اشتراک عمل کو تیار ہیں۔ امرکان بھر کو کوشش کی جائے گی، کہ ان کے علمی مقالوں کا ایک مجموعہ مرتب ہو جائے۔ احباب نے پسند کیا تو جمعیت تبلیغ الہدیت سوہدرہ یہ کام بھی اپنے ہاتھ میں لے گی۔ اس مجموعے کو ترتیب دے کر چھاپے گی اور اپنے اہتمام سے شائع کرے گی۔ اس کے علاوہ حضرت مرحوم کے فتاویٰ بھی مدون کر کے کتابی صورت میں چھاپ دیئے جائیں گے۔ انشاء اللہ العزیز!

نامناسب ہوگا، اگر ہم صَحَّ لَمْ يَشْكُرُوا النَّاسَ لَمْ يَشْكُرُوا اللَّهَ یعنی جو لوگوں کا شکر یہ ادا نہیں کرتا وہ خدا کا شکر یہ بھی ادا نہیں کر سکتا کے حسب ارشاد اپنے رفیق کار، حکیم سید محمود گیلانی صاحب کا شکر یہ ادا نہ کریں، جن کی قلمی معاونت سے یہ سیرۃ پائیکمیل تک پہنچی۔ نیز روزنامہ "انقلاب" و "زمیندار" اور اخبار "ندائے مدینہ" بھی مستحق شکر یہ ہیں۔ جن کے مولانا مرحوم سے متعلق بعض مضامین سے ہم نے استفادہ

لے۔ افسوس حضرت مولینا عبدالمجید سوہدروی مرحوم کی زندگی نے وفات کی اور آپ چند سال بعد یعنی ۱۹۵۹ء میں اللہ کو پیارے ہو گئے۔ یہ کام دیے کرنے کے میں، بیشک جماعت کو ادھم توجہ کرنی چاہیے۔ ہم نے خطبات ثنائی اعلیٰ معیار پر چھاپ دی ہے اور کچھ مزید کتب کی طباعت کا بھی خیال ہے۔ (فاروقی)

کیا۔ اور حق تو یہ ہے۔ کہ اگر ان جرائد اور بالمخصوص اخبار اہلحدیث کے فائل کی امداد و اعانت میسر نہ آتی۔ تو ہم حضرت مغفور کی یہ سوانح ہماری مرتب اور شائع کرنے میں کامیاب نہ ہو سکتے۔ آخر میں ہم قارئین سیرۃ اور برادران جماعت سے ایک بار پھر گزارش کریں گے۔ کہ جن اصحاب کو حضرت مولانا ابوالوفاءؒ کے مزید حالات و واقعات معلوم ہوں وہ دفتر "اہلحدیث" سوہدرہ دگو جسراوالہ میں ارسال فرمائیں تاکہ آئندہ ایڈیشن میں ہم ان کو شامل کر سکیں۔ اور یہ سیرۃ پہلے سے بھی زیادہ مفید و مکمل بن جائے۔ امید ہے کہ احباب کرام توجہ فرمائیں گے۔ والسلام۔

عبیدہ

عبید المجدید خادم عفی عنہ
مدیر "اہلحدیث"

سوہدرہ

یکم اپریل ۱۹۵۲ء

اب یہ رابطہ اس پتہ پر قائم کریں :-

اردو بازار

لاہور

مسلم پبلی کیشنز ہفت روزہ زانی مارکیٹ

اِفْتِتاحِیَہ

تاریخ اسلام پر ایک طائرانہ نظر

رسول اور پیغمبر دنیا میں کیوں مبعوث ہوئے؟ مصلح یا ریفارمر کیوں تشریف لائے؟ دینی و ملی راہنما، اور مذہبی لیڈر اللہ تعالیٰ نے کیوں بھیجے؟ علماء و فضلاء، فقہاء و صلحاء، مجددین و مجتہدین و اولیاء کی کیا کیا ڈیوٹیاں لگانا گئیں؟ مہلکین و محدثین کو کیا کیا خدمات سونپی گئیں؟ — اس عقیدے کا حل تاریخ اسلام کے اوراق میں ملے گا! نصوص قرآنیہ ان کی بعثت کا مقصد بتائے گی۔ آثار و آحادیث سے اُن کے آنے کی غرض معلوم ہوگی۔ اور اس کے علاوہ جہالت و ضلالت، کفر و الحاد، شرک و بدعت کا ہر زمانہ، اپنی زبان سے ان کی تشریف آوری کی ضرورت و غایت بیان کرے گا —

مناسب معلوم ہوتا ہے کہ حضرت مولینا ابوالوفاء ثناء اللہ رحمۃ اللہ علیہ کے سوا حق قلمبند کرنے سے پیشتر خیر القرون ازمنہ وسطے اور ان کے بعد کے ادوار کفر و ضلالت پر ایک چھچھلتی ہوئی نگاہ ڈالی جائے تاکہ ہمیں مولینا کا مقام سمجھنے میں آسانی ہو۔ اور ہم یہ جان سکیں کہ اللہ تعالیٰ نے ایک رفوگر کو آباتی پیشہ سے محروم کر کے علماء و محدثین، مہلکین و مناظرین کی مسند پر کیوں لایٹھا یا، اور وہ کیا غرض و غایت، ضرورت و مصلحت تھی جس کے لیے خدائے قدوس نے اس کے سر پر دستار فضیلت باندھ کر اس کو مصلحین و مجتہدین کی صف میں جگہ عطا فرمائی؟

اسلام اور پیغمبر اسلام

حضورِ نختمی رسالت صلی اللہ علیہ وسلم کی بعثت مبارک سے پیشتر عرب کیا ساری دنیا کی جو حالت تھی، وہ اہل علم سے مخفی نہیں۔ کائناتِ عالم کے گوشے گوشے میں کفر و شرک، الحاد و زندقہ کی آگ بھڑکی ہوئی تھی۔ اس کی شعلہ باریاں نہ صرف مخلوق کے عبادات و اخلاق، تہذیب و معاشرت تمدن و شرافت کو خاکستر بنا رہی تھیں، بلکہ انسان کی انسانیت، بنی نوع آدم کی آدمیت جل چکی تھی، وہ بہائم و وحوش کے خصائل اختیار کر چکے تھے، اُس سب سے بڑھ کر یہ کہ ذاتِ باری تعالیٰ کے ہزاروں نہیں، لاکھوں اور کروڑوں شریک اور ساتھی ٹھہرا لیے گئے تھے۔ حقیقی معبود فراموش ہو چکا تھا۔ معبودانِ باطلہ کی پرستش ذریعہ نجات تھی۔ حجر و شجر، شمس و قمر، نجوم و کواکب، انسان و حیوان، چرند و پرند، وحوش و طیور، نباتات و جمادات۔ غرض دنیا کی کوئی چیز ایسی نہ تھی جس کی پوجا نہ ہوتی ہو۔ آگ اور ہوا، پانی اور مٹی تک کو معبود اللہ بنا لیا گیا تھا۔ یہی چیزیں مشکل کشا، حاجت روا، اور فوز و فلاح کا موجب سمجھی جاتی تھیں۔ خود بیت اللہ شریف بتوں کا مرکز بنا ہوا تھا۔ اور عرب میں تو ہر خاندان اور ہر قبیلے کے جدا جدا معبود گھڑ لیے گئے تھے۔ علاوہ بریں اس وقت کے راج اور محبوب مذہب عیسائیت کا یہ حال تھا کہ مسیح علیہ السلام کو خدا کا بیٹا اور مریم صدیقہ، روح القدس یا فرشتہ وحی کو خدا اور معبود کا درجہ دے دیا گیا تھا۔

انہی بگڑے ہوئے حالات کو بنانے اور سنوارنے کے لیے اسلام مندرجہ شہو
ملوہ گرہوا اور جناب خاتم الانبیاء علیہ التیجۃ والذنا تشریف لائے بعض تو ایک

ضعیف اور موضوع روایت کی بنا پر کہتے ہیں کہ "كُلُّ لَآكِلِمَا خَلَقْتُ الْاَفْلَاكُ" زمین و آسمان حضور ہی کے لیے بنائے گئے۔ اور کائناتِ عالم حضور ہی کے لیے پیدا کی گئی تھی۔ اگر حضور نہ ہوتے، تو یہ سارا کارخانہ ہی نہ ہوتا، اس لیے آپ کا مبعوث ہونا ضروری اور لازمی تھا۔ مگر یہ تو محض ایک حسن عقیدت ہے، ورنہ حقیقت یہ ہے کہ حضور پر نور صلی اللہ علیہ وسلم کی بعثت کی غایت یہ اور صرف یہ تھی کہ دنیا کے کونے کونے سے شرک و کفر، جہالت و ضلالت کا قلع قمع کیا جائے۔ اور تمام اکنافِ عالم میں خدا اور خدا کے مقدس و محترم نام کو پہنچا دیا جائے۔ اور اسی کی عبادت کرائی جائے۔

تعلیمات نبوی

توحید، چونکہ اسلام کی جڑ، بنیاد اور روح ہے۔ اس لیے اسی اساسِ اعظم پر شریعتِ مطہرہ کی فلک بوس و عرش پیمائے عمارت کھڑی کی گئی۔ اور اسی لیے ارشاد ہوا۔ "يُعَلِّمُهُمُ الْكِتَابَ وَالْحِكْمَةَ" رسول اللہ صلی اللہ علیہ وسلم سگن کائنات کو کتاب و حکمت یعنی قرآن و حدیث کی تعلیم دیتے ہیں۔ چونکہ حضور علیہ السلام کا ہر قول اور ہر فعل حکیمانہ تھا۔ اس لیے ارشادات و اعمالِ نبویؐ کو "حکمت" کا خطاب دیا گیا۔ جسے دوسرے الفاظ میں حدیث و سنت کہنا چاہئے۔ منکرین حدیث کہتے ہیں۔ کہ کتاب و حکمت قرآن پاک ہی کا نام ہے۔ اور "حکمت" قرآن سے کوئی علیحدہ چیز نہیں۔ اگر اس تاویل و توجیہ کو درست مان لیا جائے۔ اور حکمت کو کلام اللہ ہی تسلیم کر لیا جائے۔ تو بتایا جائے کہ جہل اہل کتاب کو اللہ جل شانہ نے اہل حکمت کے نام سے کیوں موسوم نہیں کیا، نیز قرآن مجید میں جہاں کہیں بھی رسول اللہ صلی اللہ علیہ وسلم کے تقدیم کتاب

کا ذکر آیا ہے، اس کے ساتھ حکمت کا لفظ برابر موجود ہے۔ اس سے معلوم ہوا،
کہ کتاب اور حکمت دو الگ الگ چیزیں ہیں۔ کتاب، کلام اللہ ہے اور حکمت
کلام رسول، کتابِ گفتہ خدا ہے اور حکمت فرمودہ نبی۔ اور ان میں باہم تطابق و
تناسب پایا جاتا ہے۔ یعنی ع
گفتہ او گفتہ اللہ بود!

خصوصاً جب رسول کریم صلی اللہ علیہ وسلم کے اس ارشاد مبارک پر غور
کیا جائے کہ تَرَكْتُ فِيكُمْ أَمْرَيْنِ كُنْ تَصِلُوا مَا تَمَسَّكْتُمْ بِهِمَا
كِتَابُ اللَّهِ وَسُنَّتِي ”میں نے تمہارے درمیان دو چیزیں چھوڑ دی ہیں۔
ایک قرآن حکیم اور دوسری اپنی سنت یعنی حکمت“ تو معاملہ بالکل صاف ہو
جاتا ہے۔

اصل دین آمد کلام اللہ معظم و اشتن
پس حدیث مصطفیٰ بر جان مسلم و اشتن

نبی علیہ الصلوٰۃ والسلام نے کتاب و حکمت کے ذریعے جو تعلیم و تدریس
فرمائی، چونکہ اس میں ایک مرتبہ نہیں، بار بار توحید الہی کی تبلیغ و تلقین کی گئی
ہے۔ اس لیے اس کا خلاصہ اور لب لباب یہ ہوا کہ :-

۱۔ اللہ تعالیٰ ہی واحد و یکتا ہے۔

۲۔ وہی معبود حقیقی ہے۔

۳۔ اس کے سوا کسی کی پرستش جائز نہیں۔

۴۔ وہی تمام جہان اور اس کی ہر شے کا خالق و مالک، رب رازق، حاکم
و بادشاہ، نگران و محافظ اور ناصر و مددگار ہے۔

۵۔ وہی سچ و قیوم ہے۔

- ۶۔ وہی مشکل کشا و حاجت روا ہے۔
 ۷۔ وہ رحمان و رحیم ہے۔ یعنی خود بخود بھی دیتا ہے۔ طلب کرنے پر بھی دیتا ہے۔
 ۸۔ وہی مازتا اور زندہ رکھتا ہے۔
 ۹۔ اس کا نہ کوئی شریک ہے، نہ مشیر۔
 ۱۰۔ نہ اس نے کسی کو جنا نہ اس کو کسی نے پیدا کیا وہ البتیت و ابیت سے تبرا ہے۔

۱۱۔ غیر اللہ کے نام کی نذر نیا زدینا، ان کو پوجنا، ان سے حاجات و ضروریات مانگنا اور ان زندوں یا مردوں کی اس لیے زیارت کرنا کہ وہ مراویں دیں کام سنواریں گے یا آفات و مشکلات، آلام و اسقام، مصائب و فوائب دور کریں گے شرک اور کفر ہے اور یہی کفار و مشرکین کا طریق عمل ہے۔

۱۲۔ تمام بدعات و محدثات گمراہی میں داخل ہیں۔ اور گمراہ کی سزا نار جہنم ہے۔
 ۱۳۔ قرآن و حدیث کے مطالب و معانی میں نئی نئی تاویلیں گھڑنا اور خلاف کتاب و سنت نئے مسائل دین میں ٹھونسنا اور کلام اللہ و ارشادات نبویؐ کو بھٹوڑ کر دوسروں کے اقوال سے مسائل و احکام کا استخراج کرنا اور عقولاً کو منقولات پر ترجیح دینا بدعت و ضلالت ہے اور نصوص و آثار کے منافی۔

۱۴۔ کتاب و سنت کو نظر انداز کر کے تقلید شخصی اختیار کرنا اور اقوال خدا و رسولؐ سے منحرف ہو کر فقہاء و مجتہدین کی تحریر و تقریر، قول و عمل کا سہارا لینا اور اسے جزو دین و ایمان بنانا قباحت اور مداخلت فی الدین کے مترادف ہے۔

یہیں اسلام کے وہ بنیادی اصول و مسائل، جن میں شرع شریف کی عظیم الشان عمارت کھڑی کی گئی ہے۔ باقی جس قدر احکام و آئین ہیں۔ وہ انہی کی شاخیں اور براۓچیں ہیں۔

تعمال صحابہ

رسول اللہ صلی اللہ علیہ وآلہ وسلم کے عہد سعید میں اور آپ کے بعد جملہ صحابہ کرام رضوان اللہ علیہم اجمعین کے عہد مبارک میں کتاب و سنت ہی پر تعامل رہا وہ سب بادہ عشق رسول میں اس قدر مخمور و سرشار نظر آتے تھے کہ کسی بات اور کسی معاملے میں آنحضرت صلی اللہ علیہ وسلم کے قول و عمل کے خلاف چلنا انہیں سخت ناگوار اور تکلیف دہ تھا۔ چنانچہ ذیل کی چند مثالوں سے ان عاشقان رسول مقبول کا متمسک بالکتاب و السنّت صاف عیاں ہو رہا ہے۔

ابن عباس رضی کا ارشاد

حضرت عبد اللہ بن عباس رضی اللہ تعالیٰ عنہما جن کو حبیب الأئمہ بھی

کہتے ہیں۔ فرماتے ہیں:

مَنْ أَحَدَّثَ رَأْيًا لَيْسَ فِي كِتَابِ اللَّهِ وَلَمْ تَمُضْ بِهِ سُنَّةٌ
عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ لَمْ أَدْرِ عَلَى مَا هُوَ
مِنْهُ إِذَا لَقِيَ اللَّهَ عَزَّ وَجَلَّ -

”جو شخص ایسی رائے نکالے گا جس کا نہ تو قرآن کریم میں ذکر ہے

اور نہ ہی رسول اللہ صلی اللہ علیہ وسلم کی کسی حدیث میں ثبوت ہے۔

میں نہیں کہہ سکتا کہ اللہ عزوجل کے روبرو اس کا حشر کیسا ہوگا؟“

فاروق اعظم رضی کا خط

۲۔ حضرت فاروق اعظم رضی اللہ تعالیٰ عنہ نے حضرت شریح بن عمرو کو ایک

مکتوب تحریر فرمایا جس میں آپ نے لکھا:

إِنْ جَاءَكَ شَيْءٌ فِي كِتَابِ اللَّهِ فَأَقِضْ بِهِ وَلَا يَلْتَفِتْكَ عَنْهُ
الرِّجَالُ فَإِنْ جَاءَكَ مَا لَيْسَ فِي كِتَابِ اللَّهِ فَانظُرْ سُنَّةَ رَسُولِ
اللَّهِ صَلَّى اللَّهُ عَلَيْهِ وَسَلَّمَ فَأَقِضْ بِهَا فَإِنْ جَاءَكَ مَا لَيْسَ
فِي كِتَابِ اللَّهِ وَلَمْ يَكُنْ فِيهِ سُنَّةُ رَسُولِ اللَّهِ صَلَّى اللَّهُ عَلَيْهِ
وَسَلَّمَ فَانظُرْ مَا اجْتَمَعَ عَلَيْهِ النَّاسُ فَخُذْ بِهِ فَإِنْ جَاءَكَ مَا
لَيْسَ فِي كِتَابِ اللَّهِ وَلَمْ يَكُنْ فِيهِ سُنَّةُ رَسُولِ اللَّهِ صَلَّى اللَّهُ
عَلَيْهِ وَسَلَّمَ وَلَمْ يَتَكَلَّمْ فِيهِ أَحَدٌ قَبْلَكَ فَأَخْتَرِ أَيَّ الْأَمْرَيْنِ
شِئْتَ إِنْ شِئْتَ أَنْ تَجْتَهِدَ بِرَأْيِكَ ثُمَّ تَقْدَمْ فَتَقْدَمْ
إِنْ شِئْتَ أَنْ تَتَأَخَّرَ فَتَأَخَّرْ وَلَا أَرَى التَّأْخِيرَ إِلَّا خَيْرًا لَكَ

تمہارے سامنے اگر ایسا مسئلہ آجائے جو قرآن کریم میں مذکور ہے، تو کسی کی مرت سنو اور اسی کے مطابق فیصلہ کرو۔ اگر وہ مسئلہ کتاب اللہ میں نہیں تو حدیث رسول صلی اللہ علیہ وسلم میں دیکھو۔ اور اس کے مطابق فیصلہ کرو۔ اگر وہ مسئلہ نہ قرآن میں ہے نہ حدیث میں تو اس قسم کا کوئی مقدمہ اس سے پہلے بالاتفاق رائے فیصلہ ہو چکا ہو تو اسی کے مطابق فیصلہ کرو۔ اور اگر یہ ایسا مسئلہ ہے کہ نہ قرآن میں ہے نہ حدیث میں اور نہ اس سے پیشتر کسی نے اس کے متعلق کچھ کہا ہے تو تمہیں اختیار ہے کہ اپنے اجتہاد سے آگے بڑھنا چاہو تو بڑھو اور پیچھے ہٹنا چاہو تو ہٹ آؤ۔ اور میں تو پیچھے ہی ہٹنے کو تمہارے لیے بہتر سمجھتا ہوں۔“

ابن مسعود کا فرمان

۳۔ حضرت عبد اللہ بن مسعود رضی اللہ عنہ اصحاب کبار کی فضیلت ان کے اعمالِ حسنہ اور سنت رسول اللہ صلی اللہ علیہ وسلم کے اتباع سے متعلق ذکر کرتے ہوئے فرماتے ہیں:

مَنْ كَانَ مُسْتَنَّافًا فَلَيْسَتْ عَنْ قَدِمَاتٍ فَإِنَّ الْحَيَّ لَا يُؤْمِنُ
عَلَيْهِ الْفِتْنَةُ أَوْلَيْكَ أَصْحَابُ مُحَمَّدٍ صَلَّى اللَّهُ عَلَيْهِ وَسَلَّمَ
كَانُوا أَفْضَلُ هَذِهِ الْأُمَّةِ أَبْرَهَا قُلُوبًا وَأَعَمَّقَهَا عِلْمًا وَأَقْلَمَهُمْ
تَكْلَفًا اخْتَارَهُمُ اللَّهُ لِصُحْبَةِ نَبِيِّهِ صَلَّى اللَّهُ عَلَيْهِ وَسَلَّمَ وَلَا قَاتِلَهُ
وَدِينَهُ فَأَعْرِفُوا لَهُمْ فَضْلَهُمْ وَاتَّبِعُواهُمْ عَلَى أَثَرِهِمْ وَتَمَسَّكُوا
بِمَا اسْتَطَعْتُمْ مِنْ أَخْلَاقِهِمْ وَسِيَرِهِمْ فَإِنَّهُمْ كَانُوا عَلَى
الْهُدَى الْمُسْتَقِيمِ -

”جو شخص ٹھیک رستے چلنا چاہے۔ وہ ان لوگوں کی راہ پر چلے، جو فوت ہو چکے ہیں کیونکہ زندوں کے لیے فتنوں میں مبتلا ہونے کا خوف ہے۔ وہ لوگ اصحاب رسول اللہ ہیں۔ یہی اس امرت کے بہترین افراد ہیں۔ ان کے دل بہت نیک اور ان کے علم بہت گہرے تھے۔ ان میں تکلف بہت کم تھا۔ اللہ تعالیٰ نے اپنے نبی صلی اللہ علیہ وسلم کی محبت اور اس کے دین کو قائم کرنے کے لیے ان کو منتخب فرمایا پس تم لوگ بھی ان کی بزرگی کی قدر کرو اور ان کے قدم پر قدم رکھو اور جہاں تک ممکن ہو، ان کے سے عادات و اخلاق سیکھو کیونکہ یہ لوگ نہایت صحیح ہدایت پر تھے“

۴۔ یہی عبد اللہ بن مسعود جو صحابہ کرام میں فقیہہ کہلاتے تھے، ایک اور جگہ کتاب و سنت کی اطاعت و اتباع پر زور دیتے ہوئے فرماتے ہیں:

فَمَنْ عَرِضَ لَهُ قِضَاءٌ بَعْدَ الْيَوْمِ فَلْيَقْضِ فِيهِ بِمَا فِي كِتَابِ اللَّهِ عَزَّ وَجَلَّ فَإِنْ جَاءَهُ مَا لَيْسَ فِي كِتَابِ اللَّهِ فَلْيَقْضِ بِمَا قَضَىٰ بِهِ رَسُولُ اللَّهِ صَلَّى اللَّهُ عَلَيْهِ وَسَلَّمَ فَإِنْ جَاءَهُ مَا لَيْسَ فِي كِتَابِ اللَّهِ وَلَمْ يَقْضِ بِهِ رَسُولُ اللَّهِ صَلَّى اللَّهُ عَلَيْهِ وَسَلَّمَ فَلْيَقْضِ بِمَا قَضَىٰ بِهِ الصَّالِحُونَ۔

”اگر کسی کے پاس کوئی کیس آئے تو احکام کتاب اللہ کے مطابق فیصلہ کرے۔ اگر قرآن کریم میں اس کے متعلق فیصلہ نہ ہو تو رسول اللہ صلی اللہ علیہ وسلم کے فیصلہ کے مطابق (یعنی حدیث و سنت کی رو سے) فیصلہ کرے۔ اور اگر کتاب اللہ میں بھی نہ ہو اور حدیث رسول میں بھی نہ ملتا تو بزرگان دین (اصحاب کبار) نے جو فیصلہ اس قسم کے معاملے میں پہلے سے کر رکھا ہو، اسی کے مطابق فیصلہ کرے“

حضرت ابن مسعود کا یہ بیان بعینہ حضرت عمر فاروق کے اس مکتوب سے ملتا جلتا ہے جو پہلے درج کیا جا چکا ہے۔ اس سے ثابت ہوا کہ خیر القرون میں صحابہ کرام کے قول و عمل میں سہر مؤ فرق نہ تھا۔ وہ جو کچھ کہتے اور کرتے تھے، وہ بالاجماع و بالاتفاق ہوتا تھا۔

ابن مہران کا ارشاد

۵۔ جناب میمون بن مہران رضی اللہ عنہ خلیفۃ الرسول حضرت ابوبکر صدیق رضی اللہ تعالیٰ عنہ کی حج منٹ اور طریق فیصلہ کا ذکر کرتے ہوئے بیان فرماتے

میں کہ:

كَانَ أَبُو بَكْرٍ إِذَا أُرِدَّ عَلَيْهِ الْخَصْمُ نَظَرَ فِي كِتَابِ اللَّهِ فَإِنْ وَجَدَ فِيهِ مَا يَقْضِي بَيْنَهُمْ قَضَى بِهِ وَإِنْ لَمْ يَكُنْ فِي الْكِتَابِ وَعَلِمَ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي ذَلِكَ الْأَمْرِ سُنَّةٌ قَضَى بِهَا فَإِنْ أَعْيَاهُ خَرَجَ فَسَأَلَ الْمُسْلِمِينَ وَقَالَ إِنِّي كُنَّا وَكَذَا فَهَلْ عَلِمْتُمْ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَضَى فِي ذَلِكَ بِقَضَاءٍ فَرُبَّمَا اجْتَمَعَ إِلَيْهِ النَّفَرُ كُلُّهُمْ يَذْكُرُونَ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ فِيهِ بِقَضَاءٍ فَيَقُولُ أَبُو بَكْرٍ الْحَمْدُ لِلَّهِ الَّذِي جَعَلَ فِينَا مَنْ يَحْفَظُ عَلَيَّ نَبِيَّنَا فَإِنْ أَعْيَاهَا أَنْ يَجِدَ فِيهِ سُنَّةٌ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ جَمَعَ رَجُلَيْنِ الثَّانِي وَخِيَارَهُمَا فَاسْتَشَارَهُمَا فَإِذَا اجْتَمَعَ رَأَيْتُهُمْ عَلَى أَمْرِ قَضَى بِهِ.

”حضرت ابو بکر رضی اللہ عنہ کے پاس جب کوئی مقدمہ آتا تو پہلے قرآن پاک میں تلاش کرتے۔ اگر اس سے فیصلہ مل گیا تو اس کے مطابق کرتے ورنہ کوئی حدیث اس کے متعلق معلوم ہوتی تو اس سے فیصلہ کر دیتے۔ اگر دونوں صورتیں نہ ہوتیں تو عام مسلمانوں سے دریافت فرماتے کہ اس طرح کا مقدمہ ہے۔ کیا تمہیں معلوم ہے کہ رسول اللہ صلی اللہ علیہ وسلم نے اس کا کس طرح فیصلہ کیا تھا؟ پس بعض دفعہ تو لوگ بول اٹھتے کہ ہاں! حضورؐ کا فیصلہ اس مقدمے کی نسبت ہمیں معلوم ہے۔ آپ نے اس کا اس طرح فیصلہ فرمایا تھا۔ اس وقت جناب ابو بکر رضی اللہ عنہم کی تعریف کرتے کہ اس نے ہمارے اندر ایسے افراد

پیدا کیے ہیں، جو حضور کے فیصلوں کو یاد رکھتے ہیں۔ اگر پھر بھی آنحضرت صلی اللہ علیہ وسلم کا کوئی فیصلہ کسی دوسرے سے معلوم نہ ہوتا، تو آپؐ بہترین اور بزرگ ترین صحابیوں کو جمع کر کے ان سے مشورہ فرماتے اور جس صورت پر سب کا اتفاق ہوتا، اسی کے مطابق فیصلہ کرتے۔ اللہ اکبر! کس قدر شوق تھا ان عشاقِ رسول میں کتاب اللہ اور سنت نبوی کی پیروی کا۔ کہ ہر پھوٹے بڑے معاملے میں وہ قرآن کریم کی ورق گردانی کرنے یا احادیث نبوی علیہ السلام کے صفحات الٹتے۔ اور جب تک کتاب و حکمت یعنی قرآن و حدیث کے متعلق یہ اطمینان نہ ہو جاتا کہ اس کیس، اس معاملے، اس بات کا فیصلہ ان میں نہیں ہے۔ وہ اپنے اجتہاد و تفکر کو کام میں نہ لاتے۔

ابن عباس رضی اللہ عنہما کا تعامل

۶۔ ایک حوالہ اور لیجیے! حضرت عبداللہ ابن عباس رضی اللہ تعالیٰ عنہ کی فقہارت و فضیلت علمی سے کون واقف نہیں؟ آپ قضایا و مقدمات کے فیصلوں میں ممتاز درجہ رکھتے تھے۔ اور اس زمانے میں جسٹس تسلیم کیے جاتے تھے۔ ان کے متعلق روایت ہے کہ:

كَانَ ابْنُ عَبَّاسٍ إِذَا سُئِلَ عَنِ الْأَمْرِ فَإِنْ كَانَ فِي الْقُرْآنِ
أَخْبَرِيهِ وَإِنْ لَمْ يَكُنْ فِي الْقُرْآنِ وَكَانَ عَنِ رَسُولِ اللَّهِ صَلَّى
اللَّهُ عَلَيْهِ وَسَلَّمَ أَخْبَرِيهِ وَإِنْ لَمْ يَكُنْ فَعَنْ أَبِي بَكْرٍ وَعُمَرَ
فَإِنْ لَمْ يَكُنْ قَالَ فِيهِ بَدَأِيهِ۔

حضرت ابن عباس رضی اللہ عنہما سے جب کوئی مسئلہ پوچھا جاتا۔ اگر وہ قرآن میں ہو تو اس سے بتلا دیتے اگر اس میں نہ ملتا تو حدیث رسول اللہ

سے بتلانے۔ اگر دونوں میں نہ ملتا تو حضرات ابوبکر و عمر رضی اللہ عنہما کے اثر سے بیان فرماتے۔ اور جب کسی جگہ اثر نہ پاتے تو آخر میں، اپنی رائے ظاہر کرتے؛

ابن مسعود کا تعامل

۷۔ حضرت عبداللہ بن مسعود سے کسی نے مسئلہ پوچھا آپ نے قرآن و حدیث کی رو سے اس کا جواز و عدم جواز بتا دیا۔ مسائل نے کہا۔ میں تو یہ پوچھتا ہوں کہ اس کے متعلق آپ کی کیا رائے ہے؟ ابن مسعود رضی اللہ عنہ نے بھڑکتے ہوئے فرمایا:

رَأَيْتُمْ كُمْ وَأَرَأَيْتُمْ أَرَأَيْتُمْ؟ فَإِنَّمَا هَلَكَ مَنْ كَانَ قِبَدَكُمْ
بِأَرَأَيْتُمْ أَرَأَيْتُمْ وَلَا تَقْيَسُوا شَيْئًا فَتَزِلَّ قَدَمٌ بَعْدَ
ثَبُوتِهَا

”اس سوال سے دور رہو۔ کہ تمہاری کیا رائے ہے؟ پہلے لوگ اسی وجہ سے ہلاک ہوئے کہ آپ کی رائے آپ کی رائے، کہہ کر مسائل دریافت کرتے تھے۔ خبردار! کسی مسئلے میں قیاس نہ کرنا۔ ورنہ جما ہوا قدم اپنی جگہ سے اکھڑ جائے گا“

ابن عمر کی نصیحت

۸۔ اور — عبداللہ بن عمرؓ نے تو کتاب و حکمت کے اتباع سے متعلق اور بھی وضاحت فرمادی۔ چنانچہ ابن عمرؓ ایک بار حضرت جابرؓ سے ملے جناب جابرؓ اگرچہ خود بلند مرتبہ عالم و فقیہ تھے مگر آپ نے انہیں نصیحت فرمائی:

يَا جَابِرُ إِنَّكَ مِنْ فُقَهَاءِ الْبَصْرَةِ وَتَسْتَقْنِي فَلَا
تَقْنِيَنَّ إِلَّا بِكِتَابٍ نَاطِقٍ وَسُنَّةٍ مَاضِيَةٍ وَلَا أَدْرِي -

”اے جابر! تم بصرہ کے بڑے عالموں میں۔ لوگ تم سے مسئلے
پوچھیں گے۔ پس تم مسئلہ نہ بتانا مگر تین چیزوں سے۔ ایک اللہ کی
کتاب (قرآن) جو حق و صداقت بیان کرنے والی ہے۔ دوسری
رسول اللہ صلی اللہ علیہ وسلم کی سنت، جس پر سب کا تعامل اور
تیسری چیز لا ادری یعنی مجھے خبر نہیں“

مطلب یہ کہ، کتاب و سنت سے کسی مسئلے کسی معاملے کا حل نہ ملے
تو اپنی رائے ہرگز پیش نہ کرو۔ اور صاف صاف کہہ دو کہ میں اس کے متعلق
کچھ نہیں جانتا۔“

اللہ غنی! اصحاب رسول کس قدر سزیم و احتیاط سے کام لیتے تھے کہ
جو مسئلہ قرآن و حدیث میں نہ ملتا، اس کی نسبت صاف کہہ دیتے کہ ہمیں اس
کا کچھ علم نہیں اور استخراج و اجتہاد، قیاس و تفقہ سے ہرگز کام نہ لیتے رَضِيَ
اللَّهُ تَعَالَى عَنْهُمْ وَرَضُوا عَنْهُ۔

ان حقائق سے معلوم ہوا کہ صحابہ کرامؓ ہر ادنیٰ اور اعلیٰ معاملے میں قرآن و
حدیث، کتاب و سنت پر عمل پیرا ہوتے اور ہر بات اور ہر مسئلے میں قال اللہ
وقال الرسول کو مقدم سمجھتے تھے۔ جس طرح نبی علیہ السلام کو عمل کرتے دیکھتے
اسی طرح کرنے لگ جلتے جو کچھ زبان رسالت سے سنتے اسی کو حوزہ جان
بنالیتے۔

علاوہ بریں — اصحاب رسول اللہ صلی اللہ علیہ وسلم نے تبلیغ و اشاعت
اسلام میں اپنے اوقات عزیز صرف کر دیتے۔ جانوں اور مالوں سے قربانیاں

دیں۔ خدمت دین متین کے لیے اپنی زندگیاں وقف کیں بدعات و محدثات کو روکا اور سختی سے روکا۔ اور اسے مدخلت فی الدین قرار دیا۔ کسی کو قرآن حدیث کے خلاف کوئی نیا مسئلہ گھڑنے کوئی نئی بات تراشتے دیکھتے تو اسے سخت مزہ دیتے، مذہب میں رخنہ اندازی کرنے والوں۔ خلاف ورزوں اور رُگردالوں پر تلوار اٹھانے میں نہ سچوکتے۔ انحراف و ارتداد کی سزا قتل سے کم نہ دیتے۔ خدا اور رسول خدا، قرآن و حکمت، کتاب و سنت کے خلاف کوئی ایک لفظ منہ سے نکالتا، تو اس کی زبان پھینچ لیتے۔ گفتہ رسول کو فرمودہ خدا سمجھتے۔ پینا پنچہ ایک مجلس میں کسی نے صحابہؓ سے پوچھا:

”کیا رسول اللہ کی تمام باتیں یاد رکھنے اور عمل کرنے کے لائق ہیں؟“
 اصحاب کبار نے فرمایا: ”ہاں حضورؐ کی ہر بات حفظ کرنے اور عمل کرنے کے لائق ہے۔ کیا تو نے قرآن میں نہیں پڑھا دَمَا يَنْطِقُ عَنِ الْهَوَىٰ ۗ إِنْ هُوَ إِلَّا وَحْيٌ يُوحَىٰ ۗ“ یہ پیغمبر صلی اللہ علیہ وسلم جو کچھ کہتا ہے، اپنی طرف سے نہیں کہتا۔ یہ توحی و الہام کے مطابق ارشاد فرماتا ہے۔“

یہی وہ یاران رسول ہیں جن کے متعلق خود سرور کائنات صلی اللہ علیہ وسلم نے ارشاد فرمایا: ”أَصْحَابِي كَالْجَوْفِ قَبَايَهُمْ أَقْتَدِي تَمَّ اهْتِدَايَتُمْ“ جس طرح ستارے رہنمائی کرتے ہیں، میرے اصحاب بھی اسی طرح راہنما ہیں۔ تم ان کی پیروی کرو گے تو ہدایت پاؤ گے۔“ نیز فرمایا:

عَلَيْكُمْ بِسُنَّتِي وَسُنَّةِ الْخُلَفَاءِ الرَّاشِدِينَ الْمُهْتَدِينَ مِمَّنْ بَعْدِي
 عمل اور خلفائے راشدین کے طور طریق پر چلو۔“

یہی وجہ ہے کہ صحابہ کرام وَمَنْ يُطِيعِ اللَّهَ وَالرَّسُولَ فَأُولَٰئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصِّدِّيقِينَ وَالشُّهَدَاءِ

وَالصَّالِحِينَ وَحَسَنًا أُولَئِكَ زَفِيحًا ۗ کی قرآنی نوید کو ہر آن زیر نگاہ رکھتے اور دانہ ریزگ کے برابر سنت نبویؐ سے آگے یا پیچھے جانا گوارا نہ کرتے۔ تاکہ دین محمدؐ میں بدعات و محدثات نہ پیدا ہو جائیں۔ اور تقلید شخصی کی مہلک و باء نہ بھوٹ پڑے۔ درحقیقت مسلمانوں کو تقلید سے بچانے کے لیے ان بزرگان دین نے وہ طرز اختیار کی، جس کی نظیر دوسری امتوں کے بزرگوں میں ڈھونڈنے نہیں ملتی۔

تَابِعِينَ اور تبع تابعین

اصحاب کبار کے بعد تابعین عظام اور تبع تابعین کرام کے مسعود و مبارک زمانوں کو لیجیے۔ یہ حضرات بھی صحابہؓ کی طرح صرف قال اللہ وقال الرسول پر مہر چھکاتے اور کتاب و سنت کی اطاعت کرتے تھے۔ قرآن و حدیث کے خلاف نہ کوئی لفظ سنتے نہ کہتے۔ نصوص و آثار سے ذرا ادھر ادھر ہونا انہیں سخت ناگوار تھا۔ ان بزرگوں نے تعامل صحابہ کو اختیار کیا۔ سنت رسول اللہ صلی اللہ علیہ وسلم پر زندگی بنایا جو مقصد حیات اصحاب کرام کا تھا وہی ان کا تھا۔ اجتناب و تفقہ سے پرہیز تمام تھا۔ جب تک کوئی بات کوئی مسئلہ قرآن و حدیث میں نہ ڈھونڈ لیتے، اپنی رائے اپنا فیصلہ اپنا قیاس ظاہر نہ فرماتے۔

حضور اقدس صلی اللہ علیہ وسلم نے زبان مبارک سے تین سعید زمانوں

۱۔ جس نے اللہ اور اس کے رسول کی اطاعت کی تو وہ انعام یافتہ لوگوں
نبیوں صدیقیوں، شہیدوں اور نیکوں کے ساتھ ہوگا۔ اور ان لوگوں کی معیت و
رفاقت بہت خوب ہے۔

کی تعیین فرمادی تھی ارشاد ہوا:

خَيْرَ الْفِرْعَوْنَ قَرْنِي تَمَّ الَّذِينَ يَلُونَهُمْ تَمَّ الَّذِينَ يَلُونَهُمْ

۱۔ تمام زمانوں سے بہتر میرا زمانہ ہے۔ یعنی محمد نبویؐ۔

۲۔ اُس کے بعد ان لوگوں کا زمانہ ہے جو اس سے متصل ہوں گے۔ یعنی
عہد صحابہ کرامؓ۔

۳۔ اُس کے بعد ان کا زمانہ ہے جو عہد صحابہ سے متصل ہوں گے؛
یعنی تابعین۔

اس سے معلوم ہوا کہ تابعین تک اسلام اصلی رنگ میں جلوہ نگیں رہا اور نبی علیہ السلام کی سنت پر تمام مسلمان عمل کرتے رہے۔ اسی زمانہ میں عاشقانِ رسولؐ نے آثار و حدیث کا تحریری سرمایہ کثیر مقدار میں جمع کیا۔ ارشاداتِ نبویؐ کا کھوج لگایا۔ اس کی تلاش میں دور دراز کے سفر کیے۔ اور یہ انہی بزرگانِ دین کی محنت شاقہ کا نتیجہ ہے کہ آج ہمارے سامنے احادیثِ رسولؐ کا اتنا عظیم ذخیرہ موجود ہے کہ جمع و تدوین اور ترتیب و تبویب کی خوبی اور خوش اسلوبی دیکھ کر عقل دنگ رہ جاتی ہے۔

عمر بن عبد العزیز کا ایک خط

تابعین کرامؓ میں قرآن و حدیث پر چلنے اور اس کو ضابطہٴ حیات بنانے کا کس قدر عشق تھا؟ اس کا جواب حضرت عمر بن عبد العزیزؒ کے ایک مکتوب میں ملے گا۔ کسی شخص نے آپ کی خدمت میں ایک خط لکھا جس میں مسئلہٴ تقدیر کے متعلق چند سوال کیے۔ جناب عمر بن عبد العزیزؒ نے جو تابعین سے ہیں، تحریر فرمایا:

اَمَّا بَعْدُ اَوْصِيكَ بِتَقْوَى اللّٰهِ وَالْاِقْتِصَادِ فِيْ اَمْرِهِ وَاِتِّبَاعِ
 سُنَّةِ نَبِيِّهِ صَلَّى اللّٰهُ عَلَيْهِ وَسَلَّمَ وَتَرْكِ مَا اَحَدَتْ
 الْمُحَدِّثُونَ بَعْدَ مَا جَرَتْ بِهٖ سُنَّةٌ وَكُفُوًا اُمُوْنَتِهِ فَعَلَيْكَ
 يَلْزُومِ السُّنَّةُ يَا نَهَا لَكَ بِاِذْنِ اللّٰهِ عِصْمَةٌ ثُمَّ اَعْلَمُ اِنَّ
 لَمْ يَبْتَدِعِ النَّاسُ بِدَعَةٍ اِلَّا قَدْ مَضَى قَبْلَهَا مَا هُوَ دَلِيْلٌ
 عَلَيْهَا اَوْ عِبْرَةٌ فِيْهَا فَاِنَّ السُّنَّةَ اِنَّمَا سَنَّهَا مَنْ قَدْ عَلِمَ
 مَا فِيْ خَلْفِهَا مِنَ الْخَطَاۓ وَالزُّلْمِ وَالْحُمَقِ وَالتُّعَقُّ فَاَرْضِ
 لِنَفْسِكَ مَا رَضِيَ بِهٖ الْقَوْمُ لَا لِنَفْسِهِمْ فَاِنَّهُمْ عَلِيْ عِلْمٍ وَتَقْوَا
 وَبِحَصْرِ نَافِذٍ كَفُّوا وَاَلَهُمْ عَلَى كَشْفِ الْاُمُوْرِكَ اَنْوَاقٍ وَّيَفْضِلُ
 مَا كَانُوْا فِيْهِ اَوْلٰى فَاِنْ كَانَ الرَّهْدِيُّ مَا اَنْتُمْ عَلَيْهِ لَقَدْ سَبَقْتُمْ
 اِلَيْهِ وَاَلَيْنَ قُلْتُمْ اِنَّمَا حَدَّثَ بَعْدَهُمْ مَا اَحَدْتَهُ اِلَّا مَنِ اتَّبَعَ
 غَيْرَ سَبِيْلِهِمْ وَرَغِبَ بِنَفْسِهِ عَنْهُمْ فَاِنَّهُمْ هُمُ السَّابِقُونَ فَقَدْ
 تَكَلَّمُوْا فِيْهِ بِمَا يَكْفِيْ وَصَفُوْا مِنْهُ مَا يَشْفِيْ فَمَا دُوْنَهُمْ
 مِنْ مُّقْصِرٍ وَمَا فَوْقَهُمْ مِنْ مُّحْسِرٍ وَقَدْ قَصَرَ قَوْمٌ دُوْنَهُمْ
 فَجَفَّوْا وَطَمَعَ عَنْهُمْ اَقْوَامٌ فَعَلَّوْا وَاِنَّهُمْ بَيْنَ ذٰلِكَ لَعَلٰى
 هُدٰى مُّسْتَقِيْمٍ -

”میں تم کو اللہ کا تقویٰ، اس کے احکام میں میانہ روی، اور
 نبی کی سنت کے اتباع اور بدعتیوں کے نئے خیالات ترک کرنے کی
 وصیت کرتا ہوں، جو انہوں نے سنت رسول قائم ہونے کے بعد
 پیدا کیے ہیں۔ وہ اپنا بوجھ آپ اٹھائیں گے۔ تم سنت کے ساتھ
 چرٹ جاؤ۔ باذنہ تعالیٰ اسی میں تمہاری نجات ہے۔ اور یاد رکھو

کہ آج جو لوگ بدعت نکال رہے ہیں، اس سے ان کا بطلان ہو چکا ہے۔ اس سے عبرت حاصل کی جا سکتی ہے۔ کیونکہ جس نے سنت قائم کی وہ اس کے خلاف کا بھی بخوبی علم رکھتا تھا کہ جو بات اس کے خلاف ہے۔ وہ سراسر خطا اور غلطی ہے اور اس کا اختیار کرنا سراسر حماقت اور بے جا انہماک ہے۔ تم اپنے لیے وہی راستہ پسند کرو، جو پہلے لوگوں (اصحابؓ) نے پسند کیا ہے۔ کیونکہ انہوں نے پوری واقفیت سے اس کو اختیار فرمایا تھا۔ اور بڑی تیز نظروں سے آگے بڑھنے یعنی اپنی طرف سے مسائل بیان کرنے سے رک گئے تھے۔ اور یقیناً وہی لوگ دریافت کرنے کے لیے سب سے زیادہ لائق تھے۔ اور اچھی چیز کے حاصل کرنے کے مستحق تھے۔ پس اگر ان خیالات کو ہدایت سمجھا جائے جو تم نے ایجاد کیے ہیں۔ تو لازم آئے گا کہ تم صحابہؓ سے بھی بڑھ گئے ہو۔ ان لوگوں (اصحابؓ) نے تو خوب اچھی طرح ان باتوں کو حل کر لیا تھا۔ اور صاف طور پر واضح کر دیا تھا۔ جو اطمینان و تشفی کے لیے کافی تھا۔ اب نہ اس سے نیچے اترنے کی جگہ ہے نہ اوپر چڑھنے کی جو لوگ اس تک نہیں پہنچ سکے، وہ نیچے رہ گئے۔ جنہوں نے اس سے آگے بڑھنا چاہا وہ حد سے آگے بڑھ گئے۔ اور یقیناً وہی لوگ (صحابہؓ) تھے جو افراط و تفریط سے اور آگے پیچھے ہونے سے بچے اور مستقل طور پر مضبوطی کے ساتھ صراط مستقیم پر قائم رہے۔

چوتھی صدی ہجری تک بدعات و محدثات کا وقوع بہت ہی کم تھا۔ تقلید شخصی نام کو نہ تھی۔ اور عامۃ المسلمین کتاب اللہ و سنت رسول اللہؐ ہی سے ماہل تھے۔ مگر پھر بھی کہیں کوئی مبتدع نظر آتا، اور قیاس و رائے سے مسائل

بیان کرتا دکھائی دیتا تو تابعین تبع تابعین اس کی گوشمالی کرتے اور اسے سختی سے روکتے تھے

امام ابو حنیفہ کا طرز عمل

تابعین حضرات میں حضرت امام ابو حنیفہ رحمۃ اللہ علیہ کو خاص اہمیت حاصل ہے۔ یہاں تک کہ احناف کہہ مہ نے اپنے مذہب کی عمارت بزرگم خود امام صاحب مساک و عقائد پر کھڑی کی ہے۔ اور اس کو تقلید شخصی کی صورت دے کر مقتدین کا ایک الگ گروہ بنا دیا ہے۔ حنفی بھائیوں نے ان کے تفقہ، ان کے اجتہاد، ان کے اقوال، ان کی آرا اور ان کے قیاسات کو قال اللہ وقال الرسول پر ترجیح دے دی ہے۔

لیکن جب امام صاحب کی حیاتِ زندگی پر نگاہ ڈالی جائے تو یہ راز بے نقاب ہوگا، کہ آپ عامل بالحدیث تھے۔ اور خلاف قرآن و سنت ایک قدم آگے بڑھنا کسی صورت گوارا نہ کرتے تھے چنانچہ ایک شخص نے آپ سے پوچھا:

”حضرت یہ تو بتائیے آپ کا عقیدہ اور مسدک کیا ہے؟“
حضرت امام نے صاف و صریح الفاظ میں جواب دیا: إِذَا صَحَّ الْحَدِيثُ فَهُوَ مَذْهَبِي۔ جو کچھ رسول اللہ صلی اللہ علیہ وسلم کی صحیح حدیث میں ہے۔ وہی میرا مذہب ہے۔“

لہ احناف اگرچہ اس موقف سے منفق نہیں۔ مگر یہ بات بالکل ہی بے حقیقت نہیں ہے۔ بے لا اور وسیع مطالعہ کی بدولت حقیقت سامنے آسکتی ہے۔ (فاروقی)

اسی طرح کسی نے سوال کیا "کہ کسی مسئلے، کسی معاملے میں آپ کی رائے اور آپ کا قول کچھ اور ہو، اور حدیث کچھ اور کہتی ہو، تو ہمیں کیا طریق اختیار کرنا چاہیے؟"

امام صاحب نے فرمایا: "أَتُكُونُ أَقْوَابِي يُخْبِرُوا الرَّسُولَ صَلَّى اللَّهُ عَلَيْهِ وَسَلَّمَ"۔ میرا نقل چھوڑ دو اور رسول اللہ صلی اللہ علیہ وسلم کی حدیث پر عمل کرو۔ امام صاحب نے اپنے تفقہ و اجتہاد سے جو کام لیا ہے، اس کی اولین وجہ یہ ہے، کہ آپ کے زمانہ میں تحریری احادیث کا سرمایہ محض برائے نام تھا۔ رسول اللہ صلی اللہ علیہ وسلم کے اقوال و ارشادات کی ہنوز تدوین و ترتیب نہ ہوئی تھی۔ یہاں تک کہ امام شافعیؒ کے عہد میں بھی ذخیرہ احادیث ہنوز نامکمل اور منتشر تھا اور امام ابوحنیفہؒ تو امام شافعیؒ سے پہلے ہو گزرے ہیں۔ اس سے ثابت ہوا، کہ امام صاحبؒ دیدہ و دانستہ اجتہاد و تفقہ سے کام نہ لیتے تھے، بلکہ محض مجبوری و بے بسی کی حالت میں ایسا کرنے تھے۔ ورنہ آپ کا تعامل قرآن و حدیث پر تھا۔ اور جو مذہب صحابہ کرامؓ کا تھا، اسی پر آپ کا بند تھے یہ الغرض۔ تابعین و تبع تابعینؒ کو اللہ تعالیٰ نے کفر و شرک کی بیخ کنی، بدعات و محذورات کے استیصال، اشاعت اسلام، تبلیغ و توحید اور ترویج و ترغیب کتاب و سنت کے لیے مامور فرمایا تھا۔ جس علاقے اور مقام میں اسلام کے ضعف و انتشار کا خطرہ محسوس ہوا وہیں خدائے قدوس نے کفار و مشرکین، بت پرست و مرتدین کو تباہ کرنے کے لیے خدام وین اور جانثاران اسلام مقرر کر دیئے۔

لے آپ نے کسی الگ مذہب کی کوئی بنیاد نہ رکھی۔ آپ کا کسی فرقہ سے تعلق نہ تھا۔ آپ سے حدیث کے عامل و حامل تھے۔ (فاروقی)

حالی مرحوم نے صحابہ کرامؓ اور تابعین عظام کا بڑا اولاد ویز نقشہ کھینچا ہے
 جب امت کو سب مل چکی تھی کی نعمت ادا کر چکی فرض اپنا رسالت
 رہی تھی پہ باقی نہ بندوں کی حجوت نبیؐ نے کیا خلق سے قصد رحلت
 تو اسلام کی وارث اک قوم پھوڑی
 کہ دنیا میں جس کی مثالیں ہیں تھوڑی

وہ اسلام کے حکم بردار بندے سب اسلامیوں کے مددگار بندے
 خدا اور نبی کے وفادار بندے یتیموں کے راندوں کے غم خوار بندے
 رہ کفر و باطل سے بیزار سارے
 نش میں مئے حق کے سرشار سارے

جہالت کی رسمیں مٹا دینے والے کمانت کی بنیاد ڈھا دینے والے
 سر احکام دیں پر جھکا دینے والے خدا کے لیے گھر ٹھا دینے والے
 ہر آفت پہ سینہ سپر کرنے والے
 فقط ایک اللہ سے ڈرنے والے

اگر اختلاف ان میں باہم دگر تھا تو بالکل مدار اس کا اخلاص پر تھا
 جھگڑتے تھے، لیکن نہ جھگڑوں میں شہر تھا خلاف آشتی سے خوش آئند تر تھا
 یہ تھی موج پسلی اس آزادگی کی!

ہر جس سے ہونے کو تھا یاغ گیتی
 رہ حق میں تھی دوڑ اور بھاگ ان کی فقط حق پہ تھی جس سے تھی لاگ ان کی
 بھڑکتی نہ تھی خود بخود آگ ان کی شریعت کے قبضے میں تھی باگ ان کی
 جہاں کر دیا نرم، نما گئے وہ
 جہاں کر دیا گرم گر ما گئے وہ

گروہ ایک جو یا تھا علم نبی کا لگا یا پتہ جس نے ہر مفتری کا
 نہ چھوڑا کوئی رخنہ کذب خفی کا کیا قافیہ تنگ ہر بدعتی کا
 کئے جرح و تعدیل کے وضع قانون
 نہ چلنے دیا کوئی باطل کا افسوس
 کیا فاش راوی میں جو عیب پایا مناقب کو چھانا، مثالب کو تاریا
 مشائخ میں جو قبح نکلا، جتایا آئمہ میں جو داغ دیکھا بتایا
 طلسم ورع ہر مقدس کا توڑا
 نہ ملا کو چھوڑا، نہ صوفی کو چھوڑا

فرقہ بندی کی بنیاد

اگرچہ دوسری صدی ہجری کے اختتام یا تیسری صدی کے آغاز میں ائمہ
 مجتہدین، علما، محدثین، فقہا اور مجددین کے درمیان کسی قدر فروعی اختلاف رونما
 ہو گیا تھا۔ اور بعض اکابر ملت نصوص قرآنیہ و احادیث نبویہ کو نظر انداز
 کر کے اپنے اقوال و آراء پر عمل کرنے اور کرنے لگ گئے تھے یہ لیکن یہ اختلاف
 کچھ زیادہ اندیش ناک اور قابل اعتنا نہیں سمجھا گیا تھا۔ اس لیے کہ اس میں خلوص و
 محبت کی جھلک بھی موجود تھی۔ عداوت و نفرت کا اس میں نام تک نہ تھا اس
 کی غالب وجوہ یہ تھیں، کہ اس اختلاف میں بدعات و محدثات کو نہیں پالا اور
 پوسا گیا تھا۔ بلکہ یہ محض اجتہاد و تفقہ تک محدود تھا۔ اس لیے ہمعصر علما
 و فضلاء نے ایک دوسرے کی نہ پگڑی اچھالی۔ نہ اعتراضات کی بوچھاڑ کی۔ ہمارے

لہ ان کی نیت بری نہ تھی۔ (فاروقی)

خیال میں اس کا بڑا سبب یہ ہے کہ اُس وقت کے معاصرین میں جو اختلاف تھے، وہ بنیادی اور اصولی مسائل سے متعلق نہ تھے بلکہ وہ محض فروعات سے تعلق رکھتے تھے۔

شاہ ولی اللہ کی تحقیق

چنانچہ حضرت شاہ ولی اللہ محدث دہلوی لکھتے ہیں:

اعْلَمُوا أَنَّ النَّاسَ كَانُوا قَبْلَ الْمِائَةِ الرَّابِعَةِ غَيْرُ مُجْتَمِعِينَ عَلَى التَّقْلِيدِ الْخَالِصِ لِمَذْهَبٍ وَاحِدٍ بِعَيْنِهِ (حجۃ اللہ البالغہ)

”یعنی چوتھی صدی ہجری سے پہلے تک کے مسلمان کسی معین اور خاص مذہب و فرقہ کی تقلید کے پابند نہ تھے“

اس سے معلوم ہوا کہ دوسری صدی ہجری کو اختلاف پیدا ہو چکا تھا۔ مگر اس نے افتراق و انتشار کی صورت اختیار نہیں کی تھی۔ چنانچہ چہارم صدی ہجری تک مسلمانوں کے مذہبی حالات و خیالات اور ان کے عقائد وغیرہ کی نسبت حضرت شاہ ولی اللہ نے لکھا ہے:

كَانَ مِنْ خَيْرِ الْعَامَةِ اِنَّهُمْ كَانُوا فِي الْمَسَائِلِ الْاِجْمَاعِيَّةِ الَّتِي لَاخْتِلَافَ فِيهَا بَيْنَ الْمُسْلِمِينَ اَوْ جُمْهُورِ الْمُجْتَهِدِينَ لَا يَقْتَدُونَ اِلَّا صَاحِبَ الشَّرْعِ وَكَانُوا يَتَعَلَّمُونَ صِفَةَ الوُضُوءِ وَالْفُضْلِ وَالصَّلَاةِ وَالزَّكَاةِ وَتَحَوُّذِ الْاَيْدِي مِنَ اَبَائِهِمْ وَمُعَلِّمِي بُلْدَانِهِمْ فَيَمْشُونَ حَسْبَ ذَالِكَ وَاِذَا وَقَعَتْ لَهُمْ وَاِقِعَةٌ سَيَقْتُلُوا فِيهَا اَيُّ مَنْ وَّجَدُوا مِنْ غَيْرِ نَعِيِّينَ مَذْهَبِ (حجۃ اللہ)

”عوام کا طریق عمل یہ تھا کہ جو اجماعی مسائل علی العموم مسلمانوں

یا جمہور مجتہدوں میں بلا اختلاف چلے آتے ہیں، ان میں بجز صاحب شرع کے کسی اور کی پیروی نہ کرتے تھے۔ اور وضو، غسل، نماز، زکوٰۃ وغیرہ ایسے مسائل اپنے باپ دادا یا اپنے شہر کے معلموں سے سیکھ لیتے تھے اور اسی طریق پر چلے جاتے تھے۔ کبھی کوئی خاص واقعہ پیش آ جاتا تو جس مفتی یا عالم کو پاتے بلا تعین و تخصیص مذہب اسی سے پوچھ لیتے تھے۔“

شاہ صاحب رحمۃ اللہ علیہ کی اس تحریر سے ثابت ہوا کہ حضور اقدس صلی اللہ علیہ وسلم کے عہد مبارک سے لے کر چار سو سال تک عالم و مجتہد، فقیہ و مجدد وغیرہ تو رہے ایک طرف، ناخواندہ و عام مسلمان بھی کسی ایک معین مذہب کی تقلید سے نا آشنا تھے۔ اور ان میں یا علما و فقہائے کرام میں کوئی بنیادی و اصولی اختلاف نہ پایا جاتا تھا۔ البتہ دوسری صدی ہجری میں حضرت امام صاحب رحمۃ اللہ علیہ کے شاگرد و خاص قاضی ابویوسفؒ نے فقہ حنفیہ کی خوب اشاعت کی۔ قاضی صاحب چونکہ ہارون الرشید کے عہد میں قاضی القضاة (چیف جسٹس) کے منصب جلیلہ پر فائز تھے، اس لیے انہوں نے امام صاحب کے عقائد و خیالات کو خوب وسعت دی ہاں الفاظیوں کہنا چاہیے، کہ قاضی ابویوسفؒ نے حنفی مذہب کی داغ بیل ڈالی۔ جس کی صورت آج ہمیں نظر آتی ہے۔

اہل سنت اور اہل الرکعے

آخر اختلافات کا وہ آتشگیر مادہ جو ڈیڑھ دو سو سال سے امت محمدیہ

ملہ ان کی نیت بھی اصلاح امت تھی۔ عواقب اور موجودہ صورت حال کا انہیں اندازہ نہ تھا لیکن اگر ہوتا تو بہتر تھا۔ (فاروقی)

میں پک رہا تھا۔ چوتھی صدی ہجری میں پھوٹ پڑا اور اس کے پھوٹنے سے مسلمان دو گروہوں میں بٹ گئے، ایک گروہ اہلسنت یا اہل حدیث کے نام سے موسوم ہوا، دوسرا "اہل الرائے" کہلانے لگا۔ اہل سنت یا اہل حدیث تو ہر بات اور ہر معاملے میں کتاب اللہ اور احادیث نبوی کی اطاعت لازم جانتے۔ اور انہیں قرآن و حکمت کے علاوہ کسی دوسری چیز کی ضرورت بھی نہ تھی کیونکہ خالص اور حقیقی اسلام ہی تھا کہ خدا اور رسول کے کلام کے سوا دیگر اقوال و آرا کا سہارا نہ لیا جائے۔ چنانچہ اسی جماعت اہل حدیث کی تعریف یوں کی گئی ہے:

قَلَّمَ يَكُنْ عِنْدَهُمْ مِنَ الرَّأْيِ أَنْ يَجْمَعَهُ عَلَى تَقْلِيدِ
رَجُلٍ مِمَّنْ مَضَى عَمَّا يَرَوْنَ مِنَ الْأَحَادِيثِ وَالْأَثَارِ
الْمَنْلُضَةِ فِي كُلِّ مَذْهَبٍ مِنْ تِلْكَ الْمَذَاهِبِ فَأَخَذُوا
يَتَّبِعُونَ أَحَادِيثَ النَّبِيِّ صَلَّى اللَّهُ عَلَيْهِ وَسَلَّمَ وَأَشَارَ
الصَّحَابَةِ وَالتَّابِعِينَ وَالْمُجْتَهِدِينَ عَلَى قَوَاعِدِ أَحْكَامِهَا
فِي نَفْسِهِمْ لَهَا۔

» ان (اہل حدیثوں) کو ایسی رائے کی ضرورت نہ رہی کہ کسی اپنے سے پہلے کی تقلید کریں اگرچہ آثار و احادیث ان مذاہب کے بالکل خلاف ہوں۔ یہ اہل حدیث (لوگ) اسی بات کو پکڑتے ہیں جو رسول اللہ صلی اللہ علیہ وسلم کی حدیث میں ہو یا صحابہ اور تابعین و مجتہدین کے آثار میں ہو۔ بشرطیکہ وہ اس میزان پر ٹھیک اتارے جو انہوں نے قائم کر رکھی ہے۔“

اسی جماعت اہل حدیث کی یہ بھی بہت بڑی صفت تھی کہ:

وَكَانَ مِنْ خُبْرِ الْخَاصَّةِ إِنَّهُ كَانَ أَهْلَ الْحَدِيثِ مِنْهُمْ

يَشْغُلُونَ بِالْحَدِيثِ يَخْلَصُ إِلَيْهِمْ مِنْ أَحَادِيثِ النَّبِيِّ صَلَّى اللَّهُ عَلَيْهِ وَسَلَّمَ وَأَثَارِ الصَّحَابَةِ مَا لَا يَخْتَاجُونَ مَعَهُ إِلَى شَيْءٍ أَحَدٌ فِي الْمَسْئَلَةِ -

”مسلمانوں میں جو اہل حدیث جماعت تھی وہ دن رات حدیث کی خدمت میں لگی رہتی تھی۔ رسول اللہ صلی اللہ علیہ وسلم کی احادیث اور صحابہ کرام کے آثار وہ اس کثرت سے بہم پہنچاتی تھی کہ کسی مسئلہ اور کسی معاملہ میں اب دوسری چیزوں کی ضرورت و احتیاج ہی باقی نہ رہی تھی“

ان ہی اہل سنت یا اہل حدیث بزرگوں نے سرمایہ احادیث جمع کیا — ارشادات رسول ص کی تدوین و ترتیب کی۔ ذنیرہ اقوال النبی علیہ السلام اتنی کثیر مقدار میں فراہم کیا، جس کی نظیر نہیں مل سکتی۔ منجملہ دیگر محدثین کرام و جامعین احادیث کے ذرا ابو عبد اللہ امام بخاری، امام مسلم نیشاپوری، امام ابوداؤد سجستانی اور حضرت عیسیٰ ترمذی ایسے باکمال عشاق حدیث و سنت کی محنت شاقہ اور کاوش طبع پر نظر ڈالیے، کہ ان آئمہ ہدیٰ نے کتنا عالم سے نزا نہ حدیث کس طرح کھود کر نکالا۔ اور کس طرح دماغ سوزی و دیدہ ریزی کے بعد کلمہ گویان رسول مقبول کے لیے جواہرات حدیث و ارشاد کا اتنا بڑا انبار جمع کر دیا جس کی مثال دنیا کی تاریخ میں مفقود ہے۔ انہی جامعین آثار و ارشاد کی نسبت کہا گیا ہے:-

وَكَانَ الْبُرْهَانُ لَهُمْ رَوَايَةُ حَدِيثِ رَسُولِ اللَّهِ صَلَّى اللَّهُ عَلَيْهِ وَسَلَّمَ قَطَافٍ مِنْ أَدْرَاكِ مِنْ عُظْمَاءِهِمْ ذَٰلِكَ الدَّمَانِ بِلَادِ الْحِجَازِ وَالشَّامِ وَالْعِرَاقِ وَالْبَصْرَةِ وَالْيَمَنِ وَالْحَضْرَمِ

وَجَمَعُوا الْكُتُبَ وَاتَّبَعُوا النَّسْخَ اَمَعْتُوَانِي التَّفْخِصِ عَنْ
غَرِيبِ الْحَدِيثِ وَنَوَادِرِ الْأَثَرِ فَاجْتَمَعَتْ لِأَحَدٍ قَبْلَهُمْ
وَتَيَسَّرَ لَهُمْ مَا لَمْ يَتَيَسَّرْ لِأَحَدٍ قَبْلَهُمْ۔

”اس جماعت (المحدث) کی انتہائی کوشش احادیث رسول اللہ
صلی اللہ علیہ وسلم کو جمع کرنا تھا۔ اس میں جس قدر ممتاز لوگ تھے، وہ
دولہ دراز کا سفر کرتے۔ حجاز، شام، عراق، مصر، خراسان وغیرہ ملک
میں جاتے، حدیث کی کتابیں لکھتے، نسخے مرتب کرتے، اور انہوں نے
زبردست تلاش کے ساتھ نایاب و کمیاب احادیث و آثار کا سراغ لگایا
اسی مقدس جماعت کی بدولت حدیث و آثار کا اتنا بڑا ذخیرہ جمع ہو گیا
کہ اس سے قبل کسی کے پاس اتنی حدیثیں جمع نہ ہوئی تھیں۔ اور نہ کسی کو
ملی تھیں۔“

ان تمام محدثین کا تعامل قرآن و سنت پر تھا اور حقیقت میں یہی اہل سنت
و اہل حدیث تھے جو کسی کی تعقید کو ارا نہ کرتے تھے۔ دوسروں کے اقوال و آراء، تفسیر
واجہتاو سے بیزار ہوتے تھے۔ بدعات و محدثات کا نام تک سننا نہ چاہتے تھے
اور ہر بات، ہر معاملے، ہر مسئلے میں صرف اسی پر عمل کرتے۔ اور اسی کو حوزہ جان
بناتے جو رسول اللہ صلی اللہ علیہ وسلم سے ثابت ہو۔

اہل الرائے یا اہل الفقہ

اہل حدیث کا تذکرہ تو سن چکے! اب اہل الرائے کی سینیہ یہ گروہ، جماعت
اہل سنت و الحدیث کے مقابلے میں کھڑا ہوا اس نے احادیث رسول ص، آثار
صحیحہ کو تو نظر انداز کیا۔ یہاں تک کہ کسی مسئلے میں نصوص قرآنیہ سے سہارا لینا

اور کتاب اللہ میں اس کو تلاش کرنا بھی چھوڑ دیا۔ اس نے قال اللہ وقال الرسول ہی بجائے اپنی رائے، اپنے قیاس، اپنے قول، اپنے اجتہاد اور اپنے تفسیق کو ترجیح دی۔ اسلامی اصولوں سے منہ موڑا۔ فروعات کو غالب کیا۔ شرع شریفہ کے بنیادی احکام و مسائل کی جڑیں کاٹنا شروع کر دیں۔ نئے نئے مسائل دین میں داخل کیے۔ شریعت مطہرہ کے مد مقابل فقہ کی بنیاد رکھی۔ اور حدیثیں اگر جمع بھی کیں، تو اس صورت میں، کہ ان کے معانی و مطالب اور اصل عبارات توڑ موڑ کر موضوعات کا ایک "گاؤنخورہ" دفتر تیار کر لیا۔ شاہ ولی اللہ محدث دہلوی رحمۃ اللہ علیہ نے ان لوگوں کا نقشہ خوب کھینچا ہے۔ لکھتے ہیں:

وَكَانَ بَأْرَاءَ هَوْلًا فِي عَصْرِ مَالِكٍ وَسُفْيَانَ وَبَعْدَهُمْ
قَوْمٌ لَا يَكْرَهُونَ الْمَسْأَلَةَ وَلَا يُهَابُونَ الْفُتْيَا وَيَقُولُونَ عَلَى الْفِقْهِ
بِنَاءَ الدِّينِ فَلَا بُدَّ مِنْ إِشَاعَتِهِ وَيُهَابُونَ رِوَايَةَ رَسُولِ اللَّهِ
صَلَّى اللَّهُ عَلَيْهِ وَسَلَّمَ وَالرَّفْعَ إِلَيْهِ -

”اس جماعت (المحدیث) کے مقابلے میں ایک دوسری جماعت تھی۔ امام مالکؒ اور سفیان ثوریؒ اور ان کے بعد کے زمانہ میں یہ لوگ نہ تو غیر ضروری مسائل دریافت کرنے سے باز رہتے نہ ان کے جواب بتانے میں ڈرتے۔ اور کہتے تو یہ کہ دین کی جڑ فقہ ہے۔ لہذا اس کی اشاعت ضرور ہونی چاہیے۔ یہ لوگ (اہل الرائے) رسول اللہ صلی اللہ علیہ وسلم سے روایت کرنے اور صحیح حدیث بتانے میں ڈرتے اور جھکتے تھے۔“ ان کی تو یہ حالت تھی کہ مسائل فقہ کا مجموعہ بھی تیار کرنا چاہتے اور حدیث کے انتساب سے بھی ڈرتے تھے۔ مطلب یہ کہ ان کے دل میں اجتہاد و استخراج کا بہت شوق تھا۔ اور اسی لیے وہ

اقوال رسولؐ پر اقوال ائمہؒ و مجتہدین کو غالب رکھتے تھے۔

انہی اہل الرائے کی نسبت شاہ ولی اللہؒ نے لکھا ہے کہ :

فَوَقَّعَ تَدْوِيْنُ الْاَحَادِيْثِ وَالْفِقْهَ وَالْمَسْأَلِ مِنْ حَاجَتِهِمْ
بِمَوْجِعٍ مِنْ وَجْهِ اٰخَرَ وَذٰلِكَ اِنَّهٗ لَمْ يَكُنْ عِنْدَهُمْ مِنَ الْقَادِرِ
وَالْاَشَارِ مَا يَقْدُرُوْنَ بِهٖ عَلٰى اسْتِنْبَاطِ الْفِقْهِ عَلٰى الْاَصُوْلِ الَّتِي
اخْتَارَهَا اَهْلُ الْحَدِيْثِ وَلَمْ تَنْشَرْحْ صُدُوْرُهُمُ النَّظْرُ فِيْ اَقْوَالِ
عُلَمَاءِ الْبُلْدَانِ وَجَمْعُهَا وَالْبَصِيْثُ عَنْهَا وَاتَّهَمُوْا اَنْفُسَهُمْ فِيْ
ذٰلِكَ وَكَانُوْا اَعْتَقَدُوْا فِيْ اَيْمَتِهِمْ اَتَمَّهُمْ فِي الدَّرَجَةِ الْعُلِيَّا
مِنَ التَّحْقِيْقِ وَكَانَ قَلُوْبُهُمْ اَمِيْلٌ شَيْئًا اِلَى اَصْحَابِهِمْ

پس ان لوگوں (اہل رائے) نے اپنی مصلحت کے مطابق دوسری
طرز پر حدیث، فقہ و مسائل کو جمع کیا۔ اس گروہ کے پاس اس قدر
احادیث و آثار نہ تھے، جس کے ذریعے یہ اہل حدیثوں کی طرح ان
کے پسندیدہ اصول کے مطابق مسائل کا استنباط کر سکیں۔ ان کے
دل اس قدر کھلے بھی نہ تھے کہ اپنے مقامی علماء کے اقوال و تفصیلات
پر تنقیدی نگاہ ڈالتے اور اس پر بحث کرتے۔ انہوں نے خود کو کمزور
سمجھ کر اپنے اماموں کی نسبت یہ اعتقاد جمالیایا کہ ان سے بڑھ کر اب
اوپنی تحقیق کوئی نہیں کر سکتا۔ ان کے دل تو پہلے ہی ان رائے وغیرہ پر
فریفتہ تھے۔“

اس سے یہ واضح ہوتا ہے کہ ان بزرگوں کو ”اہل الرائے“ اسی لیے کہا گیا
کہ ان کے پاس ذخیرہ حدیث محض برائے نام تھا۔ اور جو کچھ تھا بھی۔ اسے لوگوں
سے چھپاتے اور کھل کر نہیں بتاتے تھے۔ مسائل پر چھپنے اور بتانے میں اپنی راہ

قیاس سے بہت کم ڈرتے تھے (یعنی بے دھڑک رائے قیاس سے مسئلہ بتا دیتے تھے) اور اہل حدیث و سنت کی طرح ان میں حدیث و آئنا کا شوق بھی قریباً مفقود تھا؛

تقلید شخصی کا آغاز

اہل الرائے کی کتاب و سنت سے بے رغبتی اور نص و حدیث سے روگردانی کا پابان کار کیا انجام ہوا؛ یہی کہ انہوں نے رسول اللہ صلی اللہ علیہ وسلم کے اقوال و اعمال سے منہ موڑ کر دوسروں سے رشتہ جوڑا۔ اتباع سنت کی جگہ اطاعت ائمہ اختیار کی۔ مجتہدین و فقہاء کے قول و فعل کی پیروی لازم کر لی۔ اور ایک ٹیڑھا راستہ اختیار کیا جو شاہراہ اسلام سے بہت دور نکل گیا اور حقیقت یہ ہے کہ اسلام میں تقلید شخصی ہی کی نہیں، فرقہ بندی اور گروہ سازی کی ابتدا انہی اہل الرائے حضرات نے کی۔ جس نے آگے چل کر ملت بیفنا میں نفاق و افتراق کی آگ بھڑکائی۔ تشدد و انتشار کے شعلے بلند کیے۔ اور نفرت و عداوت کے لاوے بہا دیئے۔ قَاعَتِيْ دُوَا يَا اُولِي الْاَبْصَارِ!

علامہ نجیب العراقی کا اظہار افسوس

علامہ مؤرخ نجیب العراقی اسی اہل الرائے گروہ کے افعال و کردار اس کے مذہبی تصرقات اس کے ترک سنت و الحدیث پر افسوس کا اظہار کرتے ہوئے لکھتا ہے:

”چوتھی صدی ہجری تک کے مسلمان، چاہے وہ ناخواندہ تھے

یا خواندہ، عالم تھے یا جاہل، فرقہ سازی اور گروہ بندی سے بے

تھے اور اَطِيعُوا اللّٰهَ وَاَطِيعُوا الرَّسُوْلَ پر عمل کرتے ہوئے صرف قرآن و حدیث کی پیروی کرتے تھے۔ اس وقت تقلید شخصی نام کو نہ تھی۔ اور یہ سب لوگ مسلمان ہی کہلاتے تھے۔ لیکن چہارم صدی ہجری کے آخر یا پانچویں صدی کے آغاز میں ان کے درمیان اختلافات کی ایک خلیج حائل ہو گئی۔ اور امت محمدیہ دو فرقوں میں بٹ گئی۔ ایک گروہ اہل الحدیث و السنۃ کہلانے لگا جو راستی اور سچی پر تھا۔ اور رسول اللہ کی احادیث و آثار کو جان سے عزیز رکھتا تھا۔ قول حق سبحانہ، اور قول نبی کو اس نے اپنا دستور و طریق بنایا اور احادیث کا ایک گراں بہا ذخیرہ جمع کیا۔

دوسرا فریق اہل رائے کے نام سے مشہور ہوا۔ اس نے جماعت اہل حدیث و السنۃ کے خلاف چلنا شروع کیا۔ آثار و ارشاد رسول کو پس پشت ڈالا، کتاب و حکمت، قرآن و حدیث کے احکام و فرامین اصول و مسائل کو نظر انداز کیا۔ اور ائمہ و مجتہدین، علماء و فقہاء ہی کی آراء و قیاسات اور قول و فعل پر اپنے مذہب و عقاید کی بنیاد رکھی اور اپنی رائے سے من گھڑت مسائل تصنیف کر کے شرع اسلام کا جزد اور رکن بنا دیئے۔ اور اسی قسم کے احکام و مسائل کے مجموعے کا نام انہوں نے ”فقہ“ رکھ لیا جو سراسر کتاب اللہ اور احادیث رسول کے منافی و مخالف چیز ہے۔ امت مسلمہ میں فرقہ بندی کی عمارت کھڑی کرنے اور تقلید شخصی کو فروغ دینے والے ہی حضرات ہیں جنہوں نے وحدت اسلام کو پارہ پارہ اور دین متین کی سالمیت کو ریزہ ریزہ کر کے ملت اسلامیہ میں نفرت و حقارت کی وہ تخم ریزی کی کہ آج

اس کے درخت مضبوط جڑیں پکڑ گئے ہیں“

(التاریخ الملتج ۲ ص ۱۳۲)

سید طاہر مصری کا بے لاگ تبصرہ

اسی طرح سید طاہر السعید مصری رقمطراز ہیں:

”اگرچہ دوسری صدی ہجری میں بھی مسلمانوں کے اندر کچھ کچھ اختلافات نمودار ہو چکے تھے، مگر وہ بنیادی اور اصولی رنگ میں نہ تھے۔ وہ صرف بعض فروعی وغیر ضروری مسائل سے متعلق تھے۔ لیکن چوتھی صدی میں تو اہل الرائے نے مستقل طور پر ان کو وسعت دی اور ان کو بڑھا پھیلا کر تقلید کا رنگ دے دیا۔ مطلب یہ کہ اہل الرائے حضرات اہل التقليد بن گئے۔ انہوں نے کتاب وسنت سے اعراض کیا اور علماء وفقہاء کے اقوال و اعمال کو جناب شارع اسلام علیہ السلام کے اقوال و اعمال پر ترجیح دی“

(المراآة الاسلام ص ۳۸۲)

انفسہ، اہل الرائے کا یہ گروہ رفتہ رفتہ اسلام اور اس کے اصول و احکام سے دور — بہت دور چلا گیا۔ اس نے دین مقدس میں طرح طرح کے رخنے نکالے، محدثات شامل کیے، بدعات ٹھونسے۔ اور اس طرح یہ جماعت جو پہلے اہل الرائے، پھر اہل التقليد کہلائی، بالآخر اہل بدعت بن گئی انا للہ وانا الیہ راجعون

چوتھی سے آٹھویں صدی تک

چوتھی سے آٹھویں صدی تک یہ حال رہا کہ مسلمانوں کی اصلاح و تعمیر کے

یہ مجذوبین و مصلحین مامور ہوتے رہے۔ جو شرک و بدعت، محدثات و اختراعات کا قلع قمع کرتے رہے۔ کبھی ان کی تبلیغ و تلقین سے جہالت و ضلالت کا زور گھٹ جاتا۔ اور عوام پھر کتاب و سنت پر چلنے لگتے۔ اور کبھی بدعات و محدثات کا زور ہو جاتا۔ آخر صورت حالات یہاں تک پہنچی کہ اہل الرائے جو بعد میں اہل التقليد یا اہل بدعت کہلانے لگے، عدائے اسلام اور منافقین کی دسیسہ کاریوں کا شکار ہو گئے۔ پہلے تو صرف اجتهاد و تفقہ اور تقلید شخصی وغیرہ ہی کو جزو ایمان و عقاید بنا یا گیا تھا۔ اب یہ ہوا کہ بعض ایسے مسائل گھڑ کر دین کی بنیاد بنا لیے گئے جو اسلام سے دور کا تعلق بھی نہ رکھتے تھے۔ چنانچہ ان لوگوں نے بخلاف قرآن و سنت، قبروں کی پوجا شروع کی۔ مزارات پر نذر و نیاز دینا، مڑوں سے مرادیں مانگنا اور غیر اللہ کو مشکل کشا و حاجت روا جاننا، ان کے ایمان و عقاید میں داخل ہو گیا۔ اور تو اور انہوں نے اس قدر مبالغہ آمیزی سے کام لیا کہ آنحضرت صلی اللہ علیہ وسلم کی بشریت و عبدیت سے انکار کر کے حضور علیہ السلام کو الوہیت کا درجہ دیا، اور آپ کو قاضی الحاجات، عالم الغیب، حاضر ناظر اور قادر مطلق تصور کر لیا۔

اعاذنا اللہ منہما!

امام ابن تیمیہ

آخر آٹھویں صدی ہجری کے پُر آشوب دور میں غیرتِ حق کو حرکت ہوئی اور تجدیدِ شریعت و احیائے سنت کے لیے قدرت نے حضرت شیخ الاسلام امام تقی الدین ابن تیمیہ رحمۃ اللہ علیہ کو مامور فرمایا۔ ان گنتی کے اوراق میں حضرت امام کے سوانح اور آپ کی خدمات کے تذکار کی کہاں گنجائش ہے، یہاں صرف یہ

بتانا مقصود ہے، کہ امام صاحب کو حق تعالیٰ نے کیوں پیدا کیا؟ سو ایسے ہم دیکھیں کہ آٹھویں صدی میں مسلمانوں کی کیا حالت تھی، اور وہ صحیح راہ اسلام سے بھٹک کر کہاں نکل گئے تھے؟

امام ابن تیمیہؒ کے عہد میں اگرچہ ان کے بہت سے واجب الاحترام و ذمی عزت معاصرین بھی موجود تھے۔ اگر انہیں فضیلت و علمیت کے لحاظ سے مرتب کیا جائے۔ تو بھی ان کی تعداد کم از کم ستر تک پہنچتی ہے۔ علاوہ بریں علماء فضل، شیوخ و حفاظ، نقاد و مجتہدین اور صوفیاء و فقہاء کی ایک کثیر جماعت ہی خدمت دین پر لگی ہوئی تھی۔ لیکن جو کام اس زمانے میں امام بہام ابن تیمیہ سے لیا گیا کسی اور سے نہیں لیا گیا۔ اور تاریخ اسلام میں جس قدر تفصیلات اس عہد کی ملتی ہیں، کسی دوسرے عہد کی نہیں ملتیں۔

آپ کے زمانے کے مختصر حالات یہ ہیں کہ عربی خلافت پورے طور پر ختم ہو چکی تھی۔ تاتاریوں کا فتنہ غظیم اطراف و جوانب پر چھایا ہوا تھا۔ کفار و نرکین ایک طرف اسلام کو تباہ و برباد کرنے پر مکر بستہ تھے۔ اور دوسری طرف مسلمانوں میں فرقہ سازی و گروہ بندی کا زور تھا۔ بدعات و محدثات کی ہم بازاری اور فروعات کی ہما سہمی دین قیم میں خلل انداز تھی۔ تقلید شخصی اور جماعت اغیار دل و دماغ پر مستولی ہو چکی تھی۔ فقہاء و مجتہدین نے اہل اسلام کتاب و سنت کے درک و فہم کا دروازہ مسدود کر دیا تھا۔ علمی و عملی تنزل کا مقام پر محیط تھا۔ اُس وقت چونکہ قبور و مزارات پر گنبد و مینار بکثرت بن گئے تھے اور عالیشان خانقاہیں تعمیر ہو چکی تھیں لہذا ان کی پرستش مسلمانوں کی بت و عقیدت میں نہیں، دین و ایمان میں شامل تھی۔ علم حدیث محض برائے باقی تھا۔ اور جہاں کچھ دین کا چراغ جلتا نظر آتا تھا تو اس کی روشنی کا مدار فقہ

کے تیل پر تھا۔ استخراج کا رواج عام تھا۔ اور ہر جگہ جہالت و ضلالت نے ڈیرے ڈالے ہوئے تھے۔ جو کسی معنوی عنوان اکھڑنے کا نام نہ لیتے تھے، فسق و فجور کا دور دورہ تھا اور عوام کیا، اچھے اچھے خواندہ و اہل علم گمراہی میں مبتلا ہو کر آخرت کو بھلا بیٹھے تھے۔ اور ان کی پر معاصی زبان خود پکار رہی تھی کہ سہ چوپریش گہم روزِ حشر نخوا بد بود
تمسکاتِ گناہانِ حلق پارہ کنند

غالباً قرآن کریم نے اسی نام کے مسلمان بدعتی گروہ کی نسبت ارشاد فرمایا ہے:
وَيَقُولُونَ آمَنَّا بِاللَّهِ وَبِالرَّسُولِ وَأَطَعْنَا ثُمَّ تَوَلَّوْا قَدْرِبَ قَوْمٍ مِّنْهُمْ
مِنْ بَعْدِ ذَلِكَ وَمَا أُولَئِكَ بِالْمُؤْمِنِينَ ۚ وَإِذَا دُعُوا إِلَى اللَّهِ
وَرَسُولِهِ لِيَحْكُمَ بَيْنَهُمْ إِذَا فَرِيقٌ مِّنْهُمْ مُّعْرِضُونَ ۚ وَإِن يَكُنْ
لَّهُمُ الْحَقُّ يَأْتُوا إِلَيْهِ مُذْعَبِينَ ۚ (سورہ نور، آیت ۲۱)

»یوں تو یہ مسلمان کہتے ہیں کہ ہم اللہ پر ایمان لائے اور اس کے رسول کی اطاعت کی۔ مگر اس اقرار کے باوجود ان میں کے ایک گروہ نے ایسی ردگردانی کی کہ وہ مومن ہی نہ رہا۔ اور جب انہیں اللہ اور اس کے رسول کی طرف بلا یا جائے۔ تاکہ وہ ان میں فیصلہ کرے تو ایک فریق ان میں سرتاب و سرکش ہو جاتا ہے۔ اور چاہے اللہ کی طرف سے قابل قبول حقائق بھی اس کے سامنے آجائیں۔ پھر بھی وہ اعراض کرنا ہے اور حقیقت کی طرف نہیں آتا۔«

شاہ ولی اللہؒ

اور۔۔۔ انہی مبتدعین و مقلدین کے متعلق شاہ ولی اللہؒ محدث فرماتے

ہیں:

فَنَشَأَتْ بَعْدَهُمْ قُرُونٌ عَلَى التَّقْلِيدِ الصَّوْفِ لَا يَبْيُذُونَ الْحَقَّ
مِنَ الْبَاطِلِ وَلَا الْجَدَالَ عَنِ الْإِسْتِنْبَاطِ وَلَمْ يَأْتِ قَرْنٌ
بَعْدَ ذَلِكَ إِلَّا وَهُوَ أَكْثَرُ فِتْنَةً - الخ

پھر قرون وسطیٰ کے بعد ایسے لوگ پیدا ہو گئے جو تقلید کے سوا کچھ نہ جانتے تھے۔ اور نہ انہیں یہ تمیز تھی کہ حق کیا ہے اور باطل کیا اور استخراج مسائل کا کیا طریق ہے۔ اس کے بعد خیر القرون اور ازمنہ وسطیٰ جیسا زمانہ کوئی نہ آیا، بلکہ پہلے سے بھی زیادہ فتنہ پھیل گیا۔ تقلید زور پکڑ گئی۔ لوگوں کے دلوں سے امانت الہی (علم قرآن وحدیث) جاتی رہی۔ وہ دین میں غور و فکر کرنے سے لاپرواہ ہو گئے اور جب کوئی انہیں پوچھتا کہ تم نے یہ تقلید و عبت کے طریق کیوں اختیار کیے ہیں۔ تو جواب دیتے کہ ہم نے اپنے باپ دادا کو اسی مذہب پر پایا ہے۔ اور ہم بھی اسی پر قائم رہیں گے۔ اور اس سے سرمو بیچھے نہ ہٹیں گے۔

اس لیے کہ

سلف لکھ گئے جو قیاس اور گماں سے

صحیفے ہیں اترے ہوئے آسمان سے

یہ تھے وہ نازک ترین اور پر آشوب حالات دین و ملت، جن کی اصلاح، تعمیر اور تجدید کے لیے امام تقی الدین ابن تیمیہؒ تشریف لائے۔ آپ نے از سر نو بکھرے ہوئے مسلمانوں کی تنظیم فرمائی۔ مختصر بلاد و اقصاء میں اصلاحی انجمنیں قائم کیں۔ تبلیغ و مواظظ کا سلسلہ جاری کیا۔ تاتاری یلغاروں نے اہل اسلام

کی تہذیب و ثقافت، اخلاق و معاشرت میں جو خرابیاں اور بدعنوانیاں پیدا کر دی تھیں، ان کی اصلاح پر کمر باندھی۔ دین حنیف کے احیاء اور قرآن و سنت کے بقا و ارتقا کے لیے آپ نے اپنی تمام مساعی صرف کر دیں۔ مذہب حقہ میں جو بدعات و محدثات پیدا ہو چکے تھے، ان کا استیصال فرمایا۔ ردّ شرک و کفر میں ہمیشہ پیش پیش رہے۔ مباحث و مناظرات مجادلہ و مقابلہ میں عمر عزیز بسر کی۔ مسلمانوں کو پرستش غیر اللہ سے روکا۔ مقابر و مزارات کی غیر شرعی عقیدت سے باز رکھا۔ قرآن و حدیث کی جا بجا درس گاہیں قائم کیں۔ کفار کی غلامی سے فرزند ان توحید جو مردہ دل ہو چکے تھے، آپ نے انہیں پھر بہاد پر ابھارا۔ خدا کی راہ میں لڑنے اور جان فدا کرنے کے فضائل بتائے۔ یہاں تک کہ امام موصوفؒ خود میدان میں کود پڑے اور نہایت شجاعت سے جہاد کرنے دشمنان اسلام کے پھلے پھڑادیئے۔

چنانچہ حافظ ذہبیؒ لکھتے ہیں:

اما شجاعته فيها تضرب الامثال ويتشبهه اكا بر
الابطال حتى كانه ليث حديب -

”ان کی شجاعت ضرب المثل ہے۔ وہ بڑے بڑے ہر نیلوں کے

مشابہ ہیں۔ اور میدان جہاد میں شیر بہر معلوم ہوتے ہیں۔“

امام ابن تیمیہؒ کی خدمات دین، تبلیغ و اشاعت حق، تجدید شریعت اور احیائے توحید و سنت کا یہ اثر ہوا کہ بدعتی کہیں خال خال ہی نظر آتے تھے۔ اولوں معلوم ہوتا تھا کہ صحابہ کرامؓ اور تابعین عظامؒ کا زمانہ پھر عود کر آیا ہے۔ آپ کی علیت و فضیلت اور آپ کے حسن خدمات کو آپ کے مخالف معاصرین نے بھی سراہا اور یہ کہہ کر آپ کے سامنے گھٹنے ٹیک دیئے کہ:

مَا زَأَيْتُمْ مِثْلَهُ وَلَا رَأَىٰ هُوَ مِثْلَ نَفْسِهِ وَمَا رَأَيْتُمْ أَحَدًا
 أَعْلَمَ بِكِتَابِ اللَّهِ وَسُنَّتِهِ رَسُولِهِ وَلَا آتَبِعُ لَهُمَا مِنْهُ۔
 نہ ہم نے ان کی مثل کوئی دیکھا اور نہ انہوں نے کسی کو اپنا ثانی پایا
 اور نہ ہم نے کسی شخص کو ان سے زیادہ کتاب و سنت کا علم رکھنے
 اور اتباع کرنے والا دیکھا۔

حضرت امام صاحب کو تبلیغی خدمات کا یہ صلہ ملا، کہ آخر انہیں قید کر لیا
 گیا۔ اور آپ نے بھی حضرت امام ابو حنیفہ کی طرح زندان ہی میں وفات پائی
 ان اللہ وانا الیہ راجعون۔

مرکز اسلام میں الحاد

امام ابن تیمیہ کی تعلیمات کا اثر کوئی سو ڈیڑھ سو سال تک باقی رہا۔
 اور اس کے بعد اس میں زوال آنا شروع ہو گیا۔ اور جن مصلح و مجدد نے نصف
 صدی تک دین و ملت کے احیاء و بقا اور قرآن و حدیث کی تلقین و تبلیغ
 میں قلب و جگر کا خون بہایا تھا، اس کی تعلیم و تدریس کو فراموش کر دیا گیا۔
 پچاس پانچ سو اور دسویں صدی ہجری ہی میں خود مرکز توحید اور صدر اسلام میں
 بتدعین کی ایک خاصی جماعت پیدا ہو گئی۔ عرب، اس کے مضافات و ملحقات
 میں شرک و بدعت کا تسلط ہوا اور دوبارہ وہی حالات پیدا ہو گئے، جو آٹھویں
 صدی میں ظاہر ہوئے تھے۔ اور جن کی اصلاح کے لیے اللہ کریم نے امام ابن تیمیہ
 کو مامور فرمایا تھا۔

عرب اور اس کے آس پاس بدعات و محذات اور شرک و ضلالت کا
 آخاندہ و تحقیق سترخانے مکہ کے تعیش و تلعب اور مطلق العنانیوں و بدعتوں

سے ہوا۔ چنانچہ گیارہویں صدی ہجری میں سلاطین عرب ملک میں بجا بجا فساد و فتنہ پھیلانے لگ گئے۔ حرم پاک میں الحاد و کفر کو فروغ دیا۔ بیت اللہ شریف کو توحید کی بجائے شرک کا مرکز بنایا۔ فسق و فجور کا بازار گرم کیا۔ کتاب اللہ سے روگردانی کی۔ سنت رسول اللہ سے منہ موڑا۔ از بسکہ یہ سلاطین و شیوخ ٹرکی کے زیر اقتدار تھے۔ اور اس عہد میں ترک شاہراہ اسلام سے ہٹ کر صراط مستقیم سے دور چلے گئے تھے۔ اس لیے عرب میں زمانہ قبل از اسلام کی سی جہالت عود کر آئی۔ علاوہ بریں انگریزوں نے بھی دین خدا پر اپنے مذہب کا برا اثر ڈالا۔ اوریوں اسلام کے اس سنٹر، توحید کے اس مرکز و گہوارے میں کفر و الحاد، شرک و بدعت کی بھلیاں آسودگی سے پھیلنے لگیں۔ اور خواص تو رہے ایک طرف، عوام کو بھی اسلام کی تعلیمات، اصولات، آئین و قوانین اور مسائل و احکام یکسر بھول گئے۔ اور ان کا ہر فرد اس شعر کے مصداق بن گیا کہ

غیر نیست کہ منزل کہ مقصود کج است
 این قدر ہست کہ بانگ حیرتے مے آید

شیخ محمد بن عبد الوہاب کی آمد

اسی گیارہویں صدی میں مسلمانوں کے اصلاح اعمال اور کتاب و سنت کی مگر تجدید و ترغیب کے لیے قدرت نے حضرت شیخ الاسلام محمد بن عبد الوہاب کو کوکم سے شہود پر ظاہر فرمایا۔ آپ کی مساعی جمیلہ جو تاریخ میں "تحریک و نہایت کسلاتی ہیں۔ اس قدر کامریاب و کامگار ہوئیں، کہ نجد و حجاز، شام و یمن تک کے فرمانرواؤں اور مشائخ علمائے آپ کا لوہا مانا۔ یہ اسی تحریک کا اثر تھا کہ عرب اور اس کے نواح سے بدعات و محدثات، کفر و زندقہ، شرک و ضلالت

کا کلی خاتمہ ہو گیا۔ چنانچہ ایک ترک عالم و مصنف نے، جو خود ”وہابی تحریک“ کا زبردست مخالف تھا اور حنفی مذہب رکھتا تھا۔ اپنی کتاب ”اٹھارویں صدی عیسوی میں اسلام کی حالت“ میں شیخ محمدؒ کی تبلیغی سرگرمیوں اور اس کے نتائج کا ذکر کرتے ہوئے لکھتا ہے :

”جب ترکی کے زیر اقتدار عرب سلاطین و شیوخ نے ملک میں مذہبی بٹرونگ مچائی۔ اور اسلام کو اپنی عیاشی و بد معاشی سے تباہ کر دیا۔ پیر پرستی، قبروں کی پوجا اور اسی قسم کے خلاف شریعت محمدؐ کی اصلاح کے لیے شیخ محمد بن عبدالوہاب نے تحریک و بابیت کے نام سے ایک ایسی ٹینشن جاری کی، جس کا یہ اثر ہوا، کہ تھوڑی ہی مدت میں عرب اور اس کے نواح و ملحقات سے شرک و بدعت کا خاتمہ ہو گیا۔ جن خانقاہوں اور مزاروں پر پرستش کی جاتی تھی، ان میں کتاب و سنت کے درس ہونے لگے۔ اور قرآن و سنت کی ہر جگہ تعلیم گاہیں بن گئیں۔ جن لوگوں نے اسلام کا کبھی نام بھی نہ سنا تھا، وہ بھی پابندِ شرع ہو کر صائم و مصلیٰ بن گئے۔ اس عبادت و بابیہ کا مطمح نظر امر بالمعروف اور نہی عن المنکر تھا۔ اس کے زمانہ میں توحید و سنت نے خوب ترقی کی۔ بدعات و محمدؐ کی قلع قمع ہوا۔ مرکزِ دین سے کفر و شرک جڑ سے اکھڑ گیا۔ اور دیکھنے والوں کا بیان ہے کہ یوں دکھائی دیتا تھا کہ قرنِ اولیٰ پلٹ کر پھر خدا کے نور کی کرنیں بکھیر رہا ہے“

لہ یعنی شیخ محمد بن عبدالوہاب، امام کا اصل نام محمد تھا۔ (فاروقی)

شیخ محمد بن عبدالوہابؒ تو ۶۳ برس تک دیوانہ وار توحید و سنت کی اشاعت اور رسوم بدعات کے استیصال میں مصروف رہ کر سن ۱۲۰۶ھ ہجری میں رحلت فرما گئے۔ یہ مگر الحمد للہ، کہ آل سعود کے طفیل ان کا لنگایا ہوا پودا اب تک سرسبز و شاداب ہے۔ اور ممالک عربیہ نے آپ کی تعلیمات کو ہنوز فراموش نہیں کیا۔ اور سنی تو یہ ہے کہ یہ تحریک و بابیت ہی کا اثر ہے کہ دُورِ اسلامیہ عربیہ میں مشرک و بدعت ناپید ہے۔ اور لطف یہ کہ وہاں فرقہ سازی اور گروہ بندی بھی مطلق نہیں دیکھی جاتی۔ سب کلمہ گو یاں توحید صرف مسلمان کہلاتے ہیں۔ فالحمز لبتدا

ہندوستان کی افسوس ناک حالت

اب ذرا متحدہ ہندوستان یعنی موجودہ پاکستان اور بھارت کے مسلمانوں کے حالات دیکھیے۔ شروع شروع میں تو جب اہل اسلام یہاں وارد ہوئے ان کا طریق و عمل وہی تھا جس پر صحابہ کرام، تابعین اور تبع تابعین کا مزن تھے۔ اور وہ تعلیمات نبوی پر چلتے اور اللہ اور اس کے رسول کی اطاعت کرتے تھے لیکن جوں جوں مذہبی انقلاب رونما ہوتے گئے۔ ہندوستانی مسلمانوں کے حالات بھی بدلتے گئے۔ جس کی سب سے بڑی وجہ یہ تھی کہ جن تاجداروں نے ہندوستان میں قریباً ایک ہزار سال تک اسلامی حکومت قائم کیے رکھی۔ از بسکہ ان میں اکثر شیعہ اور حنفی المذہب تھے۔ اور عالمگیر غازیؒ ایسے صحیح راہ دین پر چلنے والے

لے آپ کی دینی خدمات اور مزید حالات کا مطالعہ کرنا ہو، تو سہارا رسالہ "تحریکِ تہذیبیہ" پڑھیے۔ نیز رسالہ "انگریز اور وہابی" دیکھیے۔

مسلم پبلیکیشنز - قذافی مارکیٹ اردو بازار - لاہور

فرمانروا دوچار ہی گئے چُنے نظر آتے تھے۔ لہذا ہند کے مسلمانوں میں زیادہ تر شیعیت اور حنفیت ہی کی ترویج ہوئی۔ رعایا اور جمہور کا مذہب عام طور پر وہی ہوتا ہے۔ جو اس وقت کی حکومت کا مذہب ہو۔ یہ جو آپ پاک و ہند میں قبور و مزارات پر عالیشان عمارتیں اور فلک بوس گنبد و مینار دیکھ رہے ہیں، یہ اُنہی حنفی المذہب سلطانوں کے عہد کی یادگار ہیں۔ اور زبان حال سے صاف کہہ رہی ہیں کہ ان کے زمانے میں بدعت اور عبادت غیر اللہ نے خوب فروغ پایا تھا۔ اس کا اندازہ اس سے کیجیے کہ جب سلاطین ہند قبروں پہ جا جا کر کے خود منتیں مانتے چڑھاوے چڑھاتے، تدریس دیتے، ماتھے ٹیکتے اور مرادیں مانگتے تھے۔ تو عوام کا لالعام کب پیچھے رہنے والے تھے۔ ان بادشاہوں نے اپنی خود نوشت سوانحمریوں اور ترکوں میں اس کا خود ذکر کر دیا ہے جس کی تفصیل تھیل حاصل ہے۔

اللہ تعالیٰ نے ہندی مسلمانوں کی اصلاح و ہدایت اور کتاب اللہ و سنت رسول اللہ کے احیاء و بقا کے لیے یہاں بھی مجددین و مصلحین کا سلسلہ جاری رکھا۔ ردّ شرک و کفر اور دفع بدعت و ضلالت کے لیے سرزمین ہند میں بھی موقدین، اولیاء، اقطاب، ابدال، علماء و فضلاء تشریف لاتے رہے چنانچہ حضرت خواجہ معین الدین چشتیؒ، صابر کلیریؒ، فرید الدین گنج شکرؒ، خواجہ علی ہجویریؒ (المعروف گنج بخش) ایسے بزرگان دین و ملت، مشرک و بدعت کے استیصال اور کفر و الہاد کی تردید ہی کے لیے پیدا ہوئے۔ مگر وائے نادانی! کہ ان کے بعد انہی حضرات کی قبور کو مزارات بنا کر ان پر سجدہ ریزی و ناصیہ فرسائی شروع کر دی گئی۔ اور ان باطل سوز بزرگان دین اور توحید نواز مجاہدین کے مقابلے عبادت گاہ بنا لیا گیا۔ آج کوئی بریلویوں سے پوچھے۔ کیا حضرت سید احمد بریلویؒ

نے تقلید و بدعت کی تعلیم دی تھی؛ مگر سرپیٹے اور منہ نہ چھپے۔ کہ سید صاحب کے مزار پر آج عرس منعقد ہوتے ہیں۔ اور اس کی بھی عبادت کی جاتی ہے۔
العیاذ باللہ

چو کفر از کعبہ بر خیزد کجا ماند مسلمانان!

شاہ ولی اللہ و شاہ اسماعیل شہید

اسی طرح جب اسلامیان ہند نے اپنے اسلاف اور اپنے مذہب کی روایات سے روگردانی کی۔ قرآن و حدیث کی اطاعت چھوڑی اور ہندو دھرم کے زیر اثر کفار و مشرکین کے رسم و رواج اور تہذیب و تمدن کو اپنے مذہب اپنے ایمان، اپنے عقائد کا جزو و رکن بنا لیا۔ تو حق سبحانہ تعالیٰ نے شاہ دلیؒ محدث دہلویؒ کو مامور فرمایا۔ ان کی خدمات اور تبلیغی سرگرمیوں کا سلسلہ ان کے پوتے شاہ اسماعیلؒ تک زوروں پر رہا۔ اور ان بزرگوں کے عہد مسعود میں توحید و سنت پھر پھلی اور پھولی۔ آخر شاہ اسماعیلؒ کو سکتوں نے شہید کر دیا۔ اور ان کی شہادت کے ساتھ اشاعت علوم و ینیدہ کا بھی ایک گوتہ ختم ہو گیا۔

محدث دہلوی اور اسماعیل شہید رحمۃ اللہ علیہم کو خدمات اسلام اور تبلیغ اشاعت توحید و سنت کا کیا انعام ملا؟ یہی نا! کہ ان پر کفر کے فتوے لگے اور محض اس لیے لگے۔ کہ ان حضرات نے مسلمانوں کو مزارات کی پوجا قبہ و گنبد کی پرستش، پیروں اور ولیوں سے حاجت روائی اور غیر اللہ سے مراد طلبی سے کیوں منع کیا۔ اور خالص اللہ تعالیٰ کی عبادت کی کیوں تلقین فرمائی۔ یہی وجہ ہے کہ اہل توحید و سنت کے سوا باقی تمام احناف و شیعہ اصحاب ان کو

ابھی نگاہ سے نہیں دیکھتے۔

ہر کیف اسلام کے عروج و زوال اور دین و ملت کے انقلابات کی یہ ایک نہایت مختصر تاریخ ہے۔ اور اگرچہ ذمی علم حضرات کے روبرو اس کا بیان آفتاب کے سامنے چراغ روشن کرنے کے مترادف ہے۔ لیکن اس سے صرف یہ بتانا مقصود ہے کہ جب بھی کسی زمانے میں اسلام کے زوال کا اندیشہ ہوتا۔ شریعت مطہرہ سے مسلمان روگردانی و سرتابی کرنے لگتے۔ کتاب و حکمت، قرآن و سنت اور ان کی تعلیمات فراموش ہو جاتیں۔ حرمین توحید پر شرک و بدعت کی بجلیاں چمکنے لگتیں۔ کفر و الحاد کے اژدھے مذہب مقدسہ پر زہر چلانے لگتے۔ غارتگران دین و ایمان کی فتنہ پردازیاں اور لمحدمین کی آتش فشاںیاں فساد و ہلاکت پیدا کرتیں۔ تو خدائے قدوس اپنے وعدے کے مطابق امرت محمدیہ میں ایسے افراد مامور فرمادیتا، جو احمیائے دین اور بقائے سنت کے فرائض سرانجام دیتے اور سہ تن تبلیغ و اشاعت دین میں مصروف ہو جاتے۔

چونکہ مولینا ابوالوفائے شامی رحمۃ اللہ علیہ بھی ایک پُر آشوب نازک دور ہی میں پیدا ہوئے۔ اور اللہ تعالیٰ نے انہیں بھی خدمت اسلام اور احیاء و بقائے کتاب و سنت کے لیے مامور فرمایا۔ لہذا ان کا مقام، ان کی ضرورت و اہمیت اور ان کی خدمات کو سمجھنے کے لیے اسلامی تاریخ کے اوراق پارینہ پر ایک نگاہ ڈال لی جائے۔ تو اس بھولی بسری داستان کی یاد غیر مفید ثابت نہ ہوگی بلکہ کچھ نہ کچھ نفع ہی دے گی۔

ابوالوفاء کاشانا اللہ

چودھویں صدی کا کفر سوز مجاہد

۵

نام برگ گل مہر بیدل! کہ دلِ خوں مے شود

ناخن پائے نگاریں یاد مے آید مرا

اللہ اکبر! کیسا سنہری زمانہ تھا وہ، جب شیخ الاسلام مولینا ثناء اللہ

ہمارے درمیان موجود تھے۔ جب اُن کی علمی مجلسیں، اور دینی صحبتیں یاد آتی ہیں، نوبے اختیار آنسوؤں کی بارش برسنے لگتی ہے۔ وہ ہمیشہ ملت کا شیرِ ثریاں، جس وقت پیلج پر کھڑا ہو کے دھاڑتا تھا، تو اس کی گرج سے کفار و مشرکین رو باہ و شغال کی صورت دم دبا کر بھاگتے تھے۔ وہ ہر قوم جب پلیٹ فارم پر گونجتا تھا، تو اس کے خوف سے طہدین فرار ہو جاتے تھے۔ وہ دین مقدس کا لیکچر جبری جب اپنے علم و فضل کی تیغِ تراں لے کر میدانِ مناظرہ میں کودتا، تو کسی کو آنکھ اٹھا کے دیکھنے اور زبان کو جنبش دینے کی تاب نہ نہ رہتی۔ وہ مردِ مجاہد سہر پر کفن باندھے جب قرآن کی سپر اور سنت کی تلوار پاتھ میں لیے رزمگاہ میں قدم رکھتا، تو اس کی ہیبت اور دہشت سے منکرین دینِ منین کا زہرہ آب آب ہو جاتا۔ وہ کتاب و حکمت کا شیدا

جب مبتدعین و ضالین کو یہ کہہ کر لکارتا ہے
 الْعِلْمُ قَالَ اللَّهُ وَقَالَ رَسُولُهُ
 قَالَ الصَّمَاءُ هُمْ أَوْلُو الْعِرْقَانِ
 مَا الْعِلْمُ تَهْبِكُ لِلْخَلْفِ سَقَامَةٌ
 بَيْنَ الرَّسُولِ وَبَيْنَ سِرِّ أَيُّ فُلَانٍ
 كَلَّا وَلَا عَزَلَ النَّصُوصِ وَأَنْتَهَا
 لَيْسَتْ تَفِيدُ حَقَائِقَ الْإِيمَانِ
 إِذْ لَا تَفِيدُ كُمْ يَقِينًا وَلَا
 عِلْمًا فَقَدْ عَزَلَتْ عَنِ الْإِيقَانِ
 وَالْعِلْمُ عِنْدَ كُمْ يَنْأَلُ بِغَيْرِهَا
 بِزِبَالَةِ الْأَفْكَارِ وَالْأَذْهَانِ
 سَمِيمَةٌ قَوَا طِعًا عَقْلِيَّةً
 نَفَى الظَّوَاهِرِ حَامِلَاتِ مَعَانِ
 كَلَّا وَلَا أَحْصَاءَ آرَاءِ الرَّجَالِ
 وَضَبْطُهَا بِالْحَصْرِ وَالْحُسْبَانِ
 كَلَّا وَلَا التَّادِيلَ وَالتَّبْدِيلَ
 وَالتَّخْرِيفَ لِلْوَحْيِيِّينَ بِالْبُهْتَانِ
 كَلَّا وَلَا الْإِشْكَالَ وَالتَّشْكِينَ
 وَالتَّوْقِفَ الَّذِي مَا فِيهِ مِنْ عِرْقَانِ
 هَذَا فِي عُلُومِكُمْ الَّتِي مِنْ أَجْلِهَا
 عَادِيْتُمُونَا يَا أَوْلِي الْعِرْقَانِ

- ۱۔ ”علم واصل وہی ہے جو اللہ عزوجل اور رسول اللہ صلی اللہ علیہ وسلم نے ارشاد فرمایا یا صاحب بصیرت و معرفت صحابہ کرامؓ نے کہا۔
- ۲۔ کسی شخص کی ذاتی رائے اور حضور پر نورؐ کے فرمان میں سیڑھی اور بیہودگی سے اختلاف رائے ظاہر کرنا کوئی کمال علم نہیں ہے۔
- ۳۔ ایسا کبھی نہیں ہو سکتا گا کہ نصوص نبویہ کو بالائے طاق رکھ کر محض تفقہ ذاتی کے بھروسہ پر، حقائق ایمانی سے بہرہ ور ہی حاصل کی جاسکے۔
- ۴۔ جب ذاتی رائے یقیناً اور علماً کوئی افادی پہلو نہیں رکھتی تو یاد رکھ کہ تو ایمان و ایقان کی ارتقائی منازل تک کبھی نہیں پہنچ سکے گا۔
- ۵۔ تعجب ہے کہ جانتے بوجھتے نصوص نبویہ کے بغیر محض ذہنی افکار کی بنا پر (فیصلہ شدہ امور کو) علم الہی کہا جا رہا ہے۔
- ۶۔ (پھر ستم بالائے ستم، اس ذہنی موبہوم علم کو دلائل عقلیہ براہین قاطعہ، پر از معانی (یعنی جامع معقول و منقول) نام دیتے ہو۔
- ۷۔ غلط، غلط، یہ سب موبہوم دعاوی ہیں، یہ تو سوچو، جملہ لوگوں کے آرا و خیالات جو بشمار میں کس طرح حصر و شمار اور ضبط میں لائے جاسکتے ہیں۔
- ۸۔ حقیقت یہ ہے کہ کلام وحی (منجانب اللہ) میں انفرادی کسی کمی بیشی توڑ موڑ اور تاویل کی گنجائش نہیں ہے۔
- ۹۔ وحی ربانی میں نہ کوئی مشکل ہے نہ شک و شبہ اور توقف کا موقع۔

ہے اس لیے کہ اس کی بنا ایقان و عرفان پر مبنی ہوتی ہے۔
 ۱۰۔ اے ریزعم خود! اہل عرفان! یہ تمہارے علوم ہیں کہ جن کی وجہ سے تم ہم (اہل توحید و سنت) سے عداوت رکھتے ہو۔
 تو وہ بغلیں جھانگتے اور گھٹنوں میں سر دیتے نظر آتے۔ اور جب وہ اپنے مخالفین و معاندین کو پکارتا:
 هَاتُوا بُرْهَانَكُمْ اِنْ كُنْتُمْ صٰدِقِيْنَ تو وہ اپنی بیچارگی و بے بسی سے نفی میں سر ہلاتے ہوئے کہتے:

قمریاں پاس غلط کردہ سنو دے دارنڈا
 ورنہ یک سر و دریں باغ بہ اندام تو نیست
 وہ اللہ اور اس کے رسول مقبول کا اطاعت گزار جب توحید و سنت کی اشاعت کے لیے نکلتا، تو اس کے حریف بھی اعتراف کرتے ہوئے یہ کہہ کر سر جھکا دیتے۔

يُقِيمُ قَنَاطَةَ الدِّيْنِ بَعْدَ اِعْوَابِهَا
 وَيُقَيِّدُهَا مِنْ قَبْضَةِ الْمُتَعَصِّبِ

اللہ اللہ! وہ سعید و رشید گھڑیاں، وہ سہانا اور بہار آفریں سماں، وہ فرحت بخش وقت جب بھی یاد آتا ہے دل پر عجیب کیفیت طاری ہوتی ہے۔ اور رقت قلب سے آنکھیں اشک آلود ہو جاتی ہیں۔ کیسی ایمان افروز اور کفر سوز زندگی تھی، اس مرد مومن کی، جس نے عمر عزیز کا تمام و کمال حصہ دین

۱۱۔ اس نے (لوگوں کے) پیڑھا کر دینے کے بعد دینی احکام و حقائق کو سیدھا اور ٹھیک ٹھاک کر دیا۔ اور اسے متعصب لوگوں کے قبضہ سے بچا لیا۔

ملت کی خدمت اور قرآن و حدیث کی اشاعت میں صرف کیا جس نے اسلام کی ناؤ کی اس وقت ملاحی کی جب وہ کفر و الحاد اور شرک و ضلالت کے بھنور میں پھنسی ہوئی ڈگمگا رہی تھی۔ اس نے حیاتِ مستعار تبلیغ و توحید کے لیے وقف کر دی اور زبان و قلم سے وہ جماو کیا، جو تیغ و سناں سے ہونا مشکل ہے۔ ایسے ہی داعیانِ حق و صداقت کے لیے جنابِ ہادیِ اسلام کا

ارشاد ہے:

مَا مِنْ نَبِيٍّ يَبْعَثُهُ اللَّهُ فِي أُمَّةٍ قَبْلِي إِلَّا كَانَ لَهُ فِي أُمَّةٍ
حَوَارِيُّونَ وَأَصْحَابٌ يَا حُدُودُنَ بِسُنَّتِهِ وَيَقْتَدُونَ بِأَمْرِهِ
ثُمَّ مَا تَخَلَّفُ مِنْ بَعْدِهِمْ خُلُوفٌ يَقُولُونَ مَا لَا يَفْعَلُونَ
وَيَفْعَلُونَ مَا لَا يُؤْمَرُونَ فَمَنْ جَاهَدَهُمْ بِيَدِهِ فَهُوَ مُؤْمِنٌ
وَمَنْ جَاهَدَهُمْ بِلِسَانِهِ فَهُوَ مُؤْمِنٌ وَمَنْ جَاهَدَهُمْ
بِقَلْبِهِ فَهُوَ مُؤْمِنٌ وَلَيْسَ دَرَاءَ ذَلِكَ مِنَ الْإِيمَانِ
حَبَّةُ خَرْدَلٍ - (رداہ عبد اللہ ابن مسعودؓ فی المسلم)

”یہ خدا تعالیٰ کی سنت ہے کہ ہر نبی اپنے ساتھیوں اور زبیریت یافتہ رفیقوں کی ایک جماعت اپنی امت میں چھوڑ جاتا ہے۔ یہ جماعت حواری یا اصحاب کہلاتی ہے اور درس گاہ نبوت کی سب سے پہلی تعلیم یافتہ جماعت یہی ہوتی ہے۔ یہ لوگ نبی کی سنت کو قائم و جاری رکھتے اور صحیح طور پر اس کی پیروی کرتے ہیں۔ لیکن ان کے بعد بدعات و فتن کا دور آتا ہے۔ اور ایسے افراد پیدا ہو جاتے ہیں جو اسوہ نبوت سے انحراف و اختلاف کرنے لگتے ہیں۔ ان کا فعل ان کے قول و دعویٰ کے خلاف ہوتا ہے۔ اور ان کے کام بھی

شریعت کے احکام کے منافی ہوتے ہیں۔ سو ایسے لوگوں کے خلاف جو شخص کتاب و سنت کے لیے اپنے ہاتھ سے جہاد کرتا ہے وہ مومن ہے جو ایسا نہیں کر سکا مگر زبان سے کام لیتا ہے، وہ بھی مومن ہے۔ اور جو صرف اعتقادِ صحیحہ کو بروئے کار لاتا ہے وہ بھی مومن ہے۔ اس کے بعد ایمان کا کوئی مرتبہ نہیں جتنی کہ دانہ رانی کے برابر بھی ایمان نہیں ہو سکتا۔

پس اس حدیث کی رو سے مولینا ابوالوفاء مومن کامل تھے اس لیے کہ انہوں نے مبتدعین و حریفین کے خلاف اپنی زبان استعمال کی اور قلم کو حرکت دی۔ اور اعتقادِ صحیح کا تو یہ حال تھا کہ ان کا کوئی فعل کوئی کام اور کوئی قول کتاب اللہ و سنت کے خلاف نہ کسی نے دیکھا نہ سنا۔ یہ مرحوم نے احیائے دین اور بقائے سنت کے سلسلے میں تکلیفیں بھی اٹھائیں۔ یہاں تک کہ ان پر قائلانہ حملہ کرنے بھی دریغ نہ کیا گیا۔ مگر وہ دیوانہ و اراکینِ خیر پر ڈٹے رہے۔ ان کے پائے ثبات میں لغزش پیدا نہ ہوئی۔ اور جب کوئی سخت آزمائش اور کڑا امتحان دینا پڑا تو آپ اس میں یہ کہہ کر ہمیشہ اول نمبر پاس ہوتے کہ

در مدرسه کس رانرسد دعویٰ توحید

منزل گہ مردان موحد سردار است

آہ! ابوالوفاء کی کس بات کو یاد کیا جائے؟ وہ دینِ حنیف کے لیے

آپ کی تفسیر پر اعتراض کرنے والے اجباب معاف رکھیں۔ اس کا ذکر ایک مستقل
عنوان کے تحت الگ ہو رہا ہے۔ (خادم)

ایک سپر تھے، ایک دیوار تھے۔ سیسہ پلائی ہوئی دیوار! جس پر دشمن کی تلواریں تو کیا گولے اور بم اور ایٹم تک نہ اثر کر سکتے تھے۔ وہ قوم کے محافظ اور پاس بان تھے۔ آندھی ہو جھکڑ ہو، طوفان ہو اور حالات کیسے ہی پرخطر و ہولناک ہوں۔ وہ برابر پہرہ دیتے اور نگہبانی کرتے رہتے تھے۔ اور ان کا دل ذرا خوف نہ کھاتا۔ اور ذرا متزلزل نہ ہوتا تھا۔ مرحوم نے اشاعت و تبلیغ اور خدمت اسلام کے لیے ہندوستان کے طول و عرض کا سفر کیا مگر کیا مجال، جو کسی وقت بدن کی کوفت اور جسم کی تھکن سے زبان نے ان تک بھی کی ہو۔ انہوں نے اپنے ان تھک قلم سے علم کے دریا بہا دیئے اور قرآن و حدیث کے بحرِ ذخار سے وہ موتی چُن چُن کے نکالے جن کی جلا سے گھونگھوں اور کوڑیوں کا رنگ زرد پڑ گیا۔ وہ علم کے ناپید اکنار سمند تھے جس کی خواہی ناممکن نہیں، تو مشکل ضرور ہے۔ اور اس کی تہ تک پہنچنا ہر شخص کا کام نہیں۔ ان کے تبحر علمی نے دوستوں اور مداحوں ہی سے نہیں حریفوں اور دشمنوں، مخالفتوں اور نکتہ چینیوں سے بھی لوہا منوا لیا۔ اور وہ بیک زبان پکار اٹھے کہ

ثَنَاءُ اللَّهِ أَحْصَى بَحْرَ عِلْمٍ يُحِبُّ السَّائِلِينَ بِلا قَنُوطِ
أَحَاطَ بِكُلِّ عِلْمٍ فِيهِ نَفْعٌ فَقُلْ مَا شِئْتِ فِي الْبَحْرِ الْمُحِيطِ

جب مولانا نے میدانِ جہاد میں کود کر علم اسلام کو بلند کیا اور زبان و

لہ مطلب یہ کہ ثنا را اللہ ٹھاٹھیں مارتا ہوا علم کا سمندر ہے جو پوچھنے والوں کو بغیر کسی جھجک و تامل کے جواب دے دیتا ہے۔ اس نے ہر ایسے علم کو جو نافع ہے احاطہ کر رکھا ہے (سیکھ رکھا ہے) اس لیے (اسے ثنا اللہ) اپنے بحرِ علوم سے جو چاہتا ہے کہنا چلا جا۔

قلم کو سیف و سناں کی جگہ استعمال فرمایا۔ اس وقت مسلمانوں کے حالات کس قدر نازک اور پر آشوب تھے؟ اس کی تفصیل تو آپ کو آگے چل کر ملے گی۔ مگر یہ کہنا پڑتا ہے کہ جس دور فضیلت میں آپ نے خدمت دین میں اور اشاعت کتاب و سنت کا بیڑا اٹھایا۔ وہ ایک مصائب و آلام کا دور تھا۔ اور مسلمان سب اطراف سے کفر و شرک کے صہار سنگین میں محصور تھے۔ اس وقت آپ نے اسلام اور اہل اسلام کی جو خدمات سر انجام دیں، وہ ناقابل فراموش ہیں۔ اور اس لائق ہیں کہ تاریخِ صلاوت و فتن میں آپ زر سے لکھی جائیں۔ اور یہ کہنا نامناسب نہ ہوگا کہ آپ کی حسن خدمات کا آپ کے معاصرین اور مخالف معاصرین کو بھی اعتراف ہے۔ چنانچہ انہوں نے آپ کے سامنے حجر و انکسار کا اظہار کرتے ہوئے سر تسلیم خم کیا اور کہا ہے

فَظَهَرَ الْحَقُّ إِذَا أَثَارَهُ دَرَسَتْ
وَاحْتَدَّ الشَّرُّ إِذَا طَارَتْ لَهُ شَرَّرُ

علاوہ بریں انہوں نے امام حافظ ذہبی کی زبان میں یہ بھی اعتراف کیا
وَلَقَدْ نَصَرَ السُّنَّةَ الْمُحَضَّةَ وَالطَّرِيقَةَ السَّلْفِيَّةَ وَاحْتَمَّ لَهَا
بِبَرَاهِينٍ وَمُقَدِّمَاتٍ وَأُحْوِي كَمُرِّيَسْتِكَ إِلَيْهَا وَأَطْلَقَ عِبَارَاتٍ
أَجْمَعَ عِنْدَهَا الْأَوْلُونَ وَالْآخِرُونَ -

آخر قدرت کے نوشتے پورے ہوئے پیغام اہل آپہنچا اور حضرت مولانا
یہ کہہ کر ہمیں ہمیشہ کے لیے داغ مفارقت دے گئے۔ کہ
ہر آنکہ زاد بنا چار بایدش نوشید
ز جام دہر مے کُل من علیہا فان

اسے چشم زار! امت رو کہ مرحوم بوڑھے ہو چکے تھے۔ اور ایک روز دارفانی سے رہ گئے عالم جاودانی ہونا تھا۔ اسے دل! ان کی یاد میں مت تڑپ! کہ وہ عمر طبعی کو پہنچ چکے تھے۔ اور ان کا وقت پورا ہو چکا تھا۔ اگر آج ہم سے بڑا نہ ہوتے تو کل ہو جاتے۔ ہاں! اسے آنکھ اور دل! تم یہ دیکھو، کہ مرحوم جو امانا قوم اور جماعت کے لیے چھوڑ گئے ہیں اسے کوئی کندھوں پر اٹھاتا بھی ہے کہ نہیں؟ یا قوم کی طرف سے وہی جواب ملتا ہے، جو خداوند تعالیٰ کو زمین و آسمان نے دیا تھا ”کہ ہم اس امانت کو اٹھانے کے اہل نہیں“ اور جس کی سزا انہیں یہ ملی کہ یہ ارض و سما قیامت تک چکر میں رہیں گے۔ اور انہیں سکون و ثبات نصیب نہ ہو گا۔ خدائے کریم قوم و ملت کو اس قسم کے چکر سے بچائے۔ اور جو کام ابو الوفا مرحوم چھوڑ گئے ہیں وہ اسے سنبھال کر اللہ کے ہاں سے اجر پائیں۔

آپ کے ابتدائی حالات

مولانا ثناء اللہ ماہ جون ۱۸۶۸ء مطابق ۱۲۸۶ھ میں کتم عدم سے عالم وجود میں آئے۔ امرتسر آپ کا مقام ولادت سے۔ آپ کشمیری پنڈتوں کے منٹو خاندان سے تعلق رکھتے تھے۔ اصلی وطن ریاست کشمیر کا علاقہ ڈور ہے۔ جو تحصیل اسلام آباد ارنٹ ناگ، ضلع سرہی نگر میں واقع ہے۔ آپ کے دادا ماجد شیخ خضر چوہ پشیمینہ کی تجارت کرتے تھے۔ وہ ۱۸۶۱ء کے قریب تجارت کی غرض سے یادوگرہ کفار کی ستم رانیوں سے تنگ آ کر جبکہ کشمیر میں ڈوگرہ راجہ رنبیر سنگھ حکمران تھا امرتسر آئے۔ اور یہیں سکونت اختیار کر لی۔

کشمیر میں کشمیری برہمنوں کے نہرو خاندان کی طرح منٹو خاندان بھی معزز و محترم

سمجھا جاتا ہے۔ چونکہ ریاست کشمیر ۱۳۲۶ء سے لے کر ۱۸۱۹ء تک مسلم قریبا زواہد کے زیر نگیں رہی ہے، اس لیے ۲۹۳ سال کی اسلامی حکومت کے زمانہ میں بہت سے برہمن خاندان اور دوسری غیر مسلم اقوام دولت اسلام سے مالا مال ہوئیں۔ چنانچہ مولانا کے آباؤ اجداد بھی غالباً سلطان زین العابدین شاہ والی کشمیر کے عہد مسعود ہی میں دین حنیف کے اندر داخل ہوئے۔ اسی مسلم سٹیٹ کا ایک مورخ مولوی ابراہیم علی لکھتا ہے۔

”کشمیر میں چونکہ پانچ سو سال تک اسلامی حکومت رہی ہے اس لیے اس زمانہ میں ریاست کے اکثر خاندان خصوصاً کشمیری پنڈتوں کے خاندان مشرف بہ اسلام ہوئے۔ یہاں تک کہ نرود اور منڈو خاندان کے افراد نے بھی، جو ریاست میں بہت عزت کی نگاہ سے دیکھے جاتے ہیں۔ مسلم والیان ریاست ہی کے عہد بابرکت میں دین محمد قبول کیا۔ اور اسی طرح ریاست کشمیر میں اسلاماً خوب پھیلا اور پھیلا“

(”کشمیر اسلامی عہد میں“ صفحہ ۱۵۲)

افسوس ا کہ ۱۸۱۹ء میں جبکہ احمد شاہ ابدالی کے جہاد نے کفار ہند کا کچھ نکل دیا تھا۔ افغان گورنروں کی باہمی چپقلش نے اس مسلمان ریاست کو رنجیت والے پنجاب کے حوالے کر دیا۔ جس کے بعد یہ ڈوگرہ حکمران خاندان کے قبضے میں آ گئی۔ انا اللہ!

تاریخ کشمیر

کشمیر جس کو خاص و عام کی زبان ”جڑت نظیر“ کہتی ہے۔ اور جس

کی شان میں شاعران شہر میں مقال یہ مدحیہ شعر تصنیف کر چکے ہیں کہ س
اگر فردوس بر روئے زمین است
ہمیں است وہمیں است ہمیں است

اس مبارک زمانے میں واقعی خلد بریں تھا۔ جب اس میں اسلامی حکومت
کا سورج نصف النہار پر تھا، مسلم تاجداران کشمیر نے اس ریاست کو اپنے اپنے
عہد میں فی الحقیقت جنت ماویٰ بنا دیا تھا۔ پنا پنجہ سلطان صدر الدین، سلطان
شمس الدین، سلطان جمشید، سلطان علاؤ الدین، سلطان شہاب الدین،
سلطان قطب الدین، سلطان سکندر، سلطان علی شہر، سلطان زین العابدین
سلطان فتح شاہ، سلطان حبیب شاہ، سلطان غازی خاں، امیر ابو المعالی،
ملک شمس دینہ، سلطان علی چک، سلطان یوسف خاں، سلطان یعقوب چک
اور سلطان شمس چک کے ادوار دعوہ میں ریاست کشمیر فی الواقع جنت
نظیر بن گئی تھی۔ ان سلاطین کے زمانے میں ریاست نے خوب ترقی کی۔ اسلام
کی خوب اشاعت ہوئی۔ اور یہ جو آپ کو کشمیر میں تیس لاکھ فرزندان توحید
کی اکثریت نظر آتی ہے۔ لاریب یہ انہی فرمانروایان ریاست کی مساعی حنہ
کا نتیجہ ہے۔

ان مسلم شہریاران ریاست کے بعد مملکت کشمیر مغلیہ اور درانی حکومت
کے ماتحت آگئی۔ اور ان کی حکمرانی میں بھی اس کو خطہ ارم بننے کا خاصہ موقع
ملا۔ ریاست میں جو فلک بوس پارینہ عمارات، مساجد، مزارات، حصارات
باغات، محلات، مصنوعی جزیرے، چشے، بھیلیں، ڈل وغیرہ اس وقت
دکھائی دیتے ہیں، یہ انہی مسلمان سلاطین کی غیر فانی یادگاریں ہیں۔
اس کے بعد زمانے نے ایک ایسا پلٹا کھایا۔ جو اب تک نہ صرف کشمیر کے

مسلمانوں کو بلکہ ساری دنیا کے اہل اسلام کو خون کے آنسو رلا رہا ہے۔
 ۱۸۰۰ء میں پٹھان گورنروں، وزیروں اور جرنیلوں کے درمیان وہ نفاق و
 افتراق شروع ہو گیا، جس سے اسلام اور اس کے بادی نے مسلمانوں کو
 منع فرمایا تھا۔ اور کہا تھا کہ ”اگر تم آپس میں لڑنے بھگڑنے لگو گے، تو اس کا
 نتیجہ یہ ہوگا کہ تمہاری قوتیں کمزور ہو جائیں گی، تم بکھر جاؤ گے۔ اور اس
 انتشار و افتراق سے فائدہ اٹھا کر دشمن تم پر ٹوٹ پڑے گا اور تمہاری عزت
 حکومت اور دولت پر قبضہ کر لے گا“

چنانچہ یہی ہوا! کشمیر کے مسلم حاکموں کے ذاتی عناد و فساد نے دین و
 ملت پر کاری ضرب لگائی۔ ریاست کی پانصد سالہ اسلامی حکومت آن
 کی آن میں تباہ ہو گئی۔ ۱۸۱۹ء میں سردار رنجیت سنگھ فرمانروائے پنجاب نے
 کشمیر کو اپنی قلمرو میں داخل کیا۔ اور اس طرح یہ مسلم ریاست طرفہ العین
 میں ایک سکھ رجمنٹ بن گئی۔

اسلامیان کشمیر کے قلب و جگر کا یہ گھاؤ کچھ کم ناقابل اندمال نہ تھا کہ ۲
 نے ۲۷ سال کے بعد ناسور کی شکل اختیار کر لی۔ جبکہ ۱۱ مارچ ۱۸۴۶ء کے
 روز بد کو ”عہد نامہ امرتسر“ عمل میں آیا۔ اس وقت چوتھے پنجاب پر انگریزوں
 کا قبضہ ہو چکا تھا۔ اس لیے دشمن اسلام برطانوی گورنمنٹ نے اس عہد نامہ
 کی رو سے کشمیر کو ساٹھ لاکھ کے عوض راجہ گلاب سنگھ والی جموں کے ہاتھ
 فروخت کر دیا۔ بالفاظ صحیح یوں کہنا چاہیے۔ کہ نابکار انگریز نے ہر کشمیری
 مسلمان کو صرف دو روپے میں ڈوگرہ راجہ کے آگے بیچ ڈالا۔

چنانچہ ۱۰۵ سال سے مسلمانان ریاست، ڈوگروں کے پنجہ استبداد
 میں گرفتار ہیں۔ اور ان کے جو روحفنا، ظلم و ستم کو برداشت کر رہے ہیں۔

ڈوگرہ حکومت نے مسلمانوں کو دو روپے فی کس کے حساب سے خرید کر انہیں ہمیشہ کے لیے زنجیر غلامی میں جکڑ دیا۔ اور اس کے علاوہ ان پر پہلا حربہ یہ چلایا، کہ ریاست سے اسلامی تہذیب و ثقافت اور اسلامی تمدن و معاشرت کو مٹانا شروع کر دیا۔ دینی امور میں مداخلت کی۔ مذہبی معاملات پر پابندیاں لگائیں۔ کئی مسجدیں ضبط کر لیں اور بعض مقامات پر نواذان دینے نماز پڑھنے اور تلاوت قرآن مجید کو بھی ممنوع قرار دیا گیا۔ مسلمانوں کو علوم قانون کی تحصیل سے محروم رکھا گیا۔ پھوت پھات کو فروغ دے کر مسلمانوں کی تجارت کو بجد نقصان پہنچایا گیا۔ ملازمت میں ان کے حقوق پامال کیے گئے۔ اس کا انجام یہ ہوا کہ تھوڑی ہی مدت میں اسلامیان کشمیر اپنی قدیم تہذیب اور اسلامی روایات فراموش کر بیٹھے۔ علوم مردوجہ، خصوصاً علوم دینیہ سے بے بہرہ ہو گئے اور بعض جگہ تو بلا مبالغہ یہاں تک دیکھنے میں آیا کہ مسلمان کلمہ تک سے نا آشنا رہتے۔ ہندو ڈوگروں میں اور ان میں کوئی تفاوت اور کوئی فرق نظر نہ آتا تھا۔

غور فرمائیے! ان حالات میں قدرتِ حق یہ کب گوارا کر سکتی تھی، کہ جس شخص کو اس نے خدمتِ اسلام پر لگانا تھا، جس کو فقیہہ و مجتہد، محدث و مفسر بنا تھا۔ جس کے ذریعے سے توحید پھیلانی تھی، جس کی وساطت سے شرک و کفر کی جڑیں اکھاڑنی تھیں۔ جس کے توسط سے بدعات کا خاتمہ کرنا تھا۔ جس کی معرفت دین مقدس کی تبلیغ کرائی تھی۔ اور جس کو مباحث و مناظر کا امام و استاد بنانا تھا۔ اس کو کشمیر میں رہنے دیتی۔ ڈوگروں کا غلام بناتی۔ اور کفار و مشرکین کی ستم رانیوں اور جفاکشیوں کو سہہ کر اس کو اپنی اسلامی ثقافت و سجاہت تباہ کرنے پر مجبور کرتی۔

مولانا کے والد بزرگوار اسی لیے کشمیر کو چھوڑ کر امرتسر چلے آئے تاکہ مولانا اس عظیم الشان جماعت کے ممبر بلکہ لیڈر بن سکیں جس کے متعلق خدا نے قدر سے یہ بشارت دی ہے :-

وَلَتَكُنَّ مِنْكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ وَيَنْهَوْنَ
عَنِ الْمُنْكَرِ وَأُولَئِكَ هُمُ الْمُفْلِحُونَ (ال عمران: ۱۰۴)

پس یہی وہ اسباب تھے جن کی بنا پر مولانا ابو الوفا کی ولادت ریاست کشمیر کی بجائے ارض پنجاب میں مقدر ہوئی۔ حکیم علی الاطلاق کی حکمت بالغہ نے ان کو اسی لیے متحدہ ہند کے وسط یعنی امرتسر میں پیدا کیا۔ تاکہ وہ تمام ہندوستان میں نور اسلام کی کرنیں ڈال سکیں۔ اگر وہ کشمیر ہی میں پیدا ہوتے اور وہیں سکونت اختیار کرتے۔ تو ممکن ہے جو فوائد دین و ملت کو ان کی ذات سے پہنچے ہیں، وہ نہ پہنچ سکتے۔ اور کفار ہند میں دین حنیف کی جو تبلیغ و اشاعت انہوں نے کی ہے، وہ نہ ہو سکتی۔ مگر قدرت کا کوئی کام حکمت سے خالی نہیں ہوتا۔

مسبب الاسباب ایسے وجوہ و علل پیدا کر دیتا ہے جو مذہب و قوم کی تقویت کا باعث ہوتے ہیں۔ اور جن کی بدولت اس کا اور اس کی توحید کا نام دنیا کے کونے کونے میں پھیل جاتا ہے۔ تاریخ اسلام کا بنظر غائر مطالعہ کیا جائے تو معلوم ہو گا کہ جب اللہ تعالیٰ نے کسی سے دین کی خدمت لینی ہو تو وہ بعض اسباب کے تحت اس کو وہاں پہنچا دیتا ہے، جہاں اُس کی اشد ضرورت ہو۔ مولانا نثار اللہؒ کو بھی اس نے کشمیر سے نکال کر سرزمین پنجاب میں اسی بنا پر منتقل فرمایا، کہ وہاں ان کی شدید ضرورت تھی۔ اس کی تفصیل ہم آگے چل کر ان کی مذہبی زندگی میں بیان کریں گے۔ یہاں صرف اُن اسباب سے روشناس کرنا مقصود تھا۔ جن کی وجہ سے مولانا کے والد محترم نے ترک وطن کیا۔ اور اپنا تہمتی

مسکن چھوڑ کے دوسری جگہ مستقل سکونت اختیار کر لی۔

علامہ اقبال کا ذکر

یہاں قدرت کاملہ کا ایک باریک و لطیف نکتہ بیان کر دینا اس کے حکیمانہ افعال پر مہر تصدیق لگانے کا موجب ہوگا۔ کہ اس نے ایک طرف تو مولانا ثناء اللہ کے والد ماجد کو کشمیر کی ڈوگرہ شاہی سے نکال کر امرتسر کو ان کا مسکن بنا دیا اور دوسری طرف علامہ اقبال کے آباؤ اجداد کو اسی جزیرت نظیر سے جو کفار کی حکمرانی کے باعث دوزخ کا نمونہ بن چکی تھی، سیالکوٹ میں لا آباد کیا۔ اور اس طرح یہ دونوں بزرگ مشرکین کے چنگل سے نکل کر ارض پنجاب میں خدمتِ اسلام پر مامور ہوئے۔ ایک نے تبلیغ و مناظرت میں وہ نام پیدا کیا کہ حمد حاضر میں اس کی نظیر ملنا مشکل ہے۔ دوسرے نے فلسفہ اسلام سے دنیا کو کچھ اس طرح روشناس کرایا کہ اس کی مثال بھی ڈھونڈے نہ ملے گی۔ ایک نے خطابت میں فصاحت و بلاغت کے دریا بہا کر مذہبِ حق کو روشن کیا۔ دوسرے نے اشعار میں بلا کی تاثیر پیدا کر کے مسلمانوں کے اندر دینِ محمد کی رُوح پھونک دی۔ ایک نے وعظ و تقریر کے ذریعے کتاب و سنت کو زندہ رکھا اور دوسرے نے شعر و سخن میں فرمودہ خدا اور گفتہ رسول کے معنی سمجھائے۔ اور یوں یہ دونوں کشمیری پنڈت — یہ دونوں بہرہمن زادے تباہ آزر کو ریزہ ریزہ کر کے دینِ حنیف اور ملتِ ابراہیم کی خدمت و اشاعت میں اپنی حیات عزیز صرف کر گئے۔ ع

خدا رحمت کند این عاشقانِ پاک طینت را

اسلام کا ایک زندہ معجزہ

یہ اسلام کا ایک زندہ جاوید معجزہ ہے۔ کہ جو خاندان اور جو افراد قبل از قبول اسلام کافر و مشرک تھے۔ اذنان و اصدان کی پرستش کرنے والے تھے۔ جب وہ اللہ کے دین میں داخل ہو گئے۔ تو شرک و بت پرستی سے ایسے متنفر اور بیزار ہوئے کہ اس کا نام تک لینا اور سنتا گوارا نہ کرتے تھے۔ ضمام بن ثعلبہ، سلیم بن حارث اور معاذ بن جبل ایسے غالی بت پرستوں کے حالات ہمارے سامنے ہیں۔ کہ وہ اسلام لانے سے پیشتر اپنے مخصوص بتوں کی توصیف و تمجید میں زمین و آسمان کے قلابے ملا دیتے تھے۔ مگر جب وہ دین خدا کی دولت سے مالا مال ہوئے تو فوراً بت شکن بن گئے۔ اور توحید الہی کی تبلیغ و اشاعت میں بیش از بیش حصہ لیا۔ یہی حال مولانا ثناء اللہ اور علامہ اقبال کے خاندان کا تھا کہ یہ دونوں حضرات بھی ایسے گھرانوں میں پیدا ہوئے، جو مشرک اور غیر اللہ کی پوجا کرتے تھے۔ مگر جب ان کے اجداد نے اسلام قبول کیا، تو ان کے دولت کدوں میں ایسے فرزندار جمند تولد ہوئے جنہوں نے خدا تعالیٰ کی توحید کے احیاء و بقا میں زندگی وقف کر دی۔

انہی نے تھی توحید پھیلانی پھر سے
ہوئی بزم تھی سرد، گر مانی پھر سے

آپ کے مشاغل و مشاغل

تجارت مولانا کے خاندان کا قدیمی پیشہ تھا آپ کے والد محترم بھی پشیدہ کی تجارت کرتے تھے اور اسی سلسلہ میں وہ امر تسرا آیا کرتے تھے اور بالآخر امر تسرا

ہی مقیم ہو گئے تھے لیکن خود مولانا نے بعض نامساعد حالات کی بنا پر یہ آبائی کاروبار اختیار نہ کیا۔ جس کی بڑی وجہ یہ ہے، کہ آپ ابھی زندگی کی ساتویں بہار بھی نہ دیکھ پائے تھے کہ سایہ پردہی سے محروم ہو گئے۔ اور جب حیات مستعار کی چودھویں منزل میں قدم رکھا تو شفقتِ مادرِی بھی جاتی رہی۔ آپ کے بڑا اور بزرگ چچا، ابراہیم مرحوم نے آپ کو رفوگری کا فن سکھایا اور اس میں مولانا نے مہارت نامہ حاصل کی۔ اور کچھ عرصہ اسی کو ذریعہ معاش بنائے رکھا۔ لیکن قدرت اس رفوگر سے کہہ رہی تھی۔ کہ تو پھٹے ہوئے کپڑوں کو درست نہ کرے گا، بلکہ مسلمانوں کے قلب و جگر کے اس چاک و شقاق کو رفو کرے گا جو شرک و بدعت سے پیدا ہو چکا ہے۔ چنانچہ تھوڑی ہی مدت کے بعد اس نے مولانا سے رفوگری چھڑا دی۔ اور انہیں وعظ و تبلیغ، مناظرہ و مباحثہ کے لیے سٹیج پر لاکھڑا کیا۔

ممکن ہے قارئین میں سے کسی صاحبِ مولانا کی علمی و دینی ترقیوں پر حیرت و استعجاب کا اظہار کریں۔ چنانچہ ایک دفعہ سیالکوٹ میں بہت بڑا جلسہ ہوا۔ مولانا مرحوم نے اس میں دوبار تقریر فرمائی۔ خوب واہ واہ ہوئی۔ یہاں تک کہ مخالف مسلمانوں نے بھی ان الفاظ میں آپ کو دادِ فضیلت دی کہ "شمار اللہ نے اسلام کی لاج رکھ لی ہے۔ ورنہ ہندو اور عیسائی ہمارے مولویوں کو لاجوآ کر چکے تھے"۔

بات یہ تھی کہ سیالکوٹ میں انجمن اسلامیہ کی طرف سے ایک جلسہ منعقد ہوا جس میں آریوں اور عیسائیوں نے بھی اسلام پر اعتراض کرنے اور اس کا جواب لینے کے لیے وقت مانگا۔ انجمن نے اجازت دے دی اور حریفوں کے مقابلے میں شیعہ اور حنفی علماء رمنگائے گئے۔ لیکن جب مناظرے کا وقت آیا

تو مخالفین اسلام نے کچھ اس قسم کے پچیدہ اور طیرھے سوال کیے کہ شیعہ اور حنفی عالموں سے ان کا کچھ جواب بن نہ آیا۔ حسن اتفاق سے مولینا ابوالوفان دنوں وزیر آباد نشریافت لائے ہوئے تھے۔ انجن نے فوراً آدمی بھیج کر انہیں بلوایا۔ مولانا نے آتے ہی اعتراضات سنے۔ اور چند ہی منٹ میں اللہ کا نام لے کر کھڑے ہو گئے۔ اور وہ دندان شکن جواب دیے کہ حرلیف بغلیں جھانکنے اور گھٹنوں میں سر دینے لگ گئے۔

اختتام جلسہ پر جب اہل توحید کو فتح اور مشرکین کو شکست ہوئی۔ توحید پرست ذہن احناف کو یہ کہتے ہوئے سنا گیا، کہ — ”تنازل اللہ آخر تو رنوگرہ ہی ہے نا! ساری عمر گرم کپڑے رنو کر تارہا۔ آج عالم بن کر سیٹج پر آن کھڑا ہوا ہے“

اس پچاس سال پرانی بات کا جواب آج دینا باسی کر ٹھی کو ابانے کے مترادف ہے۔ لیکن ہم دیکھتے ہیں کہ ایسے لوگ بکثرت موجود ہیں جو کسی کے عروج و ارتقا پر جل کر کوئلہ ہو جاتے ہیں۔ اگرچہ اسلام میں اویس نیچ اور ادنیٰ و اعلیٰ کی کوئی تمیز نہیں۔ مگر مسلمانوں کی بدقسمتی سے ان میں ذات پات کے امتیاز کے علاوہ پیشہ وارانہ فرق بھی موجود ہے اور بعض قسم کے فنون ان کے ہاں حقیر و بے توقیر سمجھے جلتے ہیں مگر یہ ”شرف“ صرف پاک و ہند ہی کے مسلمانوں ہی کو حاصل ہے۔ کہ وہ کار و باری تفریق کو روار کھ کے اسلام کی اخوت و مساوات کو نہ صرف تباہ کرنا چاہتے ہیں، بلکہ وحدت ملی کو پارہ پارہ، اور شیرازہ قومی کو بکھیرنے کے آرزو مند رہتے ہیں۔ اور انہیں لوگوں کے لیے حکم نبوی ہے کہ:

”فَمَنْ أَرَادَ أَنْ يَفْرُقَ هَذِهِ الْأُمَّةَ دَهَى جَمِيعٍ فَأَصْرِبُوهُ“

بِالسَّيْفِ كَانَ مَنْ كَانَ لِيۙ

آپ کسی دوسرے اسلامی ملک میں چلے جائیے۔ وہاں نہ تو آپ کو ذات پات، رنگ و خون اور دودھ و نسل کی تمیز نظر آئے گی۔ نہ کوئی پیشہ وارانہ تفریق دکھائی دے گی۔ اور نہ ہی کسی فن، کسی کاروبار کو ذلیل و حقیر سمجھا جائے گا۔ اگر ایک دُھنیا ترقی کر کے وزیر بن گیا ہے، تو وہ اپنے نام کے ساتھ فخر سے مداف لکھے گا۔ ایک سہری پائے پھیننے والا خوش قسمتی سے کسٹمی فخر پر بیٹھ گیا ہے تو اس کے دستخطوں میں آپ کو "پاچھی" کے الفاظ نمایاں نظر آئیں گے۔ اور یہ صرف اس لیے ہے، کہ جس طرح اسلام میں فرقہ سازی اُدگر وہ بندی جائز نہیں، اسی طرح اس نے ہر اس بات سے منع فرمایا ہے جس میں نفرت و حقارت پائی جاتی ہو۔

ہم یہ نہیں بتانا چاہتے، کہ روز ویدٹ ایک آہن گر ہو کر کس طرح امریکہ کی کسٹمی صدارت پر بیٹھ گیا؟ ہٹلر ایک موچی ہو کر کیسے جرمنی کا ڈکٹیٹر بن گیا؟ نادر شاہ ایک گڈ ریا ہو کر کیوں تخت شاہی کی زینت بنا؟ رضا شاہ ایک مزدور ہو کر کس طرح حکومت ایران پر قابض ہو گیا؟ ہم تو یہ اور صرف یہ بتانا چاہتے ہیں۔ کہ اگر حضرت نعمان بن ثابت یعنی امام ابوحنیفہؒ ایک پارچہ باف کے فرزند ہو کر اور ایک کلا تھ مرچنٹ ہو کر امام بن سکتے ہیں تو ایک پشمینہ فروش کا لخت جگر اور ایک رفوگر بھی عروج و ترقی پا کر کیٹا اور لاثانی مناظر بن سکتا ہے۔ یہ اللہ تعالیٰ کی عطا اور بخشش ہے جس پر

اے جو کوئی امت محمدیہ کے اجتماع میں تفریق و تشقت پیدا کرے خواہ وہ کون

تیسرا نہ کہ قاتل ہے۔

اپنا فضل و کرم کرے اور جسے چاہے علوم دینیہ کی دولت سے مالا مال کر دے

خدا کی دین کا پوچھیے موسیٰ سے اسواں

کہ آگ لینے جائیں ہمیں بڑی مل جائے

فرزندانِ اسلام کو اپنے کسی دینی بھائی کی ترقی و سر بلندی پر حسد و تعصب

کرنے اور جل مرنے کی بجائے رشک کرنا چاہیے۔ اور دعا مانگتی چاہیے، کہ خدا

رحیم و کریم ہر مسلمان کو دین و دنیا میں کامیابی و کامرانی عطا فرمائے تاکہ اسلام

کا بول بالا اور اعدائے دین کا منہ کالا ہو۔

کاش! برادرانِ ملت عروج و ارتقار کے معنی و مطلب سمجھیں۔ اور اپنی

ذلت و پستی کو دور کر کے دنیا میں عزت و عظمت حاصل کریں۔ مولانا صاحب نے

امام ابو حنیفہؒ اور ابوالوفائے ثمالیؒ کی ترقی یافتوں کا نقشہ بڑے دلفریب الفاظ

میں کھینچا ہے۔ فرماتے ہیں

مشقت کی ذلت جنہوں نے اٹھائی جہاں میں ملی ان کو آخر بڑائی

کسی نے بغیر اس کے ہرگز نہ پائی فزیندت نہ عزت نہ فرمانروائی

نہاں اس گلستان میں جتنے بڑھے ہیں

ہمیشہ وہ نیچے سے اوپر پڑھے ہیں

حکومت ملی ان کو صفار تھے جو امامت کو پہنچے وہ قصار تھے وہ

وہ قطب زماں ٹھہرے عطار تھے جو بنے مرجع خلقت، بختر تھے وہ

اولوالفضل یاں اٹھے سراج کتنے

ابوالوقت ہو گزرے حلاج کتنے

نہ بونصر تھا نوع میں تم سے بالا نہ تھا بوعلیٰ کچھ جہاں سے نرالا

طبیعت کو بچپن سے محنت میں والا ہوئے اس لیے صاحبِ قدر والا

اگر فکر کسب، سز تم کو بھی ہو
تمہیں پھر ابو نصر اور ابو علی ہو

مالی حالت

ابتداء میں مولانا کی حالت وہی تھی، جو ایک یتیم و مسکین کی ہو کرتی ہے۔ سات سال کی عمر میں والد گرامی وفات پا گئے۔ ہنوز ان کا زخم مفارقت مندمل نہ ہوا تھا کہ آپ کے تایا اکرم اللہ کو پیارے ہو گئے۔ ابھی یہ گھاؤ بھی مرہم کا محتاج تھا کہ والدہ محترمہ رحلت فرما گئیں۔ لے دے کے بڑے بھائی کی نگرانی و تولیت رہ گئی۔ مگر وہ خود بمشکل گزارہ کرتے تھے۔ اور نہ کوئی آپ کی برادری تھی نہ کنیہ، جس کی معاونت آپ کی مالی پریشانیوں کا علاج کرتی۔

کچھ مدت تو یوں ہی گذری۔ لیکن جب خدائے کریم نے دیکھا کہ یہ توحید کا علمبردار، وحدت الہی کی تبلیغ و تلقین کرنے اور دوسروں کو غیر اللہ کی عبادت و استعانت سے روکنے والا ایتاک نعبد و ایتاک نستعین کا نعرہ بلند کر کے اس کے نام کو ابھارتے اور پھیلانے میں مصروف ہے، تو اس نے گوارا نہ کیا کہ وہ غیروں کا دست نگر رہے اور اس کے ان بندوں کے آگے ہاتھ پھیلائے، جو مورد مگس پر بھی حکومت کرنے کی قدرت نہیں رکھتے۔ اور ہر معاملے میں خود محتاج نظر آتے ہیں۔

چنانچہ شان خداوندی ملاحظہ کیجیے کہ یہی یتیم و مسکین شہداء اللہ جس کا کوئی اثاثہ تھا نہ ترکہ پدری، جب رفوگری چھوڑ کے علوم دینیہ کی تعلیم و تعلم درس و تدریس، نشر و اشاعت میں مصروف ہوا۔ تو جوں جوں وہ علم و فضل کے میدان میں قدم بڑھانا گیا، اس کے ساتھ ہی ساتھ دولت و ثروت بھی

اس کے پاؤں چومنے لگی۔ اور آخر کار حالت بہ اینچا رسید کہ مولانا صاحب اقبال اور صاحبِ جاہِ ادا ہو گئے۔ ایک وہ وقت تھا کہ وہ کرائے کے ایک نہایت معمولی سے مکان میں رہتے تھے۔ پھر وہ زمانہ آیا، کہ ایک دو نہیں، آٹھ نو مکان اور کئی دوکانیں انہوں نے خریدیں اور بنوائیں۔ نقدی کی بھی کمی نہ تھی۔ طلائی و نقرئی زیورات کے علاوہ ہزار ہا روپے جمع ہو گئے۔ خود مولانا فرمایا کرتے :

”ابتداء میں ہماری مالی حالت بالکل معمولی تھی۔ یہ علم دین ہی کی برکت ہے کہ اللہ تبارک و تعالیٰ نے مجھے اس قدر نوازاکہ کسی کا محتاج نہیں رہنے دیا۔ اس کا بیحد و حد شکر ہے کہ اس نے

اپنے فضل و کرم کا وافر حصہ عطا فرمایا ہے“

مولانا کی مالی ترقی بھی علمی عروج کی طرح سبق آموز ہے۔ اور اس سے یہ ثابت ہوتا ہے کہ جب انسان اللہ تعالیٰ سے لو لگائے اسی کا ہو کر رہے اسی کو رازقِ ارزاق، رب الارباب، اور حقیقی پروردگار سمجھ لے، تو اسے غیرو کی احتیاج و اعانت سے چھٹکارا مل جاتا ہے۔

اے کاش! خدائے قدیر سے منہ موڑ کر غیر اللہ سے رشتے جوڑنے اور محتاج انسانوں کو حاجت روا اور مشکل کشا سمجھنے والے، دوسروں کے آگے دست سوال دراز کرنے کی بجائے مالکِ حقیقی کے سامنے ہاتھ پھیلا لیں۔ تو دولتِ دنیوی کے علاوہ ثوابِ اخروی بھی حاصل کریں۔

مولانا ابو الوفا کی مالی ترقی سے ان مسلمانوں کو بھی سبق لینا چاہیے جو الْعَجْزُ فَخْرِي کی جگہ الْفَقْرُ فَخْرِي کا غلط نعرہ لگا کر فقر و فاقہ کی دعائیں مانگا کرتے ہیں، اور نہیں جانتے کہ اسلام نے عسرت اور تنگدستی سے پناہ مانگنے

کی تاکید فرمائی ہے۔ دنیا تو رہی ایک طرف، مال و دولت کے بغیر تو دین کا بھی کوئی کام انجام نہیں پاسکتا۔ اسی لیے حضورِ ختمی رسالت صلی اللہ علیہ وسلم

نے دین کے ساتھ دنیا کو لازم قرار دیا اور فرمایا:

«حَتَّىٰ يُوَكِّمَ مَنْ لَمْ يَتْرُكْ الْآخِرَةَ لِذُنْيَا وَلَا دُنْيَا لِآخِرَتِهِ»

علاوہ بریں قرآن کریم نے بھی ہمیں دین اور دنیا دونوں کو قائم رکھنے اور دونوں میں بھلائی اور نیکی تلاش کرنے کا حکم دیا ہے۔ چنانچہ کون مسلمان ہے جو یہ دعائیں مانگتا کہ:

رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ

ذرا سوچئے۔ اگر مولینا ثناء اللہ کے پاس روپیہ پیسہ نہ ہوتا۔ اور وہ محتاج و تنگ دست رہتے تو یہ جو انہوں نے اسلام کی اتنی بڑی خدمت کی ہے، وہ کیونکر ادا ہو سکتی؟ اللہ کریم نے آپ کو دولت عطا فرمائی تو آپ نے اسے اشاعتِ دین پر صرف کیا۔ اخبارات جاری کیے، ہزاروں کتابیں چھپوائیں اسلامی اداروں کی امداد فرمائی۔ غریبوں، محتاجوں، یتیموں، مسکینوں کی پرورش کی۔ خیرات اور سخاوت میں بھی آپ کا ہاتھ دراز تر نظر آتا تھا۔ ظاہر سے کہ یہ سب امور مال و زرہی کے ذریعے انجام پائے تھے۔ خدا نخواستہ اگر آپ غریب و قلاش نادار و مفلس ہوتے تو جو کام انہوں نے دینِ حقہ کی تبلیغ

لے تم میں بہترین وہ ہے جو دنیا کی خاطر آخرت کو اور نہ آخرت کی خاطر دنیا کو ترک کرے۔ اے علماء کی اقصا دی حالت اچھی ہو تو وہ بہتر اور زیادہ کام کر سکتے ہیں۔ مگر افسوس آج اکثر علماء زبوں حالی کا شکار ہیں (فاروقی)

اشاعت کے لیے کیا ہے، وہ نہ ہو پاتا۔

آج مسلمان غیر اقوام سے کیوں پیچھے ہیں؟ کیوں کمزور ہیں؟ کیوں پریشان رہتے ہیں؟ اعدائے بد باطن ان پر کیوں رعب ڈالتے ہیں؟ انہیں کیوں مٹا دینا چاہتے ہیں؟ اس کی دو بڑی بھاری وجوہات ہیں، ایک دین سے بے رغبتی، دوسرے مالی کمزوری۔

دورِ حاضر کا مسلمان عجیب حالت میں ہے کہ نہ تو وہ اپنے مذہب کا پابند ہے۔ اور نہ اس کے پاس مال و دولت ہے۔ اگر اس نے دین سے بے پرواہی برتی تھی، تو دنیا ہی اس کے پاس رہتی۔ لیکن اس کی غفلت شعاروں، تساہل کیشیوں اور نا عاقبت اندیشیوں نے ان کے پاس کچھ بھی نہ چھوڑا۔ اور یہ مثل اس پر صادق آئی۔

دین گنوا یو دُنی سے دُنی نہ آئیو ہاتھ

پیر کلھاڑی مار یو غافل اپنے ہاتھ

آپ مولانا مرحوم ہی کو دیکھئے۔ ایک معمولی رفوگر تھے۔ اور اس سے جو چار پیسے کماتے تھے۔ وہ گذر اوقات کے لیے ناکافی ہوتے تھے۔ پھر آپ نے جدوجہد کی، کوشش کی، محنت و مشقت کی۔ تو اللہ تعالیٰ نے آپ کی سُن لی، زر و مال عطا فرمایا۔ اور آپ تھوڑی ہی مدت میں صاحبِ حیثیت اور صاحبِ اقبال ہو گئے۔ اور یہ اس لیے ہوا کہ مولانا کو ہادی برحق کا یہ ارشاد یاد تھا کہ:

مِنِ اسْتَطَاعَ مِنْكُمْ اَنْ بَقِيَ دِينَهُ وَعَرَضَهُ بِمَالِهِ فَلْيَفْعَلْ

”تم میں سے جو اپنا دین اور اپنی عزت اپنے مال سے بچا سکے یا بڑھا سکے وہ ضرور ایسا کرے“

اسی حدیث کے تحت جب آپ کو مولیٰ کریم نے مال و دولت عطا فرمائی۔ تو آپ نے اس سے اپنے دین اور اپنی عزت و آبرو کی بھی حفاظت کی۔ حاصل کلام یہ کہ مرحوم نے دین و دنیا میں بھی جو نام پایا۔ مال و دولت کے ذریعے پایا۔ ورنہ آج بھی مسلمانوں میں ایسے علماء موجود ہیں، جو تبحرِ فاضل ہیں۔ مگر ان کو کوئی اس لیے نہیں پوچھتا۔ کہ وہ تلاش ہیں، خالی ہاتھ ہیں۔ اؤ اسی وجہ سے وہ نہ دین کی خدمت کر سکتے ہیں، نہ کسی کے کام آسکتے ہیں۔ حتیٰ کہ اپنی اور اپنے متعلقین کی عزت بھی محفوظ نہیں رکھ سکتے۔ ایسے علماء کی مثال اس خالی برتن جیسی ہے۔ جو دیکھنے میں بڑا خوشنما معلوم ہوتا ہے۔ لیکن ضرورت پر کسی کام نہیں آتا۔ ایسے تنگ دست علماء کو یہ دعا حرزِ جان بنانی چاہیے۔

اللَّهُمَّ إِنِّي أَسْأَلُكَ فَرَجًا قَرِيبًا وَرِزْقًا وَاسِعًا وَالْعَافِيَةَ
مِنْ جَمِيعِ الْبَلَاءِ
تعليم و تعلم

مولانا مرحوم کو حصولِ تعلیم میں جن مصائب و مشکلات کا سامنا کرنا پڑا اس کا اندازہ وہی اہل علم حضرات لگا سکتے ہیں۔ جنہوں نے کسی مرتبی یا نگران کسی کیفیل و کیل کے بغیر بڑی ٹھوکریں کھا کر، رنج و الم اٹھا کر تعلیم پائی ہو۔ قارئین یہ تو معلوم کر چکے ہیں، کہ مرحوم ابھی سن بلوغ کو نہ پہنچے تھے، کہ والدین کے نقلِ عاطفت سے محروم ہو گئے۔ غریبی اور سیکسی کی حالت میں آپ کو حسب ارشاد نبویؐ "طَلَبُ الْعِلْمِ فَرِيضَةٌ عَلَى كُلِّ مُسْلِمٍ" علم حاصل کرنے کا شوق پیدا ہوا۔ اللہ تعالیٰ نے آپ کو بامراد و کامیاب کیا۔ اؤ

تکمیلِ تعلیم کے بعد آپ عالم بے بدل اور فاضل اجل شمار ہونے لگے۔

اغراضِ تعلیم

غالباً قارئین کرام کو حضرت امام ابو حنیفہؒ کے اشتیاقِ علم کا واقعہ یاد ہو گا! نہیں یاد!! تو سن لیجیے کہ امام صاحب خزبات اور تاجر پارچہ تھے۔ کارخانہ اور کاروبار بہت وسیع تھا۔ اور آپ اسی میں منہمک رہتے تھے۔ ایک روز ان سے امام شعبیؒ ملے۔ چند مسائل پر گفتگو ہوئی۔ امام شعبی نے باتوں ہی باتوں میں بھانپ لیا۔ کہ ابو حنیفہؒ ہونمار اور سمجھدار ہیں۔ پوچھا:

”صاحبزادے! کیا پڑھتے اور کہاں تعلیم پاتے ہو؟“

جواب ملا: ”معمولی پڑھا ہوں۔ اپنے ہی کام میں لگا رہتا ہوں۔“

امام شعبیؒ نے فرمایا: ”تمہارا دماغ اچھا ہے۔ کچھ پڑھا کرو۔“

وہ تو کچھ پسند و نصائح فرما کر اور تحصیلِ علم پر رغبت دلا کر چلے گئے۔ مگر

امام ابو حنیفہؒ پر اس کا اتنا اثر ہوا کہ آپ تحصیلِ علم میں مصروف ہو گئے اور پڑھ لکھ کر وہ نام پایا۔ کہ آج اسلامی دنیا ان کو امام اعظمؒ کے لقب سے پکارتی ہے۔

قریباً اسی قسم کا واقعہ مولینا ثناء اللہ کو بھی پیش آیا۔ جب آپ یتیم و سیکس ہو کر رفوگری کے معمولی کام سے وجہ معاش پیدا کرنے لگے، تو کہتے ہیں۔ ایک روز آپ کسی دوکان پر کام کر رہے تھے کہ ایک عالم بڑا ساقیتمتی چغہ آپ کے

لہ ہمارے خیال میں علی الاطلاق امام اعظم (یعنی سب سے بڑے امام حضرت محمد

صلی اللہ علیہ وسلم ہیں۔ ہاں ائمہ احناف میں سب سے بڑے آپ ہیں۔ (قاروقی)

پاس رفو کرانے لایا۔ آپ نے حسب وعدہ اس کو رفو کر دیا۔ جب عالم نے آپ کا کام دیکھا تو بہت تعریف کی۔ اسی اثنائے میں کچھ مذہبی باتیں چھڑ گئیں۔ مولانا نے چند سوالوں کا بہت معقول جواب دیا۔ عالم نے دریافت کیا:

”میاں! کہاں تک تعلیم پائی ہے؟“

مولانا کی آنکھیں ڈبڈبائی گئیں فرمایا: ”میں پڑھا لکھا نہیں ہوں۔ والد فوت ہو چکے ہیں۔ نہ کوئی پڑھانے والا ہے، نہ کما کر دینے والا۔ رفوگری سے جو چار پیسے کماتا ہوں اس سے بمشکل گزارا ہوتی ہے۔ عالم نے آپ کو مشورہ دیا کہ:

”تم ضرور پڑھنے کی کوشش کرو۔ تمہارا دماغ سلجھا ہوا ہے۔ اس میں حصول علم کی اچھی خاصی صلاحیت موجود ہے۔ نہ پڑھو گے تو اپنے نفس پر بڑا ظلم کرو گے۔“

عالم تو یہ کہہ کر چلا گیا۔ مگر مولانا پر اس کی نصیحت نے بجلی کا سا اثر کیا اور آپ میں حصول تعلیم کا اس قدر شوق پیدا ہوا کہ ان کا یہی جی چاہتا تھا کہ تمام کتا میں گھوٹ کر پی جاؤں اور تمام علوم و فنون کا شناسا اور بن جاؤں۔ پچھلے چودہ سال کی عمر میں جبکہ آپ کو والد ماجدہ کی فرقت کا ابھی تازہ تازہ زخم لگا تھا۔ ادھر ادھر سے فارسی کی چند ابتدائی کتابیں پڑھیں اور اس طرح آپ اپنی تعلیم کا آغاز کر کے مولانا احمد اللہ صاحب امرتسریؒ کی خدمت میں پہنچے۔

لے آپ عام بائبل تھے ابو عبیدہ کنیت فرمایا کرتے اور امرتسر کے روسا میں شمار ہوتے تھے میر حبیب اللہ مجیٹریٹ ان کے عقیدت مندوں میں سے تھے مولانا غلام علی قصوریؒ تھے اور مسجد غزنویہ میں خطبہ دیا کرتے تھے۔ امرتسر کی مبارک مسجد آپ ہی نے بنوائی تھی اور (باقی صفحہ آئندہ)

اُن سے شرح جامی اور قطبی تک کتابیں پڑھ ڈالیں۔ کمال یہ تھا۔ کہ آپ دماغی محنت کے ساتھ دستی مشق بھی کرتے تھے۔ یعنی تحصیل علم کے ساتھ ساتھ رنوگری کا کام بھی کرتے تھے۔ اس سے مولانا کی ہمت و کاوش کا پتہ چلتا ہے کہ آپ کس قدر محنتی اور جفاکش تھے۔ اور کس تکلیف اور جانسوزی سے آپ نے تعلیم حاصل کی ہے۔

کاش! زمانہ حاضر کے طلباء خصوصاً مغرب و نادر طلباء جو تعلیمی مصارف کا ناقابل برداشت بوجھ دیکھ کر پڑھنا چھوڑ دیتے ہیں اور ہمت کی کمزوری سے ہیں، حضرت مولانا کے طریق تحصیل تعلیم سے سبق حاصل کریں۔ انسان ذرا محنت اور توجہ سے کام لے تو بڑے سے بڑے عقدے، سخت سے سخت مشکلات کا حل نکل آتا ہے۔ اور ناممکن — ممکن بن جاتا ہے! یہ! کسی نے خوب کہا ہے

بقیہ صفحہ گذشتہ: امرتسر میں درس قرآن کا سلسلہ بھی آپ ہی نے شروع کیا تھا جب درس قرآن شروع کیا تو خواب میں دیکھا کہ شیطان اپنے سر پر خاک ڈال رہا ہے آپ کے زمانہ میں اہلحدیث کو بہت فروغ حاصل ہوا۔ مسجد قدس بھی اہلحدیث کے قبضہ میں آئی امام عبد الجبار غزنوی کے بمعصرتھے ان کے انتقال کی خبر سن کر فرمایا اب میری کمزوری گئی ہے ۱۹۱۶ء میں انتقال فرمایا۔ کلام المسعودی فی مسئلہ الملوود“ آپ کی تصنیفات میں سے ہے (خادم) ہاشیبہ صفحہ لہذا: اس قسم کے سبق آموز واقعات جملہ اہلحدیث اکابرین کی زندگی میں ملتے ہیں۔ ان کی ایک بھلاک سیرت استاد پنجاب“ میں جو حضرت عبد المنان عیسیٰ دیر آبادی کے حالات زندگی پر مشتمل ہے، دیکھی جاسکتی ہے۔ (فاروقی)

جو کام بن بن کے ہوں بگڑتے تو جانواب ہیں سنورنے والے
 جو روڑے اٹکیں، تو بس سمجھ لو کہ اب پھسلنے کا ڈر نہیں ہے
 کہو نہ ہرگز "نہیں یہ ممکن" نہیں نہیں کا نہیں میں قائل
 بھلا بتاؤ تو میں بھی دیکھوں وہ کونسا جانور نہیں ہے
 وہی ہیں اصحابِ عزم و ہمت مصیبتوں سے نہیں جو ڈرتے
 ذرا بھی سیلِ بلا کا ان کے دلوں میں خوف و خطر نہیں ہے
 مدد ہے کرتا خدا بھی ان کی، جو اپنی حالت ہیں خود بدلتے
 سمجھ لے اس کو صدائے حق تو، کلام یہ بے اثر نہیں ہے

مباحثات

مولانا کی تعلیم کا ہنوز بالکل ابتدائی دور تھا۔ اور مولانا احمد اللہ مرحوم سے
 ابھی ابتدائی کتابیں پڑھ رہے تھے۔ کہ آپ نے بحث و مناظرہ میں بھی حق
 لینا شروع کر دیا۔ فال تو وقت میں آپ رفوگری کا کام بھی کرتے۔ اور غیر
 سے بحثیں بھی چھیڑتے۔ چنانچہ بسا اوقات آپ امرتسر کے چرچ رگرجا میں
 تشریف لے جاتے۔ پادریوں کی تقریریں سنتے اور ان پر ایسے اعتراضات
 کرتے۔ کہ بیچاروں سے کوئی جواب بن نہ آتا۔

اس سے معلوم ہوا۔ کہ حضرت مولانا میں قوتِ مناظرہ و مباحثہ کبھی
 تھی، وہی تھی۔ اور یہ اللہ کی عطا اور دین تھی جو شروع ہی سے آپ کو
 ہو چکی تھی۔ آپ کے اسی زمانے کی نسبت روایت ہے کہ جب آپ کسی

مذہبی گفتگو کرتے تو وہ بہت وزن دار اور مدلل ہوتی تھی۔ اور جب آپ کسی بحث میں حصہ لینے اور اعتراض کرتے تو وہ کچھ اس قسم کے ہوتے کہ مخالفت بنائیں جھانکتے اور ٹامک ٹوٹیاں مارنے لگ جاتے ہم آپ کے مناظرات و مباحثات کا مفصل تذکرہ تو آگے چل کر حوالہ قلم کریں گے۔ سرودست ہم آپ کے ابتدائی زمانہ تعلیم کے دو ایک واقعات یہاں اس غرض سے درج کرتے ہیں، تاکہ آپ کی قوتِ مناظرہ کا اندازہ کیا جاسکے۔ اور معلوم ہو جائے کہ یہ نیک شریف آپ کو آغاز ہی میں اللہ تعالیٰ کی طرف سے ودیعت ہو چکا تھا۔

جیمز پادری گنگ ہو گیا

۱۔ امرتسر کے ہال بازار میں ایک دفعہ پادری جیمز تقریر کر رہا تھا۔ اس کے لیکچر کا لب لباب یہی تھا کہ مسیح علیہ السلام خدا کے فرزند ہیں۔ اور ابن اللہیت کے تمام اوصاف ان میں پائے جاتے ہیں، سینکڑوں مسلمانوں کا ہجوم، جن میں اچھے اچھے عالم بھی تھے، اس تقریر کو خاموشی سے سُن رہا تھا۔ اور کسی کی جرأت نہ پڑتی تھی، کہ پادری کی اس خرافات پر کوئی اعتراض ہی کرے یا سوال و جواب کا سلسلہ قائم کرے۔ مولانا کی عمر اس وقت بمشکل نپوڑ سو لہ سال کی تھی۔ اور آپ بھی اس مجمع میں موجود تھے۔ جب آپ نے دیکھا کہ کوئی خدا کا بندہ میدان میں نہیں نکلتا۔ تو آپ مسکراتے ہوئے آگے بڑھے، پادری کے قریب گئے۔ اس کو سلام کیا۔ اور فرمایا: میں ایک بات پوچھنے کی اجازت چاہتا ہوں، پادری نے پہلے تو آپ کی کم ہستی پر نگاہ ڈالی۔ پھر ذرا تامل کے بعد کہا:

”پوچھو میاں! کیا پوچھتے ہو؟ ہم تو اسی لیے کھڑے ہوئے ہیں کہ کوئی

شخص ہدایت کی راہ پر آجائے“

مولانا نے فرمایا: ”پادری صاحب ایہ جو آپ بار بار حضرت عیسیٰؑ کو خدا کا بیٹا کہہ رہے ہیں اور اس کو اللہ کی ابنیت میں دے رہے ہیں۔ میں آپ سے یہ پوچھنا چاہتا ہوں۔ کہ خدا کی شادی کب ہوئی؟ کہاں ہوئی؟ اس کی بیوی کا کیا نام ہے؟ یہ بیٹا خدا نے خود جنایا اس کی زد جنے جنا؟“

آپ کے اس سوال سے نہ صرف حاضرین ہی پرستناٹا اچھا گیا بلکہ پادری دم بخود رہ گیا۔ اس نے پہلے تو آپ کو حیرت و استعجاب سے دیکھا۔ پھر کچھ ادھر ادھر باتھ پڑاؤں مارے۔ لیکن جواب دینے کی شدھ بدھ نہ رہی۔ نہ کوئی دلیل سمجھ میں آئی۔ نہ کوئی ثبوت نظر آیا۔

مولانا نے جب اسے اندھیرے میں ٹامک ٹونیاں مارتے دیکھا تو فرمایا:

”پادری جی! کیوں خدا کو اور اس کے بھجے ہوئے سچے رسول (مسیح) کو

ذلیل و بے عزت کر رہے ہو؟ آپ نے عیسیٰؑ نبی کو خدا کا بیٹا بنا کر اس کو رسوا کر دیا۔ اور اس کا مرتبہ گھٹا دیا ہے جس سے یہ صاف ظاہر ہوتا ہے

کہ نہ تو آپ کا خدا تعالیٰ اور اس کی ہستی اور اس کی صفات پر پورا ایمان ہے۔ نہ آپ اپنے پیغمبر مسیح علیہ السلام کی نبوت و رسالت پر کامل یقین رکھتے ہیں۔ اور اسی لیے آپ تین تین خداؤں کی پوجا کر رہے ہیں۔ مگر فسوس

کہ آپ اب تک ایک خدا کو بھی نہیں پاسکے۔ پادری جی! آپ دوسروں کو ہدایت کی راہ پر کیا لائیں گے؟ آپ تو خود صحیح راستے سے بھٹکے ہوئے

ہیں اور گمراہی کی طرف جا رہے ہیں۔ سنیے پادری صاحب! ہمارا خدا اور ہمارے خدا کا رسول ہمیں ایک اور صرف ایک تعلیم دیتا ہے اور وہ ہے تو یہی اسلام کا بنیادی مسئلہ ہے۔ اور اسی پر ہمارے دین متین کی عرش پیمانہ

کھڑی کی گئی ہے۔ اس نے صاف لفظوں میں کہہ دیا ہے :

قُلْ هُوَ اللَّهُ أَحَدٌ ۚ اللَّهُ الصَّمَدُ ۚ لَمْ يَلِدْ وَلَمْ يُولَدْ ۚ
وَلَمْ يَكُنْ لَهُ كُفُوًا أَحَدٌ ۚ

”اے رسول! لوگوں سے کہہ دیجیے کہ اللہ تعالیٰ ایک اور صرف ایک ہے۔ وہ ہر قسم کے شرک سے بے نیاز ہے۔ نہ اس کو کسی نے جنا نہ اس نے کسی کو جنا ہے۔ اور نہ اس کی کوئی کفو اور خاندان ہے۔“

یہ ہے اللہ تعالیٰ کی صحیح اور حقیقی تعریف جو اسلام نے بتائی ہے۔ لیکن آپ کا مذہب خدا کی وحدت، مسیح کی رسالت اور ان دونوں کی عزت کو شک و شبہ کی نگاہ سے دیکھتا ہے جو اس کا کھلا ہوا ثبوت ہے کہ عیسائے نہ تو خدا پر کامل ایمان رکھتی ہے، نہ مسیح پر پورا یقین رکھتی ہے اور نہ ان دونوں کے مدارج و مراتب کو جانتی پہچانتی ہے۔

مولانا کی یہ مختصر تقریر سن کر پادری کا منہ ماتھا عرقِ ندامت سے تر ہو گیا۔ اور وہ پسینہ پونچھتا ہوا اپنا بستہ اٹھا کر بھاگ گیا۔ لیکن مسلمانوں نے فرط مسرت سے آپ کو گلے لگایا، تھپکیاں دیں، مرجبا کہی اور آپ کی جرات و جسارت کی بے انتہا تعریف کی۔

آریہ لاجواب ہو گیا

۲۔ ایک بار کوئی آریہ پرچارک بازار میں کھڑا کر یہ آواز میں گرج کر کہہ رہا تھا۔ کہ ویدک دھرم میں ہر قسم کے اخلاقی و معاشرتی قانون ہو جو ہیں، اور یہی مذہب اصلاح و اخلاق کا مجسمہ ہے۔ اس کا طرز تکلم اس قدر

دل آزار اور اس کی تقریر اتنی کرخت تھی، کہ سامعین نے ان پر کئی دفعہ نفرت و بیزاری کا اظہار کیا۔ اتفاق سے مولانا ثناء اللہ بھی سامعین میں تشریف رکھتے تھے۔ آپ نے جو اس آریہ سماجی کالیچکر سنا، تو خاموش نہ رہ سکے۔ مجمع کو پھرتے ہوئے آگے آئے۔ اور آریہ سے کہنے لگے:

”اپڈیشک صاحب! آپ نے اپنے دھرم کے متعلق جو یہ کہا ہے کہ وہ ہر شعبہ زندگی کی نسبت اصلاح و اخلاق سکھاتا ہے۔ وہ تو آپ کی چرب زبانی اور نرم گداز گفتگو ہی سے ظاہر ہے کہ حاضرین کوئی اثر قبول کرنے کی بجائے کانوں میں روئی ٹھونسنے کی تیاریاں کر رہے ہیں۔ مگر میں آپ کو اسلامی اخلاق کا بھی ایک نمونہ اور ایک مثال بتا دوں۔ قرآن کریم نے ہمیں حکم دیا ہے **وَاعْضُضْ مِنْ صَوْتِكَ إِنَّ أَنْكَرَ الْأَصْوَاتِ لَصَوْتُ الْحَمِيْرِهِ** (اپنی آواز کو نرم کر کیونکہ تمام آوازوں میں سے بُری آواز گدھے کی ہے۔)

فرمائیے اپڈیشک جی! آپ کے دھرم میں بھی تقریر و تکلم سے متعلق اس قسم کا کوئی آئین موجود ہے؟ اگر ہوتا تو یقیناً آپ کالیچکر و لپڈیر ہوتا۔ اور آپ اس سے لوگوں کے کان کھانے کی کوشش نہ کرتے۔ آپ کا یہ کہنا تھا کہ حاضرین نے زور کی تالیاں بجا کر آریہ پر چارک کو شرمندہ کیا۔ جس کا نتیجہ یہ ہوا، کہ وہ شرم و ندامت کی کھجلی سے سر رگڑتا ہوا اپنی تقریر ادھوری چھوڑ دینے پر مجبور ہو گیا۔

ہندو نادم ہو گئے

۳۔ ایک مرتبہ سنا تن دھرمیوں نے امرتسر میں بڑی ٹھاٹھ سے

جلسہ کیا۔ جو غالباً مسلمانوں ہی کی دلآزاری کے لیے منعقد کیا گیا تھا۔ اس میں دو چار و دیار تھیوں نے مختلف موضوعات پر لیکچر دیئے۔ جن میں یہ ثابت کرنے کی ناکام کوشش کی گئی، کہ وید (نعوذ باللہ) قرآن سے افضل ہیں۔ خدا کا کلام ہے۔ آفرینش عالم سے اس کا وجود پایا جاتا ہے۔ اور ویدک دھرم تمام مذاہب عالم سے اعلیٰ و برتر ہے۔

ان لیکچروں کے بعد ایک پنڈت صاحب کی باری آئی۔ انہوں نے عالمان وید، گیانیوں، دھیانیوں، اپدیشکوں اور پرچارکوں سے متعلق از روئے شاستر یہ ثابت کیا ہے کہ ہندو دھرم میں ان کی بے حد فضیلت ہے۔ ان کو بُرا کہنے والا نرگی (جنمنی) ہے اور وہ کتے خنزیر ایسی جُونیں بھگتا ہے۔

یہ پنڈت جی ابھی تقریر نہ ختم کرنے پائے تھے کہ جلسہ گاہ سے ان پر سنگ باری شروع ہو گئی۔ اُن پر آواز سے کسے گئے۔ گالیاں دی گئیں اور پنڈت صاحب اینٹیں اور پتھر کھا کر میز کے نیچے بیٹھ گئے۔ یہ سنگ باری اور دشنام طرازان کی اپنی ہی ہندو جاتی تھی غیر آدمی نہ تھے۔ جب شوہر ذرا مدھم ہوا۔ تو حضرت مولانا ثناء اللہ جو جلسہ سننے آئے ہوئے تھے۔ حسبِ عادت مسکراتے ہوئے اٹھے اور پنڈت جی و کارکنان جلسہ سے مخاطب ہو کر فرمایا:

”صاحبان! واقعی آپ کے ویدک دھرم میں دو دیار تھیوں، شاستریوں، گیانیوں، اپدیشکوں اور دھرم پرچارکوں کی تعظیم و تکریم کا سخت حکم آیا ہے۔ جس کا ثبوت اسی جلسہ میں مل گیا ہے۔ واقعی آپ اپنے عالموں کی بڑی حرمت کرتے ہیں۔ اور اس سے یہ واضح ہوتا ہے۔ کہ آپ کا دھرم

جو کچھ کہتا ہے، وہ عمل کرنے کے لیے نہیں محض پڑھنے اور سننے کے لیے ہے۔ ایک کان سے سنا دوسرے سے نکال دیا۔ لیکن میں آپ کو بتا دوں کہ ہمارا اسلام جو کچھ کہتا ہے اس پر سختی سے عمل بھی کراتا ہے۔ آپ مسجد کے کسی معمولی مُلا ہی کو دیکھ لیجیے۔ چونکہ لوگ اسے پیش امام سمجھتے ہیں۔ اس کے پیچھے نماز پڑھتے ہیں۔ اس لیے اس کی توقیر و عزت کرتے ہیں۔ اور یہ صرف اس لیے ہے کہ حضرت نبی کریم صلی اللہ علیہ وسلم نے فرمایا ہے:

اللَّهُمَّ لَا يُدْرِكُنِي ذَمَانٌ أَوْ قَالَ لَا تَذَرِكُونَا زَمَانًا لَا
يَتَّبِعُ فِيهِ الْعَلِيمُ وَلَا يَسْتَعِي فِيهِ مِنَ الْعَالِمِ

”الہی! میں ایسے زمانے کو نہ پاؤں یا فرمایا۔ تم ایسے زمانے کو نہ پاؤ جس میں عالم کی اطاعت نہ کی جائے۔ اور عالم سے شرم نہ کھائی جائے“

اسی طرح اسلام نے عالم دین اور امام کی توہین کرنے والے کو منافق اور فسادی گردانا ہے۔ چنانچہ رسول اللہ صلی اللہ علیہ وسلم کا ارشاد ہے:

ثَلَاثٌ لَا يَسْتَعِفُّ بِهِنَّ إِلَّا مُنَافِقٌ ذُو الشَّيْبَةِ
فِي إِسْلَامِهِ أَوْ ذُو الْعِلْمِ وَإِمَامٌ مُقْسِطٌ

”یعنی بوڑھے مسلمان، عالم دین اور امام عادل کی توہین

منافق کے سوا کوئی نہیں کرتا“

پنڈت جی! اب آپ ہی بتائیں کہ آپ کے گیانی و دیارتھی واجب التعظیم

ہیں یا ہمارے علمبرار؟ آپ کے ہم قوموں اور ہم مذہبوں نے آپ کی جو عزت کی ہے۔ اس سے تو یہی ثابت ہوتا ہے کہ آپ کے عالمان مذہب کا کوئی وقار ہی نہیں۔ حالانکہ آپ عالم بھی ہیں، برہمن بھی ہیں۔ مگر ہندو جاتی نے ہر جگہ

آپ کی توہین کر کے اپنی گندی ذہنیت کی جو دلیل دی ہے، اس سے تو ہم مسلمان بھی نفرت کا اظہار کرتے ہیں۔ حالانکہ ہمارا آپ کے ساتھ کوئی تعلق بھی نہیں۔

مولانا کی یہ چھوٹی سی تقریر مقررین کو نادم کرنے کے لیے کافی تھی، ہندوؤں نے اس کا کوئی جواب نہ دیا۔ وہ کھسیا نے ہو کر ایک دوسرے کا منہ دیکھنے لگے۔ کہ ایک کم سن بچے نے ان کو جواب کر دیا ہے۔ جب مولانا نے اپنی تقریر کا جواب نہ پایا تو فرمانے لگے :

”ہم وطن بھائیو! اپنی ضد چھوڑ دو۔ تمہارا مذہب پرانا اور فرسودہ ہو چکا ہے۔ اور اب تو تمہاری یہ حالت ہے کہ

شکست رنگِ شباب و ہنوز رعنائی
دراں دیار کہ زاری ہنوز آنجانی

”خدا کے لیے اس وہمی، قیاسی اور پنچائنتی دھرم کو چھوڑ دو۔ اور محمد صلی اللہ علیہ وسلم کے پیارے دین میں داخل ہو جاؤ“

یہ کہہ کر آپ جلسہ گاہ سے واپس تشریف لے آئے اور سامعین کی آنکھیں کھلی کی کھلی رہ گئیں۔

www.KitaboSunnat.com

یہ اور اس قسم کے کئی دوسرے واقعات اس امر پر شاہد ہیں کہ مرحوم کو حق تعالیٰ نے قوتِ مباحثہ و مناظرہ و سببی طور پر عطا فرمائی تھی۔ اس لیے جب آپ مستقل طور پر بحث و مناظرہ کے لیے میدان میں نکلے تو قوم نے آپ کو ”امام المناظرین“ کے خطاب سے سرفراز کیا۔ اور حق تو یہ ہے کہ یہی فن آپ کی دماغی صلاحیت و قابلیت کو اجاگر کرنے کا باعث ہوا۔ آہ! ع

حق مغفرت کرے! عجیب آزاد مرد تھا

علوم عالیہ و الیہ

صرف نحو اور منطق کی ابتدائی تعلیم سے فراغت پا کر مولانا علم حدیث کی تحصیل کی طرف متوجہ ہوئے اور **مِوُتِی الْحِکْمَةَ مَنْ يَشَاءُ وَمَنْ يُؤْتِ الْحِکْمَةَ فَقَدْ أُوتِيَ خَيْرًا كَثِيرًا** کے ارشاد قرآنی کے مطابق آپ کو حکمت یعنی حدیث رسول صلی اللہ علیہ وسلم کی تعلیم کا شوق پیدا ہوا۔ حقیقت میں آپ کی تعلیم کا مقصد اور نصب العین بھی یہی تھا کہ علوم دینیہ میں دستگاہ کامل حاصل کی جائے اسی جذبہ یونین، اسی عشق اسلام نے آپ کو تحصیل علم پر مائل کیا۔ آپ کو یہ شوق کبھی نہ ہوا کہ کسی سکول، کسی کالج میں اعلیٰ انگریزی تعلیم پا کر بڑی بڑی ڈگریاں اور ڈپلومے حاصل کیے جائیں۔ اللہ تعالیٰ نے تو آپ کو خدمت اسلام پر مامور کرنا تھا اور آپ سے وہ کام لینا تھا۔ جس سے شرک و بدعت کا انسداد ہو، توجید پھیلے، دین پھولے، اسلام بڑھے، بدعات کا فتنہ سر نہ اٹھائے۔ محدثات ترقی نہ کرنے پائیں۔ اور کفر و الحاد سرنگوں ہو جائے اس لیے حق سبحانہ نے آپ کے لیے وہ اسباب پیدا کر دیئے جن کی بنا پر آپ نے مذہبی تعلیم حاصل کی۔

چنانچہ مولینا احمد اللہ مرحوم سے چند کتابیں پڑھ کر آپ نے حافظ الحدیث استاد پنجاب مولینا حافظ عبدالمنان صاحب مرحوم وزیر آبادی کی خدمت

۱۲۶ھ میں بمقام کرولی سیداں ضلع جلم پیدا ہوئے اعوان خاندان سے تعلق رکھتے تھے ابھی آٹھویں ہی سن میں تھے کہ آشوبِ چشم کی وجہ سے بصارت جاتی رہی اور نابینائی کی حالت میں سارا علم حاصل کیا۔ مولینا ابوسعید (باقی آئندہ صفحہ)

میں زانو سے تلمذتہ کیا۔ اور ۳۰ سالہ مطابق ۱۸۸۹ء میں آپ نے ان سے حدیث کی سند حاصل کی دوران قیام وزیر آباد میں بھی اکثر پادریوں سے مناظر کرتے رہتے تھے۔ کیونکہ پادری ان دنوں جگہ بجگہ اپنی تبلیغ کرتے پھرتے تھے یہاں سے فارغ ہو کر آپ نے شمس العلماء حضرت میاں نذیر حسین صاحب

دقیقہ صفحہ گذشتہ محمد حسین بٹالوی، میاں نذیر حسین صاحب محدث دہلوی، مولانا شیخ عبدالحق تلمیذ امام شوکانی سے حدیث پڑھی اور حافظ الحدیث کمالی نے اپنی زندگی میں ۶۰ مرتبہ صحاح ستہ پڑھایا ہر دور میں بیسیوں طلباء شامل ہوتے، آپ کے شاگرد پنجاب سندھ بنگال بہار کے علاوہ تبت، کابل، شام، نجد میں بھی پھیلے ہوئے ہیں۔ جن کا احصاء مشکل ہے، خادم کا آپ سے روحانی کے علاوہ جسمانی تعلق بھی ہے مرحوم خادم کے نانا تھے میں نے آپ کی ایک مختصر سی سیرت "استاد پنجاب" کے نام سے لکھی تھی۔ ۱۶ رمضان المبارک ۱۳۳۳ھ کو وزیر آباد میں ہی انتقال فرمایا۔ وہیں دفن ہوئے رحمۃ اللہ تعالیٰ۔ (خادم)

۱۷ آپ ۱۲۲ھ میں سورجگرہ ضلع مونگیر بہار میں پیدا ہوئے باپ کا نام سید جواد علی تھا آپ امام حسین رضی اللہ عنہ کی نسل سے تھے ۳۵ واسطہ سے آپ آنحضرت صلی اللہ علیہ وسلم سے جا ملتے ہیں ۱۶ سال کی عمر تک کھیل کود میں مصروف رہے اور تحصیل علم کی طرف مائل نہ ہوئے، ایک برہمن نے غیرت دلانی کہ میاں تمہارا سارا خاندان تو عالم ہے تم جاہل ہی رہو گے بس پھر کیا تھا علم کے شوق میں گھر سے نکل کھڑے ہوئے عظیم آباد پٹنہ پنچے چھ ماہ میں ابتدائی تعلیم حاصل کرنے کے علاوہ ترجمہ قرآن اور مشکوٰۃ المصابیح تک ختم کر لی انہی دنوں میں سید احمد بریلوی اور شاہ شہید پٹنہ آئے پندرہ دن تک ان کی صحبت میں رہے پھر دہلی کا شوق ہوا پاپیادہ دہلی پنچے اور شاہ محمد اسحاق صاحب سے حدیث پڑھی تو ۱۳ سال میں تمام علوم رسمیتاً فنون متداولہ اور (باقی پر صفحہ آئندہ)

محدث دہلوی کی شاگردی اختیار کی۔ حافظ عبد المنان صاحب محدث کی سند دکھائی۔ اور تدریس حدیث کی اجازت حاصل کر لی۔ پھر سہارنپور کے مدرسہ مظاہر العلوم میں تشریف لے گئے اور وہاں سے بھی سند حاصل کی۔

دیوبند سے فراغت

بعد ازاں آپ دیوبند پہنچے اور مولانا محمود الحسن مدرس اعلیٰ مدرسہ دیوبند

بقیہ صفحہ گذشتہ) کتب درسیہ پر عبور حاصل کر لیا، دہلی ہی میں ایک استاد عبدالحق صاحب نے اپنی بیٹی سے شادی کر دی۔ وہیں درس و تدریس کا سلسلہ شروع ہو گیا۔ عمر پھر سینکڑوں مرتبہ صحاح ستہ کا دور ہوا۔ فرمایا کرتے تھے کہ میں نے تو صحاح ستہ کو گلستاں بوستاں کر دیا ہے، فقہ حنفیہ پر حدیث سے بھی زیادہ عبور حاصل تھا۔ شاہ شہید کی تحریک حریت میں نظر بند بھی ہوئے۔ پھر ۱۸۹۷ء میں شمس العلماء کا خطاب بھی پایا۔ ۱۱۰ برس کی عمر میں وفات پائی آپ کی مکمل سیرت المحیات بعد الممات کے نام سے شائع ہو چکی ہے، جو قابل مطالعہ ہے۔ (خادم)

حاشیہ صفحہ ۱۲۰ آلہ آپ ۱۲۶۸ھ میں بمقام بریلی پیدا ہوئے جہاں آپ کے والد ذوالفقار بسلسلہ ملازمت مقیم تھے مولینا محمد قاسم اور مولینا رشید احمد سے علم حاصل کیا اور ۱۲۹۱ھ میں درس تدریس کا کام شروع کیا ۱۳۰۵ھ میں دیوبند کے صدر مدرس قرار پائے اور ۱۳۳۳ھ تک یہ خدمت سرانجام دیتے رہے شاہ اسماعیل شہید کی تحریک حریت کے خاص علمبردار اسی سلسلہ میں گرفتار ہوئے اور اسیر مالٹا کھلائے انگریزی کی نگاہ میں جرم یہ تھا کہ آپ ترکی، ایران اور افغانستان میں اتحاد پیدا کر کے ہندوستان سے انگریزوں کا خروج اور اسلامی حکومت کا قیام چاہتے تھے، مولینا عبید اللہ سندھی مولینا سید انور شاہ (باتی آئندہ)

کے تلمذ میں رہ کر ان سے معقول و منقول کتب درسیہ کی سند حاصل کی۔ معقول میں جو کتا ہیں آپ نے پڑھیں۔ ان میں سے چند ایک یہ ہیں۔ قاضی مبارک، میرزا بہ امور عامہ، صدر اوشمس بانغہ۔ منقول کی یہ کتابیں بھی وہیں پڑھیں۔ ہدایہ، توضیح و تلویح، مسلم الثبوت وغیرہ۔ علاوہ بریں ریاضی اور شرح چھمبیسٹی وغیرہم کی بھی آپ نے وہیں تعلیم حاصل کی۔

اس مدرسہ میں پڑھنے سے ایک بہت بڑا فائدہ آپ کو یہ بھی حاصل ہوا کہ آپ کو وہاں پنجاب کے درس حدیث اور دیوبند کے درس حدیث کا موازنہ و مقابلہ کرنے کا خوب موقع ملا۔ اور مولانا حافظ عبدالمنان محدث اور مولانا محمود الحسن مقلد کے طریق تدریس حدیث میں جو فرق و تفاوت تھا، وہ آپ کو معلوم ہو گیا۔ نیز دونوں اساتذہ کرام کے عقائد و خیالات بھی آپ نے خوب پرکھے اور ان پر نظر عمیق غور فرمایا۔ چونکہ آپ کی طبع قدرتی طور پر مجتہس و متحقق اور مستفسر تھی۔ اس لیے دیوبند کے زمانہ تعلیم میں آپ درس لیتے اور کتابیں پڑھتے وقت مولانا محمود الحسن سے دلیرانہ اور بیباکانہ سوالات بھی کیا کرتے تھے۔ اور اس سے آپ کی غرض ازویا و معلومات اور وسیع مذہبی واقفیت ہوتی۔ اور اس میں کوئی برائی بھی نہیں۔

مولانا محمود الحسن کا ارشاد

چنانچہ جب دیوبند سے آپ کو سندِ فضیلت ملی۔ اور آپ رخصت کی

ابقیہ سابقہ مولانا حسین احمد مدنی مولانا مفتی کفایت اللہ مولانا احمد علی لاہوری آپ کے اجل شاگردوں میں سے ہیں۔ آپ ہی ہیں جنہوں نے شیخ الہند کا خطاب پایا۔ اور ماہ ربیع الاول ۱۳۳۰ھ ۳۰ نومبر ۱۹۱۲ء کو انتقال فرمایا۔ (خاوم)

اجازت لینے اور اسخری ملاقات کرنے کے لیے مولینا محمود الحسنؒ کی خدمت میں گئے تو انہوں نے نہایت مسرور و مطمئن ہو کر فرمایا:

”ثنا واللہ! طلبہ تمہاری بہت شکایتیں کیا کرتے تھے کہ یہ اعتراضوں میں بہت سا وقت ضائع کرتا ہے۔ لیکن تمہیں خوش ہونا چاہیے کہ اللہ تعالیٰ کچھ عطا فرماتا ہے اسی سے حسد بھی کیا جاتا ہے۔“

معقولات میں کمال

اس زمانہ میں مولانا احمد حسن کانپوری کی معقولات میں بہت شہرت تھی آپ کو شوق پیدا ہوا کہ ان سے بھی فیض اٹھایا جائے چنانچہ آپ کانپور تشریف لے گئے۔ اور مدرسہ فیض عام میں داخل ہو کر جہد کتب نصاب درس پڑھیں۔ آپ کی تعلیم اصل میں اسی پڑھائی کا ایک دور تھا۔ جو آپ پہلے مدارس میں ختم کر چکے تھے۔ اس کے علاوہ مدرسہ کانپور میں آپ درس حدیث میں بھی شامل ہوئے۔ اور وہاں آپ نے اس کو تیسری قسم کا پایا۔ مولانا احمد حسن صدر مدرس اگرچہ حنفی تھے اور اہل تقلید میں شمار ہوتے تھے۔ مگر عام مقلدین کی طرح تنگدل اور تنگ نظر نہ تھے۔ اور طلباء کے سامنے مذہبی تعصب کو پسند نہ رکھتے تھے۔ چنانچہ ان کی وسعت قلبی وسیع النظری دیکھ کر مولانا کو یہاں بھی تباؤ و خیالات اور اعتراضات کا خوب موقع ملا۔ اس تدریس میں آپ نے اپنے عقائد کو اور بھی مانجھا اپنے ایمان کو پہلے سے زیادہ پرکھا اور رگڑا۔ اپنے باطن کی بیش از بیش صفائی کی۔ کیونکہ یہ آپ کی آخری درس گاہ تھی۔ تعلیم و تدریس کے بعد اس مدرسہ

میں کل آٹھ طلبہ کی دستار بندی ہوئی جن میں آپ کا اسم گرامی پیش پیش تھا۔ ایک جلسہ عام میں سندیں تقسیم ہوئیں۔ اوریوں آپ عمامہ، علم و فضل سر پر باندھ کر اور فارغ التحصیل ہو کر ۳۱ مارچ ۱۸۹۳ء میں واپس ٹشریف لے آئے۔ اسی زمانہ میں کانپور کے اندر ندوۃ العلماء کی بنیاد رکھی گئی۔ جسے مولانا کسایام تعلیم کی یادگار سمجھنا چاہیے۔ علاوہ بریں آپ چند اور علماء و فضلاء کی خدمت میں بھی حاضر ہوئے۔ اور جہاں سے جو کچھ ملا، لے لیا۔ اور اس طرح آپ نے اپنے زمانہ طالب علمی میں قرآن، حدیث، علوم عقلیہ و نقلیہ، منطق، فلسفہ، بیان و معانی، کلام و ریاضی وغیرہ علوم دینیہ و مرتبہ میں کامل دسترس اور مکمل دستگاہ حاصل کی ۱۹۰۲ء میں آپ نے مولوی فاضل کا امتحان بھی پاس کیا اور پنجاب یونیورسٹی کی سند بھی حاصل کر لی۔ اور کچھ عرصہ سکول میں مدرسہ بھی کی مگر دیگر علوم کی بجائے آپ کی توجہ زیادہ تر درس قرآن و درس حدیث پر مائل رہی۔ کیونکہ حقیقت میں آپ کی تحصیل علم کا مقصد اولین بھی یہی تھا کہ دین و دنیا کے انہی دستوں کتاب و حکمت کو استحکام و اعتصام کے ساتھ ٹھکانا جائے۔ حدیث کے تو آپ ابتدائے عمر ہی سے عاشق تھے اور دیوانہ وار اس کے حصول پر گرتے تھے۔ کیونکہ آپ نے سن رکھا تھا کہ

کہ حکمت کو اک گمشدہ لال سمجھو
جہاں پاؤ، اپنا اسے مال سمجھو

آخر اللہ تعالیٰ نے آپ کی یہ آرزو، یہ تمنا پوری کر دی۔ آپ اپنے

۱۵ کچھ عرصہ آپ بائیر کولہ میں مدرس رہے اور کچھ عرصہ امرتسر میں بھی (خادم)

مبارک مقصد میں کامیاب و فائز المرام ہوئے۔
 ذَالِكَ فَضْلُ اللَّهِ يُؤْتِيهِ مَن يَشَاءُ رِغَابٍ وَحِطَابٍ!

اساتذہ کا ادب

یوں تو مولینا لکھتے ہیں مَنَّا مَن لَّمْ يُوَقِّعْ كَيْدًا لِّمَنْ يَكْفُرُ بِهِ فَمَثَلٌ كَمَثَلِ الْفَرَسِ كَانَتْ تَحْتَهُ
 تمام بزرگان ملت کا چاہے وہ کسی خیال اور کسی عقیدہ کے ہوں۔ بڑا ادب
 کرتے تھے۔ لیکن اپنے استادوں کا خاص طور پر احترام فرماتے تھے۔ آپ نے
 کبھی کسی استاد کی نافرمانی نہیں کی۔ آج کل سکولوں اور کالجوں، قومی اور
 مذہبی مدرسوں میں طلباء، استادوں کے ساتھ جس طریق سے پیش آتے ہیں،
 پناہ بخدا! گالیوں اور تالیوں کے علاوہ بیچارے استادوں کو اکثر اوقات
 اپنے شاگردانِ رشید سے پٹنا اور زخمی بھی ہونا پڑتا ہے۔ اور یہ سب مغربی
 معاشرت اور یورپی تعلیم کے بد اثرات کا نتیجہ ہے جو مسلم طلباء کے دل و دماغ
 پر مسلط ہو چکا ہے۔ کالج اور سکول کی کلاسوں میں، احاطوں میں، یہاں تک
 کہ سڑکوں بازاروں اور گلی کوچوں میں، جہاں بھی طلباء کا داؤ چلتا ہے، غریب
 استاد پر پھبتیاں اڑائی جاتی، آواز سے کہتے جاتے اور اس کو مغربی طرز کے
 موٹے موٹے مغلفات سنائے جاتے ہیں۔ حالانکہ حضور اکرمؐ کا ارشاد ہے
 کہ دنیا میں ہر شخص کے تین باپ ہوتے ہیں جن کا ادب و احترام کرنا اس
 پر واجب ہے۔ ایک وہ جس کے لطف سے انسان پیدا ہوا۔ یعنی حقیقی
 باپ، دوسرا وہ جس کی لڑکی اس کے نکاح میں آئی۔ یعنی خسر۔ اور تیسرا
 وہ جس سے اس نے کچھ پڑھا یا کوئی کام سیکھا یعنی استاد۔ اسی لیے معلم
 عالم صلی اللہ علیہ وآلہ وسلم نے فرمایا اور تاکید سے فرمایا:

تَوَاضَعُوا لِيَعْلَمُونَ مِنْتَهُ «جس سے علم حاصل کرو اس کے ساتھ تواضع سے پیش آؤ»

یہی وجہ ہے کہ مولانا مرحوم اپنے اساتذہ کرام سے بے حد ادب و احترام کے ساتھ پیش آتے۔ اور ان کی خدمت کو فخر سمجھتے۔ مولانا کے ان حالات میں ان طلباء کے لیے ایک سبق مضمّن ہے جو اپنے استاد کی نافرمانی پر اترتے اور اپنی گستاخیوں کو بڑائی تصور کرتے ہیں۔ جناب ہادی برحق صلی اللہ علیہ وسلم نے تو اس زمانے سے پناہ مانگی اور اس محمد سے بیزاری ظاہر فرمائی ہے جس سے علماء و معلمین کی اطاعت نہ کی جائے۔ ان کے سامنے گستاخیاں کی جائیں۔ اور ان کے ادب و لحاظ، خدمت و تواضع سے منہ موڑا جائے بحضور علیہ السلام نے تو یہاں تک فرمایا کہ مسلمانوں کو غیر مذاہب کے بزرگوں اور لیڈروں کا بھی احترام کرنا چاہیے۔ اسی بنا پر ایک پنجابی شاعر نے بھی کہا ہے۔

بے ادباں مقصود نہ حاصل تے درگاہ نہ ڈھوئی
تے منزل مقصود نہ پہنچا با، مجھ ادب دے کوئی

تلامذہ میں امتیاز

مولانا مرحوم تحصیل علم کے لیے جہاں بھی گئے۔ جس مکتب میں داخل ہوئے اور جس استاد کے آگے بھی زانوئے تلمذتہ کیا۔ وہیں آپ کی عزت ہوئی۔ مولانا میں ذہانت و فطانت کوٹ کوٹ کر بھری ہوئی تھی قدرت سے طبع زیرک پائی تھی۔ اور مزاج میں فطری طور پر مسائل کو حل کرنے، عقودوں کو کھولنے، اختلافی امور کو ٹوہنے ٹوٹنے، کھوج لگانے، تحقیقات کرنے

کا بہت شوق تھا۔ اس لیے آپ زمانہ تعلیم میں اپنے اساتذہ سے بیباکانہ امور مستفسرہ اور قابل حل مقامات پر اعتراضات بھی کرتے۔ ان کے جوابات بھی سنتے اور پھر قرآن و حدیث کے ساتھ ان کا موازنہ کر کے دیکھتے۔ کہ ان میں کونسا مسئلہ خدا و رسول کے فرمان کے مطابق ہے اور کونسا مجتہدین و اہل الرائے کے قیاسات پر مبنی ہے۔

یہی وجہ تھی کہ جب آپ از یاد و واقفیت، وسعت معلومات، ترویج اختلافات کے لیے اپنے اساتذہ سے تبادلوں خیال کرتے، تو اس سے اگرچہ آپ کے ہم مکتب حسد و تعصب سے جل مرنے، اور پے درپے اعتراضات و مباحثات سے تنگ آ کر آپ کے خلاف گونا گوں شکایات گھڑتے رہتے لیکن آپ کے اساتذہ و معلمین نے کبھی آپ کی نکتہ چینیوں اور اعتراضوں اور بحثوں اور مباحثوں پر ناک بھوں نہ چڑھائی، بلکہ وہ اپنے ہونہار شاگرد کی لیاقت پر فخر کرتے اور خوش ہوتے تھے۔ یہاں تک کہ مولینا کے ایک استاد نے ایک بار آپ کی ان الفاظ میں تعریف کی تھی۔

”بھئی شنار اللہ! سبق پڑھتے اور درس لیتے وقت جو اعتراض

اور جو سوال تجھے سوچتے ہیں وہ کسی دوسرے کو نہیں سوچتے۔ بھئی! بلا کے ذہین ہو تم! مجھے تو یہ نظر آتا ہے کہ اللہ تعالیٰ نے تمہیں زندگی بخشی۔ تو تم بحث و مناظرہ کے میدان میں بیباکانہ کودو گے اگر تم نے فن مناظرہ میں کامل دسترس حاصل کر لی، تو یہ نہ صرف تمہارے لیے بلکہ دین و ملت کے لیے بھی مفید و نفع بخش ثابت ہوگا“

چنانچہ حضرت مولانا نے فن مناظرہ میں جو کمال حاصل کیا۔ وہ کوئی دھکا

چھپانیں۔ اس کی تفصیل آپ کو آگے چل کر ملے گی۔ مولانا کے اساتذہ آپ پر اس قدر شفقت کرتے اور آپ کے ساتھ اتنی عزت سے پیش آتے تھے کہ جب کسی مدرسہ سے آپ فارغ التحصیل ہو کر نکلنے لگتے، تو آپ کے اساتذہ کو آپ کی مفارقت شاق گزرتی۔ اور مکتب سونا نظر آتا۔

مولانا نے تعلیم اگرچہ بڑے مصائب سے اٹھا کر پائی۔ اور آپ کو گونا گوں مشکلات کا سامنا کرنا پڑا۔ لیکن صبر و استقلال، عزم راسخ، سکون و استقامت جرات و ہمت کو آپ نے ہاتھ سے نہ چھوڑا۔ اور ثابت کر دیا کہ سہ کرتے ہیں جو ہمت سے خود اپنی مدد یارو کرتی ہے مدد ان کی وہ ذات احد یارو

طالبانِ علم اور جو یانِ حکمت کو حضرت مولانا کے عشقِ تدریس اور اشتیاقِ تعلیم پر غور کرنا چاہیے۔ خصوصاً علومِ دینیہ کی تحصیل میں آپ نے دیوانہ وار جو منزلیں طے کی ہیں، وہ تو نہالانِ ملت کے لیے بہت کچھ سبق آموز ہیں اور اسی لائق ہیں، کہ قرآن و حدیث کا ہر شائق ان کی پیروی کرے۔

درس و تعلم

جب آپ نے تعلیم سے فراغت پائی تو آپ کے استادِ اول مولانا احمد اللہ امرتسریؒ نے آپ کو مدرسہ تائید الاسلام امرتسر میں بطور اول مدرس لگا دیا وہاں آپ نے کچھ عرصہ تعلیم دی۔ اس کے بعد آپ ۱۸۹۸ء میں مدرسہ اسلامیہ مالیر کوٹلمہ میں تشریف لے گئے۔ اور صدر مدرس رہیڈ ماسٹر کے فرائض انجام دیتے رہے۔ اس مختصر سے درس و تعلم کے بعد آپ نے اس کو چھوڑ دیا اور اپنے وطن مالوٹ (امرتسر) چلے آئے۔

چونکہ قدرت نے آپ سے خدمت و اشاعت دین کا کام لینا اور آپ کو زمانہ حال کا بہترین مناظر و مبلغ بنا کر سیٹیج پر کھڑا کرنا تھا۔ اس لیے مکاتب مدارس کی معلمی میں آپ کا دل نہ لگا۔ آپ ملازمت چھوڑ کر مستقل طور پر امرتسر تشریف لے آئے۔ اور تصنیف و تالیف، تبلیغ و اشاعت، بحث و مناظرہ میں مشغول ہو گئے۔ اور سن ۱۹۰۰ء کے لگ بھگ جب کہ آپ کی عمر بھی ۳۲ سال کی تھی۔ آپ نے تحریر و تقریر تصنیف و مناظرہ کے دشت پر نثار میں قدم رکھا۔ جو اللہ کریم کی نصرت و استعانت سے گل گلزار بن گیا۔

علم نافع اور اس کی اہمیت

حضرت مولانا مرحوم کے تعلیمی حالات اور علمی زندگی پر غائر نگاہ ڈالی جائے تو یہ راز بے نقاب ہو جاتا ہے کہ آپ نے کس قسم کا علم حاصل کرنے کی ضرورت محسوس کی۔ اگرچہ آپ اس زمانے میں پیدا ہوئے جب متحدہ ہندوستان میں مغربیت کا اثر محض برائے نام تھا۔ اور انگریزوں کو تسلط جمانے کا ہنوز تھوڑی ہی مدت گزری تھی۔ لیکن آپ کے سن بلوغ تک پینچنے سے پیشتر ملک میں یورپی تہذیب و معاشرت پھیل چکی تھی۔ اہل ہند مغربی تعلیم کے گرویدہ ہو چکے تھے۔ اور دیگر اقوام کی دیکھا دیکھی مسلمان بھی اہل مغرب کی نقل اتارنے اور ان کی تقلید کرنے لگ گئے تھے۔

ان حالات میں مولانا بھی چلتے تو انگریزی تعلیم حاصل کرنے پر مائل ہو سکتے تھے۔ کسی سرکاری سکول اور کسی گورنمنٹ کالج میں پڑھ سکتے تھے۔ ایسے ذہین و فطین کو حکومت اپنے خرچ پر پڑھا سکتی تھی، معقول وظیفے دے سکتی تھی۔ اعلیٰ تعلیم کے لیے سرکاری مصارف پر یورپ امریکہ بھیج سکتی

تھی۔ بڑی سے بڑی ڈگریاں۔ اعلیٰ سے اعلیٰ ڈپلومے دے اور دلا سکتی تھی۔ مگر۔ مولینا نے اس قسم کی تعلیم کو مُضر سمجھا۔ نہ صرف مُضر بلکہ مہلک اور نہ صرف اپنے لیے، بلکہ پوری کی پوری قوم کے لیے! وہ نہیں چاہتے تھے کہ بی، اے۔ ایم، اے۔ ایل، ایل، بی۔ پی، ایچ، ڈی کی کاغذی سندیں حاصل کر کے انگریزی وضع قطع اختیار کریں اور اپنی ہی قوم کے لیے ”ہووا“ بن جائیں۔ اپنے ہی ہم قوموں پر ناک بھوں چڑھانے اور نفرت کرنے لگ جائیں اور برادرانِ ملت کو اجنبی سمجھنے لگیں۔

ہاں! انہوں نے پسند کیا تو یہ کیا، کہ علومِ دینیہ کی تکمیل کی جائے۔ انہی کو حاصل کیا جائے۔ جس کا مقصد بقائے دین اور ارحیائے سنت ہو چنانچہ وہ دیوانہ وار اور اس کی تحصیل کے لیے چل کھڑے ہوئے۔ اور بفصلہ مراد کو پہنچے۔ اور اپنی قوم کو سبق دے گئے۔ کہ جس نے زندہ رہنا ہے، ترقی کرنا ہے۔ دینِ دنیا میں کامیاب اور فائز المرام ہونا ہے۔ دنیوی و اخروی فوئذ و فلاح چاہتی ہے، اسے مغربی علوم نہیں دینی علوم حاصل کرنے چاہئیں کہ اس کو انہیں کی ضرورت ہے اور اس کی تحصیل کے بغیر وہ کامگار و کامران نہیں ہو سکتا۔

جناب رسالتنا صلی اللہ علیہ وسلم نے جو ارشاد فرمایا:

تَعَلَّمُوا الْعِلْمَ وَتَعَلَّمُوا الْعِلْمَ السَّيِّئَةَ وَالْوَقَارَ

”علم سیکھو اور سکھاؤ اور علم کے لیے سکون و وقار کی تعلیم دو۔“

اس سے حضور کی یہی مراد ہے کہ مسلمان دین کا علم پڑھیں، دین کا علم پڑھائیں۔ اور اسی تعلیم و تعلم میں ہر قسم کی تسکین اور عزت حاصل کریں۔

حدیث طلب العلم فریضة بھی یہی مطلب اور معنی رکھتی ہے۔ کہ

مسلمان مردوں، عورتوں پر علم دین کی تحصیل فرض ہے۔ اس ارشاد نبوی سے صاف ظاہر ہے کہ علوم دینیہ کی تحصیل مسلمانوں پر واجب، مستحب اور سنت وغیرہ نہیں۔ بلکہ فرض ہے اور ہر مسلمان پر لازم ہے، کہ وہ قرآن و حدیث، تفسیر و ترجمہ سے پڑھے اور جس قدر ممکن ہو، مذہبی علوم حاصل کرنے میں کوشاں رہے۔ چنانچہ خدائے قدوس نے خود نبی کریم صلی اللہ علیہ وسلم کی نسبت فرمایا:

يُعَلِّمُهُمُ الْكِتَابَ وَالْحِكْمَةَ وَيُزَكِّيهِمْ! اس رسول کا کام یہ ہے کہ لوگوں کو کتاب و حکمت (قرآن و حدیث) کی تعلیم دیتا ہے۔ اور غایت اس کی یہ ہے کہ ان کے دل و دماغ، بطون و ارواح پاک صاف ہو جائیں۔ ظاہر ہے کہ جو کام کسی نبی کے سپرد ہوتا ہے، وہی اس کی امت پر بھی فرض ہوتا ہے۔ آنحضرت کی اگر یہ ڈیوٹی لگائی گئی، کہ آپ لوگوں کو کتاب و حکمت پڑھائیں۔ تو حضور کی امت کو بھی یہ کام سونپا گیا، کہ وہ خود بھی قرآن و حدیث پڑھے دوسروں کو بھی اس کی تعلیم دے۔ اور اطراف و اکناف عالم میں خدا کے نام، اس کی توحید اور اس کے دین کی اشاعت کرے۔

آج مسلمانوں پر اسی وجہ سے حملے ہو رہے ہیں اور دشمنانِ بد باطن انہیں اسی لیے تباہ و برباد کرنے پر تیلے کھڑے ہیں۔ کہ انہوں نے رحمانی علوم کی جگہ شیطانی علوم کو اختیار کر رکھا ہے۔ اگر وہ اپنے مذہبی علم سے واقف ہوتے تو یہ جوان میں روحانی اور جماعتی، قومی اور ملکی، اخلاقی و سیاسی کمزوریاں پائی جاتی ہیں، یہ جوان کی حالت روز بروز زبوں تر ہو رہی ہے۔ یہ جوان میں اقتصادی ضعف رونما ہے۔ یہ جوان میں تشقت و افتراق، انتشار و نفاق نظر آتا ہے۔ یہ جوان پر صوبائی و علاقائی عصبیت کا بھوت

مسئلہ ہے۔ یہ کبھی دیکھنے میں نہ آتا۔ قرن اول اور ازمنہ وسطیٰ کے مسلمانوں کے سرسینگ نہیں تھے، کہ ان کی ہیبت اور ان کے رعب سے بڑی بڑی سلطنتیں لرزہ بر اندام ہوتی تھیں۔ یہ علوم دینیہ ہی کی برکت تھی کہ ان سنہری زمانوں میں یوریا نشین مسلمان قیصر و کسریٰ کو خاطر میں نہ لاتے تھے اور وہ پھٹی پرانی گڈڑیاں پس کر دنیا پر حکومت کرتے تھے۔

اگر پاک و ہند کے مسلمانوں میں اب بھی شمار اللہ کے چند جانشین پیدا ہو جائیں، جو کتاب و سنت کے بقا و احیا پر کمر باندھ لیں۔ ابوالوفا کی طرح مردانہ وار میدان تبلیغ میں کود پڑیں۔ اور علوم دین کی تحصیل و ترویج میں اپنی زندگی وقف کر دیں۔ تو مذہب و ملت کی وہ ناؤ جو سینکڑوں سال سے منجھار میں پھنسی ہوئی ہے۔ ساحل مراد پر آ سکتی ہے۔

اس سے ہمارا یہ مطلب نہیں کہ مسلمان علوم جدیدہ سے واقفیت پیدا نہ کریں اور سائنسی فنون سے بے بہرہ رہیں۔ نہیں، ہم تو یہ کہتے ہیں کہ اہل اسلام ترقی کی ہر دوڑ میں سب سے آگے نکل جائیں۔ مگر وہ ہر لحاظ میں دین کو دنیا پر مقدم رکھیں۔ کہ ان کے ارتقار و بقار کا راز اسی میں پنہاں ہے۔ ورنہ محض دنیوی ترقی ان کے کسی کام نہیں آ سکتی نہ دنیا میں نہ آخرت میں۔

علم اور اہل علم کی فضیلت

اسلام نے تحصیل علم کی ترغیب کے ساتھ علم کی تعریف و فضیلت بھی بتائی ہے اور علمائے اسلام کے فضائل و خصائل بھی بیان فرمائے ہیں۔

چنانچہ علم کی خوبی و مدح میں حضور سرور کائنات علیہ التحیۃ والصلوٰۃ کا ارشاد ہے :

وَمَنْ خَرَجَ فِي طَلَبِ الْعِلْمِ فَهُوَ فِي سَبِيلِ اللَّهِ حَتَّى يَرْجِعَ
 ”جو شخص علم کی تحصیل و تلاش کے لیے اپنا وطن چھوڑتا ہے عزیز واقارب سے جدا ہوتا ہے۔ وہ گویا واپس آنے تک خدا کے راستے میں سفر کرتا ہے۔“
 اس سے علم اور طالبانِ علم کی اہمیت و فضیلت واضح ہوتی ہے۔

حضرت مولانا ثناء اللہ مرحوم نے تحصیل و تدریس علم میں جو سعی بلیغ فرمائی اور اس کے لیے وطن چھوڑ کر دور دراز کے سفر اختیار کیے۔ حدیث بالا کی رو سے آپ راہِ خدا میں چلتے رہے۔ اور اس فرمانِ نبوی نے آپ کا مقام و مرتبہ اور بھی بلند کر دیا۔

ارشادِ نبویؐ ہے کہ تَأْسُ الْحِكْمَةُ مَخَافَةَ اللَّهِ بِحِكْمَتِ يَعْنِي عُلُومِ
 دینیہ کی غایت یہ ہے کہ ان کے حصول سے خدائے کریم کا خوف پیدا ہو۔
 یہ علم کی انتہائی تعریف ہے، جو اس کے اغراض و مقاصد کو واضح الفاظ میں آشکارہ کرتی ہے۔ اس بلیغ جملے میں بتایا گیا ہے، کہ دین کا علم یعنی قرآن و حدیث پڑھنے سے مسلمانوں میں اللہ عز و جل شانہ کا خوف پیدا ہوتا ہے۔ دوسرے علوم کی تحصیل اگرچہ مادی اور دنیوی ترقی کی سرمایہ ہے، لیکن ان سے خشیتِ الہی پیدا نہیں ہوتی جو لازمہٗ انسانیت اور خاصہٗ بشریت ہے۔ ایک مقام پر عالمانِ دین کی تعریف بھی قریباً انہی الفاظ میں فرمائی گئی ہے ارشاد ہوا ہے :

إِنَّمَا يَخْشَى اللَّهَ مِنْ عِبَادِهِ الْعُلَمَاءُ ”کہ درحقیقت علم دین جاننے والے ہی خدا تعالیٰ سے خوف کھاتے ہیں۔“

چونکہ علمائے دین کامل الایمان اور اپنے عقائد میں سچتے ہوتے ہیں۔ اس لیے فرمایا: **وَالَّذِينَ اسْتَوْتُوا فِي الْعِلْمِ** "یہ علماء علم قرآن و حدیث میں نہایت راسخ اور یکے واقع ہوئے ہیں"

دنیا کی کوئی طاقت انہیں اس علم سے منحرف نہیں کر سکتی یہ خود بھی ہر معاملے میں خدا سے ڈرتے ہیں اور دوسروں کو بھی ترغیب و ترہیب کی دعوت دیتے ہیں۔ مطلب یہ کہ اللہ اور اس کے رسول کے نزدیک سب سے بہترین اور افضل تر علم کتاب و حکمت کا علم ہے جو صراط مستقیم پر چلانا، صحیح راہ دکھانا اور دنیا اور آخرت کے لیے سامان نجات بہم پہنچانا ہے۔ خدا سے لے کر غیر مرنی و حقیر اشیا تک کو سمجھنے اور جاننے پہنچانے کے لیے یہی ایک سائنٹیفک علم ہے، جس کا کوئی علم لگا نہیں کھا سکتا۔

کتاب و حکمت کے علم کے علاوہ باقی جس قدر علوم و فنون ہیں۔ وہ اس لیے نہیں کہ مسلمان ان کو حاصل کر کے گمراہ ہو جائیں اور اہل مغرب کی طرح مادہ پرست بن جائیں۔ ان کی تحصیل و تدریس کی غرض یہی ہونی چاہیے کہ ان کے ذریعے معرفت الہی حاصل ہو۔ چنانچہ اسلام نے **عِلْمُ الْأَدْيَانِ** کے بعد **عِلْمُ الْأَبْدَانِ** کو فضیلت بخشی۔ اور اس لیے بخشی کہ داناؤں کا ارشاد ہے۔ جو خدا تعالیٰ کو پہچانا چاہے، وہ اپنے نفس و جسم پر غور کرے۔ نیز فرمایا: **مَنْ عَرَفَ نَفْسَهُ فَقَدْ عَرَفَ رَبَّهُ** جو اپنے بدن اور اس کی مشینری پر غور کرنے کی قدرت نہیں رکھتا وہ مالک حقیقی کو شناخت نہیں کر سکتا۔ اسی طرح **مَنْ لَمْ يَعْرِفِ الْهَيْئَةَ وَالْتَّشْرِیحَ نَهْوُ عَنِ فِي مَعْرِقَةِ اللَّهِ** کا مطلب بھی یہی ہے، کہ جو سائنس اور

فرمایا جو جی سے کورا ہے، وہ ذات باری تعالیٰ کو جاننے پہچاننے کے لائق نہیں
یہی حال دوسرے علوم و فنون کا ہے، کہ مسلمان انہیں پڑھیں۔ ان کو ضرور
حاصل کریں۔ مگر اس تعلیم و تدریس کی غائت، پختگی ایمان اور تکمیل ایقان
ہو۔ اور اس کا مقصد ہولباقائے دین اور اچیلے ملت نہ کہ کچھ اور۔

علم اور علما کی تعریف و فضیلت میں قرآن و حدیث کے اوراق مقدسہ
بھرے پڑے ہیں۔ علما کی شان میں فرمایا گیا ہے، کہ ان کی دوات کی روشنائی
شہید کے خون سے زیادہ متبرک ہے، حضور علیہ الصلوٰت والسلام نے اپنی امت
کے عالموں کا درجہ و مرتبہ بہت بلند فرمایا ہے۔ ان کو انبیاء و مرسلین کے
مشابہ قرار دیا ہے۔ ارشاد ہے:

عَلَمَاءُ أُمَّتِي كَأَنْبِيَاءِ بَنِي إِسْرَائِيلَ "میری امت کے عالم
اسرائیلی پیغمبروں جیسے ہیں" نیز فرمایا:

مَنْ جَاءَهُ الْمَوْتُ وَهُوَ يَطْلُبُ الْعِلْمَ لِيُحْيِيَ بِهِ الْإِسْلَامَ
فَبَيْتُهُ وَبَيْنَ النَّبِيِّينَ دَرَجَةٌ وَاحِدَةٌ فِي الْجَنَّةِ۔

"جو مسلمان اسلام کے احیاء و بقا کے لیے حصول علم میں فنا ہو جائے
گا بہشت میں اس کے اولیٰ پیغمبروں کے درمیان صرف ایک درجے کا فرق ہو
گا"

بتائیے اس سے زیادہ اہل علم کی اور کیا فضیلت ہو سکتی ہے؟

علاوہ بریں آپ کا ارشاد ہے:

فَضْلُ الْعَالِمِ عَلَى الْعَابِدِ كَفَضْلِ الْقَمَرِ لَيْلَةَ الْبَدْرِ عَلَى
سَائِرِ الْكَوَاكِبِ وَأَنَّ الْعُلَمَاءَ وَرَثَةُ الْأَنْبِيَاءِ۔

"ایک عالم کی زاہد پر برتری کی مثال ایسی ہی ہے۔ جیسے چودھویں کے

چاند کی ستاروں پر۔ اور یہ علمائے دین پیغمبروں کے وارث ہیں۔“
اسی طرح حضور اقدسؐ نے قرآن و حکمت کے عالم اور خدا کی راہ میں
خرچ کرنے والے مالدار کی ان الفاظ میں تعریف فرمائی۔

لَا حَسَدَ إِلَّا فِي اثْنَيْنِ رَجُلٌ آتَاهُ اللَّهُ مَالًا فَاسْرَقَ -
فِي الْحَقِّ وَرَجُلٌ آتَاهُ اللَّهُ الْحِكْمَةَ فَهُوَ يُقْضَىٰ بِهَا وَ
يَعْلَمُهَا -

”اصل میں دو شخص بہت قابل رشک ہیں ایک وہ جسے اللہ تعالیٰ نے
دولت عطا فرمائی اور اس نے اس کو نیک راستوں میں خوشنودٹی مولا
کے لیے خرچ کیا۔ دوسرا وہ جس کو خدا نے کریم نے کتاب و حکمت کی نعمت
بخشی، اس نے خود بھی عمل کیا اور دوسروں کو بھی اس کی تعلیم دی“ علیٰ ہذا القیاس
حضورؐ نے ایک اور مقام پر فرمایا:

إِذَا مَاتَ الْإِنْسَانُ انْقَطَعَ عَمَلُهُ إِلَّا مِنْ ثَلَاثٍ صَدَقَةٌ
جَارِيَةٌ أَوْ عِلْمٌ يُنْتَفَعُ بِهِ أَوْ وَلَدٌ صَالِحٌ يَدْعُوهُ -

”کہ جب انسان مر جاتا ہے، تو تین چیزوں کے علاوہ اس کو ہر چیز کا
صلہ ملنا بند ہو جاتا ہے۔ وہ تین چیزیں یہ ہیں:

- ۱۔ صدقہ جاریہ مثلاً مسجد، کنواں، مدرسہ وغیرہ۔
- ۲۔ وہ علم جو قوم و ملک کے لیے مفید و نفع بخش ہو جیسے تصنیفات
ترجمہ و تفسیر قرآن و حدیث وغیرہ۔
- ۳۔ اولادِ صالح جو ماں باپ کے لیے دعا کرے۔

ان ارشادات سے واضح ہوتا ہے کہ خدا تعالیٰ اور نبی کریم صلی اللہ علیہ
و سلم نے مسلمانوں کو بار بار تاکید فرمائی ہے کہ وہ دنیا و عقبیٰ کی فوز و فلاح

اور کامرانی و نجات کے لیے کتاب و سنت کو حرزِ جاں بنائیں، قرآن و حدیث کا درس و تدریس جاری رکھیں اور علوم دینیہ اسلامیہ میں دستگاہِ کامل حاصل کریں۔

یہ کہہ کر کیسا علم پران کو شیدا کہیں دور رحمت سے سب اہل دنیا مگر دھیان ہے جن کو ہر دم خدا کا ہے تعلیم ہی کا سدا جن میں بحرِ حیا انہیں کے لیے یاں ہے نعمتِ خدا کی انہیں پر سے داں جہاں کے رحمتِ خدا کی افسوس سے کہنا پڑتا ہے، کہ دورِ حاضر کے مسلمان اسلام اور اسلافِ دین کی روایات بھول چکے ہیں۔ جب ان کے سامنے تحصیل و تعلیم دین کا ذکر کیا جائے، تو ناک بھوں چڑھتے اور بیزاری کا اظہار کرتے ہیں۔ ان مسلمانوں نے یورپ کی تقلید اور مغرب کی پیروی کو اپنی اور اپنے ملک و قوم کو ترقی کا معیار سمجھ لیا ہے۔ وہ اغیار کی دیکھا دیکھی مادیت کو روحانیت پر ترجیح دے رہے ہیں۔ سائنسی علوم اور فنونِ جدیدہ میں اپنی بقا و ارتقاء تلاش کرتے ہیں اور اسی لیے وہ یوماً فیوماً اپنے مذہب سے بیگانہ ہو کر کفار و مشرکین کی نقل پرستی میں مصروف نظر آتے ہیں۔ اور نہیں جانتے کہ ان غفلتِ شعاریوں، کج رویوں اور مذہبی بے رغبتیوں کا ایک دن خدا کو جواب دینا پڑے گا۔ اور وہاں کوئی جواب نہیں بن پڑے گا۔

علماءِ شر

بد قسمتی سے مسلمان علماء کا ایک گروہ خود بھی گمراہی میں مبتلا ہے، دوسروں کو بھی فخرِ مذلت میں دھکیل رہا ہے۔ یہ علماء اسلام کے صحیح علم و عمل سے واقف تو ہیں، لیکن دیدہ و دانستہ اہل اسلام میں شر و فساد و تفاق

تخریق پھیلاتے اور دین کے بنیادی و اصولی مسائل و احکام کو توڑ موڑ کر پیش کرتے ہیں۔ یہ علمائے سؤر جانتے ہیں کہ لَا تَلْبِسُوا الْحَقَّ بِالْبَاطِلِ كَاصْفٍ وَصَرِيحِ حُكْمٍ مَوْجُودٍ بَعْدَهُ . انہیں معلوم ہے کہ حضورؐ سرور کائنات صلی اللہ علیہ وسلم نے تمام بدعات و محدثات کو ضلالت سے موسوم فرمایا، اور گمراہی کی وعید بھی ان کے سامنے ہے، کہ اس کی سزا آگ اور دوزخ کی بھڑکتی ہوئی آگ ہے۔ ان کو علم ہے کہ حق و صداقت کو چھپانا اور کتاب اللہ اور رسول اللہ صلی اللہ علیہ وسلم کو چھوڑ کر اپنی یا فقہاء و مجتہدین کی آراء و قیاسات پر چلنا معاصی کبیرہ میں داخل ہے مگر اتنا جاننے کے باوجود وہ تجاہل عارفانہ ہی سے کام نہیں لے رہے، بلکہ کھلم کھلا عامۃ المسلمین کے ایمان اور عقائد کو خراب کر رہے ہیں۔ یہی ہیں وہ لوگ جو يَا أَيُّهَا الَّذِينَ آمَنُوا أَطِيعُوا اللَّهَ وَرَسُولَهُ وَلَا تَوَلَّوْا عَنَّهُ وَ أَنْتُمْ تَسْمَعُونَ کے حکم کی خلاف ورزی کر کے خدا اور رسولؐ سے بغاوت کرتے ہیں۔ یہی لوگ مَنْ أَطَاعَنِي فَقَدْ أَطَاعَ اللَّهَ وَمَنْ عَصَانِي فَقَدْ عَصَى اللَّهَ کے ارشاد نبویؐ کی مخالفت کر کے اللہ اور نبیؐ کی سرکشی کر رہے ہیں۔ اور بڑے اطمینان سے اپنے کام میں لگن میں۔

علم کے ناجائز استعمال اور علمائے شر سے بچنے کے لیے حضورؐ سرور کونین صلی اللہ علیہ وسلم نے صاف طور پر فرمایا تھا کہ:

الْإِنَّ شَرَّ الشَّرِّ شَرَّ الرَّعُلَمَاءِ وَإِنَّ خَيْرَ الْخَيْرِ خَيْرَ الْعُلَمَاءِ

”خیر دراد رہو، کہ علماء کا بد ہونا ان کو بد سے بدتر بنا دیتا ہے۔ اور ان کا نیک اور باعمل ہونا ان کو افضل سے افضل ترین کر دیتا ہے“

یزید و حجاج بھی تو علماء رہی میں شمار ہوتے تھے۔ پھر عام مسلمان ان پر

کیوں لعنت ملامت کرتے ہیں؟ محض اس لیے کہ انہوں نے نو اہی کو ادا م بنا دیا تھا۔ کتاب وسنت کے خلاف احکام نافذ کیے حرام کو حلال اور حلال کو حرام قرار دے دیا تھا۔ اور اس طرح امت محمدیہ میں وہ فتنہ و فساد کھڑا کیا، جس کی آگ سال ہا سال تک شعلہ زن رہی بلکہ سمندر فکر کو اڑیٹی لگائی جائے اور تاریخ کے اوراق پارینہ لٹے جائیں تو یہ راز کھلے گا، کہ مسلمانوں میں جب بھی جنگ و جدل، فتنہ و فساد، نفاق و افتراق کی بجلیاں کوندیں۔ علماء سو کی شتر انگیزیوں سے کوندیں۔ چنانچہ قرون وسطیٰ کے بعد سے لے کر اب تک علمائے شتر کی برق پاشیاں نجر من اسلام کو راکھ بنانے کی ناکام

لہ یزید اور حجاج بڑے بدنام حکمران ہو گزرے ہیں ان کے بارے میں مختلف خیال پائے جاتے ہیں۔ البتہ محتاط علماء لعنت کے بارے میں کھت لسان کو تزیح دیتے ہیں۔ ہمارے ناقص خیال میں بیشک ان سے مظالم ہوئے۔ حجاج نے صحابہؓ کو معاف نہ کیا اور یزید نے اہل بیتؑ سے درگزر نہ کیا۔ لیکن ہماری نظر میں مستند حوالہ کہیں نہیں گزرا کہ انہوں نے حلال کو حرام اور حرام کو حلال ٹھہرایا ہو۔ یا قرآن و سنت کے خلاف احکام نافذ کیے ہوں۔ ہاں پروپیگنڈہ ضرور سنتے چلے آئے ہیں۔

یزید و حجاج اگر فاسق و فاجر نہیں تو بے گناہ بھی نہیں۔ اس سلسلے میں ہمارا موقف معتدل ہے۔ انہیں جہنمی اور لعنتی کہنے سے بھی زبان روکنی چاہیے۔ اور انہیں "امیر المؤمنین"، "سیدنا" اور "رضی اللہ عنہ" ایسے عظیم و وقیح القاب دینے سے بھی پرہیز کرنی چاہیے۔ افراط و تفریط سے بچ کر راہ اعتدال اختیار کرنا اقرب الی الصواب ہے۔ واللہ اعلم۔ (فاروقی)

کوشش کر رہی ہیں اور یہ دوسری بات ہے کہ "وَيَا أَيُّهَا الَّذِينَ آمَنُوا لِيُذَكَّرُوا بِاللَّهِ عَزَّ وَجَلَّ" اور سنت کی حفاظت کر رہا ہے۔

علم کی تعریف اور علمائے خیر و شر کی حقیقت بتانے سے ہمارا مقصد یہ ہے کہ قارئین کرام حضرت مولانا ثناء اللہ رحمہ اللہ کی علمی سرگرمیوں پر عمیق نگاہ ڈالیں اور دیکھیں کہ مولانا مغفور نے جس سعی و ہمت، جس عزم و استقلال سے کتاب و حکمت کے علوم حاصل کیے ان کی غرض و غایت کیا تھی؟ ان کا مقصد کیا تھا؟ یہی اور صرف یہی کہ اسلام کی خدمت و اشاعت کی جلّے کفار و مشرکین نے دین خدا کو مٹانے اور مسلمانوں کو تباہ کرنے کے لیے جو ریشہ و دوانیاں اور وسیعہ کاریاں جاری کر رکھی ہیں، تبلیغ کی تلوار سے ان کو روکا جائے۔ اور علمائے سوئے بدعات و محدثات کی ترویج سے اہل توحید کے ایمان و عقائد کو جس درجہ خراب کر رکھا ہے اور قرآن و حدیث کی تعلیمات کو نظر انداز کر کے محض تقلید شخصی پر اپنے بزمہب کی بنیاد رکھ دی ہے اس کا استیصال کیا جائے۔ چنانچہ جن اصحاب نے مولانا کو دیکھا ہے ان کی تقریریں سنی ہیں، ان کی کتابیں پڑھی ہیں، ان کی مصیبتوں میں بیٹھے ہیں وہ آپ کے علم و عمل کو خوب جانتے ہیں۔ آپ کے مقام کو بخوبی پہچانتے ہیں اور انہیں اچھی طرح معلوم ہے کہ خالق اکبر نے ان کو کس خدمت اور کس کام کے لیے پیدا کیا تھا۔

مبالغہ نہ سمجھا جائے تو ہمیں یہ کہنے میں باک نہیں، کہ حضرت مولانا اگر اس زمانے میں پیدا نہ ہوتے، تو یہ جو تھوڑی بہت توحید ہمیں نظر آتی ہے اور یہ جو بقدر قبیل کتاب و حدیث کا شوق مسلمانوں میں دکھائی دیتا ہے اس کا صرف نام ہی نام باقی رہ گیا ہوتا۔ مولانا نے قرآن و سنت کے

احیاء و بقای میں مساعی جمیدہ اختیار کر کے اپنے حصولِ علم کے مقاصد آشکارا کر دیئے۔ اور ثابت کر دیا کہ آپ کا مقصد حَقُّ الْحَدِيثِ كِتَابِ اللَّهِ وَ حَقُّ الْهُدَى هَدَى مُحَمَّدٍ صَلَّى اللَّهُ عَلَيْهِ وَسَلَّمَ کو دنیا پر واضح اور اجاگر کرنا تھا۔ مولانا کے تعلیم و تعلم میں اگر ایک طرف طالبانِ علوم دینیہ کے لیے گراں مایہ سبقِ مضمحل ہے، تو دوسری طرف علمائے کرام کے لیے بھی ان کا طریقِ حصولِ علم باعثِ عبرت ہے خدا کرے کہ مسلمانوں میں دین الہی کے علوم کی ترغیب و ترویج ہو اور وہ اسی کو دین و دنیا کی فلاح و نجات کا موجب سمجھیں۔

عادات و خصائل

مولانا مرحوم ہر بات میں میانہ روی تھے۔ اعتدال کو پسند کرتے تھے۔ اور اس لحاظ سے آپ سنتِ نبویہ کے بہت گرویدہ تھے۔ کیونکہ رسول اللہ صلی اللہ علیہ وسلم کا ارشاد ہے:

الْهُدَى الصَّالِحِ وَالسَّمْتُ الصَّالِحِ وَالِاِقْتِصَادُ جُزْءٌ مِنْ سَبْعِينَ جُزْءٍ مِنَ النَّبُوَّةِ (رواہ عبد اللہ بن عباس)

حضور علیہ السلام نے اپنی امت کو میانہ روی اختیار کرنے کی تاکید

۱۔ سب سے بہتر حدیث (بات) اللہ کی کتاب ہے اور سب سے بہتر راہ محمد صلی اللہ علیہ وسلم کی راہ ہے۔ (فاروقی)

فرمائی ہے:

أَيُّهَا النَّاسُ عَلَيْكُمْ بِالْقَصْدِ عَلَيْكُمْ بِالْقَصْدِ عَلَيْكُمْ
بِالْقَصْدِ

پھر یہ کیونکر ممکن تھا؟ کہ حضرت مولانا عاشق قرآن اور شیدائے سنت ہو
کہ معتدل طریق پر نہ چلتے؟

حقیقت یہ ہے کہ آپ کے عادات و خصائل وہی تھے، جو ایک
دیندار نیکو کار عالم باعمل کے ہونے چاہئیں۔ آپ کا معاشرہ نہ تو اتنا سادہ
تھا کہ اس پر فقر و فاقہ کا گمان ہو۔ اور نہ اس قدر پر تکلف اور شایانہ تھا
کہ اس پر اسراف کا شبہ ہونے لگے۔ چوتنکہ آپ دین حنیف کے خادم اور
مبلغ تھے۔ اور یہی مذہبی شیفتگی آپ کے لیے وجہ بصیرت تھی۔ اس لیے
ہر معاملہ میں ”مَا أَزْدَادَ عَبْدٌ قَطْفَقَهَا فِي دِينِهِ إِلَّا زَادَ قَصْدًا
فِي عَمَلِهِ“ کا فرمان رسالت ہمیشہ آپ کے پیش نگاہ رہتا ہے۔

مجموعی طور پر آپ بہت خلیق، متواضع، مہمان نواز، فیاض،
نرم خو اور نرم مزاج تھے۔ بڑے سے بڑے مصائب و آلام میں بھی صبر و
سکون، تحمل و بردباری کو ہاتھ سے نہ جانے دیتے تھے۔ خاموشی سے سخاوت
کرتے اور محتاج مسلمانوں کی چپکے سے امداد فرماتے تھے۔ جس میں کسی فقر و آوار
حسد و تعصب کو دخل نہ ہوتا تھا۔ آپ میں تنگ نظری اور تنگدلی نہ تھی
اللہ تعالیٰ نے روشن دماغی اور وسیع قلبی کا حظ وافر آپ کو عطا فرمایا تھا۔

لہٰذا ان دونوں احادیث میں میانہ روی کی تلقین و ہدایت فرمائی ہے۔ کہ ہمیشہ

میانہ روی اختیار کرو۔ (فاروقی)

آپ کی غذا

غذائیں اگرچہ تکلف نہ تھا مگر اچھی کھاتے تھے۔ گھر میں جو کچھ پک جائے اور
 دھوتوں میں جو کچھ سامنے آجائے اس سے نفرت نہ کرتے تھے۔ بسا اوقات
 آپ نے مسور کی دال اور پیاز وغیرہ کی چٹنی سے بھی روٹی کھائی ہے۔ گوشت
 سے رغبت تھی۔ پھل فردٹ بھی شوق سے کھاتے تھے۔ چونکہ کشمیری تھے
 اس لیے چائے روزانہ پیتے تھے۔ کشمیر کے طریق سے پکی ہوئی باقر خائیاں
 اور کچھے بے حد پسند کرتے تھے۔ چائے کے سوا آپ نے اپنی طبیعت کو
 کسی خاص چیز کا عادی نہ بنایا تھا۔ کھاتے، پیتے، اٹھتے، بیٹھتے، بولتے
 چلتے، غرض ہر وقت تہذیب و اخلاق کا دامن مضبوطی سے تھامے رکھتے
 اور ثقافت کو اہل اسلام کا ایک معیار سمجھتے تھے۔ ترش اشیا آپ کو
 طبعاً ناپسند تھیں۔ چھاچھ اور دہی کے سوا کوئی ترش غذا آپ کو مرغوب
 نہ تھی۔

آپ کا لباس

لباس درمیانہ پہنتے تھے۔ نہ بہت بڑھیا، نہ بہت گھٹیا۔ کبھی کبھی
 جب آپ مکہ معظمہ سے لایا ہوا جیہ زیب تن فرماتے تو آپ بہت ہلکے
 معلوم ہوتے۔ پوشاک چاہے سرد ہوتی یا گرم بہت صاف ستھری رعنا
 ہوتی، مشرقی مسلمانوں میں عام طور پر جو لباس پہنا جاتا اس کو پہنتے
 ہاں! اگر نفرت تھی، تو مغربی وضع قطع اور انگریزی پور
 سے، جس سے آپ بیزاری کا اظہار فرماتے تھے۔

انگریزی لباس سے نفرت

ایک بار کسی محفل نے سوٹ (کوٹ پتلون) پیش کیا۔ آپ نے مسکراتے ہوئے واپس کر دیا۔ پھر مزاحاً فرمایا: ”میاں! کیا تم یہ چاہتے ہو کہ قیامت کے روز میرا حشر بیوہ و نصاریٰ کے ساتھ ہو۔ اور میں مسلمانوں کے ساتھ نہ اٹھوں؟ سنو اللہ اور اس کے رسولؐ نے فرمایا ہے:

”کہ جو مسلمان جس قوم کی وضع قطع، تراش و خراش، تہذیب و معاشرت، تقلید و نقل اختیار کرے گا، روز نشور کو وہ اسی کے ہمراہ اٹھایا جائے گا۔“

”کُلُّ مُسِيكِرٍ حَرَامٌ“ کے حسب الحکم آپ کو تمام نشیلی اشیا سے بچنا نفرت و کراہت تھی۔ یہاں تک کہ عمر بھر آپ نے کبھی سگریٹ اور حقہ تک کو ہاتھ نہ لگایا۔ البتہ دفتر میں یا گھر پر آپ کے احباب میں کوئی حقہ نوش صاحب آجاتے، تو ان کی دلداری و دلجوئی کے لیے آپ حقے کا انتظام کر دیتے۔ اور یہ بات صرف تو اضع میں داخل تھی۔

آپ اکثر دعوتیں قبول فرمالیتے۔ حتیٰ کہ غیر مسلم بھی دعوت دیتے تو بلا تکلف شریک ہو جاتے۔ خود بھی دعوتیں دیتے اور غیر مسلموں کو بھی شامل کر لیتے اور فرماتے کہ دعوتیں نام و نمود اور شہرت کی غرض سے نہ ہونی

یعنی ہر نشہ آور چیز حرام ہے۔ (فاروقی)

لے ہمارے بعض علماء و حقہ سگریٹ کا شوق رکھتے ہیں۔ انہیں یہ لت ترک کر دینی چاہیے۔ علماء کو یہ باتیں زیب نہیں دیتیں۔ (فاروقی)

چاہئیں۔ ان کا مقصد تالیفِ قلوب اور محبت و اخوت کی بچھگی ہونا چاہیے کیونکہ تحفے تحائف اور دعوتیں دینے سے مسلمانوں میں محبت بڑھتی۔ اور بھائی چارہ پنختہ ہوتا ہے رسول اللہ صلی اللہ علیہ وسلم کا ارشاد ہے:

تَهَادُوا تَهَابُوا نِيزْ قَرَابَاتُهُمْ سَادُ وَاقَاتِ الرَّهْدِيَةِ تَذْهَبُ
الضَّغَائِنُ ۱۰

اسی لیے مولانا اپنے دوستوں، بزرگوں، عزیزوں کو تحفے تحائف دیتے رہتے تھے۔ اور خود بھی ان کو قبول کر لیتے تھے۔

آپ اخلاق کے بڑے پابند تھے۔ سلام کرنے میں عموماً پہل کرتے تھے مصافحہ و معانقہ فرماتے تھے اور ہر ایک سے خلق و مروت سے پیش آتے تھے یہ تو آپ کے عام عادات تھے۔ اب ان کے چند قابل ذکر خصائل بیان کیے جاتے ہیں۔

حلم و لینت

حضرت مولانا بہت حلیم اور نرم مزاج تھے۔ طبیعت میں تندی اور تیزی نہ تھی، کسی بات پر گرمی بھی آجاتی تو نرمی ہی اختیار فرماتے۔ مخالفین سے حلم و اخلاق کے ساتھ پیش آتے جو حریف آپ کے خلاف کارروائیاں کرتے۔ جلسوں جلوسوں میں، اخباروں میں کتابوں میں آپ کو برا بھلا کہتے آپ ان کے ساتھ بھی نرمی ہی برتتے۔ وعظ و تقریر، تحریر و

۱۰ ان دونوں اجارہ کا مطلب ہے کہ باہمی تحائف لینے دینے سے محبت بڑھتی اور کینے دور ہوتے ہیں۔ (فاروقی)

تصنیف رسائل و اخبارات میں آپ مخالفوں کا جواب بہت نرمی و شفقتی سے دیتے۔ اور بے جا جوش و خروش، خشم و غضب سے اجتناب کرتے۔ آواز میں اس درجہ لینت اور مٹھاس تھی کہ جب آپ کسی خشک سے خشک موضوع پر بھی تقریر کرتے تو سامعین سارا سارا دن اور ساری ساری رات نہ اکتاتے تھے۔ بلکہ جب آپ تقریر کر کے بیٹھ جاتے تو حاضرین کو آپ کا بیٹھنا اور وعظ بند کر دینا شاق گزرتا۔ اس کی وجہ یہ تھی کہ مولانا مرحوم **إِنَّ اللَّهَ يُكْرَهُ الرَّجُلَ الرَّفِيعَ الصَّوْتِ وَيُحِبُّ الرَّجُلَ الْخَفِيفَ مِنَ الصَّوْتِ** کے ارشاد نبوی پر عامل تھے اور **يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ لَهْ كَتَحْتِ دَرَسْتِ وَكَرَخْتِ** آواز میں گفتگو نہ فرماتے تھے۔

مشہور رسوائے عالم کتاب ”رنگیلا رسول“ میں اس کے مصنف نے اسلام اور پیغمبر اسلام علیہ السلام سے متعلق جو خرافات لکھے، کوئی کلمہ گو اسے پڑھنا اور سننا تو رہا ایک طرف، اس غلیظ کتاب کو ہاتھ لگانا بھی گوارا نہ کرتا تھا۔ لیکن حضرت مولینا نے جب ”مقدس رسول“ کے نام سے اس کا جواب لکھا۔ تو ایسی حلیمی اور جلاوت سے لکھا کہ دشمنان اسلام بھی اسے پڑھ کر انگشت بنداں رہ گئے۔ انہوں نے شرم و ندامت سے اپنی بگردنیں

لے مطلب حدیث اور آیت کا یہ ہے کہ اللہ تعالیٰ پیغمبر چلا کر اور کریمہ آواز نکالنے کو ناپسند جانتے ہیں اور نہ۔ پست آواز کو پسند کرتے ہیں۔ (فاروقی)

۱۲ خواجہ عبدالرشید صاحب گوریچہ کا بیان ہے کہ سب سے پہلے میں نے یہ کتاب مولانا کو بغرض جواب فراہم کر کے دی۔ (خادم)

چمکالیں۔ اور ان الفاظ میں اعتراف کیا کہ:

”اسلام، فی الواقع تہذیب و اخلاق، علم و محبت کا سرمایہ دار ہے۔ اور ہندو دھرم اس سے یکسر خالی ہے۔“

جو لوگ اہل حدیثوں کو خشک، سٹریل، بد اخلاق اور سنگدل کہتے ہیں اگر وہ مولانا مرحوم کو دیکھتے اور ان کی صحبت میں رہتے، تو انہیں معلوم ہوتا کہ اہل حدیث سب سے بڑھ کر با اخلاق، حلیم، مہذب، محسن، متواضع اور منکسر ہوتے ہیں۔ اس کی وجہ یہ ہے کہ وہ ”أَطِيعُوا اللَّهَ وَأَطِيعُوا الرَّسُولَ“ پر عمل کرنا اپنی زندگی کا نصب العین سمجھتے ہیں۔ اور سنت نبوی کی پیروی ہی ان کی روحانی غذا ہے۔

اخبار ”الہجریٹ“ امرتسر میں جب آپ حریفوں اور مخالفوں کے اعتراضات کے جوابات ارقام فرماتے تو وہ بھی نہایت شستہ و شگفتہ، مدلل و جامع ہوتے اور ان میں حلیمی و شیرینی موجود ہوتی۔ آپ نے کبھی کسی کی دلائل زاری نہیں کی۔ کسی کا دل نہیں دکھایا کسی کی بات کو سمجھانا ہوتا تو اس طریق سے گفتگو کرتے کہ ناگوار نہ گذرتی چونکہ طرز تکلم خاص قسم کا تھا۔ اس لیے دوست اور دشمن آپ کی باتوں میں دلچسپی لیتے اور کبھی بیزار نہ ہوتے تھے۔

تواضع و مہمان نوازی

مولانا بڑے مہمان نواز اور متواضع تھے۔ اکثر دو چار، دس بیس مہمان آپ کے پاس آتے رہتے۔ اور آپ حسب مراتب نہایت مسرت و محبت سے ان کا استقبال کرتے۔ ان کی خاطر مدارات میں کوئی کسر اٹھانہ رکھتے۔ ان کی رہائش، خوراک، بستر اور دیگر ضروریات کا انتظام فرماتے اور ان کی

رہائش، خوراک، بستر اور دیگر ضروریات کا انتظام فرماتے اور ان کی خدمت میں خوشی محسوس کرتے۔ جہانوں کے ساتھ مل کر کھانے، اور جھوٹے کھاپی لینے میں پرہیز نہ کرتے۔ کیونکہ آپ کو جناب سرور کائنات صلی اللہ علیہ وسلم کا یہ ارشاد معلوم تھا کہ:

مِنَ التَّوَاضُّعِ أَنْ يَشْرَبَ الرَّجُلُ مِنَ سُورِ أَيْخِيهِ
مَنْ شَرِبَ مِنْ سُورِ أَيْخِيهِ رُفِعَتْ لَهُ سَبْعُونَ دَرَجَةً
وَعُجِبَتْ عَنْهُ سَبْعُونَ خَطِيئَةً وَكُتِبَ لَهُ سَبْعِينَ
حَسَنَةً -

”اپنے مسلمان بھائی کا جھوٹے کھاپی لینا تواضع میں داخل ہے جو شخص اپنے دینی بھائی کا جھوٹے پیتا ہے، اس کو ستر درجہ برتری دی جاتی ہے، اس کی ستر خطائیں معاف کی جاتی ہیں۔ اور اس کے لیے ستر نیکیاں لکھی جاتی ہیں“

حضرت مولینا کے طرز عمل اور حضور خاتم الانبیاء کے ارشاد گرامی پر ان مسلمانوں کو غور کرنا چاہیے۔ جو برادران اسلام کے ساتھ کھانا پینا اور ان کے جھوٹے سے نفرت کرنا ”فیشن“ کے خلاف سمجھتے اور مغربی معاشرت کو اسلامی تہذیب پر ترجیح دیتے ہیں۔

مولینا مرحوم حسب فرمان نبوت ”مَنْ تَوَاضَعَ لِلَّهِ رَفَعَهُ اللَّهُ“ ہر ایک تواضع اور احسان و مروت سے پیش آتے۔ انکساری اور ملنساری

لے ہاں اگر کوئی شخص مریض ہو، یا غلیظ ہو تو اس کا بچا ہوا بڑے کھایا جائے تو یہ الگ بات ہے۔ (فاروقی)

ان کی طبیعت ثانیہ تھی، چونکہ مغرور عالم سے متواضع جاہل کو اچھا سمجھا گیا ہے، اس لیے آپ کبر و نخوت کو قریب بھی نہ پھٹکنے دیتے۔ اور حضرت علی المرتضیٰ کرم اللہ وجہہ کا یہ شعر ان کے پیش نظر رہنا۔

كَمْ عَالَمٌ مُتَكَبِّرٌ سَتَرَ التَّكْبُرَ عِلْمَهُ
كَمْ جَاهِلٌ مُتَوَاضِعٌ سَتَرَ التَّوَاضِعَ جَهْلَهُ

ایک دفعہ کسی نے کہا: "مولانا آپ ضرورت سے زیادہ تواضع اور مہربانی کرتے ہیں؟"

آپ نے فرمایا: "اگر یہی بات ہے تو قیامت کے روز اس کی گواہی دینا۔ کیونکہ اس دن متواضع شخص کو ستر بدیاں معاف کر کے اس کی جگہ ستر نیکیاں لکھ دی جائیں گی۔"

طنز و مزاح

مولینا شگفتہ مزاج اور زندہ دل تھے۔ تقریر و تحریر اور عام گفتگو میں ہنر و کشش پیدا کرنا اور قارئین و سامعین کے لیے دلچسپی و دل بستگی کا باعث بننا آپ کی عادات میں داخل تھا۔ اگرچہ آپ حضرت حبیب بن ابی ثابت کی روایت کردہ حدیث "كَانَ يُحِبُّ إِذَا حَدَّثَ الرَّجُلُ أَنْ لَا يَقْبَلَ عَلَى الرَّجُلِ الْوَاحِدِ وَلَكِنْ لِيَعْتَمِرَهُمْ" کے مطابق اپنے مواعظ میں روئے سخن کسی خاص شخص کی طرف نہ کرتے تھے۔ اور کسی کی تحقیر و تذلیل کے لیے مذاق اڑانا یا تمسخر اور ٹھٹھا کرنا برا سمجھتے تھے۔ لیکن مناظرات و مباحثات میں جب آپ اپنے مخالفوں اور حریفوں پر پھبتیاں اڑاتے، تو انہیں آپ کی بے پناہ طنز سے بچنا مشکل ہو جاتا تھا۔ مزاج میں آپ "مَنْ ضَمِكَ ضَمِكَ"

کے ارشاد نبوی کو زیر نگاہ رکھتے تھے۔ دوسروں کو ہنساتے مگر خود نہ ہنستے تھے۔ کوئی غمخوار کرنے والا ہوتا، تو سوچتا کہ مولانا کا ہنسانا درحقیقت سننے والوں کو آہ و بکا کی دعوت دیتا ہے کہ وہ گریبان میں منہ ڈال کر اپنے افعالِ شنیعہ اور اعمالِ قبیحہ کا جائزہ لیں۔ اور دیکھیں کہ وہ اسلام پیغمبر اسلام صحابہ کرامؓ اور تابعین عظام کے صحیح کردار کو چھوڑ کر اور کفار و مشرکین کی راہ پر چل کر کس طرح جاوہ مقصود سے بھٹک گئے ہیں۔ ضاحک اصل میں نہ خود ہنستا ہے، نہ دوسروں کو ہنساتا ہے۔ وہ تو طنز و مزاح میں ایسی چوٹیں کرتا اور ایسی ضربیں لگاتا ہے کہ اس سے چھڑکارا یا نامحال ہو جاتا ہے۔

مولانا نے اپنی تحریر و خطابت میں جو فکاہی اور مزاحی رنگ اختیار کیا، کوئی اسے وجہ دلچسپی سمجھے تو الگ بات ہے ہم تو یہی سمجھتے ہیں کہ آپ اپنے طرز خاص میں سمند قوم کی پشت پر کوڑے لگاتے رہے اسے بیدار کرتے رہے، اس کو درست راستے پر گامزن ہونے اور غلط راہ کو چھوڑنے کی دعوت دیتے رہے یہی تھا اس کے طنز کا مطلب۔ اور یہی تھا ان کے مزاح کا مقصد۔ کہ ملتِ اسلامیہ سنور جائے، زندگی کو جزتِ آخرت کو بہشت بنائے اور دین و دنیا میں فائز المرام ہو۔

غیر مسلم کے اعتراضات کا جواب دیتے وقت آپ جس طنز و مزاح کو استعمال فرماتے۔ اس سے مفرنا ممکن تھا۔ چند بھرے پُرے الفاظ میں آپ معترض کے قلب و جگر کو پہلے زخمی کرتے پھر اس پر نمک پاشی کرتے۔

ایک سکھ کا عجیب سوال

ایک دفعہ کسی سکھ لیڈر نے آپ سے پوچھا:

”مولانا! بھیڑ اور سؤر کی شکل و شبابہرت قریباً ایک جیسی ہے۔ پھر آپ بھیڑ کیوں کھاتے ہیں اور سؤر سے کیوں نفرت کرتے ہیں؟“

یہ سنتے ہی حضرت نے تمہقہ لگایا اور فرمایا: ”سردار صاحب آپ نے سوال تو بڑا ٹیڑھا کیا ہے۔ مگر یہ تو کیسے! کہ جب آپ بیوی میں، اور ماں بہن یا بہو بیٹی میں پوری مشابہت پاتے ہیں۔ تو پھر بیوی کو کیوں حلال سمجھتے ہیں؟ اور ماں بہن یا بہو بیٹی کو کیوں حرام جانتے ہیں؟ سینے اسلام نے ہمیں بھیڑ کی حلت اور سؤر کی حرمت کا حکم دے دیا ہے، لیکن آپ کے مذہب میں یہ صراحت بھی نہیں، کہ فلاں کو بیوی بناؤ اور فلاں کو نہ بناؤ“

سکھنے جب آپ کا یہ جواب سنا، تو عرق ندامت کو پونچھتا ہوا چل دیا۔

ایک چیلے کا اعتراض

مناظرہ دیور یا اس قدر مشہور و معروف ہے کہ کسی وضاحت کا محتاج نہیں۔ اس جلسے میں مخالفین کو رفع شکوک اور تبادلہ خیالات کا موقع دیا گیا چنانچہ اس اجازت سے فائدہ اٹھا کر بنارس کے ایک سوامی جی اپنے نوجوان چیلے کے ساتھ پنڈال میں پہنچ گئے۔ جب مناظرے کا وقت آیا۔ تو چیلے نے چھوٹے ہی مولینا پر یہ اعتراض کر دیا:

”جب آپ کے مذہب میں ریشم اور سونا پہننے کی مروتوں کو اجازت نہیں تو آپ نے یہ ریشمی کوٹ کیوں پہن رکھا ہے؟ اور گھڑی میں سونے کا چین کیوں لگایا ہے؟“

مولانا نے متانت کے ساتھ اعتراض کو سنا۔ اور بڑی سنجیدگی سے کوٹ اور گھڑی اتار کر معترض کے پاس بھیج دی اور مسکراتے ہوئے فرمایا: ”لو ہمارا جاکوٹ اور گھڑی حاضر میں اگر آپ کوٹ کو ریشمی اور گھڑی کی زنجیر کو طلائی ثابت کر دیں، تو میں یہ کوٹ اور گھڑی آپ ہی کو دان کر دوں گا“

سوامی جی نے جب دونوں چیزیں دیکھیں تو معذرت کے ساتھ کہا: ”اس پچیلے نے اعتراض میں عجلت کی ہے۔ کوٹ بھاگلپوری ٹسر کا ہے اور زنجیر پیتل کی ملمع شدہ ہے۔“ اس کے بعد گورو اور پچیلے نے چند اور اعتراض بھی کیے۔ مگر مولانا کا رعب و دبدبہ ان دونوں پر کچھ اس طرح طاری ہو گیا کہ ان کے منہ سے کوئی کام کی بات نہ نکل سکی۔

ایک بدعتی مولوی کا سوال

مولینا ایک بار انجمن اسلامیہ جموں کے سالانہ جلسہ پر تشریف لے گئے آپ نے وہاں اپنے مخصوص انداز میں شرک و بدعت کے خلاف تقریر فرمائی۔ اور غیر اللہ کی پوجا کرنے والے مسلمانوں کو خوب آڑے ہاتھوں لیا۔ جلسہ گاہ میں تو سنیوں کو آپ پر اعتراض کرنے اور کچھ پوچھنے کہنے کی جرأت نہ ہوئی۔ البتہ جب جلسہ برخاست ہوا۔ اور مولینا اپنی جائے قیام پر تشریف لے گئے۔ تو اس وقت بیسیوں مختلف الحیال اشخاص کے مجمع میں ایک بدعتی مولوی نے پوچھا:

”مولینا! جب قرآن پاک میں اولیاء اللہ کو زندہ کہا گیا ہے، تو پھر

آپ ایک زندہ چیز سے مدد مانگنے اور اس سے مراد چاہنے سے کیوں منع کرتے ہیں؟

مولانا نے یہ سوال سنا تو حسب عادت ان کے ہونٹوں پر تبسم کھیلنے لگا۔ آپ نے مسکراتے ہوئے فرمایا: 'مولوی صاحب! آپ کا اعتراض بالکل بجا اور درست ہے، ہم تو مردوں کی عبادت و اعانت سے اس لیے روکتے ہیں، کہ ہمارے خیال میں ان کے جسم زندہ نہیں، گوشت اور پوست زندہ نہیں، ہڈیاں زندہ نہیں۔ صرف ان کی روحیں، ان کے نام اور ان کے کام زندہ ہیں۔ شہدار، اولیاء، صدیقین اور مرسلین کی ابدی زندگی کا مطلب قرآن کی اصطلاح میں یہی ہے کہ وہ خدا اور دین خدا کے لیے رضا کارانہ و فداکارانہ جو کام کر گئے ہیں، ان کی وجہ سے ان کے اسمائے گرامی ابدالآباد تک زندہ رہیں گے۔ نیز خیال رہے کہ وہ زندگی اور قسم کی ہے۔ اور اس کے متعلق ارشاد الہی ہے: **وَأَنْتُمْ لَا تَشْعُرُونَ** یعنی تم اسے سمجھ ہی نہیں سکتے۔ جب اس زندگی کی حقیقت ہی آپ کو معلوم نہیں تو پھر انہیں اپنے جیسا کیوں سمجھے بیٹھے ہیں؟ اگر آپ جسمانی زندگی کے سبب سے ان سے مرادیں مانگتے اور حاجتیں طلب کرتے اور ان کو ماتھا ٹیکتے ہیں، تو پھر آپ کو جراثیم سے لے کر فیل لیم تک کی پوجا کرنی چاہئے۔ اور اب تو علوم جدیدہ کی تحقیقات نے ثابت کر دیا ہے کہ نباتات اور جمادات میں بھی زندگی پائی جاتی ہے۔ اور وہ اشیا جو ہمیں بے جان نظر آتی ہیں، جاندار ہیں اور اسی وجہ سے نشوونما پاتی ہیں تو آپ شوق سے حجر و شجر کی بھی پوجا کیجیے۔ مشرکین کی طرح ان کو بھی حاجت روا مانیئے آپ کو روکنے والا کون ہے؟ ہاں آپ کو یہ کام کرنا ہو گا کہ قرآن پاک سے آیات توحید نکالیں

پڑیں گی۔ اور وَمَا أُهْرُوْا اِلَّا لِيَعْبُدُوْا اللّٰهَ مُخْلِصِيْنَ لَهُ الدِّيْنَ اِيْسے احکام و مسائل کو خارج کرنا پڑے گا۔

بدعتی نے یہ جواب سنا۔ تو انفعال کا پسینہ اپنے دامن سے خشک کرنا ہوا چلا گیا۔ اور حاضرین آپ کی اس پُر مغز گفتگو سے بہت محفوظ ہوئے۔

ایک پنڈت کا اعتراض

غالباً ۱۹۲۸ء کی بات ہے، لاہور کے ایک اسلامی جلسہ میں مولانا بھی تشریف لائے۔ پروگرام کے مطابق آپ کی تقریر حضور سرور کائنات علیہ الثناء والتحیات کے ”تعدد ازواج“ کا فلسفہ و حکمت ثابت کرنے پر رکھی گئی۔ آپ نے موضوع کے مطابق اس پر شرح و بسط سے روشنی ڈالی۔ اور مسلمانوں کو چار تک بیویاں رکھنے کی جو اجازت دی گئی ہے۔ اس کے راز و اسرار، ضرورت اور اہمیت کو بے نقاب فرمایا۔ ابھی آپ نے تقریر ختم نہ کی تھی۔ کہ ایک پنڈت جی بھومتے بھامتے سٹیج کے قریب آئے۔ مولانا کو سلام کیا۔ اور ان سے سوال کرنے کی اجازت چاہی۔ آپ نے بخوشی اجازت دی۔ پنڈت جی نے کہا:

”مولوی صاحب! اگر ایک سے زائد بیویاں کرنا انسانی فطرت میں منغل ہوتا، تو آپ کے حضرت آدمؑ جو مسلمانوں کے عقیدے کے مطابق سب سے پہلے انسان اور سب سے پہلے نبی ہیں ایک سے زیادہ بیویاں رکھتے؛ اس وقت تو دنیا کو بڑھانے پھیلانے اور آباد کرنے کی ضرورت بھی بہت تھی۔ لیکن انہوں نے صرف ایک ہی بیوی پر اکتفا کی۔ جس سے ثابت ہوا۔ کہ ایک سے زیادہ بیویاں کرنا فطرت کے خلاف ہے“

مولانا نے اس اعتراض کو دلچسپی سے سنا۔ پھر بڑی سنجیدگی سے فرمایا:

”ہاں! پنڈت جی!! درست کہا آپ نے۔ ہمارے حضرت آدمؑ نے بیشک ایک ہی زوجہ محترمہ سے زندگی بسر کی۔ مگر اس وقت تو یہ ایک ہی عورت پیدا کی گئی تھی، جو ان کی مناکحت میں آئی۔ اُس استری کال کے سہے میں اگر آپ زیادہ عورتیں مہیا کر دیتے، تو آدم علیہ السلام کو انہیں اپنی زوجیت میں لینے سے کب انکار تھا؟ اور یہ انسانی فطرت کی خلاف ورزی ہی ہے تا کہ آپ کرشن جی ہمارا راج اور کچی دوسرے رشی مثنیٰ بیسیوں بیویاں رکھتے اور ان سے اولاد پیدا کرتے تھے“

پنڈت جی اس جواب سے بہت گھسیانے ہوئے اور جواب دیئے بغیر گردن جھکا کر بیٹھ گئے۔

القصد، مولانا کے فکاح و مزاح، طنز و مذاق میں بھی موعظت، عبرت اور نصیحت ہوتی تھی۔ اس سے قوم کو آپ سبق دیتے تھے۔ کفار کو اپنے مذہب کی غلطت دکھاتے تھے۔ ایک دفعہ کسی نے کہا:

”مولینا آپ نے بڑی شگفتہ طبیعت پائی ہے کہ تقریر و تحریر میں

دلچسپیاں پیدا کر دیتے ہیں“

آپ نے جواب دیا: ”بھائی تم جانتے ہو، کہ مذہبی باتیں خشک اور روکھی پھسکی ہوتی ہیں۔ اگر ان میں دلچسپی اور کشش نہ پیدا کی جائے، تو آج کل ایسی باتیں کون سنتا ہے؟ امر تسر کا یہ طوطی مشرکین و مبتدعین کے نقار خانے میں جب چلاتا ہے، تو اس کی آواز تھوڑی بہت اسی لیے سنی جاتی ہے کہ اس میں کچھ جذب و اثر ہے۔ ورنہ ہم تو کسی پرہنسی اڑانا، کسی کو بٹھٹھا کرنا اور تضحیک و استہزا سے کام لینا برا سمجھتے ہیں“

اس سے معلوم ہوا کہ مولانا نے جو مزاحیہ و ظریفانہ طبع پائی تھی۔ آپ اس میں بھی حکیمانہ رموز اور فلسفیانہ نکات سے کام لیتے۔ اور اس کے ذریعے عوام کے قلوب مٹھی میں لے کر دین و ملت کی وہ خدمت سرانجام دیتے تھے کہ آپ کے حریف حسد سے جل مرتے تھے۔

برہنہ، بداہت اور سخن گوئی

مولانا چونکہ بلا کے زیرک، فہیم، ذہین اور فطین تھے اس لیے آپ میں برجستہ بات کہنے اور مواقع پر بداہت و محاضرہ جوانی سے کام لینے کی قوت بدرجہ اتم موجود تھی۔ بر محل شعر کہہ کر اور علمی و ادبی لطیفے سنا کر اپنی تقریر کو اس درجہ خوشگوار اور پر لطف بنا دیتے کہ سننے والے تھکتے اور اکتاتے نہ تھے جو بات آپ کو وقت پر سو بھتی تھی، دوسروں کو گھنٹوں مغز مارنے اور سر کھپانے پر بھی نہ سوچ سکتی تھی۔ عربی، فارسی، اردو کے مشہور شعراء کے ہزاروں اشعار از بر تھے۔ آپ گو شاعر تو نہ تھے اور شاعری کے رموز و نکات سے واقفیت رکھتے ہوئے آپ نے دیدہ و دانستہ اس کو اختیار نہیں کیا تھا۔ لیکن اعلیٰ پایہ کے سخن فہم تھے۔ اور بر محل شعر کہنے میں تو ان کو یدِ طولیٰ حاصل تھا۔

قادیان میں تقریر

قادیان میں ایک دفعہ مسلمانوں نے دھوم دھام سے جلسہ کیا اور حقیقت

میں یہ اہل اسلام کا پہلا عظیم الشان اجلاس تھا جو مزائیرت کے مرکز میں کیا گیا۔ مولانا مغفور کو دعوت شرکت دی گئی۔ ہر فرقہ اور ہر خیال کے مسلم واعظین و متکلمین بھی تشریف لائے اور سب نے باری باری اس فرقہ و ضار کے خلاف تقریریں کیں۔ جب ابوالوفاء مرحوم سیٹیج پر آئے۔ تو آپ نے اپنی تقریر کا آغاز اس شعر سے کیا۔

بادہ خواری سے کیا قبر مغاں پر جلسہ!

ہم نے اس سال بڑی دھوم سے توڑی توبہ

فرمائیے! کسی واعظ، کسی مولوی، کسی مناظر کو ایسا بر محل شعر سوچا جاسکتا ہے؟ اس جلسے میں آپ کی تقریر اپنے موضوع کے لحاظ سے سب سے دلچسپ اور پُر اثر تھی۔ جس نے غلام احمدیت کی کھوکھلی عمارت کو ریزہ ریزہ کر دیا۔ اور کسی قادیانی بھیڑ کو جرات نہ ہوئی کہ وہ اپنے ”مسیح“ کے خلاف اتنا کچھ سن کر میدان میں نکلے یا مناظرہ کرے۔

پادری سے مناظرہ

ایک مرتبہ ضلع بستی میں کوئی مسیحی پادری کہیں سے آن وارد ہوا۔ اس کو اپنی قابلیت اور مذہبی واقفیت پر اس قدر ناز تھا کہ ہر جلسہ واجتہاد میں علمائے اسلام کو مقابلہ و مناظرہ کا چیلنج دیتا۔ اور اسلام کے خلاف زہرا تقریریں کرتا تھا۔ علمائے احناف میں سے بعض عالم اس کے مقابلے پر نکلے مگر پادری اس درجہ آتش زبان اور تیز طر آرتھا، کہ اس کے سامنے ان علماء

لہ مغاں، صمغ کی جھج ہے، سہنی ہے مے فروش (فاروقی)

کی کچھ پیش نہ جاتی تھی۔ جب پانی سر سے پڑھ گیا۔ اور اس عیسائی کے فتنہ انگیز وگمراہ کن و طبرے اہل توحید کے لیے مضر و مہلک ثابت ہونے لگے۔ تو احسان واہلحدیث جماعتوں نے اتحاد باہمی سے حضرت مولانا ثناء اللہ کونار دیا۔ اور ایک بھاری جلسے کے انعقاد کا اعلان کر کے دونوں فریقوں نے مناظر کے انتظامات مکمل کر لیے۔ مولانا مرحوم تو ایسے موقعوں کے لیے ہر وقت چشم براہ رہتے تھے آپ فوراً تشریف لے گئے۔ آپ کی آمد کی خبر سن کر جلسے کا سرریض و وسیع پنڈال کھچا کھچ بھر گیا۔ اور آپ پادری کے آنے سے پہلے ہی سیٹج پر رونق افروز ہو گئے۔ تھوڑی دیر بعد وہ پادری جس کا رنگ سیاد نام تھا۔ اپنی گوری چٹی خوبصورت لیڈی کے ہمراہ آ کر مولانا کے بالمقابل علیحدہ سیٹج پر جا بیٹھا۔ مولانا نے یہ منظر دیکھا، تو کئی بار اٹھنے کی کوشش کی۔ لیکن پھر بیٹھ جاتے اور مناظرے کے وقت کا انتقال کرتے۔ آخر آپ سے خاموش نہ رہا گیا۔ اٹھ کر کھڑے ہو گئے۔ اور پادری کی کالک اور لیڈی کی سفیدی کو سامنے رکھ کر فرمایا:

”حضرات! مناظرہ شروع ہونے میں اگرچہ چند منٹ باقی ہیں۔ اور میں نے اپنی طبیعت کو بہت سمجھایا ہے کہ قبل از وقت کوئی لفظ زبان پر نہ لائے۔ لیکن وہ کچھ ایسی بے چین اور مضطرب ہے، کہ میرا کتنا نہیں مانتی اور مجھے مجبور کرتی ہے، کہ جو شعر بار بار اس کے منہ پر آ رہا ہے، وہ آپ کو سنا دوں۔ چنانچہ پادری اور لیڈی کی طرف اشارہ کر کے وہ شعر سنایا۔

پہلے سور میں لنگور خدا کی قدرت

زاغ کی چونچ میں انگور خدا کی قدرت

آپ کا یہ شعر پڑھنا ہی تھا، کہ حاضرین نے تالیوں اور قمقموں سے

آسمان کے پردے پھاڑ دیئے۔ اور پادری پر تو اس شعر ہی سے اتنا اثر ہوا کہ جب شور مدمم ہوا، تو اس نے بھرے جلسے سے فرار ہونے کی کوشش کی۔ حضرت مولانا نے سمجھا بھجا کر اسے بٹھالیا اور فرمایا:

”پادری صاحب! ناراض نہ ہو جائے۔ آپ تو سنا تھا بڑے دل گردے کے انسان ہیں۔ اور مسلمانوں کو ہر وقت لڈکارتے رہتے ہیں۔ اب جو مناظرہ کا وقت آیا تو لگے بزدلوں کی طرح بھاگنے۔ خدا کے لیے مناظرہ کر کے جائیے اور یوں محفل سونی کر کے نہ بھاگئے!“

پادری نے کھڑے ہو کر اعلان کیا: ”آج کے بعد میں کسی مسلمان سے مقابلہ و مناظرہ نہ کروں گا، عیسائیت باطل ہے اور اسلام سچا ہے۔ میں ہارا اور آپ جیت گئے۔“

یہ کہہ کر وہ ایسا بھاگا کہ پھر اس علاقے میں کبھی قدم نہ رکھا۔

جموں میں تقریر

انجمن اہلحدیث جموں کے سالانہ جلسہ میں ایک بار مولینا کو مدعو کیا گیا تو آپ نے وہاں توحید و سنت پر تقریر فرمائی۔ بدعتیوں کے اعتراضات کے جواب دیئے پھر ایک عیسائی مبلغ سے چند منٹ مناظرہ کر کے اس کو بھگا دیا۔ جب آپ ادھر سے فارغ ہوئے تو پرنس آف ویلز کالج جموں کے طلباء نے آپ کو دعوت دی کہ:

”احاطہ کالج میں تشریف لاکر علوم جدیدہ کی ضرورت و اہمیت پر تقریر فرمائیں۔“

چنانچہ کالج کے سٹاف نے اس کا خاطر خواہ انتظام کر دیا۔ اور اکابر برسرِ شہر کو بھی جلسہ میں شریک کیا۔ حضرت مولانا صاحب سٹیج پر کھڑے ہوئے تو سب نے

اکبر مرحوم کے اس شعر سے اپنی تقریر کی ابتداء کی ہے
یوں قتل سے بچوں کے وہ بدنام نہ ہوتا
انسوس کہ فرعون کو کالج کی نہ سوجھی
بعد ازاں آپ نے اپنی پُر مغز خطابت میں یورپی تعلیم اور مغربی تہذیب
کی مرضتیں اور ہلاکت آفرینیاں ظاہر فرمائیں۔ اور بتایا، کہ حکمران قوم (انگریز)
ہمارے مشرقی تمدن و ثقافت، اخلاق و خصائل کو تباہ کر کے ہمارے جسموں
ہی کو نہیں، ہمارے قلب و دماغ اور ہماری ذہنیتوں کو بھی غلام بنا رہی ہے
ہمارے نوجوانوں کو اس قسم کی تعلیم حاصل کرنی چاہیے، جو ملکی مفاد کے مطابق
ہو۔ اور ہماری محکومی و مظلومی کا علاج کر سکے۔ آپ نے مسلمان طلباء پر زور
دیا کہ اگر وہ دنیا میں کامیابی اور آخرت میں نجات حاصل کرنا چاہتے ہیں تو
علوم دینیہ کی تحصیل کو علوم جدیدہ مغربیہ پر ترجیح دیں۔ اور قرآن و حدیث
کی اور تفاسیر و شرح کا مطالعہ کریں۔

دھرم بھکشو سے مناظرہ

راولپنڈی کے ایک جلسہ میں آپ مشہور منہ پھٹ آریہ پرچارک مہاشا
دھرم بھکشو سے مناظرہ کر رہے تھے۔ جب مہاشاجی کی باری آئی تو اس دریدہ
دہن نے کہا:

”مولوی صاحب! مجھے تو ویدک دھرم کی سہمہ گیر کامیابی نظر آ رہی ہے۔
اور میں یہ دیکھ رہا ہوں کہ اسی زرتار کا پھندا ایک روز آپ کی گردن میں بھی
پٹا ہوگا۔“

جواب کے لیے ابھی مولانا کا وقت نہیں آیا تھا۔ لیکن یہ فقرہ سنتے ہی

آپ شیر کی طرح بچھے۔ فوراً اٹھ کھڑے ہوئے۔ اور فرمایا :
 ”مہاشہ جی! شاید آپ نے عرفی کا یہ شعر نہیں سنا کہ سہ
 گر حجت جملہ بر ناموس کفار آورد
 برہمن را سچہ در گردن یہ بازار آورد

یہ شعر سنتے ہی دھرم بھکشو کی ساری شیخی کر کر لی ہو گئی اور ہزار ہا سائین
 نے ”سبحان اللہ“ اور ”التدائیر“ کے شور سے فضائے آسمانی میں گونج پیدا
 کر دی۔

مرزا کا جامع تعارف

ایک بار عجیب واقعہ ہوا۔ لاہور میں پیغامیوں یعنی لاہوری مرزائیوں
 کا جلسہ ہو رہا تھا۔ اور آپ بھی کسی تقریب پر لاہور میں تشریف لائے ہوئے
 تھے۔ پیغامیوں کو خدا جانے کیا سوچھی کہ انہوں نے مولینا کی خدمت میں دعوت
 نامہ بدیں مضمون بھیج دیا :

”ہمارے جلسے میں تشریف لا کر رونق بڑھائیں اور حضرت صاحب

کے اخلاق و عادات پر تقریر فرمائیں“

مولینا نے رقعہ پڑھا تو اسی وقت اٹھ بیٹھے۔ اور اجاب سے پوچھے
 اور علیک سلیک کیے بغیر تیز تیز قدم بڑھاتے ”احمد یہ بلد ناگ“ پہنچ گئے۔
 پیغامیوں نے انہیں دیکھا۔ تو بڑی مسرت کا اظہار کیا۔ اصل میں وہ بڑے علم نورد
 مولینا کو پھانسنے میں کامیاب ہو چکے تھے اور سمجھتے تھے کہ ہم نے ان کو جلسہ
 میں بلا کر بڑا تیر مار لیا ہے۔ جب مولانا ان کے سٹیج پر تشریف لے گئے۔ تو
 پیغامیوں نے ”مسیح موعود، زندہ باد، احمدیت پائندہ باد“ کے پرجوش نعرے

لگائے۔ آخر صدر جلسہ نے مجمع عام میں مولانا سے کہا: ہم نے آپ کو اس لیے تکلیف دی ہے کہ آپ حضرت مرزا صاحب کے اخلاق و عادات، خصائل و شمائل وغیرہ سے متعلق کچھ افکار بیان فرمائیں، چونکہ آپ مرزا صاحب سے ہمیشہ ملتے رہے ہیں، ان کو دیکھتے رہے ہیں اور ان کے اخلاق وغیرہ سے بخوبی واقف ہیں، اس لیے آپ سے زیادہ ان کے خصائل سے کوئی واقف نہیں۔ اختلافات کو تو رہنے دیجیے ایک طرف، آپ ان کے اخلاقی پہلو کو ضرور نمایاں کریں۔ تاکہ عوام کو ”حضرت صاحب“ کے کیلکٹر اور ان کے مقام کی بلندی کا پتہ چل جائے“

مولانا نے روایتی مسکراہٹ کے ساتھ ان کی گزارش قبول فرمائی۔ اور کھڑے ہوتے ہی فرمایا:

”احمدی دوستو! میں اپنے پڑوسی کے خصائل و فضائل کیا بیان کروں جہاں تک مجھے یاد ہے۔ اور جہاں تک میرا حافظہ کام کرتا ہے۔ ان کے محاسن و محامد کی نسبت میں یہی کہہ سکتا ہوں کہ

مرے معشوق کے دو ہی نشان ہیں

مولانا نے اس مصرعہ کو چند بار دو انگلیاں اٹھا کر دہرایا جبے زانی سامعین دوسرے مصرعے کے لیے سراپا انتظار بن گئے۔ تو پورا شعر یوں ادا فرمایا

لہ مرزائی قادیانی
کافر اور دائرہ اسلام سے خارج نہیں۔ یہ خط احمدی
طنزاً فرمایا۔ (فاروقی)

مرے معشوق کے دوہی نشاں میں

زباں پر گالیاں مجنوں سی باتیں

یہ شعر سنتے ہی مرزا بیوں کی تو آنکھیں میچ گئیں۔ اور وہ بغلیں جھانکتے اور گھٹنوں میں سر دباتے نظر آنے لگے۔ مگر آپ ان کی جلسہ گاہ سے اپنی جائے قیام پر واپس آ گئے۔ اس کے بعد بھی پیغامیوں کے ایام جلسہ میں مولانا کئی بار لاہور گئے۔ مگر پھر انہوں نے آپ کو کبھی شرکت کی دعوت نہ دی

کمال برجستگی

آل انڈیا اہلحدیث کانفرنس کے اجلاس منعقدہ مولانا تھ بھجن کے موقع پر منتظمین نے یہ انصرام کیا۔ کہ جن علماء و مقررین کو جلسہ پر مدعو کیا گیا۔ ان کے لیے حسب پسند سواریاں فراہم کر دی گئیں۔ جو صاحب جس قسم کی سواری پسند کرتے اس کو وہی مہیا کی جاتی۔ اس جلسے پر حضرت مولانا ثناء اللہؒ اور حضرت مولانا محمد دہلویؒ مرحوم بھی تشریف لے گئے جب یہ دونوں حضرات گاڑی سے اترے تو دونوں سے سٹیشن پر دریافت کیا گیا کہ انہیں کونسی سواری مرغوب ہے۔ مولانا ابوالوفار نے پالکی پسند فرمائی اور مولانا محمدؒ نے ہاتھی کی سواری۔ جب یہ دونوں حضرات اپنی اپنی سواریوں پر بیٹھ کر روانہ ہوئے، تو مولانا محمدؒ نے مہابت سے کہا:

”مولانا ابوالوفار پالکی میں بیٹھ کر آگے نکل گئے ہیں۔ تم ہاتھی کو ذرا تیز بھگاؤ اور ان کی پالکی سے آگے نکل جاؤ“

مہابت نے حکم کی تعمیل کی۔ جب ہاتھی مولانا ثناء اللہ کی پالکی کے قریب سے گذرا، تو مولانا محمدؒ نے بلند آواز سے کہا: ”وَرَفَعْنَا لَكَ ذِكْرَكَ“

مولانا ابوالوفانے فوراً جواب دیا: "الْحَمْدُ تَرْكِيْفَ فَعَلَ رَبُّكَ

أَهْصَابِ الْفَيْلِ؟"

آہ! کیسی پُر لطف صحبتیں تھیں ان بزرگوں کی جب وہ سنہری زمانہ یاد آتا ہے تو خیال پیدا ہوتا ہے۔ کہ مدت کی یہ دور روشن شمعیں گل ہو چکی ہیں۔ کیا وہ پھر کبھی منور نہ ہوں گی؟ کیا تبلیغ و مناظرہ کی محفل اب تاریک و بے رونق ہی رہے گی؟ اور قوم میں ان کے جانشین پیدا نہ ہوں گے؟

قادیا فی مولوی کی خجالت

بٹالہ ضلع گورداسپور میں ایک دفعہ مسلمانوں نے قادیانیوں کی بڑھتی ہوئی شرانگہ ریزیوں اور فتنہ خیزیوں کے انسداد کے لیے جلسہ کیا۔ اور حضرت مولانا کو بھی دعوت شرکت دی۔ آپ تو ایسے مواقع کے تلاش ہی میں بستے تھے، فوراً تشریف لے گئے۔ اور مرزا اوامت مرزا کی دسپیسہ کالہیوں کی خوب خوب قلعی کھولی۔ قادیانیوں نے بھی خفیہ خفیہ علماء اسلام کا مقابلہ کرنے کی تیاریاں کر رکھی تھیں۔ مگر جب انہوں نے سنا کہ مولانا ثناء اللہ بھی آ رہے ہیں۔ تو اپنا پروگرام منسوخ کر دیا۔ اور بھگی بلی کی طرح کہیں چھپ کر بیٹھ گئے۔

اس جلسے کے ایک اجلاس کی صدارت مولانا مرحوم نے فرمائی تھی جب آپ کو سٹی صدارت پر جلوہ افروز تھے۔ تو ایک قادیانی مولوی کو پیشاب کی حاجت ہوئی۔ وہ جلسہ گاہ سے باہر گیا۔ اور چند منٹ بعد ازار بند ہاتھ میں پکڑے پنڈال میں آ گیا۔ مسلمان اس کی حرکت پر مسکرائے اور چہ میگوئیاں کرنے لگے۔ مولانا نے بھی عوام کے دل کی بات معلوم کر لی۔ آپ تبسم زیر لب

اٹھے۔ اور حاضرین سے مخاطب ہو کے فرمایا:

”برادران اسلام! آپ قادیانی مولوی صاحب کی اس حرکت پر کیوں مسکراتے اور حیران ہوتے ہیں۔ وہ تو اپنے پیغمبر کی پیشگوئی پر حیرت کر رہے ہیں۔ کیونکہ شاعر قادیان کہہ گئے ہیں۔ ع
 ”اگ برہنہ نہ یہ ہوگا کہ تا باندھے ازار“

یہ سن کر سامعین تو مارے ہنسی کے لوٹن کیو تریں گئے۔ اور قادیانی مولوی
 کہیں ایسے رُوپوش ہوئے کہ پھر ان کی صورت نظر نہ آئی۔

مرزا بشیر پھبتی

اسی طرح ایک مرتبہ گورداسپور میں مرزا ایتنت کے خلاف اسلامی اجتماع
 ہوا۔ حسب معمول حضرت مولانا بھی اس میں شریک ہوئے۔ اور اپنے مخصوص
 انداز میں غلام احمدیت کی دھجیاں اڑانے لگے۔ جب آپ تقریر فرما رہے تھے
 تو کسی نے اطلاع دی کہ آج مرزا بشیر الدین محمود تحلیفہ قادیان بھی گورداسپور
 کے انگریزی ڈپٹی کمشنر کی خدمت میں حاضری دینے آئے ہوئے ہیں۔ اور اس
 وقت وہ صاحب کی کوٹھی میں ہیں۔ مولانا نے فرمایا: پھر اس میں تعجب
 کی کونسی بات ہے؟ کیا آپ نے یہ شعر کبھی نہیں سنا؟

اس نقش پا کے سجدے نے یاں تک کیا ذلیل
 وہ کوچہ رقیب میں بھی سر کے بل چلا

الغرض آپ کی بر محل برہتگی، بر موقع بداہت اور حالات کے مطابق
 چچی تلی شعر گوئی کمال کو پہنچی ہوئی تھی۔ آپ دو چار لفظوں یا ایک دو مصرعوں میں
 وہ کچھ کہ جاتے تھے۔ جو لمبے چوڑے مضمون میں ادا کرنا مشکل ہوتا۔ آپ کی

حاضر جوابی اور برجستہ کلامی مخالفین کے لیے تیغ و سناں کا حکم رکھتی تھی۔ اور آپ کا ایک ایک لفظ سحر لیلیوں کے دل و جگر میں تلوار کی طرح اتر جاتا تھا۔ حق تو یہ ہے کہ اس گئے گزرے زمانے میں اللہ تعالیٰ نے آپ کو جو کچھ عطا فرمایا تھا وہ بہت کم لوگوں کو دیا گیا۔ عوام تو آپ کی لطیفہ گوئی، شعر گوئی، برجستگی، حاضر جوابی اور طنز و مزاح ایسی چیزوں کو محض تقریر میں جذب و اثر پیدا کرنے کا ایک ذریعہ سمجھتے ہوں گے۔ مگر ہمارے نزدیک یہ چیزیں خود مخالفین اسلام و توحید کو خاموش کرانے اور لاجواب کرنے کا ایک ذریعہ تھیں اور عظیم ذریعہ ہو قدرت کی طرف سے آپ کو تفویض ہوئی تھیں۔

حاضر جوابی

مولینا کی بدیہہ گوئی اور برجستگی، تو مشہور تھی، بدیہہ گوئی کے چند واقعات بھی آپ سن چکے، اب حاضر جوابی کے چند لطائف بھی ملاحظہ کیجیے۔ حاضر جوابی کا ملکہ قدرت نے آپ کو بچپن ہی سے عطا فرما رکھا تھا۔ زمانہ تعلیم میں جب کوئی طالب علم آپ پر اعتراض کرتا۔ تو آپ فوراً ایسا جواب دیتے کہ وہ ہکا بکارہ جاتا اور وہ حیران ہوتا کہ آپ کو اتنی جلد جواب سوچ کیسے جاتا ہے۔ دیوبند سے فارغ التحصیل ہو کر جب آپ آنے لگے تو حضرت شیخ الہند مولینا محمود الحسنؒ نے فرمایا کہ "ابو الوفا را تیری حاضر جوابی سے مجھے خاص لطف اور مسرت حاصل ہوتی تھی۔ اگرچہ بعض

طلبِ احسد کرتے تھے، مگر یہ خدا کی دین ہے جسے چاہتا ہے عطا فرماتا ہے۔

پھر آپ نے یہ شعر پڑھا ہے

هُمْ يَحْسُدُونِي وَشَرَّ النَّاسِ كَلَامُهُمْ
مَنْ عَاشَ فِي النَّاسِ غَيْرَ مُحْسُوْدٍ

آپ کے انتقال پر مدللال پر مدیر زمیندار نے جو شہزادہ لکھا تو اس میں یہ الفاظ بھی ارقام فرمائے کہ ”مولانا کی وفات حسرت آیات کے ساتھ ہی دنیا سے حاضر جوابی ختم ہو گئی۔ مناظرہ میں حاضر جوابی بس آپ پر ختم تھی اور آپ اس فن میں گویا امام مانے جا چکے تھے۔“

آریہ مناظر کو جواب

ایک بار آریوں سے مناظرہ تھا۔ آریہ مناظر کو جب پتہ چلا کہ مد مقابل شنار اللہ ہے۔ تو اس کے جھکے چھوٹ گئے۔ مگر وہ بہت ہوشیار تھا۔ اور چاہتا تھا کہ کسی طرح مولینا شنار اللہ کی زد سے بچ جائے۔ اور ان کی ایسی توہین ہو کہ ان کا جی کھٹا ہو جائے اس لیے اس نے چھوٹے ہی کہا:

”آج ہمارا مقابلہ مسلمانوں سے تھا، مگر افسوس کہ اب مسلمانوں کے پاس کوئی عالم نہیں رہا اور انہوں نے ہمارے مقابلہ میں ایک ایسے شخص کو کھڑا کیا ہے، جو بجائے خود کافر ہے۔ اور اس کے بھائیوں ہی نے اس پر کفر کا فتویٰ لگا رکھا ہے۔ چنانچہ یہ دیکھیے میرے پاس وہ فتاویٰ موجود ہیں جو مولوی شنار اللہ پر علمائے لگا رکھے ہیں۔“

لہ اخبار میں ایڈیٹر کا کسی واقعہ پر مختصر تبصرہ۔ (فاروقی)

ابھی یہ کہہ ہی رہا تھا کہ مولینا ثناء اللہ اٹھے اور فرمایا :
 ”مہاشہ جی! گھبرائیے نہیں آج ثناء اللہ آپ کو چھوڑے گا نہیں۔ مان
 لیا کہ ثناء اللہ کافر ہے، مگر آپ کو معلوم ہے کہ جب کوئی کافر دائرہ اسلام
 میں داخل ہونا چاہتا ہے۔ تو وہ کلمہ پڑھ کر مسلمان ہو جاتا ہے۔ لیکن ثناء اللہ
 آج کلمہ شہادت اَشْهَدُ اَنْ لَا اِلَهَ اِلَّا اللهُ وَ اَشْهَدُ اَنَّ مُحَمَّدًا رَسُوْلُ
 اللهِ پڑھ کر مسلمان ہو رہا ہے۔ کیا اب بھی اس کے اسلام میں کچھ شک ہے؟
 مسلمان کی ایک نشانی ختنہ بھی ہے جس کے متعلق اکبر الہ آبادی نے کہا ہے۔
 ۵ بوقت ختنہ ہو میں چیخا تو نائی نے کہا ہنس کر
 مسلمان میں طاقت خون ہی بہنے سے آتی ہے

خدا کے فضل سے وہ نشانی بھی یہاں موجود ہے اگر شبہ ہو تو۔۔۔
 کیا اب بھی میرے اسلام میں آپ کو شبہ ہو سکتا ہے؟
 یہ جواب سن کر عوام تو فہمے مار مار کر ہنسے مگر مہاشہ جی کے طوطے اڑ
 گئے۔ وہ بیچارہ آپ کو لا جواب کرنا چاہتا تھا، مگر خود لا جواب ہو گیا۔

مرزائی مناظر کو جواب

ایک دفعہ مرزائیوں سے مناظرہ تھا اور مباحث متعین نہ ہونے پاتا تھا
 مرزائی چاہتے تھے کہ مسئلہ حیات ممت پر گفتگو ہو۔ اور مسلمانوں کی خواہش
 تھی کہ ”مرزاجی کا آسمانی نکاح محمدی بیگم“ زیر بحث آئے۔ لیکن چنانچہ مولانا

لہ مسلمان عام فہم باتوں کے ذریعے مرزاکو بھٹلانا چاہتے تھے اور قادیانی خشک اور پیچیدہ باتوں
 میں داؤ فریب لگا کر مرزاکو بچانا چاہتے تھے ورنہ یہ بات نہیں کہ مسلمان حیاتِ مسیح پر مناظرہ نہ کر
 سکتے تھے (فاروقی)

تبار اللہ نے بدلائل فرمایا کہ پہلے اسی موضوع پر بحث ہونی چاہیے۔ مرزائی مناظر اٹھا اور اس نے طنزاً کہا:

”میں نہیں سمجھتا مولوی تبار اللہ کا محمدی سلیم سے کیا رشتہ ہے۔ جو اسے اسی کی اتنی حمایت مقصود ہے؟“

مولینا تبار اللہ اٹھے اور فرمایا کہ: ”عزیز من! محمدی سلیم سے ہمارا رشتہ اگر زیادہ سے زیادہ کہو تو ”کُلُّ الْمُؤْمِنِ اِخْوَةٌ“ کے زیرِ بحث ہی کہو گے کہ وہ ہماری اسلامی بہن ہے۔ مگر ہم تو اس کی حمایت اس لیے کرتے ہیں کہ وہ تمہاری ماں ہے۔ کیونکہ نبی کی بیوی امت کی ماں ہوتی ہے ہم کہتے ہیں کہ اگر تم غیور ہو تو اپنی ماں کو اپنے گھر لا کر بٹھاؤ۔ وہ دوسرے کے گھروں میں کیوں پھر رہی ہے؟“

بس آپ کا یہ کہنا تھا، کہ مرزائیوں کے پاؤں تلے زمین نکل گئی اور مسلمان کھل کھلا کر سنہنے لگے۔

عیسائی مناظر کو جواب

ایک بار ایک عیسائی مناظر نے دورانِ مناظرہ میں یہ کہا۔ کہ اگر تمہارا رسول محمد اللہ کے اتنے ہی مقبول اور محبوب تھے تو اپنے نختِ جگر حسینؑ کو کر بلا میں شہید ہوتے دیکھ کر کیوں خدا سے سفارش نہ کی؟ اور کیوں اسے بچانہ لیا؟

مولینا نے بڑی متانت سے فرمایا: ”بھائی کہا تو تھا۔ مگر اللہ میاں نے جواب دیا کہ میرے حبیب میں کیا کروں۔ میں تو خود اس فکر میں ہوں کہ ظالم عیسائیوں نے میرے اکلوتے بیٹے مسیح کو صلیب پر لٹکا دیا۔ اور میں کچھ نہ کر

سکا حسین تو پھر بھی تیرا نواسہ ہی ہے۔
اس پر عیسائی بہت شرمندہ ہوا اور اپنا سامنہ لے کر رہ گیا۔ مولینا نے
فرمایا :

”پادری صاحب! کچھ علم اور عقل کی باتیں کریں۔ یہ آپ کیا بچوں کی
سی باتیں کر رہے ہیں۔“

ایک بار لاہور میں بریلوی اور دیوبندی حضرات کے مابین مناظرہ قرار پایا۔
فریقین کے بڑے بڑے جمید علماء جمع ہوئے۔ مولانا بھی امرتسر سے لاہور پہنچ گئے
آپ دہلی دروازہ سے گزر رہے تھے کہ سامنے ایک مکان میں بریلوی علماء بیٹھے
نظر آئے۔ آپ نے اسلامی اخلاق کے تقاضا کی بنا پر چاہا کہ ان سے ملیں چنانچہ
دروازہ پر پہنچے اور اسلام علیکم کہہ کر اندر آنے کی اجازت چاہی۔ مگر انہوں
نے صاف جواب دیا کہ ”ہم آپ سے ملنا نہیں چاہتے، اندر آنے کی اجازت نہیں
ہے۔“

مولینا نے ہنس کر فرمایا: ”وَإِنْ قِيلَ لَكُمْ ارْجِعُوا فَارْجِعُوا هُوَ أَزْكَى لَكُمْ
اگر تم کسی کے ہاں جاؤ اور گھر والی (پردہ دار عورت) اندر آنے کی اجازت نہ
دے تو تم لوٹ آؤ تمہارے لیے یہی بہتر ہے۔“
جب آپ نے معاً یہ آیت پڑھی تو بریلوی حضرات بہت نادوم ہوئے۔

مرزا کے بارے میں جواب

کچھ عرصہ ہوا اخبارات میں یہ بحث چھڑ گئی تھی کہ سب ہی علمائے کرام
مرزائے قادیانی پر کفر کا فتویٰ لگا رکھا ہے۔ مگر مولانا شار اللہ صاحب نے
کفر کا فتویٰ نہیں دیا۔ نہ اسے کافر کہا ہے۔ مولینا عبدالغنی صاحب خانپوری

کا بیان ہے کہ میں نبی اعتراض ذہن میں لے کر مولینا ثنائی اللہ کے پاس پہنچا اور اس کی وجہ پوچھی۔ آپ نے فرمایا:

”بھئی! میں تو مرزا قادیانی کو کافر کہنا لفظ ”کفر“ کی بھی تو ہیں سمجھتا ہوں۔“

یہ ایک ایسا جواب تھا کہ میں خاموش ہو گیا۔ اور پھر کچھ کہہ نہ سکا۔ ایک بار لاکھ پور میں ایک آریہ مناظر نے جو گوشت خوری کے موضوع پر آپ سے بحث کر رہا تھا طنزاً کہا کہ ”گوشت خوری سے شہوت پیدا ہوتی ہے۔ اور مسلمان چونکہ شہوت پرست ہیں، اس لیے گوشت کھاتے ہیں۔“ آپ نے فرمایا: ”پنڈت جی! کچھ سوچ کر بولو، مسلمان شہوت پرست ہیں یا آپ؟ گوشت خور شہوت پرست ہوتا ہے یا دال خور؟ دیکھو شیر گوشت خور جانور ہے، مگر اپنی مادہ کے پاس ایک ہی بار جاتا ہے۔ لیکن چرٹے چڑیا کو آپ نے دیکھا ہوگا دال خور ہیں مگر کتنے شہوت ران ہیں۔ مرغی مرغی بھی گوشت خور نہیں ہیں، آپ کی طرح دال خور ہی ہیں، مگر کتنے شہوت پرست ہیں۔“

ابھی آپ چند مثالیں اور دینا ہی چاہتے تھے کہ پنڈت جی نادم ہو کر بول اٹھے: ”میں اپنے لفظ واپس لیتا ہوں، اب آپ زیادہ تشریح نہ فرمائیں!“ اسی طرح اولہ بھی کئی واقعات ہیں جو آپ کی حاضر جوابی پر دال ہیں۔ مگر ہم اختصار کے پیش نظر انہیں نظر انداز کر رہے ہیں۔

اخلاقِ حَسَنَہ

حضرت مولینا مرحوم تَخَلَّقُوا بِأَخْلَاقِ اللّٰهِ کی سچی تصویر تھے مخالف و موافق، دوست و دشمن کے ساتھ احسان و مروت، خلق و محبت سے پیش آتے۔ اور اس میں کسی قسم کی تخصیص و تفریق روا نہ رکھتے۔ مسلم اور غیر مسلم سے آپ کا حسن سلوک یکساں تھا۔

سکھ سے حُسنِ سلوک

ایک مرتبہ آپ کسی جلسہ پر جا رہے تھے۔ ریل کے سیکنڈ کلاس کے ڈبہ میں بیٹھے تھے۔ کہ ایک سکھ مسافر اپنی جگہ سے جو اٹھا تو اس کو اوپر کے پھٹے سے ایسی چوٹ آئی کہ چکر اکر گرا اور کراہنے لگا۔

حضرت مولینا اس کے پاس پہنچے۔ اس کو اٹھایا، سنبھالا، بستر پر لٹایا۔ سر اور پاؤں دبائے۔ مٹھی چاپی کی۔ اس نے ہر چیز منع کیا۔ مگر آپ نے فرمایا: ”سر دار صاحب! اسلام نے محض مسلمانوں کی خدمت کا حکم نہیں دیا، بلکہ تمام بنی نوع انسان اور تمام مذاہب کے پیروؤں سے نیک سلوک کرنے کی تاکید فرمائی ہے۔ اس لیے میں نے جو سلوک آپ سے کیا ہے، یہ کوئی آپ پر احسان نہیں ہے، میرے فرائض میں داخل ہے۔ اور ہمارے آقا و مولیٰ صلی اللہ علیہ وسلم کا ارشاد ہے کہ ۵

خدا رحم کرتا نہیں اس بشر پر
نہ ہو درد کی چوٹ جس کے جگہ پر

کسی کے گرفت گذر جائے سر پر
 پڑے غم کا سایہ نہ اُس بے اثر پر
 کرو مہربانی تم اہل زمیں پر
 خدا مہرباں ہو گا عرشِ بزمیں پر
 آپ ہمیشہ و عید نبوی لَیْسَ مِنَّا مَنْ لَمْ يُوْقِرْ كَيْرَنَا وَيَرْحَمْ
 صَغِيرَنَا بزرگوں کا ادب و احترام کتنے بچوں پر شفقت فرماتے اور ان کا لحاظ
 کرتے۔

بچوں سے شفقت

ایک مرتبہ کوئی ضعیف العمر شخص اپنے بچوں کو ساتھ لیے دفتر اہلحدیث
 میں آیا۔ بچہ کار آمد کاغذوں پر ہاتھ مارنے لگا۔ اور ایک دو کاغذ پھاڑ بھی دیئے
 ملازم نے جو بچے کی یہ حرکت دیکھی تو اس کو سخت الفاظ میں جھڑکا۔ بڑھے کو بھی
 برا بھلا کہا۔ اور کرسی سے اٹھا کر ایک چٹائی پر بٹھا دیا۔ اتنے میں حضرت مولانا
 تشریف لے آئے۔ جب ان کو ملازم کی اس گستاخی کا پتہ چلا۔ تو اسے طلب
 کر کے ڈانٹ پلائی، اور فرمایا:

بیوقوف! تو مسلمان ہو کر بچوں کو جھڑکتا اور بوڑھوں کی بے ادبی کرتا
 ہے؟ سن! کہ رسول اللہ صلی اللہ علیہ وسلم نے فرمایا ہے:

لَیْسَ مِنَّا مَنْ لَمْ يَرْحَمْ صَغِيرَنَا وَلَمْ يُوقِرْ كَيْرَنَا وَيَأْمُرْ بِالْمَعْرُوفِ
 وَيَنْهَ عَنِ الْمُنْكَرِ أَوْ كَمَا قَالَ۔

خبردار! آئندہ کبھی ایسی حرکت نہ کرنا۔ بچوں سے ہمیشہ شفقت
 کیا کرو۔

عفو و درگزر

آپ نے کبھی کسی سے انتقام لینے کی کوشش نہیں کی، بلکہ یوں کہنا چاہئے کہ آپ بدلہ لینا جانتے ہی نہیں تھے۔ ایک بار کسی جلسے میں آپ تقریر کر رہے تھے، کہ اہل بدعت نے آپ پر آوازے کسے اور خشت باری بھی کی۔ اجاباً نے مشورہ دیا کہ پولیس میں رپورٹ کی جائے۔ آپ نے فرمایا، اگرچہ قصاص و انتقام کا حکم موجود ہے۔ مگر عفو و درگزر کو بدلہ لینے پر ترجیح دی گئی ہے۔ او جو کچھ معاف کر دینے میں مزہ ہے، وہ انتقام لینے میں نہیں ہے۔

آپ کسی مجلس میں تشریف لے جاتے تو اعلیٰ و ممتاز جگہ پر بیٹھنے کی کوشش نہ کرتے۔ اگر اہل مجلس آپ کو اچھی جگہ بٹھانا چاہتے۔ تو آپ یہ کہہ کر اٹھ ہی میں فرش پر بیٹھ جاتے۔ کہ بھائی! آپ نے صحابہ کرام کے متعلق یہ نہیں سنا، کہ ان کا قول ہے۔ کنا اذا اتینا النبی صلی اللہ علیہ وسلم جلس احدنا حیث انتھی! مطلب یہ کہ مجلس میں جہاں بیگہ لے وہیں بیٹھ جانا چاہیئے۔ دفتر اہلحدیث، امرتسر میں اور مولانا کے دو لٹکدہ پر ہر خیال، ہر فرقہ، اور ہر مذہب۔ لوگ آتے رہتے تھے۔ اور آپ کسی مخالفت و حریت کی آند پر ماتھے پر بل نہ لاتے تھے۔ بلکہ اٹھ کر اس کا استقبال کر کے سلام کہتے مزاج پوچھتے، اچھی جگہ بٹھاتے، نرم و شیریں گفتگو کرتے۔ اور اس کی خاطر ملاقات میں کوئی کسر نہ اٹھا رکھتے تھے۔ انہی خصائل کے باعث آپ محبوب خلائق اور ہر دلغزیز تھے۔ اور تمام مذاہب کے لوگ آپ کا احترام کرتے تھے۔

احناف و مقلدین سے اگرچہ آپ کی چشمک رہتی تھی۔ اور دونوں میں تحریری و تقریری طور پر نوک جھونک ہوا کرتی تھی۔ لیکن جب ان میں سے

جگہ تنگ ہوتی تو یہ حکم نبوی سناتے "تَفَسَّحُوا وَقَوَّسَعُوا! لوگو! کھلے اور کشادہ ہو کر بیٹھو"

مجلسی آداب

ایک اجلاس میں صاحب صدر نے حاضرین سے کھل کر بیٹھنے اور جگہ وسیع کرنے کی درخواست کی۔ مگر کچھ اثر نہ ہوا۔ اور لوگ جوں کے توں بیٹھے رہے۔ چنانچہ آپ اٹھے اور فرمایا "حضرات آپ کو کم از کم قرآنی احکام تو یاد رکھنے چاہئیں۔ اللہ تعالیٰ نے فرمایا ہے:

يَا أَيُّهَا الَّذِينَ آمَنُوا إِذَا قِيلَ لَكُمْ تَفَسَّحُوا فِي الْمَجَالِسِ فَافْسَحُوا
لِنَفْسِكُمْ وَاللَّهُ لَكُمْ وَإِذَا قِيلَ انشُرُوا فَانشُرُوا وَيَرْفَعِ اللَّهُ الَّذِينَ
آمَنُوا مِنْكُمْ -

اسی طرح ایک مجلس میں جگہ بہت تنگ تھی۔ آپ تشریف لائے تو فرمایا:
"حضرات نبی علیہ السلام کا ارشاد ہے "خَيْرُ الْمَجَالِسِ أَوْسَعُهَا" کشادہ
مجلس سب سے بہتر ہے۔"
یہ سن کر لوگ کھلے ہو کر بیٹھ گئے۔

ایک بزم میں نشست و برخاست کا انتظام اچھا نہ تھا۔ جو شخص کسی
کام سے اٹھ کر جاتا، دوسرا اس کی جگہ بیٹھ جاتا۔ جب وہ واپس آتا، تو کہیں
بیٹھ نہ سکتا۔ آپ نے تھوڑی دیر تو بد نظمی دیکھی۔ پھر فرمایا:
"آپ کو حضور رہبر انسانیت صلی اللہ علیہ وسلم کا یہ حکم یاد رکھنا چاہیے
إِذَا قَامَ أَحَدُكُمْ مِنْ مَجْلِسِهِ ثُمَّ رَجَعَ إِلَيْهِ فَهُوَ أَحَقُّ بِهِ كَجِب
تم میں سے کوئی اپنی جگہ سے اٹھے اور پھر وہاں آئے تو اسے اپنی جگہ بیٹھنے کا حق

حاصل ہے۔“

اسی قسم کی بدانتظامی ایک اور مجلس میں دیکھی اور لوگ ایک دوسرے کی جگہ پر قابض ہوتے پائے گئے۔ تو مولانا نے کہا: **عَنْ النَّبِيِّ صَلَّى اللَّهُ عَلَيْهِ وَسَلَّمَ أَنَّ يَقِيمَ الرَّجُلُ مِنْ مَجْلِسِهِ ثُمَّ يَجْلِسُ فِيهِ**۔ نبی کریم صلی اللہ علیہ وسلم نے منع فرمایا ہے کہ کوئی شخص کسی کو اٹھا کر اس کی جگہ پر قبضہ نہ کرے۔ آپ کو رسول اللہ صلی اللہ علیہ وسلم سے اخلاق سیکھنا چاہئیں اور ہر بات میں حضورؐ کی اطاعت کرنی چاہیے۔

اس سے معلوم ہوا کہ حضرت مغفور ذرا ذرا سی بات ادنیٰ ادنیٰ کام میں بھی اطاعتِ رسولؐ کو لازمی سمجھتے تھے۔

بریلوی عالم سے محبت

وفتر ”الجمہوریت“ امرتسر میں ایک دفعہ مختلف انجیال علماء کی محفل گرم تھی اور مولانا مرحوم اس میں شمع کی مانند جگمگا رہے تھے۔ کہ ایک بریلوی صاحب جو مولانا سے اختلاف عقائد کی بنا پر اکثر ناراض رہا کرتے تھے، آئے۔ اور دیدہ دانستہ مولانا سے دور ہٹ کر بیٹھے۔ حضرت نے انہیں دیکھا، تو حسبِ عادت مسکرائے۔ سلام کیا۔ اور ایک ہلکی سی آہ بھر کر بطور طنز کہا: **”أَكُوْمُ النَّاسِ عَلٰى جَلِيسَتِي“** (وہ بھی رسول اکرمؐ کی حدیث ہے جس کا مطلب یہ ہے کہ تم سب سے بزرگ و مکرم وہ ہے جو میرے قریب آ کر بیٹھے۔)

”بریلوی صاحب نے یہ بر محل فقرہ سنا، تو وہ مسکرا دیئے اور ہولے ہولے کھسکتے مولانا کے پاس جا بیٹھے۔

دوستوں کو نصیحت

ایک روز آپ چند اہباب کے ساتھ سیر کو نکلے۔ جب واپس آئے۔ تو دو چار دوستوں نے تھکاوٹ ظاہر کی اور بازار میں بیٹھنے لگے۔ مولینا نے فرمایا:
رسول اللہ صلی اللہ علیہ وسلم نے بازاروں اور گلیوں میں بیٹھنے سے منع کیا ہے۔“

کسی نے پوچھا ”کیوں؟“ اس کی کیا وجہ ہے؟

آپ نے حضور اقدس کی یہ حدیث پڑھ کر سنائی: **إِنَّ النَّبِيَّ صَلَّى اللَّهُ عَلَيْهِ وَسَلَّمَ نَهَى عَنِ الْمَجَالِسِ بِالصَّعِدَاتِ فَقَالُوا يَا رَسُولَ اللَّهِ صَلَّى اللَّهُ عَلَيْهِ وَسَلَّمَ لَيْشُقُّ عَلَيْنَا الْجُلُوسُ فِي بُيُوتِنَا قَالَ فَإِنْ جَلَسْتُمْ فَأَعْطُوا الْمَجَالِسَ حَقَّهَا قَالُوا فَمَا حَقُّهَا يَا رَسُولَ اللَّهِ قَالَ إِذْ لَالُ السَّائِلِ وَرَدُّ السَّلَامِ وَغَضُّ الْأَبْصَارِ وَالْأَمْرُ بِالْمَعْرُوفِ وَالنَّهْيُ عَنِ الْمُنْكَرِ۔**

”یعنی نبی کریم صلی اللہ علیہ وسلم نے بازاروں، گلی کو چوں اور راستوں میں بیٹھنے سے منع فرمایا۔ لوگوں نے عرض کی ”یا رسول اللہ! گھروں میں بیٹھے رہنا تو بہت مشکل بات ہے۔“

فرمایا: ”اگر تم بازاروں اور راستوں میں بیٹھو تو ان کا حق ادا کرو۔“
لوگوں نے پوچھا: ”یا رسول اللہ! ان کا کیا حق ہے؟“
ارشاد ہوا ”بھٹکے ہوؤں کو راہ بتانا، نگاہیں نیچی رکھنا، اچھی باتوں کا حکم دینا اور بری باتوں سے روکنا۔“

پھر مولینا نے اہباب سے مخاطب ہو کر فرمایا: ”اگر آپ حضرات ان شرائط

کو پورا کرنے کے لیے وقت رکھتے ہیں، تو بیشک بازار میں بیٹھ جائیے۔ ورنہ دفتر میں چلیے بلکہ چونکہ وقت تنگ ہو رہا تھا۔ اس لیے سب نے دفتر چلنے پر رضامندی ظاہر کی۔

آپ ایک مجلس میں بیٹھے تھے کہ ایک بابو صاحب آئے اور جوئے سمیت غالیچہ پر بیٹھ گئے۔ آپ نے باتوں ہی باتوں میں آداب مجلس کا ذکر کھینچ دیا اور فرمایا:

مِنَ السُّنَّةِ إِذَا جَلَسَ الرَّجُلُ أَنْ يَجْلَمَ فَعَلَيْهِ فَيَضَعُهَا إِلَى جَنْبِهِ

جب کوئی مجلس میں بیٹھے تو جو اتار کے ایک طرف رکھ دے، کیونکہ یہ مسنون بات ہے۔

جھگڑے سے نفرت

آپ ایک بار ایک جلسہ پر گئے۔ اختتام جلسہ کے بعد اقامت گاہ میں فروکش تھے۔ کہ دو عالم آپس میں جھگڑ پڑے۔ بات تو تو میں میں سے آگے بڑھ کر گالی گلوں تک پہنچ گئی۔ اور دونوں ایک دوسرے کو گھونسنے دکھانے لگے قریب تھا کہ دھینکا مُشتی پر نوبت پہنچ جاتی کہ مولانا فوراً چار پائی سے اٹھے اور دونوں کے درمیان جا بیٹھے فرمایا! بھئی لڑیے نہیں جو کچھ کہنا ہو مجھے کہہ لیجیے۔ جب دو مسلمان آپس میں جھگڑتے ہیں تو مجھے بڑا دکھ ہوتا ہے اور ڈر لگتا ہے کہ ایسا نہ ہو کہ اہل اسلام بھی آپس میں لڑ کر پہلی امتوں کی طرح تباہ ہو جائیں۔“

آپ نے ان دونوں میں صلح صفائی کرادی اور اس وقت تک وہاں سے نہ اٹھے جب تک انہوں نے آئندہ صلح و محبت سے رہنے کا وعدہ نہ کر لیا۔ جب آپ اپنی جگہ پر واپس آئے تو ایک شخص نے کہا؛ مولینا آپ نے خواہ

مخو اہ اتنی محنت کی کہ دونوں میں صلح کرادی۔ اور یہیں تماشا بھی نہ دیکھنے دیا۔
 آپ نے اس شخص کی حالت پر سخت افسوس کیا۔ اور فرمایا: ”آپ اگر
 لکھے پڑھے نہ ہوتے، تو میں تادان کہہ کر پکارتا۔ کیسے عجیب آدمی ہیں آپ؟
 کہ دو مسلمانوں کی لڑائی کو ”تماشا“ کہتے اور اسے دلچسپی سے دیکھتے ہیں؟ حالانکہ
 ان کا ذرا سا جھگڑا بھی امت کے ضعف و انتشار، نفاق و افتراق کا باعث ہوتا
 ہے۔ جب مسلمان آپس میں جھگڑ پڑیں۔ تو خدا تعالیٰ کا حکم ہے۔ **فَاَصْلِحُوا
 ذَاتَ بَيْنِكُمْ وَاَطِيعُوا اللَّهَ وَرَسُولَهُ** اِنْ كُنْتُمْ مُؤْمِنِينَ۔ نیز فرمایا
وَإِنْ طَائِفَتَانِ مِنَ الْمُؤْمِنِينَ اقْتَتَلُوا فَأَصْلِحُوا بَيْنَهُمَا آپس
 جو شخص مسلمانوں کی لڑائی پر خوش ہوتا ہے اور اسے روکتا نہیں ان میں صلح نہیں
 کرانا وہ اللہ اور اس کے رسول کا اطاعت گزار نہیں وہ کامل مسلمان نہیں
 اور کتاب و سنت کی خلاف ورزی کرتا ہے۔

بھائی کا ادب

ایک بار آپ ایک محفل میں رونق افروز تھے کہ ایک صاحب کا حقیقی بڑا
 بھائی ان سے ملنے آیا۔ مگر انہوں نے نہ تو اٹھ کر اس کا خیر مقدم کیا، نہ تپاک سے
 ملے۔ جب وہ چلا گیا۔ تو مولانا نے دریافت کیا ”یہ کون صاحب تھے، جو آپ کو
 ملنے آئے تھے؟“

جواب ملا: ”میرے حقیقی برادر بزرگ تھے۔“

آپ نے فرمایا: ”واہ! اچھی مواسست ہے آپ میں، کہ آپ ان کے احترام
 میں نہ تو اٹھے اور نہ مہرت کا اظہار کیا۔ سنیے! رسول اللہ صلی اللہ علیہ وسلم کی حد

ہے حَقُّ كِبِيرِ الْاِخْوَةِ عَلٰی صَغِيرِهِمْ حَقُّ الْوَالِدِ عَلٰی وَلَدِهِ بِرُءُوسِهِمْ
 بھائی کا حق چھوٹے بھائیوں پر ایسا ہے، جیسے باپ کا بیٹے پر اور یوں بھی حضور
 نے ہر مسلمان کے لیے فرمایا ہے: مَنْ اَكْرَمَ اَحَاةَ الْمُؤْمِنِ فَكَانَتْ اَكْرَمَ
 اللہ۔ جس نے اپنے مسلم بھائی کی عزت کی اس نے گویا اللہ کی عزت کی۔ اس
 سے ثابت ہوا کہ جو لوگ اپنے سگے یا دینی بھائیوں کی عزت نہیں کرتے وہ خدا
 کا احترام بھی نہیں کرتے۔“

رزق حلال کی اہمیت

ایک بار کوئی شخص اپنی بیٹی پر ایندھن کا بوجھ لاوے دفتر میں آیا حضرت
 مولانا دیکھتے ہی مسکرتے۔ اور فوراً یہ حدیث پڑھی: "لَا يَحْتَبِ اَحَدُكُمْ
 حَزْمَةَ عَلٰی ظَهْرِهِ خَيْرًا لِّهٖ مِنْ اَنْ يَسْتَلَّ اَحَدًا فَيُعْطِيَهُ اَوْ يَمْتَنِعَهُ
 یعنی لکڑیوں کا گٹھا اپنی قبر پر لانا سوال کرنے سے بہتر ہے کہ کوئی دے یا نہ دے"
 یہ سن کر وہ بھی اور سامعین بھی بے اختیار ہنس پڑے۔ مگر حضرت نے مسرت
 سے کہا: "کہ کسبِ حلال واقعی در یوزہ گری سے بدرجہا افضل ہے اور بھک
 منگے ہمیشہ ذلیل ہوتے ہیں۔"

اسی طرح ایک اجلاس میں چند مولوی صاحبان نے پانی پلانے کی خدمت
 اپنے ذمے لی۔ اور وہ مشکیزے اٹھائے ہوئے اہل مجلس کو پانی پلانے لگے جب
 حضرت مولانا کے قریب آئے۔ تو آپ نے متبسم ہو کے کہا۔ لان یاخذ احدكم
 حبلہ خیرا لہ من ان یسأل مطلب یہ کہ آپ باریک و لطیف نکتوں
 میں قوم کو اخلاق آداب کا درس دے جاتے تھے۔ اور صرف یہ اس لیے کہ آپ
 خود اعلیٰ اخلاق کے مالک تھے۔

آپ کی ایک عادت

آپ نے کبھی کسی سے قرض لینا ہوتا، تو مقروض کو تنگ نہ کرتے۔ زیادہ مدت گزر جاتی تو اشارہ اشارہ میں سمجھا دیتے۔ کسی کو خط میں لکھتے:

”بھائی! اَنْ نُّوَدُّوْا الْاِمَآنَاتِ اِلٰی اَهْلِهَا، قرآن مجید کے کس پارے میں سے؟ کبھی بطور سرنامہ تحریر فرماتے: يَا أَيُّهَا الَّذِينَ آمَنُوا اَوْفُوا بِالْعُقُوبِ يَا اَوْفُوا بِعَهْدِكُمْ پڑھنے والے سمجھ جاتے۔ اور قرض ادا کر دیتے۔

ناصرانہ انداز

ایک مشہور نخیل اور بدخلق مسلمان جو اچھا خاصہ پڑھا لکھا تھا۔ اپنے بھائیوں کو بہت تنگ کرتا تھا۔ اور وہ اس کی بے عزتی سے سخت نالاں تھے۔ ایک دفعہ وہ ایک ایسی مجلس میں آیا جس میں حضرت مولانا بھی جلوہ افروز تھے۔ آپ نے موقع کو غنیمت سمجھا۔ اور نخل و بدخلقی پر ایک مختصر و جامع تقریر فرمائی۔ اور کہا کہ رسول اللہ صلی اللہ علیہ وسلم کا ارشاد ہے:

”حَصَلَتْنَا لَا يَجْتَمِعَانِ فِي مُؤْمِنٍ الْبُخْلُ وَسُوءُ الْخُلُقِ“

مسلمان میں دو خصلتیں جمع نہیں ہوتیں۔ ایک بخیلی دوسری بدخلقی۔“

اس کا یہ اثر ہوا کہ وہ شخص یہ دونوں خصلتیں ترک کر گیا۔

تدبیر و تخیل

آپ سچراہین و متدبیر تھے۔ لوگ آپ کے پاس قیمتی امانتیں لے کر آتے

تہیورات وغیرہ رکھ دیتے۔ اور جب چاہتے واپس لے جاتے۔ آپ اپنے مواظظ و تقاریر میں بھی مسلمانوں کو دیا نثار رہنے اور کسی کی امانت واپس کر دینے کی تلقین فرماتے رہتے تھے۔ بددیانت کو منہ نہ لگاتے۔ اس کا بائیکاٹ کرتے اور کہتے کہ وَلَا تَكُنْ لِلْغَائِبِينَ حَظِيمًا کے تحت خیانت کرنے والوں کی طرفداری نہ کرنی چاہیے۔

ایک بار کوئی شخص آپ کے پاس ایک ہزار روپے امانت رکھ گیا۔ جب لینے آیا۔ تو اس روز مولینا موجود نہ تھے۔ آپ کے معتمد نے کہا پھر کسی دن آنا۔ مولانا کی اجازت کے بغیر روپیہ نہیں مل سکتا۔

جب وہ شخص دوبارہ آیا اور اس نے بتایا کہ میں پہلے بھی آیا تھا آپ تشریف نہ رکھتے تھے۔ اور آپ کے معتمد نے روپیہ دینے سے انکار کر دیا تھا۔ تو آپ نے معتمد سے کہا: ”جب میرا حساب تم رکھتے ہو۔ اور تمہیں یہ علم تھا کہ یہ شخص روپیہ امانت رکھ گیا ہے تو پھر تم نے کیوں واپس نہ کیا۔ یاد رکھو إِنَّ اللَّهَ لَا يُحِبُّ مَنْ كَانَ خَوَاتًا أَثِيمًا اللہ تعالیٰ غاٹن اور گھٹکار کو پسند نہیں رکھتا۔“

ادائیگی امانت کی تلقین

ایک بار آپ نے دو مسلمانوں کو جھگڑتے دیکھا دریافت پر معلوم ہوا کہ ایک نے دوسرے کے پاس امانت رکھی تھی۔ اور وہ واپس کرنے پر رضامند نہیں بلکہ انکار کر رہا ہے۔ آپ نے فرمایا:

”بھائی تم مسلمان ہو اور جناب نبی کریم صلی اللہ علیہ وسلم کا ارشاد ہے
 اِدِّ الْأَمَانَةَ إِلَىٰ مَنْ أُتِمَّنَا وَلَا تَخُنْ مَنْ حَانَكَ جُو شَخْصٌ تَرَبَّ

پاس امانت رکھے اس کو ادا کر اور جو تجھ سے خیانت کرے، تو اس سے خیانت نہ کر۔“

چار نیک خصلتیں

کسی نے آپ سے پوچھا ”مسلمان کے لیے کتنی نیک خصلتیں لازم ہیں؟“
فرمایا ”چار“

اس نے پوچھا: ”کون کونسی؟“

آپ نے جواب میں یہ حدیث پڑھ کر سنائی ،
”أَرْبَعُ خِصَالٍ إِذَا عُطِيَ تَمَنَّيْنَ فَلَا يَضُرُّكَ مَا عَزَلَ عَنَّاكَ
مِنَ الدُّنْيَا حُسْنُ خَلِيقَةٍ وَعِقَافُ طَعْمَةٍ وَصِدْقُ حَدِيثٍ
وَحِفْظُ أَمَانَةٍ“

یعنی حضور علیہ السلام کا ارشاد ہے کہ اگر چار خصلتیں تجھ میں جمع ہو جائیں تو دنیا کی کسی چیز کے کم ہونے میں کوئی ہرج نہیں۔

۱- حسن خلق ۲- اکل حلال ۳- درستگی قول ۴- اور حفظ امانت

ایک تقریر میں مولانا نے فرمایا۔ امانت اس کا نام نہیں کہ تمہارے پاس کوئی چیز رکھی جائے۔ تو اس کو واپس کرو۔ کسی سے عہد کرنا اور کسی فرد یا عہد کی باتوں کو دل میں محفوظ رکھنا اور کسی خاص راز کو دوسروں پر نہ کھولنا بھی امانت ہے۔ کیونکہ رسول اللہ صلی اللہ علیہ وسلم نے فرمایا ہے:

”اذا حدث الرجل الحديث فهو امانة“

نیز نبی علیہ السلام کا ارشاد ہے المجالس بالامانة پس ہر مسلمان کو قلیل اور ملل دونوں کی امانت داری کرنا چاہیے۔

چونکہ خود بھی مجتہد تھے اور انفاق فی سبیل اللہ کرتے رہتے تھے۔ اس لیے دوسروں کو اس کی تاکید فرمایا کرتے تھے۔ آپ نے بیواؤں، یتیموں، مسکینوں، ناداروں، غریبوں، طالب علموں کی ہمیشہ امداد کی۔ جماعت ہائے اسلامیہ اور مسلم اداروں کی بھی مدد کرتے رہتے جو بکسی کام کے لیے جان بجزدے کی ضرورت ہوتی تو مولانا کا دستِ سخا اس کے لیے سب سے پہلے کھلتا۔ کوئی مسلمان استطاعت کے باوجود امور خیر میں مالی امداد نہ کرتا تو آپ اسے **وَأَنْفِقُوا فِي سَبِيلِ اللَّهِ وَلَا تُلْقُوا بِأَيْدِيكُمْ إِلَى التَّهْلُكَةِ** کی تفسیر سنا دیتے۔ اور کہتے۔ کہ اللہ تعالیٰ نے مسلمانوں کو حکم دیا ہے۔ **وَأَنْفِقُوا مِمَّا رَزَقْنَاكُمْ مِنْ قَبْلِ أَنْ يَأْتِيَ أَحَدَكُمُ الْمَوْتُ** پس ہر فرزند اسلام کو اپنی طاقت کے مطابق اللہ کی راہ میں ضرور کچھ دینا چاہئے۔

حذیبہ انفاق

ایک دفعہ کسی مسجد کے لیے چندہ ہو رہا تھا۔ آپ نے ایک خطیر رقم عطا فرمائی۔ اور مسلمانوں سے اس کے لیے اپیل کی۔ کسی نے پوچھا: راہ خدا میں دینے سے کتنا ثواب ملتا ہے؟

آپ نے حدیث پڑھی۔ **قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ أَنْفَقَ نَفَقَةً فِي سَبِيلِ اللَّهِ كَتَبَ لَهُ بِسَبْعِ مِائَةِ ضَعْفٍ** ”رسول اللہ صلی اللہ علیہ وسلم کا ارشاد ہے جو شخص اللہ کے راستے میں خرچ کرتا ہے، اس کے لیے سات سو گنا ثواب لکھا جاتا ہے“

آپ نے کبھی کسی معاملے میں بخل و امساک سے کام نہیں لیا۔ جو دو سخا، بخشش و کرم کے وقت آپ ہمیشہ مسابقت کرتے۔ اور مناسب صدقہ و

خیرات دیتے۔

ایک نخیل کو نصیحت

ایک دفعہ امرتسر کے ایک مشہور متمول مسلمان نے کسی کارخیر میں چندہ دینے سے انکار کیا۔ تو ایک روز جب وہ مجلس میں بیٹھا ہوا تھا، مولانا نے بخل و خیرات کا ذکر چھیڑ دیا۔ اور کہا کہ جناب رسول اکرم صلی اللہ علیہ وسلم نے فرمایا:

”مَا مِنْ يَوْمٍ يُصِيبُ الْعَبْدُ فِيهِ إِلَّا وَهَكَانَ يَنْزِلُ آتٌ فَيَقُولُ أَحَدُهُمَا اللَّهُمَّ أَعْطِ مَنْفِقًا وَيَقُولُ الْآخَرُ اللَّهُمَّ أَعْطِ مُسْكًا تَلَقَّا بَيْنِي هِرْزُورِ صَبْحِ كِے وَوَقْتِ دُفْرَشْتِ نَازِلِ هُوتِے هِي۔ اِيك كِهْتَا هِي ”الهي سخي كِے مال كا نعم البدل عطا كر۔“ دوسرا كِهْتَا هِي: ”اے اللہ نخیل كمال تلف كر“

وہ امرتسری تو نگر آپ کے بیان سے بہت شرمندہ ہوا۔ اور خطیر رقم بطور چندہ عطا کر دی۔

دلجوئی و دلنوازی

حضرت مولانا اپنے احباب، اپنے اعزہ اور اپنے متعلقین کی دلجوئی فرماتے رہتے تھے۔ آپ نے کبھی کسی کی دلآزاری نہیں کی۔ مخالف سے مخالفت فرمائی بھی آپ کے ان اوصاف کا مداح تھا۔ جو وہبتک سے کٹی پرہیز تھا۔ تالیف قلوب آپ کا خاص شیوہ تھا۔ جو شخص سخی پر ہوتا اس کی دلداری و طرفداری کرتے۔

اور غیر مسلموں کی دلنوازی کرتے تاکہ اسلام کی عظمت اور رواداری ظاہر ہو۔
 خود فرمایا کرتے تھے: ”ہم غیر مسلم اصحاب کے ساتھ محض اس لیے اچھا
 برتاؤ کرتے ہیں۔ تاکہ وہ اسلام کی بزرگی اور وسعت کے قابل ہو جائیں۔“
 جلسوں میں مبتدی حضرات تقریریں کرتے تو آپ ان کی پیٹھ ٹھونک کر
 حوصلہ بڑھاتے۔ انہیں تحسین و مرجبا کہتے۔ اور اس طرح ان کی ہجک دُور
 کر کے انہیں ترقی کرنے کا موقع دیتے۔ کوئی نیا مقرر شرم سے رکنے لگتا۔ تو
 آپ یہ کہہ کر اس کا دل بڑھاتے: ”صاحب! ہجکیے نہیں۔ آپ اچھا بول رہے
 ہیں۔ آپ کے الفاظ پُر اثر ہیں۔ کھل کر بولیں۔ شرم کرنا عورتوں کا کام ہے
 اور آپ تو خدا کے فضل سے مرد ہیں۔ اور اپنے دامن میں علم رکھتے ہیں۔“
 دفتر ”الہمدیث“ میں مبتدیوں کے بکثرت مضامین آتے۔ اگر وہ اخبار
 کی پالیسی کے مطابق ہوتے تو آپ انہیں درست کر کے چھاپ دیتے ورنہ
 ”مضامین غیر مقبولہ“ میں اشارۃً لکھ دیتے کہ فلاں فلاں مضمون قابل اشاعت
 نہیں۔

ایک جلسے میں کسی مبتدی نے ضرورتِ حدیث پر تقریر کی۔ جو زیادہ
 مؤثر و جاذب نہ تھی۔ مولانا نے بڑی داد دی اور خوب تعریف کی۔ کسی نے
 کہا: ”مولانا تقریر تو ہجکی ہے۔ مدلل و پُر اثر نہیں آپ یونہی تعریف کیے
 جاتے ہیں۔“

آپ نے جواب میں یہ شعر پڑھ دیا ہے
 حق پرستوں کی اگر کی تو نے دلجوئی نہیں
 طعنہ دیں گے بت کہ مسلم کا خدا کوئی نہیں

غیر مسلموں سے تعلقات

یہ کتنی تعجب خیز و حیرت زا بات ہے۔ کہ جن مذاہب کے خلاف حضرت مولانا ساری عمر بولتے اور لکھتے رہے۔ مناظرے اور بحثیں کرتے رہے۔ انہی مذاہب کے لوگ آپ کی خدمت میں بصد شوق حاضر ہوتے اور والمانہ آپ پر گرتے تھے۔ غیر مسلم عوام تو درکنار، وہ خواص جن کے ساتھ آپ کی ہمیشہ نوک جھونک رہتی تھی۔ جلسوں میں جن کے ساتھ مناظرے اور مقابلے ہوتے تھے۔ اور جن سے مباحث و مناظرات کا بازار گرم رہتا تھا، وہ بھی آپ سے ملنے کے لیے بیتاب رہتے اور اکثر آپ کے نیاز حاصل کرنے کو آتے رہتے تھے۔ چنانچہ مولینا کے دفتر اور دولنگدہ پر عجیب نظارہ دیکھنے میں آتا۔ کہ فرسٹ محمدی پر اگر ایک طرف مقلد و غیر مقلد، بریلوی و دیوبندی، موحد و غالی اہلحدیث و اہل الرائے، شیعہ و تفضیلی، مجددی، نقشبندی، نظامی، چشتی حضرات رونق افروز ہیں، تو دوسری طرف سماجی و سناتنی، سکھ اور جینی، فاطمی، بابی و بہائی، مرزائی، عیسائی اصحاب بھی گھٹنے ٹیکے بیٹھے ہیں۔ اور مولانا ابوالوہاب سب پر آفتاب کی طرح اپنے نور و عرفان کی کرنیں بکھیر رہے ہیں۔

جب کوئی غیر مسلم آپ سے ملنے آتا تو آپ اٹھ کر اس کا استقبال کرتے اور حسب ارشاد رسالت **اِذَا جَاءَكَ كِرْنِيمٌ قَوْمٌ فَاصْوٰهُ** آپ اس کا مناسب احترام فرماتے۔ اس کو سلام کہتے اور بہترین جگہ پر بٹھاتے۔ چونکہ قدرت نے آپ کے کلام میں نرمی، ملاوت، تاثیر اور کشش بھری ہوئی تھی

اس لیے غیر مسلم بھی آپ کی شیریں و حکیمانہ گفتگو نہایت توجہ و دلچسپی سے سنتے اور محفوظ ہوتے۔ یہ آپ کے خلق و محبت ہی کا اثر تھا کہ آپ جہاں سے گذرتے غیر مسلم اٹھ اٹھ کر آپ کو سلام کہتے اور آپ کا ادب و احترام کرتے تھے۔ آپ کے حسن سلوک اور اخلاق و کردار نے غیر مذاہب پر واضح کر دیا تھا کہ دیگر ادیان کی طرح "اسلام" تنگ نظر، تنگ دل و حاسد اور متعصب نہیں بلکہ وہ بلا امتیاز مذہب اور بلا تفریق ملت بنی نوع انسان کے ساتھ احسان و مروت، خلق و محبت سے پیش آنے کی تعلیم دیتا ہے۔ اور تمام ابنائے آدم کے حقوق کی حفاظت کرتا ہے۔

خلاصہ بیان یہ کہ حضرت ولانا مغفور بہترین عادت اور افضل و احسن خصائل کے سرمایہ دار تھے۔ آپ سلف صالحین کا نمونہ تھے۔ از بسکہ کتابت سنت، قرآن و حدیث، خدا و رسول خدا کی اطاعت آپ کی روحانی غذا تھی۔ اور اسی کے احیاء و بقا کے لیے اللہ تعالیٰ نے آپ کو مبلغ و مناظر، مقرر و مصنف کی حیثیت میں مامور فرمایا تھا۔ اس لیے آپ کا قول و فعل، نصوص و آثار کے مطابق ہوتا تھا۔ آپ ہر بات، ہر گفتگو، ہر تحریر و تقریر میں فرمودہ خدا اور گفتہ رسول کی تفسیر بیان کرتے اور باتوں ہی باتوں میں اشاروں ہی اشاروں میں قرآن و حدیث کا درس دے جاتے تھے۔

مذہبی زندگی

دینی و ملی خدمات

یوں تو حضرت مولانا ابتدا رہی سے مذہب کے پابند تھے۔ اور مشہور ہے کہ بچپن ہی سے آپ صوم و صلوة کی پابندی کرتے تھے۔ لیکن جب آپ نے تعلیم و تدریس شروع کی، تو مذہبی امور کو پہلے سے بھی زیادہ انہماک سے انجام دینے لگے۔

ہم پہلے لکھ چکے ہیں کہ مولینا کے تحصیل علوم کا مقصد صرف یہ تھا کہ اسلام کی تبلیغ و اشاعت کی جائے۔ اور کتاب و سنت کو زندہ باقی رکھا جائے۔ اسی اجباً و بقا کے لیے اللہ تعالیٰ نے آپ کو چننا۔ خدمتِ دین و ملت کے لیے مامور فرمایا۔ ام بالمعروف و نہی عن المنکر کی ڈیوٹی آپ کے سپرد کی۔ شرک و کفر کی تردید آپ کو سونپی اور بدعات و محدثات کا استیصال آپ پر فرض کیا۔ اور اس طرح علوم دینیہ سے فارغ التحصیل ہوتے ہی آپ نے اپنی حیات کو مستقل طور پر مذہب و ملت کے لیے وقف کر دیا۔

حالات گرد و پیش

حضرت مولانا نے ہوش سنبھال کر جب تعلیم سے فراغت پائی تو جن اسباب کی بنا پر حق سبحانہ نے آپ کو عہدہ تبلیغ و مناظرہ پر فائز کیا، وہ گرد و پیش کے نازک ترین حالات تھے۔ جو دین حنیف اور ملت بیضاء کے لیے مضر و مہلک ثابت ہو رہے تھے۔ کفار و منکرین کی بڑھتی ہوئی اسلام دشمنی جہالت و ضلالت پھیلا رہی تھی۔ غارتگرانِ دین و ایمان مسلمانوں کے عقائد اور بنیادی مسائل و احکام کو تباہ و برباد کر رہے تھے۔ متحدہ ہند میں چونکہ ہندوؤں کی اکثریت تھی۔ اس لیے اس غالب قوم نے مسلمانوں کی قدیم روایات کو فنا کرنا شروع کر دیا۔ اسلامی تہذیب و ثقافت، تمدن و معاشرت پر ڈاکہ ڈالا جس کا یہ اثر ہوا کہ اسلامیان ہند رفتہ رفتہ ہندوؤں کے رسم و رواج پر مائل ہو گئے۔ ہر بات میں ان کی نقل اتارنے لگے۔ ہر معاملے میں ان کی پیروی کرنے لگے۔ یہاں تک کہ توحید جو اسلام کی جڑ اور روح ہے مسلمانوں میں اس کا صرف نام باقی رہ گیا۔ عملی طور پر اس کی جگہ شرک و بدعت نے قبضہ کر لیا۔ بت پرستی کی تقلید میں انہوں نے قبر پرستی اختیار کر لی۔ اور دیوی دیوتاؤں کی بجائے یہ نام کے موجد مردوں کی پرستش کرنے اور ان سے مرادیں مانگنے لگے۔ مطلب یہ کہ ہندو دھرم کا مسلمان پر اتنا گہرا اثر ہوا کہ وہ اپنا دین و ایمان کھو بیٹھے۔

اسلام کے اس بدترین دشمن فرقے نے اہل اسلام کو ہندوستان سے شادینا چاہا۔ چنانچہ سناتن دھرم، ویشنو مت، شیو مت، برہمنو سماج، (حاشیہ آئندہ صفحہ)

جین مہمت، سکھ دھرم، نائریتی اور برہمنوں کی کئی شاخوں نے یہ تہیہ کر لیا

۱۵ ہندوؤں کا یہ مشہور بت پرست فرقہ اپنی قدامت کا مدعی ہے بڑا وہی واقع ہوا ہے۔
برہمنوں، سادھوؤں وغیرہ کی ضرورت سے زیادہ عزت کرتا ہے۔ اور بڑا ہٹ دھرم،
ضدی اور متعصب ہے۔

۱۶ یہ بھی ہندوؤں کے فرقے ہیں ویشنومت ویشنو کے لنگ کی اور شیومت شیوہ
کے لنگ کی پوجا کرتا اور اسی عبادت میں اپنی نجات ڈھونڈتا ہے۔ دونوں کے عقائد ملتے
جاتے ہیں۔

۱۷ راجہ رام موہن رائے برہہ سماج کے بانی ہیں جو ۱۸۳۰ء کو ضلع مگلی کے ایک بڑے گھرانے
میں پیدا ہوئے ان کے بزرگ شاہان اسلام کے معزز عہدوں پر فائز تھے۔ راجہ صاحب
عربی، فارسی، عبرانی، سنسکرت اور انگریزی میں دستگاہ کامل رکھتے تھے۔ ۱۸۳۲ء
کو کالج میں سماج مندر بنایا اور برہہ سماج کی بنیاد رکھی بہت سے عقائد اسلام سے
اغذ کر کے شامل فرقہ کیے۔ ان کے مندر میں ہر مذہب کی عبادت کرنے کی اجازت تھی۔ ان
کے بعد مسٹر کیشب چندر مین نے اس فرقے کی اشاعت کی اور مسلمانوں کو فریب دے کر
اپنے ساتھ ملانا چاہا۔

۱۸ جین نامی ایک ہندو نے اپنے نام پر اس کی بنیاد رکھی۔ جینی لوگ ہر قسم کے جانوروں
کو مارنا پاب سمجھتے ہیں مگر انسان کا خون بے دریغ کرتے ہیں، گوشت، انڈا، پیاز نہیں کھاتے۔
پنجاب میں انہیں بھاڑے کہتے ہیں۔

۱۹ یہ ایک فرقہ ہی نوے شاخوں تک مشتمل ہے۔ اور مختلف عقائد رکھتا ہے۔ اس میں بڑی بڑی
عجیب رسمیں ہیں مسلمانوں کو تنگ کرنے میں ناریوں نے بھی کافی حصہ لیا تھا۔

۲۰ برہمن جاتی میں نیسودی اور پڑ پڑہمنوں نے مسلمانوں پر قیامت ڈھائی اور ان پر سکھ کا سانس لینا
حرام کر دیا۔

تھا کہ جس طرح بن پڑے مسلمانوں کو یا تو شہدہ کر لیا جائے، یا ملک سے نکال دیا جائے۔ اور یا انہیں ہلاک کر دیا جائے۔

اس کے علاوہ بعض دوسرے مذاہب مثلاً باہی، بہائی، وغیرہ بھی ان کے درپے آزار تھے۔ اور ان کو اپنے ساتھ ملا لینا چاہتے تھے۔ چونکہ انگریز نے اس وقت ہندوستان پر حاکمانہ تسلط جمایا تھا۔ اس لیے عیسائیت بھی اسلام کو لٹکا رہی تھی۔ اور مسیحی مشنری مسلمانوں کو ستانے اور پھانسنے کی ناپاک و ناکام کوششوں میں مصروف عمل تھے۔

انگریز کے دو خود کاشتہ پودے

جن دنوں بلا دعوہ میر میں شیخ الاسلام محمد بن عبدالوہاب علیہ السلام کی تبلیغ و اشاعت میں مصروف تھے۔ اور ان کی تحریک و ہدایت کامیابی کے نصف النہار پر تھی ان ایام میں ہندوستان کے اندر بھی اس کے اثرات ظاہر

لے آپ کے خلاف بہت پروپیگنڈہ کیا گیا مگر وہ صحیح نہیں ہے آپ تو توحید و سنت کے علمبردار اور اسلام کے سچے داعی تھے۔ آپ نے کسی فرقے کی بنیاد نہیں رکھی۔ آپ فقہ حنبلی کے پیرو تھے۔ البتہ آپ نے شرک و بدعت کے خلاف ایک تحریک چلائی تھی۔ جس نے بت کہ عرب و عجم میں ایک تہلکہ مچا دیا تھا۔ آپ کے عقائد و افکار معلوم کرنے کے لیے آپ کی گرفتار کتب کا مطالعہ کرنے کی ضرورت ہے۔

(فاروقی)

۱۹۰۰ء تحریک و ہدایت کا مطالعہ کرنا ہو اور اس کی حقیقت سے آگاہی حاصل کرنا ہو تو بے سالہ ادارہ مسلم پبلیکیشنز، قذافی مارکیٹ، اردو بازار، لاہور سے حاصل کیجیے۔

ہو چکے تھے۔ چنانچہ حضرت شاہ ولی اللہ محدث دہلوی نے قرآن و حدیث کی درس و تدریس شروع کر رکھی تھی۔ ان کے بعد شاہ صاحب رحمۃ اللہ علیہ کے پوتے شاہ اسماعیل نے اس تحریک کو جاری رکھا۔ انہیں سبکھ قوم کو مسلمانوں سے خدا واسطے کی دشمنی تھی، لہذا اسی عداوت و مخالفت کی بنا پر اس نے شاہ اسماعیل کو شہید کر دیا۔ ادھر شمالی ہند میں حضرت مولانا سید احمد بریلوی کی مساعی جمیدہ سے قرآن اور حدیث کی اشاعت و تبلیغ میں دوبارہ زندگی کے آثار پیدا ہوئے۔ مگر سبکھ گورنمنٹ نے ان کی وفات کے بعد اثرات بھی فنا کر دیئے۔ اور یوں ۱۸۳۰ء میں بظاہر ہندوستان اور پنجاب سے توحید و سنت کی نشر و اشاعت ختم ہو گئی۔

اس کے تھوڑے عرصے بعد پنجاب اور ہندوستان پر انگریزوں کا مکمل قبضہ ہو گیا۔ ۱۸۵۷ء میں انقلاب ہوا۔ جس میں اکثر علمائے اسلام خصوصاً علمائے اہلحدیث نے نمایاں حصہ لیا۔ انگریز اور اس کی حکومت کے خلاف انہوں نے فتوے جاری کیئے۔ عامۃ المسلمین کو "جہاد فی سبیل اللہ" پر ابھارا۔ ہزاروں فرنگی قتل کیے اور کرانے۔ مگر آخر کار برطانوی گورنمنٹ کے آگے علمائے کرام کی کچھ پیش نہ گئی۔ اہل فرنگ ملکی غداروں کے طفیل پورے طور پر قابض ہو گئے۔ اور اپنی مضبوط حکومت بنانے میں انہیں حیرت انگیز اور غیر معمولی کامیابی ہوئی۔

جب وہ ملک پر کامل طور سے مسلط ہو گئے۔ تو انہوں نے ہزاروں

۱۔ اس تحریک کی پوری تفصیل دیکھنی ہو تو "رسالہ انگریز اور وہابی" منگوا لیجیے۔
 ۲۔ سلاخ پبلیکیشنز، قذافی مارکیٹ، اردو بازار، لاہور

علما کو پھانسیاں دیں۔ ملک بدر کیا۔ کالے پانی بھیجا۔ جیلوں میں ٹھونسنا۔ ان کی جائیدادیں ضبط کیں۔ اور جب اس طرح بھی ان کی آتش انتقام ٹھنڈی نہ ہوئی۔ تو فرنگی شاطروں نے ایک اور شرارت و شیطنت کھڑی کر دی۔ یعنی دوڑ ہریلے پودے ملک میں کاشت کر دیئے۔ اور یہ دونوں محض اسلام کو مٹانے اور تباہ کرنے کی وجہ سے پودے گئے۔ انگریز چونکہ اسلام کا سب سے بڑا دشمن ہے، اس لیے اس نے سوچا کہ جب تک وہ مسلمانوں کو اور ان کے دین و ایمان کو برباد نہ کرے گا وہ نہ تو چین سے بیٹھ سکے گا۔ نہ اطمینان سے حکومت کر سکے گا۔

پہلا پودا آریہ سماج

انگریز کا پہلا خود کاشتہ وہ پودا ہے۔ جو اس نے سوامی دیانند کے ہاتھ سے لگوایا۔ اس نے سب سے اول سوامی جی کی خدمات حاصل کیں ان کو پھانسا اپنے ساتھ ملایا اور ان کے کان میں یہ جاو پھونکا کہ:

”سوامی جی! آپ سے مخفی نہیں کہ اسلام آپ کے مذہب کا سب سے بڑا دشمن ہے۔ مسلمان اس آرزو کے ساتھ ہر وقت تڑپتے رہتے ہیں کہ کوئی ایسی تدبیر ہاتھ آئے جس سے ساری ہندو جاتی مسلمان ہو جائے اور ہندوستان میں ایک غیر مسلم باقی

۱۔ یہ پوری روئیداد پڑھیں تو کالا پانی“ نامی کتاب پڑھیے جس میں آپ کے بزرگوں کی وہ داستان درج ہے جو تحریک حریت سے تعلق رکھتی ہے۔

مینجر مسلم پبلیکیشنز، قذافی مارکیٹ، اردو بازار لاہور سے طلب کریں

نہ رہے۔ پس آپ کوئی ایسا فرقہ ایجاد کیجیے، جو ویدک دھرم سے مختلف ہو۔ ویدوں، شاستروں، پرانوں اور قدیم دھارمک پسندوں سے اس کے اصول و آئین انوکھے، نرلے، آسان اور حالات حاضرہ کے مطابق ہوں۔ اگر آپ اس ایجاد میں کامیاب ہو گئے تو اس کا نتیجہ یہ ہو گا کہ مسلمان تو آپ کے دھرم میں افضل ہو سکیں گے۔ لیکن کوئی ہندو اسلام قبول نہ کر سکے گا اور اس طریق سے لاکھوں بھی بچ جائیں گی، زہریلا سانپ بھی مر جائے گا۔
پس آپ پہلی فرصت میں اس پر توجہ فرمائیے۔“

فرنگی اور سوامی کی اس ملی بھگت کا نتیجہ آریہ سماج کی شکل میں ظاہر ہوا۔ پنڈت دیانند نے اس فرقہ کی بنیاد رکھ کر اپنے ہم قوموں یعنی ہندوؤں سے معمولی پھیڑ چھاڑ کی۔ اور دیگر مذاہب کے خلاف بھی بہت کم کہا۔ اور جو کچھ کیا، اسلام ہی کے خلاف کیا۔ اس نے اپنی مشہور دلخراش کتاب ”سنڈیا رتھ پر کاش“ میں مسلمانوں کے خلاف زہرا گلا۔ اور قرآن حکیم پر ایک سوانسٹھ اعتراض کیے۔ ملک بھر میں سماج کی شاخیں پھیلا دیں۔ آریہ دھرم کے پرچار پر ہزاروں ”اپڈیشک“ مقرر کئے جو اچھوتوں میں تو برائے نام تبلیغ کرتے تھے ان کا مقصد اور نصب العین مسلمانوں کو مرتد کرنا تھا۔ وہ اہل اسلام ہی کو پھانسنے اور ورغلانے کی کوشش کرتے تھے۔ اگرچہ

لہ جب ۱۸۹۹ء میں ہندوستان میں اس کا اردو ترجمہ شائع ہوا تو حضرت مولانا شار اللہ امرتسری نے بلا تاخیر ”حق پر کاش“ کے نام سے اس کا ایسا جواب لکھا کہ جن کا جواب ہی نہیں تھا مسلمان خوش ہو گئے اور معترض خاموش ہو گئے۔ (فاروقی)

ان کی مکروہ مساعی زیادہ بار آور نہ ہو سکیں۔ لیکن پھر بھی وہ اپنی "کامیابی" پر فخر کرتے تھے۔ شاید اس لیے کہ ان کی پشت پر انگریز کا ہاتھ ہے۔ اور وہ سرکار برطانیہ کی حفاظت میں ہیں۔ یہی وجہ ہے کہ خالص آریہ سماجی پرچار کو نئے ملکی تحریکات و سیاسیات میں جو انگریزی حکومت کے خلاف جاری تھیں بالکل حصہ نہ لیا۔ اگر لیا بھی تو محض برائے نام — دوسروں کو دکھانے اور اپنا اصلی بھید چھپانے کے لیے۔ اس فرقہ کی تردید یا دیانندی اعتراضات کے جواب میں حضرت مولانا ثناء اللہ علیہ الرحمۃ نے کیا خدمات سرانجام دیں اس کا ذکر آپ کی تصانیف کے باب میں تفصیل سے آئے گا۔

دوسرا پودا مرزاہیت

فرنگی کا دوسرا خود کاشتہ پودا مرزاہیت، قادیانیت یا غلام احمدیت کے نام سے موسوم ہے۔ اس نے اسلام اور اس کے بنیادی اصول و احکام کو مٹانے کے لیے مسلمانوں ہی سے ایک شخص مرزا غلام احمد قادیانی کو چنا اور اس کو یہ پٹی پڑھائی کہ ایک ایسے مذہب کی اساس رکھو جس کا مقصد انگریز اور اس کی حکومت کی اطاعت ہو۔ اور جو مسلمانوں کی مذہبی و قومی روایات کا خاتمہ کر دے۔ تاکہ انڈیا کی برٹش گورنمنٹ اہل اسلام کی طرف سے مطمئن ہو جائے۔ اور وہ اسے کوئی نقصان نہ پہنچا سکیں۔ اور ہر معاملہ میں اس کے آگے سر جھکائے رکھیں۔

چنانچہ مرزائے قادیان نے انگریز کی گٹھ جوڑ سے ایک نئے مذہب کی بنیاد رکھ دی۔ پہلے تو اس نے مسلمانوں کو جھٹل دینے کے لیے "تبلیغ اسلام" کا ڈھونگ رچایا۔ اور براہین احمدیہ حصہ اول ہتساع کر کے مسلمانوں کی ہمدردی

حاصل کی۔ ان سے اپنی علمیت اور خدمت دین کی داد چاہی۔ پھر مجددیت و
 حمدیت کا دعویٰ کیا۔ اس کے بعد نبوت کا ذبح کی کرسی سنبھالی۔ اور بعد ازاں
 خود کو اس مقام پر پہنچا ہوا ظاہر کیا۔ جس کے تصور سے انبیاء و مرسلین علیہم
 السلام بھی لرزتے اور کپکپاتے رہے۔

قادیانی تعلیم کا خلاصہ

قادیانی تعلیم کا خلاصہ یہ ہے:

۱۔ حضور ختم المرسلین صلی اللہ علیہ وسلم پر نبوت ختم نہیں ہوئی۔
 خاتم النبیین کے معنی (نعوذ باللہ) غلط ہیں اور سلسلہ رسالت قیامت
 تک جاری و ساری رہے گا۔

۲۔ مرزا غلام احمد قادیانی رسول، نبی اور مہم ہے۔ جس پر انبیاء کی
 طرح وحی نازل ہوتی ہے۔ خدا کے تمام پیغمبروں کی صفات اس میں پائی جاتی
 ہیں۔ وہ خود کتا ہے۔

میں کبھی آدم کبھی موسیٰ کبھی یعقوب ہوں

نیز ابراہیم ہوں نسلیں ہیں میری بے شمار

۳۔ جس مہدی، عیسیٰ یا مسیح کے نزول کی حدیث میں رسول اللہ صلی
 خبر دی ہے وہ مرزا ہی ہے۔ مگر درجات و مراتب میں مسیح سے افضل و اعلیٰ
 ہے۔ بقول مرزا ہے

ابن مریم کے ذکر کو چھوڑو اس سے بہتر غلام احمد ہے

۴۔ آیت کریمہ يَا أَيُّهَا الَّذِينَ آمَنُوا اطِيعُوا اللَّهَ وَاطِيعُوا الرَّسُولَ

وَأُولِي الْأَمْرِ مِنْكُمْ کا مطلب یہ ہے کہ اے مرزا نبی! خدا کے قادیان،

مرزا غلام احمد اور گورنمنٹ برطانیہ کی اطاعت کرو۔ اور ان نینوں کے سوا کسی کو نہ مانو۔

۵۔ روئے زمین کے تمام اہل اسلام کافر مطلق ہیں جب تک کوئی شخص مرزا غلام احمد کی غلامی کا پھندا اگر دن میں نہ ڈال لے وہ "ایماندار" اور "مسلمان" نہیں کہلا سکتا۔ جس کسی نے مرزا کا نام تک بھی نہیں سنا چاہے وہ دنیا کے کسی گوشے میں سکونت رکھتا ہو۔ جب تک پیغمبرِ قادیان کی بیعت نہ کر لے۔ مومن و مسلم نہیں ہو سکتا۔ جتنی کہ وہ بچہ جو شکم مادر میں بصورت جنین مجبوس ہے۔ اور ولادت کا انتظار کر رہا ہے۔ دائرہ اسلام سے خارج ہے۔ اور اس قانونِ الہی سے میرا و معتر ہے۔ جس کے متعلق کہا گیا ہے کہ

”الانسان فطرتاً اسلام پر پیدا ہوتا ہے“

۶۔ اسلام کے تمام فرزند اور علمائے کرام بھی ولد البغایا (حرام زادے یا بیسواؤں کے بچے) کافر، دجال، مفتری، شیطان اور فسادی ہیں۔ اور فرقہ مولویاں بد ذات ہے۔ امت مرزائیہ کا فرض ہے کہ انہیں گالیاں دیتی رہے۔ اور اسلام سے خارج سمجھے۔

۷۔ کسی مسلمان کا جنازہ پڑھنا، اس کے لیے دعائے مغفرت کرنا۔ اور اس کو رشتہ دینا جائز نہیں۔

۸۔ جناب نبی کریم علیہ السلام کو روحانی معراج ہوئی۔ لیکن مرزائے قادیان اسی جسمِ عنصری کے ساتھ عرشِ عظیم پر گیا۔ خدا کے پاس بیٹھا اس کے قلم سے سرخ روشنائی کے ساتھ کاغذات پر دستخط کرائے اور واپس آگیا۔ صبح دیکھا تو خدا کی سرخ سیاہی کے دھبے اس کے کپڑوں پر پڑے ہوئے تھے۔ احادیث اللہ من ہذہ الخرافات والہفوات۔

۹۔ توحید کا مسئلہ غلط ہے۔ سورہ اخلاص عبث، ناقابل قبول اور بے بنیاد ہے اور قُلْ هُوَ اللَّهُ أَحَدٌ ۚ اللَّهُ الصَّمَدُ ۚ لَمْ يَلِدْهُ ۚ وَ لَمْ يُولَدْهُ ۚ وَ لَمْ يَكُنْ لَهُ كُفُوًا أَحَدٌ ۚ کی آیات بینات بے سرو پا ہیں۔ اس لیے کہ مرزا خدا کا شریک اور سا بھی ہے۔ خدا کا باپ اور بیٹا ہے اس نے خدا کو جنما۔ خدا نے اس کو جنما۔ وہ خدا کی نسل سے ہے۔ خدا اس کے خاندان سے ہے۔

۱۰۔ اللہ تعالیٰ ہی خالق نہیں، مرزا بھی خلاق و صنّاع ہے۔ اس نے

آدم کو بنایا۔ ارض و سما پیدا کیے۔ کائنات اور مخلوق بنائی۔ اور اس طرح تخلیق عالم میں وہ خدا کا شریک و حصہ دار ہے۔ (العیاذ)

۱۱۔ فرقہ ضالہ مرزا تیرہی وارث بنت اور صحیح راستے پر گامزن ہے۔

وَلْتَكُنْ مِنْكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ
اسی کے متعلق کہا گیا ہے۔ باقی تمام جماعت ہائے اسلامی باطل ہیں۔ سزاوار جنم ہیں۔ اور غلط راہ پر چل رہی ہیں۔ ان کی کسی صورت نجات نہ ہوگی کیونکہ وہ مرزا اور دعویٰ مرزا کی منکر ہیں۔

۱۲۔ مرزا کی کتابیں "صحف آسمانی" کی حیثیت رکھتی ہیں۔ ان کا درجہ

قرآن کے برابر ہے۔ خدا نے جو علم و عرفان مرزا کو دیا۔ وہ دیگر انبیاء و مرسلین کو نہیں دیا گیا۔ بعض ایسے امور بھی مرزا پر منکشف کئے گئے جو پیغمبران حق پر نہیں کھولے گئے۔

۱۳۔ رسول اللہ کا جو اسم گرامی "احمد" مشہور ہے وہ نعوذ باللہ غلط

سے۔ احمد نام مرزا نے قادیان کا سے۔ اور قرآن کریم میں حضرت عیسیٰ م کے بیان میں جو اسم "احمد" کی پیشگوئی ہے کہ مسیح کے بعد جو نبی مبعوث

ہوگا اس کا نام احمد ہوگا اس سے آنحضرتؐ نہیں بلکہ مرزا غلام احمد ہے۔
یہ ان مرزائی عقائد کا ایک سطحی نقشہ ہے جو اہل اسلام کے دین و
ایمان کو لوٹنے کے لیے انگریز کی شہ اور ایسا پر گھڑے گئے۔ اور حکومت
برطانیہ کی انگشت پر اس مذہب کی بنیاد رکھی گئی جو اسلام کے لیے
زہر قاتل ثابت ہوا۔ اور حقیقت یہ ہے کہ اُس قدر نقصان مسلمانوں کو
آریہ سماج نے نہیں پہنچایا جس قدر مرزائیت نے پہنچایا۔ دیا نندی فرقے
کی کوششوں سے تو شاید چند صد مسلمان مرتد ہوئے ہوں گے۔ مگر مرزائی
مذہب نے لاکھوں مسلمانوں کا ارتداد کیا۔ اور شذھی و سنگھٹن کی تحریک
سے فتنہ قادیاں بہت زیادہ مضر، مہلک اور مفسد ثابت ہوا۔ چونکہ
توحید الہی میں شرک کو مدغم کرنا اسلام کی سالمیت کو توڑنا، ملت بیضا
کی وحدت کو پارا پارا کرنا، امت محمدیہ میں نفاق و افتراق ڈالنا، کتاب
سنت کی جگہ تصانیف مرزا کی تعلیم دینا، آیات قرآنی کے ترجمہ و تفسیر
میں تاویلات گھڑنا اور ان کے معانی و مطالب توڑ مروڑ کر پیش کرنا۔
حضور صلی اللہ علیہ وسلم کی ختم المرسلین سے انکار کر کے پیغمبرِ قادیان کو اس
نبی ماننا، قوم میں نشدت و انتشار پھیلانا اسلام کے بنیادی اصولوں سے انحراف
کر کے ان کی بجائے نئے نئے مسائل و احکام گھڑنا، دینِ حنیف میں رخنہ
نکالنا عقائد باطلہ کی ترویج دینا اور عامۃ الناس کو غلط و گمراہ کن راستوں
پر چلانا، اس مذہب کا خاص دستور اور اصل اصول ہے۔ اس لیے اس
نے اسلام کے جماعتی و ملی نظام کو درہم برہم کرنے میں کوئی کمی اٹھانہی
اور "اسلام" کے پردے میں وہ کام کر دکھایا جو کسی بدترین دشمن دین سے
ہونا ناممکن تھا۔

فاتح قادیان

یہ تھے وہ پُر آشوب حالات ابن جن کی تعمیر و اصلاح، نگرانی و نگرمداری کے لیے حتیٰ سحانہ نے حضرت مولانا ثناء اللہ کو مامور فرمایا۔ از بسکہ آپ زمانہ تعلیم ہی میں اسلام کے نازک ترین دور اور دشمنان دین کی فتنہ انگیزوں سے کما حقہ واقف ہو چکے تھے اور تمام معروف مذاہب کی کتابیں محض اس غرض سے پرائیویٹ طور پر مطالعہ فرماتے رہتے تھے کہ فارغ التحصیل ہونے پر اسلام کو ان کی ہلاکت خیزیوں سے بچا یا جائے لہذا تعلیم و تدریس سے فراغت پاتے ہی آپ نے ان مذاہب کے خلاف قلمی و لسانی جہاد شروع کر دیا۔

مرحوم نے اگرچہ اپنی مذہبی و تبلیغی زندگی میں قریباً ہر مذہب اور مہین کے پیروؤں سے مناظرے کیے ہیں۔ اور ان کا منہ بند کرنے کے لیے مناظرانہ رنگ میں بیسیوں کتابیں لکھی ہیں۔ مگر ”آریہ دھرم“ اور ”مرزائیت“ پر تو آپ نے خاص توجہ مرکوز فرمائی۔ فرنگی حکومت کے اشارہ ابرو پر ایجاد کیے ہوئے ان دونوں مذہبوں پر مولینا کو اتنا عبور حاصل تھا۔ کہ شاید خود ان کے مبلغ بھی ان سے اتنے واقف نہ ہوں گے۔

مولینا نے سب سے پہلے ”ستیارتھ پرکاش“ کا جواب ”حق پرکاش“ کے نام سے لکھا۔ جو اس قدر مقبول ہوا کہ مرزائیوں نے بھی اس کی خوب نقالی کی اور اس میں اور رد و بدل کر کے اپنے نام سے اسے شائع کیا۔ تاکہ واہ حاصل کر لیں۔ مگر مولینا ثناء اللہ نے سماجی خرافات کے کئی دندان شکن جوابات تحریر فرمائے۔ ان سے مناظرے کیے اور مسلمانوں کو اس کے زہر ہلاہل

سے محفوظ رکھنے کے لیے وہ تریاق تیار کیے۔ جن کی نظیر اس زمانے میں ہونڈے نہیں مل سکتی۔

۱۹۰۲ء میں مرزائے قادیان نے "اعجاز احمدی" کے نام سے ایک کتاب شائع کی۔ جس میں انہوں نے حضرت مولانا کو چینج دیا کہ وہ قادیان آکر لہانا مرزا کو غلط ثابت کریں۔ ان کی پیشین گوئیوں کو جھٹلائیں۔ اور ایک لاکھ پندرہ ہزار روپیہ انعام پائیں۔ اس وقت اگرچہ آپ کی تبلیغ و مناظرہ کا آغاز تھا اور آپ نے اس میدان میں ابھی نیا نیا قدم رکھا تھا۔ لیکن حالات کے مطالعہ سے پتہ چلتا ہے کہ شروع ہی میں مرزائے قادیانی آپ کے سحرِ علمی کا معترف ہو چکا تھا۔ چنانچہ اس نے اسی کتاب "اعجاز احمدی" کے صفحہ ۱۴ پر حضرت مولانا کی فضیلت و علمیت کے سامنے یہ کہہ کر گھٹنے ٹیک دیئے تھے:

"فَكَانَ تَنَاءُ اللَّهِ مَقْبُولٌ قَوْمَهُ ثَنَارَ اللَّهِ ابْنِي قَوْمِ (مسلمانوں) میں مقبول و مرغوب ہے۔"

آپ جنوری ۱۹۰۳ء میں مرزا کی دعوت پر قادیان تشریف لے گئے۔ اور اس کو اپنے آنے کی اطلاع دی۔ مرزائے جواب میں لکھا:

"میں خدا کے ساتھ وعدہ کر چکا ہوں کہ میں مولویوں سے مناظرہ نہیں کروں گا۔"

مولانا اس جواب سے مایوس ہوئے اور قادیان میں تقریر فرما کر واپس چلے آئے۔ لیکن بعد میں بھی حضرت مولانا نے مرزا صاحب سے خط و کتابت میں تصانیف میں، تقاریر میں، مناظرات میں، جلسوں اور وعظوں میں، کسی نہ کسی رنگ میں مباحثہ جاری رکھا۔ ان کے بے برگ و گیاہ مذہب کا خوب پل کھولا۔ اور قوم نے آپ کو اسی خدمت کے عوض "فاتح قادیان" کہا۔

کے خطاب سے سب فرما دیا۔

مرزا جی سے مباہلہ

جب مرزائے قادیان اپنی امت و ذریت کے ساتھ حضرت مولانا کے دل سے قاطع و برابریں ساطع کا جواب نہ دے سکا اور ان کے مباحث و مناظرات سے عاجز آ گیا۔ تو وہ آخر کار اچھے ہتھیاروں پر اتر آیا۔ پہلے تو حضرت مولانا پر دشنام طرازی کر کے اپنی تہذیب و خوش خلقی کا ثبوت دیا۔ پھر مباہلہ کا چیلنج دیا، اور لکھا کہ ”جھوٹا سچے کی زندگی میں ہلاک ہو جائے گا“

حضرت مولانا مرحوم نے یہ مباہلہ قبول کیا۔ جس کا یہ نتیجہ ہوا کہ مرزا قادیان ۲۶ مئی ۱۹۰۸ء کو ڈاکٹر مرزا یعقوب بیگ آف احمدیہ بلڈنگس لاہور کے مکان میں ”ہیضہ“ سے ہلاک ہو گیا اور مولانا ثنا اللہ بفضلہ تعالیٰ ان کے بعد چالیس سال تک زندہ رہے۔ چنانچہ حضرت مولانا اکثر فرمایا کرتے تھے: ع

کذب میں پتکا تھا، پہلے مر گیا

مرزائے قادیانی نے اس مباہلہ سے متعلق جو اشتہار شائع کیے۔ چونکہ وہ سبز رنگ کے کاغذ پر چھپوائے گئے تھے، اس لیے ”سبز اشتہار“ کے نام سے معروف ہیں۔ ہم قارئین سیرت ثنائی کی ازویاد معلومات کے لیے مرزا کا وہ تاریخی اشتہار ذیل میں بحسنہ نقل کرتے ہیں۔ تاکہ جملہ اہل اسلام آئیہ کریمہ جَاءَ الْحَقُّ وَ زَهَقَ الْبَاطِلُ إِنَّ الْبَاطِلَ كَانَ زَهُوقًا مِثْقَالَ ذَرَّةٍ پر سہجکا دیں اور اپنے ایمان کو تازہ کر لیں۔ اور یقین فرمائیں کہ باطل ہمیشہ سبزنگوں اور سخی ہمیشہ سمر بلند ہوتا ہے۔

مرزا کا اشتہار مباہلہ

مولوی عناء اللہ صاحب کے ساتھ آخری فیصلہ

مُحَمَّدٌ وَنُصِرَ عَلَى رَسُولِهِ الْكَافِرِينَ

بِسْمِ اللّٰهِ الرَّحْمٰنِ الرَّحِیْمِ

يَسْتَنْبِؤنَكَ اِحْقَ هُوَ قَوْلِ اِي وَرَفَعَهُ اِنَّهُ لِحَقِّ

بخدمت مولوی ثناء اللہ صاحب السلام علی من اتبع الهدی

مدت سے آپ کے پرچہ ”المحدیث“ میں میری تکریب و تفسیق کا سلسلہ جاری ہے۔ ہمیشہ مجھے آپ اپنے اس پرچہ میں مردود، کذاب، اور تجال، مفسد کے نام سے منسوب کرتے ہیں اور دنیا میں میری نسبت شہرت دیتے ہیں کہ یہ شخص مفتری اور کذاب اور و تجال ہے۔ اور اس شخص کا ”میخ موعود“ ہونے کا دعویٰ ہر ہر افترا ہے۔ میں نے آپ سے بہت دکھا اٹھایا۔ اور صبر کرتا رہا۔ مگر چونکہ میں دیکھتا ہوں کہ میں حق کے پھیلانے کے لیے مامور ہوں۔ اور آپ بہت سے افترا میرے پر کر کے دنیا کو میری طرف آنے سے روکتے ہیں۔ اور مجھے ان گالیوں اور تمتموں اور ان الفاظ سے یاد کرتے ہیں کہ جن سے بڑھ کر کوئی لفظ سخت نہیں ہو سکتا۔ اگر میں ایسا ہی کذاب اور مفتری ہوں جیسا کہ اکثر اوقات آپ اپنے ہر ایک پرچہ میں مجھے یاد کرتے ہیں تو میں آپ کے زندگے میں سے ہلاک ہو جاؤں گا۔ کیونکہ میں جانتا ہوں کہ

مفتوعے اور کذابے کی بہت عمر نہیں ہوتی۔ اور آخر وہ ذلت اور حسرت کے ساتھ اپنے اشد دشمنوں کے زندگے میں ہلاک ہو جاتا ہے۔ اور اس کا ہلاک ہونا ہی بہتر ہے، تاکہ خدا کے بندوں کو تباہ نہ کرے۔ اور اگر میں کذاب اور مفتوعی نہیں ہوں۔ اور خدا کے مکالمہ و مخاطبہ سے مشرف نہوں اور مسیح موعود ہوں تو میں خدا کے فضل سے امید رکھتا ہوں کہ آپ ﷺ کے مطابق مکذبینے کی سزا سے نہیں بچیں گے۔ پس اگر وہ سزا جو انسان کے ہاتھوں سے نہیں بلکہ محض خدا کے ہاتھوں سے ہے، جیسے ”طاعون“، ”ہیضہ“ وغیرہ ہلاک بیماریاں ہیں۔ آپ پر میرے زندگے میں سے ہے وادد نہ ہوئیے تو میں خدا کے طرف سے بھیتے یہ کسی الہام یا وحی کی بنا پر پیشگوئی نہیں بلکہ محض دعا کے طور پر میں نے خدا سے فیصلہ چاہا ہے اور میں خدا سے دعا کرتا ہوں کہ اے میرے مالک! بصیر و قدیر جو حلیم و خیر ہے۔ جو میرے دل کے حالات سے واقف ہے۔ اگر یہ دعویٰ مسیح موعود ہونے کا محض میرے نفس کا افترا ہے۔ اور میں تیری نظر میں مفسد اور کذاب ہوں۔ اور دن رات افترا کہ تا میرا کام ہے۔ تو اے میرے پیارے مالک! میں عاجزی سے تیری جناب میں دعا کرتا ہوں کہ مولویے ثناء اللہ صاحب کے زندگے میں مجھے ہلاک کرو اور میری صوتے سے ان کو اور ان کی جماعت کو خوشے کر دے۔ امین! اگر اے میرے کامل و صادق خدا!

اگر مولوی کے ثناء اللہ ان تہمتوں میں جو مجھ پر لگاتا ہے
 حق پر نہیں، تو میں عاجزی سے تیری جناب میں دعا کرتا ہوں کہ میری
 زندگی میں ہی ان کو نابود کر۔ مگر نہ انسانی ہاتھوں سے بلکہ طاعون
 ہیضہ وغیرہ امراض مسلک سے۔ بجز اس صورت کے کہ وہ کھلے طور
 پر میرے روبرو گالیوں اور بدزبانیوں سے توبہ کرے۔ جن کو
 وہ فرض منصبی سمجھ کر ہمیشہ دکھ دیتا ہے آمین یا رب العالمین۔
 میں ان کے ہاتھوں بہت ستایا گیا اور صبر کرتا رہا۔ مگر اب میں دیکھتا
 ہوں کہ ان کی بدزبانی حد سے گزر گئی۔ مجھے ان پوروں اور ڈاکوؤں
 سے بھی بدتر جانتے ہیں۔ جن کا وجود دنیا کے لیے سخت نقصان
 ہوتا ہے اور انہوں نے ان تہمتوں اور بدزبانیوں میں آیت
 لَا تَقِفْ مَا لَيْسَ لَكَ بِهِ عِلْمٌ پر بھی عمل نہیں کیا۔ اُد
 تمام دنیا سے مجھے بدتر سمجھ لیا۔ اور دور دور ملکوں تک میری نسبت
 یہ پھیلا دیا کہ یہ شخص درحقیقت مفسد، ٹھگ اور دوکاندار،
 کذاب اور مفتری اور نہایت درجہ کا بد آدمی ہے۔ سو اگر ایسے
 کلمات حق کے طالبوں پر بد اثر نہ ڈالتے، تو میں ان تہمتوں پر صبر
 کرتا۔ مگر میں دیکھتا ہوں کہ مولوی کے ثناء اللہ انہیں تہمتوں
 کے ذریعے سے میرے سلسلے کو نابود کرنا چاہتا ہے۔ اور اس عمارت
 کو منہدم کرنا چاہتا ہے جو تو نے میرے آقا اور میرے پیغمبر والے
 اپنے ہاتھ سے بنائی ہے۔ اس لیے اب میں تیرے ہی تقدس اور
 رحمت کا دامن پکڑ کر تیری جناب میں ملتجی ہوں کہ مجھ میں اور
 ثناء اللہ میں سچا فیصلہ فرما اور وہ جو تیری نگاہ میں حقیقت

میں مفسد اور کذاب ہے اسے کو صادق کے زندگے
میں ہے دنیا سے اٹھالے۔ یا کسی اور نہایت سخت
آفت میں جو موت کے برابر ہو مبتلا کر۔ اے میرے پیارے مالک!
تو ایسا ہی کر آمین ثم آمین رَبَّنَا اِنَّمَا بَيْنَنَا وَبَيْنَ قَوْمِنَا
بِالْحَقِّ وَاَنْتَ خَيْرُ الْفَاتِحِينَ آمِينَ۔ بالآخر مولوی صاحب
سے التماس ہے۔ کہ وہ اس مضمون کو اپنے پرچہ میں چھاپ دیں۔
اور جو یہاں اس کے نیچے لکھ دیں اب فیصلہ خدا کے ہاتھ
میں ہے۔

الراقم عبداللہ احمد میرزا غلام احمد مسیح موعود عافاہ اللہ واولادہ
مرقوم یکم ربیع الاول ۱۳۲۵ھ - ۱۵ اپریل ۱۹۰۷ء

آپ اپنے دام صیاد آگیا

اس اشتہار کی تاریخ اشاعت سے ایک سال ایک ماہ ۱۲ دن یعنی
پورے ۳۰۶ روز بعد مرزائے قادیان خود اپنی دعا یا پیشینگوئی کے بعد سچے
کی زندگی میں بمرض ہیضہ مہلکہ ہلاک ہو گیا اور ۲۶ مئی ۱۹۰۶ء کو اپنے
کذب کی تکذیب پر مہر تصدیق لگا کر ثابت کر گیا کہ بھوٹے مدعی سچوں کی زندگی
میں تباہ ہوا کرتے ہیں۔

حضرت مولانا نثار اللہ ہلاکت مرزا کے بعد چالیس سال تک مرزا یوں
سے بحثیں اور مناظرے کرتے رہے۔ مگر ان کو اللہ تعالیٰ نے محفوظ رکھا۔ تکذیب
مرزا کی وجہ سے ان کو ذرا آنج نہ آئی۔ خدائے حفیظ نے انہیں طاعون،
ہیضہ وغیرہ امراض مہلکہ سے بچایا۔ اور جو شخص اپنے دعاوی باطل کے

ساتھ میدانِ مباحہ میں کودا۔ اور حضرت مولینا کو شکار کرنا چاہا۔ وہ آپ اپنے دام میں آگیا۔

مرزائی عذر بہانے

مرزائی اس سبز اشتہار کے متعلق اکثر کہا کرتے ہیں کہ چونکہ مرزا صاحب نے اس میں یہ شرط رکھی تھی۔ کہ اگر مولوی ثناء اللہ صاحب توبہ کر لیں گے تو ان پر عذاب نازل نہ ہوگا اور امراضِ مملکہ سے محفوظ رہیں گے۔ لہذا مولوی ثناء اللہ صاحب خوف کی وجہ سے تائب ہو گئے، اور ہلاکت سے بچے رہے۔ مگر جب مرزائیوں سے کہا جائے کہ وہ مولانا کی کوئی ایسی تحریر پیش کریں، جس سے ان کی توبہ ثابت ہو تو ٹامک ٹومیاں مار کر چپ سا دھ لیتے ہیں۔ چنانچہ حضرت مولانا مرحوم نے جب بھی مرزائیوں سے مناظرہ کیا۔ آپ ہر مرتبہ اس اشتہار والی پیش گوئی کو جھٹلاتے رہے اپنی سچائی کو ثابت کرتے مرزائی تکذیب فرماتے اور قادیانیوں کو لالکار تے رہے، کہ

هَاتُوا بُرْهَانَكُمْ اِنْ كُنْتُمْ صَادِقِينَ! اگر تم سچے ہو، تمہارا پیغمبر سچا ہے تو میرا توبہ نامہ سر اجلاس پیش کرو۔ اور ثبوت دو کہ تمہارا نبی سچے کی زندگی میں ہلاک نہیں ہوا۔ لیکن مرزائیوں سے کبھی اس کا جواب بن نہ آیا۔ انہوں نے اندھے کی طرح اندھیرے میں بہت ہاتھ پاؤں مارے مگر کچھ حاصل نہ ہوا۔ اور پتے پڑا تو یہی کہ ”جھوٹا سچے کی زندگی میں ہلاک ہو چکا ہے“

چنانچہ کئی بار اس موضوع پر مرزائیوں سے مناظرہ بھی ہوا۔ اور وہ شکست کھاتے رہے۔ اور ایک بار تو شرطیہ مناظرہ کر کے روپیہ بھی کھو

دستگاہِ کامل

ہم پہلے بتا چکے ہیں کہ حضرت مولینا کو آریہ دھرم اور مرزائیت پر کامل دسترس تھی۔ یوں تو برّ غظیم پاک و ہند میں شاید ہی کوئی ایسا مذہب ہوگا جو آپ کی نگاہِ عقابانی سے اوجھل رہا ہو۔ آپ کو مذہبیات پر اس قدر دستگاہ حاصل تھی کہ بیک وقت مختلف مذاہب کے پیڑوں سے مناظرے فرماتے اور کامیابی حاصل کرتے تھے لیکن آریوں اور مرزائیوں کو تو آپ نے ہر مرتبہ برسی طرح شکستیں دی ہیں۔ یہ دونوں آپ کے سامنے دم نہ مارتے تھے اور مناظروں میں بہت جلد مغلوب ہو جاتے تھے۔ ذیل میں آپ کی ذکاوت طبع اور جیادِ علم کے دو چار نمونے پیش کیے جاتے ہیں۔

آریوں کا بادشاہ

ایک دفعہ دو سماجی اور مرزائی آپس میں جھگڑ پڑے۔ سماجی نے مرزائی کی توہین کی۔ جس سے بات طول بچھینچ گئی، حضرت مولانا نے دونوں کی باتیں سنیں۔ تو آپ نے سماجی سے فرمایا:

”بھائی! توبہ کرو، اور مرزائیوں سے نہ جھگڑو۔ کیونکہ یہ تمہارے فرمانروا ہیں“

جب مرزائی اور سماجی نے حیرت کا اظہار کیا تو مولینا نے کہا:

”بھئی! تعجب کیوں کرنے ہو، مرزا صاحب نے اپنی کتاب البشریٰ جلد

اول کے صفحہ ۶۷ پر اپنے زنبہ اور درجہ کے متعلق لکھا ہے ”آریوں کا بادشاہ“
یہ سن کر سماجی تو مسکرا دیا۔ اور مرزائی بہت خفیف ہوا۔

ایک اہم حوالہ

ایک بار مرزائیوں نے کہا: کہ مولینا! یا تو آپ ہمیں ”مرزائی“ کہہ کر نہ پکارا
کریں۔ یا ہمیں اجازت دیں کہ ہم بھی مسلمانوں کو دہائی، سستی، خارجی وغیرہ کے
نام سے پکاریں۔“

آپ نے جواب میں فرمایا: مرزائی دوستو! آپ مرزائی کے نام سے خواہ
مخواہ چڑھتے اور غصہ کھاتے ہیں۔ حالانکہ مرزائی کتنا آپ کے لیے عزت اور
فخر کا باعث ہے۔ اور ہمارے پاس اس کا ثبوت موجود ہے، کہ خود مرزائیوں
نے اپنے ہم مذہبوں کو مرزائی کہا ہے۔“

جب قادیانیوں نے دلیل اور سند طلب کی تو مولانا نے فرمایا: مرزائی
صاحبان! سنیے بگوش ہوش سنیے۔ آپ کے پیغمبر کی زندگی میں ایک جماعت
مرزائیہ کا سالانہ جلسہ قادیان میں ہوا۔ اس میں سینکڑوں اشخاص کے روبرو
میر تقاسم علی صاحب ایڈیٹر اخبار ”فاروق“ قادیان نے مرزا صاحب اور
ان کے خاص خاص مریدوں کی شان میں ایک قصیدہ پڑھا اور مولوی محمد علی
صاحب امیر جماعت لاہور یہ کیوں تعریف کی ہے

کہا ہے راز طشت از بام جس نے عیسویت کا

یہی وہ ہیں یہی وہ ہیں یہی ہیں پکے مرزائی

دوستو! جسے شبہ ہو۔ وہ ۱۷ جنوری ۱۹۰۸ء کا اخبار ”بدر“ دیکھ لے جس

میں یہ پورا قصیدہ درج ہے۔“

مرزا کی زبان کا نمونہ

ایک جلسے میں مولانا نے مرزا یت کی تردید میں تقریر فرمائی اور کہا کہ ”مرزا صاحب اور ان کی جماعت چونکہ عقائد باطلہ کی حامل ہے۔ اور اصول اسلام سے منحرف ہے اس لیے وہ کافر ہے اور دین محمد صلی اللہ علیہ وسلم سے اس کا کوئی تعلق نہیں“

اس پر چند مرزائی برا فرد خستہ ہو کر اٹھے۔ اور مولانا سے کہنے لگے: ”مولانا صاحب! کسی کو کافر کہنا بھی گالی ہے۔ ہم گالی کا جواب گالی سے نہیں دینا چاہتے۔ کیونکہ ”حضرت صاحب“ نے فرمایا ہے کہ

گالیاں سن کر دعا دو، پا کے دکھ آرام دو

کبر کی عادت جو دیکھو، تم دکھاؤ انکسار

نیز ”حضرت“ نے کشتی نوح میں لکھا ہے کہ کسی کو گالی مرت دو، گو وہ

گالی دیتا ہو“

لہ بعض درست کہتے ہیں کہ مرزائیوں کے متعلق دیگر علمائے اہل سنت نے تو کفر کا فتویٰ دیا ہے مگر مولینا ثناء اللہ صاحب مرحوم نے ان پر کفر کا فتویٰ نہیں دیا۔ حالانکہ یہ غلط ہے۔ ہم نے مولانا عبد الغنی صاحب کی ایک روایت اسی حیرت میں کسی موقعہ پر نقل کی ہے کہ انہوں نے جب مولانا مرحوم سے یہ سوال کیا تو آپ نے فرمایا۔ بھائی مرزا جی کے عقائد کو دیکھتے ہوئے ان کو کافر کہنا میرے نزدیک تو خود لفظ کفر کی توہین ہے یعنی اس کے عقائد اس قدر گمراہ کن، ہنگامہ آفرین اور خطرناک ہیں کہ وہ کفر میں بھی حد درجہ بڑھے ہوئے ہیں۔ اور دوسرا یہی واقعہ ہے جس میں آپ نے قادیانی دغا بل کافر کا ذکر فرمایا۔

”پس ہم آپ کی گالیوں کا جواب خدا تعالیٰ سے مانگتے اور اسی سے بدلہ چاہتے ہیں“

مولانا ابوالوفاء مرحوم نے فرمایا: ”قادیانی دوستو! کافر کنا گالی نہیں۔ یہ ایک فتویٰ ہے۔ جو بہر خارج از اسلام کے لیے ہو سکتا ہے۔ آپ (مرزائی) بھی تو ہمیں کافر کہتے اور اسلام سے خارج سمجھتے ہیں۔ پھر یہ تکفیر اگر اٹک کر آپ پر پڑ جائے، تو غصہ کیوں اور غضب کس لیے؟ سنئے اور ٹھنڈے دل سے سنئے کہ آپ کے قادیانی ”پیغمبر“ نے مسلمانوں خصوصاً علمائے اسلام کو وہ غلیظ اور ناپاک گالیاں دی ہیں، کہ شیطان بھی سننے تو کانوں میں رونی ٹھونس لے۔ چنانچہ مرزا صاحب فرماتے ہیں:“

۵۴

۱۔ وَيُصَدِّقُ دَعْوَتِي الْأَذْرِيَّةَ الْبَغَايَا (آئینہ کمالات اسلام)

یعنی ”جو میری دعوت قبول کر کے مرزائی نہیں ہوتا، وہ حرامزادہ ہے اور فاحشہ زندگیوں کا بچہ ہے“

۲۔ ”اے بد ذات فرقہ مولویاں! تم کب تک سخی کو چھپاؤ گے۔ کب وہ وقت آئے گا کہ تم یہودیانہ خصلت کو چھوڑو گے۔ اے ظالم مولویو! تم پر افسوس کہ تم نے جس بے ایمانی کا پیالہ پیا۔ وہی عوام کا لانعام کو بھی پلا دیا۔“ (ضمیمہ انجام آتقم ص ۱)

۳۔ إِنَّ الْعَدَايَ صَارُوا اخْتَارِيزًا عِلَالًا نِسَاءَهُمْ مِنْ دُونِنَا
الْاَكْلِبُ (نجم الہدیٰ صفحہ ۱۰)

”یعنی میرے مخالف جنگلوں کے سور ہیں اور ان کی عورتیں کتبیوں سے بڑھ کر ہیں“

۴۔ جو ہماری فتح کا قائل نہیں ہوگا تو صاف سمجھا جائے گا کہ اس کو

ولد الحرام بننے کا شوق ہے۔ اور حلال زادہ نہیں۔ (انوار الاسلام ص ۳)
 ابھی مولانا کچھ اور ثبوت مرزا صاحب کے حسن خلق اور شیریں زباں کا مینا
 چاہتے تھے کہ مرزائی لاجواب ہو کر اٹھے اور سر کھجاتے چلے گئے۔

مرزا کے تناقضات کا نمونہ

اسی قسم کے ایک اور جلسے میں مولانا مغفور نے مرزا ائیرت کی تردید
 کے سلسلے میں فرمایا۔ کہ مرزا صاحب کی تحریر و تقریر میں بے حد تناقض
 و اختلاف پایا جاتا ہے۔ حالانکہ یہ انبیاء کی شان کے خلاف ہے۔
 اس جلسے میں چند مرزائی بھی بیٹھے تھے۔ وہ مولانا کے اس بیان سے سخت برہم
 دئے۔ ان بد بختوں نے اسلام ہی پر اعتراض نہ کیے، بلکہ حضور ختمی رسالت
 صلی اللہ علیہ وسلم کی ذات و بابرکات پر بھی حملے کیے اور یہ ثابت کرنے کی
 ناکام و ناپاک سعی کی کہ اکثر مرسلین کرام علیہم السلام بلکہ حضور اقدس صلی
 اللہ علیہ وسلم کے کلام میں بھی تناقض پایا جاتا ہے۔ اور اس سے انعماد اللہ
 نقل کفر کفر نباشد! قرآن حکیم بھی میرا نہیں۔

حضرت مولانا نے ٹھنڈے دل سے اعتراضات سنے۔ پھر ہنڈیا نہ داخل
 طریق سے ان کا دندان شکن جواب دیا اور فرمایا۔ کہ قادیانی دوستو! اگرچہ غیرت
 کا تقاضا یہ ہے کہ ہم اپنے آقا و مولیٰ صلی اللہ علیہ وسلم کی شان میں گستاخی و
 بے ادبی کا ایک لفظ سن کر بھی دریدہ دہنوں کو ایسی سزا دیں، کہ پھر انہیں
 سہرا بھارنے کی جرأت نہ ہو۔ مگر جس کی ذات والا صفات پر تم نے حملے کیے
 ہیں ہم اسی کے اخلاق حسنہ پر عمل کرتے ہوئے تہذیب و مترافت سے اس
 کا جواب دیتے ہیں۔

”تم نے مرزا صاحب کی نسبت یہ ثابت کرنے کی کوشش کی ہے، کہ ان کی تحریر و تقریر میں کوئی تناقض اور اختلاف نہیں۔ سو وقت اگرچہ تنگ ہے مگر چند حوالے اپنے نبی کی کتابوں کے سن لو۔ پھر جو جی میں آئے کہو، سنو:

۱۔ مرزا صاحب اپنی کتاب ”ازالہ اوہام“ کے ص ۴۳ پر لکھتے ہیں کہ

”سچ تو یہ ہے کہ مسیح اپنے وطن گلیل میں جا کر فوت ہو گیا“

یہاں انہوں نے مسیح علیہ السلام کو گلیل میں مارا اور وہیں ان کی قبر بنائی ہے۔ مگر وفات مسیح کا مضمون جب ”کشتی نوح“ میں تحریر کرنے لگے ہیں تو فوراً لکھ دیا:

”مسیح اس زمین سے پوشیدہ طور پر بھاگ کر کشمیر کی طرف آ گیا اور وہیں فوت ہوا ص ۵۳“

فرماؤ مرزا ایو! ہم اس کے سوا کیا کہیں؟ ”دروغ گورا حافظہ نباشد“

۲۔ آپ کے پیغمبر قادیانی ”آئینہ کمالات اسلام“ کے ص ۶ پر رقمطراز ہیں:

”حضرت مسیح کی چڑیاں باوجودیکہ معجزہ کے طور پر ان کا پرواز قرآن کریم سے ثابت ہے، مگر پھر بھی مٹی کی مٹی ہی تھی“

یہی مضمون جب ازالہ اوہام کے ص ۳۰ پر تحریر فرمایا تو لکھا:

”یہ بھی یاد رکھنا چاہئے کہ ان پرندوں کا پرواز قرآن شریف سے ہرگز ثابت نہیں ہوتا“

کہیے کیا یہ تناقص نہیں ہے؟

۳۔ مرزا صاحب ایک جگہ فتویٰ صادر کرتے ہیں کہ ”لوگوں نے جو اپنے نام حنفی، شافعی وغیرہ رکھے ہیں یہ سب بدعت ہیں“ (ڈاکٹری کلام مرزا ص ۱۱)

یابت (۱۹۰۱ء)

لیکن دوسری جگہ تحریر فرماتے ہیں:

”ہمارے ہاں جو آتا ہے، اسے پہلے ایک حقیقت کا رنگ پڑھانا پڑتا ہے۔ میرے خیال میں یہ چاروں مذہب اللہ تعالیٰ کا فضل ہیں اور اسلام کے واسطے ایک چار دیواری“ (ڈاکٹری مذکور ص ۴۴)

حضرت مولانا مرزا نے قادیان کے تناقضات و اختلافات ثابت کرنے میں مصروف تھے۔ کہ ناگاہ ان کی نظر اس مقام پر پڑی، جہاں مرزائی سورج کیل کا نٹے سے لیس ہو کر بیٹھے تھے۔ تو ان کی حیرت کی کوئی انتہا نہ رہی جب آپ نے دیکھا کہ وہ جگہ خالی پڑی ہے۔ اور مرزائی ڈرامائی طور پر کہیں فرار ہو گئے ہیں۔ نہ معلوم انہیں زمین کھا گئی، یا آسمان نکل گیا؟

مرزا کے عجیب الہام

یوں تو حضرت مولانا نے اپنی مشہور لاجواب تصنیف ”الہامات مرزا“ میں پیغمبر قادیانی کے الہاموں اور پیشگوئیوں کی خوب کلی کھولی ہے۔ مگر جنوں کے ایک اسلامی جلسے میں جب حضرت نے مرزائیست کے اصول کا پول ظاہر کیا تو چند قادیانی مقابلے کے لیے کھڑے ہو گئے۔ اور اپنے نبی کے الہامات اور پیشگوئیوں کو سچا ثابت کرنے کی ناکام کوشش کرنے لگے۔

حضرت مولانا نے ان کی خرافات تو جہ سے سنیں۔ پھر مندرجہ ذیل الہامات مرزا کا جواب مانگا۔ اور کہا کہ ان کے معانی و مطالب بھی وضاحت کے ساتھ سمجھائے جائیں۔

۱۔ هُوَ شَعْنًا نَعَسًا (براہین احمدیہ ص ۵۵۶)

- ۲۔ اپریشن۔ عمر براطوس۔ یا پلاطوس (البشری جلد اول ص ۵)
 - ۳۔ غشم غشم غشم (البشری جلد دوم ص ۵)
 - ۴۔ رَجَبْنَا عَاجِج۔ ہمارا رب عاجی ہے (البشری جلد اول ص ۴)
 - ۵۔ ایلی اوس (البشری جلد اول ص ۳)
 - ۶۔ ایک دانہ کس کس نے کھایا (البشری جلد دوم ص ۱۲)
 - ۷۔ بعدا۔ انشاء اللہ (البشری جلد دوم ص ۶۵)
- یہ سات الہامات مولانا نے کاغذ پر لکھ کر مرزائیوں کے حوالے کیے۔ اور جلسہ میں ان کا جواب لینا چاہا۔ قادیانیوں نے جب یہ الہامات ملاحظہ کئے تو پسینہ پسینہ ہو گئے۔ اور یہ کہہ کر ان کا جواب دینے سے انکار کر دیا، وہ ہم مرکز (قادیان) کی اجازت لیے بغیر ان کی تشریح و معانی نہیں بتا سکتے، مولانا ابوالوفانے گورا جواب سنا تو حسب عادت مسکرائے۔ پھر فرمائیے لگے:

”مرزائی دوستو! صاف کیوں نہیں کہہ دیتے کہ ع
زبان شوخ من ترکی ومن ترکی نئے دائم“

ایک علمی مجلس میں مرزائیت کا ذکر ہو رہا تھا۔ جب مرزا صاحب کی اذیت کی نسبت بات چھڑی تو حضرت مولانا نے فرمایا: کہ مرزائے قادیانی تو خدا، خدا کا باپ اور خدا کا بیٹا ہی نہیں بنا بلکہ ان کے صاحبزادے بھی خدا ہیں جو آسمان سے اتر کر زمین پر سکونت پذیر ہیں۔

حاضرین نے حوالہ طلب کیا تو فرمایا: ”مرزا صاحب اپنی تصنیف ”البشری“ کے صفحہ ۱۱۴ پر اپنے پیدا ہونے والے لڑکے کی نسبت لکھتے ہیں ”فرزند دل بند گرامی ارجند مظهر اول والآخر مظهر الحق والعلو کان اللہ

نَزَلَ مِنَ السَّمَاءِ ” مطلب یہ ہے کہ میرا پیدا ہونے والا بیٹا صرف گرامی
 وار جمند ہی نہ ہوگا وہ اول و آخر کا منظر ہوگا۔ اس سے حق اور غلبہ ظہور پائے
 گا۔ گویا خود اللہ تعالیٰ آسمان سے اترے گا۔“

معلوم نہیں۔ مرزا کے تمام بیٹے خدا ہیں۔ یا خلیفہ قادیان کو الوہیت ملی
 ہے۔ اس کی صراحت نہیں کی گئی۔

حضور اکرم کی توہین

ایک اجلاس میں مولانا پیغمبر قادیان کے دعاوی پر تقریر فرما رہے تھے۔
 جب آپ نے کہا کہ حضرت رسول کریم صلی اللہ علیہ وسلم نے تو ایک بار ارشاد
 فرمایا تھا کہ مجھے موسیٰ اور عیسیٰ پر فضیلت نہ دو میں بھی پہلے نبیوں کی طرح
 ایک نبی ہوں۔ لیکن مرزا صاحب نے خود کو تمام مرسلین سے افضل سمجھ
 رکھا ہے۔ اور کل انبیاء کے کمالات اپنے اندر جمع کر لیے ہیں۔ یہاں تک گستاخ
 کی ہے کہ حضرت محمد مصطفیٰ احمد مجتبیٰ علیہ الصلوٰۃ والسلام کے محاسن و
 فضائل کا اپنے کو منظر ظاہر کیا ہے اور حضور کی جانشینی کا دعویٰ کیا ہے۔
 اس اجلاس میں چند مرزائی بھی موجود تھے جو غالباً جماعت لاہوری سے
 تعلق رکھتے تھے۔ انہوں نے انکار کیا کہ مرزا صاحب نے یہ دعویٰ کبھی
 نہیں کیے۔ اور نہ کبھی ایسے الفاظ لکھے ہیں۔ وہ تو حضرت رسول اکرم کے غلام
 تھے۔ حضرت مولانا ابوالوفار نے لاہوری مرزیوں کا انکار سنتے ہی پہلے تو
 مرزا قادیان کے یہ دو شعر پڑھے۔

(۱) آدم نیند احمد مختار در برم جامہ ہر ابرار
 منم میس زماں و منم کلیم خدا منم محمد و احمد کہ محتبے باشند
 (در زمین فارسی)

پھر فرمایا۔ ”مرزائی دوستو! مرزا صاحب اپنی مشہور کتاب ”حقیقتہ الوحی“ کے حاشیہ ص ۲ پر لکھتے ہیں۔ ”خدا تعالیٰ نے تجھے تمام انبیاء علیہم السلام کا مظہر ٹھہرایا ہے۔ اور تمام نبیوں کے نام میری طرف منسوب کیے ہیں۔ میں آدم ہوں، میں شیدت ہوں، میں نوح ہوں، میں ابراہیم ہوں، میں اسحق ہوں، میں اسمعیل ہوں، میں یعقوب ہوں، میں یوسف ہوں، میں موسیٰ ہوں، میں داؤد ہوں، میں عیسیٰ ہوں اور آنحضرت صلی اللہ علیہ وسلم کے نام کا مظہر اتم ہوں۔ یعنی ظلی طور پر محمد اور احمد ہوں“

پھر اسی کتاب حقیقتہ الوحی کے تتمہ ص ۸۲ پر تحریر کرتے ہیں :

”دنیا میں کوئی نبی نہیں گذرا جس کا نام مجھے نہیں دیا گیا۔ سو جیسا کہ براہین احمدیہ میں خدا نے فرمایا ہے۔ میں آدم ہوں، نوح ہوں، میں ابراہیم ہوں، میں اسحاق ہوں، میں یعقوب ہوں، میں اسمعیل ہوں میں موسیٰ ہوں، میں داؤد ہوں، میں عیسیٰ بن مریم ہوں، میں محمد صلی اللہ علیہ وسلم ہوں۔ یعنی بروزی طور پر جیسا کہ خدا نے اسی کتاب میں یہ سب نام مجھے دیئے۔ اور میری نسبت جوری اللہ فی حلال الانبیاء یعنی خدا کا رسول نبیوں کے پیرائے میں۔ سو ضرور ہے کہ ہر ایک نبی کی شان مجھ میں پائی جائے۔ اور ہر ایک نبی کی ایک صفت کا میرے ذریعے ظہور ہو“

اسی طرح مرزا صاحب نے براہین احمدیہ حصہ پنجم کے ص ۹ پر لکھا ہے۔
 ”اس زمانے میں خدا نے چاہا کہ جس قدر راستباز اور مقدس نبی گذر چکے ہیں، ایک ہی شخص کے وجود میں ان کے نمونے ظاہر کیے جائیں۔ سو وہ میں ہوں“

حضرت مولانا نے ابھی تقریر ختم نہ کی تھی۔ کہ لاہوری مرزائی کچھ جواب دیئے

بغیر اٹھ کر چلے گئے اور تسلیم کر گئے کہ مولانا ابوالوفاء واقعی فاتح قادیان ہیں۔

مرزا کا ایک الہام

ایک دفعہ کسی مجلس میں ایک قادیانی نے پوچھا کہ مولانا! یہ جو بعض مسلمانوں کا عقیدہ ہے کہ اگر حضرت رسول کریمؐ پیدا نہ ہوتے تو خدا زمین و آسمان ہی کو نہ بناتا۔ یہ کہاں تک صحیح ہے؟

حضرت مخفور نے فرمایا: قادیانی صاحب! اگرچہ یہ کوئی بنیادی عقیدہ نہیں۔ مگر مسلمان غلطی پر ہیں۔ کیونکہ خدا تعالیٰ نے اصل میں مرزا صاحب کے لیے آسمان پیدا کیے تھے۔ اور دنیا میں جو کچھ ہے، وہ انہیں کے لیے بنایا تھا۔ اس جواب پر قادیانی حیرت زدہ ہوا۔ اور تعجب سے مولانا کی طرف دیکھنے لگا۔ حضرت نے فرمایا:

”حیران ہونے کی کوئی وجہ نہیں۔ مرزا صاحب کا الہام ہے: لَوْلَا كَلِمَا خَلَقْتُ الْاَفْلَاكَ وَالْبَشَرِي جلد دوم ص ۱۱۲، اسی طرح آپ کو الہام ہوا كَلِمَا لَكَ وَلَا مَرِكِ وَالْبَشَرِي جلد دوم ص ۱۲۲ یعنی دنیا میں جو کچھ تیرے لیے ہے اور تیرے علم کے لیے ہے۔“

مرزائی نے یہ حوالے سنے۔ تو گھٹنوں میں سر دبائے بُت بنا بیٹھا رہا۔

امام حسینؑ کی اہانت

ایک بار محفل علم گرم تھی، شیعہ، حنفی، اہل حدیث، اہل قرآن کی مختلف الخیال اصحاب و علما جمع تھے ان میں دو تین قادیانی بھی بیٹھے تھے۔ ایک شیعہ صاحب حضرت امام حسینؑ کے مناقب بیان کرنے لگے۔ تو مولانا نے فرمایا:

”چھوڑو بھی یار! اس پرانے قہقہے کو اب تو پنجاب میں ایک ایسا شخص پیدا ہو چکا ہے، جو حسینؑ سے بھی افضل ہے۔ شیعوں کو چاہیے کہ اب اس کا ذکر کیا کریں اور اس کی فضیلت کو مان لیں؟“
 کسی نے پوچھا: ”وہ کون شخص ہے؟“
 فرمایا: ”مرزا قادیان!“

اس پر مرزائی تلملا اٹھے اور کہنے لگے: ”کہاں لکھا ہے حضرت صاحب نے کہ میں حسین ہوں اور حسینؑ سے افضل ہوں؟“

آپ نے جواب میں فرمایا: ”گھبرائیے نہیں اور جوش میں نہ آئیے میں ابھی بتاتا ہوں۔ سنو! مرزا صاحب ”دافع البلاء“ کے ص ۱۳ پر لکھتے ہیں —
 ”اے قوم شیعہ! اس پر اصرار مت کرو کہ حسین تمہارا منجی ہے۔ میں سچ سچ کہتا ہوں کہ آج تم میں ایک ہے کہ حسین سے بڑھ کر ہے۔“

پھر ”عجاز احمدی“ کے صفحہ ۶۹ پر تمہارے حضرت صاحب یوں فرمایا ہے۔
 شَتَّانَ مَا بَيَّنَّنِي رَبِّيَنَّ حُسَيْنَكُمْ قَاتِي دَاعِيَدَا كُلَّ اَنْتِ وَاَنْصُرُ
 وَاَمَّا حُسَيْنٌ فَاَدَّ كُرُوَادَشْتَّ كُرُوَادَا اِلَى هَذِهِ الْاَيَّامِ تَبْكُوْنَ فَاَنْظُرُوْا
 اِنِّي قَتَيْلُ الْحَبِيْبِ لِحَنِّ حُسَيْنِكُمْ قَتَيْلُ الْعَدَايِ فَاَلْفَرَقْ اَجَلِي وَاظْهَرْ

پھر اپنے مجموعہ کلام معروف ”بدر ثمین“ میں یوں نغمہ زن ہوئے ہیں۔

کر بلا نیست سیر ہر آنم صد حسین است و رگہ بیانم
 اہل محفل تو آپ کی معجز بیانی اور وسعت معلومات پر عرش عرش کر کے اٹھے
 مگر قادیانیوں کو سانپ سونگھ گیا۔ اور وہ شرم و ندامت کا پسینہ پونچھتے ہوئے
 خس کم جہاں پاک ہو گئے۔

مرزا کے دو دعویٰ

جس زمانے میں مولانا زیارت بیت اللہ شریف سے مشرف ہوئے۔ آپ حج پر جا رہے تھے کہ ایک روز عشرہ جہاز پر علم و عرفان کی مجلس منعقد ہوئی۔ عقائد مختلفہ کے اصحاب اہل اسلام شریک محفل تھے۔ اور حضرت مرحوم علوم دینیہ کی شمع روشن کر کے صنوف نشانی فرماتے تھے۔ باتوں ہی باتوں میں آپ کو معلوم ہوا کہ اس مجلس میں ایک قادیانی بھی ہے، جو حج پر جا رہا ہے۔ جب آپ تذکار دین سے فارغ ہوئے، تو آپ نے اس قادیانی کی طرف توجہ فرمائی اور پوچھا آپ کہاں جا رہے ہیں؟ اس نے کہا مکہ معظمہ حج کے لیے جا رہا ہوں فرمایا۔ "واہ صاحب! آپ نے ناحق تکلیف اٹھائی۔ روپیہ الگ با کیا اور سفر کی صعوبت الگ برداشت کی۔ بھلا آپ کوچ کرنے کی کیا ضرورت ہے۔ جبکہ آپ کے پیغمبر کا مرتبہ سنگِ اسود کے برابر اور قادیان کا درجہ مکہ کے مساوی ہے۔"

مرزائی یہ سن کر شرمگین ہوا، غصے سے اس کے ابرو کھنچ گئے۔ اور وہ دیدے پھاڑ کے مولانا کو دیکھنے لگا۔ آپ نے کہا: "صاحب ناراض نہ ہو جسے مرزا صاحب نے البشری جلد اول ص ۴۴ پر لکھا ہے کہ:

"شخصے پائے من بوسید من گفتم کہ سنگِ اسود منم"
یعنی ایک شخص نے میرے پاؤں کو چوما تو میں نے کہا کہ میں ہی سنگِ اسود ہوں۔

پھر مرزا صاحب اپنے کلام بلاغت نظامِ اعنی و ترمین میں فرماتے ہیں
زمین قادیان اب محترم ہے ہجومِ خلق سے ارضِ حرم ہے

مولانا فرماتے تھے کہ قادیانی اس سے ایسا شرمندہ ہوا کہ اس کے بعد نہ تو جہاز پر ہی نظر آیا نہ مکہ معظمہ میں ہی کہیں دیکھا گیا۔

مرزا کا سکھوں سے تعلق

ایک بار گورداسپور میں سکھوں کا جلسہ ہوا۔ ان دنوں پنجاب میں سکھ مسلم فساد رونما تھا گوردوارہ پر بندھک کمیٹی نے مولانا کو بھی شریکِ جلسہ ہونے کی دعوت دی اور گزارش کی گئی کہ ملکی اتحاد و اتفاق پر تقریریں فرمائیں تاکہ فساد دور ہو۔ آپ تشریف لے گئے اور بلیغ و پُر اثر تقریر فرمائی۔ دورانِ تقریر میں آپ نے حسبِ معمول مرزا ایت کا ذکر چھیڑا۔ اور سکھوں سے کہا: ”وہ ہزپائی نس مہارا اہہ صاحب قادیان کا احترام کریں، اور ان کی امت کے ساتھ ادب سے پیش آئیں۔ کیونکہ پیغمبر قادیان بھی کچھ نہ کچھ سکھوں سے تعلق رکھتے ہیں“

جلسے میں چونکہ رنگارنگ کی خلفت تھی۔ ہندو، سکھ، عیسائی، مسلمان، مرزائی وغیرہ آئے ہوئے تھے۔ جب مولانا نے یہ الفاظ کہے تو چند قادیانیوں کا پارا انتہائی ڈگری پر چڑھ گیا۔ غصتے سے ان کے چہرے لال ہو گئے اور انہوں نے شور مچا دیا: ”مولوی صاحب! اپنے الفاظ واپس لو۔ اور تحریری معافی مانگو، ورنہ دعویٰ کیا جائے گا۔“

حضرت مولانا مرزائیوں کا رقص دیکھ کر مسکرائے اور زیر لب تبسم فرمایا اور کہا: ”قادیانی دوستو! اگر میں نے مرزا صاحب کو ”مہارا اہہ“ اور سکھوں سے قریبی تعلق رکھنے والا کہا ہے، تو بے جا نہیں کہا۔ ان کے اس ”الہامی نام“ کی مناسبت سے کہا ہے۔ جو ان کے خدا نے بذریعہ وحی ان

کو بتایا تھا۔ چنانچہ سن لیجیے کہ حضرت مرزا صاحب کا اسم بشارت ہے۔
 "امین الملائک جے سنگھ بھادر" رکھا گیا ہے۔ باور نہ ہو تو البشرے
 جلد دوم کا ص ۱۱۸ دیکھیے اور اطمینان فرمائیے۔ اگر غلط ہو تو میں اپنے الفاظ واپس
 لینے اور تحریر ہی معافی مانگنے کو تیار ہوں۔

لاہوری مرزائی

لاہوری مرزائی قادیانیوں کی نسبت بہت خطرناک واقع ہوئے ہیں۔
 کیونکہ انہوں نے نبوت مرزا سے دیدہ دانستہ انکار کر کے مرزا صاحب کے
 دعاوی کو توڑ موڑ کر پیش کیا ہے۔ از بسکہ یہ خطرناک پارٹی عامۃ المسلمین
 میں ظاہر کرتی ہے کہ منکرین مرزا کافر نہیں۔ اور اہل تکفیر قادیانی، گمراہ ہیں اس
 لیے بعض کم علم اور سادہ مسلمان اسی بات پر ان کے جھانسنے میں آجاتے ہیں۔
 چنانچہ ایک بار کسی اجلاس میں لاہوری مرزائیوں اور حضرت مولانا مرحوم
 کے درمیان اسی موضوع پر بحث چھڑ گئی۔ لاہوریوں کا دعویٰ تھا کہ مرزا صاحب
 نے اپنے منکرین کو کافر نہیں کہا۔ یہ سب خلیفہ قادیان اور ان کی جماعت کے گھڑ
 ہوئے مسائل ہیں۔ مولانا مغفور نے ان کے اس دعویٰ کی تردید میں فرمایا کہ لاہوری
 دوستو! میں آپ کے نئے مجدد اور پرانے نبی کی کتابوں سے چند حوالے پیش کرتا
 ہوں، لو ذرا غور سے سنو:

۱۔ مرزا صاحب حاشیہ حقیقۃ الوحی کے ص ۶۳ پر لکھتے ہیں: جو شخص مجھے نہیں
 مانتا وہ مجھے مفتری قرار دے کر مجھے کافر ٹھہراتا ہے اس لیے میری تکفیر کی وجہ
 سے آپ کافر بنتا ہے۔

۲۔ کفر دو قسم پر ہے۔ ایک یہ کفر کہ ایک شخص اسلام سے ہی انکار کرتا

ہے اور آنحضرت صلی اللہ علیہ وسلم کو خدا کا رسول نہیں مانتا۔ دوسرے یہ کفر کہ مثلاً وہ مسیح موعود کو نہیں مانتا اور اس کے باوجود اتمام حجت کے بھڑکا مانتا ہے۔ جس کے ماننے اور سچا جاننے کے بارے میں خدا اور رسول نے تاکید کی ہے۔ اور پہلے نبیوں کی کتابوں میں بھی تاکید پائی جاتی ہے۔ پس اس لیے کہ وہ خدا اور رسول کے فرمان کا منکر ہے۔ کافر ہے۔ اور اگر غور سے دیکھا جائے تو یہ دونوں قسم کے کفر ایک ہی قسم میں داخل ہیں، حقیقۃ الوحی مد۹۱، ۳۔ قَالُوا إِنَّ التَّفْسِيرَ لَيْسَ بِشَيْءٍ اس الہام میں خداوند تعالیٰ نے کفار مولویوں کا مقولہ بیان فرمایا ہے (البشری جلد دوم ص ۶۷)

۴۔ اب ذرا ایک حوالہ مولوی نور الدین خلیفہ اول قادیان کا بھی سنئے۔ ان کی ایک نظم مرزا صاحب کی ہلاکت کے پونے تین ماہ بعد اخبار الحکم قادیان بابت ۷ اگست ۱۹۰۸ء میں چھپی تھی۔ جس کے دو شعر یہ ہیں

اسم او اسم مبارک ابن مریم سے نہند
آن غلام احمد ست و مرزائے قادیان
گر کسے آرد شکے در شان آں کافر است
جائے او باشد جہنم بیشک دریب و گماں

۵۔ مرزا صاحب! اپنے ایک مخالف میاں شمس الدین کی نسبت لکھتے ہیں۔ "اگر میاں شمس الدین کہیں کہ پھر ان کے مناسب حال کونسی آیت ہے تو ہم کہتے ہیں کہ یہ آیت مناسب حال ہے کہ مَا دُعَاءُ الْكَافِرِينَ إِلَّا فِي ضَلَالٍ (دافع الیلاء صلا)"

مولانا کا یہ جواب اور منہ توڑ جواب سن کر لاہوریوں نے راہ فرار اختیار کی اور سبقت کے اختتام کا بھی انتظار نہ کیا۔ مولانا نے متبسم ہو کر فرمایا:

مرزا صاحب اپنے منکروں یعنی مسلمانوں سے مخاطب ہو کر ایک شعر میں فرماتے ہیں

کیسے کافر میں مانتے ہی نہیں
ہم نے سو سو طرح سے سمجھایا (دُورثین)
یہی حال لاہوری اور قادیانیوں مرزائیوں کا ہے کہ ہم مرزا صاحب ہی کی کتابوں سے حوالے پیش کرتے ہیں۔ اور وہ پھر بھی انکار پر اٹکار کرتے چلے جاتے ہیں۔

مولانا کی قادیانی لٹریچر پر نظر

یہ ان محفلوں، مجلسوں، جلسوں اور اجلاسوں کا مختصر تذکرہ ہے جن میں مولانا نے مرزائیت کی دھجیاں اڑائی ہیں۔ باقاعدہ مناظروں میں قادیانیت کے خلاف وہ وہ رموز و نکات بیان کرتے اور بال کی کھال اتارتے تھے۔ کہ سامعین حیران رہ جاتے تھے۔ لطف یہ کہ حضرت مرحوم کو اپنی خداداد، ذہانت و فطانت کے طفیل مرزا صاحب کی کتابوں اور قادیانی لٹریچر پر اتنا عبور تھا کہ جب مخالفت کوئی دلیل پیش کرتا تو آپ کتب مرزا ہی سے اس کی تردید فرمادیتے۔ حافظہ اتنا تیز تھا کہ ہزار ہا کتابوں، رسالوں، اخباروں، ٹریکٹوں، پمفلٹوں کے حوالے ازبر تھے۔ سالم کی سالم طویل و عرضیں عباتیں و ماغ میں محفوظ تھیں۔ اور ضرورت کے وقت نہ صرف کتاب کا نام بلکہ صفحہ تک زبانی بتا دیتے تھے۔

ایک دفعہ کسی مناظرے میں جو مرزائیوں کے ساتھ ہو رہا تھا۔ اپنے مرزا کی بہت سی کتابوں کے حوالے زبانی دیدیئے اور صفحات کے نمبر بھی بتا

دیئے۔ مرزا بیوں نے وہ حوالے ملتے سے انکار کیا۔ تو حضرت نے فوراً وہ کتابیں منگو کے عبارتیں نکالیں اور پڑھ کر سنائیں جو حروف بہ حروف درست تکلیں۔ مرزائی اس سے بہت خفیف و شرمسار ہوئے اور حاضرین مولانا کے ذہین علی اور عقل رسا کی تعریف کرنے لگے۔ یہاں تک کہ آپ کے مخالف مسلمانوں نے بھی اس باب میں ان کی مدح کی اور ان کے علم و فضل کو بید سراہا۔

ہندو سے ٹوک بھونک

حضرت مولانا ہندو دھرم اور ان کے مالہ و ما علیہ سے بھی کامل واقفیت رکھتے تھے۔ ویدوں، شاستروں، پرانوں اور دوسری مشہور دھارمک پستکوں کی اکثر عبارتیں آپ کو از بر تھیں۔ کتابوں کے نام اور صفحات زبانی بتا دیتے تھے۔ مناظروں اور مباحثوں کے علاوہ اکثر محفلوں، مجلسوں اور سفر وغیرہ میں ہندوؤں سے آپ کی چھیڑ چھاڑ رہتی تھی۔ اور آپ ہندو زبانہ طریق سے ان کے ڈھکوسلوں کا ایسا منہ توڑ جواب دیتے اور مزاحیہ رنگ میں ایسے طنز کرتے تھے کہ دشمنان دین آپ کے دلائل و براہین سے پناہ مانگتے۔ پہلو بچا کر چلتے اور دامن کتراتے نظر آتے تھے۔

ہندو کو جواب

غالباً ۱۹۳۵ء کی بات ہے ہندوؤں کے ایک بہت بڑے اجتماع میں

آپ کو بھی شریک ہونے کا موقع ملا۔ یہ اکٹھے مذہبی نہیں تھا، ان کے کسی قومی معاملے سے متعلق تھا۔ اور انہوں نے حضرت مولانا کو بھی شمولیت کی دعوت دی تھی۔ وہاں باتوں باتوں میں ہندو دھواؤں (بیوہ عورتوں) کی دوسری شادی کا ذکر چلا۔ اور آپ کو معلوم ہوا، کہ اہل ہندو خصوصاً آریہ سماجی اپنی بیوگان کے نکاح ثانی کی نسبت ایک قانون یا ریزولیشن پاس کر رہے ہیں آپ نے طنزاً فرمایا:

میرے ہوطنو! مجھے یہ سن کر حیرت ہوئی کہ آپ اپنی ودھواؤں کی شادی کرنے کی فکر میں ہیں۔ اگر یہ درست ہے، تو بڑے تعجب کی بات ہے کہ آپ منوجی ہمارا ج کے حکم کی خلاف ورزی کرنے لگے۔ کیونکہ منوسمیتی کے پانچویں ادھیائے میں لکھا ہے: 'کوئی عورت اپنے پتی کے مٹیوں کے بعد دوسرا پتی کرنے کا نام تک نہ لے۔ جو استری اولاد کے لالچ میں دوسرے پتی سے مباشرت کرتی ہے۔ دنیا میں وہ بدنامی اور ناکامی کا منہ دیکھتی ہے اور پر لوگ میں پتی لوگ کو نہیں پاتی۔' لیکن اگر آپ نے یہ فیصلہ اسلامی قانون کے ماتحت کیا ہے، تو مجھے بے حد خوشی ہے کہ آپ قوانین اسلام کو قبول کرتے جا رہے ہیں مگر آپ کو ذرا اس کا اعلان کر دینا چاہیے۔ کہ ہم نے قرآنی احکام کے مطابق اپنی بیچاقت میں ودھواؤں کی دوسری شادی کرنے کا فیصلہ کیا ہے۔ تاکہ دنیا تاریکی میں نہ رہے اور آپ کے فیصلے پر تعجب کا اظہار نہ کرے۔

ہندوؤں نے یہ آپ کا ارشاد سنا تو بغلیں جھانکنے لگے اور سر کھجانے لگ گئے۔ جی میں کہتے ہوں گے کہ اس کفر سوز کو خواہ مخواہ دعوت میں شریک کیا جو سبھی بات منہ پر دے مارتا ہے۔

لے شوہر لگے بیوی لگے دوسرا جہان لگے انسان، جہاں

جرات و دلیری

مولانا کے ایک آریہ دوست کو، جو اپنے دھرم کا پرچار کرتے اور اسلام کے خلاف زہر اُگلتے رہتے تھے۔ بیک وقت دو صدے پہنچے کہ ایک ہی وز ان کی بیوی اور بہنوئی فوت ہو گئے۔ مولانا انہارا افسوس کو گئے مگر چند روز بعد آپ کو معلوم ہوا کہ انہوں نے اپنی شادی بھی کر لی ہے اور اپنی ودھوا بہن کو بھی دوبارہ بیاہ دیا ہے۔ اتفاق سے ایک مجلس میں جس میں بہت سے ہندو بھی بیٹھے تھے۔ مولانا نے ان کو دیکھ لیا۔ آپ ان کے قریب گئے "ڈبل مبارکباد" دی اور سراجلاس فرمایا:

"لالہ جی! آپ نے کام تو بہت اچھا کیا ہے کہ اپنی اور اپنی بیوہ ہمیشہ کی دوبارہ شادی کر دی ہے۔ لیکن اس کا کیا کیا سبب ہے؟ کہ آپ کے سوامی دیانند جی ستیا رتھ پر کاش کے سن ۱۳ پر لکھ گئے ہیں۔ کہ "اگر وہ (بیوہ سورت) بڑھ چھوٹے حالت میں رہے گی تو کوئی خرابی پیدا نہ ہوگی۔ اسی طرح اگر زندگی و امرو بھی بھروسہ کی زندگی بسر کرے تو افضل ہے" بہر حال لالہ جی! مجھے خوشی ہے کہ آپ نے اسلامی قانون پر عمل کیا ہے۔ اور اس بارے میں اپنے دھرم کی بھی پرواہ نہیں کی۔"

یہ سن کر آریہ سماجی نے آنکھیں جھکا لیں۔ اور دوسرے ہندو مولانا کو دیدے پھاڑ کر دیکھنے لگے کہ کیسا دلیر اور جہمی آدمی ہے۔

ہندو لاجواب ہو گیا

کسی جلسے میں آپ قرآن کریم کی عظمت اور شان نزول بیان فرما رہے تھے
 لے بیوہ تلہ نرک دنیا تلہ شادی کے بغیر

کہ ایک ہندو و دیوار تھی نے اعتراض کیا۔ ”مولانا! آپ کے پاس کیا ثبوت ہے کہ قرآن کس پر اترا؟ مرد یا کسی عورت پر نازل ہوا؟“

حضرت مولانا سن کر مسکرانے لگے۔ اور فرمایا ”اللہ ہی ہمارا قرآن خود کہتا

ہے کہ میں ایک بندے پر اترا ہوں۔ خدا تعالیٰ فرماتا ہے وَإِن كُنْتُمْ فِي رَيْبٍ مِّمَّا نَزَّلْنَا عَلَىٰ عَبْدِنَا فَأْتُوا بِسُورَةٍ مِّثْلِهِ بِمِثْلِ آيَاتِهِ“

اپنے بندے پر جو یہ قرآن نازل کیا ہے، تم اس جیسی ایک سورۃ ہی بنا لاؤ۔“

پھر فرمایا تَبَارَكَ الَّذِي نَزَّلَ الْفُرْقَانَ عَلَىٰ عَبْدِهِ وَهُوَ خَدَّابِيُّ بَرَكْتَ

والا ہے جس نے اپنے بندے پر قرآن اتارا، ”الْحَمْدُ لِلَّهِ الَّذِي أَنْزَلَ

عَلَىٰ عَبْدِهِ الْكِتَابَ وَهُوَ خَدَّابِيُّ بَرَكْتَ وَاللَّهُ الْمُسْتَعْتَبُ“ جس نے اپنے

بندے پر یہ کتاب اتاری، ”مگر لالہ جی! اب آپ بتائیں کہ آپ کے وید کس

نے بنائے؟ غالباً ایک عورت نے! باور نہ ہو تو رگ وید کا پہلا منڈل اور باہتوں

سوکت کا چھٹا منتر پڑھیے جس میں لکھا ہے:

”شرارت اور فساد پیدا کرنے والے عناصر راجہ کے لباس اور ہتھیاروں

کو تو اچھی طرح میں ہی تانتی ہوں۔ اور وہ یقیناً میں ہی ہوں جو ایشور اور وید

دونوں کے مخالفوں کو ہلاک کرنے کے لیے ہتھیار لگاتی ہوں اور میں ہی ہوں

جو اپنے آدمیوں کے لیے جنگ و جدال کرتی ہوں، میں زمین اور خلد میں داخل

ہوتی ہوں“

مولینا کے اس جواب سے وہ ہندو مہربلب ہوا۔ اور حاضرین جلسہ نے

مولانا کے علم و فضل پر مہربا کہی۔

ہندوؤں کی ایک محفل

ایک مرتبہ دیوالی کے روز ہندوؤں نے جلسہ کیا۔ اسے دیکھنے کے لیے آپ

بھی تشریف لے گئے۔ اہل ہندو نے آپ کی آمد پر مسرت کا اظہار کیا۔ اور شیخ پر آپ کو عزت سے بٹھایا۔ اس جلسے میں بہت سے ہندوؤں نے دیوالی کی فضیلت پر تقریریں کیں۔ جب آپ سے درخواست کی گئی کہ اس تیوہار پر کچھ ارشاد فرمائیں۔ تو آپ نے کہا:

”چونکہ اس مبارک دن میں جو اکھیانے کو بہت سہرا ہا گیا ہے اس لیے اپنی ہندو کو چاہیے کہ وہ پھلوں سے جو اکھیل کرے۔ کیونکہ ایسے پھل آپ کے ایشور اور پر ماتما کو بہت بھاتے ہیں۔ چنانچہ رگوید دسویں منڈل کے پہلے منتر میں لکھا ہے ”کافی ہوادار اور کالری زمین میں پیدا شدہ پھل، جو قمار بازی میں استعمال ہوتے ہیں، مجھے مست کر دیتے ہیں“

ہندو اس بیان پر کچھ ناراض بھی ہوئے، کچھ نادم بھی۔ مگر جواب نہ دے سکے اور اس مرد مجاہد کے سامنے بولنے کی تاب بھی کس کو تھی؟

عجیب انکشافات

ایک بار ہستی باری تعالیٰ سے متعلق ہندوؤں نے مولانا سے بحث چھیڑی اور اپنے بھگوان اور پریشور کی نسبت بیان کیا کہ وہ بے انت اور بلونت ہے اور غیر مجسم ہے۔

حضرت نے فرمایا: ”آپ کا دعویٰ غلط ہے۔ رگوید آدی بھاشا بھومکالمیج اول کے ۱۳۵ پر آپ کے پر ماتما کی یوں تعریف کی گئی ہے۔ دن اور رات ایشور کی دو بنیلیں ہیں۔ سورج اور چاند اس کی دو آنکھیں ہیں۔ سورج کی دو آنکھیں اور سجلی کی چمک یہ دونوں ایشور کے ہونٹ ہیں اور سورج اور چاند کے درمیان جو پول (غلا) ہے وہ ویدک ایشور کا منہ ہے۔“

لے پر م ایشور، مراد رب الارباب لے اعلیٰ روح اخدا

آپ کے اس جواب سے کفار کی آنکھیں مچ گئیں اور پھر نہ کھل سکیں۔ اسی طرح ایک مجلس میں آریہ سماجی اپنے ایشور کی صفات بیان کر رہے تھے حضرت مولانا بھی تشریف لے گئے۔ اور ان کے پریشور کی تعریفیں سن کر فرمایا: صاحبو! وہ دیا تو، کر پاؤ وغیرہ سب کچھ ہے، مگر اس کے علاوہ آپ کے پرمانتا کی کچھ اور صفتیں بھی ہیں۔

آریوں نے پوچھا: وہ کیا؟

آپ نے فرمایا: وہ چوری کرتا ہے اور کرتا ہے؟

چنانچہ لکھتا ہے: "اندر دوتوں سے مالامال پریشور! ہم سے کبھی علیحدہ مت ہو۔ اور ہمارے مرغوب سامان خوراک کو مت چڑا، اور مت چڑوا"۔
یقین نہ ہو تو روگ ویدائٹک کا ساتواں منڈل انیسواں سوکت اور اکھوا
متر ویکھ لیجیے۔

ماتھے پر تلک

کسی مذہبی تیوہار کے دن چند ہندو ماتھے پر تلک لگائے آپ کی خدمت میں سلام کی غرض سے حاضر ہوئے اس وقت آپ کے پاس بہت سے مسلمان بیٹھے تھے۔ مولانا نے ہندوؤں کو دیکھا تو تپاک اور مجرت سے ملے، مزاج پرسی کی۔ ادھر ادھر کی باتیں ہوتی رہی۔ کچھ مسلمانوں نے ہندوؤں سے تلک کے متعلق پوچھا کہ "یہ کیا ہے؟ اس کا موجد کون ہے، اور یہ کیوں لگایا جاتا ہے؟" اہل ہندو نے لاعلمی ظاہر کی اور ان استفسارات کا کچھ جواب نہ دے سکے۔ مولانا مرحوم نے فرمایا: "اجی یہ بیچارے کیا بتائیں گے اس کی نسبت؟ میں بتانہ ہوں کہ یہ کیا چیز ہے اور کس کی ایجاد ہے۔ سینے ہندوؤں کی مشہور تلہ سخی تلہ مہربان تلہ ہر تسم کی دولتیں۔"

کتاب ”بہکت مال“ میں لکھا ہے کہ ”ایک شخص کسی درخت کے نیچے سویا ہوا تھا۔ کہ اس کی جان نکل گئی۔ اس درخت پر کوآ بیٹھا تھا۔ اس نے جو بیٹ کی تو اس مرے ہوئے آدمی ماتھے پر پڑی۔ جو شیوہجی لہ کے تلک کی شکل اختیار کر گئی۔ ہم کے فرشتے اسے دوزخ میں لے جانے کے لیے آگئے۔ لیکن دشمنوں ہمارا ج کے فرشتوں نے کہا ہمارے آقانے ماتھے کے تلک کی وجہ سے اس کو سورگ میں پہنچانے کا حکم دیا ہے۔ دونوں میں لڑائی چھڑ گئی۔ آخر کار دشمنوں کے فرشتے جیت گئے۔ اور کوٹے کی بیٹ کے تلک کی وجہ سے اس کو بہشت میں لے گئے“

”اس سے معلوم ہوا۔ کہ اس تلک کا موجد کوآ ہے شاید اسی وجہ سے ہندو لوگ کوٹوں کا بھی احترام کرتے اور ان کو پکا ہوا کھانا کھلاتے ہیں“
مولانا کے اس بیان پر مجلس فقہوں سے گونج اٹھی۔ ہندو بھی ندامت کی ہنسی میں مصروف تھے۔ اور آپ کی معلومات کا اعتراف کرتے تھے۔

پندت فرار ہو گیا

ایک جلسے میں سناتن دھرمیوں کے ساتھ آپ کا مناظرہ ہونے والا تھا انتظامات مکمل ہو گئے۔ اور آپ بیلیج پر تشریف لے گئے۔ آپ کے مد مقابل ایک برہمن تھا۔ جس نے استرے سے سر منڈا رکھا تھا۔ سب سے پہلے مولانا ہی کھڑے ہوئے۔ اور اس سناتنی برہمن سے خطاب کر کے فرمایا:

”پندت صاحب! گستاخی معاف۔ معلوم ہوتا ہے۔ آپ نے کوئی ایسا جرم کیا ہے جس کی پاداش میں آپ کو قتل کی سزا ملی تھی“

یہ انوکھی سی بات سن کر وہ برہمن اپنی ہندو جاتی سمیت تصویب حیرت بن

لہ سندوں کا برادوتا موت کے فرشتے تلہ جنت تلہ بہشت تلہ ہندو قوم

کیا۔ اور تعجب کی ٹٹٹکی لگا کر آپ کی طرف دیکھنے لگا۔ مولانا نے کہا: حیران کیوں ہوتے ہو؟ آپ کی منوسمرفی کے آٹھویں ادھیائے میں مذکور ہے کہ ”برہمن کا سر مونڈ دینا ہی قتل کے برابر ہے“

بھونہی برہمن نے یہ الفاظ سنے۔ تو اس نے سوچا کہ جو شخص ہمارا ذرا ذرا سی بات پر ہمارا ہی کتابوں کے حوالوں سے نکتہ چینی کرتا ہے، وہ مناظرہ میں کیا غضب ڈھائے گا۔ پس اس نے اپنا بیستہ اٹھایا اور مناظرہ کیے بغیر فرار ہو گیا۔

ایک فیصلہ

ایک دفعہ امرتسر میں کسی برہمن نے ایک کھشتری لڑکی کے ساتھ زنا کیا جس پر بہت شور اٹھا۔ اور کھشتری اس برہمن کو سخت سے سخت سزا دینے بلکہ مارنے تک آمادہ ہو گئے۔ ایک روز چند کھشتری جو غالباً زانیہ کے رشتہ دار تھے۔ حضرت مولانا کی خدمت میں حاضر ہوئے۔ اور اس واقعہ کے متعلق مشورہ طلب کیا۔ کہ ”اب کیا کرنا چاہیے؟“

آپ نے فرمایا: ”بھی سم اس معاملے میں کوئی دخل نہیں دے سکتے بہتر ہو کہ آپ اپنے مذہبی قانون کی پیروی کریں۔“

ہندوؤں نے آپس میں چہ میگوئیاں شروع کر دیں۔ کہ نامعلوم ہمارا مذہبی قانون کیا ہے۔ اور اس بارے میں کیا کہتا ہے؟ مولینا نے سنا تو فرمایا: ”دیکھو جی! منوسمرفی کے ادھیائے ۴۶ میں مرقوم ہے کہ ”اگر کوئی لڑکی کسی برہمن سے زنا کرے، انو لڑکی کو کوئی سہرا نہ دینی چاہیے۔“ پھر آگے چل کر لکھا: ”اگر کوئی برہمن کسی کھشتری یا ویشانی سے اس کے گھر میں زنا کرے تو اس برہمن کا سر بلے ہندوؤں کی ایک قوم سے ہندوؤں کی ایک ذات

بھی نہیں موندنا چاہیے۔ یعنی کوئی سزا نہ دینی چاہیے۔ سو معاملہ صاف ہے جس پر کسی حاشیہ آرائی کی ضرورت نہیں۔ اب آپ ہی بتائیں کہ ہم کیا رائے دیں؟ اتنا کچھ سن کر ہندو چپ سا دھے واپس چلے گئے۔

اسلام کی دعوت

ایک مجلس میں آپ وعظ فرما رہے تھے۔ کہ ایک اچھوت لیڈر کے پاس دو چار مہاجن آ بیٹھے۔ مولانا وعظ سے فارغ ہوئے۔ تو ہلکی سی مسکراہٹ کے ساتھ مہاجنوں سے فرمایا:

”لالہ صاحبان! آپ اس شنو در (اچھوت) کو سزا دیتے ہی بنے گی۔ سامعین کچھ حیران سے ہوئے تو فرمایا کہ ”منوجی کا قانون ہے کہ ”اگر کوئی شنو کسی درج کے برابر بیٹھے تو اس کی کمر میں داغ دے کر گاؤں سے باہر نکال دیا جائے یا اس کے چوتڑوں کو تھوڑا سا کاٹ دیا جائے“

مہاجنوں نے سمجھا کہ آپ مذاق کر رہے ہیں۔ مولانا نے متانت سے کہا: ”صاحبو! اسے ٹھٹھانا سمجھو یا تو منو کے قانون ماننے سے انکار کر دو یا اس کے کہنے پر پورا عمل کر کے دکھاؤ۔ اگر نہیں تو ہم آپ کو اسلام کی دعوت دیتے ہیں اسے قبول کر دو“

ہندوؤں نے آپ کی گرفت سے چھوٹنا مشکل سمجھا۔ تو ہاتھ باندھ کر سلام کیا۔ اور ٹال منٹول میں چند منٹ گزار کر چلے گئے۔

اسلامی پردہ

ایک جلسے میں آپ پردہ نسواں کے موضوع پر تقریر کر رہے تھے۔ آپ

لے سواگر

نے اسلامی پردے کی اہمیت واضح کرتے ہوئے فرمایا کہ اللہ اور اس کے رسولؐ نے ہر مسلم عورت کو پردہ کرنے کی یہاں تک تاکید فرمائی ہے کہ وہ اپنے خاوند کے بھائیوں سے بھی پردہ کرے، اور بے حجاب ان کے سامنے نہ آئے۔

اس پر ایک پڑھا لکھا ہندو بول اٹھا: ”ہائیں! مولوی صاحب! آپ

دیور اور جیٹھ سے بھی پردہ کراتے ہیں؟“

مولانا نے فرمایا: ”جی نہیں لالہ صاحب! ہم آپ کی بات نہیں کرتے۔ مسلمانوں کو سمجھا رہے ہیں۔ آپ اطمینان رکھیں کہ دید بھگوان نے آپ کی عورتوں کو حکم دیا ہے کہ — ”اے بیوہ عورت! اپنے مرے ہوئے اصلی خاوند کو تھپوڑ کر زندہ دیور کو قبول کتا اور اس سے اولاد پیدا کر جو تیرے اصلی خاوند ہی کی کھلائے گی۔“

لالہ جی نے کچھ خفگی سی ظاہر کر کے سوال مانگا۔ تو حضرت نے فرمایا: ”رگوید دسواں منڈل اٹھا رھواں سوکت کا اٹھواں منتر دیکھیے سب کچھ روشن ہو جاتے گا۔ ٹھیک ہے لالہ جی آپ کے ہاں دیور کا بڑا مرتبہ ہے۔ اور اسی لیے اس کی اولاد خاوند ہی کی اولاد کھلاتی ہے۔“

ہندو کا خدا

کسی محفل میں ہندو بیٹھے تھے اور مسلمان بھی۔ اور سب سے باتیں کر رہے تھے۔ ایک ہندو نے پوچھا: ”مولوی صاحب! یہ جو عیسائی حضرت مسیحؑ کو خدا کا بیٹا کہتے ہیں۔ کیا مسیحؑ خدا نے ان کو جنم دیا؟“

آپ نے فرمایا: ”انجیل میں یہ تو لکھا نہیں دیکھا کہ خدا نے کبھی مسیحؑ کو جنم

ہو۔ البتہ ایک روز میں آپ کی مذہبی کتاب ”گوپت برہمن“ کے پہلے ادھیائے کا دوسرا منتر پڑھ رہا تھا کہ اس میں مجھے یہ عبارت دکھائی دی۔ ”ہمارے گھر بھون کا مدارن نہ کرنا۔ پر ماتمانے کشت اٹھا کر سوسٹی کو پیدا کیا۔“ یہ الفاظ سن کر اس ہندو نے تو سر چھپانے کے لیے ادھر ادھر جھانکنا شروع کر دیا۔ مگر مسلم حاضرین نے اس کا مطلب سمجھانے کی درخواست پیش کر دی۔

مولانا نے فرمایا: ”اس منتر کے معنی یہ ہیں، کہ کوئی صاحب اپنے خدا بھگوان پر ماتما اور ایشور وغیرہ کو تنبیہ کرتے ہیں کہ اپنا حمل ہمارے گھر پر نہ کرانا۔ اس کا نتیجہ یہ ہوا کہ پریشور صاحب نے بڑی تکلیف اٹھا کر دنیا کو پیدا کیا۔ اور اس سے معلوم ہوا کہ اہل ہنود کا خدا ”حاملہ“ ہوتا اور جنتا ہے اور وضع حمل کی تکلیف اٹھاتا ہے“

الغرض کفار و مشرکین کے ساتھ اس قسم کی نوک جھونک، بحث و تھیس کا سلسلہ عمر بھر آپ نے جاری رکھا۔ اور ایسے چچے تلے الفاظ میں ان پر اعتراض کئے۔ اور ایسے دندان شکن جواب ان کو دیئے کہ آپ سے مقابلہ مناظرہ کرنے کو ان کا حوصلہ ہی نہ پڑتا تھا۔ اور اکثر اوقات وہ آپ کے ایک دو لطیف نکتے سن کر بغیر مناظرہ کیے بھاگ جاتے تھے۔ اور یہ سب کچھ اسلام کی برتری کے لیے کرتے۔

بہائی مذہب کی تردید

عیسائیوں، مرزائیوں، سنائیوں، آریوں، ست دھرمیوں وغیرہ کی طرح حضرت مولانا نے کئی دوسرے مذاہب مخالف اسلام سے بھی مباحث لے دیوں کا استھان لے دیا، سختی لے دیا،

کئے۔ ان کے اعتراضوں کے مدلل و مسدک جواب دیئے اور اس طرح دین متین کی وہ خدمات سرانجام دیں۔ جن کی مثال دور حاضر میں ٹھونڈنا مجال ہے۔

بعض اوقات باہیوں اور بہائیوں نے بھی آپ سے بحثیں کیں۔ اول مرحوم و محترم نے ان کے مدلل قاطع ایسا خاموش کیا کہ پھر ان کو سر اٹھانے اور فتنہ پھیلانے کی بہت کم جرأت ہوئی۔

ایک دفعہ کسی بہائی نے آپ سے تبادلہ خیال کیا۔ اور کہا کہ ”ہم بہائی تو جناب بہار اللہ کو نبوت کے آسمان پر نہیں چڑھاتے، بلکہ ان کی منظریت کے قائل ہیں“

حضرت مولانا نے فرمایا۔ ارے بھائی! تم لاہوری مرزائیوں کی طرح مدعی نبوت کے دعاوی کو توڑ مروڑ کر پیش نہ کرو۔ دیکھو بہار اللہ صاحب اپنی معرفت کتاب ”البلاغ المبین“ کے آغاز میں لکھتے ہیں:

قُلْ اَتَعْرِضُونَ عَلٰی الَّذِيْ جَاءَكُمْ بِبَيِّنَاتٍ مِنَ اللّٰهِ وَ
 بُرْهَانِهِ وَحُجَّتِهِ وَاٰيَاتِهِ اِنْ هِيَ مِنْ تَلْقَاءِ نَفْسِهِ بَل
 مِنْ لَدُنْ مَنْ كُفِّرْتُمْ وَاَرْسَلَهُ بِالْحَقِّ وَجَعَلَهُ سِرًا جَا
 لِلْعَالَمِيْنَ؟ یعنی اے بہار اللہ! کہہ دو کیا تم اس پر اعتراض کرتے ہو جو
 کھلے کھلے نشان اور دلائل اور حجت اور آیات لے کر آیا ہے۔ یہ باتیں اس کی
 اپنی طرف سے نہیں بلکہ اس خدا کی طرف سے ہیں جس نے اس کو مبعوث
 کیا۔ سچائی کے ساتھ بھیجا۔ اور تمام جہانوں کے لیے ایک چراغ روشن بنایا۔
 ان الفاظ سے ظاہر ہے کہ وہ رسالت کے مدعی تھے اور خود کو نبی اور رسول
 کہتے تھے۔

فہم وادراک کا کمال یہ تھا۔ کہ ذرا کسی نے کسی بات پر اعتراض کیا، تو اس کا جواب اس کی مذہبی کتابوں سے دے دیا۔ اور ایسا دندان شکن، کہ پھر اسے مزہ کھولنے کی جرأت ہی نہ ہوتی۔ دیکھنے اور سننے والے آپ کے نتیجہ علمی پر حیران ہوتے۔ رشک کرتے۔ اور ان کے سامنے اپنی بے بسی و فرمایگی کا اعتراف کرتے۔ آپ کے بڑے بڑے معاصرین نے بھی آپ کی فضیلت و علمیت کی تعریف کی ہے۔ جو کام اللہ تعالیٰ نے آپ کے سپرد کیا تھا، اس کو آپ نے باحسن طریق سرانجام دیا۔ اور اس نازک ترین دور میں جب کہ ہر طرف سے دشمنانِ دین اسلام کو ذہن کرنے کا تہیہ کر چکے تھے۔ آپ نے دینِ حنیف کو جملوں سے بچایا۔ اس کا نام اچھا لالا اور اس کو نئی زندگی بخشی۔

اسلام کی اشاعت و خدمت

www.KitaboSunnat.com

درس قرآن و حدیث

غیر مذاہب سے بحث و مناظرہ کا سلسلہ جاری رکھنے کے علاوہ آپ قریباً روزانہ اپنی مسجد میں درس دیا کرتے تھے۔ چونکہ اہل اسلام پر کفار و مشرکین کے عقائد اثر انداز تھے اور وہ ہندوؤں اور مسیحیوں کے مذہبی خیالات سے متاثر ہو کر خدا تعالیٰ کی توحید کو ایک حد تک فراموش کر چکے تھے۔ اس لیے آپ نے کتاب و سنت کے بقا اور توحید الہی کے احیاء کے لیے دیگر تبلیغی سلسلوں کے علاوہ درس

بھی جاری رکھا۔ جس میں رموز قرآنی و نکاتِ حدیثِ نبوی بیان ہوتے تھے۔ معترضین کے اعتراضوں اور نکتہ چینیوں کا جواب دیا جاتا اور غیر مذاہب کے لوگ اسلام پر جو حملے کرتے تھے، ان کا استیصال کیا جاتا۔ بعض اوقات غیر مسلم بھی اس درس میں شریک ہوتے، اعتراض کرتے، بحث چھیڑتے اور مولانا سے مدلل جواب سنتے تھے۔

خطباتِ جمعہ

درسِ قرآن تو عموماً روزانہ ہوا کرتا۔ لیکن آپ باقاعدگی سے جمعہ کا خطبہ بھی دیا کرتے تھے۔ آپ کے خطبات ان ملاؤں، نام کے واعظوں اور قلم اعمومیہ اماموں کی طرح نہ ہوتے تھے کہ کسی چھپے ہوئے مجموعہ سے کچھ عربی عبارت پڑھی۔ ایک دو بدعات بتائیں حکایات سنائیں اور دو ٹکریں مار کر چلتے بنے۔ نہ خطیب نے سمجھا کہ کیا سنایا ہے نہ سامعین نے جانا کہ کیا سنا ہے۔

حضرت مولانا کے خطبے علم و عرفان کے بہتے ہوئے دریا ہوتے تھے۔ جو خشک و مردہ پودوں کو شاداب کر دیتے تھے۔ آپ ان خطبات میں کتابتِ سنت، توحید و رسالت کی تبلیغ کے علاوہ شرک و بدعت کی تردید بھی کرتے۔ اور ملک میں مخالفین اسلام یا گم کردہ راہ لوگوں نے جو دینِ متین کو کوئی نقصان پہنچانے کی تحریک شروع کر رکھی ہو تو سامعین کو اس سے آگاہ کرتے۔ اور اس سے بچنے اور اس کو روکنے کی تدبیریں بتاتے۔ علاوہ ازیں حالاتِ حاضرہ پر روشنی ڈالتے، ملکی و غیر ملکی منتخب خبریں سناتے بغرض آپ کا خطبہ ایک جامع و پرتاثر خطبہ ہوتا تھا۔ جسے حاضرین بڑی توجہ اور دلچسپی

سے سنتے اور سیر نہ ہوتے تھے۔

چونکہ آپ کی زندگی مذہبی امور کے لیے وقف تھی۔ اور خدمتِ اسلام آپ کا مقصدِ حیات تھا۔ اس لیے تمام دینی فرائضِ مہمہ کی انجام دہی میں آپ بصد شوق پیش پیش رہتے۔ اور ان میں بے حد دلچسپی لیتے تھے۔ آپ نے مذہبیات ایسے خشک موضوع میں کچھ ایسی تازگی و شادابی پیدا کی کہ اہل فرق اور اہل ایمان آپ کی تقریروں اور خطبوں کو سننے کے لیے دیوانہ وار لپکتے اور دوڑتے تھے۔ اور یہ وہ خوبی تھی جو عہدِ حاضر میں بہت کم علماء و واعظین، خطباء و مقررین میں پائی جاتی ہے۔

ایں سعادت بزورِ بازو نیست تانہ بخشد خدائے بخشندہ !

آپ کی تصانیف

از بسکہ حق سبحانہ، تعالیٰ نے حضرت مولانا کو خدمتِ دین کے لیے مامور فرمایا تھا۔ اس لیے تعلیم و تدریس سے فراغت پا کر آپ اس فرض کی انجام دہی میں مصروف ہو گئے۔ چند روز مدارس مختلفہ میں معلمی بھی کی۔ مگر اس سے وہ مقصد پورا نہ ہو سکتا تھا۔ جس کے لیے خالقِ اکبر نے آپ کو دنیا میں بھیجا تھا۔ لہذا آپ نے تمام مشاغل سے منہ موڑ کر صرف اشاعت و تبلیغِ اسلام اور خدمتِ دین و ملت کا بیڑا اٹھایا، اور ۱۹۰۷ء کے لگ بھگ آپ نے تصنیف و تالیف کا سلسلہ شروع کر دیا۔

طرز تحریر

انداز تکلم کی طرح آپ کا طرز تحریر بھی بہت شیریں، نرم، جاذب دلچسپ اور موثر تھا۔ کیا مجال کہ کوئی لفظ پایہ ثقاہت سے گرجائے۔ اعدائے بد باطن کی ناپاک کتابوں کے جواب ایسی حلاوت، لینت اور خلق و تہذیب سے لکھے کہ مخالف بھی عَشَّ عَشَّ کر اُٹھے۔ چنانچہ ”رنگیلار رسول“ ایسی دلازار کتاب کا جواب ”مقدس رسول“ کے نام سے تحریر فرمایا۔ اور اس انداز میں کہ دشمن بھی داد دینے پر مجبور ہو گئے۔ اسی طرح پنڈت دیانند کی کتاب ”ستیا رتھ پرکاش“ کے چودھویں باب کا جواب ”حج پرکاش“ کے نام سے لکھا اور اسلام کے روائتی اخلاق کو اجاگر کر کے ثابت کر دیا کہ دینِ محمدؐ زہر کا جواب شہد سے دیتا ہے اور بد خلقی کا جواب حسن خلق سے پیش کرتا ہے۔

آپ کی تصانیف کی اقسام

آپ کے تصنیفات اور ان کے تقسیم

حضرت مولانا کی تصنیفات کو ۹ چھ حصوں میں تقسیم کیا جاسکتا ہے جس کا

مختصر نقشہ درج ذیل ہے

- ۱۔ وہ کتابیں جو عامۃ المسلمین کے لیے تصنیف فرمائیں مثلاً قرآن اور دیگر کتب۔ دلیل القرآن۔ تعلیم القرآن۔ قرآنی قاعدہ شنائیہ۔ خصائل النبیؐ
- ۲۔ اتباع رسولؐ۔ خلافتِ محمدیہ۔ خلافتِ رسالتؐ۔ حیاتِ مسنونہ، کلمہ طیبہ، ہدایت الزوجین۔ السلام علیکم۔ شریعت اور طریقت۔ رسومِ اسلامیہ۔ الفوز العظیم۔ اسلام اور برٹش لار، مائتہ شنائیہ، شنائی پاکٹ بک وغیرہ۔

۲۔ وہ کتابیں جو مقلدین کی ہدایت اور اہل حدیث کی حمایت میں لکھی گئیں مثلاً۔ فتوحات اہل حدیث۔ اہلحدیث کا مذہب۔ حدیث نبوی اور تقلید شخصی و سلفی۔ تنقید تقلید۔ اجتماع و تقلید۔ معقولات حنفیہ۔ آمین۔ رفح یدین معہ ضمیمہ فاتحہ خلف الامام وغیرہ۔

۳۔ وہ کتابیں جو مرزا اہلحدیث کی تردید میں تحریر ہوئیں مثلاً فیصلہ مرزا نکات مرزا، تاریخ مرزا، نکاح مرزا، الہامات مرزا، عقاید مرزا، چیتان مرزا، علم کلام مرزا، عجایبات مرزا، شہادت مرزا، بہار اللہ اور مرزا، محمد قادیانی، فتح ربانی، فاتح قادیان، شاہ انگلستان اور مرزائے قادیان، فسخ نکاح مرزا، ماکلمہ احمدیہ وغیرہ۔

۴۔ وہ کتابیں جو آریہ سماج کے رویوں میں تالیف کی گئیں حسب ذیل ہیں، سنی پرکاش، بحواب ستیارتھ پرکاش، مقدس رسول، بحواب رنگیلار رسول۔ ترک اسلام بحواب ترک اسلام۔ اصول آریہ جہاد وید۔ حدیث وید۔ الہامی کتاب، کتاب الرحمن، الہام، القرآن العظیم، سوامی دیانند کا علم و عقل۔ حضرت محمد رشی، بحث تنازع، ہندوستان کے دور یفارم، شادی ہوگان اور نیوگ، نکاح آریہ، نماز اربعہ وغیرہ۔

۵۔ وہ کتابیں جو عیسائیت کی مدافعت میں تصنیف ہوئیں مندرجہ ذیل ہیں۔ توحید و تثلیث، تقابل ثلاثہ، جوابات نصاریٰ آئینہ تثلیث یا تین خداؤں کی حقیقت، اسلام اور مسیحیت۔

۶۔ کلام اللہ شریف کی تفاسیر۔ حضرت مولانا مرحوم کا سب سے بڑا انجمن

لے یہ کتاب صرف دفتر اہلحدیث کی طرف سے شائع ہوئی ہو لانا کی تصنیف نہیں ہے۔ (خادم)

یہ ہے کہ آپ نے قرآن عظیم کی چار عظیم تفسیریں لکھیں اور ہر تفسیر کا انداز جہاداً گانہ رکھا۔ اور ہر ایک میں فرقان جمید کے ایسے رموز و نکات بیان فرمائے کہ آپ سے اختلاف رکھنے والے بھی آپ کے کمال فن اور علم و فضل کا لوہا مان گئے۔ ان تفسیروں کے نام یہ ہیں:

۱۔ تفسیر القرآن بکلام الرحمن۔ یہ آپ کی عربی تفسیر ہے۔ اس میں آپ نے ہر آیت کا ترجمہ دوسری آیات سے کیا ہے۔ یعنی کلام اللہ کی تفسیر کلام اللہ ہی سے فرمائی ہے۔ اکثر مشاہیر علماء اسلام نے اس کو پسندیدہ نگاہوں سے دیکھا اور مولانا کی حسن بیانی کی داد دی ہے۔

۲۔ تفسیر ثنائی: یہ تفسیر اردو میں ہے۔ اور آپ کے تبحر و تفضل کو

اجاگر کرتی ہے۔

۳۔ تفسیر بیان القرآن علی علم البیان۔ آپ نے یہ تفسیر علم بیان کے مطابق تحریر فرمائی ہے۔ اور قرآن کریم کی عظمت، فصاحت و بلاغت اور سحر بیانی ثابت کی ہے۔

۴۔ تفسیر بالرائے۔ اس تفسیر میں مخالفین اسلام مثلاً بابیوں، بہائیوں، مرزائیوں وغیرہ کی غلط تفسیروں کی بدلائل قرآن ترموید کی گئی ہے۔

۵۔ بعض علماء کرام نے اس تفسیر سے اختلاف کیا ہے جس کا ذکر ہم آگے کریں گے (خادم)

آپ کی تصانیف کا مختصر تعارف

(نوٹ چونکہ اسے عنوان کے ضرورت ^{تھیں} اس لیے ہم نے اسے کا
اضافہ کیا ہے۔ فاروقی)

اندازہ ہے کہ حضرت مولانا نے کوئی ڈیڑھ سو کے قریب چھوٹی بڑی کتب
لکھیں جو تقریباً تمام ضروری موضوعات پر حاوی ہیں۔ یہ کتب اس قابل ہیں،
کہ ان کا تعارف حاصل کیا جائے۔ تاکہ مسلمانوں کو بالعموم اور جماعت اہلحدیث
کو بالخصوص اسلام کے اس عظیم فرزند اور اپنے عہد کے ابن تیمیہ کی علمی محاذ آرائی
کا پتہ چل سکے۔ علاوہ ازیں یہ کتب اس قابل ہیں کہ ہر عالم دین کے دارالمطالعہ
کی زینت ہوں اور مدارس کے نصاب میں داخل ہوں۔

جمعیت اہلحدیث پاکستان کو جمعیت اہلحدیث لائبریری "اور جمعیت اہلحدیث
چھاپہ خانہ"، کا انتظام کرنا چاہیے۔ لائبریری میں شروع سے لے کر آج تک
ہر اہلحدیث عالم کی کتب ہونی چاہئیں۔ اور پریس میں علمائے اہلحدیث کی طباعت
کا معقول بندوبست ہونا چاہیے۔ آج ہمارے علماء کی گرانقدر تصنیفات
نایاب بلکہ مفقود ہو رہی ہیں۔ ان کی صحیح تعداد کا علم تو رہا الگ جو کتب دستیاب
ہیں، اعیان اہلحدیث کو ان کی بھی پوری خبر نہیں۔ الا ماشاء اللہ۔

ہمارے ناقص خیال میں جماعت کا ایک شعبہ تصنیف و تالیف بھی ہونا
چاہیے جو دیگر اہم امور کے ساتھ سابقہ کتب کی تخریج کرے، انہیں جدید جامہ
پہنائے اور جہاں سے بھی توجید و سنت کے خلاف آواز اٹھے یا کتاب چھپے فوراً
اس کا نوٹس لے اور بلا تاخیر اس کا رد اور جواب شائع کرے۔

ویسے ہم ذاتی طور پر اس قسم کا پروگرام بنا رہے ہیں تاکہ یہ اہم کام کیسے جا سکیں۔ آپ دعا کریں خدا ہماری مدد فرمائے۔ آمین ایکن اگر یہ جماعتی سطح پر ہو تو زیادہ مناسب اور بہتر ہے۔

ہم نے بہت کوشش کی کہ حضرت مولانا ام تسریٰ کی تمام کتب کا سرخ لگایا جائے۔ سعی بسیار کے باوجود ہم ایک سو پندرہ سے اوپر کا کھوج نہیں لگا سکے۔ اللہ بھلا کرے ہمارے مکرم دوست جناب ملک عبدالرشید عراقی سوہدروی کا کہ انہوں نے تحقیق و تفحص سے ۳۱ کتب کا کھوج لگایا ہے۔ مگر اس کے بارے میں بھی آپ لکھتے ہیں:

”جہاں تک میری رسائی ہو سکی مولانا کی ۳۱ تصانیف کا

پتہ چل سکا ہے“ (تذکرہ ابوالوفا ص ۵۴)

یہ وہ شخص لکھ رہا ہے کہ جس کی جماعتی لٹریچر پر اچھی خاصی نظر ہے اور جس کا شب و روز کا کام تحقیق و تفحص اور مطالعہ کتب ہے۔ ہم داد دیتے ہیں محترم عراقی صاحب کو کہ انہوں نے تحقیق کے بعد اتنا تبتا دیا کہ حضرت مولانا کی ۳۱ کتب تک رسائی ہو چکی ہے۔ لیکن ۳۱ میں سے سولہ کتب کے بارے میں لکھتے ہیں کہ:

”درج ذیل کتب جو دستیاب نہیں ہو سکیں، ان کا مختصر

تعارف اشتہارات سے پیش کیا گیا ہے، ان کی تفصیل یہ ہے:

مجموعہ رسائل متعلقہ بویہ و قرآن، تعلیم الاسلام، رسائل عجائب

اتباع سلف، تحفہ مرزائیہ، خلافت محمدیہ، الفوز العظیم،

اربعین ثنائیہ، میل ملاپ، قرآنی قاعدہ ثنائیہ، مائتہ ثنائیہ،

شریعت و طریقت، ادب العرب، التعریفات النحویہ، عزت کی

زندگی، استقامت المسلمین“ (تذکرہ ابوالوفاء ص ۱۷۵)

مطلب یہ کہ حضرت مرحوم کی مندرجہ بالا کتب، جن کی تعداد سولہ تک پہنچتی ہے انہیں دستیاب نہ ہو سکیں۔ آپ خود فرمائیے کہ کیا یہ المیہ نہیں کہ وہ عبقری اور نابغہ عصر جیسے شیخ الاسلام، امام المناظرین، فاتح قادیان اور سردار اہلحدیث جیسے خطابات دیئے گئے ہوں آج اس کے علمی شہ پاروں تک ساقی حاصل کرنے سے قاصر ہوں۔

حضرت مغفور کی الگ علمی یادگار قائم کرنا تو رہا الگ، ہم ان کی تصنیفات کا تحفظ نہیں کر سکے۔ ستم بالائے ستم یہ کہ جو کتب آپ کی دوبارہ طبع ہوئی ہیں ان کا معیار طباعت اتنا پست ہے کہ انہیں دیکھ کر طبیعت جھنجھلا اٹھتی ہے لیکن یہ بھی غنیمت ہے کہ بعض اداروں نے ادھر کچھ تو توجہ کی ہے فجر اہم اللہ علمائے اہلحدیث کی تصنیفات کی یہ زبوں حالی کم از کم ایک زندہ و متحرک جماعت کو زیب نہیں دیتی۔ جماعت کو اس سلسلے میں عزم جواں و ولولہ نولے کر آگے بڑھنا چاہیے۔ اور ایک تحریک کی صورت میں یہ کام کرنا چاہیے۔ کیونکہ یہ کرنے کا کام ہے۔

حضرت مولانا ثناء اللہ امرتسری کی تصنیفات کی تبویب و تقسیم بمطابق عراقی صاحب حسب ذیل ہے :-

نمبر شمار	موضوعات	تعداد
۱	تفاسیر قرآن مجید و متعلقاتہ	۷
۲	تردید عیسائیت	۶
۳	تردید آریہ	۳۲

تعداد	موضوعات	نمبر شمار
۳۶	تردید قادیانیت	۴
۱۱	تردید مقلدین جاہلین	۵
۵	حمایت اہلحدیث	۶
۱۰	تقیدی کتب	۷
۹	عامۃ المسلمین اور اسلامی کتب	۸
۱۵	علمی و ادبی تصانیف	۹
۱۳۱	میزان جملہ کتب	

ہم افادہ عام کے لیے ان کتب کا مختصر تعارف پیش کرتے ہیں۔ تاکہ "سیرت ثنائی" کے قارئین کو نظر بظاہر کوئی خلا یا کمی محسوس نہ ہو۔ اور وہ کتاب ہذا کو ہر اعتبار سے تکمیل بردوش پائیں۔

تفاسیر قرآن مجید

۱۔ تفسیر ثنائی اردو

یہ تفسیر ۸ جلدوں پر مشتمل ہے۔ اس کی پہلی جلد ۱۸۹۵ء میں اور آخری جلد ۱۹۳۱ء میں مکمل ہوئی۔ یعنی اس کی تکمیل پر ۳۶ برس کا عرصہ صرف ہوا۔ یہ تفسیر مختصر مگر جامع ہے۔ اس میں مناظرانہ و متکلمانہ انداز اختیار کیا گیا ہے۔

۲۔ تفسیر القرآن بکلام الرحمن (عربی)

آپ نے اس تفسیر میں قرآن مجید کی تفسیر قرآن مجید سے کی ہے، بعض جگہ احادیث اور دوسری تفاسیر کے حوالے بھی دیئے ہیں۔ دنیا بھر کے علماء نے اس تفسیر پر آپ کو خراج تحسین پیش کیا۔ بعض مدارس نے اسے داخل نصاب کر لیا۔

۳۔ آیات متشابہات

اس میں تفسیر کے آداب، اسالیب اور اصول و قواعد پر روشنی ڈالی گئی ہے۔

۴۔ بیان القرآن علی علم البیان (عربی)

اسے آپ نے عربی ادب، علوم لسانیہ، صرف و نحو، لغت، معانی و بیان وغیرہ کو پیش نظر رکھ کر لکھا۔ تفسیر کے شروع میں ایسے متعدد اصول و قواعد کا ذکر کیا گیا ہے۔ اور ان کی مثالیں قرآن سے دی گئی ہیں۔ لیکن یہ نادر تفسیر مکمل نہ ہو سکی۔

۵۔ تفسیر بالرائے (اردو)

آپ نے اس تفسیر میں سر سید احمد خاں، مولوی احمد الدین امرتسری، مولوی عبداللہ حکیم الوہی، مولوی شمس علی، ڈپٹی عبداللہ خاں، مرزا غلام احمد قادیانی، مرزا بشیر الدین محمود، مولوی محمد علی لاہوری، شیخ بہار اللہ ایرانی، مولوی مقبول احمد شیعہ اور علامہ عنایت اللہ مشرقی کی تفاسیر کا جائزہ لیا۔

۶۔ برہانہ التفاسیر بحجاب سلطات التفاسیر

یہ تفسیر پادری سلطان محمد پال کی تفسیر "سلطان التفاسیر" کے جواب میں ہے۔ جو قسط وار "اہل حدیث" امرتسر میں شائع ہوتی رہی۔

۱۔ تشریح القرآن

اس رسالہ میں قرآن کریم کے چیدہ چیدہ مقامات کی بڑی عمدہ تشریح کی

گئی ہے۔

نوٹ

علاوہ ازیں آپ نے دلیل الفرقان، دلیل القرآن اور تعلیم القرآن نام

سے کچھ مفید عام رسالے بھی لکھے جو بہت مقبول ہوئے۔

۲۔ تردید عیسائیت

حضرت مولانا کی دوسری قسم کی تصنیفات کا موضوع تردید عیسائیت ہے۔ آپ کے دور میں عیسائی مشنری اپنے مذہب کی تبلیغ و اشاعت میں ایڑی چوٹی کا زور لگا رہے تھے۔ اور قریہ قریہ گھوم پھر کر ان پڑھا اور دین سے بے بہرہ، انگریزی خاں طبقے کو بہلا پھسلا رہے تھے۔ چنانچہ حضرت مولانا مرحوم تقریری کے علاوہ تحریری میدان میں اترے۔ اور آپ نے عیسائیت کا ترکی بہ ترکی جواب دیا۔ اور عیسائیت کو چاروں شانے چت گرا دیا۔ اس سلسلے میں آپ کی مندرجہ ذیل کتب سنگ میل کی حیثیت رکھتی ہیں۔

۱۔ تقابلے ثلاثہ

یہ کتاب دوم تہ تبیح ہوتی یہ شہرہ آفاق کتاب ۱۵۰ صفحات پر مشتمل ہے یہ پادری ٹھا کر دت کی کتاب "عدم ضرورت قرآن" کے جواب میں ہے۔ اس میں نہایت خوبصورت پیرا یہ میں انجیل اور تورات پر قرآن مجید کی برتری ثابت کی گئی ہے۔

۲۔ توحید، تثلیث اور راہ نجات

اس مختصر اور مدلل رسالے کا موضوع ظاہر ہے۔ اس رسالے میں توحید کا صحیح تصور اور حقیقی راہ نجات یعنی اتباعِ اسوہ رسولؐ پر روشنی ڈالی ہے۔ اور بتایا ہے کہ عیسائیت کی بیان کردہ راہ نجات ناقابلِ عمل ہے۔

۳۔ جواباتے نصابی

یہ شاندار رسالہ اب تک تین مرتبہ شائع ہو چکا ہے۔ اس میں عیسائیوں کی تین ماہیہ ناز کتابوں مستحقاتی قرآن "انبات تثلیث" اور میں کیوں مسیح ہوا؟ کا دندان شکن جواب ہے۔

۴۔ مناظرہ اللہ آباد

یہ وہ تحریری مناظرہ ہے جو آپ نے عیسائیوں کے امام المناظرین یعنی پادری عبدالحق سے کیا۔ اس کا موضوع توحید و تثلیث ہے۔ اس مناظرے نے عیسائی محلات کی بنیادیں ہلا دیں۔

۵۔ اسلام اور مسیحیت

یہ مستند و مفصل کتاب چار مرتبہ زیور طبع سے آراستہ ہو چکی ہے۔ یہ کتاب قصر عیسائیت پر ایٹم بم کی بیثبیت رکھتی ہے۔ اگرچہ کتاب مذکور میں حضرت مولانا نے عیسائیوں کی تین کتابوں "توضیح البیان فی اصول القرآن" اور اس میں بتایا گیا ہے کہ اسلام عالمگیر دین نہیں ہے، "مسیحیت کی عالمگیری" "دین فطرت اسلام ہے یا مسیحیت؟" پر تبصرہ فرمایا ہے۔ مگر اس میں اپنے اسلام اور قرآن مجید سے اس حسن و کمال سے دفاع فرمایا ہے کہ شاید وہ ابیدہ۔

۶۔ تفسیر سورہ یوسف اور تحریقات بائبل

آپ نے اس کتاب میں بائبل کے مختلف ایڈیشنوں کے حوالے سے بتایا

ہے کہ پادریوں نے ہر زمانے میں بائبل میں تحریف کی ہے۔

۳۔ تردید آریہ

آریہ سماج ہندوؤں کی ایک متشدد مذہبی تنظیم ہے۔ اس کا بانی سوامی دیانند ہے۔ اس نے اسلام اور قرآن پر بڑے زہریلے اعتراضات کیے۔

حضرت مولانا نے جہاں آریہ سے تقریری جہاد کیا وہاں ان سے تحریری جہاد بھی فرمایا۔ آپ نے آریہ کے خلاف تقریباً ۳۲ رسائل و کتب لکھیں جن کا مختصر تعارف حسب ذیل ہے۔

۱۔ حقے پرکاشے

یہ کتاب اردو اعرابی وغیرہ میں اب تک دس بار شائع ہو چکی ہے۔ یہ آریہ سماج کے بانی سوامی دیانند کی کتاب ”ستیا رتھ پرکاشن“ کا جواب ہے، اس میں ستیا رتھ کے قرآن مجید پر ۱۵۹ اعتراضات کے ناقابل تردید جواب دیئے ہیں۔ مولانا کے علاوہ دنیا بھر سے اس کا کسی نے جواب نہ دیا۔ کیونکہ پھر جواب کی کسی نے ضرورت ہی محسوس نہ کی۔

۲۔ کتاب الوحمنے

مولانا نے یہ کتاب آریہ سماج کے ایک منہ بھٹ پنڈت دھرم بھکشو کی کتاب ”کتاب اللہ، دیدہ سے یا قرآن؟“ کے جواب میں لکھی۔ ”کتاب الرحمن“ کے بارے میں مولانا سید سلیمان ندوی رقمطراز ہیں:۔

”مولانا شاعر اللہ امرتسری کی کتاب ”کتاب الرحمن“ مناظرانہ رنگ

میں دلاویز ہے“

۳۔ تُوڑاِ اسلام

یہ گرائڈر کتاب چھ مرتبہ چھپ کر منظر عام پر آچکی ہے۔ یہ نو آریہ دھرم پال کے رسالہ ”ترکِ اسلام“ کے جواب میں ہے۔ دھرم پال نے اپنی کتاب میں اسلام پر ۱۱۶ اعتراضات کئے۔ مولانا ان سب اعتراضات کا ”ترکِ اسلام“ کے نام سے جواب شائع کیا جس سے ہندوستان میں مسرت کی لہر دوڑ گئی۔ اور دھرم پال جو مرتد ہو چکا تھا دوبارہ حلقہ اسلام میں داخل ہو گیا۔

۴۔ حدودِ وید

آریہ کہتے ہیں کہ الہامی کتاب کے لیے قدیم ہونا شرط ہے چونکہ قرآن قدیم نہیں۔ لہذا یہ الہامی کتاب نہیں۔ مولانا نے اس کتاب میں ”وید“ کی اندرونی شہادتوں سے اس اصول کو توڑا اور اس دعویٰ کی خوب تردید فرمائی۔

۵۔ مباحثہ دیوریا

یہ آپ کا مطبوعہ مناظرہ ہے۔ یہ مناظرہ تحریری ہونے کے ساتھ ساتھ تاریخی تھا۔ موضوع مناظرہ ”وید اور قرآن میں سچا کون ہے؟“ اس مناظرہ پر پانچ پانچ پرچے لکھے گئے۔ اس مناظرہ میں مولانا حافظ عبد اللہ غازی پوری، مولانا عبدالحق حقانی، مولانا عبد العزیز رحیم آبادی، مولانا شاہ عین الحق پھلواری جیسے علماء تشریف فرما تھے۔ اس مناظرہ نے آریہ سماج کی کمر توڑ دی۔

۶۔ شادی اور بیوگانے نیوگے

یہ رسالہ چار مرتبہ طبع ہوا۔ اس رسالہ میں آریہ کی شادی بیاہ کی بیہودہ رسومات پر بحث کی گئی ہے۔

۷۔ اسلام کا سپاہی ۱۷۰ حصولِ اولاد کی ہندو اور ہندو

۷۔ حدوت دنیا

یہ رسالہ تین مرتبہ چھپا۔ آریہ کا نظریہ ہے کہ دنیا حادث نہیں قدیم ہے۔ یہ ایک غلط نظریہ ہے۔ جس پر ان کے اور غلط نظریات مثلاً نظریہ تناسخ اور ویدالہامی کتاب سے وغیرہ کا انحصار ہے۔ آپ نے لالہ وزیر چند سے اس موضوع پر مناظرہ کیا۔ جو کتاب مذکور کے نام سے چھپا۔

۸۔ الہام

یہ رسالہ دو مرتبہ طبع ہوا۔ آریہ کا خیال ہے کہ مسلمان الہام کے مفہوم سے یکسر نا آشنا ہیں۔ اس رسالہ میں ان کی اس غلط فہمی کا بڑی خوبی سے ازالہ کیا گیا ہے۔

۹۔ الدکوب فی السفینہ فی مباحثۃ النکینہ

نکینہ (بجنور) میں آریوں کا بڑا زور تھا۔ آخر ایک دفعہ مسلمانوں کا آریوں سے مناظرہ ٹھن گیا۔ مولانا امرتسری کے مقابلے میں ماسٹر آتما رام، پنڈت کرپارام اور لالہ وزیر چند ایڈیٹر آریہ مسافر لائے گئے۔ اس مناظرہ میں مولانا محمود الحسن دیوبندی، مولانا احمد حسن امروہی جیسے بزرگ بھی تشریف فرما تھے۔ تینوں مناظر شکست کھا گئے۔ اور سچی کو فتح نصیب ہوئی۔ اس مناظرہ کا مفصل ذکر "مباحثات و مناظرات" میں آ رہا ہے۔ اس میں متعدد ہندو اور مرتد مشرک بہ اسلام ہو گئے۔ کتاب مذکور ۱۹۲۲ صفحات پر مشتمل ہے اس میں اس مناظرہ کی جملہ تفصیلات درج ہیں۔

۱۰۔ سوامی دیانت کا علم و عقل

یہ رسالہ دو مرتبہ چھپا ہے۔ اس کتاب میں ستیا رتھ پر کاش کے مصنف کے علم و عقل کا اسی کی کتاب کی روشنی میں جائزہ لیا گیا ہے۔

۱۱۔ نماز اربعہ

یہ کتابچہ تین مرتبہ طبع ہوا ہے، اس میں آریہ کے علاوہ دیگر مذاہب کی نمازوں کا اسلامی نماز سے مقابلہ پیش کیا گیا ہے۔

۱۲۔ تغلیب اسلام

چار جلدوں پر مشتمل ہے۔ یہ مہاشنہ دھرمپال کی زہر فشاں کتاب تہذیب الاسلام کے جواب میں لکھی۔ اس میں اس دریدہ دہن کے اسلام پر ۶۸ اعتراضات کو ہباءً منشوراً کر دیا۔ پھر اس کا جواب لکھنے کی اسے تازیت جرات نہ ہوئی۔

۱۳۔ القدان العظیم

یہ مختصر رسالہ بھی دوبارہ طبع ہوا۔ یہ دراصل ایک مقالہ تھا جو مولانا نے آریہ سماج کے ایک جلسے میں پڑھنے کے لیے لکھا تھا۔ اس میں یہ ثابت کیا ہے کہ قرآن مجید الہامی کتاب ہے۔

۱۴۔ موقع دیانتداری

مولینا نے ۸۸ صفحات پر مشتمل اس رسالہ میں آریہ سماج کے بانی سوامی دیانتد کے نظریات کی تردید خود اس کی مقرر کردہ اصولوں سے کی۔

۱۵۔ رجحان الشیاطینے بجواب اساطیر الاولینے

یہ رسالہ دھرم پال کے رسالہ "اساطیر الاولین" کے جواب میں لکھا ہے بہت اچھا رسالہ ہے۔

۱۶۔ تیرا اسلام

یہ کتاب دوم مرتبہ چھپی۔ یہ دھرمپال کی نہایت زہریلی کتاب "نخل اسلام" کے جواب میں شائع کی۔ اور خلاف اسلام اعتراضات کا نہایت تسلی بخش

جواب دیا۔ دھرم پال اس کا جواب نہ دے سکا، اور اسلام میں داخل ہو گیا۔
 ”تبر اسلام“ دوسری مرتبہ ۱۹۱۱ء میں چھپی۔ اور اسی سکن میں قبولِ اسلام
 کے بعد اس نے اپنی تمام تصنیفات ترکِ اسلام، تہذیبِ اسلام،
 اساطیر الاولین اور نخلِ اسلام وغیرہ نذر آتش کر دیں۔ ”تبر اسلام“ پر اخبار
 نے بڑے شاندار تبصرے شائع کئے۔

۱۷۔ بحثِ تناسخ

یہ کتاب پانچ مرتبہ زیورِ طبع سے آراستہ ہوئی یہ ایک تحریری مناظر
 پر مشتمل ہے جو مولانا مرحوم کا مشہور آریہ مناظر ماسٹر آتما رام سے ہوا جس
 میں مولانا کو نمایاں کامیابی حاصل ہوئی۔

۱۸۔ ثمراتِ تناسخ

اس رسالے میں تناسخ کی حقیقت اور اس کے نتائج و عواقب پر بڑی
 خوبصورتی سے بحث کی گئی ہے۔ اور اس میں مولانا نے ویدک دھرم کے ناز
 کو خاک میں ملا دیا۔

۱۹۔ قرآن اور دیگوکتے

اس مختصر مگر جامع رسالہ میں آپ نے وید اور انجیل وغیرہ پر قرآن کو
 کی بزرگی و برتری ثابت کی ہے۔ اس موضوع پر بڑا اچھا رسالہ ہے۔

۲۰۔ جہاد وید

آریہ جہاد کے حق میں نہیں ہیں۔ وہ اس کا مذاق اڑاتے ہیں۔ مولانا نے
 اس کتابچہ میں وید سے جہاد کا ثبوت دیا ہے۔

۲۱۔ مباحثہِ جبلِ پُور

اس میں اس مباحثہ کی پوری تفصیل ہے جو مولانا مرحوم کا آریہ سماج

کے ساتھ ہوا۔ اس میں مولانا نے توجید فی الصفات، اسلام عالم گیر دین ہے کہ وغیرہ موضوعات پر بڑے کمال سے روشنی ڈالی۔ آپ نے آریہ سماج کی زبانیں بند کر دیں۔ مہاشہ بیرجی، پنڈت لکشمی دت اور پارسی ہنسلی جامد ساکت ہو کر رہ گئے۔

۲۲۔ فتح اسلام یعنی مناظرہ خورجہ

اس مناظرہ کا مباحثات و مناظرات کے باب میں ذکر آ رہا ہے۔ مولانا کا یہ مناظرہ آریہ رہنماؤں شانتی سروپ اور رام چندر سے ۱۹۱۷ء میں مدرسہ قاسم العلوم خورجہ (بلند شہر) میں ہوا۔ اس مناظرہ میں مولانا نور شاہ کشمیری اور مولانا مرتضیٰ حسن مراد آبادی بھی تشریف فرما تھے۔ یہ مناظرہ تحریری تھا جو مذہبِ حق کی تحقیق پر تھا۔ اس میں اسلام کی نمایاں فتح ہوئی۔ مولانا نور شاہ نے فرمایا، ”ہم بچھیت پنچ ہونے فتح اسلام کی ڈگری دیتے ہیں“

۲۳۔ محمد رسول ہے

اس گرانقدر رسالہ میں آنحضرت صلی اللہ علیہ وسلم کی نبوت کا ثبوت توراہ انجیل اور وید سے دیا گیا ہے۔ یہ رسالہ دو مرتبہ چھپا۔

۲۴۔ الہامی کتاب

یہ کتاب چار مرتبہ طبع ہوئی اس میں آپ کے اس مناظرے کی پوری اور مکمل رویداد ہے جو آپ نے تئیا رتھ پر کاشن کے مترجم ماسٹر آتمارام سے کیا تھا موضوع تھا ”الہامی کتاب“ وید ہے یا قرآن؟ مولانا نے حریف کے تمام دلائل توڑ کر ناقابل تردید دلائل سے قرآن مجید کا الہامی ہونا ثابت کیا ہے۔ موضوع پر بہترین کتاب ہے۔

لے خدا پرست، عابد

۲۵۔ مقدس رسولؐ

یہ کتاب لاجواب آٹھ مرتبہ زیورِ طبع سے آراستہ ہوئی۔ ۱۹۲۲ء میں ایک گمنام آریہ نے ”رنگیلا رسول“ کے نام سے انتہائی زہریلی کتاب لکھی جس میں حضرت محمد رسول اللہ صلی اللہ علیہ وسلم کی ذاتِ گرامی پر بڑے رقیق جملے کیے۔ حضرت مولانا مرحوم نے ”مقدس رسول“ کے نام اس کا مستند اور شاندار جواب لکھا۔ اس سے مسلمانوں کو قلبی سکون نصیب ہوا۔

مفتی کفایت اللہ صاحب نے لکھا:

”مولانا ثناء اللہ صاحب نے یہ رسالہ لکھ کر مسلمانوں پر احسانِ عظیم کیا ہے“

اخبار وکیل امرتسر نے ۶ ستمبر ۱۹۲۴ء کی اشاعت میں لکھا: ”جس قدر رنگیلا رسول، اشتعال انگیز، فحش اور دائرہ تہذیب سے باہر ہے۔ اسی قدر، ”مقدس رسول“ انتہائی تحمل، متانت اور شائستگی کو لیے ہوئے ہے۔“

اخبار زمیندار نے ۲۲ جنوری ۱۹۲۵ء کی اشاعت میں لکھا: ”مولانا ثناء اللہ نے گندگی کا پاکیزگی سے، اندھیرے کا اجالے سے اور بد تمیزی کا سنجیدگی اور متانت سے جواب دیا ہے۔“

خیال رہے کہ پورے عالم اسلام سے اس کتاب کا جواب صرف مولانا ثناء اللہ امرتسری نے لکھا۔ اور یہ جواب اس قدر شافی تھا کہ اس کے بعد ”رنگیلا رسول“ کا جواب لکھنے کی کسی عالم نے ضرورت ہی محسوس نہ کی، اور نہ آریوں کی طرف سے ”مقدس رسول“ کا جواب چھپا۔

مولانا امرتسریؒ فرمایا کرتے تھے:

”مجھے یقین ہے کہ خدا ”مقدس رسول“ اور ”اسلام اور مسیحیت“ کی وجہ سے مجھے نجات عطا فرما دے گا۔ پہلی کتاب میں میں نے بتوفیقہ تعالیٰ ذات رسالتاب صلی اللہ علیہ وسلم سے دفاع کیا، اور دوسری کتاب میں اسلام اور قرآن مجید سے مدافعت کی ہے۔ اس لیے میں کہہ سکتا ہوں۔

روز قیامت ہر کسے وروست گیر ونامہ
من تیز حاضرے شوم تا نید قرآن وریغل

۲۶۔ ثنائے پاکے بک

یہ بڑی مفید اور معلوماتی کتاب ہے۔ اسے عنقریب ہم بھی شائع کر رہے ہیں۔ اس میں جہاں مختلف مذاہب کا تعارف کرایا گیا وہاں آریہ سماج کے بارے میں معلومات ہم پہنچائے ہیں۔

۲۷۔ نکاح آریہ

آپ نے اس میں نکاح آریہ اور اس میں موجودہ قباحتوں کی نشاندہی کی ہے۔ اور ساتھ ہی اصلاحات اور اسلامی نکاح اور اس کے فوائد بتائے ہیں۔

۲۸۔ اصولے آریہ

یہ رسالہ دو مرتبہ چھپا۔ اس میں مادہ، روح اور سلسلہ کائنات کے حدود پر عقلی دلائل سے شاندار بحث کی گئی ہے۔

۲۹۔ ہندوستان کے دو دیفارمر

اس رسالہ میں ہندوستان کے دو مدعیان اصلاح ریفارمرز یعنی سوامی دیانند سوسوتی (قائد آریہ سماج) اور مرزا غلام احمد قادیانی (قائد امت مرزائیت) کی لچر بیانیوں کے نمونے دکھائے گئے ہیں اور بتایا ہے جو قائد بذات خود

اخلاق و شائستگی سے عاری ہوں وہ دوسروں کی اصلاح کیوں کر کر سکتے ہیں۔

۳۔ تحریفِ آریہ

اس کتابچہ میں بتایا ہے کہ سوامی دیاتند کی وفات کے بعد آریہ سماج نے کس طرح "ستیا رتھ پرکاش" میں من مانی تبدیلیاں کر ڈالیں۔ آپ نے تحریف کے جیتے جاگتے نمونے پیش کئے ہیں۔

۳۱۔ تعلیم الاسلام

اس میں دھرم پال کے گمراہ کن مضمون کا جواب ہے۔

۳۲۔ مجموعہ رسائل بوید وقران

ان رسائل میں وید اور قرآن کا تقابل کر کے قرآن کی وید پر اور اسلام کی آریہ سماج پر برتری ثابت کی ہے۔

۴۔ ترویجِ قادیانیت

قادیانیت کا فتنہ ملتِ اسلامیہ کے لیے ایک ناسور ہے۔ یہ فتنہ اسلام کے لیے سب سے زیادہ نقصان دہ ہے، قادیانیت مستقل ایک تحریک ہے جس کا کام اسلام کی جڑوں پر تیشہ چلانا ہے۔ علمائے اسلام نے اس فتنے کا نوٹس لیا۔ لیکن سب سے بڑھ کر جس طبقہ نے اس ناسور کو ختم کرنے کی کوشش کی وہ علمائے اہلحدیث تھے۔ اور جس شخصیت نے قصر قادیانیت میں دراڑیں ڈال دیں۔ اور کذاب و دجال مرزا کو آڑے ہاتھوں لیا وہ فاتح قادیان مولانا ثناء اللہ امرتسری تھے۔ آپ نے مناظرے، مباحثے اور مباہلے، غرض ہر میدان میں قادیانیت کو چاروں شانے چت کر دیا۔ اس کا اعتراف اہلحدیث اور

غیر اہل حدیث سمجھی کہ ہے۔ ایسی تفصیلات آپ کتاب ہذا میں ”انگریز کے دو خود کاشتہ پودے“ اور مباحثات و مناظرات کے زیب عنوان ملاحظہ فرما سکتے ہیں۔

ہم یہاں حضرت مولانا کی صرف تحریری خدمات کا ذکر کرتے ہیں۔ جو آپ نے قادیانی عمارت کو پیوند زمین کرنے کے سلسلے میں سرانجام دیں۔ آپ نے تردید قادیانیت کے سلسلے میں بیسیوں کتابیں لکھیں جن کتب کا ہمیں علم ہو سکا ہے وہ حسب ذیل ہیں۔

۱۔ الہامات مرزا

یہ کتاب چھ مرتبہ طبع ہوئی۔ یہ کتاب مرزا غلام احمد کی زندگی میں چار بار شائع ہوئی۔ پہلا ایڈیشن ۱۹۰۱ء میں اور چوتھا ۱۹۰۶ء میں پچھپا ۱۹۰۶ء میں مرزا کے خاص مرید ڈاکٹر عبدالحکیم ٹیپالوی قادیانیت سے تائب ہو گئے۔ اس کتاب میں مرزا کے الہامات کا بڑی خوبصورتی سے جائزہ لیا ہے۔ اور اس کے الہامات اور پیشگوئیوں کو بدلائل جھوٹا ثابت کیا ہے۔

الہامات مرزا کو علماء نے زبردست خراج تحسین پیش کیا۔

پیر مر علی شاہ گولڑوی نے کہا:

”میں امید کرتا ہوں کہ آپ کے رسالہ الہامات مرزا کے ملاحظہ سے جس قدر اہل حق کے لیے تقویت ہوگی اسی قدر بلکہ اس سے بڑھ کر مقابل کے دل میں رعب ڈال جائے گا“

۲۔ ہفوات مرزا

اس کتاب میں مرزا کے تناقضات کا ذکر کیا ہے۔ جس سے اندازہ ہوتا ہے کہ مرزا ایک غیر متوازن شخص تھا۔

۳۔ صحیفہ محبوبیہ

حکیم نور الدین قادیانی خلیفہ خاص مرزائے قادیانی نے ایک رسالہ بنا کر صحیفہ آصفیہ لکھا۔ اس رسالے کے ذریعے نواب دکن آصف جاہ میر محبوب علی خاں کو درغلانے کی کوشش کی۔ بیشک یہ گمراہ کن رسالہ تھا، مولانا مرحوم نے اس کے جواب میں ”صحیفہ محبوبیہ“ لکھا۔ اس رسالہ میں مرزا کے صدق و کذب پر بحث کی۔ اس سے قادیانی جوش پر اوس پر گئی۔ اور ان کا اثر و نفوذ رک گیا۔

۴۔ فاتح قادیان

یہ کتاب چھ مرتبہ بھپی۔ اس میں آپ کے اس تجزیہ پر مناظرہ لدھیانہ کی مکمل روئیداد ہے جو آپ نے قادیانی مناظرہ منشی قاسم علی دہلوی سے کیا۔ یہ مناظرہ ۷ اترنا ۲۱ اپریل ۱۹۱۲ء پانچ یوم جاری رہا۔ اس میں مولانا کو زبردستی کامیابی ہوئی اور آپ نے اس میں قادیانیوں سے تین کروڑ روپیہ انعام جیتا۔ مولانا نے اسی انعام رقم سے یہ کتاب چھاپ کر مفت تقسیم کی۔ منصف مناظرہ سردار بچن سنگھ بی۔ اے۔ ایل۔ ایل۔ بی گورنمنٹ پلیڈر لدھیانہ نے اپنے فیصلہ میں آپ کو فاتح قادیان قرار دیا۔

۵۔ افتۃ اللہ

یہ پمفلٹ جو متعدد دفعہ چھپا اس میں مولوی محمد علی لاہوری کے رسالہ ”آیۃ اللہ“ کا دندان شکن جواب دیا ہے۔

۶۔ فقہ ربانی درمباحثہ قادیانی

اس میں ایک تحریری مناظرے کی پوری روئیداد ہے جو آپ کا قادیانیوں سے ہوا۔ موضوع مناظرہ حیات و وفات مسیح اور صداقت مرزا تھا۔ مناظرہ

دو روز جاری رہا۔ مولانا کو زبردست کامیابی ہوئی۔

۷۔ عقائد مرزا

اس مختصر رسالہ میں مرزائے قادیانی کے ۲ عقائد پر اس انداز سے روشنی ڈالی ہے کہ مرزا کی گمراہی میں کسی کو شک باقی نہیں رہتا۔

۸۔ مرقع قادیانے

اس میں قادیانیت کی بھرپور تردید کی ہے۔

۹۔ چیستان مرزا

یہ مختصر رسالہ تین مرتبہ چھپا۔ اس میں مرزا کے ایسے تضادات و اختلافات کو پیش کیا ہے کہ جن میں تطابق و توافق کی کوئی صورت ممکن ہی نہیں۔

۱۰۔ زار قادیانے

۱۹۱۷ء کے روسی انقلاب کے بارے میں مرزائیوں نے پروپیگنڈہ کیا کہ یہ مرزا صاحب کی پیشگوئی کے مطابق آیا ہے، مولانا نے اس میں اس خوش فہمی کا بڑا خوب ازالہ کیا۔

۱۱۔ فسخ نکاح مرزا ثیاب

مولانا نے اس رسالے میں ثابت کیا، کہ مرزائیوں سے کسی صورت میں بھی نکاح جائز نہیں اگر کوئی کر لے تو وہ فسخ ہوگا، اپنے موضوع پر خوب رسالہ ہے دو مرتبہ چھپ چکا ہے۔

۱۲۔ فاتح مرزا

یہ رسالہ چار مرتبہ زیور طبع نے آرا سنہ ہو چکا ہے۔ اس میں سیرت و سوانح کی روشنی میں مرزا کی پوری تاریخ بیان کر دی ہے۔ جس کے مطالعہ سے ہر شخص باآسانی مرزا کے حدود و اربعے واقف ہو سکتا ہے۔

۱۳۔ نکاح مرزا

اس مختصر رسالہ میں مرزا کے نکاح سے متعلق عجیب و غریب حقائق پیش کئے ہیں۔

۱۴۔ شاہ انگلستان اور مرزائے قادیان

اس رسالہ میں ایک الگ انداز سے مرزا کی تکذیب ثابت کی ہے۔

۱۵۔ عجائبات مرزا

اس رسالہ میں مرزا کے دعویٰ مسیح موعود پر شاندار بحث کی ہے۔

۱۶۔ قادیانے مباحثہ دکنے

اس رسالہ میں سکندر آباد حیدر آباد دکن کے ایک تاریخی مباحثہ کی مکمل روئیداد ہے جو حضرت مولانا کا قادیانی قائلین سے ہوا۔ اس میں قادیانیوں کو بڑی ذلت اٹھانا پڑی۔

۱۷۔ شہادت مرزا

اس رسالہ میں دس روشن اور ناقابل تردید و تاویل دلائل سے قادیانیوں کی دھجیاں بکھیر دی ہیں۔ اور مرزا کے دعویٰ مسیحیت کے پرچھے اڑا دیئے ہیں۔

۱۸۔ نکات مرزا

اس معلومات افزا رسالہ میں مولانا نے مرزا کے تفسیری نکات کے نمونے پیش کیے ہیں کہ آدمی حیران رہ جاتا ہے۔ دراصل میاں محمود قادیانی نے علمائے دیوبند کو اپنے مقابلے میں تفسیر نویسی کا چیلنج دیا۔ مولانا ثناء اللہ نے یہ چیلنج فوراً قبول کر لیا۔ میاں محمود نے لکھا:

”سہارا چیلنج علمائے دیوبند کو ہے“

آپ نے لکھا: ”آپ بٹالہ کی جامع مسجد میں آجائیں۔ جہاں اٹھ بجے صبح تا ۱۲ بجے مجلس ہوگی۔ جس میں اور آپ تفسیر القرآن لکھیں گے اس طرح کہ مجھ سے اور آپ سے قریب قریب دس دس گز کوئی آدمی نہ بیٹھے۔ ہمارے ہاتھ میں صرف سادہ قرآن اور سادہ کاغذ اور آزاد قلم ہوگا۔“

مگر میاں محمود اور اس کی ذریت مقابلے میں نہ آئی۔ اس موقع پر آپ نے یہ رسالہ لکھا۔ یہ رسالہ دراصل اس موقع کی یادگار ہے۔

۱۹۔ ہندوستان کے دورِ یقارصر

اس رسالہ کا ”تردید آریہ“ کے زیر عنوان ذکر گزر چکا ہے۔ اس میں سوامی دیانند کی بدکلامی کے ۸۹ اور مرزا آنجنمانی کی دریدہ دہنی کے ۲۲ نمونے دکھائے ہیں۔

۲۰۔ محمد قادیانی

مرزا نے محمد ہونے کا دعویٰ کیا۔ مولانا نے اس رسالے میں بتایا کہ یہ سہو بروز محمد اصلی اللہ علیہ وسلم بنتا ہے اسے حضور اکرم صلی اللہ علیہ وسلم سے کہیں بھی کوئی مشابہت نہیں اور تقابل کیا ہے جس سے مرزا کی پوزیشن خوب واضح ہو جاتی ہے۔

۲۱۔ مراقے مرزا

اس میں بتایا گیا ہے کہ مرزا مراق کا مریض تھا۔ اور اسی مراق کا اثر جگہ جگہ اس کی تحریروں میں ملتا ہے۔

۲۲۔ تعلیمات سے مرزا

یہ رسالہ تین بار طبع ہوا۔ اس میں صفاتِ مرزا، اختلافِ مرزا، کذباتِ مرزا، نشاناتِ مرزا اور اخلاقِ مرزا پر بڑی عمدہ روشنی ڈالی ہے۔

۲۳۔ فیصلہ مرزا

اس رسالے کی دیگر تصنیف مرزا کا اشتہار ”مولوی شنار اللہ کے ساتھ آخری فیصلہ“ ہے یہ رسالہ عربی میں چھپا۔ اس کا نام ”فصل قضیۃ القادیانی“ رکھا۔ مفتی دمشق نے مولانا کو لکھا:

”آپ نے یقیناً لمحہ و مرتد غلام احمد قادیانی اور اس کے بعد اس کی جماعت سے زبردست جہاد کیا ہے اور اسلام کی طرف سے مدافعت کا حق ادا کر دیا ہے۔“

۲۴۔ تفسیر نویسی کا چیلنج اور فراد

اس میں قادیانیوں کی عیاریوں اور مکاریوں کا ذکر کیا ہے اور ان کے کذب و خدع کو طشت از بام کیا ہے۔

۲۵۔ علم کلام مرزا

اس تحقیقی رسالہ میں مرزا کے علم کلام کی قلعی کھولی ہے۔ اس رسالے کی بابت مولانا سید سلیمان ندوی نے لکھا:

”مولانا ابوالوفاء ثناء اللہ صاحب کا یہ رسالہ میں نے پڑھا، موصوف کو مرزا صاحب کی کتابوں اور رسالوں پر جو عبور حاصل ہے وہ عجیب بیان نہیں..... مصنف سے شکایت ہے تو یہ ہے کہ اپنے موضوع پر بہت مختصر ہے۔“

۲۶۔ بہاء اللہ اور مرزا

اس رسالہ میں بتایا ہے کہ مرزائے قادیانی، بہاء اللہ ایرانی کا خوشہ چین ہے۔ دونوں میں کافی مطابقت و ہم آہنگی پائی جاتی ہے۔

۲۷ عشرہ کاملہ

اس کتاب میں ۱۰ فصلیں ہیں۔ اور ہر فصل میں ۱۰ دلائل ہیں۔ اس کتاب میں قادیانی مذہب کی ہنڈیا چوراہے میں پھوڑی ہے اور یہ مذہب سب کے سامنے آشکارا کر دیا ہے۔

۲۸ اباطلے مرزا

اس میں چند ایسے مضامین جمع ہیں جن سے مرزا کا دجل اور کذب ظاہر ہوتا ہے۔

۲۹ تحفہ احمدیہ

اس رسالہ میں مرزا اور قادیانی اکابرین کی تحریروں کی روشنی میں یہ بتایا ہے کہ مرزا کی آسمانی نکاح والی پیش گوئی پوری نہیں۔ اور ثابت کیا ہے کہ مرزا جھوٹا ہے۔

۳۰ مکالمہ احمدیہ حصہ اول

اس رسالہ میں لاہوری اور قادیانی گروہ کے مابین اختلافات و نزاعات کی ایک جھڑک پیش کی ہے۔

۳۱ بطش قدیر بر قادیانی تفسیر کبیر

اس رسالہ میں مرزا محمود کی "تفسیر کبیر" کا وسن مقامات پر تعاقب کیا۔ اور ثابت کیا کہ یہ تفسیر تحریفات و تاویلات کا پلندہ ہے۔ اسے تفسیر کہنا ضلالت و ظلم ہے۔

۳۲ لیکچر دامر اور مرزا

پنڈت لیکچر رام کی ایک پیش گوئی پر قادیانی امت کا بڑا فخر و ناز تھا۔ مولانا نے اس رسالہ میں ان کے اس فخر و ناز کو خاک میں ملا دیا ہے۔

۳۳۔ ناقابل مصیفتے، مرزا

مولانا نے اس کتاب میں مرزا کی تین مایہ ناز کتب ”براہین احمدیہ“، ”آئینہ کمالات“ اور ”چشمہ معرفت“ پر ناقدانہ تبصرہ فرمایا ہے۔ اور بتایا ہے کہ مرزا بحیثیت مصنف نااہل اور نالائق تھا۔

۳۴۔ محمود مصلح موعود

اس رسالہ میں بتایا ہے کہ محمود مرزا کی پیشگوئی کا مصداق نہ بن سکا۔ اور اس دعویٰ میں مرزا اسولہ آنے جھوٹا ہے

۳۵۔ رسائلے اعجازیہ

یہ قادیانی مذہب کے خلاف رسائل کا مختصر مجموعہ ہے جنہیں آپ نے ہنگامی ضرورت کے تحت لکھا۔

۳۶۔ تحفہ مرزائیہ

یہ قادیانیوں کی تر دید و تکذیب میں بڑی عمدہ کتاب ہے۔ اس میں قادیانیوں کی تر دید قادیانی کتب سے کی ہے۔

۵۔ تر دید مقلدین جاہلین

مولینا نے توحید و سنت کی تر دید و اشاعت اور شرک و بدعت کی

بیخ کنی کے لیے بڑا ٹھوس کام کیا۔ جس پر آپ کی گرانمایہ کتب شاہد ہیں۔

ہندوستان میں آپ کی جو مخالفت اخلاف نے کی وہ کوئی ڈھکی چھپی

نہیں۔ مولانا مرحوم نے کھل کر مسلک حقہ یعنی مسلک توحید و سنت کی تبلیغ و

اشاعت کی۔ عوام الناس کی رسومات خود تراشیدہ باتوں اور تقلید جاہل کی تباہ کاریوں

سے آگاہ کیا۔ ان باتوں سے تقلیدی کیمپ میں ارتعاش پیدا ہونا قدرتی امر تھا چنانچہ دنیائے تقلید و جمود میں پہلے مچ گئی اور انہوں نے حضرت مولانا اور مسلک اہلحدیث پر طرح طرح کے الزامات عائد کئے۔ اور بدنام کرنے کی کوشش کی۔ مولانا نے بڑی خوبصورتی سے تمام اعتراضات و الزامات کے جواب دیئے۔ جن کے اثر سے بی شمار غلطی خوردہ اور انصاف پسند لوگ مسلک اہلحدیث کے حاملہ عامل بن گئے۔ مولانا نے مخالفین کے قلوب قرآن و سنت کی روشن دلائل اور خلق محمدی کے ہتھیاروں سے فتح کئے۔ تقلید جمود کی تردید میں آپ نے مندرجہ ذیل کتب تحریر فرمائیں۔

۱۔ حدیث نبوی و تقلید شخصی

یہ بے نظیر رسالہ تین مرتبہ طبع ہوا۔ اس میں حدیث اور سنت کا مقام واضح کیا۔ اور یہ بھی بتایا کہ حدیث کا قرآن مجید سے کیا تعلق ہے، نیز تقلید شخصی کی بابت نا درمخلومات ہم پہنچائے۔

۲۔ علم الفقہ

اس رسالہ میں فقہ کی حقیقت اور حیثیت پر کچھ اس طرح روشنی ڈالی ہے کہ بہت سے اشکال حل ہو جاتے ہیں۔ یہ رسالہ دو مرتبہ چھپا۔

۳۔ تقلید شخصی و تقلید سلفی

اس رسالہ میں تقلید شخصی اور سلفی کی تعریف اور فرق واضح کیا ہے اس میں حقیقت الفقہ مولانا انوار اللہ اور الاقتصاد مولانا اشرف علی کا شاندار جواب ہے، اور بتلایا ہے کہ تقلید شخصی نہ فرض ہے نہ واجب۔ بلکہ اللہ اور اس کے رسول صلی اللہ علیہ وسلم کی اطاعت فرض ہے۔

۴۔ تکذیب المکذبین

اس مختصر رسالہ میں بریلوی مکتب فکر کے لایعنی اعتراضات کے جواب ہیں۔

۵۔ فقہ اور فقیہ

اس رسالہ میں علم فقہ اور اس کے عالم و ماہر کے مقام کا بیان ہے۔ اور مخالفین کے شکوک و شبہات کا ازالہ کیا ہے۔

۶۔ اجتہاد و تقلید

یہ رسالہ چار مرتبہ طبع ہوا یہ اپنے موضوع پر کافی و شافی رسالہ ہے مولانا نے بتایا کہ اجتہاد کبسی چیز ہے نہ کہ وہی اور اجتہاد کا دروازہ کھلا ہے بند نہیں ہے۔

۷۔ اصلی حنفیت اور تقلید شخصی

اس مختصر رسالہ میں اصلی حنفیت کا تعارف کرایا ہے اور تقلید شخصی کی فتنہ سامانیوں کا ذکر ہے۔ یہ دراصل ایک بریلوی عالم کا جواب ہے۔

۸۔ تنقید تقلید

یہ رسالہ ایک تحریری مباحثہ پر مشتمل ہے جو حضرت مولانا کا ایک معروف دیوبندی عالم مولانا سید مرتضیٰ حسن سے ہوا۔ موضوع مباحثہ یہی تقلید ہے۔

یہ مباحثہ ”البحرین“ امرتسر اور ”العدل“ گوجرانوالہ میں چھپتا رہا۔ یہ بڑا دلچسپ رسالہ ہے۔

۹۔ اقتدائے اہل حدیث

یہ رسالہ مولوی امام الدین بریلوی کوٹلی لوہاراں کے جواب میں ہے جو اس

نے ”وہابیوں کی مذمت“ لکھا۔ مولانا نے بریلوی احباب کی اصلاح کے جذبے سے یہ رسالہ لکھا۔ اور الحدیث کے بارے میں غلط فہمیوں کا ازالہ کیا۔

۱۰۔ معقولات سے حنفیہ

اس علمی رسالہ میں سات مسائل حنفیہ پر تبصرہ کیا ہے۔ اور بدلائل معقولاً حنفیہ کی خامیاں ظاہر کی ہیں اور مولانا تھانوی کے ”الحیلة الناجزہ“ پر بھی گرفت کی ہے۔ اور حنفی مذہب کے متعدد اسقام طشت از بام کیے ہیں۔

۱۱۔ اصول الفقہ

اس عربی رسالے میں اصول فقہ کی اصطلاحات اور تعریفات بیان کی ہیں بڑا مختصر مگر جامع رسالہ ہے۔

۶۔ تائید الحدیث

حضرت مولانا نے علمائے احناف و الحدیث دونوں سے اکتساب علم کیا۔ مگر ترجیح مسلک الحدیث کو دی۔ کیونکہ یہ مسلک محض قرآن و سنت سے بھارت ہے اس میں تحریفات و تاویلات اور تقلید و جمود کا نام و نشان نہیں۔ بہت سے کوتاہ بین علمائے مسلک الحدیث کے خلاف قلم اٹھایا۔ اور مسلک الحدیث کا غلط تعارف کرانے کی کوشش کی اور اسے بدنام کرنے کی سعی کی۔ حضرت مولانا نے مسلک الحدیث کی تائید و حمایت میں ندل و مہرہن کتب لکھ کر مخالفین کا منہ بند کر دیا۔ اس سلسلے میں آپ کی حسب ذیل کتب پیش کی جاسکتی ہیں۔

۱۔ اہلحدیث سے کامذہب ہے

یہ بے نظیر کتاب آٹھ مرتبہ زیور طبع سے آراستہ ہو چکی ہے۔ اس کتاب میں مسلک اہلحدیث بتانے کے ساتھ ان تمام قابل ذکر اعتراضات و الزامات کا تسلی بخش جواب ہے جو مسلک اہلحدیث پر عائد کئے جاتے ہیں۔ ہمارے ناقص خیال میں یہ مسلک اہلحدیث پر بہترین کتاب ہے۔ جس کا ہر اہلحدیث کے پاس ہونا ضروری ہے یہ رسالہ ہم نے چھاپ دیا ہے۔

۲۔ فتوحاتِ اہلحدیث

مقلدین احناف کو یوں تو اہلحدیث کی عام باتوں سے چڑھے مگر آئین بالبحر اور رفیعیدین سے نفرت کی حد تک چڑھے۔ حالانکہ یہ نہونی نہیں چاہیے۔ کیونکہ یہ افعال حضور اکرم صلی اللہ علیہ وسلم کی مبارک سنت ہیں۔ اور صحابہ کا باقاعدہ ان پر عمل رہا۔ ہندوستان میں یہ اختلافات اس قدر بڑھے کہ عدالت تک پہنچے۔ اور عدالت نے طرفین سے دلائل سننے کے بعد فیصلہ اہلحدیث کے حق میں دیا۔ اس کتاب میں ایسے فیصلوں کو یکجا صورت میں پیش کیا ہے۔ یہ رسالہ تین بار چھپا ہے۔

۳۔ اسلام اور اہلحدیث

اس کتابچہ میں اہلحدیث کے بارے میں اس مغالطے کا ازالہ کیا ہے کہ یہ ایک فرقہ ہے اور پہلے اس کا وجود نہ تھا۔ اور یہ بھی بتایا ہے کہ اہلحدیث لقب کا معنی و مفہوم کیا ہے۔

۴۔ آمینے، رفیعیدینے

اس رسالے میں انہی دونوں مختلف فیہ مسائل کا بدلائل حل پیش کیا ہے۔ جس کے مطالعہ سے اصحاب حدیث و سنت کی آنکھیں ٹھنڈی ہو جاتی ہیں۔

لہ اور جو مختلف اداروں نے چھاپی ہے وہ الگ ہے۔ (فاروقی)

۵۔ فاتحہ خلف الامام

علمائے احناف عام طور پر کسی بھی صورت میں امام کے پیچھے سورہ فاتحہ پڑھنے کے قائل نہیں۔ مولانا نے اس رسالہ میں احادیث صحیحہ و صحیحہ کی روشنی میں اس مسئلہ کو منقطع اور واضح فرمایا ہے۔

۱۔ تنقیدی کتب

مولانا نے ہنگامی ضرورت کے تحت بعض افراد پر تنقید، تبصرہ یا تعابیر فرمایا۔ اور انہیں کتابی صورت میں ہدیہ ناظرین کیا ذیل میں ایسی کتب کے بارے میں مختصر تعارف پیش کیا جاتا ہے۔

۱۔ الکلام المبین فی جواب الادبیین

مولانا کی شہرہ آفاق عربی تصنیف ”تفسیر القرآن بکلام الرحمان“ کے خلاف مولانا سید عبد الجبار غزنویؒ ایک رسالہ بنام ”الاربعین فی ان شانہ اللہ لیس علی مذہب المحدثین“ لکھا۔ مولانا نے اس کے جواب اور اپنی تفسیر کی صفائی میں یہ کتاب لکھی۔ اور مغلط اور مختلف فیہ مقامات کا حل پیش کیا جس کی بدولت یہ مسئلہ کافی حد تک سلجھ گیا۔ اور نزاع قریباً ختم ہو گیا۔ یہ ساری تفصیل ”سیرت ثنائی“ میں جماعتی انتشار کے زیر عنوان ملاحظہ کی جا سکتی ہے۔

۲۔ فیصلہ آردہ

اس رسالہ میں ”الاربعین“ اور ”الکلام المبین“ پر علمائے آردہ کا حاکم ہے۔ مولانا نے چیدہ چیدہ مقامات پر اس پر بھی تنقید فرمائی۔

۱۔ مسلک اہلحدیث کی تائید و حمایت میں کتب ہمارے ہاں ملتی ہیں۔ مسلم پبلیکیشنز، ترقی مارکیٹ، اردو بازار، لاہور۔

۳۔ دلیک القرآن بجواب اہل القرآن

یہ رسالہ مولوی عبداللہ چکڑا لوی کے رسالہ ”برہان الفرقان“ کا جواب

ہے۔

۴۔ امرتسری غزنوی نزع کا فیصلہ

یہ رسالہ مولینا سید اسماعیل غزنوی کے فیصلہ مکہ کے جواب میں ہے۔

اس رسالہ میں برصغیر کے ۶۷ ممتاز علماء کا مولانا امرتسری کے حق میں فتویٰ بھی درج ہے۔ اور انہوں نے مولانا کی تفسیر کو بہ نگاہ استحسان دیکھا۔

۵۔ حجیت حدیث اور اتباع رسول

یہ ایک تحریری مناظرہ ہے جو آپ کا مولوی احمد الدین امرتسری منکر حدیث

سے ہوا، اس رسالہ میں مولانا نے ثابت کیا کہ حدیث حجت شرعی ہے اور نجات

کے لیے اتباع رسول ضروری ہے۔ مولوی احمد الدین، مولانا کیساتھ زیادہ دیر

نچل سکا۔

۶۔ خاکساری تحریک اور اسے کا باف

اس رسالہ میں علامہ مشرقی کے مذہبی عقاید اور قرآنی تحریفات پر روشنی

ڈالی ہے۔ نیز خاکسار تحریک پر بحث کی ہے۔

۷۔ نافہم مصنف

غزنوی اور ثنائی اختلاف جب سرد ہو گیا، تو مولانا حافظ عبداللہ روپڑی

نے یہ محاذ سنبھال لیا۔ اس میں شبہ نہیں کہ حضرت روپڑی کا علم اور تقویٰ

میں بہت اونچا پایہ تھا۔ لیکن اختلاف کی بھی ہوئی چنگاریوں کو جو آپ نے ہوا

دی یہ کام صحیح نہیں تھا۔ اللہم اغف عتہ۔ مولانا امرتسری نے اس رسالہ

میں بتایا کہ آپ کو فن تصنیف میں کسی ماہر سے اصلاح لینی چاہیے۔

(نوٹ) یہ علماء کے باہمی اختلافات تھے خدا انہیں معاف فرمائے۔
ان کی نیتوں میں اخلاص تھا۔ ہمیں بہر حال ان سب کو احترام و عقیدت کی نگاہ
سے دیکھنا چاہیے۔ کسی کے بارے میں بغض و عناد قطعاً قطعاً نہیں رکھنا چاہیے
(فاروقی)

۸۔ اتباع سلف

اس رسالہ میں اتباع سلف کے معنی و مفہوم اور اہمیت کا بیان ہے۔

۹۔ خلافتِ محمدیہ

حضرت ابوبکر صدیق کی خلافت بلا فصل اور حضرت عمر فاروق کی خلافت
حقوق پر بہترین کتاب ہے۔ اہل تشیع کے متعدد اعتراضات کے مختصر مگر
جامع جواب دیئے ہیں۔

۱۰۔ الفوز العظیم

اصول تفسیر اور قرآن مجید کے بارے میں معلومات افزا رسالہ ہے۔

۸۔ عام اسلامی کتب

حضرت مولانا گنے مختلف موضوعات پر عامۃ المسلمین کی جو کتب
تصنیف کیں وہ مع ضروری تعارف یہ ہیں۔

۱۔ اسلام اور برٹش لاء

یہ کتاب چار بار طبع ہوئی۔ اس میں اسلامی اور برطانوی قانون کا تقابل
کریے اسلامی قانون کو برتری دی ہے۔

۲۔ مسئلہ حجاز پر نظر

ارباب بریلی کے اہل حجاز پر بے سرو پا الزامات کا شافی جواب ہے۔

۳۔ سلطان ابن سعود، علی بوادران اور موتمر

حجاز میں جب قبے گرائے گئے تو علی بوادران سلطان ابن سعود کے خلاف

ہو گئے۔ سلطان نے حج کے موقع پر موتمر کا اجلاس بلا یا اس رسالہ میں اجلاس

کی کارروائی اور بہت سی تاریخی و معلوماتی باتیں درج ہیں۔

۴۔ تحریک و ہابیتے پر ایک نظر

یہ موضوع پر مدلل اور دلچسپ اور معلومات افزا رسالہ ہے۔ اس

کے مطالعہ سے عوام کے بہت سے مغالطات دور ہوئے ہیں۔

۵۔ خلافت و رسالت

اس میں حضور اکرم صلی اللہ علیہ وسلم کے بعد خلافت علی منہاج النبوة

کا بیان ہے۔ اس کتابچے کو اگر حضرت میر سیالکوٹی کی "خلافت راشدہ" کا

متن کہہ دیا جائے تو بے جا نہ ہوگا۔

(نوٹ) "خلافت راشدہ" از حضرت میر مسئلہ خلافت پر بے نظیر کتاب

ہے ہم نے چھاپ دی ہے قارئین طلب فرما سکتے ہیں۔ (فاروقی)

۶۔ حیات مسنونہ

اس رسالے کی بدولت حضور اکرم صلی اللہ علیہ وسلم کے حوالے سے سب

سُنون زندگی گزارنے کی دعوت دی ہے۔

۷۔ مجمع توحید

یہ کتاب تین مرتبہ زیور طبع سے آراستہ ہو چکی ہے۔ بریلو یا نہ عقائد مثلاً

فرجستہ، عالم الغیب، مختار کل وغیرہ مسائل کی تردید اور توحید کی حمایت

میں لاجواب کتاب ہے۔ کتاب مختصر ہونے کے ساتھ ساتھ مدلل ہے۔ اور بیان مناظرانہ ہونے کے علاوہ عالمانہ ہے۔ یہ کتاب دراصل اس سانحہ کی یادگار جبکہ ۴۴ نومبر ۱۹۱۷ء کو فریگ نے مولانا امرتسری پرٹو کے سے حملہ کیا تھا۔ یہ رسالہ شرفیاب ہونے کے بعد مولانا نے خود لکھا۔ اور اس رسالہ کا بدولت بہت سے شرک کے خاستان سے نکل کر توحید کے گلستان میں آگے نہ صرف توحید کے عامل بلکہ مبلغ بن گئے۔ بیشک اس شمع توحید نے ظلمت شرک کے پردے چاک کر دیے اور بت کدہ ہند میں توحید کا نور عام کر دیا۔

۸۔ نور توحید

”شمع توحید“ کے جواب میں ارباب بریلی نے رسالہ ”پروانہ تقلید“ لکھا حالانکہ جواب ”پروانہ توحید“ چاہیے تھا۔ چونکہ اس خانہ ہمہ آفتاب است وہاں توحید نام کی کوئی چیز نہیں، اس لیے انہوں نے ”پروانہ تقلید“ سے جواب دیا۔ حضرت مولانا نے بلا تاخیر ”نور توحید“ سے اس کا جواب دیا۔ کیونکہ بھلا یہاں توحید کا حظ وافر تھا فلند الحمد۔ اور اس میں مسئلہ توحید کی مزید وضاحت فرمائی۔ اور اس کے ساتھ شرک کا خوب اچھی طرح پوسٹ مارٹم کیا۔ اور شان توحید کے ساتھ شان رسالت کا بھی بیان فرمایا جس کا پھر جواب نہ چھپا۔ کیونکہ جواب ہی نہیں تھا۔

چمکی جو برقی توحید نہ رہا شرک کہیں
پاک کی سذت اطہر نے بدعت کی زمیں

۹۔ خطاب بہ مودودی

یہ رسالہ دو مرتبہ طبع ہوا۔ مولانا مودودی نے ذاتی مطالعہ سے نام پیدا کیا۔ تحریر کا ملکہ رکھتے تھے، ذہین تھے، تنقید میں مہارت رکھتے تھے۔

آپ نے اپنے قلم سے بحیثیت مجموعی نوجوان نسل پر تقریباً خوشگوار اثر ڈالا۔ لیکن آپ چند باتوں میں علمائے حدیث و سنت سے الگ ہو جاتے ہیں مثلاً آپ نے آزاد اجتہاد کیا۔ اجتہاد میں کسی اصول کی پابندی نہیں کی اور مجتہد ہونے کے علاوہ اپنے آپ کو مجدد کے درجے پر بھی سمجھا۔ یہ دعاوی آپ نے بیشک نہ بھی کیے ہوں مگر یہ بات آپ کی تحریروں میں جھلکتی ہے نیز اپنے بڑی جرأت سے صحابہ کرامؓ پر تنقید کی۔ علاوہ ازیں حدیث اور محدثینؒ کو بھی لپیٹ میں لے لیا۔ اور ان سب پر ستم یہ کہ یہ سب کچھ ڈھٹائی سے کیا اور علمائے حدیث و سنت کی نہ صرف تردید و تغلیط کی بلکہ گاہے گاہے ان کا مذاق بھی اڑایا۔ اور تادم واپس انہیں نظریات پر رہے۔

آپ نے تقلید پر تنقید کرتے ہیں تو آپ اہل حدیث لگتے ہیں۔ مگر جب حدیث اور محدثینؒ پر تنقید کرتے ہیں تو منکر حدیث کا شبہ ہوتا ہے۔ جب صحابہؓ کو بدعت تنقید بناتے ہیں تو شیعہ کا گمان ہوتا ہے۔ اور جب کبھی ذوق ہامیرے کی جوت اور اس طرح کی معرفت کی باتیں کرتے ہیں تو مجددیت کا شک پڑتا ہے۔ اور جب سلف صالحین سے ہٹ کر آزاد اجتہاد کرتے ہیں، تو درجہ اجتہاد پر فائز لگتے ہیں۔ یعنی سب کچھ نظر آتے ہیں۔ اور اگر مزید غور کریں تو کچھ بھی نہیں لگتے۔ غیر خدا بخشنے۔ کاش کہ یہ کوتاہیاں نہ ہوتیں۔

مولانا امرتسری نے ۱۹۳۵ء میں اہلحدیث امرتسر میں مولانا مودودی کا نوٹس لیا اور ان کے شکوک و شبہات اور اعتراضات کا جائزہ لیا۔ پھر انہیں مضامین نوخطاب بہ مودودی کے نام سے کتابی صورت میں شائع کیا۔ اس رسالہ میں آپ لکھتے ہیں :-

”البتہ حدیث کے متعلق تحقیق کرتے ہوئے دور نکل جاتے ہیں۔“

اور آپ محدثین کا مسلک اور طریقہ تنقید چھوڑ کر دوسرا طریقہ اختیار کرتے ہیں ؟

یہ ۱۹۴۵ء کی بات ہے۔ حضرت مودودیؒ نے جو بعد میں ترقی کی مولانا امرتسریؒ کو اس کی خبر نہیں کیونکہ آپ ۱۹۴۵ء میں چل بسے۔ ہم نے بحیثیت ایک اہلحدیث ہونے کے برعکس طور پر آپ سے اختلاف اور اس کی وجوہات بیان کر دی ہیں تاکہ بھولے بھالے دوست غلط فہمی میں نہ رہیں۔ مولانا مودودی کا یہ مذہبی رنگ تھا۔ اور ایک سیاسی رنگ بھی تھا۔ اس پر ہم نے تبصرہ نہیں کیا کیونکہ یہاں ان باتوں کی اس سے زیادہ گنجائش نہیں۔ ایسی تحقیقات کے لیے دیکھیے ہمارے کتاب "مقام رسالت"۔

۹۔ علمی و ادبی تصانیف

اس سلسلے میں آپ کی درج ذیل تصانیف کافی اہمیت رکھتی ہیں۔

۱۔ اسلامی تاریخ

پانچ مرتبہ طبع ہوئی، اس کا نام "حکایات اسلامیہ المعروف اسلامی تاریخ" ہے یہ مختصر کتاب بچوں کے لیے لکھی۔ اور اس میں حضور اکرم صلی اللہ علیہ وسلم کے مبارک حالات یکجا جمع کیے۔

۲۔ کلمہ طیبہ

اس مختصر رسالہ میں کلمہ طیبہ کی تشریح کی ہے۔ اور توجیہ و رسالت پر روشنی

ڈالی ہے۔

۳۔ خصائل النبیؐ

یہ رسالہ سات مرتبہ طبع ہوا۔ اس میں شمائل ترمذی کی طرز پر حضور پاک صلی اللہ علیہ وسلم کے اخلاق و عادات پر روشنی ڈالی ہے۔

۴۔ السلام علیکم

یہ مختصر رسالہ چھ مرتبہ چھپا۔ اس میں اسلامی اور غیر اسلامی سلام کا تقابل کیا گیا ہے۔ اور اسلامی سلام کا معنی و مفہوم اور برکات و فوائد بتائے گئے ہیں۔

۵۔ ہدایت الزوجین

اس رسالہ میں خاوند بیوی کے بارے میں اسلامی احکام بیان کیے گئے ہیں۔

۶۔ اربعینے ثنائیہ

متعدد علماء نے "اربعین" لکھیں۔ جن میں اپنے اپنے ذوق کے مطابق ۴۰ احادیث جمع کیں۔ بیشک یہ بڑا مبارک کام تھا، حضرت مولانا نے بھی اربعین لکھی۔ جس میں اربعین نووی کی طرز پر مستند احادیث جمع کیں۔

۷۔ مائتہ ثنائیہ

اس رسالہ میں ۱۰۰ مختصر احادیث مع ترجمہ و تشریح یکجا کیں۔

۸۔ قرآنے قاعدہ ثنائیہ

یہ قاعدہ بچوں کے لیے لکھا۔ تاکہ وہ بآسانی قرآن مجید سیکھ سکتیں۔

۹۔ ادب العرب

یہ صرف و نحو پر مشتمل آسان کتاب ہے۔

۱- التعریفات الغویہ

کسی زبان کو جاننے کے لیے علم نحو کیا اہمیت رکھتا ہے سب جانتے ہیں۔ مولانا نے اس رسالے میں نحو کے چند اصول و قواعد اور اصطلاحات کی عام فہم تشریح کی ہے۔ تاکہ عربی زبان سمجھنے میں آسانی ہو۔

۱۱- میلے ملاپے

اس رسالے میں آپس میں میل جول رکھنے کی اہمیت اور فوائد پر روشنی ڈالی ہے۔

۱۲- شریعتے و طریقتے

اس میں شریعت اور طریقت کی حقیقت پر اظہار خیال کیا ہے۔ اور چند ایک مغالطات کا ازالہ اور الہامات کی توضیح ہے۔

۱۳- سنا کر المسلمینے

اس رسالہ میں مذہبی تفریق اور اپنے اپنے الگ الگ نام رکھنے سے روکا گیا ہے۔ یعنی اجتہاد و اجتماعیت کی دعوت دی ہے۔

۱۴- رسوم اسلامیہ

یہ مفید عام رسالہ تین مرتبہ طبع ہوا۔ اس میں سنت کی روشنی میں اسلامی رسوم و آداب کا بیان ہے تاکہ مسلمان اپنی رسومات کی بجائے اسلامی رسومات کو اپنائیں۔

۱۵- عزت کے زندگی

ہر شخص قدرتی طور پر عزت کی زندگی پسند کرتا ہے۔ اور اصلی زندگی، اخروی زندگی ہے جو حیات و ابقا ہے۔ حضرت مولانا نے اس رسالہ میں دنیوی زندگی کے ساتھ ساتھ اخروی زندگی پر روشنی ڈالی ہے اور انابت الی اللہ

کی تلقین فرمائی ہے۔

ان تصانیف کے علاوہ آپ نے جو ہنگامی ضرورت کے تحت چھوٹے چھوٹے ٹریکٹ اور مفلطت تحریر فرما کر شائع کیے، ان کی تعداد سینکڑوں تک پہنچتی ہے۔ آپ نے اکثر کتابیں مناظرانہ رنگ میں لکھیں اور آپ کی یہ طرز خاص سچا پسند کی گئی بیسیوں واعظ و مقرران کتابوں کے سبب سے مناظر بن گئے اور حق تو یہ ہے کہ آپ اپنے عہد کے فقید المثال مصنف اور عظیم النظیر مولف تھے۔ آپ کا قلم اثر میں ڈوبا ہوا تھا۔ دشمن بھی آپ کی تحریر پڑھتے تو متاثر ہوئے بغیر نہ رہتے۔ آپ کا بیان سلیس اور عالمانہ تھا۔

فتاویٰ

جریدہ ”الہدایت“ امرتسر میں آپ عوام کے استفادہ کے جواب دیا کرتے تھے۔ فتوے لکھتے وقت آپ اپنی رائے واجتہاد سے اس وقت تک کام نہ لیتے جب تک وہ مسئلہ آپ کو کتاب و سنت سے نہ ملتا۔ اگر تلاش و جستجو کے باوجود آپ کو اس میں کامیابی نہ ہوتی تو صحابہ کرام، تابعین و تبع تابعین رحمہم علیہم اجمعین کے تعامل کو مقدم سمجھتے۔ بعض جگہ آپ ٹھوکریں بھی کھا جاتے۔ اور کون ہے جس نے فتویٰ نویسی میں ٹھوکر نہیں کھائی۔ مگر آپ سنبھل جاتے اور رجوع فرما لیا کرتے تھے۔ آپ کے فتاویٰ پر بعض اصحاب تعاقب بھی کرتے۔ اور ہر متعاقب کا اصل جواب لکھ کر اس کے نیچے اپنا جواب لکھ کر تحریر فرماتے۔ قرآن و حدیث سے سندیں پیش کرتے اور مدلل ثبوت دیتے۔ بہر کیف آپ اس باب میں بھی اَطِيعُوا اللَّهَ وَاَطِيعُوا الرَّسُولَ پر عمل کرتے اور حضرت عمر فاروق رضی اللہ تعالیٰ عنہ کے اس ارشادِ گرامی کو ہمیشہ

پیش نگاہ رکھتے کہ :

إِنْ جَاءَكَ شَيْءٌ فِي كِتَابِ اللَّهِ فَاقْضِ بِهِ وَلَا يَلْفِتْكَ عَنْهُ
الرِّجَالُ فَإِنْ جَاءَكَ مَا لَيْسَ فِي كِتَابِ اللَّهِ فَانْظُرْ سُنَّةَ
رَسُولِ اللَّهِ صَلَّى اللَّهُ عَلَيْهِ وَسَلَّمَ فَاقْضِ بِهَا فَإِنْ جَاءَكَ
مَا لَيْسَ فِي كِتَابِ اللَّهِ وَلَمْ يَكُنْ فِيهِ سُنَّةَ رَسُولِ اللَّهِ صَلَّى
اللَّهُ عَلَيْهِ وَسَلَّمَ فَانْظُرْ مَا لَجَمَعَ عَلَيْهِ النَّاسُ فَمَخْذُ بِهِ فَإِنْ
جَاءَكَ مَا لَيْسَ فِي كِتَابِ اللَّهِ وَلَمْ يَكُنْ فِي سُنَّةِ رَسُولِ اللَّهِ
صَلَّى اللَّهُ عَلَيْهِ وَسَلَّمَ وَلَمْ يَتَكَلَّمْ فِيهِ أَحَدٌ قَبْلَكَ فَاخْتَرَايَ
الْأَمْرَيْنِ شِئْتِ أَنْ شِئْتِ أَنْ تَجْتَهَدَ بِرَأْيِكَ ثُمَّ تَقَدَّمَ
فَتَقَدَّمْ وَإِنْ شِئْتِ أَنْ تَتَأَخَّرَ فَتَتَأَخَّرْ وَلَا أَرَى التَّأْخِيرَ إِلَّا
خَيْرًا لَكَ

یعنی اگر تمہارے سامنے ایسا مسئلہ آجائے جو قرآن پاک میں مذکور ہے تو کسی کی مت سنو اور اس کے مطابق فیصلہ کرو۔ اور اگر وہ کوئی ایسا مسئلہ ہے کہ قرآن مجید میں نہیں ہے تو حدیثِ رسول اللہ میں دیکھو اور اس کے ساتھ فیصلہ کرو۔ اور اگر وہ مسئلہ نہ قرآن میں ہے نہ حدیث میں، تو اس سے بیشتر اگر اس کا کوئی باتفاق رائے کوئی فیصلہ ہو چکا ہو تو اس پر عمل کرو۔ اور اگر وہ مسئلہ ایسا پیچیدہ ہے کہ نہ تو قرآن و حدیث میں ہے نہ اس سے قبل کسی نے اس کی نسبت رائے دی ہے۔ تو پھر تمہیں اختیار ہے کہ اپنے اجتہاد کو کام میں لاؤ۔ آگے بڑھنا چاہو تو بڑھ جاؤ پیچھے ہٹنا چاہو تو ہٹ آؤ۔ اور میں یہ سچے ہونے کو ہی تمہارے لیے بہتر سمجھتا ہوں۔“

حضرت مولینا کے اس طرز عمل سے ان فتاویٰ نویسیوں کو سبق لینا چاہیے

جو استفحاء کے وقت قرآن و حدیث کو نظر انداز کر کے فقہاء و مجتہدین اہل اللہ کے اقوال کو مقدم سمجھتے ہیں۔ ایسے لوگ حضور اقدس صلی اللہ علیہ وسلم کے ارشاد **مَنْ اطاعني فقد اطاع الله** کی خلاف ورزی کر کے **مَنْ عَصَانِي فَقَدْ عَصَى اللَّهَ** کے مطابق خدا اور اس کے رسول خدا صلی اللہ علیہ وسلم کے باغی کہلاتے ہیں۔ آپ فتاویٰ نویسی میں اکثر اختصار نویسی سے کام لیا کرتے تھے۔ ہر فتوے کا جواب نہایت مختصر لکھتے۔ اول اس لیے کہ آپ اختصار کو زیادہ پسند فرماتے۔ دوم اس لیے کہ ایک اخبار نویس اتنا وقت ہی نہیں پاتا کہ تفصیلی جواب لکھے اور تمام دلائل قلمبند کر سکے لیکن آپ کے فتاویٰ مختصر کے ساتھ جامع بھی ہوتے۔

لے آپ کے تمام فتاویٰ اخبار اہل حدیث امرتسر میں ہفتہ وار شائع ہوتے رہتے تھے بعض احباب کے اصرار پر آپ نے یہ اہتمام کیا تھا کہ اسے کتابی صورت میں لائیں۔ چنانچہ اس کی تدوین و ترتیب کا بہت سا کام بھی ہو گیا تھا۔ مگر افسوس ۱۹۴۷ء کے انقلاب میں جہاں ان کا سارا کتب خانہ جل گیا وہ مسودہ بھی ضائع ہو گیا اناللہ بہمیں اگرچہ مولانا مرحوم کے انتقال پر ملال کا بھی سخت حد مر ہے، مگر بجز اس سے زیادہ صدمہ آپ کے علمی ذخائر کی تباہی کا ہے۔ آپ کا کتب خانہ شیعیت، مرزائیت، بریلویت، بہائیت، چکڑ الویت، عیسائیت ہندوویت اور آریہ سماج کی جملہ کتب مناظرہ کا نہ صرف بے بہا ذخیرہ تھا، بلکہ ان پر آپ کی نشاندہی، حواشی اور نوٹس وغیرہ اتنے قیمتی تھے کہ اب وہ کہیں سے دستیاب نہ ہو سکیں گے۔

چند اہم اوصاف اور واقعات

حضرت مغفور خالص مذہبی آدمی تھے۔ اور سب کو معاوم ہے کہ آپ عامل بالمحدیث تھے لیکن اس کے باوجود وسعت قلبی اس قدر تھی کہ ہر مسلمان سے چاہے وہ کسی خیال اور کسی عقیدے کا ہونہندہ پیشانی سے ملتے۔ اور احتلا رکھتے ہوئے بھی ایسا التفات ظاہر کرتے کہ کسی کو ان کے بعد و تباہین کا وہم و گمان بھی نہ ہوتا۔

میر واعظ مولوی محمد علی ہولانا ثناء اللہ کے بارے میں (یعنی مخالفت میں) ہر جگہ چہاٹتے تھے۔ ایک مرتبہ مالیر کوٹلہ وعظ کے لیے تشریف لے گئے۔ تو وہاں انہوں نے وعظ و تذکیر کے ساتھ مولانا ثناء اللہ کی تکفیر بھی فرمائی۔ جس پر نواب مالیر کوٹلہ نے ریاست میں ان کا داخلہ بند کر دیا۔ اس سے کچھ عرصہ بعد حضرت مولانا ثناء اللہ نواب صاحب کے ایما مالیر کوٹلہ میں وعظ کے لیے جانا پڑا۔ نواب صاحب بنفس نفیس مجلس وعظ میں تشریف فرما تھے۔ مجلس ختم ہونے پر نواب صاحب نے حضرت ابو الوفا کے حسن بیان کی تعریف و تحسین کی۔ اور کہا ہمارے لائق کوئی کام ہو تو ارشاد فرمائیں۔ مولانا نے کہا:

لے لیکن اس کے باوجود آپ سیاست میں بھی حصہ لیتے رہے۔ آپ کی سیاسی زندگی کا آگے ذکر آ رہا ہے۔ علاوہ ازیں ایسی تفصیلات "خطبات ثنائی" میں بھی ملاحظہ کی جا سکتی ہیں۔ (رقار و قی) ۱

ممولوی محمد علی میر واعظ کو ریاست میں داخلہ کی اجازت فرمائی جائے۔ چنانچہ یہ سفارش منظور کر لی گئی۔ اور میر واعظ کو بذریعہ تار مطلع کر دیا گیا۔

جلسوں میں کوئی اسلامی جماعت آپ کو شرکت کی دعوت دیتی تو آپ بلا امتیاز فرقہ و گروہ شمولیت فرماتے اور اپنے پند و مواظب سے مستفیض و مستفیض کرتے۔ کسی جلسے میں مسلمانوں کی طرف سے مناظرے کا اہتمام ہوتا اور وہ آپ کو بلانے تو فوراً تشریف لے جاتے۔ آپ نے اجلاس و مجالس میں شمولیت سے کبھی اختلاف عقائد کی بنا پر انکار نہیں کیا۔ مقلدین اور اہل قرآن کے ساتھ آپ کی ہمیشہ نوک بھونک ہوتی رہتی تھی مگر وہ بھی اپنے جلسوں اور محفلوں میں آپ کو شریک ہونے کی دعوت دیتے تو آپ ضرور شامل ہوتے۔

وسیع الطرفی

ایک دفعہ لدھیانہ کے اہل تقلید سے چند مسائل پر نزاع ہو گئی۔ اختلاف نے اتنا طول کھینچا کہ لدھیانوی مقلدوں نے ایک قرارداد میں آپ سے کلام کرنا اور ملنا موقوف کر دیا۔ اس تنازعہ کو ابھی ٹھوڑی ہی مدت گزری تھی۔ کہ ان مقلدوں نے لدھیانہ میں ایک جلسہ کیا جس میں ایک مشہور پادری سے مناظرہ کرنا چاہا۔ لدھیانوی مقلدوں نے آپ کو تار تو دے دیا مگر انہیں یقین نہ تھا کہ مولانا ضرور آئیں گے۔ وہ کچھ بالواسطی ہی کے عالم میں تھے اور مناظرہ کے بارے میں فکر مند تھے۔ کہ حضرت مولانا تار دیکھتے ہی جانچے۔ مخالفین سے معانقہ فرمایا۔ اور اس طرح اپنی بے تعصبی و فراخ دلی کا ثبوت دے کر ان کے دلوں کو مسخر کر لیا۔

غزنوی نزاع میں اعتدال

امرتسر کے خاندان غزنویہ سے آپ کی چشمک رستی تھی اور یہ شکر زنجی ذاتیات سے متعلق نہ تھی، چند تفسیری مسائل اس کا باعث تھے۔

باوجودیکہ مولانا ابوالوفاء اور خاندان غزنویہ کا مسلک ایک تھا اور دونوں ایک ہی لٹری کے موتی تھے مگر باہمی رنجش کچھ ایسی صورت اختیار کر چکی تھی کہ بعض وقت ان کے درمیان سلسلہ کلام و سلام بھی منقطع ہو جاتا تھا۔ جماعت اہلحدیث کے اکثر ارکان و اکابر کو اس کی خبر تھی۔ کئی بار انہوں نے اس کدورت کو دور کرنے کی کوشش کی اور باہم صلح کرائی۔ لیکن یہ اکثر عارضی ہوتی تھی۔

مولانا ابو مسعود قمر بنارسی ۱۹۲۸ء میں چند اراکین جماعت کے ساتھ حج پر جانے لگے، تو انہوں نے حضرت مولانا کو اس ارادہ سے اطلاع دی اور لکھا کہ بیت اللہ شریف کا پردہ پٹنے والے ہماری جماعت ہی کے ارکان ہیں۔ حکومت سعودیہ اور اس کے اعموان و عمائد میں ان کا بڑا اثر و رسوخ ہے۔ میں بھی ان کی بدولت حکومت سعودیہ کا مہمان ہوں گا۔ لہذا آپ اپنے اور غزنوی حضرات سے نزاع کے متعلق تمام معلومات و رسائل وغیرہ بھجوا دیں تاکہ ہم غزنوی حضرات کے خلاف دہاں پر وپگینڈا کر سکیں؟

مولانا مرحوم نے یہ خط پڑھا تو جواب میں تحریر فرمایا:

إِنَّمَا الْأَعْمَالُ بِالنِّيَّاتِ اگر آپ مکہ معظمہ میں اس غرض سے جا رہے ہیں تو ہرگز نہ جائیں اور روپیہ بردار نہ کریں۔ اور اگر فریضہ حج ادا کرنے جا رہے ہیں تو آپ ان خیالات کو دل سے نکال دیں۔“

اس سے مولینا کی بے نفسی، بے تعصبی اور وسیع القلیبی ظاہر ہوتی ہے اور یہ بھی کہ آپ کسی معاملہ میں کسی نزاع کو طول دے کر اسے پھیلا کر نہیں چاہتے تھے۔ اور اپنے اختلافات کو وسعت دے کر اس میں دوسروں کو شامل کرنے اور اس طرح جماعتی نظام کو نقصان پہنچانے کے متمنی نہ تھے۔

آپ کا یہ کردار ان لوگوں کے لیے بہت کچھ سبق آموز ہے، جو ذاتی رنجشوں کی بنا پر پوری کی پوری جماعت کو درہم برہم کر دینے کے آرزو مند رہتے ہیں اور مَنْ قَارِقِ الْجَمَاعَةِ شَبْرًا فَقَدْ خَلَعَهُ رِبْقَةَ الْإِسْلَامِ مِنْ عُنُقِهِ کے مطابق ملت کی وحدت و سالمیت کو ریزہ ریزہ کرنے کی کوشش کرتے، اس میں پھوٹ ڈالتے اور تفریق و انتشار سے اس کے اندر ضعف پیدا کرتے ہیں۔

اختلاف سے نفرت

مولانا کو مذہب و ملت کے اختلاف و تفرقہ سے بچد نفرت تھی اور آپ ہمیشہ اس سے بیزاری کا اظہار کرتے تھے۔ عامۃ المسلمین کو گروہ بندی و فرقہ سازی سے منع کرتے، اور جماعت اہلحدیث کو خاص طور پر تلقین فرماتے کہ ملت بیضائے اسلام میں افتراق و نفاق نہ پھیلنے پائے۔ تمام اہل توحید آپس میں متحد و متفق رہیں۔ قوم کو مضبوط بنائیں اور اسے کمزور ہونے سے بچائیں۔

لے کاش جماعت اہلحدیث حضرت امیر تسری کے اس فرامدلانہ طرز عمل کو اپنائے اور ہر فرد جماعت کو آیات پر ترجیح دے (فاروقی)

چنانچہ ماہ دسمبر ۱۹۰۶ء کو جلسہ احمدیہ منعقدہ آرہ کے موقع پر ایک مجلس قائم ہوئی جس میں حضرت مولینا نے جماعت کو تاکید فرمائی کہ وہ تحریری و تقریری طور پر تبلیغ و اشاعت کا فرض ادا کرے۔ قرآن و حدیث کی تعلیم دے۔ اور اس تدریس کا مقصد یہ ہو کہ جملہ فرزندان اسلام کتاب و سنت سے آشنا ہوں، اس کی پیروی کریں۔ اتحاد و اتفاق کی دولت سے مالا مال ہوں۔ اور دین مقدس کی اخوت و مساوات کو اسی ڈھب پر لائیں جس پر سلف صالحین نے رہے ہیں۔ چنانچہ فرمایا:

«لَا تَنَازَعُوا فَتَفْشَلُوا وَتَذْهَبَ رِيحُكُمْ» آپس میں نزاع مت پیدا کرو ورنہ پھسل جاؤ گے اور تمہاری ہوا اکھڑ جائے گی۔

ایک موقع پر فرمایا کہ ہر مسلمان کو اپنی قوم اور اپنی جماعت کے ساتھ یوں زندگی گزارنی چاہیے۔ جیسے وہ اپنے کنبہ اور خاندان میں گزارتا ہے کہ وہ ضرورت کے وقت اپنی خواہشات کو دوسروں پر قربان کر دیتا ہے۔ ان کے لوازمات کا خیال رکھتا ہے۔ اگر کسی بات پر اہل خانہ سے غصے یا روٹھ جاتا ہے تو نہ خود گھر سے نکلتا ہے نہ ان کو نکالتا ہے۔ اور گھر ہی میں رہ کر اپنے جھگڑے اور اختلافات دور کرتا ہے۔ اسی طرح ہر فرد اسلام کو اپنی ملت اور اپنی جماعت میں رہ کر اس کی ضروریات کا خیال رکھنا چاہیے۔ اس کے مصائب و مشکلات کو دور کرنا، اس کے لیے قربانی دینا، ایثار دکھانا، اس کو مضبوط و مستحکم بنانا اس کے فرائض میں داخل ہے۔ اگر کسی کو اختلاف ہو جائے تو وہ جماعت سے نکلنے کی کوشش نہ کرے۔ بلکہ اسی میں رہ کر اپنے تنازعات مٹائے۔ اس موقع پر مولانا نے یہ حدیث بیان فرمائی:

«لَا أَخْبِرُكُمْ بِأَفْضَلِ دَرَجَةٍ مِنَ الصِّيَامِ وَالصَّلَاةِ،

وَالصَّدَقَةَ قَالُوا بَلَىٰ قَالَ إِصْلَاحُ ذَاتِ الْبَيِّنِ فَإِنَّ فَسَادَ
ذَاتِ الْبَيِّنِ هِيَ الْحَالِقَةُ (ترمذی)

”یعنی رسول اللہ صلی اللہ علیہ وسلم نے فرمایا میں تم کو وہ کام نہ
بتا دوں؟ جو روزہ، نماز اور صدقہ سے بھی افضل ہے۔“

صحابہؓ نے عرض کی: ”ہاں حضور! ارشاد فرمائیے۔“

آنحضرت صلی اللہ علیہ وسلم نے ارشاد فرمایا: ”باہمی اصلاح
کو سب کاموں سے اچھا کام ہے۔ کیونکہ آپس میں پھوٹاؤں
ملت کو نیست و نابود کر دیتی ہے۔“

چند واقعات

۱۔ ایک جلسے میں کسی مقرر نے ایسی تقریر کی۔ کہ اس سے ایک خاص
گروہ کے مسلمان مشتعل ہو گئے۔ اور سر پھٹول تک نوبت پہنچنے لگی۔ حضرت
مولانا بھی اس جلسے میں تشریف رکھتے تھے آپ فساد کی روک تھام کے لیے
لُکھے۔ آیہ کریمہ **يَا أَيُّهَا الَّذِينَ آمَنُوا اصْبِرُوا وَصَابِرُوا وَرَابِطُوا
وَاتَّقُوا اللَّهَ لَعَلَّكُمْ تُفْلِحُونَ** سے اپنی تقریر کا آغاز کیا۔ اہل جلسہ کو
اتفاق و اتحاد کی برکات سے آگاہ فرمایا۔ **أَطِيعُوا اللَّهَ وَأَطِيعُوا الرَّسُولَ
وَلَا تَنَازَعُوا فَتَفْشَلُوا وَتَذْهَبَ رِيحُكُمْ وَاصْبِرُوا إِنَّ اللَّهَ مَعَ
الصَّابِرِينَ** کے ارشاد قرآنی کے مطابق انہیں خدا اور رسولؐ کی اطاعت
پر توجہ دلائی۔ نفاق و افتراق، تشدّد و انتشار کے عیوب و نقائص بتائے اور
ایسے دلپذیر و دلآویز انداز میں وعظ و نصیحت فرمائی کہ مسلمان رٹتے رٹتے
رک گئے۔ اور فتنہ پھیلے پھیلے تھم گیا۔

۲۔ سیالکوٹ کے ایک جلسہ میں شیعہ اور حنفی آپس میں جھگڑ پڑے بات نے اتنا طول کھینچا کہ فریقین نے بھلے اور نیرے نان لیے۔ قریب تھا کہ دونوں اہل اسلام خون کی ندیاں بہا دیں۔ کہ حضرت مولانا موقع پر پہنچ گئے۔ آپ نے سب سے اول ان علماء پر اظہارِ افسوس کیا جنہوں نے فساد کی آگ بجھانے پر توجہ نہ دی اور بت بے تماشہ دیکھتے رہے پہلے آپ نے انہیں سے خطاب کیا۔ اور آیہ مقدسہ اِنَّمَا الْمُؤْمِنُونَ اِخْوَةٌ قَاتِلُوا بَيْنَ اَخْوِيكُمْ وَاتَّقُوا اللَّهَ لَعَلَّكُمْ تُرْحَمُونَ تِلَاٰت فرما کر مسلمانوں اور خصوصاً اکابرین جماعت ہائے اسلامیہ کو مخاطب کر کے کہا۔ کہ آپ کا فرض ہے کہ جب بھائی بھائی آپس میں جھگڑ پڑیں تو آپ ان میں صلح کرادیں۔ اور فساد کو پھیلنے سے روکیں۔ کہ اس کا پھیلنا صرف چند مسلمانوں ہی کو نقصان نہیں پہنچاتا۔ پوری کی پوری قوم اس سے متاثر ہوتی اور ضرر محسوس کرتی ہے۔ کیا آپ نے نہیں سنا کہ رسول کریم صلی اللہ علیہ وسلم نے فرمایا ہے اَلْمُؤْمِنُونَ كَرَجُلٍ وَّ اَحَدٍ اِنْ اَشْتَكِيَ عَيْنُهُ اَشْتَكِيَ كُلَّهُ وَاِنْ اَشْتَكِيَ رَاسَهُ اَشْتَكِيَ كُلَّهُ پھر تنظیم و اتحاد پر ایسی جامع و پرمغز تقریر فرمائی۔ کہ دونوں گروہ ٹھنڈے ہو گئے۔ اور امن و سلامتی سے جلسہ اختتام کو پہنچ گیا۔

۳۔ اہل حدیث کی ایک مجلس میں چند احناف بھی موجود تھے۔ ایک حنفی عالم نے علمائے حدیث کے خلاف کچھ نازیبا الفاظ کہے اور مقلدین و اہل فقہ کی بہت تعریف کی اس پر چند اہل حدیث گھورنے لگے اور غصہ سے جواب دینا چاہا۔ حضرت مولانا نے یہ حالت دیکھی تو رسول اللہ صلی اللہ علیہ وسلم کا یہ ارشاد پڑھا:

لے ہر فرقے کو دوسرے فرقہ کے اکابرین کا احترام کرنا چاہیے جس طرح سنی اہلبیت کا احترام کرتے ہیں۔

يَكْرَهُ أَنْ يَجِدَ الرَّجُلَ إِلَىٰ أَيْحِهِ النَّظَرَ أَوْ يَتَّبِعَهُ بَصَرًا
 إِذَا دَلَّىٰ أَوْ يَسْأَلُهُ مِنْ أَيْنَ جِئْتَ وَإِنَّ تَدَاهَبَ“ اپنے مسلمان
 بھائی کی طرف تیز نظر سے دیکھنا مکروہ ہے۔ نیز جب وہ جائے تو اسے
 گھورتے رہنا یا یہ سوال کرنا کہ کہاں سے آئے ہو کہاں جاتے ہو۔ موجب
 کراہت و نفرت ہے۔

اس سے حنفی صاحب تو شرمندہ ہوئے مگر دیگر اہل مجلس آپ کے
 اخلاقِ حسنہ، فراخ دلی اور جذبہٴ اخوت کی تعریف کرنے لگے۔

۴۔ ایک دفعہ مسلمانوں کے ایک مذہبی و قومی اجتماع میں ایک
 حنفی عالم نے تفرقہ ڈالنا چاہا۔ اور احناف کو شر و فساد پر ابھارا۔ لیکن
 قبل اس کے کہ اس کی آواز کا اثر ہو اور فتنے کا اثر پھیلے، حضرت مولانا
 اس عالم کی طرف متوجہ ہوئے۔ اور فرمایا: "واہ صاحب! افسوس ہے
 آپ کی حالت پر کہ آپ مسلمانوں کو لڑا کر فساد کا تماشہ دیکھنا چاہتے ہیں۔
 حالانکہ آپ کو معلوم ہونا چاہیے کہ جناب نبی کریم صلی اللہ علیہ وسلم نے پھوٹ
 اور تفرقہ ڈالنے والے کی سزا قتل سے کم نہیں رکھی۔ چنانچہ حضور کا ارشاد
 سے، مَنْ اتَاكُمْ وَأَمْرُكُمْ جَمِيعٌ عَلَىٰ رَجُلٍ وَاحِدٍ يُرِيدُ أَنْ
 يَشُقَّ عَصَاكُمْ أَوْ يُفَرِّقَ جَمَاعَتَكُمْ فَاقْتُلُوهُ“

چنانچہ آپ کی مداخلت سے فساد ہوتے ہوتے رہ گیا۔ اور آپ کی سچی
 جمیل بار آور ثابت ہوئی۔

۵۔ دہلی میں الحدیث کا جلسہ ہو رہا تھا۔ اور شیعہ حضرات نے اس میں
 مناظرے کا اہتمام کیا ہوا تھا۔ اس فرضِ عہدہ کی ادائیگی کے لیے مولانا
 ابو الوفا تشریف لائے ہوئے تھے۔ مناظرہ شروع ہونے میں چند لمحے

باقی تھے۔ کہ چند شیعوں نے فساد کھڑا کر دیا۔ اور آتشِ فتنہ کو ایسی ہوا دی، قریب تھا کہ ہندوستان کے دو بڑے گروہوں کے درمیان تلوار چل جاتی۔ کہ حضرت مولانا نے آپہ کریمہ **وَاعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا** کی لطیف و موثر تفسیر بیان فرمائی۔ اور کچھ ایسے شیریں نرم اور دلآویز انداز میں تقریر کی کہ سامعین بھوم اٹھے۔ اور اہل تشیع نے عرقِ ندامت کو اپنی پیشانی سے پونچھ کر مولانا سے عھنو و درگذر کی درخواست کی، جسے قبول کر لیا گیا۔ اور یوں حضرت مغفور نے اس بھڑکی ہوئی آگ کو حسن تدبیر کے پانی سے بجھا دیا۔ کیا آج ہمارے علماء یہ نمونہ پیش کرنے کی کوشش کریں گے؟

تعارفِ اہل حدیث

ایک مرتبہ چند مقلد علماء نے آپ سے پوچھا کہ مولانا! جب آپ اختلافِ ملت کے خلاف اور قومی تفرقہ سے بیزار ہیں۔ اور اسے اسلام کے لیے مہلک خیال فرماتے ہیں۔ تو پھر آپ اہل حدیث کیوں ہیں؟ اور اس فرقے کی ہدایت اور طرفداری کیوں کرتے ہیں؟ حالانکہ اہل حدیث بھی ایک فرقہ و گروہ کا نام ہے۔ اور آپ کا اس میں شامل رہنا صاف ظاہر کرتا ہے کہ آپ فرقہ پرست ہیں اور گروہ بندی کے قائل ہیں؟

مولانا محترم نے اس اعتراض کے جواب میں فرمایا۔ کہ اہل حدیث جو **حَقِيقَت** اہل السنۃ ہیں۔ چونکہ اس طریق پر عامل اور اس راہ پر گامزن ہیں۔ جس پر صحابہ کرام، تابعین اور تبع تابعین چلتے آئے ہیں، اس لیے یہی وہ جماعت ہے جو **قَالَ اللَّهُ وَقَالَ الرَّسُولُ** پر عمل کرتی اور کتاب و حکمت کے ہر حکم پر سربمٹھ کاٹی ہے۔ اسی کے متعلق سنی سبحانہ نے فرمایا ہے **وَمَنْ يُطِيعِ اللَّهَ**

وَالرَّسُولَ فَأُولَئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَ
 الصِّدِّيقِينَ وَالشُّهَدَاءِ وَالصَّالِحِينَ وَحَسُنَ أُولَئِكَ رَفِيقًا
 اہل حدیث اپنے کو کوئی بھداگانہ مذہب اور فرقہ یا گروہ اور شاخ نہیں سمجھتے۔
 بلکہ اسے وہی جماعت سمجھتے ہیں جو رسول اللہ صلی اللہ علیہ وسلم نے اپنی امارت
 و صدارت میں کھڑی کی تھی اور قرون وسطیٰ کے بعد جس کی کئی ٹولیاں اور کئی
 برانچیں بن گئیں جو ہمارے نزدیک اہل الرائے اور اہل القیاس میں اور جن
 کے متعلق حضرت شاہ ولی اللہ محدث دہلوی لکھ گئے ہیں فَكَانَ لَا
 يَتَوَلَّى الْقَضَاءَ وَالْإِنْتَاءَ إِلَّا مَجْتَهَدًا وَلَا يُسَمَّى الْفَقِيهَ إِلَّا مَجْتَهَدًا
 إِنَّ الْكُتُبَ وَالْمَجْمُوعَاتِ مُحَدَّثَةٌ وَالْقَوْلُ بِمَقَالَاتِ النَّاسِ وَ
 الْفُتْيَا بِمَذْهَبِ الْوَاحِدِ مِنَ النَّاسِ وَاتِّخَاذُ قَوْلِهِ وَالْحِكَايَةُ لَهُ
 مِنْ كُلِّ شَيْءٍ وَالتَّفَقُّهُ عَلَى مَذْهَبِهِ لَهُ يَكُنِ النَّاسُ قَدِيمًا عَلَى ذَلِكَ
 فِي الْقَرْنَيْنِ الْأَوَّلِ وَالثَّانِي رَحِمَهُ اللَّهُ بِالْعَمِّ

اس سے ثابت ہوا کہ اہل فقہ، اہل اجتہاد، اہل رائے اور اہل تقلید وغیرہ
 کتاب و سنت کی خاص پرواہ نہیں کرتے ہیں۔ اور تَرْكُتُ فِيكُمْ أَمْرِي
 لَنْ تَضِلُّوا مَا تَمَسَّكْتُمْ بِرِهْمَا كِتَابِ اللَّهِ وَسُنَّةِ رَسُولِهِ رِوَاةُ إمام مالک
 کے حکم نبوی کی کوئی خاص اہمیت نہیں جانتے ہیں۔

حج کے چند اہم واقعات

مارچ ۱۹۲۶ء میں مولینا نے اپنے ارادہ حج کا اعلان شائع کیا تاکہ دیگر
 احباب بھی جو زیارت بیت اللہ سے مشرف ہونا چاہیں تیار ہو جائیں چنانچہ
 دو سو نو کے قریب احباب تیار ہو گئے۔ آپ ۲۶ اپریل کو امرتسر سے روانہ

ہوئے۔ آپ کی روانگی پر ایک شاندار جلسہ ہوا، جس میں خواجہ کمیٹی ام نسر اور شرفائے شہر و اراکین انجمن اہل حدیث نے سپاسنامے پیش کیے۔ اور میرا مہتری شمس مینائی ہنشی مولانا بخش کشتہ نے نظمیں پڑھیں۔ اسی سال سلطان ابن سعود ایڈہ اللہ نے مکہ معظمہ میں "مؤتمر اسلامی" کے انعقاد کا اعلان کیا تھا۔ اور ہندوستان سے "مؤتمر اسلامی" میں شرکت کے لیے تین جماعتوں سے نمائندے طلب کیے تھے۔

۱۔ خلافت کمیٹی سے۔

۲۔ جمعیت العلماء ہند سے۔

۳۔ آل انڈیا اہلحدیث کانفرنس سے۔

آل انڈیا اہلحدیث کانفرنس نے باتفاق رائے مولینا ثناء اللہ صاحب مرحوم کا نام تجویز کیا تھا۔ اور ان کے ساتھ مولینا محمد دہلوی اور مولینا ابوالقاسم

لہ مرحوم کا اصل وطن ہونا گڑھ تھا محمد بن ابراہیم کے نام سے مشہور تھے، مدلی میں تعلیم پائی اور وہیں قیام اختیار کیا۔ جماعت اہل حدیث کی بہت خدمت کی۔ تقلید کی توجہ سے کاٹ دیں، بہترین مقرر تھے۔ اور تقریر سے زیادہ تحریر کے ذہنی سالہ ۱۹۲۲ء سے اخبار محمدی جاری کیا اور تاحیات اسے شائع کرتے رہے۔ قریباً ۸۰ موضوعات پر مدلل رسائل لکھے اور ہر سالہ کے نام پر محمدی کا بند لگانے رہے، مثلاً صلوات محمدی، صیام محمدی، زکوٰۃ محمدی، ایمان محمدی، طریق محمدی، دراست محمدی، فضائل محمدی، دلائل محمدی، صراط محمدی وغیرہ اخیر میں تفسیر محمدی لکھی جو اب کثیر کا ترجمہ ہے اور نہایت جامع ہے۔ مرحوم نے چار شادیاں کی تھیں، پچیس بچے بچیاں چھوڑے اللہ ان سب کا نگران و محافظ ہے۔

لہ آپ کے تفصیلی حالات آگے کسی صفحہ پر آئیں گے وہاں ملاحظہ فرمائیے۔

(خادم)

بنارس کا بھی جمعیتہ العلماء کی طرف سے مفتی کفایت اللہ، مولانا شبلیہ احمد مولانا احمد سعید نے نمائندگی کی۔ اور خلافت کمیٹی کی طرف سے علی برادران تشریف لے گئے تھے۔ کراچی میں آپ نے حاجی عبدالغنی صاحب سو داگر دہلوی کے ہاں قیام فرمایا اور ہالیان کراچی کی خواہش پر ایک پبلک جلسہ میں "اسلام اور دیگر مذاہب" کے عنوان پر تقریر بھی کی، ہوا ز حد مقبول ہوئی۔

لطیفہ

۳۰ اپریل کو آپ از منستان جہاز پر سوار ہوئے، بہمازیں روزانہ درس قرآن دیتے و عطف فرماتے اور دین حق کی تبلیغ کرتے رہے چنانچہ اسی اثنا میں ایک لطیفہ پیش آیا۔ ایک روز جب آپ درس سے فارغ ہوئے تو پورب کا ایک غریب صورت اور نیک سیرت شخص کھڑا ہو کر یوں گویا ہوا کہ حضرات اگر ہمیں کھیل تماشا ہو تو تم لوگ سینکڑوں روپیہ خرچ کر دیتے ہو مگر میں دیکھ رہا ہوں کہ کئی روز سے یہ مولوی صاحب و عطف فرما رہے ہیں اور تم نے ان کے خرچ کی کوئی فکر نہیں کی۔

قریب تھا کہ بعض لوگ اسے ڈانٹتے ڈپٹتے مگر مولانا نے روک دیا اور فرمایا: "خلوص کی قدر کرو اور لاؤ کچھ رقم جمع کرو، ہم تمہاری طرف سے مکہ کے غراب میں تقسیم کر دیں گے۔"

چنانچہ آپ کے ارشاد پر کسی سو روپیہ جمع ہو گیا اور وہ شخص بہت خوش

ہوا۔

سلطان سے ملاقات

جب آپ مکہ معظمہ پہنچے تو آپ کو شاہی مہمان بنایا گیا آپ کو بہت

اعزاز اور اکرام سے ٹھہرایا گیا۔ سلطان المعظم نے چار دفعہ خصوصیت کے ملاقات کا موقع دیا۔ ہر صحبت میں گوناگوں باتیں ہوتی رہیں۔ ایک صحبت کا واقعہ ایک صاحب نے اخبار المحدثت ہی میں یوں قلمبند فرمایا ہے:

”حضرت امام (سلطان) توحید کے گرویدہ اور سچے عاشق ہیں۔ مولوی محمد صاحب دہلوی نے سوال کیا کہ آپ اہل نجد ائمہ اربعہ میں سے کس کی طرف منسوب ہیں؟“

مدوح نے فرمایا: ”ہم اصل میں قرآن و حدیث کے پیرو ہیں۔ اور فروعی مسائل میں امام احمد بن حنبل کا فتویٰ مانتے ہیں۔“

مولانا ثناء اللہ صاحب نے فرمایا: ”یہ انتساب شرعی امر ہے یا مصلحتی“ فرمایا ”کوئی شرعی امر نہیں ہے۔“

مولانا نے فرمایا کہ ”کسی شخص کی نظر حدیث پر ہو۔ اور اس حدیث کی بنا پر اس کی تحقیق امام ابن تیمیہ اور امام ابن قیم کی تحقیق کے خلاف ہو۔ اور وہ اپنی تحقیق پر عمل کرے۔ تو کیا آپ اسے مخطی کہیں گے۔“

فرمایا ”نہیں!“

مولانا نے کہا: کہ ہم اہل حدیث اگر کسی امام کی طرف منسوب ہو جاتے تو جو تکالیف ہمیں ہوتی ہیں وہ نہ ہوتیں۔ مگر ہم اس کو پسند نہیں کرتے۔“

عظیمۃ السلطان نے فرمایا: ”کہ واقعی لوگوں کا تعصب محل افسوس ہے۔ اسی طرح ایک بار آپ کی ”تفسیر القرآن بکلام الرحمن“ پر گفتگو ہوئی۔ جس کی تفصیلی اپنے مقام پر بیان ہوگی۔“

حُبِّ رَسُوْلِ

مولانا قیام مکہ معظمہ کے دوران میں کبھی کبھی تاریخی مقامات دیکھنے کے لیے باہر جاتے تو آپ کا معلم بھی ساتھ ہوتا۔ جو آپ کو ان مقامات سے آگاہ کرتا جاتا۔ ایک بار آپ ایک میدان کی طرف نکل گئے اور اس کے متعلق استفسار کیا۔ معلم نے بتایا کہ یہ وہ مقدس میدان ہے، جہاں سرور کائنات صلی اللہ علیہ وسلم بکریاں چرایا کرتے تھے۔

یہ سنتے ہی مولینا پر رقت طاری ہو گئی۔ نہ معلوم آپ کا خیال آپ کو کہاں سے کہاں لے گیا۔ آپ پر خاموشی کا عالم طاری تھا اور آنکھیں حُبِّ رَسُوْلِ میں اشکوں کا مینہ برس رہی تھیں۔

آپ ”مؤتمر اسلامی“ میں بھی برابر شریک ہوتے رہے۔ مؤتمر میں ہند، جاوا، روس، شام، فلسطین، نجد، حجاز، یمن، مصر، ترکی اور افغانستان کے قریباً ۶۰ نمائندے شامل تھے۔ مگر بحث و تمحیص میں حصہ لینے والے سب سے بڑھ کر ہندوستانی ہی تھے۔ خصوصاً مولینا محمد علی اور شوکت علی (علی برادران) جو قبہ جات کرنے اور ملک الحجاز کہلانے کے ضمن میں سلطان ابن سعود کے سب سے زیادہ مخالف تھے۔ سب سے زیادہ بولتے اور سب سے زیادہ شور مچاتے تھے۔ مگر اس اختلاف کے باوجود وہ سلطان کا کچھ بگاڑ نہ سکے۔ اور سلطان نے بھی انہیں کوئی گزند نہ پہنچایا بلکہ اخیر تک باعزاز و اکرام پیش

لے غور کریں وہ دوسرت جو جمعیت اہل حدیث پر رسول اکرم کے گستاخ و بے ادب ہونے کا الزام عاید کرتے ہیں۔ یہ مولانا کے مولانا نے غلط اور سو فیصد باطل پر وہی گینڈا ہے۔ (فاروقی)

آتا رہا اور قبہ جات گرانے کے متعلق بھی اتنا کہہ دیا کہ علمائے اسلام کی ایک کانفرنس کر لیجیے۔ اور ان سے فتوے لے لیجیے۔ مجھے اس کے سامنے سر تسلیم خم کرنے سے کوئی انکار نہ ہوگا۔

مولینا ثناء اللہ صاحب نے بھی ایک تجویز پیش کی کہ حجّاج کو مزید آرام و آسائش پہنچانے کے لیے ایک الگ محکمہ بنا دیا۔ جسے منظور کر لیا گیا۔ علی ہذا موٹریں کئی تجویزیں پاس ہوئیں۔ جن پر نمائندگان ممالک اسلامیہ نے ان کا شکریہ ادا کیا۔

مخالفین کا پروسیگنڈا

مولینا ابھی حجاز ہی میں تھے کہ آپ کے مخالفین نے آپ کی موت کی افواہیں اڑا دیں۔ کسی نے کہا: "ثناء اللہ نے ابن سعود سے کہا کہ تو نے جہاں لتے قبے گرے ہیں وہاں حضور کا قبہ کیوں رہنے دیا؟" کوئی یحییٰ حنفی سن رہا تھا اس نے وہیں آپ پر شورٹ کر دیا۔ کسی نے کہا "ثناء اللہ خود نیشہ لے کر روضہ نبوی کے گرانے کے لیے اوپر چڑھا کہ بجلی گری اور وہیں فنا ہو گیا۔"

کسی نے کہا کہ روضہ نبوی کی جالی کو پکڑ کر حضور پر نور کو طعن دے رہا تھا کہ تم کیا کر سکتے ہو، تم تو مردہ ہو چکے ہو، کہ حضور نے بددعاویٰ اور وہیں ڈھیر ہو گیا۔"

الغرض جتنے منہ تھے اتنی ہی باتیں تھیں۔ مگر مقصد سب کا مفروضہ بے ادبی، گستاخی اور موت ہی تھا۔

شور و بختاں باز و خواہند
مقبلاں راز و انعمت و جاہ

حج سے واپسی

بحمد اللہ یہ سب افواہیں غلط ثابت ہوئیں۔ اور آپ ۸ اگست ۱۹۲۶ء کو خدہ سے ایس ایس اکیہرہماز پر سوار ہو کر ۱۸ اگست کو کراچی اور ۲۰ اگست ۱۹۲۶ء کو بخیر و عافیت امرتسر پہنچ گئے اور آتے ہی مولانا ابوالنعمان عبدالحق موی نے آپ کو یہ تاریخ لکھ کر بھیج دی ہے

بِقَضْلِ اللَّهِ حَجَّ أَبِو الْوَفَاءِ
حَمَامَةٌ مَكَّةَ جَاءَتْ بِبُشْرَى
وَذَارِدِيَّارَ خَيْرِ الْأَنْبِيَاءِ
بِقَلْبِ مَدِينَةٍ أَوْخَتْ هَذَا

۱۲۳۳ھ

اور مولانا فخر صاحب سنگی مسجد پٹنہ نے یہ اشعار بھیجے ہیں

شمار اللہ از فضل الہی
پس از حج و زیارت شاد خرم
بہ پیش دوست و احباب واقرا
بحمد اللہ ہر یک یار و برادر
چہ خوش تاریخ آمد فخر گفتا

چہ از راہ دراز آمد شکفتہ
مسافر از حجاز آمد شکفتہ
بہ پاییں از ہماز آمد شکفتہ
حضورش بانیاز آمد شکفتہ
ز بیت اللہ باز آمد شکفتہ

آپ کا اخلاص

ہاں ایک چیز یہاں بیان کر دینی ضروری ہے کہ حج کے بعد مولانا کو حاجی کہلائے سے بہت نفرت تھی، جب لوگ آپ کو الحاج لکھتے یا حاجی کہہ کر خطاب کرتے تو آپ بہت برا ملتے، عوام تو اس خطاب پر خوش ہوتے ہیں، بلکہ چاہتے ہیں کہ ہمیں کوئی اس لقب سے یاد کرے اور حاجی صاحب کہہ کر بلائے۔ مگر آپ

اسے ریاکاری میں شمار کرتے تھے اور اپنے عمل اور فریضہ کو ضائع کر دینے کے مترادف سمجھتے تھے۔ چنانچہ ایک بار آپ نے اپنے اخبار میں یہ اعلان بھی فرمادیا :

”حاجی لقب کی بابت میں بارہا اپنے احباب سے عرض کر چکا ہوں کہ مجھے اس لقب سے ملقب نہ کیا جائے، نہ خطوں میں نہ جلسہ کے اشتہاروں میں مجھے حاجی لکھا جائے ورنہ آئندہ میں کسی ایسے خط کا جواب نہ دوں گا نہ کسی ایسے جلسہ میں شریک ہوں گا۔“
(البر الوفاہ۔ اہدیت ۲۴، ستمبر ۱۹۲۶ء)

جماعتی خدمات

ہندوستان میں اگرچہ توحید و سنت کی تبلیغ اور قرآن و حدیث کی اشاعت کا پرچم لہرایا جا چکا تھا۔ اور اکثر بزرگان دین اس فرضِ مہمہ کی بجائے آوری میں مصروف تھے۔ چنانچہ حضرت مجدد الف ثانی رحمہ اللہ، مولینا سید احمد بریلوی، شاہ ولی اللہ محدث دہلوی، شاہ اسماعیل گشتید ایسے اکابر امت نے توحید الہی کے احبار اور کتاب و سنت کے بقار کی طرف توجہ مبذول فرمائی تھی جس سے کفر و زندقہ شرک و بدعت کی جڑیں کسی حد تک کھوکھلی ہو چکی تھیں۔ ادھر پنجاب میں مولینا عبد اللہ غزنوی، حافظ محمد لکھو کی، حضرت میاں صاحب دہلوی ایسے بزرگ بھی اپنے اپنے دور میں اس خدمت میں منہمک رہے لیکن ہنوز جماعت اہل حدیث کی باقاعدہ تشکیل عمل میں نہ آئی تھی۔ بطول و عرض نمائے میں اہل حدیث

موجود ضرورت تھے اور ان کی تعداد بھی خاصی تھی۔ مگر جماعتی رنگ میں ان کا وجود ابھی ظاہر نہ ہوا تھا۔ نہ کوئی تنظیم تھی نہ کوئی ڈھانچہ۔

قیام انجمن ہائے اہلحدیث

حضرت مولانا ابو الوفا نے تعلیم و تدریس سے فارغ ہو کر جہاں توحید و رسالت کی تبلیغ و اشاعت کا بیڑا اٹھایا وہاں آپ نے انجمن ہائے اہل حدیث کے قیام کو بھی مقدم سمجھا۔ چنانچہ آپ نے سب سے اول امر تیسریں اس کی داغ بیل ڈالی اور اپنے اخبار میں اس کی تحریک کا سلسلہ جاری کیا۔ موحدین کو جماعت کے نظام و استحکام پر توجہ دلائی۔ جماعتی خوبیوں سے ان کو آگاہ کیا اور کہا

فرد قائم ربط ملت سے ہے تنہا کچھ نہیں

موج ہے دریا میں اور بیرون دریا کچھ نہیں

آپ کی آواز موثر ثابت ہوئی۔ توحید و سنت کے ہر جانثار نے اس پر لبیک کہی۔ اور نتیجہ یہ نکلا کہ آپ کی تحریک پر ملک کے طول و عرض میں اہلحدیث انجمنیں قائم ہونے لگیں۔

اس قیام سے ایک فائدہ تو یہ ہوا کہ عاشقان کتاب و سنت محسوس کرنے لگے کہ ان کا وجود بھی ملک میں موجود ہے۔ اور وہ بھی کوئی نظام و قوت رکھتے ہیں۔

دوسرا فائدہ یہ ہوا کہ توحید الہی، قرآن کریم اور سنت رسول اللہ کی تبلیغ و اشاعت کی سرگرمیاں پہلے سے بہت زیادہ بڑھ گئیں۔ ہندوستان میں ہر جگہ بدعات و مخدثات اور کفر و شرک کا استیصال ہونے لگا۔ مبتدعین کو بے بنیاد

اعتراضات کے مدلل و مسکت جواب ملنے لگے۔ ائمہ مجتہدین کے آراء و قیاسات کی اقتدار کرنے والوں اور قرآن و حدیث کے احکام و مسائل سے روگردانی کرنے والوں کی سرگرمیاں ٹھنڈی پڑ گئیں۔ اور غیر مسلموں سے مباحثہ و مناظرہ کا سلسلہ جاری ہو گیا۔ جس کی وجہ سے ان میں اسلام پھیلنا۔ اور وہ دین خدا میں حقوق و درجہ داخل ہونے لگے۔

تیسرا فائدہ یہ ہوا، کہ ہر مقام کی انجمن کے زیر اہتمام سالانہ اجلاس منعقد ہونے لگے اور اس طرح دور دراز کے معاہدوں اور پکچڑے ہوئے بھائیوں کو گلے ملنے اور رشتہ اخوت و مودت کو مضبوط کرنے کا خوب موقع ملا۔ جلسوں میں چونکہ اکثر علمائے کرام شریک ہوتے اور عوام کو اپنے افکار و اذکار، مواظظ و نصائح سے مستفید کرتے تھے لہذا اس سے دین و ملت کی روح پھر تازہ ہوئی۔ اور فرزند ان توحید کی رگوں میں اسلامی خون پھر دوڑنے لگا۔ الغرض ان انجمنوں کے قیام سے دین و دنیا کے لاینحل عقد کھلتے اور پیچیدہ و مشکل مسائل حل ہوتے تھے۔ رفتہ رفتہ تمام بڑے بڑے شہروں میں مرکزی انجمنیں قائم ہو گئیں۔ جن کے تحت بیسٹار قصبات و دیہات میں ان کی شاخیں کام کرنے لگیں۔ اور اس طرح تھوڑی ہی مدت میں پورے ہندوستان میں توحید و سنت کے غلغلے بلند ہونے لگے اور قبیل ہی عرصہ میں سارے ہندوستان میں انجمن ہائے اہلحدیث کا جال پھیل گیا۔ جنہوں نے حضرت مولانا کی قیادت و رہنمائی میں دین و ملت کی گراہنما اور لائق تعریف خدمات انجام دیں۔

صدر انجمن اہلحدیث "صوبہ پنجاب"

جب انجمنوں کے قیام میں مولانا مغفور کو امید سے بڑھ کر کامیابی ہوئی

اور نصرت الہی نے ہر آن آپ کا خیر مقدم کیا۔ تو آپ نے ضرورت محسوس کی کہ پنجاب میں ایک انجمن بنائی جائے جس کے ساتھ شہروں و قصبوں اور دیہاتوں کی تمام چھوٹی بڑی انجمنیں الحاق کریں۔ اور اس کا صدر دفتر لاہور میں رکھا جائے آپ نے اس کا نام ”صدر انجمن اہل حدیث صوبہ پنجاب“ تجویز فرمایا۔ اخبار کے

سن ”اہل حدیث کا نفرنس“ کا قیام بہت عرصہ پہلے عمل میں آچکا تھا ہم نے محض ترتیب مضمون کے لحاظ سے انجمن ہائے اہل حدیث پھر صدر انجمن اہل حدیث پنجاب اور پھر آل انڈیا اہل حدیث کا نفرنس کا ذکر کیا ہے اور حقیقت یہ ہے کہ ہونا بھی یونہی چاہیے تھا۔ مگر ہمارے ہاں عموماً اس کے برعکس ہی ہوتا رہا اور اب بھی ہو رہا ہے۔ یعنی ہم مرکزی جماعتیں پہلے بنا لیتے ہیں اور ان کی شاخیں بعد میں بنانے کی کوشش کرتے ہیں اس لیے عموماً ناکام ہی رہتے ہیں۔ صدر انجمن پنجاب کا وجود سن ۱۹۲۷ء میں عمل میں آیا تھا اس کے پہلے صدر مولانا عبدالقادر قصوری اور ناظم اعلیٰ مولانا شام اللہ ام تسری تھے پھر ۱۹۲۷ء میں اس کا دوبارہ انتخاب ہوا تو صدر علامہ قاضی محمد سلیمان صاحب پٹیا لوی مقرر ہوئے اور ناظم اعلیٰ یہ خادم سوہداری منتخب ہوا اور دفتر لاہور ہی میں رہا۔ یہ خیال ہے کہ ”انجمن اہل حدیث“ مسجد مبارک لاہور اور صدر انجمن اہل حدیث پنجاب ”دونوں الگ الگ جماعتیں تھیں۔ انجمن اہل حدیث (مسجد مبارک) کا وجود پہلے عمل میں آچکا تھا اور صدر انجمن بعد میں بنی تو جمعیت اہل حدیث مسجد حنیفانہ لاہور بھی بعد میں وجود میں آئی۔ (خادم)

حاشیہ در حاشیہ مولانا عبدالقادر قصوری مدت تک ”صدر انجمن اہل حدیث صوبہ پنجاب“ کے صدر رہے آپ دلاور چیمہ تحصیل وزیر آباد میں پیدا ہوئے اگرچہ آبائی وطن اور رنگ آباد ضلع سیالکوٹ تھا مگر دادا مرحوم دلاور آگے تھے۔ آپ کے والد مولانا غلام احمد بن غلام حسین بن عبداللہ سب ہی عالم تھے ابتدائی تعلیم گھر ہی میں پائی پھر لاہور اور نیٹیل کالج میں داخل ہوئے اور پنجاب میں اول آئے۔ وکالت کا امتحان دیا تو بھی اول رہے۔ قصور میں پریکٹس شروع کی اور قصوری بن گئے

ذریعے اس کے متعلق پروپگنڈہ کیا۔ اور انجمن کے سالانہ جلسوں اور منگامی اجلاسوں میں بھی جہلہ موقدین کو اس کی تائیس پر توجہ دلائی چنانچہ اللہ تعالیٰ نے آپ کی یہ مراد بھی پوری کر دی۔ آپ اپنے مقصد میں کامران و کامگار ہوئے۔ اور صوبائی جمعیتہ اہل حدیث کی تشکیل بڑی شان و عظمت سے عمل میں لائی گئی۔

جمعیت اہل حدیث کے اغراض و مقاصد بھی وہی تھے جو انجمن ہائے اہل حدیث

کچھ عرصہ بعد طبیعت بیاسیات کی طرف مائل ہو گئی تو دو کالت چھوڑ دی، تحریک خلافت میں پیش پیش رہے گا، کانگریس میں شامل ہوئے، تو ملک و ملت کی پوری خدمت کی۔ اگر یہ کہا جائے کہ انڈیا بھر میں قومی سرمایہ اور جماعتی فنڈ سے بچنے والا اور ایک پیسہ تک کرایہ نہ لینے والا کوئی لیڈر گزارا ہے تو وہ بعد القادر قصوری ہے تو یہ سولہ آنے صحیح ہوگا۔ جمعیتہ دعوت تبلیغ اور جماعت اہل حدیث کی خدمت بھی کرتے رہے مگر اتنی خاموش اور ٹھوس کہ کالوں کا کسی کو خبر نہ ہو۔ فیاض تھے، مہمان نواز تھے، نہایت سلیم الطبع، صاحب الرائے، غیور، راست باز، مستقل مزاج اور بے نفس انسان تھے۔ ۱۶ نومبر ۱۹۴۲ء کو ہم سے جدا ہو گئے (اللہم اغفر لہ و ارحمہ) مولینا محی الدین احمد بی۔ اے، مولینا محمد علی ایم۔ اے، مولوی احمد علی، مولوی محمود علی بیرسٹر، چار صاحبزادے آپ کی زندہ یادگار ہیں۔ (خادم)

۱۱۱ حضرت علامہ قاضی محمد سلیمان صاحب سلمان منصور پوری مصنف رحمۃ اللعالمین کسی تعارف کے محتاج نہیں ہم آپ کی ایک جامع اور کامل سیرت لکھ رہے ہیں جو کتابی صورت میں طبع ہوگی۔ مختصر حالات آگے آئیں گے۔ (خادم)

۱۱۲ مگر یہ سیرت طبع نہ ہو سکی، بلکہ مرتب ہونے سے بھی رہ گئی۔ ہماری خواہش ہے کہ اسے ترتیب دیا جائے۔ شاید کامیابی ہو جائے۔ (فاروقی)

کے تھے۔ اس کے قیام کی غایت صرف یہ تھی۔ کہ کم از کم صوبہ بھر کے اہلحدیث ایک شیخ پر جمع ہو کر جماعتی تنظیم و اتحاد کی شاندار اور بہترین مثال پیش کر سکیں اور یہ ”مرکزی انجمن“ یا ”جمیعت“ پنجاب میں توحید و سنت کے احیاء و بقا کے لیے ہر وقت سرگرم عمل رہے۔ باقی انجمنیں چاہے وہ ضلعی ہوں یا قصباتی و دیہاتی اس کے ماتحت کام کریں تاکہ فرض تبلیغ زیادہ تندہی اور تیزی سے ادا کیا جاسکے۔

جمیعت اہلحدیث اور اس کی ماتحت انجمنوں کے قیام و تاسیس سے جہاں موحّدین کی ایک منظم و متحد جماعت تیار ہو گئی وہاں جملہ اہل اسلام کو ایک یہ عظیم نفع پہنچا۔ کہ وہ اعدائے دین کے فتنوں ان کی شرانگیزیوں اور ریشہ دوانیوں سے ایک بڑی حد تک محفوظ ہو گئے۔ کسی جلسہ یا مناظرہ میں دشمنان اسلام جب بھی مسلمانوں کو لٹکارتے، اول تو مولانا حضرت ابو الوفا ربہ نفس نفیس ان کا چیلنج قبول کر کے بغرض مناظرہ تشریف لے جاتے۔ ورنہ کسی اہلحدیث عالم کو بھیج دیتے۔ الغرض مولینا محترم نے اس جمیعت اور دیگر انجمن ہائے اہلحدیث کا نظم و نسق اپنے دست مبارک میں لیا۔ ان کو ترقی دی، مضبوط بنایا۔ اور انہیں بام عروج پر پہنچایا۔ علاوہ بریں علمائے اہلحدیث میں تبلیغ توحید و سنت کا جوش و ولولہ پیدا کیا۔ انہیں بدعات و محدثات کی روک تھام پر مائل کیا۔

لے مولینا محمد دہلوی، مولینا ابوالقاسم بنارس، مولینا ابوسعود قمر بنارس، مولانا عبدالرحیم لکھنوی، مولینا نور حسین گھر جاگھی، مولانا عبد اللہ ثانی، مولینا عبد العزیز ملک ملتان، مولانا احمد دین گلگڑوی، مولینا عبد اللہ معمار امرتسری، مولوی حبیب اللہ امرتسری آپ ہی سے تربیت یافتہ اور آپ ہی کے زلمنے کے مشہور مناظرین میں سے ہیں۔

غیر مذاہب سے بحث و مناظرہ کرنے کی تربیت دی اور ہندوستانی مسلمانوں کا مقدس دین جو کفار کی دسینہ کاریوں سے خطرے اور سخت خطرے میں تھا اللہ تعالیٰ نے نصرت و امداد سے بچا لیا۔

اہلحدیث کانفرنس

مولانا معفور نے جمعیت اور انجمنوں کے قیام ہی کو کافی نہ سمجھا۔ آپ کی دور بین نگاہ اس سے بھی بلند تھی۔ اور آپ چاہتے تھے کہ جماعت اہل حدیث آسمانِ رفعت پر پرواز کرتی نظر آئے۔ اور اس کی پہنائیاں پنجاب اور ہندوستان تک ہی محدود نہ رہیں بلکہ تمام عالمِ اسلام میں اس کا اثر پھیل جائے اور جملہ دولِ اسلامیہ اس کی حیثیت اور نمائندگی قبول کر لیں۔ چنانچہ آپ نے جمعیت اہلحدیث اور اس کی ماتحت انجمنوں کے جلسوں، جماعتی اجتماعوں اور اکثر مجالس و محافل میں اس کا تذکرہ فرمایا۔ اور جمعیت و انجمن کو ”کل ہند“ سے ”کل دنیا“ بنا دینے کا ارادہ ظاہر کیا۔ جسے جماعت نے پسند کیا۔ اور آپ کی یہ تحریک تائید و حمایت حاصل کرنے کی غرض سے کچھ عرصہ چلتی رہی۔

بالآخر ماہ دسمبر ۱۹۰۶ء میں بمقام آرہ اہلحدیث کا جلسہ منعقد ہوا۔ اور اسی جلسے میں اکابر علمائے جماعت کی موجودگی میں اہلحدیث کانفرنس کی تشکیل عمل میں لائی گئی اور کانفرنس کے پہلے صدر حضرت مولانا حافظ عبد اللہ غازی پوری

لے آپ ۱۳۶۰ھ میں بمقام سو پیدہ ہوئے۔ ۱۲۰۱۰ سال کی عمر میں قرآن کریم حفظ کر لیا پھر والدین غازی پور چلے گئے تو آپ نے وہیں بقیہ علوم کی تحصیل کی۔ حدیث حضرت میاں صاحب (مولانا سید محمد نذیر حسین صاحب محدث دہلوی) سے پڑھی۔ میاں صاحب فرمایا کرتے تھے کہ ہزار شاگردوں

میں سے بس دو عبداللہ طے جو اپنی نظیر آپ ہی تھے۔ ایک عبداللہ غزنوی دوسرے عبداللہ غازی پوری آپ نے تحصیل علوم کے بعد غازی پور ہی میں تدریس کا کام شروع کیا مگر مقلدین نے آپ کو بہت ستایا اور تنگ کیا اس لیے اجاب کے اصرار اور تقاضا پر آ رہ تشریف لے گئے اور مدرسہ احمدیہ کے صدر مدرس بنا دیئے گئے! میں برس تک وہاں درس دیا اور ہدایہ صدر افاضی مبارک جیسی کتابوں کے تیس تیس دور ختم کیے۔ درس قرآن کا بہت شوق تھا لوگ دور دور سے سنے آیا کرتے۔ اور بانکی پور کے چند دکھارنے تو ہر اتوار کو درس کا ایک خاص اہتمام کر رکھا تھا۔ جس کے لیے آپ کو ہر ہفتہ آ رہ سے بانکی پور جانا پڑتا تھا۔ کچھ عرصہ بعد آپ آ رہ چھوڑ کر دہلی تشریف لے گئے اور وہاں بھی درس تدریس کا سلسلہ جاری رکھا پھر لکھنؤ جانا پڑا تو وہاں بھی یہ سلسلہ جاری رہا تاکہ آپ لکھنؤ ہی میں ۲۱ صفر ۱۲۳۷ھ مطابق ۲۶ نومبر ۱۹۱۸ء کو ۳۰ بجے بعد ادا لے نماز عصر واصل بحق ہو گئے۔ آپ جامع العلوم نہیں بلکہ بحر العلوم تھے۔ جماعت اہل حدیث کما یہ ناز عالم بقیۃ السلف اور حجتہ الخلف تھے۔ حلیم الطبع منکسر المزاج، کم گو، کم خوراک، متین، امین، عابد و زاہد، جفاکش اور فنا فی السنۃ تھے۔ بے غرض بے نفس ایسے کہ کسی کو ستانا اور بُرا کہنا تو درکنار اتفاقاً تک نہ لیتے تھے۔ تہجد اور نماز باجماعت کے تو گویا عاشق تھے۔ تبلیغ کا شوق بھی حد سے زیادہ تھا آئی انڈیا ایجوکیشن کانفرنس کے پورے معاون اور صدر اول بھی آپ ہی تھے۔ مولانا ثناء اللہ مرحوم نے ان کی وفات پر لکھا تھا کہ:

”آہ عبداللہ! میری آنکھوں نے تیرے جیسا کامل عالم نہیں دیکھا۔ سننے میں تو بہت آئے مگر کراہ شیدہ کے بود مانند دیدہ (آہ عبداللہ! تیرے فراق میں اس وقت میری حالت یہ ہے القلب یحزن والین تجوی ولا نقول الا ما یرضی ربنا بوحمد اللہ وایانا والحقنا بالصالحین بحرم کی سادگی اور بے نفسی کے واقعات تو بہت سے ہیں مگر آئی انڈیا ایجوکیشن کانفرنس پشاور کے جلسہ پر میرے ایک دوست نے مجھ پر مد و اقعہ سنایا کہ مولانا نے کہیں بھی علماء کے ساتھ مل کر کھانا نہیں کھایا نہ کسی دعوت میں شرکت کی اپنے گھر ہی سے چند روٹیاں پکو کر ساتھ لے آیا کرتے۔ اور وہی رکھی سوکھی پانی سے کھالیا کرتے تھے۔ رحمۃ اللہ علیہ (مخادم)

منتخب ہوئے اور ناظم اعلیٰ مولانا ابو الوفا مرحوم مقرر ہوئے۔ اور صدر دفتر دہلی میں بنانا منظور ہوا۔ نیر قرار پا یا کہ مولانا عبدالعزیز رحیم آبادی کی سرکردگی میں ایک

۱۹۱۲ء میں دہلی ہی میں منعقد ہوا پھر دوسرا جلسہ امرتسر میں ہوا پھر پشاور، علیگڑھ، کلکتہ، کانپور، مدراس، آگرہ، بنارس، ملتان، گوجرانوالہ، چھپرا، ممبئی، شکر اور فتحگڑھ وغیرہ ہوتے رہے مگر آخری بائیسواں اجلاس پھر دہلی میں ہی ہوا اور اس کے بعد پھر کوئی اجلاس نہ ہو سکا۔ بعض احباب کو کانفرنس سے شکوہ بھی رہا کہ اس میں کوئی عمدوں کا نیا انتخاب نہیں ہوا اور اس کے نائب ناظم شیخ حافظ حمید اللہ مرحوم نے اس پر پورا قبضہ جمانے لگا کر حقیقت یہ ہے کہ اس ایک عجیب کے ساتھ مرحوم میں اتنی خوبیاں تھیں کہ وہ اس ظاہری عیب کو اجاگر نہ ہونے دیتی تھیں مثلاً آپ اپنے جیب خاص سے ہزاروں روپے سالانہ کانفرنس پر خرچ کر دیتے تھے۔ تیس دینی مدارس کو ماہوار مدد دیتے۔ تبلیغی سلسلہ میں منہمک رہتے ایثار پیشہ تھے اور خلوص کا حجمہ تھے ایک لاکھ روپے سے زائد جماعت پر خرچ کر دیا خدا قبول فرمائے ۱۹۰۶ء سے ۱۹۵۶ء تک چالیس سال میں کانفرنس نے جو جو خدمات سرانجام دیں اگر ان کی تاریخ لکھی جائے تو ایک مستقل کتاب بن جائے۔ (خادم)

۱۹۵۶ء میں رحیم آباد ہی میں پیدا ہوئے طبعاً نہایت ذہین فطین اور قوی الحافظ تھے جو کتاب ایک دو بار دیکھ لیتے حفظ ہو جاتا جتنا بچہ مدرسہ عالی دو بار ہی کے مطالعہ سے حفظ ہو گئی تھی۔ تیرہ برس کی عمر میں قرآن کریم حفظ کر لیا تھا اور ۲۲ برس کے سن میں جملہ علوم درسیہ صرف، نحو، منطق، فلسفہ، معانی، کلام فقہ، حدیث تفسیر سے فارغ ہو کر حضرت میاں صاحب مرحوم محدث دہلوی سے سند حاصل کر لی تھی آپ کے والد بزرگوار شیخ احمد اللہ رئیس اعظم تھے۔ انہوں نے اپنے خرچ پر رحیم آباد میں مدرسہ کھولا اور پچاس طالب علموں کے مستقل نام و نفقہ کا ذمہ لیا تاکہ وہ مولانا عبدالعزیز صاحب سے علم حاصل کرتے رہیں۔ آپ اعلیٰ درجہ کے مناظر بھی تھے۔ اگرچہ

بقیہ حاشیہ صفحہ گذشتہ

کئی کامیاب مناظرے ہوئے مگر مناظرہ مرشد آباد جو علمائے احناف سے کئی روز تک مسئلہ ”وہوب تقلید“ پر ہوتا رہا اپنی نظیر آپ ہے احناف کی طرف سے ہر روز مناظرہ بدلتا رہا حتیٰ کہ مولوی ہدایت اللہ منطقی جو نیپوری اور مولوی عبدالحق دہلوی مفسر تفسیر حقیقی بھی تاب نہ لاسکے مگر آپ اکیلے ہی پانچ روز تک مناظرہ کرتے رہے جس کا نتیجہ یہ ہوا کہ بنگال میں آپ کی دھوم مچ گئی اور ہزار ہا لوگ تقلید شخصی چھوڑ کر اہلحدیث ہو گئے آپ اردو، عربی، فارسی کے شاعر بھی تھے جب وعظ فرماتے اور نکات و معارف قرآنی بیان کرتے تو علماء بھی عیش عشق کراٹھتے اور کہتے آپ ملانا اسمعیل ثانی ہیں۔ کوئی کہتا آپ تو امام غزالی ہیں آپ نے چند کتابیں بھی لکھی تھیں جو اپنی نظیر آپ ہی میں مثلاً ”سواع للظہوق“ چار جلدوں میں لکھی ”حسن البیان فیما فی سیرت النعمان“ شبلی کے جواب میں لکھی ”ہدایۃ لمعتدی فی قرآۃ المقصدی“ الرق للذکور فی جواب فتح اشکوہ اور ”رسالہ الحجیر کے جواب میں امی الحجیر لکھا۔ آپ دوستوں کے بہت قدر دان تھے، پرلے درجے کے مہمان نواز تھے۔ نہایت سخی تھے، زمیندار اور رئیس ہونے کی وجہ سے بہت مقبول تھے، تہجد گزار ایسے کہ کبھی سفر حضر اور علالت میں بھی تہجد قضا نہ ہوئی دو دو تین تین پارے عام طور پر تہجد میں پڑھا کرتے۔ نماز اس خضوع اور خشوع سے پڑھتے کہ دیکھنے والوں کی نظر میں اِنَّ تَعْبُدَ اللّٰهَ کَانَکَ تَوَکَّلًا کا نقشہ کھچ جاتا تھا۔

اپریل ۱۹۱۸ء مطابق جمادی الآخر ۱۳۳۷ھ میں مرض ذیابیطس سے انتقال فرمایا اللّٰهُمَّ اغْفِرْ لَکَ

وَادْحِنۡهُ رَحِمۡہٗ

نوٹ: ہم نے آپ کی کتاب ”حسن البیان“ پڑھی تو اتنا مسرور آیا کہ جس کی حد نہیں سلامہ شبلی نعمانی مرحوم کا اس خوبی سے جواب دیا کہ کمال کر دیا اور شبلی مرحوم کی متعدد غلطیوں کی نشاندہی کی اور اعتراضات مذہب محمدین کے ایسے شافی جواب دیئے کہ جی خوش ہو جاتا ہے۔ حسن البیان چھپ چکی ہے۔ پیشک پڑھنے کی چیز ہے۔ لیکن اگر پہلے شبلی نعمانی کی سیرت کا مطالعہ کر لیا جائے تو پھر دو چند ہو جائے گا۔ یہ جواب علامہ شبلی مرحوم کی زندگی میں چھپ گیا تھا مگر وہ جواب کی ہمت نہ کر سکے جو حسن البیان کے لاجواب ہونے کی دلیل ہے۔ بلکہ اس کے بعد شبلی کا تعصب جاتا رہا۔ (فاروقی)

و فد بغرض تنظیم جماعت دورہ کرے جس میں مولانا ابوالوفا، اور مولینا محمد ابراہیم سیالکوٹیؒ بھی شامل ہوں۔ گویا اس طرح حضرت مولینا مرحوم نے جماعتی معراج

لے مولینا ابراہیم صاحب فاضل سیالکوٹی کو (خدا انہیں تادیر سلامت رکھے) مولینا ثناء اللہ مرحوم کا دایاں بازو یا بالفاظ دیگر "یار غار" کہا جاتا اور سمجھا جاتا رہا ہے۔ اور حقیقت بھی یہی ہے۔ کیونکہ جتنا ہم مولانا کو قریب سے دیکھ سکے ہیں۔ شاید کوئی اور نہ دیکھ سکا ہو۔ مگر آپ حیران ہوں گے کہ "سیرت نشانی" میں ان کا کہیں ذکر نہیں آیا۔ آخر کیوں؟ اسے خود مولانا ہی جانتے ہیں۔ کیونکہ ہم ہم اگر عرض کریں گے تو شکایت ہوگی۔

حضرت مولینا اکابر علماء میں سے اب آخری نشانی میں جو ہمارے پاس رہ گئے ہیں۔ آپ نے جماعت اہلحدیث کی جتنی تقریری اور تحریری خدمات کی ہیں شاید ہی کسی نے کی ہوں۔ آپ واقعی مولانا ثناء اللہ صاحب مرحوم کے دست راست تھے۔ جب تک آپ دونوں (شیخین) کسی جلسہ میں شامل نہ ہوتے وہ جلسہ ہی نہ ہوتا۔ فن مناظرہ میں بھی آپ مولانا مرحوم کے پہلو بہ پہلو تھے اور تصانیف میں بھی آپ کا مقام بہت بلند رہا ہے۔ تاریخ اہلحدیث تفسیر الدر المنظم پارہ اول، دوم، سوم تفسیر سورہ کہف تفسیر سورہ فاتحہ سرا جاً منبرا شہادت القرآن سیرت مصطفیٰ جلد اول، دوم وغیرہ کتابیں وہ علمی ذخائر پیش کر رہی ہیں، کہ رہتی دنیا تک آپ کی یادگار رہیں گی آپ مدت تک ماہوار السادہ بھی شائع کرتے رہے اور کچھ عرصہ مدرسہ اہلحدیث بھی چلانے رہے (خادم)

ذوٹے آپ بیشک عالم بے بدل تھے۔ اور بڑا اونچا علمی پایہ رکھتے تھے۔ آپ سے بڑے بڑے علماء نے علمی فیض حاصل کیا۔ حضرت مولینا عبد المجید سوہدرویؒ حضرت مولانا اسماعیل سلمیٰؒ مولانا احمد دین لکھنویؒ، مولینا عظیم محمد صادق سیالکوٹیؒ، حافظ محمد شریف سیالکوٹیؒ ایسے متعدد علماء کے نام پیش کیے جا سکتے ہیں جنہوں نے آپ کے سامنے زانوئے تلمذ تہ کیے۔ ہماری خواہش ہے کہ آپ کی الگ سیرت لکھی جائے۔ دیکھیے اس کام کے لیے کب وقت نعیم ہوتا ہے۔ (غارتوی)

وارتقا سے متعلق جو سہانا خواب دیکھا تھا وہ آپ کی سماعی جمیلہ سے یوں شرمندہ تعبیر ہوا۔ حق سبحانہ نے پہلے کی طرح اب کے بھی آپ کو کامرانی بخشی۔ اور آپ کی انتھک اور سر توڑ محنت و کوشش سے آل انڈیا ایلمنٹری کونفرنس قائم ہو گئی۔ جس کی عرصہ سے آرزو کی جا رہی تھی۔ اور جس کے لیے علما و اکابرین جماعت مدت سے چشم براہ تھے۔

یہ کانفرنس دراصل ایک بہت بڑا تبلیغی و مذہبی مرکز تھا جو کفرستان ہند میں خدا تعالیٰ کے مقدس دین کو کفار کی بادِ سموم سے محفوظ رکھنے کے یقیناً کیا گیا۔ اس کی دھاک صرف ہندوستان ہی میں نہیں بیٹھی، بلکہ صرف مولانا کے ایما و منشا کے مطابق اس کا دبیر بیرون ہند بھی پہنچا۔ اکثر دولِ اسلامیہ مثلاً ترکی، افغانستان، عرب، ایران، عراق، مصر وغیرہ بھی اس کی مذہبی و ملی سرگرمیوں سے متاثر ہوئے۔ انہوں نے اس کی حیثیت قبول کر لی چنانچہ ۱۹۲۶ء میں جب حضرت مولینا حج بیت اللہ شریف پر تشریف لے گئے تو اس وقت وہاں جو مؤتمر مکہ کا قیام عمل لایا گیا۔ اس معتمر اسلامیہ میں سلطان ابن سعود شاہ نجد و حجاز ایدہ اللہ بنصرہ العزیز نے اس کانفرنس کو نمائندگی عطا کی۔ اور اس کے تین ممبر مؤتمر مکہ میں شریک کرنے کے لیے چنے گئے، جن کی قیادت مولینا مرحوم ہی کے ہاتھ میں تھی۔

آپ کی زندگی میں اس کانفرنس کے زیر اہتمام طول و عرض ہند میں بڑے بڑے جلسے منعقد ہوئے جن کے عظیم النظیر جماعتی و قومی اجتماعوں سے چشم حسود میں کھٹک اور چھبھن پیدا ہوتی تھی۔ ان فقید المثال اجتماعات میں جہاں اہل تقیید اور مبتدعین کو کتاب و سنت پر عمل کرنے اور ائمہ و فقہار کے آراء و قیاسات کو ترک کر کے قرآن و حدیث رسول اللہ صلی اللہ علیہ وسلم پر چلنے کی

تبلیغ و تلقین کی جاتی تھی وہاں کفار و مشرکین کے اعتراضات و خرافات کا بھی دندان شکن جواب دیا جاتا اور مناظروں کا انتظام کیا جاتا تھا۔ اس کانفرنس کا شاید ہی کوئی ایسا جلسہ ہوگا جس میں مباحث و مناظرات کا بازار گرم نہ ہوا ہو۔ مثلاً منکرین حدیث، نیچری، اہل قرآن، شیعہ، مرزائی، احناف کے علاوہ آریہ عیسائی اور دیگر غیر مسلم بھی ان جلسوں میں شریک ہوتے، مناظرے کرتے، اعتراضوں کا جواب دیتے اور نہایت اٹھا کر جاتے تھے۔ اور حق تو یہ ہے کہ سب کچھ مولانا ابوالوفاء کی جدوجہد اور کوشش سے تھا۔ چونکہ موصوف مرحوم مناظرہ کے مایہ ناز فن میں ماہر کامل تھے اور ایک پر جوش مجاہد کی طرح اس کے لیے ہر وقت کمر بستہ رہتے تھے یہی وجہ ہے کہ جماعت نے آپ کو امام المناظرین کا خطاب دے رکھا تھا اور آپ کانفرنس کے ناظم اعلیٰ رجنل سکرٹری، بھی تھے۔ اس لیے کانفرنس کے جلسوں میں جانا آپ کے لیے ضروری ہوتا تھا۔ آپ ہر جلسہ میں خود جا کر مواظظ حسنہ سے مستفید فرماتے، مناظرے کرتے اور فتح پا کر واپس لوٹتے۔

اللہ اکبر کیسا ایمان افروز اور دین پرور زمانہ تھا وہ۔ جب حضرت محترم ہم میں موجود تھے اور اپنے فیوض سے جماعت کو مستفید و فیض کام فرماتے تھے۔

ایک سوال کا جواب

سوال پیدا ہوتا ہے کہ جب مولانا فرقہ بندی کے خلاف تھے افتراق امت سے بیزار تھے۔ اور ملت کے نشست و انتشار کو وحدت اسلام کے لیے زہرِ لہلہ سمجھتے تھے۔ تو پھر آپ نے اہلحدیث کی انجمن جمعیت یا کانفرنس الگ کیوں بنائی؟ اور جو اسلامی انجمنیں اور مسلم ادارے اس وقت مصروف کار تھے، انہی کے ساتھ الحاق کیوں نہ کیا؟

جو اباً عرض ہے کہ مولانا محترم نے نہ کوئی نیا فرقہ بنایا نہ کسی نئے گروہ کی بنیاد رکھی۔ آپ محض عامل بالحدیث تھے۔ اور حسب ارشاد نبویؐ اور حسب آثار صحابہ کرامؓ آپ تعامل بالحدیث ہی کو صحیح اسلام سمجھتے تھے۔ اس لیے آپ دوسری انجمنوں میں شامل نہ ہو سکے۔ نیز چونکہ ہر انجمن کسی نہ کسی خاص نظریہ اور کسی نہ کسی خاص عقیدہ کے مسلمانوں سے مختص ہو چکی تھی اس لیے آپ کو اپنے نظریہ توحید کے ماتحت الگ جماعت بنانی پڑی۔ جب آپ جمعیت نفع و کائنات کی تاسیس میں منہمک تھے تو اسی قسم کا استفسار اس وقت بھی بعض حضرات نے کیا تھا۔ آپ نے جواب میں حضرت مولانا شاہ ولی اللہ محدث دہلویؒ کا یہ قول پیش کیا :

وكان من خير الخاصة انه كان اهل الحديث منهم
يشغلون بالحدیث یخلص الیهم من احادیث النبی
صلی اللہ علیہ وسلم واثار الصحابة ما لا یحتاجون
معه الی شیء اخرنی المسئلة

”خاص طبقہ میں جو جماعت ”الحدیث“ کے نام سے موسوم تھی۔ وہ شرب دروز خدمت حدیث میں مصروف رہتی تھی اور حضور نبی کریم صلی اللہ علیہ وسلم اور صحابہ کرامؓ کے آثار اس کثرت سے بہم پہنچاتی تھی کہ اب کسی مسئلہ میں کسی دوسری چیز کی ضرورت ہی باقی نہ رہی تھی“

معتبرین نے شاہ صاحب موصوف کا یہ قول ماننے سے انکار کیا اور کہا کہ اہل حدیث بھی دوسرے فرقوں کی طرح ایک فرقہ ہے اور اس سے یہ ثابت نہیں ہوتا کہ رسول اللہ صلی اللہ علیہ وسلم یا اصحاب کبار نے فقہار و

مجتہدین کے اقوال و آراء سے مجتنب رہنے اور صرف حدیث پر عمل کرنے کی تاکید فرمائی ہے۔ تب حضرت مولانا نے ان معترضین کو ابن ماجہ کی حدیث سنائی
 اَلَا وَايَاكُمْ وَ مُحَمَّدًا ثَابِتِ الْأُمُورِ فَإِنَّ شَرَّ الْأُمُورِ مُحَمَّدًا ثَابِتَهَا وَ
 كُلَّ مُحَدَّثَةٍ بَدْعَةٍ وَ كُلِّ بَدْعَةٍ ضَلَالَةٌ نِيز فرمایا کہ حضور سرور کائنات
 صلی اللہ علیہ وسلم قریباً بہر خطبہ میں یہ یلغ الفاظ فرمایا کرتے اور امت کو شرک
 بدعت سے روکتے اور فرماتے کہ جو شخص خدا تعالیٰ کے احکام اور میری سنت
 کے خلاف عمل کرے گا۔ وہ ہم سے نہ ہوگا اور وہ جماعت المسلمین سے خارج
 ہو جائے گا۔

علاوہ بریں مولانا نے معترضین حضرات کو حضرت نعمان بن ثابت المعروف
 امام اعظم کا وہ ارشاد بھی سنایا جو ”میزان شعرانی“ میں درج ہے۔ امام موصوف
 فرماتے ہیں:

ایاکم والبدع والقنطع وعلیکم بالامور الاول
 العتیق وقیل لابی حنیفہ ما تقول فیما احدثہ الناس
 من الکلام فی الارض والجوهر والجسم؛ فقال هذه
 مقالات الفلاسفة فعلیکم بالاثار وطریقة السلف
 وایاکم وکل محدث فانه بدعة

یعنی تم دین میں نئی باتوں کو ایجاد کرنے سے بچو۔ اور پہلے
 قدیمی امور (قرآن و حدیث) کو لازم جانو۔ آپ سے پوچھا گیا ”جو لوگ
 عرض جوہر اور جسم پر بحث کرتے ہیں۔ ان کی نسبت آپ کیا رائے رکھتے
 ہیں؟“ امام صاحب نے فرمایا:

”یہ سب فلسفیوں کے خرافات ہیں۔ تم کو احادیث رسول“

اور طریق صحابہؓ پر چلنا اور اسی کو اختیار کرنا چاہیے۔ تم ہر نئے کام
 نئی بات سے بچتے رہو۔ کیونکہ وہ بدعت ہے؟
 اس جواب پر معترض حضرات کچھ نہ کہہ سکے اور خاموش ہو گئے۔
 سو جماعت اہلحدیث کو منظم و متحد کرنے سے مولینا کا مقصد یہ نہ تھا، کہ
 وہ فرقہ بندی کو ہوا دیں۔ نفاق و انتشار کی خلیج وسیع کریں اور ملت اسلامیہ کی
 وحدت و سالمیت کو پارا پارا ہوتے دیکھیں۔ نہیں! اہلحدیث کا فرانس و جمعیت
 وغیرہ کے قیام و تشکیل کا مطلب یہ اور صرف یہ تھا کہ مسلمانوں سے شرک و
 بدعت کو دور کیا جائے۔ غیر مذاہب کے بد اثرات سے ان میں جو محدثات اور
 قبیح مراسم پیدا ہو چکے ہیں۔ انہیں روکا جائے۔ اہل اسلام کو صحیح اسلامی تعلیم
 دی جائے ان کو کلام اللہ اور احادیث مبارکہ سے روشناس کرایا جائے۔ توحید الہی
 کو پھیلا یا اور دین متین کے نام کو اچھالا جائے۔ اسی غرض سے آپ نے علوم
 دینیہ کی تکمیل کی۔ اسی مقصد سے مذہبی تصنیفات میں مشغول رہے۔ اسی غرض
 سے مبتدعین و مخالفین سے بحثیں کیں۔ اور اسی واسطے غیر مسلموں سے مناظر
 کرتے رہے۔

درحقیقت اس جمعیت و کافر نس کی تاسیس و تشکیل آپ اس لیے عمل
 میں لائے۔ کہ جماعت میں علماء و فضلاء کا ایک ایسا گروہ بن جائے جو ملک
 میں برق رفتاری سے تبلیغی فرائض ادا کرے۔ اگر ایک طرف خوابیدہ و غافل
 مسلمانوں کے شانے ہلائے، بیدار کرے اور انہیں صحیح راہ عمل دکھائے
 تو دوسری طرف اعدائے دین کی ان یورشوں اور حملوں کو بھی روکے، جو اسلام
 اور اہل اسلام کو تباہ و برباد کرنے کے لیے وہ کرتے رہتے ہیں۔ سو اس مقصد
 اعلیٰ میں بھی مرحوم اگر زیادہ نہیں تو کچھ نہ کچھ کامیاب ضرور ہوئے۔

رہی یہ بات کہ اسلامی انجمنوں اور اداروں کی موجودگی میں مولانا نے ان سے کیوں الحاق نہ کیا؟ سو اس کا جواب یہ ہے کہ جو دینی انجمنیں اور قومی ادارے قائم کیے گئے ہیں۔ وہ فرائض دین کی انجام دہی میں اس قدر تساہل و غافل ہیں کہ تبلیغ و اشاعت میں انہوں نے کبھی سرگرمی دکھائی ہی نہیں لے دے کے کوئی یتیم خانہ کھول دینا یا کوئی سکول بنا دینا ان کے اغراض میں داخل ہے۔ آپ ذرا پاکستان کے ایک دو بہت بڑے اسلامی اداروں ہی پر نگاہ کیجیے۔ باوجودیکہ ان کا اثر تمام ملک میں پھیلا ہوا ہے۔ اور وہ لاکھوں روپے سالانہ کی آمدنی رکھتے ہیں۔ مگر تبلیغی امور میں کبھی انہوں نے نہ تو ایک پائی خرچ کی ہے۔ نہ کبھی عملی قدم اٹھایا ہے۔ پھر اگر شیخ الاسلام ثناء اللہ بھی سہل انگاری و غفلت شعاری سے کام لیتے اور آنکھیں موندنے تکاہل کالحاف اوڑھے پڑے رہتے۔ تو یہ جو آپ کو اسلام اور توحید کے نشانات نظر آتے ہیں یہ بھی دکھائی نہ دیتے۔ قوم کی قوم گمراہ ہو جاتی اور عدلے دین کا شکار۔ اللہم احفظنا -

جماعت کی اعانت

مولینا المحترم نے اپنی جیب خاص سے جماعت کی کافی سے زیادہ امداد فرمائی۔ جب بھی جماعت کو مالی امداد کی ضرورت ہوتی، آپ فرخ خوی سے ایشا فرماتے۔ ایسا اوقات جلسوں جلوسوں اور جماعتی اجتماعوں کے اشتہار پوسٹر وغیرہ اپنے خرچ سے پھپھواتے۔ بعض دفعہ مہمانوں اور مدعوین کی خوراک کے مصارف بھی آپ کے ذمے ہوتے۔ ایک بار امرتسر میں چار سو افراد جماعت کا اجتماع ہوا۔ ان سب کے طعام و قیام کا خرچ آپ نے برداشت کیا

اور تین روز تک ان کو اپنے ہاں مہمان رکھا۔

کئی مرتبہ جمعیت یا کانفرنس کو پمفلٹ یا ٹریکیٹ چھپوانے کی ضرورت ہوتی، تو اس کا بوجھ ساری جماعت پر نہ ڈالتے، خود سہار لیتے۔ اور اس میں کسی قسم کی تکلیف محسوس نہ کرتے۔ ۱۹۳۳ء میں آپ نے اسی طرح کا بار اٹھالیا۔ پندرہ ہزار ٹریکیٹ شائع کر لے اور ان کا سینکڑوں روپے کا خرچ اپنی جیب سے ادا کیا۔ اسی طرح ۱۹۳۵ء میں رقم خلیفہ کے صرف سے کئی ہزار پمفلٹ چھپوائے اور جماعت کی طرف مفت تقسیم کیے۔

جماعت کے اکثر نادار طلباء آپ کے خرچ پر قرآن و حدیث کی تعلیم پاتے اور علوم دین کی تحصیل کرتے تھے۔ جماعت کے مساکین و یتیموں، بیوگان و محتاجوں پر آپ کی توجہ خاص طور پر رہا کرتی تھی۔

ایک بار تین اہل حدیث لڑکوں نے درخواست کی، کہ وہ دینیات کی اعلیٰ تعلیم کے لیے فلاں فلاں مکتب میں جانا چاہتے ہیں۔ مگر ناداری و غربت تحصیل علم میں مانع ہے۔ آپ ممبران جمعیت سے امداد کی تحریک کریں۔ آپ نے زمینوں کا خرچ تنہا اٹھالیا۔ اور جب تک وہ پڑھتے رہے آپ برابر ان کی امداد کرتے رہے۔

جماعت کو جب اور جہاں بھی آپ کی خدمات کی ضرورت ہوتی۔ آپ فوراً وہاں پہنچتے۔ آپ نے کبھی نہ تو انکار کیا، نہ اپنی تکلیف ظاہر کی۔ جماعتی خدمات از بسکہ من حیرت المجموع قومی خدمات تھیں۔ اور ان سے آپ کا مقصد جمعیت المسلمین کو بیدار کرنا اور دشمنوں سے محفوظ رکھنا تھا۔ اس لیے آپ

لے دولت مند عوام اور علماء کو مولانا کی دریاوی سے سبق لینا چاہیے۔ (فاروقی)

جماعت اہل حدیث کو سچا خادم اسلام بنا لیا جیتے تھے۔ اور اسی طرح آپ مسلمانوں کے مذہبی و ملی اجتماعات میں بصد شوق و ذوق شامل ہوتے۔ خلقِ عظیم کا نمونہ دکھاتے۔ مخالفین کو گرویدہ بناتے اور اپنی بے غرضی و بے تعصبی ظاہر فرماتے تھے۔

یہ ہیں وہ آپ کی جماعتی خدمات جو آپ نے کتاب و سنت کے احیاء بقا، توحید و رسالت کی تبلیغ و اشاعت، بدعات و محدثات کی تردید، اسلام کی حفاظت اور اعداء کی مدافعت کے لیے سرانجام دیں اور اپنے مخصوص طریق و عمل سے اپنی ہی کو نہیں بیگانوں کو، دوستوں ہی کو نہیں دشمنوں کو کھبی رام کر لیا۔ اور اپنا والد اور شیدا بنا لیا۔ آپ کے اعلیٰ اخلاقی کردار کے مخالفین بھی مداح تھے۔ اہل حدیث کے معنی آپ کے نزدیک یہ تھے، کہ ہر فرد جماعت اخلاقِ نبوی کا نمونہ بن جائے۔ ہر خیال کے مسلمان سے بحسن خلق پیش آئے محبت و اخوت کی مثال قائم کرے۔ نرمی اور شیرینی سے غیروں کے دل مسخر کرے تاکہ دیکھنے والے یہ بات و نشین کر لیں کہ اہل حدیث سڑیل ہنشاہ اور کورے نہیں ہوتے، محبت و محسن، خوش اخلاق اور مہذب ہوتے ہیں۔ قال اللہ وقال الرسول پر عمل کرتے ہیں۔ خدا اور رسول خدا کی اطاعت کو فرض سمجھتے ہیں اور اسی وجہ سے وہ بنی نوع انسان کی خدمت اپنے ذمے لیتے ہیں۔

خدا کرے! کہ جماعت اہل حدیث کا ہر فرد، ہر رکن حضرت مولینا کے نقش قدم پر چل کر لقا کان لکھ فی رسول اللہ اسوۃ حسنۃ کی زندہ تفسیر بن جائے اور ثابت کر دے کہ اہل حدیث ہی حقیقت میں اہل السنۃ ہیں جو ہر قول اور فعل میں کتاب و سنت کا اتباع کرتے ہیں۔

مبتدعین کی مخالفت

۷۔ پھول کی پتی سے کٹ سکتے ہیں جیسے کا جگر
 مرونا داں پر کلام نرم و نازک بے اثر
 وہ کون بزرگ انسان ہے جو حق تعالیٰ کی طرف سے دعوت و تبلیغ کے لیے
 مبعوث و مامور ہوا اور اس پر سختیاں نہیں کی گئیں؟ تاریخ کے ورق لٹھے
 جائیں۔ تو از آدم تا یوم ہمیں لاتعداد انبیاء و اولیاء و ریفارمز اور صلحا نظر
 آئیں گے جو نام حق کی اشاعت کے لیے اٹھے۔ اور نادان اہل دنیا نے ان کی
 مخالفت کی۔ انہیں گونا گوں تکلیفیں دیں۔ اور عداوت و مخالفت کا زہریلا
 تاک پھیلا یا کہ ان پر گزیدہ ہستیوں کو قتل و ہلاک کرنے سے بھی دریغ نہ کیا۔
 شیخ الاسلام مولانا ثناء اللہ کے ساتھ بھی یہی گزری۔ کہ جب توجید و
 رسالت کی تبلیغ، کتاب و سنت کی اشاعت اور شرک و بدعت کی تردید
 کے لیے کھڑے ہوئے، تو عداوت و مخالفت کا ایک طوفان اُمتد آباہ معاندین
 نے آپ کے کام میں روڑے اٹکانے چاہے۔ مخالفین آپ کو شکست دینے پر
 تیل کھڑے ہوئے اور مخالفین نے آپ کو قتل کرنے کی ٹھان لی۔

کچھ مخالفین کا ذکر

ناداؤف سمجھتے ہوں گے کہ مولانا سے عداوت رکھنے اور ان کے تبلیغی امور
 میں رخنہ ڈالنے والے غیر مسلم ہوں گے، ساتن دھرمی اور آریہ سماجی ہوں گے

ویشنو اور شیومت کے ہندو ہوں گے۔ برہو سماجی اور سکھ ہوں گے اعیسائی اور مرزائی ہوں گے۔ ست و ہرمی اور نار ہوں گے۔ کیونکہ ان کو آپ اسلام کی دعوت دیتے۔ دین مقدس کی خوبیوں سناتے اور ان کے ساتھ بحث و مناظر کرتے رہے۔ — نہیں صاحب! مولانا کے مخالف اعداء و مخالفین اور عازم قتل حضرات مسلمان ہی تھے خاص اہل اسلام! سنت نبوی کی اطاعت کے بلند بانگ و دعوے کرنے والے نام کے اہل سنت و الجماعت۔ حضرت ابو حنیفہ کو عمر قید کی سزا دینے والے احناف۔ امام تقی الدین ابن تیمیہ کو زندگی بھر اسیر رکھنے والے مقلد، وہی "اہل فقہ" جنہوں نے حضرت پیر جیلانیؒ پر کفر کے فتوے لگائے وہی تھے مولانا ثنا اللہ کے دشمن جان! یہ اعداء اپنے ہی بھائی تھے، روحانی بھائی علیجے کے ٹکڑے دل کے ریزے، جسم کی بوٹیاں، بیگانے اور غیر نہیں تھے۔ آہ

دل کے پھپھو لے جل اٹھے سینے کے داغ سے
اس گھر کو آگ لگ گئی گھر کے چراغ سے

عداوت کے اسباب

سوچنے کی ضرورت ہے کہ آخروہ کیا وجوہ تھے، جن کی بنا پر برادران یوسف نے مولانا پر تیغیں تان لیں۔ کیا قصور تھا اس چودھویں صدی کے مجاہد کا، جس کی تمام عمر کفار و مشرکین سے جنگ کرتے گزر گئی۔ جس نے اسلام اور مسلمین کو اعداء کے فولادی پنجے کی گرفت سے بچایا۔ جس نے دشمنان دین کو مناظرے کی تلوار لے کر اس وقت للکارا جب وہ مذہب مقدس اور ملت بیضا کو نابو و کرنے پر تیار تھے۔ کیا خطا تھی کفر سوز مبلغ کی، جس کی مساعی جمیلہ نے عیسایت کو شکست فاش دی۔ جس نے پاپائیوں کی فتنہ انگیزیوں سے دین خدا

کو محفوظ رکھا جس نے مسجدوں کو گرجوں میں تبدیل نہ ہونے دیا اور انہیں اس وقت منہ کے بل گرایا جب وہ فرزند ان توحید کو تثلیث کے بیٹے بنانے کی ٹھان چکے تھے۔ کیا گناہ تھا اس خادم اسلام کا، جس نے قاریان کی نبوت جہلیہ کا ذبح کی جڑیں کاٹ دیں جس نے ختم نبوت کے پھول کو رسالت جباریہ مرزا کے زہریلے کانٹوں میں الجھنے نہ دیا۔ جس نے غلام احمد کو ختم المرسلین، قادیان کو قبلہ و کعبہ، کتب مرزا کو صحف آسمانی، سنگِ خلافت کو حجرِ اسود، مرزائی مقبرے کو جنت البقیع اور قبر جوڑ آصف کو فرقدِ مسیح بننے سے روکا۔ کن اسباب کے تحت اسے کشتنی و گردن زدنی قرار دیا گیا۔ جس کی عمر عزیز کتاب و حدیث کے احیاء اور قرآن و سنت کے بقایاں صرف ہوئی۔

اہل بدعت کی مخالفت و مخالفت کی ایک ہی بڑی وجہ ہمیں نظر آتی ہے۔ اور بنظرِ غائر دیکھا جائے تو یہ وجہ وہی ہے جس کی بنا پر شیخ الاسلام محمد بن عبدالوہاب کی مخالفت ہوئی۔ اور شرفائے مکہ نے ان سے دشمنی مول لی۔ ہم ابتدائی صفحات میں جملاً کچھ حالات حوالہ قلم کر چکے ہیں۔ شیخ محمد نے جب مرکز اسلام میں بدعات و محدثات کی آگ سلگتی ہوئی دیکھی۔ تو انہوں نے اسلامیان عرب کو عموماً اور شرفائے مکہ کو بالخصوص اصلاح اعمال کی دعوت دی اور قرآن و حدیث پر عامل ہونے کی تلقین فرمائی۔ اسی بنا پر عداوت و مخالفت کا سیلاب آ گیا۔ اور بدعت نواز عیش پرستوں نے شیخ موصوف کے اعلیٰ کلنہ الحقی کا نہ صرف تمسخر اڑایا بلکہ ان کو ملک سے نکالنے، قید کرنے اور درونگ تکلیفیں دینے کی سازشیں بھی کیں۔

بعینہ یہی حالات حضرت مولانا ثناء اللہ کو پیش آئے۔ انہیں سکھ اسلامیان ہند یہود و نصاریٰ، کفار و مشرکین کی نحو خصلت ان کے دل و دماغ پر مسلط

تھی۔ مقلد تو پہلے ہی تھے، اب نقال بھی بن گئے۔ غیر مسلموں کے رسم و رواج، عادات و خصائل کی نقل اتارنے لگے۔ زندوں اور مردوں کی پوجا، مزاروں کی عبادت، خانقاہوں کی پرستش ان کی طبیعت ثانیہ بن گئی۔ دین میں طرح طرح کے رخنے نکالے بنیادی احکام کو توڑا مروڑا، نئے مسائل وضع کر کے مذہب میں ٹھونسے۔ بدعات و محدثات کو ایمان و عقاید کا جزو بنایا۔ تقلید شخصی کا سہارا لے کر قرآن و حدیث کو پس پشت ڈال دیا۔ توحید کی جگہ شرک کو اختیار کیا۔ اور یہ صحیح معنوں میں "مسلمانان درگور و مسلمان فی در کتاب" بن کر رہ گئے۔

مولانا مغفور نے یہ پُر آشوب و نازک تر حالات دیکھے، تو آپ نے ایک طرف کفار ہند میں تبلیغ کا سلسلہ جاری کیا اور دوسری طرف مسلمانوں کی اصلاح کی جانب قدم بڑھایا۔ ضلالت و بدعت کے انسداد پر کمر باندھی ان کو شرک سے بچانے اور توحید الہی پر مائل کرنے کا نتیجہ کیا۔ اس مقصد کے لیے آپ میدان میں آئے پلیٹ فارم پر کھڑے ہوئے۔ اہل اسلام کو صحیح راہ عمل پر گامزن ہونے کی دعوت دی۔ تو اس کا نتیجہ یہ نکلا کہ مبتدعین اپنی اصلاح کرنے کی بجائے مولانا کے دشمن — جانی دشمن بن گئے۔ عداوت و مخالفت کی لٹھ لے کر ان کے پیچھے پڑ گئے۔ اور ثابت کر دیا کہ

نیش عقرب نہ از پئے کین است
مقتضائے طبیعتش این است

یہ تھے وہ اسباب و علل، جن کی بنا پر اہل بدعت مسلمانوں نے اس داعی الی الخیر نثار اللہ کو تکلیفیں دینی اور اس کے مشن میں رکاوٹیں ڈالنی شروع کیں۔ چونکہ یہ لوگ مناظروں میں لاجواب ہو چکے تھے۔ مباحثات میں ان کا منہ بند ہو چکا تھا۔ اور اس شیر ملت کے سامنے آنے اور اس سے مقابلہ کرنے میں خوف

کھاتے تھے۔ اس لیے اوجھے ہتھیاروں پر اتر آئے۔ تہذیب و اخلاق کو خیر باد
کہی اور وہ انسانیت سوز حرکات عمل میں لائے۔ جن کی نقل بھی کان نہیں سن
سکتے۔

قدرت کی نیرنگی

یہ عجیب بات بھی سن لی جہاں کہ جب حضرت ابو الوفا آریوں، سنائیوں
عیسائیوں، مرزائیوں وغیرہ سے مناظرے کرتے، ان کے اعتراضوں کے مدلل
و مسکت جواب دیتے اور ان پر فتح پا کر اسلام کی عزت کو محفوظ و بلند کرتے
تھے۔ تو وہی بدعتی، جو آپ سے عداوت رکھتے تھے، آپ کی مدح و توصیف
میں رطب اللسان نظر آتے۔ آپ کی وسعت معلومات پر عجب عجب عجب
کی علمیت کا اعتراف کرتے اور آپ کی فضیلت پر سر جھکاتے تھے۔ اور
خفیہ و علانیہ کہتے کہ ”اگر مولوی ثناء اللہ نہ ہوتا تو کفار ہمیں کچا چبا جاتے
اور اسلام کا نام تک مٹا دیتے“

لیکن جب مولانا انہی اہل بدعت کو توحید و سذت کی دعوت دیتے،
انہیں قرآن و حدیث کی اطاعت پر راغب کرتے۔ اور اطیعوا اللہ و
اطیعوا الرسول پر عمل کرنے کو کہتے تو یہی لوگ تنویر سونٹ کر نکل
آتے۔ اور آپ کی جان تک لینے میں دریغ نہ کرتے۔ ان حالات سے یہ معلوم
ہوا کہ مبتدعین حضرت مولانا کے محض اس لیے دشمن تھے کہ آپ انہیں اللہ
اور رسول کے اتباع اور قرآن و حدیث کی اطاعت پر کیوں مائل کرتے، مشرک
رسوم اور بدعات کو ترک کرنے کی کیوں تلقین کرتے، اور دین کا سیدھا راستہ
کیوں دکھاتے ہیں۔ اہل بدعت چونکہ ”باپ دادا“ کے طریق کو چھوڑنا نہیں

چاہتے تھے۔ تقلیدِ ابا کی شراب کے مزہل ہوش و خرد نشے میں پھوڑتھے۔ اور اپنے عقایدِ باطلہ کی لئے میں کہتے تھے کہ

سَلَفٌ لَکُمْ لَکُمْ جَوْ قِیَاسٍ اَوْرَ کَمَا لَمْ یَسَلَفُوا

صحیفے ہیں اُترے ہوئے آسماں سے

اس لیے وہ آپ کی تبلیغ و تلقین کو ناپسند کرتے آپ کی دعوتِ قبول کرنے سے منکر ہوتے اور جب آپ کے دلائلِ قاطع و براہینِ ساطع کے آگے عاجز آجاتے اور اپنے قیاسات کا کوئی جواب نہ دے سکتے، تو وہ شرمسار ہونے کی بجائے اور زیادہ اکرٹے اور پھرتے اور مولانا کے کام میں روڑے اٹکانے کی کوشش کرتے۔ حضرت مولانا چونکہ دھن کے پکے تھے۔ اور جس فرض کی ادائیگی کے لیے اللہ تبارک و تعالیٰ نے ان کو مامور فرمایا تھا۔ اس میں مصروف و منہمک رہتے تھے۔ اس لیے استمرار و مبتدعین آپ کی اور زیادہ مخالفت کرتے اور آتشِ بغض و عناد کو بیش از بیش ہوا دیتے تھے۔ اور یہ تھی وہ لٹھی عداوت جو ان لوگوں نے مولانا سے ساری عمر قائم رکھی اور ہمیشہ ان کے درپے آزار رہے۔

مخالفین کی شرانگیزیوں

اسخ کار بدعتی استمرار کی کینہ تو زمی و فتنہ خیزی عملی رنگ میں ظاہر ہوئی وہ اس طرح کہ حضرت مولانا جب کسی جلسے میں شریک و بدعت اور تقلید کے خلاف تقریر کرتے یا مبتدعین سے منظرہ میں مصروف ہوتے تو مشریر النفس اہل بدعت شور و غل مچا دیتے، غوغا آرائی کرتے اور آپ پر نازیبا الفاظ میں آوازے کستے۔ اس سے ان کا مقصد یہ ہوتا کہ حضرت محترم توحید کی دعوت نہ دے

ایک بار احناف نے مولانا کو اپنے جلسے میں بلایا اور پروگرام میں آپ کی تقریر کا موصوع رکھا۔ رسول اللہ صلی اللہ علیہ وسلم کی بعثت کا مقصد آپ اس کے مطابق وعظ کہنے اٹھے اور دوران تقریر میں قُلْ إِنَّمَا آتَا بَشَرٌ مِّثْلُكُمْ کی تفسیر فرماتے ہوئے جب آپ نے مسلمانوں کو بتایا کہ حضور اقدسؐ ایک بشر اور عبد اور خدا تعالیٰ کے محبوب بندے تھے تو اس موقع پر بھی شہریر بنتدعین نے غل غپاڑے سے کام لیا۔ اور وہ شور مچایا کہ الامان والحفیظ! نادانوں نے غوغا آرائی ہی پر بس نہ کی، دشنام طرازی سے بھی اپنی زبان گندی کی۔ جس پر حضرت مرحوم نے یہ کہہ کر اپنی تقریر بند کر دی۔

لگے منہ بھی چڑانے دیتے دیتے گالیاں صاحب

زبان بگڑی تو بگڑی تھی خیر لیجے وہن بگڑا

ایک اسلامی اجتماع میں آپ کو مدعو کیا گیا۔ آپ تشریف لے گئے

اور بدعات و مشرکانہ رسوم کے خلاف تقریر کرنے لگے سامعین میں مچند اہل بدعت اشرا بھی موجود تھے۔ انہوں نے مولانا کو محذات کے خلاف بولتے سنا، تو اپنی ٹولی کے ساتھ اٹھ کھڑے ہوئے۔ اور "سَبَابُ الْمُسْلِمِ نُسُوقٌ"

کے ارشاد نبویؐ کی تعمیل کرتے ہوئے حضرت کو ایسی غلیظ گالیاں دیں۔ کہ پردہ گوش کو ان کی ہوا لگے تو پاش پاش ہو جائے۔ اسی طرح ایک اور جلسہ احناف میں آپ کو نشانہ سباب و دشنام بنا یا گیا۔ اور آپ پر گند اچھا لالگیا۔

ایک مرتبہ کسی اسلامی اجلاس میں آپ توجید و رسالت پر تقریر فرما رہے

تھے۔ اور حاضرین آپ کے مواعظ حسنہ کو نہایت شوق و دلچسپی سے سن رہے تھے

کہ ایک گوشے سے ایڑٹ کا ایک ٹکڑا اسیلج پر آیا۔ اور آپ کے قریب آکر

پڑا۔ پھر دوسرا پھر تیسرا، آپ اگرچہ اس خشت باری سے زخمی نہ ہوئے۔

مگر مخالفین اپنا کام کر گئے۔ جب اس پر بھی انہیں کامیابی نہ ہوئی۔ تو گند
بکنے اور سب دشمن کرنے لگے۔ آپ بدعتیوں کی ان حرکات مذہبی پر مسکرائے
اور خندہ پیشانی سے فرمایا:

دوستو! میں اینٹ کا جواب اینٹ سے نہیں دینا چاہتا۔ میری
تو یہی دعا ہے کہ اللہ تعالیٰ آپ پر رحم فرمائے۔ آپ کو دولت توحید
عطا فرمائے اور شرک و بدعت سے بچائے۔ بھائیو! یہ انٹیں کیا
چیز ہیں۔ اگر آپ مجھے تلواریں بھی ماریں تو میں تبلیغ دعوت و ارشاد سے
نہیں رکوں گا۔ اور جب تک جسم میں جان ہے، یہ فرض ادا کرتا رہوں
گا۔ کیونکہ

پچھے سنگ ریزوں میں گوہر بھی ہیں کچھ

ملے ریت میں ریزہ زر بھی ہیں کچھ

اس طرح ایک مرتبہ آپ تقریر فرما رہے تھے۔ کلام شیریں، نرم اور دلنیز
تھا۔ کیونکہ جیسا کہ ہم پہلے بتا چکے ہیں، آپ کی طبیعت، میں گرمی اور سختی مطلق نہ
تھی۔ مخالفین کی سخت کلامیوں اور بکواسوں کا جواب بھی حلالت و لہنت سے
دیتے تھے۔ اس جلسے میں ادائے خاص سے شرک سے بچنے، توحید اختیار کرنے اور
کتاب و سنت پر چلنے کا وعظ کہہ رہے تھے۔ کہ نام کے علمبرداران سنت نے پہلے
آپ کو گالیاں دیں، پھر آپ پر سنگباری شروع کر دی۔ مگر نصرت ایزدی نے یہاں
بھی آپ کا ہاتھ پکڑ لیا۔ آپ بال بال پج گئے۔ مخالفین کے پتھر اور پرخندہ زن
ہوئے اور مسکراتے ہوئے کہا تو یہ کہ

اے سنگ! بر تو دعویٰ طاقت مسلم است

خود رانہ ویدہ یہ کفت شیشہ گر ہنوز

آپ پر قاتلانہ حملہ

بھلا جس شخص کو حق سبحانہ نے اپنی توحید کی اشاعت اپنی کتاب کی تبلیغ اپنے دین کی حفاظت اور اپنے رسول کی سنت کے اختیار کے لیے مقرر فرمایا تھا وہ ان سختیوں اور اذیتوں کو کب خاطر میں لاتا تھا۔ اسے خصیموں کی گالیاں اور تالیاں، خشت باریاں اور سنگ اندازیاں کب اپنے مقصد سے روک سکتی تھیں۔ وہ اعدا کی دشمنی، مخالفوں کی عداوت، محاصروں کی خصوصیت سے بے پرواہ ہو کر اولے فرض میں بگا رہا۔

پایان کار دشمنوں، مسلمان دشمنوں کی نفس پرستی و خود غرضی رنگ لائی۔ حسد و تعصب کی آگ بھڑکی۔ بغض و کینہ نے اس کو ہوا دی، نسا دو فتنہ، شرارت و شیطنت نے ان کی بیٹھ ٹھونگی اور ایک روز موقع پا کر اس مبلغ دین، خادم اسلام کو شہید کرنے کے لیے باقاعدہ حملہ کر دیا گیا۔

اس اجمال کی غلطی سے تفصیل یہ ہے، کہ امرتسر کے بریلوی احناف نے عرس امام ابو حنیفہؒ کے نام سے ایک سالانہ جلسہ مقرر کر رکھا تھا جس پر ۱۹۳۷ء نومبر سے ۱۳ نومبر ۱۹۳۷ء کو پورے تین روز اس کا جلسہ ہوا تو مولوی محمد یار بہاولپوری، مولوی عبد الغفور ہزاروی، مولوی محمد بشیر کوٹلوی، مولوی محمد مسعود الہڑوی نے دلا آزار تقریریں کیں۔ اہلحدیث کو پانی پی پی کر کوسا۔ ان کے خلاف عوام کو ابھارا بھڑکا یا۔ خصوصاً مولینا ثناء اللہ کا نام لے لے کر بُرا بھلا کہا اور ان کے خلاف بہت زہریلی اور اشتعال انگیز تقریریں کیں اور یہاں تک کہہ دیا کہ — ”وہابی کو مارنے والا سوشیڈوں کا ثواب پاتا ہے“

اس جلسے کے بعد جماعت اہلحدیث امرتسر نے بھی مسجد مبارک میں اس کے

جواب میں ایک جلسہ منعقد کیا۔ ۴ نومبر ۱۹۳۶ء کو شام کے چار بجے حضرت مولانا اپنے پوتے مولوی رضا اللہ اور دو رفیقوں کے ہمراہ تانگے پر سوار ہوئے۔ تاکہ جلسہ اہل حدیث میں جا کر تقریر فرمائیں، جب تانگہ کٹرہ جہاں سنگھ میں مسجد مبارک کے قریب پہنچا اور مولانا نے اتر کر ڈاکٹر محمد اسحاق سے مصافحہ کیا کہ اچانک فریگ نامی ایک بد معنی نوجوان نے بلند آواز سے "یا رسول اللہ" کا نعرہ لگا کر ایک تیز کیے ہوئے تیر سے آپ پر حملہ کر دیا۔ اس نے تیر (گنڈاسہ) اس زور سے آپ کے سر پر مارا کہ دستار و کلاہ کٹ کر آپ کا سر مبارک سخت مجروح ہوا۔ زخم بہت گہرا تھا۔ خون کے فوارے چھوٹ گئے۔ بابو عبد المجید سیکرٹری انجمن اہل حدیث امرتسر نے جو مولینا کے ہمراہ تھے، قاتل کا ہاتھ پکڑ لیا۔ مگر اس نے اس حالت میں بھی حضرت پر ایک اور وار کیا جو آپ کے چہرہ و پیشانی پر پڑا۔ اس صدمے سے مولانا زمین پر گہرے مگر فوراً سنبھل کر اٹھ بیٹھے۔ زخموں سے خون کی نہریں رواں تھیں۔ سر، چہرہ، پوشاک لہو سے رنگین ہو گئے۔ زخمی ہونے کے بعد سب سے پہلا جملہ جو حضرت کی زبان سے جاری ہوا، یہ تھا:

«فُزْتُ بِرَبِّ الْكَعْبَةِ! رَبِّ كَعْبَةٍ كَيْ قَسَمِ! مِثْلِي مَقْصُودٌ مِثْلِي كَامِيَا»
ہو گیا۔ اس کے بعد یہ شعر پڑھا:

هَلْ أَنْتِ إِلَّا أَصْبَحَ دَمِيَّتِ
فِي سَبِيلِ اللَّهِ مَا لَقِيَّتِ

علاوہ بریں آپ بکثرت جریان خون کو دیکھ کر بار بار یہ دعا فرماتے تھے۔
اللَّهُمَّ احْشُرْنِي فِي الشُّهُدَاءِ! ابارالہا میرا حشر شہداء کے ساتھ کرنا! نیز فرمایا
اگر اس صنم زسیر ستم پئے کشتن من بے گناہ
لقد استقام بسيفه ولقد رضيت بهارضا

حملہ کرنے کے بعد ملزم قمر بیگ جس نے ایک سوچی سمجھی ہونی سازش کے ماتحت حملہ کیا تھا، اسی سازش کے ماتحت فرار ہو گیا۔ ڈاکٹری معائنہ کے بعد پولیس نے رپورٹ لکھ لی۔ ملزم چونکہ روپوش تھا، تلاش و جستجو کے باوجود پولیس کو نہ ملا۔ اس لیے کیس نہ چل سکا۔ سو اس سال کے بعد ملزم کلکتہ سے پکڑا گیا۔ پولیس اسے ۲۷ جنوری ۱۹۳۸ء کو امرتسر لائی۔ مقدمہ چلا۔ اور ۶ اپریل ۱۹۳۸ء کو اسے چار سال قید با مشقت کی سزا ملی۔

حضرت مولانا کے زخموں کا نہایت توجہ سے علاج معالجہ ہوا۔ قدرت کو منظور نہ تھا، کہ آپ ایک مشترک بدعتی کے ہاتھوں شہادت پائیں۔ اس لیے شافی مطلق نے شفا بخشی اور آپ اس کے بعد دس سال تک مصروف تبلیغ رہے۔

خیال رہے کہ آپ قمر بیگ کے خلاف مقدمہ دائر کرنے کے حق میں نہ تھے۔

۱۔ مولانا مرحوم اس چار سال کے دوران قمر بیگ کے بچوں کو فروغ بھیجتے رہے۔ مولانا نے اس اسکا و مردت کو صیغہ راز میں رکھنے کی کوشش کی۔ کیونکہ آپ کی یہ نیکی خالص لوجہ اللہ تھی۔ بہر حال کسی طرح قمر بیگ کو یہ معلوم ہو گیا کہ مولانا یہ سلوک واسطہ بنا رہے ہیں۔ چنانچہ وہ بہت شرمندہ اور پشیمان ہوا۔ اور اپنے فعل پر اظہار افسوس کیا۔

قیام پاکستان کے بعد مولانا سرگودھا منتقل ہو گئے جہاں آپ نے ۵ مارچ ۱۹۴۷ء کو انٹائی فرمایا۔ اور قمر بیگ بھی ہجرت کر کے پاکستان آ گیا۔ اور اس نے بھی سرگودھا سکونت اختیار کر لی۔ قمر بیگ اب بھی بقید حیات ہے اور روزانہ صبح کے وقت حضرت مولانا ثناء اللہ مرحوم کی قبر پر جا کر آپ کے لیے دعائے مغفرت کرتا ہے اور اپنے جرم کو آنسوؤں سے دھونے کی کوشش کرتا ہے۔

(تذکرہ ابوالوفار ص ۱۶۱ بحوالہ المنیر فیصل آباو)

بلکہ جب ملزم روپوش ہو گیا، تو جماعت اہل حدیث نے جوش و غصہ کا اظہار کیا جبکہ جگہ جلسے ہوئے قراردادیں پاس ہوئیں۔ حکومت کو توجہ دلائی گئی۔ تار پر تار بھیجے گئے۔ تب کہیں جا کر ملزم گرفتار ہوا۔ آپ نے تو اس حملہ کی یادگار میں صرف یہ چاہا کہ "توحید و سنت" کی مزید اشاعت ہو۔ چنانچہ رسالہ "شمع توحید" ہزاروں کی تعداد میں چھاپ کر مفت تقسیم کیا گیا۔ "رسالہ شمع توحید" واقعہ مذکورہ کی یادگار میں جمعیت اہلحدیث امرتسر کے ایما پر شائع ہوا۔ یہ مولانا کا تحریر کردہ ہے۔ توحید پر بہت خوب ہے۔ بریلویوں نے اس کے جواب میں "پردانہ تقلید" کے نام سے محض جواب برائے جواب کے طور پر ایک سالہ لکھا۔ مولانا نے اس کے جواب میں "نور توحید" لکھا۔ آپ اسی رسالہ "نور توحید" میں ایک مقام پر لکھتے ہیں:

"اپریل ۱۹۳۸ء میں میری عمر ستر سال کی ہو گئی۔ حدیث شریف میں آیا ہے اَعْمَارُ أُمَّتِي صَابِئِنَ السَّبْعِينَ إِلَى السَّبْعِينَ وَأَقْلَامُ مَنْ يَجُوزُ ذَٰلِكَ (ترمذی)

یعنی میری امت کی عمریں ساٹھ ستر کے درمیان ہیں۔ کمر توگ اس سے تجاوز کریں گے۔" میرے بعض عنایت فرماؤں نے چاہا کہ میں اس حدیث کے ماتحت بذریعہ شہادت دنیا سے رخصت

۱۔ رسالہ "شمع توحید" توحید کے موضوع پر بہترین رسالہ ہے جو مختصر ہونے کے ساتھ بڑا جامع اور مدلل ہے اور اس میں مختلف فیہ اعتقادی مسائل پر بڑی خوبی سے بحث کی گئی ہے۔ ادارہ مسلم پبلی کیشنز ۵۰ قذافی مارکیٹ اردو بازار لاہور کے زیر اہتمام چھپ چکا ہے۔ (فاروقی)

ہو جاؤں۔ چنانچہ ہم نومبر ۱۹۳۷ء کو ایک نوجوان کو سحروں کا وعدہ دے کر وقت تلامذہ حملہ کرایا گیا جس کی تفصیل رسالہ ”شمع توحید“ میں لکھ چکا ہوں۔ مگر قدرت کو منظور تھا کہ میں حدیث کے آخری فقرہ میں رہوں۔ اس لیے اجباب کی تمناؤں اور دعاؤں سے زندہ رہا۔“

یہ ہے اسی لیرٹ قوم، بحرئی ملت، شیر اسلام کی دینی و ملی خدمات کا معاوضہ جو اس کو حق اور صداقت کے اعلاء، توحید و رسالت کے احیاء، قرآن و حدیث کے بقاء اور امت محمدیہ کے ارتقاء کی بنا پر ملتا رہا۔

آہ! یہ اس قوم کی خونیں داستاں ہے جس کو ناحق و ناجائز طور پر کسی غیر مسلم کے لہو کا ایک قطرہ بہانے کا حکم نہیں ہے۔ اور جس کے لیے ”سَبَابُ الْمَسْلُومِ“ کی وعید موجود ہے، یہی قوم، مسلمان قوم کسی زمانے میں غیروں کی ہلاکت و خونریزی پر ناک بھوں چڑھاتی اور اس کو روکنے کے لیے سب سے پیش پیش نظر آتی تھی۔ لیکن جیٹ اور صد جیٹ! کہ آج یہی ملت بیضیا غیروں اور بیگانوں کو نہیں، اپنوں اور بیگانوں کو، اپنے ہی جسم کے اعضاء کو محض اس پاداش میں حوالہ تیغ و تفتنگ کر دینا چاہتی ہے کہ وہ اسلام کے کیوں حامی و ناصر ہیں۔ دین مقدس کی کیوں حفاظت کرتے ہیں۔ مسلمانوں کے حقوق کے کیوں نگہبان ہیں۔

غیر مسلموں کا طریقِ عداوت

اب یہ بھی سن لیجیے، کہ وہ غیر مذاہب کے لوگ، وہ سناتن دھرمی اور آریہ وہ سکھ اور برہمن سماجی، وہ بابی اور بہائی، وہ عیسائی اور مرزائی، جن کے

سناتھ مولانا کے اکثر مباحثے اور مناظرے ہوتے رہتے تھے، آپ سے خفیہ نہیں، علانیہ دشمنی رکھتے تھے۔ میدانِ مقابلہ میں بھی اور پریسٹیٹ مجلسوں میں بھی آپ سے کھلم کھلا اظہارِ عداوت کرتے تھے۔ اور ان کی یہ مخالفت و پریشانی ایک فطری چیز تھی۔ کیونکہ اس میں مذہبی تعصب کو بھی بڑا دخل تھا، لیکن یہ بات سخت موجب حیرت ہے، کہ ان غیر مسلموں نے کسی جلسہ جلوس میں کسی مجلسِ محفل میں، کسی مباحثہ و مناظرہ میں نہ تو کبھی مولانا پر آوازے کئے، نہ کبھی بدخلقی و بدتمیزی کا اظہار کیا، نہ کبھی گالیاں دیں، نہ کبھی تالیاں بجائیں۔ نہ کبھی سنگاری و کلوخ اندازی کی، نہ کبھی قائلانہ جملے کیے اور نہ کبھی آپ کی تقریروں میں شور و غوغا مچایا۔ یہ غیر مسلم لوگ مذہبی عداوت رکھنے کے باوجود آپ کا بہت احترام کرتے تھے اور مسلمانوں سے زیادہ ادب اور عزت سے پیش آتے تھے۔ مولینا جہاں سے گذرتے، اہل کفر کھڑے ہو کر اٹھ اٹھ کر جھک جھک کر آپ کو سلام کہتے، مزاج پوچھتے، دعوتیں دیتے خدمت تو اسٹع کرتے، اور آپ کو مکرم و معظم سمجھتے تھے۔

اسی پر بس نہیں، بلکہ آریوں، سناتیوں، سکھوں، عیسائیوں، مرزائیوں، بہائیوں وغیرہ کے مبلغ، پرچارک، اپڈیشک، گیانی، و دیارتھی، مشنرھی، جو مولینا سے بحث و مناظرہ کیا کرتے تھے، خاص طور پر آپ کی زیارت کے لیے حاضر ہوتے۔ ہمیشہ شوقِ ملاقات رکھتے اور بڑے تپاق و اخلاق سے ملتے اور یہ سب کچھ اس لیے تھا کہ حضرت مولانا نے اپنے خلق و محبت، حلاوت و لینت سے ان کے دل مسخر کر لیے تھے۔ آپ نے اسلامی تہذیب و ثقافت، خلق و محبت، احسان و مروت کا اعلیٰ ترین نمونہ ان کے سامنے پیش کیا جس سے وہ آپ کے گرویدہ ہو گئے۔

مگر بدعت و شرک کو فروغ دینے والے مسلمان ہمیشہ آپ کے لیے قند و
 شکر پر مستعد دیکھے گئے، انہوں نے اپنی بد کرداری سے ایسی انسانیت سوز شاہد
 پیش کیے، جو اسلامی تعلیم کے صریحاً خلاف تھیں۔ ان ہی دینی و روحانی بھائیوں
 نے مولانا کو ستایا، تکلیفیں اور اذیتیں دیں۔ اور آپ کو قتل کرنے سے بھی نہ
 ٹلے، اسی لیے کہا گیا ہے ۵

من از بیگانگان صبر گز نہ نالم
 کہ با من ہر چہ کرد، آں آشنا کرد

مولانا کا صبر و تحمل

معاندین کی سختیوں، مذہبی حرکات اور جارحانہ شرارتوں کا جواب حضرت
 مولانا نے ہمیشہ صبر و شکیب سے دیا۔ منتقامانہ جذبات کو برا بھلا سمجھتے ہوئے
 سے روکا اور کبھی کسی سے بدلہ لینے یا ایڑٹ کا جواب پتھر سے دینے کی کوشش
 نہ کی۔ صحیح الفاظ میں یوں کہنا چاہیے کہ آپ انتقام لینا جانتے ہی نہ تھے۔
 صبر جمیل کا دامن پکڑنا اپنے لیے موجب فخر و عزت سمجھتے اور دوسروں کو
 دَا صَبْرٌ وَا دَصَابِرٌ ا کی تلقین فرماتے تھے۔

ایک دفعہ اجاب نے مشورہ دیا کہ بتدریج مخالفوں کے خلاف آپ
 مناسب کارروائی کریں اور پولیس کے ذریعے انہیں عبرتناک سزا دلائیں۔
 آپ نے انکار کرتے ہوئے کہا:

”جو شخص دینی و قومی خدمات کا بوجھ اپنے کندھوں پر اٹھائے
 ہوئے ہو۔ اسے ہر عدو و خصیم کی مخالفت کا بخندہ پیشانی خیر مقدم
 کرنا اور مصائب و مشکلات کو خوشی سے بھیلنا چاہیے۔ گھبرانہ

مضطرب ہونا اور چھپچھاپنا دکھانا بزدلوں، کمینوں، کفریوں اور ناقص الایمان لوگوں کا کام ہے۔ ہم تو لہ تَصَعَّرُ حَذَاكَ لِلنَّاسِ کے تحت المحکم اعداؤ سے بے رنجی نہ کریں گے۔ اور خلق و محبت سے ان کے قلوب کو فتح کریں گے۔“

آپ پر قاتلانہ حملہ کرنے والے کو بھی آپ کے احباب ہی نے گرفتار کر لیا اور پولیس میں ریپٹ وغیرہ لکھوائی۔ ورنہ آپ اسے پکڑوانے اور سزا دلوانے پر رضامند نہیں تھے۔ جب ملزم فرار ہو گیا۔ اور سو سال تک گرفتار نہ ہوا، تو اکثر احباب آپ سے اس کے متعلق پوچھتے تو آپ جواب میں فرماتے: خدا کرے! وہ نہ ہی پکڑا جائے۔ گرفتاری پر کیا معلوم غریب کو کیا سزا ملے گی؟

ایک جلسے میں جب آپ پر سنگباری ہوئی اور اہل بدعت نے غلیظ گالیوں سے اپنی شرافت و ثقافت کا ثبوت دیا تو کئی دوستوں نے آپ کو صلاح دی کہ پولیس کو اس واقعہ کی اطلاع دی جائے، مگر آپ نے صبر و تحمل کی تلقین کی اور مشورہ دینے والوں کو رسول اللہ صلی اللہ علیہ وسلم، صحابہ کرامؓ اور سلف صالحین کے واقعات یاد دلائے کہ ان حضرات پر اعداؤ نے کس قدر سختیاں کیں، کتنی اذیتیں دیں۔ ان کے قتل پر آمادہ ہوئے لیکن ان بزرگان کرامؓ نے کبھی ان کے خلاف نہ زبان کھولی، نہ ہاتھ اٹھایا۔ پس ہمیں بھی بزرگان دین کے نقش قدم پر چلنا چاہیے کہ اسی میں فلاح و نجات پوشیدہ ہے۔

ایک سبق

حضرت شیخ الاسلام مولانا ابو الوفاءؒ کے ان حالات میں ہمارے لیے ایک

گراں بہادر مس مضمحل ہے اور وہ یہ ہے کہ انسان چاروں طرف سے مہاصر میں آگام
میں گھبر جائے۔ مخالفین اس پر سب و شتم کریں۔ اس کی عزت پر حرف لائیں،
اسے مارنے اور ہلاک کرنے کے درپے ہو جائیں، اس کے کام اس کے مشن
میں رکاوٹیں ڈالیں، اس کو ناکام بنائیں، شکست دیں، اس کے آگے روٹے
اٹکائیں، رخنہ اندازی کریں۔ لیکن وہ ہر حالت میں، عسر اور یسر میں، تنگی اور
فراخی میں، تکلیف اور راحت میں، غم اور خوشی میں لَا یُخْأَفُونَ لَوْمَةَ
لَا یُخْجِرُ کے ارشاد کے مطابق لوگوں کی لعنت و ملامت، سباب و دشنام
بے پرواہ ہو کر خدا اور خدا کے دین کی خدمت میں لگا رہے، اور جو ڈیوٹی اسلام
نے اس پر فرض کی ہے، اسے بحسن و خوبی ادا کرے۔

مولانا محترم نے ایک طرف تو اعداد و مخالفین کی شورش و یورش کے باوجود
خدمت دین کی انجام دہی میں اپنے پائے استقلال میں لغزش نہ آنے دی اور
غیر متزلزل طور پر تبلیغ و اشاعت حق میں مصروف رہے۔ دوسری طرف آپ
نے ہمیں یہ بھی سبق دیا، کہ مسلمان چاہے دشمن جان کیوں نہ بن جائے، وہ پھر
بھی مسلمان ہے اگر وہ مَنَ حَمَلَ عَلَيْنَا السَّلَاحَ فَلَيْسَ مِنَّا کی وعید
نبوی کے تحت اپنے بھائی پر ہتھیار اٹھا کر بہت بڑے اخلاقی و مذہبی جرم
کے مرتکب ہوتے ہیں، تو اس امر میں دوسروں کو ان کی حماقت و نادانی کی
نقل نہ کرنی چاہیے۔ اور ہر حالت میں صبر و تحمل اختیار کرنا، امن و سکون قائم
رکھنا اور صلح و سلام پر عامل رہنا اپنا دینی فرض سمجھنا چاہیے والی المشتکی
وهو للمستعان وبه الشقة وعليه النكلان وهو رفيق الحفيظ اسے

اسے گلہ نہ ہمیں معرکہ و من بتو گرم است
ہنگامہ صد سوختہ خرم من بتو گرم است

ثنائی اخبارات

تبلیغی وسائل بزرگہ جرائد و رسائل

مولینا ابوالوفامرحوم نے اپنی زندگی میں تین جرائد جاری کیے اور مختلف ادوار میں آپ تین اخباروں کے ایڈیٹر رہے۔ چنانچہ آپ امرتسر سے مندرجہ ذیل جرائد شائع کرتے رہے۔

- ۱۔ اخبار مسلمان
- ۲۔ اخبار اہل حدیث
- ۳۔ مرقع قادیانی

www.KitaboSunnat.com

کسی دانا کا قول ہے کہ ”اخبارات قوم کی آواز ہوتے ہیں“ ایک اور دانشور نے کہا ہے کہ ”اچھے جرائد مذہب، قوم اور ملک کی ترجمانی کرتے۔ اور اس کے حقوق کے نگران ہوتے ہیں“

مولینا مرحوم نے بھی دین مبین، ملت اسلامیہ اور مسلم انڈیا کی خدمت اور ننگہداشت کے لیے جرائد و رسائل جاری فرمائے۔ یہاں آپ کے اخبارات کا مختصر تذکرہ کیا جاتا ہے، تاکہ ان کے اجراء و اشاعت کی غرض و غایت معلوم ہو سکے۔

جریدہ ”مسلمان“

آپ نے ۱۹۰۷ء کے لگ بھگ سب سے اول اخبار ”مسلمان“ جاری

کیا۔ یہ اخبار عامۃ المسلمین کے مفاد و نفع کے لیے شائع کیا گیا۔ غیر مذاہب کے اعتراضات کے مدلل جوابات خاص اہتمام سے چھاپے جاتے ہیں۔ مولانا جو مضامین خود ارقام فرماتے ان کا انداز مناظرانہ ہوتا تھا اس میں کئی قسم کے مجاہد اشاعت پذیر ہوتے تھے۔ چنانچہ یہ اخبار اپنے قارئین میں خاصی قبولیت و پسندیدگی پا گیا تھا۔ جو ۱۹۰۵ء تک ماہنامہ رہا پھر ہفت روزہ ہو گیا۔ ۱۹۱۳ء کو یہ رسالہ منشی علم الدین کے سپرد کر دیا گیا مگر وہ اسے سنبھال نہ سکے۔ اور یہ بند ہو گیا۔

اخبار اہل حدیث

آپ نے ۱۳ نومبر ۱۹۰۳ء کو "اہل حدیث" کے نام سے ایک ہفت روزہ جاری کیا جو ہر جمعہ کو نہایت پابندی سے شائع ہوتا تھا۔ یہ اخبار ۴۴ سال تک باقاعدہ اور بلا تاخیر خدمت و اشاعت اسلام میں مصروف رہا۔ اور جولائی ۱۹۴۷ء کے آخری ہفتے میں فسادات پنجاب کی بنا پر بند ہو گیا۔ اس اخبار کے اغراض و مقاصد مختصر طور پر یہ تھے:

- ۱۔ دین اسلام اور سنت نبی علیہ السلام کی اشاعت کرنا۔
- ۲۔ مسلمانوں کی عموماً اور جماعت اہل حدیث کی خصوصاً دینی و دنیوی خدمات بجالانا۔

۳۔ حکومت اور مسلمانوں کے باہمی تعلقات کی نگہداشت کرنا۔ چونکہ یہ اخبار توجید و سنت کے اخیار اور قرآن و حدیث کے بقا کے لیے جاری کیا گیا

لہ اس کی آخری اشاعت یکم اگست ۱۹۴۷ء کو ہوئی۔ (فاروقی)

تھالیہ

اخبار کے ٹائٹل پر تسمیہ شریفہ کے بعد یہ حدیث ”ماٹو“ کے طور پر لکھی جاتی تھی۔ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ تَرَكْتُ فِيكُمْ أَهْرَابِينَ لَنْ تَضِلُّوْا مَا تَمَسَّكْتُمْ بِهِمَا كِتَابَ اللَّهِ وَسُنَّتِي“ اس کے بعد یہ شعر لکھا ہوتا ہے

اصلِ دینِ آدمِ کلامِ اللہِ معظمِ داشتن
پس حدیثِ مصطفیٰؐ بر جہاں مسلمِ داشتن

یہ دونوں چیزیں اخبار کے مقصد اعلیٰ کو روشن کرتی اور اس کی غرض اجراء کی ترجمان ہوتی تھیں۔

مولانا محترم نے تحریروں و تقریر کا سلسلہ جاری کرنے کے بعد جب اسلام اؤ مسلمانوں کی نازک تر حالات دیکھی۔ ایک طرف کفار کی یورش، دوسری طرف خود اہل اسلام کی دین سے بے رغبتی اور شرک و بدعت سے لگاؤ جس کی تفصیل ہم مولینا کی مذہبی زندگی میں لکھ چکے ہیں۔ تو آپ نے تصانیف و مناظرات کو

لے مولانا کا ”اخبار اہل حدیث“ جاری کرنے کا بنیادی مقصد اصلاح عقاید اور تردید باطل تھا۔ چنانچہ آپ نے خود لکھا :

”جب مذہبی تبلیغ کی ضرورت روزمرہ بڑھتی نظر آئی۔ اور تصنیف کتب کا

کام ناکافی ثابت ہوا تو اخبار اہل حدیث جاری کیا گیا۔ جس میں ہر غلط خیال کی اصلاح کی

جاتی ہے۔ در غیر مسلم کے حملہ کا جواب دیا جاتا ہے۔“ (اہل حدیث امرتسر ۲۲ جنوری ۱۹۴۲ء)

یہ مولانا کا ذاتی پرچہ تھا۔ غور کریں وہ لوگ جو جماعتی پرچوں سے بیخبر کام لینے کی بجائے اپنی ذات

کو چمکانے کا کام لیتے ہیں۔ (فاروقی)

اشاعت حق اور تردید باطل کے لیے کافی نہ سمجھا۔ اور اخبارات جاری کر دیئے۔
 کچھ عرصہ بعد جریدہ "مسلمان" کو بھی آپ نے "الہجدیث" ہی میں مدغم کر دیا
 یا بالفاظ دیگر اسے بند کر دیا اور اخبار الہجدیث ہی کے ذریعہ وہ خدمت بھی
 سرانجام دینے لگے، جو مسلمان کے ذریعے سرانجام دے رہے تھے "الہجدیث"
 کے مضامین کی نسبت یہی لکھ دینا کافی ہے کہ وہ حضرت مولانا ابوالوفار کے قلم
 حقیقت رقم کے رشحات ہوتے تھے۔ یہ مضامین آپ اپنے مخصوص انداز میں
 تحریر فرماتے تھے۔ نرمی اور مٹھاس کے علاوہ عبارت میں بے حد دلکشی،
 جاذوبیت، سلاست اور روانی ہوتی تھی۔ جسے ایک مخالف بھی چٹکارے لے
 لے کر پڑھتا، متاثر ہوتا اور مستی دیکھو دی میں جھوم اٹھتا۔ بر محل اشعار، بر
 موقع مصرعے، پُر لطف حکایات، کیفیت زلطی، لذیذ تمثیلیں، مزاحیہ
 طنزیں آپ کی تحریر کی خاص ادا تھی۔ کلام کی طرح مضمون میں بھی اعداد کے دلوں
 کو موہ لیتے اور مخالفوں کو اپنا گرویدہ و شیدا بنا لیتے تھے۔

اکثر اخبارات سے آپ کی نوک بھونک رہتی تھی، کیونکہ تبادلہ میں قریباً
 تمام بریلوی، دیوبندی، مرزائی، بہائی، شیعہ، عیسائی اور آریہ اخبارات آیا
 کرتے تھے۔ اور سب ہی مباحث اور پھیڑ چھاڑ پسند کرتے تھے، مگر حنفی اخبار
 تو "الہجدیث" کے بہت ہی مخالف تھے۔ کیونکہ یہ اخبار آتش بدعت کو ہوا
 دیتے اور اس پر روغنِ تقلید گراتے تھے۔ اس لیے مولانا کے موجودہ مضامین
 ان کے کلیجے میں تیر و نشتر کی طرح چبھتے اور ان کے خلاف بدعت نواز مضمون
 اپنے پرچوں میں لکھتے تھے۔ جن کا جواب اور مدلل و مسکت جواب مولانا کو دینا

لہ معنی ہے رس، عطر، جوہر (فاروقی)

ہی پڑتا تھا۔ ان بدعتی اخباروں کی روش اگرچہ نہ ہر ملی اور اخلاق سوز ہوتی تھی۔ لیکن مولانا محترم ان کے جوابات بہت حلیمی، شیرینی نرملی اور خلق و تہذیب سے لکھنے تھے۔ اس کے علاوہ منکرین حدیث، اہل قرآن، شیعہ اور نیچری خیالات کی تردید بھی فرماتے اور ان کے اعتراضات کے تحقیقی و علمی جواب بھی اس میں شائع ہوتے رہتے تھے۔

اس وقت چونکہ غیر مذاہب کی ریشہ دوانیاں اسلام اور مسلمانوں کو ہندک نقصان پہنچا رہی تھیں۔ اس لیے جس طرح آپ نے مناظرات و تصنیفات کے ذریعے ان کا قلع قمع کرنا اپنا فرض سمجھا، اسی طرح ”الحدیث“ میں بھی ان کی روک تھام کے لیے تردیدی و تنقیدی مضامین کا سلسلہ شروع کیا۔ مخالفین اسلام کی تحریروں، تقریروں، اور اخباروں میں دین مقدس کے خلاف جو جھلے کیے جاتے تھے، آپ ”الحدیث“ میں ان کی تردید فرماتے اور دلائل و براہین سے اعدائے اسلام کو خاموش کر دیتے۔ چنانچہ آریہ، سناتنی، ست دھرمی، برہموسماجی، سکھ عیسائی، بابی، بہائی اور مرزائی خاص طور پر آپ کی نظر میں رہتے اور اس بھڑکتی ہوئی آگ کو نبھانے میں مساعی جمیلہ و شدیدہ کو بروئے کار لاتے۔ کفار و مبتدعین سے جو مباحثے و مناظرے ہوتے آپ انہیں بھی قسط وار ”الحدیث“ میں چھاپ دیتے تاکہ اہل توحید اس سے استفادہ کریں اور ان کی شرانگیزیوں سے بچیں۔

مضمون نویسی میں اور دوسروں کے مضامین چھاپنے میں آپ سجد حزم و احتیاط سے کام لیتے کہ کوئی قابل گرفت چیز شائع نہ ہو جائے۔ مگر اس قدر احتیاط کے باوجود ایک بار کوئی ایسا مضمون چھپ گیا، جس کی بنا پر گورنمنٹ برطانیہ نے آپ سے ضمنی طلب کی۔ اخبار تھوڑی مدت کے لیے ملتوی ہو گیا اور ”الحدیث“ کی بجائے آپ کو گلدستہ شائے کے نام سے

پر یہ شائع کرنا پڑا۔ لہ

”اخبار اہل حدیث“ کے مستقل عنوانات

اخبار ”اہل حدیث“ میں مستقل عنوانات سے جو مضامین شائع ہوتے تھے ان کا مجمل سا خاکہ یہ ہے۔

① ادارے:

یہ مقامات ”ایڈیٹوریل“ کے طور پر آپ خود تحریر فرماتے تھے۔ اس میں علم طور پر مشرک و مبتدع لوگوں کے اعتراضات کے جواب لکھے جاتے یا اسلامی احکام و مسائل پر علمی گفتگو کی جاتی، دراصل یہ علم و عرفان کا ایک شیریں دریا ہوتا تھا۔ جو بدعت و ضلالت کی خن و خاشاک بہا لے جاتا۔ اور گلشن توحید و سنت کی آبیاری کر کے اسے سرسبز و شاداب بنا دیتا۔ مولانا کا یہ مقالہ سارے اخبار کا مغز اور زبدہ ہوتا تھا جس کی حلاوت میں بے پناہ طنز اور مزاح میں ایسے مدلل و مہربن رموز و نکات ہوتے تھے کہ مخالف اس کے مطالعہ سے

لے جنوری ۱۹۱۴ء میں مخزن ثنائی اور فروری مارچ ۱۹۱۴ء میں گلدستہ ثنائی کے نام سے پرچے شائع کیے۔ علاوہ ازیں ستمبر ۱۹۱۹ء اور ۱۹۲۲ء میں بھی پریس کی تبدیلی کی وجہ سے اسی ”گلدستہ ثنائی“ کے نام سے پرچے شائع کیے۔ بہر حال ناغہ نہیں ہونے دیا اور اخبار کی اشاعت کو بد نظمی سے محفوظ رکھا۔ آپ جو ۱۹۲۶ء میں حج پر گئے تو اس دوران امام العصر فاضل بیرسیانکوٹی، مہنگران اور مولوی عطار اللہ فرزند حضرت امرتسری مدیر رہے۔ اس سے جہاں آپ کے جذبہ اشاعت و تبلیغ کا اندازہ لگایا جاسکتا ہے۔ وہاں یہ بھی معلوم ہوتا ہے کہ آپ بحیثیت ایک ایڈیٹر کس قدر ذمہ دار تھے۔ (فاروقی)

سرپٹیتے اور احباب اس کو پڑھ کر سر دھنتے تھے۔

② شدائد

یہ ”نوٹ“ التزام سے نہیں لکھے جاتے تھے مگر جب کبھی لکھے جاتے، تو علوم دینیہ کا سمندر ٹھاٹھا نہیں مارتا نظر آتا تھا۔ ان میں یا تو اعداء کے اعتراضات کے جواب ہوتے یا ان کے عقاید پر تردید و تنقید ہوتی۔

③ قادیانی مشن

عموماً ہر پرچے میں اس عنوان کے تحت مرزا اہیت کے رد و انسداد میں مضمون شائع کیے جاتے۔ اور بہت مدلل و دلچسپ ہوتے۔ چونکہ قادیانیت مسلمانوں کے ایمان و عقاید پر بری طرح ڈاکہ ڈال رہی تھی، اور محمدیت کی جگہ مرزا اہیت کو فروغ دے رہی تھی۔ اس لیے مولانا اس پر خاص توجہ فرماتے اور اس کی تنقیص اور تعریف، تردید و تنقید کے لیے راہوار قلم کو خوب حرکت میں لاتے۔ بار بار ایسا بھی ہوا کہ ان مضامین کی بدولت کسی مرزائی تائب ہو کر اسلام قبول کر لیتے۔ یا کم از کم مرزا اہیت سے نفرت کرنے لگ جاتے۔

④ فتاویٰ

اس کا مفصل تذکرہ ”اسلام کی اشاعت و خدمت“ میں ہو چکا ہے۔ ہر پرچہ میں مولانا استفطار کے مختصر جوابات دیتے اور بسا اوقات جواب میں قرآن و حدیث کا مجمللاً یا تفصیلاً سوال بھی ہوتا۔ بعض اوقات متعاقب حضرات مولانا کے فتاویٰ پر تعاقب کرتے اور پھر آپ ان تعاقبات کا جواب ارقام فرماتے۔ اس قسم کے تعاقبی فتوے بہت مفید اور پُر از معلومات ہوتے۔

سہ یہ تذکرہ کی جمع ہے۔ مراد ہے اخبار میں ایڈیٹر کا کسی خاص واقعہ پر مختصر تبصرہ۔ (فاروق)

جس سے عوام کے دینی علوم میں بہت کچھ اضافہ ہوتا۔

⑤ تفسیر بالاقساط

ایک بار آپ نے ”تفسیر بالرائے“ کو ”الہدایت“ میں قسط وار چھاپنا شروع کیا، جو بہت عرصہ تک شائع ہوتی رہی۔ یہ تفسیر چونکہ بابوں، بہائیوں اور مرزائیوں وغیرہ کی تفسیروں پر بطور تعاقب لکھی گئی تھی۔ اور گونا گوں مذہبی و علمی معلومات کا مجموعہ تھی۔ اس لیے بہت پسند کی جاتی تھی۔ بھلا مولانا کے قلم سے جو چیز نکلے وہ قبول عام حاصل نہ کرے؟ مشکل و محال ہے۔

⑥ مراسلات

یہ کالم اگرچہ دوسروں کے مضامین وغیرہ چھاپنے کے لیے مخصوص تھے مگر عام اخبارات کی طرح بے فائدہ و فضول مضامین شائع نہ ہوتے تھے۔ صرف وہی مراسلے چھاپے جاتے جو قارئین کے لیے مفید و نفع بخش ہوتے ان مراسلوں میں عام طور پر یا تو اعتراضات کے جواب ہوتے یا مذہبی مسائل و احکام، جن کی اشاعت ناظرین کے اضافہ معلومات و واقفیت کا باعث ہوتی۔ بعض دفعہ ان مراسلات میں تعاقبات کا سلسلہ بھی جاری ہوتا۔ اور مولانا بشرط ضرورت ان کے جواب الجواب ارقام فرماتے، الغرض یہ مراسلات قارئین، اہل حدیث کے خیالات کا عطر و مجموعہ ہوتے تھے۔

④ ملکی مصلح

اس عنوان کے تحت سیاسیات و وطن پر مختصر مگر جامع الفاظ میں رائے زنی کی جاتی تھی۔ مولانا مغفور اگرچہ خالص مذہبی آدمی تھے، لیکن جب سیاسی امور پر قلم اٹھاتے تو دریا کو کوزے میں بند کر دیتے۔ آپ کے سیاسی حالات، میں ہم اس کا مفصل تذکرہ کریں گے۔ انشاء اللہ۔

متفرقات (۸)

ان کالموں میں بہت سی باتیں حوالہ قلم کی جاتیں۔ دوستوں کا حساب، آمدہ چندوں اور فنڈوں کی تفصیل، انجمن ہائے اہلحدیث کی کاروائیاں، جلسوں وغیرہ کے اعلانات، ٹریکٹوں رسالوں اخبار و کتب وغیرہ پر تنقید و تبصرہ، بعض ضروری امور کی ترویج و تائید، قابل اشاعت مضامین کا ذکر مضامین غیر مقبولہ کی اطلاع، واعظین و مقررین کی رپورٹیں، اشاعت اخبار میں حصہ لینے والے معاونین کا شکریہ، اسلامی انجمنوں و اداروں کی مفید کارگزاریاں، کتب خانہ شنائی کی جدید مطبوعات کا تذکرہ اور دیگر جماعتی اطلاعات اسی صفحہ پر شائع کی جاتی تھیں۔

انتخاب اخبار (۹)

اس میں ملکی و غیر ملکی چیدہ و اہم خبریں دی جاتی تھیں۔ بعض مفید معلومات، ایجادات وغیرہ اسی میں کی جاتیں اور کئی قسم کے کارآمد اعداد و شمار شائع کیے جاتے تھے۔ گویا یہ صفحہ ہفتہ بھر کی خبروں وغیرہ کا پینچوڑ ہوتا تھا۔

اشتہارات (۱۰)

اس کا ذکر اگرچہ محبت ہے لیکن ہم یہ بتانا چاہتے ہیں کہ عام اخبارات کی طرح "اہلحدیث" میں فحش اور خلاف تمدنی اشتہارات شائع نہیں کیے جاتے تھے۔ چونکہ حضرت مولانا عالم باعمل تھے اس لیے آپ اشتہاروں میں بھی انسانی یا حیوانی تصویروں کی اشاعت گوارا نہ کرتے تھے۔ آپ کے اس طریق و کردار سے جبکہ اسلامی جرائد کے مالکوں اور مدیروں کو سبق لینا چاہیے۔ خصوصاً ان جرائد و رسائل کو جو تصویروں کی نمائش اور لکچروں کی اشاعت کو صحافتی ترقی کا معیار سمجھتے ہیں۔

یہ ہے اس اخبار کے مضامین اور اغراض و مقاصد کا مجمل تذکرہ جس نے قریباً نصف صدی تک اسلام و فرزندان اسلام، کتاب و سنت، توحید و رسالت کی بے لوث و بے غرض خدمت کی متحدہ ہند کے گوشے گوشے میں اللہ تعالیٰ اور اس کے دین کا نام بلند کیا اور اعلیٰ حق کے طفیل باطل پر فتح پائی۔

ہاں خاتمہ پر ہم یہ عرض کر دینا بھی ضروری سمجھتے ہیں، کہ اخبار اہلحدیث کی سب سے بڑی خصوصیت یہ تھی کہ اپٹوڈیٹ تھا۔ یعنی نہایت پابندی وقت سے شائع ہوتا تھا اور ہر جمعہ کو ہر خریدار کے پاس پہنچ جایا کرتا تھا اس کی اس خصوصیت نے اسے تمام اخباروں میں نمایاں کر رکھا تھا اور وہ سال بھر میں ایک تعطیل کے سوا عام تعطیلات بھی نہیں کیا کرتا تھا۔

مرقع قادیانی

یہ مولینا ابوالوفار کا تیسرا پرچہ ہے جو ۱۹۰۷ء میں مرزا نیت کے قہر سرب کی بنیادیں ہلانے اور اس کی کفر نواز و باطل طراز عمارت ڈھلنے کے لیے جاری کیا گیا تھا۔ یہ ماہنامہ کئی سال تک شائع ہوتا رہا اور قادیانیت کا پھٹا ہوا منہ توڑ تارہا۔ اس رسالے کے پہلے صفحہ پر یہ حدیث ہوتی سیکون فی امتی ثلثون کذا ابون یزعم کلہم انہ نبی وانا خاتم النبیین لابنی بعدی اور اس کا مقصد یہ لکھا ہوتا۔ "اس رسالہ کا اسلام سے بیرونی اور اندرونی حملات کی مدافعت کرنا اور مرزا صاحب قادیانی کے غلط خیالات کی اصلاح

لے کاش یہ خوبی ہمارے جماعتی پرچوں میں پیدا ہو جائے۔ (فاروقی)

کرنا ہے۔“

ہم مولانا کے مذہبی حالات میں وضاحت سے بتا چکے ہیں کہ حضرت مرحوم مرزائی لٹریچر پر اتنا کامل و اکمل عبور رکھتے تھے، کہ غالباً اس کا باقی بھی اپنی تفسیر وغیرہ سے اس قدر واقف نہ ہوگا۔ مرحوم نے انگریز کی تیار کردہ اس دشمن اسلام ٹولی کو ایسی فاش اور عظیم شکست دی اور ایسا منہ کے بل گرایا کہ ”فاتح قادیان“ کا خطاب پایا۔ دنیا نے اسلام نے آپ کی ان خدمات کو بید سراہا اور آپ کے کمال فن کی داد دی۔ چنانچہ مولینا ظفر علی خاں نے آپ کی انہی مرزائیت سوز خدمات کی تعریف میں لکھا تھا کہ

خدا سمجھائے اس ظالم شمار اللہ کو جس نے

نہ چھوڑا قبر میں بھی قادیانیت کے بانی کو

”مرقع قادیانی“ بھی مرزائیت کے بے برگ و ثمر پودوں کو کاٹنے کے لیے جاری کیا گیا تھا۔ جس میں اس کے ڈھول کا پول کھولا جاتا تھا۔ اس کی خرافات کا جواب ایسے علمی اور دلچسپ انداز میں دیا جاتا، کہ خود غلام احمدی بھی بھڑک اٹھتے۔ اور بعض قادیانی تو اس کے مضمون پڑھ کر گھٹنوں میں ایسا سر دباتے کہ پھر اٹھانے کی تاب ہی نہ رہتی۔ یہی وجہ ہے کہ بانی مرزائیت نے تنگ آ کر جھوٹے کوسچے کی زندگی میں ہلاک ہونے کی دعا کی، جو مقبول ہوئی۔ برادرِ سلیمہ بیچارہ ہیندہ مہلاک ہوا۔ جس پر حضرت مولانا کو کنا پڑا کہ

لکھا تھا کاذب مرے گا پیشتر

کذب میں پکا تھا، پہلے مر گیا

آخر بعض مجبور یوں اور مصلحتوں کی بنا پر یہ مفید و دلچسپ رسالہ بند کر دیا گیا۔ دراصل کثرت کار، مشاغل تصنیف و تفریر اور مساجرت و مناظرات

کے انہماک نے اخبار ”مسلمان“ اور رسالہ ”مرقع قادیانی“ کو اہل حدیث میں مدغم ہونے پر مجبور کیا۔ اور مولانا نے اسی اخبار (اہل حدیث) کو دین مقدس اور مسلمانوں کی مذہبی و ملی خدمات کا ذریعہ بنا لیا۔

اے کاش! مسلمان پھر جماعت مرزائیت کی ریشہ دوانیوں، شرانگیزوں و سیسہ کاریوں پر متوجہ ہوں، جس کے فتنے پاکستان میں قیامت بنتے جا رہے ہیں، اور جس کے مفسدات قوم میں نفاق و افتراق پیدا کر رہے ہیں۔

ادارتی ملکہ

مولانا کو ادارت کا خوب تجربہ تھا۔ نہ صرف یہ کہ آپ مضامین کی تقسیم اچھی جانتے اور انہیں مناسب صفحات پر چھاپتے تھے، یا اخبار کی لکھوائی چھپائی، کاغذ، نفاست، پرچے کی بروقت اشاعت و روانگی وغیرہ کا خیال رکھتے تھے بلکہ قابل ذکر بات یہ ہے کہ آپ تحریر و ادارت میں حسن تدبیر سے کام لیتے صحافتی ذمہ داریوں کو خوب سمجھتے اور عظیم الفرصت ہونے کے باوصف ادارتی فرائض کو بہترین طریق سے سرانجام دیتے تھے۔ آپ کا کمال یہ تھا کہ اخباری مضامین میں اختصار کو مد نظر رکھتے تھے۔ انہیں نہ اتنا کم کرنے کہ مطلب ہی فوت ہو جائے۔ نہ اتنا طویل دیتے کہ پڑھنے والا اکتا جائے۔ مختصر نویسی میں

سلاہ حکومت نے اگرچہ اس جماعت کو غیر مسلم اقلیت قرار دے رکھا ہے ذوالفقار علی بھٹو اور پھر ضیاء الحق نے یہ اچھا قدم اٹھایا مگر ضرورت ہے کہ ان کی بڑھتی ہوئی سرگرمیوں کا جائزہ لیا جائے اور ان پر کڑی نگاہ رکھی جائے۔ مرزائیت نہایت خطرناک فتنہ ہے۔ یہ کسی بھی وقت اسلام اور ملک و ملت کو نقصان پہنچا سکتا ہے۔ (فاروقی)

اعتدال زیرنگاہ رہتا۔ الفاظ ایسے سادہ، جامع، فیصیح، بلیغ، پر معنی، مجاز، مؤثر، دلکش اور فرحت بخش ہوتے۔ کہ ایک مخالف و دشمن قاری بھی انہیں پڑھنا، تو ان کا مطلب اس کے دل و دماغ میں اترتا۔ اور اثر کرتا جاتا، مزاجیہ طنزیہ اور مناظرانہ مضامین لکھنا تو آپ کی ملک خاص تھی، روش و لآزار نہ تھی دلپذیر تھی۔ اس لیے مخاطب مخالفین بھی انہیں شوق و ہمت سے پڑھتے اور آپ کی طرزِ تحریر کی داد دیتے۔

علمی مقالے خوب لکھتے، دلائل دیتے تو معقول، سند پیش کرتے تو قرآن و حدیث سے، کتاب و سنت کو چھوڑ کر دوسروں کے اقوال و افکار و قیاسات کو بطور براہین لکھنا خلاف آئین سمجھتے۔ ہاں اگر کسی بزرگ کا قول و فکر نص و حدیث سے منطبق ہوتا تو بشرط ضرورت اس کا حوالہ بھی دے دیتے۔ تقریر کی طرح تحریر میں بھی شگفتگی پائی جاتی۔ روکھے پھیکے مضامین کو پُر لطف بنا دینا آپ کا کمال فن تھا۔ اشعار کی رنگینی، لطائف کی چاشنی تحریر کو اور بھی پُر مزاج و کیفیت آور بنا دیتی۔ اور ناظرین جب آپ کے مختصر مضمون پڑھتے، تو حسرت سے پکارا ٹھٹھتے کہ کاش! یہ تحریر اور زیادہ لمبی ہوتی۔

ہر امر میں حزم و احتیاط سے کام لینا اور قابلِ تعزیر و گرفت امور سے بچنا آپ کے ادارتی فرائض میں داخل تھا۔ نرمی و لطافت سے وہ بات کہہ جاتے تھے، جس سے مطلب بھی ادا ہو جاتا۔ اور کسی کے دل و جگر میں زخم بھی نہ آتا، دور کی سوچ رکھتے اور موقع پر دوچار فقروں میں وہ کچھ لکھ دیتے جو دوسروں کو برسوں سرکھپانے سے بھی یاد نہ آسکتا۔ آہِ صخر خدا بخشنے! بہت سی خوبیاں تھیں مرنے والے میں

اسلامی پریس کو درس اصلاح

مولانا ابوالوفاء کی اخباری زندگی جہاں عام خواندہ و اہل علم مسلمانوں کو گوناگوں سبق دیتی ہے، وہاں اسلامی صحافت کے لیے بھی وہ بہت کچھ درس آموز ہے، اس لیے کہ:

(۱) مولانا محترم نے دینی و ملی خدمات کو سب سے مقدم رکھا۔ کتاب و سنت کے احیاء و بقا اور اس کی تبلیغ و اشاعت کو بہر حال فرض سمجھا۔ اور تمام عمر اخبار میں اسی سے متعلق مضمون لکھتے رہے۔

(۲) آپ نے مَنْ ضَارَ ضَارَ اللّٰهُ بِہٖ وَمَنْ شَاقَّ شَاقَّ اللّٰهُ بِہِ کی حدیث کے مطابق نہ کبھی کسی کو نقصان پہنچایا، نہ کسی کی دلآزاری کی۔ مخالفوں کو بہت میٹھے اور نرم الفاظ سے سمجھایا۔ اور قوم کے تشذد و افتراق کو ہمیشہ برا سمجھا۔

(۳) دینی و قومی مفاد کو اپنے ذاتی نفع پر ہمیشہ ترجیح دی۔ اور اپنے فائدے کے لیے کبھی ملت کو ضرر نہیں پہنچایا "اِيَّاكُمْ وَ سَوْءَ ذَاتِ الْبَيْنِ فَاَدْبَعَا هِيَ الْحَاكِمَةُ" کے تحت کسی کی برائی نہیں کی۔ اور کسی مسلمان کی تذلیل کو قومی تحقیر سمجھ کر ہر فرزند توحید کی عزت و عظمت قائم رکھنے کی کوشش فرمائی۔

(۴) کبھی ضمیر فروشی نہیں کی۔ کسی لالچ اور کسی معاوضہ پر اپنی رائے کو نہیں بدلا۔ ہمیشہ وہی کچھ لکھا، جو عامۃ المسلمین کے لیے مفید ہو، موجب فلاح و اصلاح ہو۔ ان کی ترقی کا باعث ہو، دین و قوم کی قوت و حشمت کا سبب ہو جس سے مسلمان مہربند ہوں اور ان کا دبدبہ کفار پر چھا جائے۔

(۵) انوائس پھیلائے، جھوٹی خبریں گھڑنے اور چھاپنے اور اس طرح خواہ

خواہ کسی پارٹی یا لیڈر کا پٹھو بن کر اس کی حمایت و اعانت حاصل کرنے سے سخت اجتناب کیا، اس کو گناہ عظیم جاننا اور مذہب و ملت کے حق میں زہر ہلاہل!

(۶) ”لَا خَيْرَ فِي كَثِيرٍ مِّنْ جُحُودِكُمْ“ کے حسبِ ہدایت آپ نے کبھی کفار و مشرکین یا ضال و مبتدعین کے ان مشوروں کو قبول نہیں کیا جو دین و قوم یا سیاسیات اسلامی کے منافی ہوں۔ اور اس امر میں یہاں تک پرہیز کی، کہ گورنمنٹ برطانیہ اور اس کے افسروں کی امداد و حمایت لینے، ان سے بلا ضرورت شدید ملاقات کرنے اور ان کے ساتھ زیادہ میل جول اور گفتگو کرنے سے بھی کنارہ کشی برتی۔ اس لیے کہ وہ کوئی ایسی صلاح نہ دے بیٹھیں جو اسلام اور فرزند ان سلام کے مفاد و منافع کے خلاف ہو۔ آپ کا کفار سے میل جول رکھنا محض تبلیغی امور کی بنا پر تھا۔ اور اس سے اشاعتِ دین مقصود تھی اور بس۔!

(۷) اخبار کی اشاعت بڑھانے کے لیے آپ نے کبھی ان ناجائز جوبوں اور ناروا وسائل و ذرائع کو اختیار نہیں کیا جن کو آج کل کے اکثر جرائد ترقی و آمدنی کا معیار سمجھے بیٹھے ہیں۔ جریدہ ”اہل حدیث“ کی کثرتِ اشاعت کا سبب صرف وہ مضامین و مقالات تھے، جو اسلام، توحید اور قرآن و حدیث کی تبلیغ و دعوت کے لیے پھپھتے اور خراجِ علمیت وصول کرتے تھے۔

(۸) آپ نے ذاتی منفعات اور جذب زر کے لیے نہ کبھی حق کو چھپایا نہ کبھی باطل کی حمایت کی۔ جس بات میں اللہ اور اس کے رسول مقبول کی اطاعت اور قرآن و سنت کی حمایت مضمحل ہوتی، وہ بات آپ صاف صاف کہہ دیتے ہاں! طرزِ ادا چونکہ میٹھا، خوشگوار، بلین اور دلنواز تھا۔ اس لیے مخالفین بھی آپ کی مدح و ستائش میں تر زبان رہتے اور خفیہ و علانیہ آپ کی تعریف

کرتے۔

(۹) آپ نے کبھی ایسا سلسلہ مضامین جاری نہیں کیا، جس میں کسی کی طرفداری یا دھڑبندھی پائی جائے۔ یا جس سے مخالفوں کو جلانا اور دوستوں کو خوش کرنا مقصود ہو۔ آپ تہذیب و شرافت کا دامن کبھی نہ چھوڑتے، تخریبیں کوئی نازیبا لفظ استعمال نہ کرتے۔ سب دشتم تو آپ جانتے ہی نہ تھے۔ دوسرے جب گالیاں دیتے تو آپ اخلاق و محبت سے ان کو سمجھاتے اور اس طرح کہ سَبَّاب، شرم و ندامت کے پانی میں ڈوب مرتے۔

(۱۰) جریدہ ”الہدیت“ کے زمانے میں کئی دوسرے جماعتی پرچے بھی شائع ہوتے تھے۔ جن کی کوشش یہ تھی، کہ وہ ”الہدیت“ سے سبقت لے جائیں۔ اس کے مقابلے میں مقبول و منظور جماعت بنیں اور اس طرح خریداروں کی تعداد میں اضافہ کریں۔ لیکن حضرت مولانا طبعاً ان باتوں سے بیزار تھے۔ آپ نے نہ تو ”الہدیت“ کو کبھی کسی جماعتی پرچے کا مد مقابل بنایا۔ نہ اس کو دوسروں سے بلند کرنے اور مقابلہ کر کے ترقی دینے کی کوشش کی، آپ خاموشی سے ٹھوس خدمات انجام دیتے۔ اور اس کا معاوضہ اللہ سے چاہتے رہے۔

آپ کے یہ اخباری حالات اس لائق ہیں کہ ہمارے جرائد نویس ان کی پیروی کریں، اسلامی پریس کو اسلامی خدمات کے لیے وقف کر دیں۔ دین مقدس اور اس کے نام لیواؤں کو ترقی دینے کی سیکمیں سوچیں۔ ان کی عزت و عظمت قائم رکھیں، ان کا نام اچھالیں، ان کی حمایت کریں۔ اور اپنے نفع کی خاطر دین و ملت کے مفاد کو نظر انداز کر کے دامن صحافت کو داغدار نہ بنائیں۔

دفتر کی سادگی

جس طرح مولانا کے مضامین سادہ و سلیس تھے، اسی طرح آپ

کا دفتر ”البحریت“ بھی نہایت سادہ اور تکلف سے دور تھا۔ آپ کا اخبار ایک معروف و مقبول پرچہ تھا۔ جو ہندوستان کے علاوہ غیر ممالک میں بھی بکثرت جاتا تھا، ہر فرقہ، ہر خیال، ہر مذہب کے لوگ اس کو شوق و رغبت سے پڑھتے اور اس کے لیے ہمہ تن منتظر رہتے تھے۔ یہی وجہ تھی، کہ دفتر اخبار میں ہر قسم کے ملاقاتی آتے رہتے تھے۔ زائرین جو ق درجہ آپ کی خدمت میں حاضر ہوتے اور آپ کے فیوض و برکات سے متمتع ہوتے تھے اور ہم اپنے ذاتی مشاہدہ کی بنا پر یہ بلابالغہ کہتے ہیں کہ ملاقاتیوں کا اتنا ہجوم کسی اچھے روزنامے کے دفتر میں بھی نظر نہیں آیا۔ جس قدر آپ کے ایک ہفت روزہ جماعتی پرچے کے دفتر میں دکھائی دیتا تھا۔

لیکن دفتر کی سادگی و بے تکلفی اس قدر تھی کہ دوسرے اخباری دفتروں کی طرح اس میں نہ تو کوئی گنجائش تھی۔ نہ قیمتی فرنیچر، نہ کوئی کتوفرا، نہ شان و شوکت۔ چند کرسیاں ”اپ ٹوڈیٹ بالوؤں“ کے لیے ضرور رکھی تھیں، مگر عام طور پر سب کے لیے فرش محمدی بچھا ہوا تھا۔ درپوں اور چٹائیوں کے علاوہ ایک دو قالین بھی بچھے تھے۔ جن پر دو چار تکیے لگے ہوئے تھے۔ ادنیٰ سے اعلیٰ تک سب اسی فرش پر بیٹھتے، جس سے اسلام کی مساوات نمایاں ہوتی۔ حضرت مولانا جہاں تحریری کام کرتے۔ وہاں ایک پرانی وضع کا ڈیسک رکھا ہوتا۔ جس پر آپ نوشت خواند فرماتے، دفتر کا عملہ بھی فرش پر کام کرتا۔ اور یہ اس امر کا روشن ثبوت ہے کہ حضرت مولانا بنی نوع انسان کی برابری و برادری کی نگہداشت کرتے اور اسلامی اخوت و مساوات کا درس دے کر نام کی ”برادر ہڈ“ اور ”ایکویں لزم“ قائم کرنے والی کمیونزم کے منہ پر وہ چپت رسید کرتے کہ وہ چیختی، چلاتی، کارل مارکس، ٹراٹسکی، لینن اور سٹالن کو صلواتیں

سنائی، اپنی شکستِ فاش کو تسلیم کر لیتی۔

یہ مسلمانوں کی ایک بہت بڑی مذہبی جماعت کے اس لیڈر کی اخباری لائف ہے جس نے اپنے مقالات و مضامین سے دنیا میں تہلکہ مچا دیا۔ اور ثابت کر دیا کہ اس کا نام ہے اسلامی جرنلزم۔ جس نے ہندوستان سے چل کر سمندر پھانڈے، ممالک غیر میں صحافتِ دینیہ کا بھنڈا بلند کیا۔ اور مسلم صحافیوں کو یہ درس عمل دیا، کہ وہ یورپی تقلید اور مغربی تہذیب کو عروج و ترقی کا معیار نہ سمجھیں، بلکہ ان روایات پر چلیں، جو اسلاف ہمارے لیے چھوڑ گئے ہیں، اور وہ اعمال اختیار کریں جن پر بزرگانِ دین چلتے آئے ہیں۔

دفتر کا عملہ

غالباً ناسحق شناسی اور ناقدری ہوگی اگر اس سلسلہ میں آپ کے عملہ کا ذکر نہ کیا جائے۔ آپ کا عملہ اگرچہ مختصر تھا، مگر نہایت ہی مخلص تھا، ایک کاتب تھا، ایک منشی محمد رفیق یعنی مینجر، ایک اس کا نائب یا معاون اور فقط ایک چھپرائی شروع شروع میں حکیم علم الدین صاحب آپ کے مینجر تھے جو مدتوں کام کرتے رہے۔ پھر حکیم سردار خاں صاحب (مومیائی والے) آئے اور وہ بھی برسوں ملازم رہے۔ پھر قاضی منظور حسین صاحب اس عہدہ پر فائز ہوئے، اور آخر تک فائز رہے۔ یہ سب مخلص ترین انسان تھے۔ مگر ان سب سے زیادہ دفتر کے خیر خواہ اور دفتر کے ہمدرد حافظ رکن الدین صاحب تھے جو مولانا کے معتقدِ علیہ بھی تھے اور محمد رفیق خصوصی بھی۔ نہایت ہی نیک صالح، دیندار، سادہ لوح اور سادہ مزاج۔ آخر تک مولانا کے ساتھ رہے۔ اور اگست ۱۹۴۶ء کے فسادات میں شہید ہو گئے۔ **اللَّهُمَّ اغْفِرْ لَهُ وَارْحَمْهُ**

ثنائی کتب خانہ

حضرت مولانا نے اخبار "الہدایت" کے ساتھ ایک کتب خانہ بھی قائم کر رکھا تھا جس میں دو قسم کی کتابیں فروخت ہوتی تھیں۔

۱۔ وہ کتابیں جو خود مولانا کی تصانیف تھیں، ان کو خاص اہتمام سے

لکھوایا اور چھاپا جاتا تھا۔

۲۔ وہ کتابیں جو دوسروں کی تصانیف تھیں مگر جماعت اور عامۃ المسلمین

کے لیے مفید سمجھی گئی تھیں، ان کتابوں کی ایجنسی لی جاتی تھی اور کمیشن پر ان کے

منافع کا دار و مدار تھا جو کتابیں بطور ایجنسی رکھی جاتی تھیں، ان کی وصولی،

فروخت وغیرہ کا حساب الگ رکھا جاتا تھا جو تکہ آپ سجد امین و متدین تھے

اس لیے ذرا سا حساب رکھتے اور لین دین میں مغالطہ نہ ہونے دیتے۔

کتب خانے کے قیام کا مقصد وحید وہی تھا جو آپ کی تحریر و تقریر اخبار و

تالیف کا تھا۔ یعنی توحید و رسالت کا احیاء، کتاب و سنت کا بقا اور اسلام

کی خدمت و اشاعت۔ آپ اس کتب خانہ سے مسلمانوں کو مذہبی و تبلیغی لٹریچر

مہیا کرتے جس سے ان کی دینی معلومات میں اضافہ ہوتا۔ مناظرہ ایسے مایہ ناز

فن میں آپ نے کمال حاصل کر کے دوسروں کو اس سے آشنا کیا، مناظرہ رنگ

میں کتابیں تصنیف کر کے علماء کو مناظر بتایا۔ حضرت مولانا کی وفات سے دہشت

مسلمانوں کا ذوق مناظر توت ہو گیا، جس کی تلافی ناممکن نہیں تو دشوار ضرور ہے۔

ثنائی برقی پریس

ابتداء میں جب مولانا نے اخبارات جاری کیے تو وہ دوسرے مطابع میں چھپتے

تھے۔ عام طور پر اخبار "وکیل" امرتسر کے روز بازار الیکٹرک پریس میں آپ کے جرائد و تالیفات کی طباعت ہوتی تھی۔ اس دوران میں آپ نے ایک چھوٹا سا چھاپخانہ "الہدیر پریس" کے نام سے قائم کیا۔ مگر وہ بعض وجوہ سے چل نہ سکا۔

۱۹۳۰ء میں آپ نے "ثانی برقی پریس" کے نام سے مطبع کھولا جس کی بنیاد ۱۸ × ۲۲ سائز کی مشین سے رکھی گئی۔ اس کے قیام سے یہ بہت بڑا فائدہ ہوا کہ اخبار "الہدیر" اور آپ کی تصنیفات اس میں چھپنے لگیں۔ چونکہ آپ تحریری مشاغل میں بکثرت مصروف رہتے اور نئی نئی تالیفات بھی مرتب ہوتی رہتیں، اس لیے چھپائی کا کام بھی بڑھتا گیا۔ اپنے کام کے علاوہ دوسروں کا طباعتی کام بھی کثرت سے آتا جس سے پریس کو وسعت دینے کی ضرورت پڑی۔ چنانچہ کچھ عرصہ بعد آپ نے ۲۲ × ۲۹ اور ۲۰ × ۳۰ کی دو تین مشینیں اور خرید لیں۔ انگریزی ٹائپ بھی منگوا لیا، اور اس کے ساتھ مہر سازی بھی شروع کرا دی۔

پریس کا سارا کاروبار آپ نے اپنے اکلوتے فرزند مولوی عطار اللہ مرحوم کے سپرد کر رکھا تھا۔ مرحوم نے اسے خوب فروغ دیا۔ اور اپنے اثر و رسوخ سے اسے اتنی ترقی دی کہ وہ امرتسر کے ممتاز ترین پریسوں میں شمار ہونے لگا۔ یہ پریس جولائی ۱۹۳۷ء تک جاری رہا۔ مگر تقسیم برصغیر کے بعد جب مشرقی پنجاب میں فسادات رونما ہوئے، اور امرتسری مسلمانوں پر آفت ٹوٹ پڑی، تو آپ کا یہ مطبع بھی بند ہو گیا۔ بند کیا ہوا، دشمنوں کی نذر ہو گیا۔ جس کی تفصیل "ہجرت" کے بیان میں درج کی جائے گی۔

سیاسی زندگی

۵

جلال پادشاہی ہو کہ جمہوری تمنا شاہو!
 جدا ہو دیں سیاست سے تو رہ جاتی ہے چنگیزی (اقبالؒ)

آپ کی سیاسی بصیرت

شیخ الاسلام حضرت مولانا ابوالوفارؒ اگرچہ خالص مذہبی انسان تھے۔ آپ کی تمام عمر دینی امور کی انجام دہی اور شرعی فرائض کی ادائیگی میں گزری لیکن بہت کم اصحاب کو معلوم ہو گا کہ آپ ایک بہترین سیاست دان بھی تھے۔ علوم دینیہ پر عبور کامل رکھنے کے علاوہ آپ سیاسیات میں بھی ماہر و کامل تھے۔ اور اس میں ایسی فراست و زیر کی دکھاتے اور ایسے فہم و تدبیر کا اظہار کرتے کہ اچھے اچھے سیاسی مدبّر آپ کی صائب رائے پر صداد و اتفاق کر لیتے۔ ایک بار آپ نے کسی سیاسی معاملے پر رائے زنی کی۔ اس پر روزنامہ "زمیندار" لاہور نے لکھا اور شدید اختلاف کے ساتھ لکھا کہ "اہل حدیث سیاست نہیں جانتا۔ مگر چند ہی روز بعد جب "زمیندار" نے مولانا کی رائے کو درست پایا تو اخبار "الحدیث" کے سامنے سر تسلیم خم کر دیا۔

حُبِّ وطن

حضرت مولینا محبِ وطن تھے۔ اور اپنے ملک سے "حُبِّ الوطنِ من الایمان" کے حسبِ القولِ مجرت رکھتے تھے، لیکن اس وطنی عشق و مجرت میں آپ اسی قدر مبتلا تھے۔ جس قدر اسلام نے ان کو اجازت دے رکھی تھی۔

یہ بات درست اور سو فیصدی درست ہے کہ انسان جس زمین میں پیدا ہوا اور پلا پوسا ہو، طبعاً و فطرتاً وہ اسی زمین سے پیارا اور لگاؤ رکھتا ہے اس سے جدا ہونا نہیں چاہتا اور اپنے مولد و مسکن پر جان دیتا ہے۔ اور اس کی خاک کے ایک ایک ذرے کو مہر و ماہ سمجھتا ہے۔ وہ بھوکا مرنے سے، ننگا رہتا ہے، پانی کی ہوشربا قلت برداشت کرتا ہے، ناداری اور مفلسی، بے روزگاری و اقتصادی بد حالی، گرمی و سردی، مصائب و نوائب، آلام و اسقام آفات و مشکلات جھیلتا ہے، ٹھٹھرنے اور شل کرنے والے برف کے توڑے گندم و نخود کی طرح بھون دینے والے ریت کے ٹیلے اس کی نگاہ میں غلہ و ارم سے کم نہیں ہوتے۔ وہ سموم و ضرر کے جھونکوں کو جنت الفردوس کی روح افزا ہوا سمجھتا ہے، اور رگوں میں خون کو تخی کرنے والی سرد آندھیوں کو بہشت کی روح پرور صبا! وہ یہ تمام سختیاں ہنسی خوشی سمٹتا ہے، مگر جب اسے اس تکلیف دہ وطن کو چھوڑنے کو کہا جائے تو اس کی آنکھیں مصروف گریہ ہو جاتی شدت زاری سے اس کی ہچکیاں بندھ جاتی اور دل دہگر میں ایک زہر ملا تیر سوت ہو جاتا ہے۔

اسلام کا نظریہ و وطنیت

لیکن جب دلوں اور فطرتوں میں انقلاب لا کر انہیں یکسر بدل دینے والے اسلام کا ظہور ہوا، تو اس نے جہاں مسلمانوں کی تہذیب و معاشرت، اخلاق و عادات، خصائل و شمائل اور تمدن و معیشت میں تبدیلی پیدا کی وہاں اس نے ان کی سیاست و وطنیت کا نظریہ بھی بدلا۔ اور اس طرح کہ اَلْمُلْكُ لِلّٰہِ کہہ کر اس نے مسلمانوں کو سمجھایا، کہ تمام روئے زمین پر خدا کی حکومت ہے، وہی احکم الحاکمین سب ملکوں کا والی و مالک ہے اور مسلمانوں کا مسکن و مولد بھی کوئی خاص نہیں۔ سارا جہان ان کا وطن ہے۔ تمام دنیا ان کا ملک۔ یہ اسلام کی عالمگیری کا ایک کھلا ہوا ثبوت ہے۔ کہ جس طرح خدا کا دین تمام کائنات اور اس کی پنہالیوں پر چھایا ہوا ہے اسی طرح اہل اسلام بھی شمش جہات پر وسعت پذیر ہیں اور کون و مکان کے ہر خطے کو اپنا وطن سمجھتے ہیں۔

چین، عرب، ہمارا ہندوستان ہمارا

مسلم ہیں ہم، وطن ہے سارا جہاں ہمارا

وطنیت کے اسی وسیع و عریض نظریہ کے تحت اسلام نے مسلمانوں کی ایک عالمگیر و عظیم النظیر برادری قائم کی اِسْمَ الْمُؤْمِنُوْنَ اِخْوَةٌ کے ماتحت ان کی ایک عالمی بھائی بندی بنائی جس کی رو سے دنیا کے ہر حصے، ہر علاقے کے مسلمان بھائی بھائی بن گئے۔ اور ملکی و علاقائی تفریق و تمیز جاتی رہی۔ اسی نظریہ وطنیت کے طفیل وہ تمام دنیا پر چھائے گئے۔ تمام کائنات کے حاکم بنے سارے جہان میں خلافت و حکومت قائم کی۔ اور اس طرح انہوں نے ثابت کیا کہ مسلمانوں میں حیث الجمعہ ایک اور فقط ایک قوم ہے۔ جس کا مذہب

تمدُّن، معاشرت، تہذیب، سیاست اور وطنیت ایک ہے اور اس میں کسی قسم کا امتیاز نہ ہے اور نہ کبھی ہوگا۔ پھر پانچہ فَاَنْتَشِرُوْا فِي الْاَرْضِ اور سَيُرُوْا فِي الْاَرْضِ کے احکام سے صاف واضح ہوتا ہے کہ اسلام کی سیاحت اسی میں مضمر ہے، کہ مسلمان تمام دنیا میں پھیل جائیں، سارے جہان میں اپنی حکومت قائم کریں، اور یوں اللہ کے نام، اس کی توحید، اس کے دین، اس کی کتاب اور اس کے رسول کے احکام کی اشاعت کریں۔ پس مسلمانوں نے خدا کے اس حکم پر سر جھکا یا، وہ عرب سے اٹھے اور تمام کائناتِ عالم پر چھا گئے جہاں پہنچے وہیں اسلام کا علم بلند کیا۔ دین کی تبلیغ و اشاعت میں مصروف ہے اور اپنے مذہب کو اس قدر فروغ دیا۔ کہ آج دنیا کے ایک ایک کونے میں کہیں دھند لکے اور کہیں روشن اس کے نشان نظر آتے ہیں یہ انہی کی یادگار ہیں۔

سدا ان کو مرغوب سیر و سفر تھا
 کھنگالا ہوا ان کا سب سحر و بر تھا
 وہ گنتے تھے یکساں وطن اور سفر کو
 جہاں کو ہے یاد ان کی رفتار تک
 ملا یا میں ہیں ان کے آثار تک
 ہمالہ کو ہیں واقعات ان کے ازبر
 نہیں اس طبق پر کوئی بڑا عظیم
 عرب، ہند، مصر، اندلس، شام، و یلم
 ہر اک براعظم میں ان کا گذر تھا
 جو لنگا میں ڈیرا تو برابر میں گھر تھا
 گھر اپنا سمجھتے تھے ہر دشت و در کو
 کہ نقش قدم ہیں نمودار تک
 انہیں رور ہا ہے یلیدار تک
 نشان ان کے باقی ہیں جبرالطریہ
 نہ ہوں جس میں ان کے نشانات قائم
 بناؤں سے ہے ان کی معمور عالم
 سر کوہ آدم سے تا کوہ بیہنا
 جہاں جاؤ گے، کھوج پاؤ گے ان کا

اسلام کے اسی نظریہ سیاست و وطنیت کا یہ اثر تھا، کہ حضرت مولانا مرحوم سیاست کو مذہب سے جداگانہ چیز نہ سمجھتے تھے۔ اور اس کو دین ہی کا ایک جز ایک حصہ جانتے تھے۔ آج کل عام مسلم اکابر و رہنما سیاست کو مذہب سے الگ سمجھتے ہیں، اور اپنے اسی غلط خیال کی اشاعت کرتے ہیں، جس کا انجام یہ ہے کہ مسلمانوں کی ایک کثیر جماعت، اسلامی نظریہ وطنیت کو فراموش کر چکی ہے اور اس فراموشی کے باعث ارضی و علاقائی، خاندانی و ذاتی عصبیت میں مبتلا ہے جس کا معائنہ صوبائی انتخابات کے موقع پر خوب ہو سکتا ہے۔ مگر مولانا کی ذات یا برکات اس متعصبانہ امتیاز و تفریق سے یکسر بے نیاز تھی۔ وہ مسلمانوں کے اس افتراق و انتشار سے سخت نفرت کرتے اور ان کو بلا تمیز رنگ و خون اور بلا تفریق قبیلہ و نسل ایک اور صرف ایک سیٹج پر دیکھنے کے متمنی تھے۔ وہ "لَا فَضْلَ لِعَرَبِيٍّ عَلَى الْعَجَبِيِّ وَلَا فَضْلَ لِعَجَبِيِّ عَلَى عَرَبِيٍّ" کے ارشاد نبوی کے مطابق ایک ملک کے مسلمانوں کو دوسرے ملک کے مسلمانوں پر فضیلت دینے اور اس طرح نفرت و حقارت کی خلیج کو وسیع کرنے کو اسلامی قومیت اور اسلامی سیاست کے حق میں ستم قائل سمجھتے تھے۔ یہی وجہ ہے کہ آپ نے زندگی بھر مسلمانوں کی "وطنی سیاست" میں کبھی اس طور پر حصہ نہ لیا کہ جس سے کسی خاص فریق کی دھڑا بندی یا حمایت ظاہر ہو جو مسلمان سیاسی ترنگ میں "خاک وطن از تخت سلیمان بہتر" کا نعرہ لگاتے ہیں وہ اسلام کے نظریہ سیاست اور اس کی عالمگیر اخوت، مساوات اور حکومت کو نہیں سمجھتے ہیں۔

دَوْلِ اِسْلَامِيَّةِ كِي سِياسِيَات

اسی عالمگیر اسلامی وطنیت کا یہ نتیجہ تھا کہ حضرت مولینا جمالک اسلامیہ

کی سیاسیات سے بہت متاثر ہوتے تھے۔ کوئی مسلم اقلیم ترقی کی راہ پر گامزن ہو دینی و ملی عروج کے منصوبے قائم کر رہی ہو، تو آپ اس سے سید مسرور ہوتے اور اس کے بقا و ارتقا کے لیے دستِ بدعا رہتے۔ لیکن جب کسی مسلمان ملک میں نفاق و تشدد کی اطلاع آپ تک پہنچتی تو آپ جیف و ناسف کا اظہار فرماتے اور ”اہلحدیث“ میں متحد و متفق رہنے کے گر انقدر مشورے دیتے، اسی طرح جب کسی دولتِ اسلامیہ کو مصائب میں مبتلا دیکھتے تو اسلامی اخوت آپ کو رنج و اہم میں محصور کر دیتی۔۔۔ آپ اس وقت تک غمگین و محزون نظر آتے جب تک اس کی مشکلات ختم نہ ہو جاتیں، سچ ہے۔

خنجر چلے کسی پر، تڑپتے ہیں ہم امیر

سارے جہاں کا درد ہمارے جگر میں سے

۱۹۲۸ء میں جب افغانستان میں عناد و فساد کی آگ بھڑکی، اور ملتِ افغانستانیہ خون و آتش سے کھیلنے لگی، تو اس وقت بھی آپ نے دوسرے ہندوستانی جرائد کی روش سے اختلاف کیا، اور جانبدارہ کر افغانی قوم کو خصوصاً اور تمام فرزندانِ اسلام کو عموماً یہ صلاح دی، کہ وہ جنگ کے شعلوں پر روغنِ قاز ڈالنے کی بجائے ان کو صلح و اتحاد کے پانی سے بھانے کی کوشش کریں۔ اور ان کو ہوا دے کر اسلام کے جماعتی نظام اور اس کی قوت و وحدت کو ناکسر نہ بنائیں۔ غرض اسلامی سیاسیات میں آپ کی پالیسی نہایت معتدل اور واقع ہوتی تھی، جسے اکثر مسلمان پسند کرتے، آپ کے طرز عمل کو سراہتے، اور آپ کے نصائح سے بہرہ اندوز ہوتے تھے۔

از بسکہ آپ کے قلب و جگر میں اسلام اور ملتِ حنیف کا درد کوٹ کوٹ کر بھرا ہوا تھا، اس لیے آپ کلمہ گو یا نوحید اور ان کی حکومتوں کی جائز

جمایت کرتے، ان کو متفرق و منتشر ہونے سے روکتے، ان کو صراطِ مستقیم پر چلنے کے مشورے دیتے اور یوں آپ دینِ مقدس اور ملتِ بریصا کی وحدت و سالمیت کو قائم رکھتے، مضبوط بناتے اور سر بلند کرنے کی کوشش فرماتے، آپ کو دَوَّلِ اسلامیہ کے حالات معلوم کرنے میں دلچسپی ہی نہ تھی، اور اس سے اپنی واقفیت میں اضافہ ہی مطلوب نہ تھا، بلکہ آپ کو اسلامی رشتہ اخوت و مودت کے باعث

ان سے محبت بھی تھی اور اسی لیے آپ ان سے درو رکھتے تھے۔

خونِ رگِ مجنوں سے نکلا، فصدِ سیلی کی جولی

عشق میں تاثیر ہے پر جذبِ کامل چاہیے

غیر ملکی سیاسیات

اسلامی ممالک کے علاوہ آپ دوسرے غیر ملکوں کے سیاسی حالات سے بھی باخبر رہتے اور مختصر طور پر ان پر تنقید و تبصرہ فرماتے اور نچے ٹکے الفاظ میں لائے زنی کرتے تھے یہ تنقید یا تو تنقیص ہوتی تھی یعنی آپ متعلقہ حالات و اخبار پر نہکتہ چینی کر کے غیر مسلم حکومتوں کے عیوب و نقائص طشت از بام کرتے یا کوئی مفید بات پاتے تو مسلمانوں اور دَوَّلِ اسلامیہ کو اس کے اختیار کرنے کا مشورہ دیتے۔ اور اگر نامسلم ممالک اسلام اور مسلمانوں کو نقصان پہنچانے یا تباہِ بربا کرنے کے ناپاک منصوبے گھڑتے تو آپ ممالکِ اسلامیہ اور اہل توحید کو ان سے خبردار کرتے اور ان سے بچنے کی تدبیریں سوچتے۔

جس طرح حضرت مولانا مغربی تہذیب و تمدن کے مخالف تھے، اسی طرح آپ مغربی سیاست کو اسلام اور مسلمانوں کے لیے ستمِ قابلِ سمجھتے تھے۔ آپ نے ہمیشہ اسلامی حکومتوں اور فرزندانِ توحید کو شاعرانِ مغرب کی فریب کاریوں

ریشہ دوزینوں، پچیرہ دستیوں، عیازیوں، اور غداروں سے مجتنب رہنے کی تلقین فرمائی اور ان کی اسلام دشمن کارگزاریوں سے متنبہ کرتے ہوئے کہا کہ مغربی سیاست ایک دھوکے کی ٹیٹی ہے، جیسے اس کی تہذیب و معاشرت دین متین کو شدید ترین ضرر پہنچا رہی ہے، ویسے ہی اس کی سیاست بھی اسلام کے لیے سخت نقصان دہ بلکہ ہلاکت انگیز ہے۔ لہذا مسلمانوں کو اس سے کلی طور پر احتراز کرنا چاہیے۔ حالی مرحوم نے ٹھیک کہا ہے۔

وہ تو میں جو ہیں آج "عظم خوار انسان" درندوں کی اور ان کی طینت ہے یکساں جہاں "عدل" کے آج جاری ہیں فرماں بہت دور پہنچا ہے واں ظلم و طغیاں بنے آج جو "گلہ باں" ہیں ہمارے وہ ہیں بھلیٹریے آدمی خور سارے

افسوس کا مقام ہے کہ مسلمان اپنے مغربی اعدا کی وسیسہ کاریوں اور ان کی دشمن دین کاروائیاں دیکھتے ہیں مگر عبرت پکڑنے کی بجائے پھر بھی مغربی تہذیب اور مغربی سیاست پر کٹو ہوئے جلتے ہیں۔ وہ امریکہ و برطانیہ کو اپنی مذہبی و فوجی تاؤ کا ناخدا سمجھتے ہیں اور "کامن ویلتھ" سے چھٹے رہتا معیار ترقی جانتے ہیں۔

یا نبھاں "نے آگ دی جب آتشینے کو مرے
جن پرتیکہ تھا وہی پتے ہو ادینے لگے

متحدہ ہند کی سیاست

عام ملکی سیاسیات میں آپ اسی حد تک حصہ لیتے جس قدر وہ مسلمانوں کے لیے مفید و نفع بخش ہوتی ہیں، اپنے اخبار میں "ملکی مطلع" کے زیر عنوان آپ اپنی آرا و افکار کا اظہار فرماتے رہتے۔ مجمل مگر جامع تنقید لکھتے اور ہندوستانی مسلمانوں کو مشورے دینے کے علاوہ عام اہل ہند کو بھی معتدل روش اختیار کرنے

اور حصول آزادی کی تنگ و دو میں اعتدال پسند رہنے اور امن و سکون کا دامن پکڑنے کی ہدایت فرماتے۔ آپ نے ہندوستانیوں کے اس جوش و غضب کو سرد کرنے میں اکثر اوقات حصہ لیا۔ جو انگریز اور اس کی دقتی حکومت کے خلاف پیدا ہو چکا تھا۔

مولانا مرحوم آزادی وطن کے بہت حامی و طلبکار تھے، لیکن آپ نہایت تشدد اور ناروا غیظ و خشم کو پسند نہ کرتے تھے، یونائیٹڈ انڈیا کی سیاسیات میں آپ مسلمانوں کی شمولیت اسی قدر ضروری خیال کرتے تھے، جو ان کی دینی و ملی مفاد کی سرمایہ دار ہو۔ ان کے مذہبی امور میں روڑے نہ اٹکائے اور قوم کو زک نہ پہنچائے۔

سیاسیات اسلامی ہند

”پالیٹکس آف مسلم انڈیا“ سے متعلق ہندوستان میں مختلف الخیال اسلامی جرائد اور مسلمان لیڈر تھے، جو اسلامیان ہند کو حب وطن کا درس دیتے۔ آزادی ملک کے حصول کے لیے ان کے جذبات کو ابھارتے اور ان میں لبرٹی کی سپرٹ پیدا کرتے تھے، لیکن ان میں سے بہت سوں کا رویہ اسلامی نظریات کے خلاف تھا اور بعض مسلم اخبارات اور مسلم راہنما، تو سیاسی امور میں مذہبی احکام و آئین کو بھی نظر انداز کر دیتے تھے۔ مگر مولانا کے محترم نے ہر آن اور ہر کام مسلمانان ہند کو سیاسیات اسلام کا سبق دیا، اپنے دین کی حفاظت اپنی قوم کی مضبوطی اور اپنے حقوق کی نگرانی کی تلقین کی، اور فرمایا کہ ہندوستان کے مسلمان جی بھی زندہ اور سر بلند رہ سکتے ہیں کہ وہ من جرت الجماعۃ منظم و متحد ہو کر آنے والے مصائب کے لیے تیار رہیں، کفار کے بھانسنے میں نہ آئیں، اور اپنے تئیں

ایسے سانچے میں ڈھالیں کہ ہندوستان ہی میں نہیں بلکہ دنیا کے ہر ملک اور ہر حصے میں ان کی عزت و عظمت، شوکت و حشمت قائم ہو اور ان کی بہترین اسلامی سیاست کے آگے دشمنان دین بھی گھٹنے ٹیک دیں۔

درحقیقت مولانا نے مسلمانان ہند کو سیاست اسلامیہ کا درس دے کر اس بھولی بسری حریتِ اسلام کو زندہ کیا، جس کو مرزائیت نے یہ کہہ کر مردہ بنا دیا تھا کہ ”اب مسلمانوں پر جہاد مطلق حرام ہے“

آپ نے جہاد فی سبیل اللہ کی ان کو پھر رغبت دلائی اور جب وطن کے صیغہ معنی بنائے۔

جماعت اہلحدیث کو سیاسی ترغیبات

تحریک حریت ۱۸۵۷ء کے بعد جب اکابر اسلام خصوصاً علمائے اہلحدیث پر ”یغاوت“ کا بہانہ کر کے جہاد فی سبیل اللہ کے جرم میں مقدمے چلائے گئے، اور اکثر عالموں نے ظالم برطانوی حکومت کے حکم سے تختہ دار پر شہادت پائی تو اس کا انجام یہ ہوا کہ مدت تک مسلمانان ہند پر جوہر و تغافل طاری رہا۔ وہ مذہبی فرائض میں سہل انگاری برتنے کے علاوہ وہ سیاسی بحران میں بھی مبتلا ہو گئے اور وہ مجاہدانہ قوت، وہ سپاہیانہ طاقت جو اسلام نے ان کو فطری طور پر ودیعت فرمائی تھی کچھ حکومت کے خوف سے کچھ تکاہل و تساہل سے یکسر کھو بیٹھے۔

ہندوستانی مسلمانوں کے اس سیاسی تعطل میں جماعت اہلحدیث خصوصیت سے بدنام ہوئی، اور اس پر الزام یہ دھرا گیا کہ انہیں اسکا انڈیا کی برٹش گورنمنٹ نے ملک سے ”دیباچی تحریک“ کا خاتمہ کر دیا اور اس ایچی ٹیشن کے بانیوں، محرکوں اور

مؤیدوں کو داردرسن کے حوالے کر دیا ہے، اس لیے اب یہ مسلمانوں کی سیاسی تحریکات میں حصہ نہیں لیتی۔ کچھ عرصہ تو جماعت نے یہ بہنانات سکوت و خاموشی سے برداشت کیے اور اس وقت کے علمبرکار برجماعت نے بھی ان کا عملی طور پر جواب نہ دیا۔ لیکن جب حضرت مولانا ابوالوفاء تحریروں کے میدان میں کودے تو آپ نے علاوہ دیگر مذاہبی و ملی فرائض کی ادائیگی کے ایک بہت بڑا کام یہ بھی کیا کہ جماعت متحدین کو خصوصاً اور عامۃ المسلمین کو عموماً اجازت سیاسی تحریکوں میں شریک ہونے اور اسلامیان ہند کو انگریزوں کے چنگل سے آزاد کرانے کی ترغیب دی۔ اور نہ صرف دوسروں کو اس کی طرف متوجہ کیا بلکہ خود بھی عملی قدم اٹھایا، ملک میں حصول آزادی کے لیے جو تحریک چلتی، آپ گہرے مطالعہ کے بعد اگر اسے اسلام اور مسلمانوں کے لیے مفید سمجھتے تو اس میں خود بھی شرکت فرماتے اور دوسروں کو بھی شریک ہونے کی دعوت دیتے۔ چنانچہ مجاہدین سرحد کی امداد و اعانت میں آپ نے کوئی دقیقہ فرو گذاشت نہیں کیا، امیر المجاہدین مولانا فضل الہی مرحوم وزیر آبادی کی اور ان کے ساتھیوں کی پوری مدد کرتے

۱۹۲۷ء میں ۲۷ رمضان ۱۲۹۹ھ بروز جمعہ پیدا ہوئے اور ۲۸ رجب ۱۳۷۷ھ کو انتقال فرمایا۔ آپ شاہ شہید کی تحریک جہاد میں شروع ہی سے دلچسپی رکھتے تھے اسی سلسلہ میں ۵ سال قید ہوئے پھر ۱۹۵۷ء سے وطن چھوڑ کر مجاہدین میں جا ملے اور ۲۸ سال وہیں چمقند یاغستان میں گزارے اور امیر المجاہدین کا خطاب پا پائے ۱۹۶۷ء میں خفیہ طور پر ہندوستان آئے اور ۱۹۶۷ء میں آزادی طے کے بعد محاذ کشمیر پر گئے اور جہاد کشمیر میں حصہ لیتے رہے بالآخر جب بیمار ہو گئے تو واپس وزیر آباد آ گئے۔ یہیں انتقال فرمایا اور ان کی وصیت کے مطابق بالاکوٹ میں شاہ شہید کے پاس دفن کیا گیا۔ آپ کے صاحبزادہ محمد سلیمان صالح نوجوان ہیں جو ان کی یادگار ہیں۔ نوٹ: مولانا فضل الہی رابعی صفحہ آئندہ

رہے۔ مولینا عبید اللہ سندھی کی تحریک اور ان کی ذات سے آپ کو خاص لگاؤ رہا، اور آپ کے اسی میلان نے مسلم اور غیر مسلم سیاسیین پر ثابت کر دیا تھا، کہ جماعت اہل حدیث سیاسی تحریکات سے بے بہرہ و غافل نہیں ہے، بلکہ وطن کو آزاد کرنے میں ملکی

کی سوانحیات از مولانا خالد گھر جاکھی چھپ چکی ہے، مفصل کتاب ہے۔ جس میں بہت سی نادر باتیں جمع کر دی گئی ہیں آپ کے بیٹے محمد سلیمان آپ کے بعد امیر المجاہدین تھے وہ بھی فوت ہو چکے ہیں اب اسی تحریک مجاہدین کے امیر غازی عبد الکریم ہیں۔ بھگت بزرگ، نیک سیرت اور سادہ مزاج ہیں۔ آپ نے مختلف معرکوں میں کافی کام کیا۔ (فاروقی)

حاشیہ صفحہ ۱۵۷ آپ ۱۰ مارچ ۱۹۴۲ء کو ضلع سیالکوٹ کے ایک سکھ گھرنے میں پیدا ہوئے ابتدائی تعلیم جام پور ضلع ڈیرہ غازی خان میں اپنے ماموں کے ہاں ہوئی جو حکومت کے سلسلہ میں وہاں مقیم تھا ابھی سکول ہی میں تعلیم پارسے تھے کہ مولانا عبید اللہ نو مسلم پائیل کی کتاب تحفۃ اللہ پڑھی اور اسلام کا رنگ چڑھ گیا ماموں کے ہاں سے بھاگے تو سندھ میں مجاہد لیا اور ایک پیر طریقت یعنی پیر شہداء صاحب کو ٹھہر چھٹا ضلع حیدرآباد سندھ جہاں آپ نے ایک مدرسہ دارالارشاد کی بنیاد بھی رکھی کے ہاں قیام اختیار فرمایا، انہوں نے بیٹوں کی طرح پالا پوسا اور تعلیم کے لیے دیوبند بھیجا وہاں کافی عرصہ قیام رہا۔ مولانا شہداء صاحب کے ہم سبق رہے۔ یہی وجہ ہے کہ مولانا سے بہت محبت تھی۔ حضرت شیخ الہند کا سیاسی رنگ پڑھا تو انہی کے ارشاد پر کابل کی طرف ہجرت کی، انگریزوں نے مجرم گردانا تو وہاں سے روس نکل گئے اور بیس برس تک مغربی ممالک میں پھرتے رہے۔ عرصہ دراز تک جہازیں رہے بلاخوف کا گرس کے مطالبہ پر انگریزوں نے وطن واپسی کی اجازت دے دی تو ۱۹۳۹ء کو واپس آئے آپ حضرت مولینا احمد علی صاحب امیر انجمن خدام الدین کے سچا اور خسر بھی تھے۔ لاہور میں انہی کے ہاں قیام رہا قرآن دانی اور سیاست غمی میں اپنی نظیر آپ تھے۔ ۲۱ اگست ۱۹۴۴ء کو دین پور ریاست بہاولپور میں انتقال فرمایا اور وہیں دفن ہوئے۔

لیڈروں کے دوش بدوش کام کرتی ہے۔ البتہ وہ اسلامیان ہند کے حقوق و مفاد کی نگرانی مقدم سمجھتی اور بلحاظ آبادی ان کو وہ درجہ و مرتبہ دلانا چاہتی ہے جو ان کی عزت و آبرو پر حروف نہ آنے دے جس سے ان کی محکومی و غلامی زائل ہو اور وہ حاکم قوم کی حیثیت سے آزادی کا سانس لے سکے۔ غور و تفحص سے سوچا جائے، تو حضرت مولانا کا یہ نریریں کارنامہ محض جماعت اہلحدیث ہی پر احسان نہیں، عام مسلمان بھی اس کے لیے آپ کے مرہون منت ہیں، کہ آپ نے درحقیقت اسلامی ہند کے سیاسی جمود و تعطل کو زائل کر کے وہ شاہراہ قائم کر دی، جس پر گامزن ہو کر مسلمانوں نے اتنی ترقی پائی کہ آج وہ پاکستان ایسی عظیم اسلامی سٹیٹ کے مالک ہیں۔

جمعیت علمائے ہند

آج بھارت میں مسلمانوں کی جو سیاسی جماعت "جمعیت علمائے ہند" کے نام سے کام کر رہی ہے۔ اور مولانا مفتی کفایت اللہ، مولانا احمد سعید، مولانا حسین احمد مدنی اور مولانا حفیظ الرحمان ایسے مسلمہ سیاست جس کے سیاہ و سفید کے مالک بنے بیٹھے ہیں، معلوم ہے، اس کی اساس کس نے رکھی؟ اور اس کے قیام کا محرک سب سے پہلے کون ہوا تھا؟ ہمیں معلوم تو سن لیجیے کہ شیخ الاسلام حضرت مولانا ثناء اللہ مرحوم ہی اس جمعیت کے بانی و محرک تھے۔ آپ ہی نے علمائے ہند میں اس کے قیام کی تحریک کی۔ اور انہیں اسلامی سیاسیات کے تحفظ و تقویٰ پر ابھارا۔ چنانچہ مولانا مرحوم نے اپنے اخبار "اہلحدیث" کی اشاعت مورخہ ۱۳ فروری ۱۹۲۴ء میں خود اس کا ذکر کیا ہے۔

یہ الگ بات ہے کہ بعد میں بوجوہات چند در چند آپ نے جمعیت سے علیحدگی

اختیار کر لی۔ اور حجب دیکھا کہ جمعیت میں اور کانگریس میں کوئی فرق نہیں رہا اور جمعیت بالکل کانگریس کے رنگ میں رنگی گئی اور اسلامیان ہند کے ان حقوق و مفاد کو نظر انداز کرنے لگی سے جن کی حفاظت کے لیے وہ قائم کی گئی تھی، تو آپ نے اس سے ہاتھ کھینچ لیا۔ مگر اس سے کسی کو بھی انکار نہیں، کہ جن اغراض و مقاصد کے لیے مولانا ابوالوفانے اس کی بنیاد رکھی تھی، وہ بہت اہم و پاکیزہ تھے، اور قال اللہ وقال الرسول کے عین مطابق تھے۔ چونکہ مولانا اس اسلامی عقیدے پر راسخ تھے، کہ سیاست کوئی مذہب سے الگ چیز نہیں، اس لیے آپ جمعیت علماء کو اس ڈھب پر لانا چاہتے تھے، جس ڈھب پر خلفائے راشدین نے اسلام کی سیاسیات کو قائم و مرتب کیا اور اقصائے عالم میں حکومتِ اسلامیہ کا پرچم لہرایا۔ ان حالات سے صاف ظاہر ہے، کہ مولانا مغفور مسلمانوں میں جہاں توجیہ سنت کی تبلیغ فرماتے اور ان کا مذہبی جمود دور کرنے میں مصروف رہتے تھے، وہاں وہ ان کی سیاست کو بلند کرنے اور دینی ترقی کے ساتھ ان کے سیاسی عروج کو دیکھنے کے بھی آرزو مند تھے۔ اور اسی لیے وہ حالات کے مطابق سیاسیات میں بھی ان کی ترجمانی کرتے رہتے تھے۔ چنانچہ آپ کی تقاریر کے علاوہ اخبار ”الہدایت“ کے پرچے آپ کی مساعی جمیلہ پر شاہد ہیں۔ اور وہ اصحاب بھی شاہد ہیں جنہوں نے آپ کو سیاسی تحریکات میں شامل ہوتے دیکھا ہے۔

کانگریس میں شمولیت

ابتداءً مولانا ابوالوفانے مرحوم اُس وقت کی سب سے بڑی سیاسی جماعت ”آل انڈیا نیشنل کانگریس“ میں حصولِ آزادی وطن کی غرض سے شامل تھے اور کئی سال ملک اور اہل ملک کی سیاسی خدمات بجالاتے رہے، اس زمانے میں چونکہ

اکثر مسلم اکابرین و علمائے اسلام کانگریس میں شریک ہو چکے تھے، اس لیے مولانا نے یہی مناسب سمجھا کہ وطن کی اس عظیم پولیٹیکل پارٹی میں شمولیت اختیار کر کے مسلمانوں کی نمائندگی اور ان کے مذہبی، قومی اور وطنی حقوق کی نگہداشت کی جائے، تاکہ جب کبھی یہ پارٹی حاکمانہ طور پر برسر اقتدار آئے، تو آبادی کے لحاظ سے مسلمان بھی اچھی نشستیں حاصل کر سکیں۔

ممکن ہے یہاں سوال پیدا ہو جائے کہ تناں اللہ ایسا مذہبی آدمی اس جماعت میں کیوں شامل ہوا جس میں کفار کا غلبہ تھا؟ اور کفار بھی وہ، جن کے منہ میں رام رام کا میٹھا نام تھا، اور بجل میں زیر آلود پھریاں مسلمانوں کو ذبح کرنے کے لیے چھپا کر رکھی ہوئی تھیں، اس کے جواب میں اس وقت کے حالات ہی کو پیش کیا جا سکتا ہے، کہ ہندوستان کی غالب اکثریت مسلمانوں کو کسی نہ کسی بہانے سے تباہ کرنے پر تلی ہوئی تھی۔ اور ان کے سیاسی جمود سے ناجائز فائدہ اٹھا رہی تھی۔ چونکہ ملک میں کانگریس ہی ایک بڑی سیاسی جماعت تھی اس لیے باوہل نحو استہ اور طوعاً و کرہاً مسلمانوں کو اسی میں شامل ہونا پڑا۔ اگر مولانا اور اس قسم کے دوسرے علمائے اسلام کانگریس میں شریک نہ ہوتے، تو آزادی پانے کے بعد مسلمانوں کو کچھ بھی نہ ملتا، اور ملنا تو رہا ایک طرف، کانگریس کا غالب عنصر ان کے ایک ایک بچے کو ہلاک کر دیتا۔ جیسا کہ تقسیم برعظیم کے بعد ہندوستان میں مسلمانوں پر ظلم توڑے گئے ہیں۔

یہ علمائے شمول کانگریس اور جدوجہد آزادی ہی کا نتیجہ ہے کہ آج مسلمان ۳۳ لاکھ مربع میل پر حکمران ہیں، اور جو بھارت میں رہ گئے ہیں، وہ بھی جمعیت علمائے ہندی کی طفیل کچھ آزادی کی سانس لے رہے ہیں، اگرچہ یہ آزادی ہمیں بہت مہنگی پڑی ہے اور ایک کروڑ ہزار ان ملت کو خدا کی راہ میں قربان کر کے، ان سیکٹا ہو

کا پاک لہو بہا کر، ان کے معصوم خون سے جنت آزادی کے معطر پھول کھلائے ہیں۔ مگر یہ قربانی کوئی نئی چیز نہیں، ازل سے ہوتی چلی آئی ہے، ابد تک ہوتی چلی جائے گی آزادی چونکہ اسلام کا پیدائشی حق ہے اس لیے غلاموں کو حریت کامل کی نوید سنا کر انہیں تخت شاہی بخشنے والا دین کبھی اپنے پیروؤں سے قربانی بھی طلب کرتا ہے جسے مردمان احرار بخوشی و بخندہ پیشانی قبول کرتے ہیں۔

دنیا میں ٹھکانے دو ہی تو ہیں آزاد منش انسانوں کے
یا تختہ جگہ آزادی کی یا تخت مقام آزادی کا

مولانا کانگرس میں شامل ہو کر دوسرے کانگریسی مسلمانوں کی طرح اس کی کھینچی ہوئی لکیر کو نہیں پیٹتے تھے، بلکہ آپ "خُدَّ مَا صَقَا وَ دَعَّ مَا كَدَّرَ" پر عامل تھے۔ اگر کوئی بات مسلمانوں کے خلاف پاتے، تو اس پر اعتراض کرتے، اجنا میں اس پر کڑی تنقید لکھتے، نکتہ چینی کرتے اس کے عیوب ظاہر فرماتے۔ اور حضرت عثمان غنی رضی اللہ تعالیٰ عنہ کا یہ قول مبارک زیر نگاہ رکھتے کہ "اذا احسن الناس فاحسن معهم و اذا اساؤا فاجتنب اساءتہم" (بخاری) یعنی جب کوئی اچھا کام کرے تو اس کے ساتھ مل کر اچھا کام کرو۔ اور جب کسی کو برا کام کرتے دیکھو، تو اس سے باز آ جاؤ۔

شریعت جہاں تم کو روکے، رکو تم

جھکائے جہاں سر تمہارا بھکو تم

ایک دفعہ سٹی کانگرس کمیٹی کی صدارت کا عہدہ آپ کی خدمت میں پیش کیا گیا۔ مگر آپ نے اسے قبول کرنے سے انکار کر دیا اور فرمایا:

«برادران وطن! آپ مجھے ضلع کانگرس کا صدر بنا کر عامۃ المسلمین

کی آنکھوں میں دھول جھونکنا اور میری پریذیڈنٹی سے یہ ثابت کرنا چاہتے

ہیں کہ ہم نے جس سیاسی جماعت کی صدارت ایک مسلمان کو سونپ دی ہے، وہ مسلم حقوق و مفاہوت کی ترجمان و نگران ہے، حالانکہ یہ بات قطعاً غلط ہے، میں دیگر بزرگان ملت کی طرح آپ کے جھانسنے میں نہیں آسکتا،

آپ کے اسی ایک مختصر سے بیان سے یہ امر صاف طور پر واضح ہو جاتا ہے کہ آپ کس مقصد اور کس غرض سے کانگریس میں شامل ہوئے تھے۔ آپ ہندو راہنمایاں کانگریس کی تقلید میں محض سیاسیات و وطن کو مذہب کا جزو اعظم نہیں سمجھتے تھے۔ یہ اور بکری کے ڈوہ یا "کھدر کی لنگوٹی" میں مسلمانوں کی آزادی تلاش نہیں کرتے تھے، بلکہ آپ کا مطمح نظر بہت بلند تھا۔ آپ شاہین اسلام کے ذریعے عصفور غلامی کو شکار کرنا چاہتے تھے۔ اور جب تک مسلمانوں کو آزادانہ حقوق خود اختیار حاصل نہ ہوں آپ تحریک آزادی وطن کو اس وقت تک عبرت سمجھتے تھے۔

حضرت مولانا عدم تشدد کے تو کسی قدر سامی تھے، لیکن عدم تعاون کو اچھا نہ سمجھتے تھے اور کانگریس کے جو لوگ جوش میں آکر انقلابی پارٹیوں کی تشکیل کرتے اور تشدد کے ذریعے ملک کو آزاد کرانا چاہتے تھے، آپ ہمیشہ ان کے خلاف رہے اور بابائے ملت مسٹر محمد علی جناح کی طرح امن و سلامتی اور تعاون میں آزادی مسلم کی

۱۵ اپریل ۱۸۷۶ء کو کھارادر کراچی میں پیدا ہوئے، ابتدائی تعلیم کراچی میں پائی پھر انگلستان چلے گئے اور ۱۶ سال کی عمر میں بیرسٹری کا امتحان پاس کر لیا۔ فطرتاً نہایت ذہین اور فہیم واقع ہوئے تھے۔ بمبئی جا کر پریکٹس شروع کی تو دونوں میں مشہور ہو گئے، اور دولت آپ کے پاؤں چومنے لگی۔ ۱۹۰۰ء سے کانگریس میں شریک ہو کر سیاسی و عوامی لیفٹے لگے ۱۹۱۳ء میں مسلم لیگ کی ممبری قبول کی اور دونوں جماعتوں میں کام کرتے رہے ۱۹۲۰ء میں انگلستان گئے چار سال بعد واپس آئے (باقی صفحہ آئندہ)

جستجو فرماتے اور لیبل کے مقصود کو پلٹتے رہے۔

مولینا اکثر کانگریسی جلسوں اور جلوسوں میں مٹریک ہوتے اور ان میں تقریریں کرتے تھے، کانگریس کے بعض لیڈروں سے آپ تبادلہ خیالات بھی کرتے، ان کی راؤں پر نکتہ چینی ہوتے اور "الہمدیث" میں رہنمایان کانگریس کے خیالات اور نظریات پر تنقیدی مضمون لکھتے تھے۔

سی۔ آئی۔ ڈی کی نگرانی

حضرت مولینا کو نہایت محتاط و حازم تھے، کانگریس اور اس کی تحریک آنے والی سے متعلق کچھ لکھتے یا بولتے تو بڑے حزم و احتیاط سے، مگر اس کے باوجود ایک مرتبہ خفیہ پولیس آپ کے پیچھے پڑ گئی، آپ کی تقریریں سرکاری طور پر نوٹ ہونے لگیں۔ الہمدیث کے سیاسی مضامین پریس برانچ اور محکمہ احتساب میں بغور پڑھے اور ان کے تراشے مرکز میں بھجوائے جانے لگے۔ آپ تقریر کے لیے جہاں تشریف لے جاتے، تو سی۔ آئی۔ ڈی آپ کے ساتھ ہوتی۔ اور گورنمنٹ برطانیہ دوسرے کانگریسی زعماء کی طرح آپ کو بھی مشکوک نگاہوں سے دیکھتی رہی۔ بلکہ ایک بار تو سرکاری عدالت میں آپ کے خلاف مقدمہ بھی رجسٹر ڈھو گیا۔ حکومت کو چونکہ

تو ۱۹۳۳ء میں مسلم لیگ کی نئی تنظیم کی سند ۱۹۳۴ء میں لاہور کے جلسہ پر پاکستان کی تجویز پاس ہوئی۔ اور اگست ۱۹۳۶ء میں پاکستان بن گیا۔ آپ قوم کے نوجو اور مذہباً آغا خانی تھے۔ ۱۹۱۵ء میں ایک پارسی عورت رتن بائی ٹیڈ سے شادی کی ۱۹۲۹ء میں اس کا انتقال ہو گیا کوئی اولاد نہیں ہوئی اور نہ ہی اس کے بعد پھر آپ نے شادی کی۔ ۱۱ ستمبر ۱۹۴۸ء کو کراچی ہی میں انتقال فرمایا۔

آپ کے ”باغی“ ہونے کا پورا ثبوت نازل سکا، اس لیے آپ قید و بند کے مصائب سے بچ گئے، اور باعزت طور پر اس مصیبت سے مخلصی پائی۔

کانگریس سے بیزاری و علیحدگی

مولانا ابوالوفاء چونکہ کانگریس میں مسلم حقوق کے تحفظ کے لیے شامل ہوئے تھے اور اسی لیے آپ نے ”ہندو مسلم اتحاد“ کو بھی قبول کر لیا تھا، حالانکہ کفار کے ساتھ مسلمانوں کا ملی جھگت کو آپ مذہبی نکتہ نگاہ سے مستحسن نہ سمجھتے تھے لیکن جب آپ نے دیکھا کہ کانگریس میں ہندو عنصر کی عصبیت غالب ہے، جو مسلم حقوق کا خون کرتی ہے، اور وہ ملک کی غالب اقلیت کو صفر کے برابر حق آزادی نہیں دینا چاہتی، بلکہ ہندوستان میں مسلمانوں کے وجود ہی کو نہیں دیکھ سکتی، اور اس کی جدوجہد آزادی کا تمام تر نظریہ و فلسفہ یہ ہے کہ آزاد ہونے کے بعد ملک میں ہندو راج یا رام راج قائم کیا جائے، تو ان پر خطر حالات کو دیکھ کر آپ اس سے بیزار و متنفر ہو گئے۔

اس نفرت کی سب سے بڑی وجہ یہ ہے کہ کانگریس نے اپنے اجلاس میں مسلمانوں کو حقوق دینے اور ان کا وقار و اقتدار تسلیم کرنے سے صاف اور مہربان الفاظ میں انکار کر دیا تھا، ادھر مسٹر جواہر لال نہرو کے والد پنڈت مونی لال نہرو نے ”نہرو رپورٹ“ مرتب کر کے شائع کر دی، اور اس میں مسلمانوں کے حقوق کو بالکل نظر انداز کر دیا۔

بھلا ان اسباب کی موجودگی میں ابوالوفاء ایسا خادم اسلام، مبلغ دین، ناشر حق و صداقت کب ایسی جماعت میں شامل رہ سکتا تھا، جو مسلمانوں کو ان کی آرزوؤں کا خون کرنے پر تکی بیٹھی تھی۔

مسلم لیگ میں شمولیت

پس انہی وجوہ و علل کی بنا پر حضرت مولانا کانگریس سے الگ ہو کر آل انڈیا مسلم لیگ میں شامل ہو گئے۔ اور تادم واپسین شامل رہے۔

مسلم لیگ ابتداء میں ایک نیم کانگریسی جماعت تھی، جس کا نہ تو کوئی وقار تھا نہ اسے نمائندگی حاصل تھی۔ اور ڈاکٹر مسیف الدین کچلو ایسا کٹر کانگریسی اس کا پریزیڈنٹ تھا۔ لیکن جب مسلمان، ہندو کانگریس کی ماریں کھا کھا کر بیدار ہوئے انہی اپنی کہتری اور پستی کا احساس ہوا، تو انہوں نے اپنی اس قومی جماعت کی تنظیم و انضباط کی طرف توجہ کی۔ چنانچہ محمد علی جناحؒ نے اس کی عنوان صدارت اپنے ہاتھ میں لی، اور انہی کی قیادت میں مسلمان اس کے بھٹے تلے جمع ہونے لگے۔ مولانا مرحوم بھی اسی زمانے میں مسلم لیگ کے ممبر بنے جب اس کی باگ ڈور جناح مرحوم نے نھام لی تھی۔

حضرت مولانا تحریر و تقریر کے ذریعے مسلم لیگ کو مفید اور نفع بخش مشورے دیتے رہے۔ آپ نے ایک عملی قدم بھی اٹھایا، اور وہ یہ کہ کلکتہ میں جماعت اہلحدیث نے حضرت مولینا ابوتیمم محمد ابراہیم صاحب میر سیالکوٹی کی صدارت میں ایک بہت بڑا جلسہ منعقد کیا۔ جس میں آپ نے اعلان فرمایا کہ جماعت اہلحدیث باتفاق اپنے مسلم لیگ سے ملحق ہو گئی ہے، اور لیگ کی شمولیت میں نہ صرف اپنا جماعتی مفاہمت سمجھتی ہے، بلکہ تمام اسلامیان ہند کے لیے اسی کو واحد نمائندہ جماعت تسلیم کرتی ہے۔ آپ کے اس اعلان سے جماعت میں خوشی کی لہر دوڑ گئی، اور وہ خود کو پہلے سے کئی گنا زیادہ مضبوط و منظم سمجھنے لگی۔ چنانچہ مولانا مسلم لیگ جلسوں میں بکثرت تقریریں کرنے اور مسلمانوں کو اتحاد و اتفاق کا درس دینے لگے۔

آپ ہر لگی جلسہ میں **وَاعْتَصِمُوا بِحَبْلِ اللَّهِ جَمِيعًا** کی تفسیر بیان کرتے اور اہل اسلام کو کفار کی ریشہ دوانیوں سے آگاہ فرماتے تھے۔

مصورِ پاکستان کی حمایت

جب علامہ اقبالؒ مرحوم نے ہندوستانی مسلمانوں کی منگولوی دیکسی دیکھ کر ان کے سامنے ایک علیحدہ اسلامی اسٹیٹ کا تصور پیش کیا، اور ان کو بتایا کہ جس طرح ان کا دین عالمگیر ہے، اسی طرح ان کی اخوت بھی تمام کائنات میں وسعت پذیر ہے اور جس طرح ان کا خدا ایک، ان کا رسول ایک، ان کا کلمہ ایک ان کا کعبہ ایک، اور ان کا قرآن ایک ہے اسی طرح ان کی قومیت بھی ایک ہے، وہ چاہے دنیا کے کسی مقام پر ہوں وہ **مِنْ حَيْثُ الْجَمْعِ** ایک اور فقط ایک قوم ہیں، لہذا کانگریس کی یہ مثال قطعی غلط ہے، کہ ہندو اور مسلمان ہندوستان میں متحدہ قومیت کے سرمایہ دار ہیں۔ تو مفکرِ اسلام کے اس نظریے

۱۷ آپ کے آباؤ اجداد کشمیر سے آئے تھے اس لیے کشمیری کہلاتے تھے باپ کا نام نور محمد اور مسکن سیالکوٹ تھا ۱۸۷۷ء میں پیدا ہوئے ابتدائی تعلیم سیالکوٹ ہی میں پائی علامہ میرسن کی شاگردی نے چمکا دیا ۱۸۹۹ء میں ایم اے پاس کیا پھر یورپ گئے ۱۹۰۸ء میں کمی ڈگریاں لے کر واپس آئے مگر آپ کی شہرت کا باعث یہ ڈگریاں نہیں بلکہ شاعری ہے۔ اردو کے علاوہ فارسی شاعری میں آپ اول نمبر رہے۔ پاکستان کا تخیل بھی آپ ہی کو سوجھا اور آپ نے اللہ آباد لیگ ۱۹۳۰ء کے اجلاس میں اسے پیش کیا آپ چوٹی کے فلاسفر تھے۔ ۲۰ اپریل ۱۹۳۸ء کو انتقال فرمایا اور شاہی مسجد کے زیر سایہ آرام فرمائیں۔ آپ کی بہت سی کتابیں آپ کی زندہ یادگار ہیں۔ جو مقبول خاص و عام ہیں۔

حضرت مولانا نے بجلی صا د کیا، اور جب علامہ مغفور نے آل انڈیا مسلم لیگ کے اجلاس منعقدہ الہ آباد میں ”خطبہ صدارت“ کی صورت میں اپنے تصور و تخیل کی وضاحت کی اور کہا کہ :-

”ہندوستان ایک چھوٹا سا براعظم ہے جس میں مختلف گروہ آباد ہیں، جو الگ الگ قوموں سے تعلق رکھتے اور جدا جدا زبانیں بولتے ہیں۔ ان کے مذاہب بھی جدا گانہ ہیں اور ان کا طرز معاشرت بھی ایک نہیں۔ لہذا ان کے اندر ایک متحدہ قومیت کا احساس پیدا نہیں ہو سکتا یہاں تک کہ ہندو بھی متجاس اجزا کا مجموعہ نہیں۔ یورپی جمہوریت کا اصول ہندوستانی حالات میں آزمانے کے لیے ہمیں مختلف فرقوں اور گروہوں کی جدا گانہ ہستی تسلیم کرنا پڑے گی۔ ہم مسلمان چونکہ ایک قومیت کے حامل ہیں، اس لیے ہندوستانی متحدہ قومیت کا خواب اسی صورت میں شرمندہ تعبیر ہو گا کہ ہم تمام قوموں کو جدا گانہ ترقی دیتے ہیں اور ان میں باہمی تعاون و ہم آہنگی پیدا کریں۔ جملہ اقوام کی انفرادیت مٹا دینے سے یہ مقصد پورا نہ ہو گا۔ ہمارے لیے بہترین راہ عمل یہ ہے کہ حقائق کو ان کی اصلی شکل میں ظاہر کریں اور کوئی ایسی صورت فرض نہ کریں جس کا سرے سے وجود ہی نہ ہو“ (علامہ اقبالؒ)

پس مولانا ابو الوقائے اسلامی میٹڈ کے اس تصور کی واضح الفاظ میں حمایت کی اپنے اخبار میں اس پر مضمون لکھے، تقریروں میں اپنی حمایت کا اظہار کیا اور جماعت اہل حدیث و دیگر مسلمانوں کو اس سے متفق ہونے اور اس کا اعتراف کرنے کی دعوت دی۔

معمارِ پاکستان سے موافقت

اسی طرح جب بابل کے قوم محمد علی جناح نے تصورِ اقبال کو اصلی صورت میں ظاہر کرنا چاہا۔ اور گاندھی و نہرو کے نظریہ قومیت سے شدید اختلاف کرتے ہوئے کہا :

”مسلمان چونکہ مجموعی حیثیت میں ایک قوم ہیں۔ اور دوسری اقوام سے ان کا طرزِ معاشرت، طرزِ تکلم، تہذیب و تمدن جداگانہ ہے، اور سب سے بڑھ کر یہ کہ وہ ایک علیحدہ مذہب رکھتے ہیں۔ اس لیے وہ ہندوستان میں ”متحدہ قومیت“ کی حیثیت میں نہ تو آزادی کے ساتھ زندہ رہ سکتے ہیں اور نہ اپنے حقوق کو محفوظ پاتے ہیں۔ لہذا وہ اپنے لیے ایک علیحدہ حکومت اور علیحدہ مملکت قائم کرنے کے طلبگار ہیں اور اس سے کم وہ ایک اپنچ پیچھے سٹنے کو تیار نہیں“

مولانا مرحوم اس بیان سے بے حد مسرور ہوئے محمد علی جناح کے ایک ایک حرف سے اتفاق کیا اور پاکستان کے قیام کا بے تابی سے انتظار فرمانے لگے۔ تا آنکہ مارچ ۱۹۴۷ء کے اجلاس لاہور میں مسلم لیگ نے اپنی قرارداد کے ذریعے ان الفاظ میں منشورِ آزادی کا اعلان کیا کہ۔

”انتہائی غور و فکر کے بعد آل انڈیا مسلم لیگ کا یہ اجلاس اس نتیجے پر پہنچا کہ کوئی آئینی خاکہ مسلمانوں کے لیے اس وقت تک قابل قبول نہیں ہو سکتا یا اس پر عمل نہیں کیا جاسکتا جب تک اس کی تشکیل میں حسب ذیل بنیادی اصولوں کو مد نظر نہ رکھا جائے۔

۱۔ وہ جغرافیائی علاقے جہاں ایک ہی قسم کی آبادی ہو، بڑے

منطقوں میں تقسیم کر دیئے جائیں۔ اور حسب ضرورت ان کی جد بندی میں تبدیلی عمل میں لائی جائے۔

۲۔ جن علاقوں میں مسلمانوں کی اکثریت ہے مثلاً: ہندوستان کے شمال مغربی اور مشرقی علاقے ان کو ملا کر ایک آزاد حکومت قائم کی جائے اور اس وفاق میں ہر صوبہ کو اندرونی معاملات میں آزادی ہو۔

۳۔ اقلیتوں کی حفاظت و بقا کے لیے آئین میں ضروری موثر اور قانونی تحفظات ہوں اور ان کے مذہبی، تمدنی، معاشی، سیاسی اور دیگر حقوق و مفادات کا معاملہ ان کی رضامندی کے بغیر طے نہ کیا جائے۔

۴۔ ہندوستان کے دوسرے علاقوں میں جہاں مسلمان اقلیت میں ہوں، ان کے مذہبی، تمدنی، معاشی، سیاسی، ثقافتی اور دیگر حقوق و مفاد کے معاملات ان کے حسب مرضی طے کرنے کے لیے آئین میں ضروری موثر اور قانونی تحفظات رکھے جائیں۔

آزادی و حریت کا یہ اسلامی اعلان بھلا ابو الوفا راہیے فدائے مذہب کو بادہ مسرت سے کیوں سرشار نہ کرتا؟ آپ نے یہ اعلان سنا اور قیام پاکستان کے منصوبے کی خبر آپ کے کانوں میں پہنچی، تو فرط انبساط میں مجھوم اٹھے اور جب پاکستان بن نہ گیا، آپ مسلم لیگ میں شامل رہ کر اسلام، اہل اسلام اور ان کی اسلامی سیاسیات کی ٹھوس خدمات سر انجام دیتے رہے۔ آپ نے تحریری و تقریری طور پر مسلمانوں کو منظم و متحد ہونے مسلم لیگ اور قائد اعظم کے پیش کردہ نظریات کو جامہ عمل پہنانے اور علیحدہ مسلم سیٹ قائم کرنے کے لیے اُبھارا۔

قیام پاکستان پر مفید مشورے

آخر زعمائے ملت کی مساعیٰ حسنه بار آور ہوئیں۔ وہ سہانا خواب جو مفکر اسلام نے دیکھا تھا، شرمندہ تعبیر ہوا۔ اور قائد اعظمؒ نے کفار ہند پر فتح عظیم پا کر دنیا کی وہ سب سے بڑی اسلامی سلطنت قائم کر لی، جسے آج پاکستان کے نام سے موسوم کیا جاتا ہے۔

قیام پاکستان پر حضرت مولانا بہت خوش ہوئے، پندرہ اگست ۱۹۴۷ء کے اولین یوم آزادی پر جب بابائے ملت نے ان تاریخی الفاظ میں ڈیڑھ سو سال کے غلام مسلمانوں کو پیغام حریت دیا کہ :

” آج — پندرہ اگست ۱۹۴۷ء — آزاد اور خود مختار

پاکستان کا یوم پیدائش ہے۔ یہ روز سعید

ملت اسلامیہ کے نصب العین کی تکمیل کا دن ہے

اس ملت کے نصب العین کی تکمیل کا دن، جس نے ایک آزاد

وطن کی خاطر گذشتہ کئی سال کے اندر بڑی سے بڑی قربانیاں پیش

کیں — ہمارا مقصد اندرون ملک اور بیرون ملک میں امن قائم

رکھنا ہے، ہم پر امن رہنا چاہتے ہیں، ہمارے خواہش ہے کہ اپنے

ہمسایوں سے اور ان سے آگے چل کر تمام دنیا سے دوستانہ اور مخلصانہ

تعلقات قائم رکھیں، کسی کے خلاف بھی ہمارے منصوبے جارحانہ

نہیں ہیں، ہم اقوام متحدہ کے منشور کے پابند ہیں اور ہم دنیا میں قیام

امن اور عام خوشحالی کے لیے لطیف خاطر پورا پورا حصہ لیں گے۔“

آزاد پاکستان میں محمد علی جناح کی پہلی تقریر

تو مولانا ابوالوفار مسجدہ شکرہ بجالائے، اپنی اسلامی مملکت کے تحفظ و بقا
استقامت و ارتقار کے لیے دست دُعا بلند کئے۔

امرِ تسر میں تقسیم ہند سے پیشتر ہی فسادات کی آگ پھیل چکی تھی۔ اور سکھ
درندے مسلمانوں کو گاجر مولیٰ کی طرح کاٹنے میں مصروف تھے، حضرت مولینا
کا اکلوتا صاحبزادہ بھی انہیں فسادات میں شہید ہو گیا۔ آپ کی تمام جائیداد اولٹ
گئی، کتب خانہ جل گیا، اور آپ رنج و جدائی کے یہ داغ لے کر یومِ آزادی ہی
کے دن پاکستان میں پہنچے۔ مگر ان صدمات کے باوجود آپ قیامِ پاکستان پر
بیحد مسرور تھے، اور حکومتِ پاکستان کو اپنے مفید مشوروں سے مستفید فرماتے
اور ضعیفی و علالت میں بھی سیاستِ پاکستان میں کچھ نہ کچھ حصہ لیتے رہتے تھے۔
آپ نے قیامِ پاکستان سے ۲۳ روز پیشتر اخبار ”المحدث“ بابت ۲۵
جولائی ۱۹۴۷ء میں لکھ دیا تھا:

”مسلمان قوم سیاسی لوگوں کے ذریعے سیدھے راستے پر نہیں
آسکتی“

آپ کی یہ پیشگوئی درست ثابت ہوئی ہے کہ حکومتِ پاکستان چونکہ سیاسی
لوگوں کے ہاتھ میں ہے اور وہ شرعی و مذہبی احکام و آئین سے بے بہرہ ہیں۔ اس
لیے اب تک یہاں اسلامی قانون نافذ نہیں ہو سکا۔

مولانا مرحوم ہجرت کے بعد پاکستان میں صرف سات ماہ زندہ رہ سکے۔
آلام و صدمات نے آپ کا دل زخمی کر دیا تھا، پیرانہ سالی الگ سوبانِ روح تھی
لیکن ان مصائب و مشکلات کی موجودگی میں بھی آپ اسلامیانِ پاکستان کو
صحیح اسلامی سیاست کے مطالب و مقاصد بتاتے رہے۔ آپ فرمایا کرتے کہ
اسلام میں سیاست کا مطلب یہی ہے کہ مسلمان جس ملک میں اپنی حکومت قائم

کریں، وہ گورنمنٹ قوانین اسلام کے ماتحت ہو، شریعت کے دستور العمل پر چلے اور ملک میں اسلامی آئین نافذ کرے۔ چنانچہ آپ نے حکومت کو بھی بار بار مشورہ دیا، کہ اگر وہ اسلام کی بنیادوں پر قائم ہوئی ہے، تو اسے پاکستان میں جلد از جلد شرعی قوانین نافذ کرنے چاہئیں۔

مولانا کے سیاسی حالات کے مطالعہ سے یہ راز بے نقاب ہو گا کہ آپ سیاست کو مذہب کے ماتحت رکھنا چاہتے تھے، اور دوسرے مسلم سیاستدانوں کی طرح دین کو سیاست پر قربان نہیں کرتے تھے۔ آپ سیاست میں حصہ لیتے مگر اس طرح کہ اس سے اسلام اور مسلمانوں کے مقاصد حیات فوت نہ ہوں اور پہلو سے ان کے حقوق و مفاد کی نگہداشت ہو سکے۔

مباحثات و مناظرات

تاریخ کے مطالعہ سے باآسانی یہ اندازہ ہو سکتا ہے کہ مجاہدین اسلام سید احمد بریلوی، سید اسماعیل شہید کی تحریک جہاد و حریت کو کچھنے اور ناکام بنانے میں جو حربے انگریزوں نے استعمال کیے تھے ان میں سب سے بڑا حربہ پھوٹ ڈالنے، حنفی و بابائی میں تفریق کرنے اور تمام اقوام میں باہمی منافرت اور جھگڑے پیدا کرنے کا حربہ تھا۔ اور یہی وہ حربہ تھا جس کی بنا پر انگریز کامیاب ہوا اور اس کے پاؤں ہندوستان میں مستحکم ہوئے۔ نیز یہی وہ حربہ تھا جس نے مسلمانوں کی توجہ جہاد سے پھیر دی اور حریت و آزادی سے موڑ دی۔ اگرچہ یہ تحریک کچھ عرصہ کے لیے بگئی، اور نصف صدی تک دبی رہی اور پھر ابھر آئی، مگر اس وقت کو کچھ عرصہ کے لیے انگریزوں نے آرام کا سانس لے لیا۔

مناظروں کا دور

حنفی و بابائی کی جنگ کے علاوہ انگریزوں نے مسلمانوں کی عنان توجہ پھیرنے کے لیے اپنے دو "نود کاشتہ" پودوں آریوں اور مرزائیوں کو بھی خوب شہ دی۔ ادھر سوامی دیانند جی کو ابھارا کہ وہ "ستیا رتھ پر کاش" لکھ کر تمام مذاہب کو اٹھائیں دیں۔ ادھر مرزا جی سے کہا کہ وہ آریہ سماج کو چیلنج کریں جس کا نتیجہ یہ ہوا کہ

ملک میں مذہبی جنگ اور مناظرات کی فضا پیدا ہو گئی۔ مرزا نے ۱۸۸۵ء میں ”سرمہ چشم آریہ“ نامی کتاب لکھ کر آریہ سماج میں آگ لگا دی، آریوں نے جگہ بجگہ مسلمانوں کو چیلنج دینے شروع کر دیئے۔ مناظرے شروع ہو گئے۔ کلکتہ سے لاہور تک کی فضا مناظروں سے گونج اٹھی۔ کلکتہ، لکھنؤ، بریلی، بھوپال، علی گڑھ، دہلی دیوبند، لاہور ہر شہر سے مناظرانہ رنگ میں کتابیں رسالے اور پمفلٹ چھپنے شروع ہو گئے اور اخبارات بھی اسی رنگ میں رنگے گئے۔

۱۸۶۲ء میں عیسائیوں نے بھی لکھنؤ سے ”نور افشاں“ شائع کر کے جلتی پرتیل کا کام کیا۔ اب کہیں عیسائیوں سے مناظرے ہو رہے ہیں کہیں آریوں سے، کہیں ان کے خلاف کتابیں لکھی جا رہی ہیں اور کہیں ان کے خلاف پمفلٹ شائع ہو رہے ہیں۔

یہ تھی وہ فضا، جس میں مولانا شارالہندؒ پروان چڑھے۔ اور جوان ہوئے۔ آپ ابھی تعلیم سے فارغ نہ ہو پائے تھے کہ آپ کی عنان تو سبھی مناظرات کی طرف پھری گئی۔ اور کیوں نہ پھرتی جبکہ دیوبند یوپی اور پنجاب کے اچھے اچھے عالم اور علی گڑھ کے گریجویٹ بھی، سستی کہ خود سر سید احمد بھی اس فضا سے متاثر ہو کر مناظرات کے تحریری اور تقریری میدان میں اتر چکے تھے۔

آپ کی مناظرانہ سرگرمیاں

قدرت نے مولانا کو طبعاً اور فطرتاً ایسا دماغ دیا تھا، اور حاضر جوابی کا وہ ملکہ عطا فرمایا تھا کہ عوام نہیں خواص بھی یہ کہہ اٹھے تھے کہ آپ گویا مناظرہ ہی کے لیے پیدا ہوئے ہیں۔ تعلیم سے فارغ ہوتے ہی آپ نے پورا رخ لڑائی لڑنا شروع کر دی! اگر ایک وقت میں آریہ سماج سے الجھ رہے ہیں تو دوسرے وقت میں

عیسائیوں سے بحث کر رہے ہیں۔ اگر ایک دن منکرین حدیث اہل قرآن سے بحث ہو رہی ہے، تو دوسرے دن مقلدین سے مناظرہ ٹھن گیا ہے، اگر شیعہ آپسے لڑ رہے ہیں تو بریلوی بھی کوئی دقیقہ فروگذاشت نہیں کر رہے۔ غرضیکہ مخالفین کتاب و سنت میں سے کوئی فرقہ نہیں جسے آپ نے چھوڑا ہو اور اس سے مناظرہ نہ کیا ہو۔ دیوسماجی ہوں یا سناٹن دھرمی، سکھ ہوں یا جینی، آریہ ہوں یا عیسائی مرزائی ہوں یا بہائی، منکرین حدیث (اہل قرآن) ہوں یا منکرین خدا (دہریہ) شیعہ ہوں یا بریلوی، قادیانی ہوں یا لاہوری، سبھی سے آپ نے یکساں مناظرے کیے۔ اور بفضلہ سب ہی پر غالب رہے۔ آپ کے مناظروں کی تعداد تو ایک ہزار سے کچھ زیادہ ہی ہے کیونکہ کئی مناظرے ایسے ہیں جن کا ہمیں علم ہی نہیں ہو سکا اور بیسیوں نہیں سینکڑوں مناظرے ایسے ہیں جو دیہات میں ہوئے اور کسی اخبار میں بھی نہ آسکے۔

آپ کے مناظروں میں سے چند چیدہ چیدہ مناظروں کا ذکر ہم کر رہے ہیں ورنہ یہ باب اتنا وسیع ہے کہ ایک مستقل کتاب کا محتاج ہے۔

آپ کے مناظروں کی خصوصیات

آپ کے مناظروں میں جو خصوصیات ہم نے اپنی آنکھوں سے دیکھیں اور جو دیگر مناظرین میں بہت کم پائیں، وہ یہ ہیں۔

۱۔ آپ فریق ثانی کی کبھی تحقیر یا تذلیل نہ کرتے بلکہ عزت کرتے اور بکشاؤ پیشانی آتے۔

۲۔ اعتراض یا جواب میں آپ کے الفاظ ہمیشہ مختصر ہوتے مگر پر معنی اور پُر مغز ہوتے۔

۳۔ دقیق سے دقیق مضمون کو بھی عام فہم طریق پر بیان کرنے اور شعر و اشعار سے اس میں رنگینی پیدا کرنے کا آپ کو خاص ملکہ حاصل تھا۔
۴۔ حاضر جوابی تو گویا آپ پر ختم تھی، آپ جیسا حاضر جواب کہیں بھی دیکھنے میں نہیں آیا۔

۵۔ آپ پر کسی مناظرہ میں کبھی کوئی گھبراہٹ واقع نہیں ہوئی بلکہ آپ مناظرہ نہایت طمانیت سے ہنس ہنس کر کیا کرتے تھے۔

۶۔ مناظرہ میں آپ کا انداز ہمیشہ عالمانہ رہا، آپ نے عامیانہ انداز کبھی اختیار نہیں فرمایا۔

۷۔ آپ فریق ثانی کو مباحث سے کبھی باہر نہ جانے دیتے۔ اور گھیر گھا کر اصل مباحث پر لے آیا کرتے تھے اور یہ فن مناظرہ کا کمال ہے۔

۸۔ آپ مناظرہ میں اصول مناظرہ کو ہمیشہ پیش نظر رکھتے، اور دیگر علوم و فنون کی طرح مناظرہ بھی علم مناظرہ کے اصول پر کیا کرتے تھے۔

۹۔ شرائط مناظرہ میں آپ نے ہمیشہ فراخ دلی سے کام لیا۔ اور بار بار فریق ثانی کی ناجائز سے ناجائز شرائط کو بھی قبول کر لیا کہ کہیں اس بہانہ سے وہ راہ فرار اختیار نہ کر لے۔

۱۰۔ آپ نے میدان مناظرہ میں کبھی کوئی الزام یا جواب بلا حوالہ یا خلاف حوالہ پیش نہیں کیا، بلکہ جو بات کی ہمیشہ دلائل ہی سے کی۔

یہ ہیں وہ چند خصوصیات جو مولانا کے مناظرہ سے مخصوص تھیں۔ اور آپ کے بعد قریباً قریباً وہ ختم ہو چکی ہیں۔ اس لیے جہاں آپ کو امام المناظرین کہا جاتا ہے، وہاں اگر آپ کو "خاتم المناظرین" بھی کہہ دیا جائے تو شاید نامناسب نہ ہوگا۔

کس فرقہ کے ساتھ ہوا	کہاں مناظرہ ہوا؟	نمبر شمار
۱ اصحاب دیوبند	مناظرہ امرتسر	۱۳
۴ آریہ سماج	لاہور	۱۴
۱ قادیانوں	"	"
۲ عیسائیوں	"	تا
۱ اہل تشیع	"	"
۳ ارباب بریلی	"	۲۲
عیسائیوں	گوجرانوالہ	۲۵
احناف	سودرہ	۲۶
قادیانوں	بیری	۲۷
احناف	رحادمی	۲۸
"	میرپور	۲۹
شیعہ	منصورپور	۳۰
"	واربرٹن	۳۱
احناف	تانڈلیانوالہ	۳۲
بریلویوں	پادرہ	۳۳
شیعوں	قادرآباد	۳۴
آریہ سماج	جبل پور	۳۵
عیسائیوں	ہوشیارپور	۳۶
حنفیوں	بدھوآسنہ	۳۷
عیسائیوں	حافظ آباد	۳۸

کس فرقہ کے ساتھ ہوا	کہاں مناظرہ ہوا؟	نمبر شمارہ
حنفیوں	مناظرہ جلال پور پیر والہ	۳۹
آریہ سماج	حیدرآباد سندھ	۴۰
شیعوں	پھڑی شاہ رحمان	۴۱
قادیانیوں	بٹالہ	۴۲
عیسائیوں	الہ آباد	۴۳
قادیانیوں	میرٹھ	۴۴
آریہ سماج	دینانگر	۴۵
قادیانیوں	وزیر آباد	۴۶
عیسائیوں	سیالکوٹ	۴۷
آریہ سماج	دیوریا	۴۸
"	دیلم مظفرنگر	۴۹
قادیانیوں	سرگودھا	۵۰
"	ڈیرہ غازی خان	۵۱
"	کرتار پور جالندھر	۵۲
"	جھنگ	۵۳
"	مالیر کوٹلہ	۵۴
"	فیروز پور	۵۵
"	ننکانہ	۵۶
"	۹۹ شمالی (سرگودھا)	۵۷
"	پٹھانکوٹ	۵۸

نمبر شمار	کہاں مناظرہ ہوا؟	کس فرقہ کے ساتھ ہوا
۵۹	مناظرہ مونگ (گجرات)	قادیاہیوں کے ساتھ ہوا
۶۰	لاہپور (فیصل آباد)	” ” ” ”

مناظرہ نگینہ

نگینہ ضلع بجنور میں آریہ سماج کا بہت بڑا زور تھا۔ وہ ہر جلسہ میں مسلمانوں کو مناظرہ کا چیلنج دیتے تھے، مگر مسلمان جھبک جاتے اور مناظرہ کی جرات نہ کرتے تھے۔ بالآخر ۱۹۰۲ء میں جب آریوں کی شورش حد سے بڑھ گئی تو مسلمانوں نے بھی جرات کی اور مناظرہ کا چیلنج قبول کر لیا، مگر اپنی طرف سے وہ اہتمام کیا جو اس سے پہلے کہیں نہ ہوا تھا۔ یعنی ہندوستان کے تمام پیچیدہ پیچیدہ علماء کو دعوت دی، اور اس وقت کے مشہور مناظرین کو جمع کر لیا جن میں سے چند ایک کے نام یہ ہیں:

۱۔ حضرت مولانا محمود الحسن صاحب مدرس دیوبند

۲۔ مولانا احمد حسن صاحب صدر مدرس امر وہم

۳۔ مولانا محمد حسن صاحب صدر مدرس مراد آباد

۴۔ مولانا علی احمد صاحب میرٹھی

۵۔ مولانا ابورحمت صاحب میرٹھی

۶۔ مولانا ابوالفرح پانی پتی

مسلمانان نگینہ نے چونکہ سن رکھا تھا کہ مولانا شارالذکر امرتسری بھی بہترین اور لائق مناظر ہیں، اس لیے آپ کو بھی بلا بھیجا۔ مگر جب آپ پہنچ گئے، تو مناظرہ کے لیے قرعہ آپ ہی کے نام پڑا اور تمام علمائے متفقہ طور پر فیصلہ کیا کہ اہل اسلام

کی طرف سے اس عظیم الشان مناظرہ میں جو سات دن مسلسل ہوتا رہے گا۔ مولانا ثناء اللہ ہی کو پیش کیا جائے۔ آریہ سماج کی طرف سے ماسٹر آتمارام مناظرہ قرار پائے۔ اور پنڈت کرپالرام اور لالہ وزیر چند ایڈیٹر آریہ مسافران کے مدد و معاون بنے۔ مگر مناظرہ ابھی تین دن نہ ہونے پایا تھا کہ معاونین نے ان کا ساتھ چھوڑ دیا اور بھاگ گئے پانچویں دن خود آتمارام مناظرہ نے بھی ہتھیار چھوڑ دیئے اور میدان مولانا ثناء اللہ کے ہاتھ میں رہا۔ مناظرہ یہاں بھی "المحامی کتاب" ہی پر تھا اور تحریری تھا۔

فریقین اپنے اپنے پورے لکھتے اور عوام کو پڑھ کر سنا دیتے تھے۔ پانچ دن کے بعد جب ماسٹر آتمارام کے چھکے چھوٹ گئے اور اس موضوع سے آگے نہ چل سکے تو پھر موضوع بدلنے کی کوشش شروع کر دی۔ اور یہ شرط بھی لگا دی کہ اس (۱۳-۱۴ جون) کی دو روزہ کاروائی کو اخبارات میں شائع نہ کیا جائے۔ پہلی کارروائی چونکہ اخبارات میں چھپ چکی تھی، جس سے آریہ سماج کی کافی کوری ہو چکی تھی۔ اس لیے وہ نہیں چاہتے تھے کہ اب ملک میں ہماری مزید بدنامی ہو۔ الغرض اس مناظرہ میں اللہ تعالیٰ نے حضرت مولینا کو وہ فتح اور کامرانی نصیب فرمائی کہ اس فتح کے اثر سے کئی ہندو بھی مسلمان ہو گئے، گیارہ ہندو تو میدان مناظرہ ہی میں مشرف یا سلام ہوئے۔ اور محمد عمر کھنویس جومرتد ہو کر آریہ ہو چکے تھے، اسی مناظرہ سے متاثر ہو کر پھر دائرہ اسلام میں داخل ہوئے اور تازیسیت اسلام پر ثابت قدم رہنے کا اقرار کیا۔ اور سوامی درشنا تند مشرفی بدالیونی جو اس مناظرہ میں موجود تھے۔ صاف الفاظ میں اپنی شکست کا اعتراف کر گئے۔ اور اس کے بعد آپ نے کئی ایک ٹریکٹ لکھے جس کے دیباچہ میں خود یہ ارقام فرمایا:

چونکہ آریہ سماج نگینہ نے سات روز کے شاسنہ درختہ میں عالموں کی نظر میں شکست فاش کھائی ہے، اس واسطے رشی دیانند کا چوتھا نیم مجبور کرتا ہے کہ سات ٹریکٹوں کے ذریعہ سات دن کے مباحثہ پر یوپیو کر کے آریہ سماج کو اس کی کمزوریوں پر واقف کیا جائے، اور ان پڑھ بھولے بھولے لوگوں کو سمجھایا جائے کہ وہ خود پڑھنے پڑھانے کی کوشش کریں، ورنہ بلا سوچے سمجھے آریہ سماج کی سچائی پر الزام نہ لگائیں۔

”اوم شاننتی شاننتی شاننتی“

(ٹریکٹ نمبر ۹۹ مطبوعہ گوروکل پریس بدایون)

یہ اس مناظرہ کی مختصر سی کیفیت ہے جو لکھ دی گئی ہے۔ پوری روٹا دکتابی صورت میں چھپ چکی ہے جو غالباً اب نایاب ہے اور اس کا نام ”مناظرۃ النگینہ“ ہے۔

مناظرہ خورجہ

خورجہ ضلع بلند شہر میں بھی آریہ سماج کا زور تھا مولینا مبارک حسین صاحب سنبھلی جو بہت بڑے عالم و مناظر تھے، وہاں مدرسہ قاسم العلوم میں صدر مدرس تھے جب آریوں سے چھیڑ چھاڑ ہوتی تو مولینا ڈھال کا کام دیتے۔

ایک بار ”آریہ گزٹ“ کے اسٹنڈنٹ ایڈیٹر پنڈت چندر پرکاش مولینا مبارک حسین کے سامنے آئے اور معقول جوابات سن کر شکست کھا گئے۔ چونکہ طبع سلیم پائی تھی اس لیے آریہ دھرم کو جواب دیا اور مسلمان ہو گئے۔ عبدالرحمان نام رکھا اور اسلام کی خدمت میں مصروف ہو گئے، ان کے ساتھ چند اور ہندو بھی دائرہ اسلام میں داخل ہوئے۔ جس سے آریہ سماج میں آگ لگ گئی اور

آریوں نے ایک عظیم الشان مناظرہ کی تیاریاں شروع کر دیں۔ ادھر مسلمانوں نے بھی بلیک کہا اور اپنے بڑے مناظر مثلاً مولینا مرتضیٰ احسن صاحب مراد آبادی مولینا سید انور شاہ صاحب صدر مدرس دیوبند، مولینا محمد ابراہیم صاحب دہلی وغیرہم جمع کر لیے مگر طے یہ ہوا کہ مولینا ثناء اللہ صاحب امرتسری کو بھی ضرور بلا یا جائے بلکہ مناظر بھی انہی کو مقرر کیا جائے۔

مولینا ثناء اللہ ان دنوں ویلم ضلع مظفر نگر میں تھے۔ کیونکہ وہاں بھی ۱۵ مارچ ۱۹۱۸ء کو آریہ سماج ہی سے ایک مناظرہ تھا، اور مولینا ہی کو اس مناظرہ کے لیے بھی منتخب کیا گیا تھا۔

مولینا محمد مبارک حسین خود ویلم پہنچے۔ مولینا ثناء اللہ نے عذر کیا کہ تھک کا ہلو ہوں اور اب فوراً دوسرا مناظرہ کرنے سے معذور ہوں۔“

مگر مولینا مبارک حسین جو ویلم میں آپ کی حاضر جوانی، خوش بیانی اور کامیابی کے مناظر دیکھ چکے تھے، کب ملنے والے تھے، ساتھ لے کر ہی گئے۔ آپ ۱۸ مارچ کی شام کو خورجہ پہنچے اور ۱۹ مارچ کو مناظرہ شروع ہو گیا۔ آریوں کی طرف سے دو تین مناظر بدل بدل کر پیش ہوتے رہے مگر اہل اسلام کی طرف سے اکیلے مولینا ثناء اللہ ہی مناظر رہے۔

پنڈت رام چندر اور ہاشمہ شانتی سروپ آریہ سماج کے بڑے کامیاب اور مایہ ناز مناظر تھے۔ مگر وہ بھی اس شیر اسلام کی تاب نہ لاسکے۔ مناظرہ یہاں بھی تحریری تھا، جو مذہب حق کی تحقیق پر تھا۔

مگر اتسوس کہ آریہ سماج نے کوئی سرتیخ یا منصف مقرر نہ ہونے دیا جو حق اور باطل کا فیصلہ صادر کر دیتا، تاہم دنیا نے دیکھ لیا کہ آریہ سماج دلائل کی رو سے شکست خوردہ ہے اور لاجواب ہو گیا ہے۔ مناظرہ میں فریقین کے

پانچ پانچ پرچے ہوئے جو بعد تحریر عوام کو سنا دیئے جہلتے تھے اور پھر مناظرہ ہوئے۔
 کے نام سے شائع بھی ہو گئے، ۶۶۶ صفحے کی کتاب تھی جو کئی بار شائع ہوئی مگر
 افسوس ہے کہ اب نہ صرف کیا ہے بلکہ نایاب ہو گئی ہے۔

مناظرہ قادیان

مرزا غلام احمد قادیانی نے اپنی زندگی میں جب دیکھا کہ ثنار اللہ مجھے بہت
 تنگ کر رہے ہیں، تو اپنی کتاب ”عجاز احمدی“ ص ۲۱۱ تا ۲۱۲ میں مولینا ثنار اللہ
 کو الٹی میٹم دیا کہ قادیان آؤ اور مناظرہ کرو۔
 چنانچہ مرزا جی کے لپنے الفاظ یہ ہیں:

”اگر یہ (مولوی ثنار اللہ صاحب) سچے ہیں تو قادیان میں آکر
 کسی پیشینگوئی کو جھوٹی ثابت کریں آپ کے ہر پیشینگوئی پر ایک ایک
 سو روپیہ انعام دیا جائے گا“

مولینا کب چوکنے والے تھے فوراً قادیان پہنچ گئے، اور مرزا صاحب
 کو اطلاع بھجوا دی: ”بندہ حاضر ہے مناظرہ کے لیے میدان میں آئیے۔“
 بس پھر کیا تھا مرزا صاحب پر گھڑوں پانی پڑ گیا۔ ایک طرف تو آپ
 کی اس جرات پر حیران و ششدر تھے اور دوسری طرف اپنی بے کسی پر
 ناؤم و ماتم کناں اور سوچتے تھے کہ اب کریں تو کیا؟ اور نہ کریں تو کیا؟ نہ
 جائے رفتن نہ پائے ماندن بالآخر آپ کو رقعہ لکھا: ”آپ چپ چاپ
 چوروں کی طرح کیوں آگئے، میری مصروفیات بہت زیادہ ہیں، میں گفتگو
 کے لیے وقت نہیں دے سکتا۔ ہاں اگر تم ایک دو سطر میں اپنا اعتراض
 لکھ دیا کرو اور جمع عام میں گفتگو یا تقریر کرنے سے باز رہو، تو میں اس اعتراض

پر تین گھنٹہ تک تقریر کیا کروں گا جسے تم نے صُحْرُؤ بیکم ہو کر سننا ہوگا۔ اور تمہیں دوران تقریر میں یا بعد تقریر کچھ کہنے یا بولنے کا قطعاً حق نہ ہوگا۔ اس طرح روزانہ صرف ایک ایک اعتراض کا جواب دیا جائے گا۔ اگر یہ منظور ہو بہتر، ورنہ تشریف لے جاؤ۔“

مولانا نے جواباً لکھا کہ گو آپ کی یہ شرط غیر منصفانہ ہے اور اصول مناظرہ کے قطعاً خلاف، مگر محض اس لیے کہ کسی طرح آپ سے ایک بار گفتگو ہو جائے ایک شرط پر اسے منظور کیے لیتا ہوں۔ آپ بیشک تین گھنٹے بولیں مگر مجھے ہر گھنٹہ کے بعد صرف پانچ منٹ بولنے کی اجازت دے دیں، میں اس سے زیادہ کوئی درخواست نہیں کرتا۔“

مگر مرزا صاحب نے اس کے جواب میں لکھا: میں تمہاری یہ شرط منظور نہیں کر سکتا نہ میرے پاس اتنا وقت ہے نیز خدائے مجھے مناظرہ سے روک دیا ہے لہذا اب میں تمہیں کوئی جواب نہیں دوں گا۔“

حضرات! یہ ہے مختصر سی کیفیت مناظرہ قادیان کی! یہ مرزا غلام احمد کی زندگی کا واقعہ ہے جو ۱۹۰۳ء میں پیش آیا۔ اگر یہ مناظرہ ہو جاتا تو دنیا میں اپنی نظیر آپ ہوتا مگر افسوس کھرزا صاحب نے بھجوائے یہ زاہد نداشت تاب وصال پر ہی رخاں کنج گرفت و ترس خدا را بہانہ ساخت

الہام کا بہانہ بنا کر اسے ٹال دیا۔ ہاں اس کے بعد قادیان میں ذریت مرزا کے ساتھ چند ایک مناظرے ضرور ہوئے، جن کی بنا پر مولانا کو فاتح قادیان کا خطاب ملا، ورنہ حقیقت یہ ہے کہ آپ تو اس پہلے مناظرہ ہی سے فاتح قادیان بن چکے تھے۔

مناظرہ رام پور

نواب صاحب رام پور کے ملازمین خاص میں سے ایک صاحب منشی ذوالفقار علی قادیانی مذہب کے پیرو ہو گئے تھے، ان کے عم زاد بھائی حافظ احمد علی حنفی العقیدہ مسلمان تھے جو قادیانیوں کے سخت دشمن تھے۔ دونوں بھائیوں میں ہنہائی نس نواب محمد علی خاں صاحب والہی ریاست رام پور کے سامنے باہمی تکرار ہوتی رہتی تھی۔ اور گامے گامے نواب صاحب بھی اس میں دلچسپی لیتے تھے۔ جب ان کی نزاع حد سے بڑھنے لگی تو نواب صاحب نے فرمایا کہ تم دونوں اپنے اپنے جید علماء کو بلاؤ اور ہمارے سامنے مناظرہ کراؤ، ہم سرکاری طور پر دونوں کا خروج ادا کریں گے۔

چنانچہ ۱۵ جون ۱۹۰۹ء کو سرکاری طور پر یہ مناظرہ ہوا۔ احناف نے اپنی طرف سے امام المناظرین حضرت مولانا ثناء اللہ کو طلب فرمایا اور مرزائیوں نے مولوی محمد احسن امر دہی کو بلایا مگر بوجوہات مولوی محمد احسن نے مناظرہ کرنے سے انکار کیا، اور ان کی جگہ منشی قاسم علی قادیانی مناظر مقرر ہوا۔ مناظرہ اگرچہ مرزا غلام احمد کے صدق و کذب پر تھا، مگر مرزائیوں کے اصرار پر حیات مسیح کا موضوع بھی زیر بحث آیا اور بھی چند موضوع تھے جو صاف ہو گئے۔ اور منشی قاسم علی صاف شکست کھل گئے۔

چنانچہ نواب صاحب نے جو بذاتِ خود مناظرہ میں موجود تھے۔ فیصلہ مولانا ثناء اللہ صاحب ہی کے حق میں دیا اور بعض احباب کے اصرار پر ایک تحریر بھی لکھ دی جو درج ذیل ہے۔

”رام پور میں قادیانی صاحبان سے مناظرہ کے وقت مولانا

ثناء اللہ صاحب کی گفتگو ہم نے خود سنی۔ مولوی صاحب نہایت فیصلح البیان ہیں اور بڑی خوبی سے کہ بر حسبہ کلام کرتے ہیں انہوں نے اپنی تقریر میں جس امر کی تمہید باندھی اسے بدلائل ثابت کر دیا۔ ان کے بیان سے ہم بہت محظوظ و مسرور ہوئے۔“

(منقول از اخبار اہلحدیث۔ ۳ جولائی ۱۹۰۹ء)

اسی طرح ایک بار آپ کو ریاست حیدرآباد و دکن میں بلا یا گیا۔ جہاں ایک مناظرہ بھی ہوا۔ اور قادیانیوں کی تردید میں مولینا موصوف کی کسی تقاریر پر بھی ہوئیں چند ایک تقریریں میر عثمان علی خاں ولئے ریاست نے بھی سنیں اور پھر مولینا کو ملاقات خاص کا موقعہ بھی عطا فرمایا۔

مولینا کا بیان ہے، کہ جب میں مرزائی لٹریچر کے حوالجات پیش کرتا تھا تو نواب صاحب منہ میں انگلی دبائے تصویر بنے بیٹھے تھے اور میری تقریر پر حیران و ششدر ہو رہے تھے۔“ نواب صاحب مولینا کی حق گوئی، خوش بیانی اور فصاحت و بلاغت کے گردیدہ ہو گئے تھے۔ اور آپ کے حافظہ کی داد دیتے تھے۔ بالآخر نواب صاحب نے چاہا کہ آپ حیدرآباد میں رہ جائیں، مگر مولینا نہ مانے تو نواب صاحب نے آپ کا دوسرا روپیہ ماہوار و وظیفہ مقرر کر دیا کہ آپ یہ دینی خدمات سرانجام دیتے رہیں۔

کچھ عرصہ بعد بعض رقیبوں کی رقابت کی وجہ سے یہ وظیفہ بند ہو گیا مگر مولانا کو نہ یہ وظیفہ ملنے پر کوئی خوشی ہوئی تھی، اور نہ ہی اس کے بند ہو جانے پر کوئی افسوس ہوا تھا۔

مباحثہ لدھیانہ

یہ مناظرہ ۱۹۱۲ء میں ہوا تھا اور عام طور پر یہ ”انعامی مباحثہ“ کے نام سے

مشہور ہے، کیونکہ اس مناظرہ میں امام المناظرین نے مرزائیوں سے تین سو روپیہ انعام حاصل کیا تھا۔ موضوع جو زیر بحث تھا وہ مرزا صاحب کا آخری اشتہار ”مولوی ثناء اللہ کے ساتھ آخری فیصلہ“ تھا جس کا تفصیلی ذکر پہلے ہو چکا ہے چونکہ مرزائی اس کی تاویل کرتے تھے اور اُسے ماننے کے لیے تیار نہ تھے، اس لیے ضروری تھا کہ اس کے متعلق کوئی آخری فیصلہ بھی ہو جاتا چنانچہ ہو گیا۔ لہذا نہ میں فریقین نے اس شرط پر مناظرہ کیا کہ جو فریق شکست کھا جائے وہ تین سو روپیہ تاوان دے تاکہ یہ سندرہ ہے، اور وہ فریق آئندہ کے لیے اس موضوع پر زبان نہ کھولنے پائے۔

چنانچہ فریقین نے لہذا نہ کے مشہور ملیڈر سردار بچن سنگھ بی اے ایل ایل بی کو منصف مان لیا کہ وہ فریقین کے دلائل اور بیانات سننے کے بعد جو فیصلہ دیں گے وہ مسلم ہوگا۔ اور انہی کے فیصلے پر تین سو روپیہ فریق ثانی کو دیدیا جائے گا۔

چنانچہ ادھر سے حضرت مولینا ابوالوفا سامنے آئے اور ادھر سے مفتی قاسم علی قادیاں پیش ہوا۔ فریقین نے دھواں دار تقریریں کیں اور اس موضوع پر مرزا صاحب کی تحریرات پر جتنا مواد فراہم ہو سکتا تھا پیش کر دیا۔ جس پر سوہنج نے غور و خوض کے بعد فیصلہ مولینا ثناء اللہ کے حق میں دیا اور مرزائیوں سے تین سو روپے لے کر مولینا کو دلوا دیا۔ اور صحیح معنوں میں مولینا کو فاتح قادیان ثابت کر دیا۔

اس مناظرہ کی پوری روئیداد رسالہ ”فاتح قادیان“ میں درج ہے جو کئی بار چھپ چکا ہے۔ مگر حیرت ہے کہ مرزائی اس کھلی شکست کے باوجود بھی نہیں ماننے کے واقعی چھوٹا مرزا، سچے مولانا ثناء اللہ کی زندگی میں مر کر اپنے

کذب پر مہر تصدیق ثبت کر گیا ہے۔

یقین کامل کا اعلیٰ نمونہ

اسی سلسلہ میں منشی مولانا بخش صاحب کشتہ امرتسری کا بیان سے کہ جب مرزا صاحب نے ”آخری فیصلہ“ کا اشتہار مبالغہ شائع کیا اور مولانا انشاء اللہ نے اسے اپنے اخبار میں چھاپ کر اس پر نوٹ بھی لکھ دیا یعنی فریقین کی طرف سے اس کی تصدیق ہو گئی کہ ”جھوٹا سچے کی زندگی میں مرجائے“، تو سوائے اتفاق سے مولانا انشاء اللہ کچھ دن بعد بیمار ہو گئے، اور ایسے بیمار ہوئے کہ احباب کو آپ کی جان کے لئے پڑ گئے۔ حسن اتفاق کہ آپ کے قریب ہی میونسپل شفاخانہ ڈاکٹر کھٹیکال میں جو ڈاکٹر کرم الہی انچارج تھا، وہ نہ صرف مرزائی تھا بلکہ جماعت احمدیہ امرتسر کا امیر تھا۔ مولانا اسی کے زیر علاج تھے احباب نے چاہا کہ ڈاکٹر بدل دیا جائے، مگر آپ نہ مانے، آپ نے فرمایا: ”میں سچا ہوں، مرزا جھوٹا ہے انشاء اللہ وہی پہلے مرے گا۔ آپ گھبرائیں نہیں اللہ مجھے شفا دے گا اور اسی ڈاکٹر کے ہاتھوں شفا دے گا“

چنانچہ آپ کافی دن بیمار رہنے کے بعد شفا یاب ہوئے۔ مرزا نے پہلے مرزا تھا وہ مر گیا کیونکہ وہ جھوٹا تھا۔ مگر مولانا بار بار بیمار ہوئے آپ پر قاتلانہ حملے بھی ہوئے مگر آپ بال بال بچے اور مرزا سے ۴۲ سال بعد تک زندہ رہے کیا اس سے بڑھ کر بھی مرزا بیوں کی تکذیب کا کوئی اور ثبوت ہو سکتا ہے؟

کہ مرزا ع

کذب میں سچا تھا پہلے مر گیا

امرتسر کے چند اہم مناظرے

یوں تو امرتسر میں آپ نے دو سو سے بھی زیادہ مناظرے کئے، کچھ عیسائیوں سے، کچھ آریوں سے، کچھ مرزائیوں سے، کچھ چکڑالویوں سے، کچھ بریلویوں سے، مگر سب کا ذکر یہاں مشکل ہے۔ کیونکہ بعض مناظرے تو ابتدائی دور کے ہیں جن کا ہمیں علم بھی نہیں ہو سکا۔ بعض مناظرے تو ایسے ہیں جو ہنگامی اور وقتی طور پر ہو گئے اور بعض باقاعدہ شرائط سے اور اہتمام سے ہوئے جن میں سے چند ایک کی تفصیل درج ذیل ہے۔

(۱)

۱۹۲۰ء میں انجمن احمدیہ امرتسر نے اپنا ایک جلسہ رچایا اور شامت جو آئی تو مسلمانوں کو مناظرہ کا چیلنج بھی دے دیا بھلا ادھر دیر ہی کیا تھی فوراً چیلنج قبول کر لیا گیا۔ اور اہل اسلام نے متفقہ طور پر مولینا ثناء اللہ کو مناظرہ کے لیے بلا لیا۔ ادھر مرزائیوں کی طرف سے مولوی غلام رسول آف راجے کی منتخب ہوئے اور قرار پایا کہ مناظرہ تحریری ہوگا اور داخلہ بذریعہ ٹکٹ۔ چنانچہ ہر فریق آدھ گھنٹہ میں ایک پرچہ لکھنا اور پندرہ منٹ میں پڑھ کر سناتیا عوام کا بیان ہے کہ جو مرزا مولینا ثناء اللہ کے پرچہ میں آتا تھا اس کا عشر عشر بھی مرزائی پرچہ میں نہ پایا جاتا تھا۔ یہ مناظرہ دو دن تک ہوتا رہا۔ مرزائیوں کے پرچوں میں ایک ہی بات کی رٹ لگائی جاتی اور بار بار انہی سوالات کو دہرایا جاتا جس کا جواب مولانا دے کر اس پر مزید سوالات کر چکے ہوتے، عوام اسے اچھی طرح سمجھ

چلے تھے۔ اور مرزا ایموں کی شکست محسوس کرتے تھے۔ یہ مناظرہ کتابی شکل میں "فتح ربانی" کے نام سے چھپ چکا ہے۔ اور انقلاب پنجاب کے بعد کچھ نایاب سا ہو گیا ہے۔

(۲)

۱۹۲۰ء ہی میں آپ کا شاندار مناظرہ آریہ سماج سے بھی ہوا تھا۔ آریہ سماج نے تمام اسلامی جماعتوں کو چیلنج دیا مگر سوائے اہلحدیث کے کسی نے اسے قبول نہ کیا اور مولینا ثنا اللہ یہ پڑھنے ہوئے میدان میں آگئے کہ سع بلائیں زلف جاناں کی اگر لیں گے تو ہم لیں گے

مقابلہ میں پنڈت دھرم بھکشو تھے، جو بہت ہشیار، چالاک اور عیار مناظر تھے۔ مگر بایں ہمہ وہ مولینا سے جھجکتے تھے۔ مسئلہ زیر بحث "حدوث روح" تھا اور مناظرہ مسلسل دو دن تک ہوتا رہا۔ منبشی مولانا بخش کشتہ کا بیان ہے کہ ایسا پُرامن اور پُراثر مناظرہ اس سے پہلے کہیں ہمارے دیکھنے میں نہیں آیا تھا۔ مولانا کے دلائل سے پنڈت جی حواس باختہ ہو رہے تھے۔ مگر پرلے کھلاڑی تھے آئیں، بائیں، شائیں کر کے نکل جاتے۔ مگر تعلیم یافتہ لوگ سمجھ رہے تھے، کہ پنڈت جی دم توڑ چکے ہیں یہ مناظرہ بازار کرموں ڈیوڑھی چوک نیم والا میں ہوا تھا۔

(۳)

اس سے تھوڑا عرصہ بعد ہی آریہ سماجیوں نے اپنی ندامت مٹانے کے لیے پھر ایک مناظرہ کیا۔ جس میں مولانا کے سامنے ماسٹر آمارام ایڈیٹر "تہذیبی"

آئے مگر انہوں نے بھی منہ کی کھائی اور اس کے بعد قریباً قریباً آریہ سماج نے امرتسر میں مسلمانوں سے مناظرے چھوڑ ہی دیئے، اور ”مذاہب کا نفرنس“ کا رنگ دے کر اپنی جان بچالی۔

(۴)

احناف سے اور خصوصاً بریلویوں سے تو امرتسر میں آپ کے کسی مناظرے ہوئے۔ مسئلہ تقلید شخصی، علم غیب اور استدلال بغیر اللہ اکثر زیر بحث آئے مگر ایک مناظرہ جو مولوی خیر شاہ صاحب سے ہوا، وہ بہت ہی اہمیت رکھتا تھا کیونکہ اس میں فریقین کی طرف سے ایک ایک منصف بھی مقرر ہو گیا تھا۔ اہلحدیث کی طرف سے مولانا احمد اللہ رئیس امرتسر منصف تھے اور احناف کی طرف سے مولانا عبدالحق دہلوی منصف تفسیر حقانی منصف قرار پائے تھے پہلے یہ مناظرہ تحریری طور پر ہوا پھر تقریری ہو گیا۔ اور دو تین دن مسلسل ہوتا رہا، بالآخر دونوں منصفوں نے جو متفقہ طور پر فیصلہ دیا وہ اہلحدیث کے حق میں تھا۔

احناف اپنے منصف پر بہت ناراض ہوئے مگر منصف نے صاف صاف کہہ دیا کہ اہلحدیث کے دلائل قوی تھے، ہمارا مناظر انہیں توڑ نہیں سکا۔ اس لیے میں نے جو فیصلہ دیا ہے، وہ صحیح ہے۔

چنانچہ اس کے بعد امرتسر میں حقیقت، دب گئی اور اہلحدیث کو فروغ حاصل ہونا گیا۔ سب مسجدیں ان کے لیے کھل گئیں اور وہ آزادی سے ہر جگہ نمازیں ادا کرنے لگ گئے۔ اور بہت لوگ عامل حدیث ہو گئے۔

(۵)

ایک بار دروازہ حکیمان میں مولوی عبدالصمد حنفی سے آپ کا مناظرہ ہوا جو مسئلہ نقلیہ پر تھا۔ جب احناف نے دیکھا مولوی عبدالصمد مولانا ثناء اللہ کی تاب نہیں لارہے، اور ایک دو ٹرنوں میں شکست فاش کھانے کو ہیں۔ تو وہ ان کی کمزوری چھپانے کے لیے دنکافساد پر آمادہ ہو گئے جیسا کہ عام طور پر جہلاً خاتمہ پر کیا کرتے ہیں۔ مگر حکیم محمد الدین صاحب لوہڑی والے جو بہت جو امر و آدمی تھے، درمیان میں آگے بڑھ کر فساد و رک گیا۔ اور بریلوی شکست کھا کر بھاگ گئے یہ واقعہ بروایت کشتہ صاحب ۱۸۹۹ء کا ہے۔

(۶)

مولوی عبداللہ نامی ایک شخص چکڑالہ ضلع جہلم کے رہنے والے تھے جو منکر حدیث تھے اور اہل قرآن کہلاتے تھے۔ چکڑالوی فرقہ (منکرین حدیث) آپ ہی کی طرف منسوب ہے۔ یہ جماعت زیادہ فروغ نہیں پاسکی، کچھ افراد لاہور میں تھے کچھ امرتسر میں۔ لاہوری جماعت کے سرکردہ مولوی حسنت علی تھے جو بہت ہی سادہ لوح تھے، چند بار مولوی ثناء اللہ صاحب سے ٹکرائے مگر تاب نہ لاسکے۔

امرتسری گروہ کے پیشوا مولوی احمد الدین صاحب تھے جو ذی علم تھے۔ وہ اکثر مولینا سے الجھتے رہے۔ ایک دو بار تقریری مناظرہ بھی ہوا مگر ناکام رہے۔ بالآخر تقریری مناظرے کی ٹھانی، وہ "البلدغ میں مضمون لکھتے اور مولینا اہلحدیث" میں اس کا جواب دیتے۔ یہ تقریری مناظرہ بہت ہی دلچسپ تھا مگر افسوس ہے کہ

مکمل نہ ہو سکا۔ مولوی احمد دین رہ گئے۔ مولینا ثناء اللہ نے بارہا یاد دہانی کرائی کہ اسے پایہ تکمیل تک پہنچائیے۔ مگر مولوی احمد الدین قلم توڑ چکے تھے، اس لیے کچھ نہ لکھ سکے۔ یہ مناظرہ اگر پایہ تکمیل کو پہنچ جاتا تو شاید کتابی صورت اختیار کر لیتا، اور آج جب کہ منکرین حدیث ایک نیا روپ دھار کر طلوع اسلام کی شکل میں دنیا کے سامنے آرہے ہیں یہ رسالہ مفید سے مفید تر ثابت ہوتا۔

(۷)

۲۹۔ ۳۰ اپریل ۱۹۱۶ء کو امرتسر ہی میں مولینا نے مرزائیوں سے ایک شاندار مناظرہ کیا۔ مناظرہ تحریری تھا۔ شرائط طے پا چکی تھیں اور مولینا ثناء اللہ ان دنوں ایک مقدمہ کے ضمن میں بہت ہی مصروف تھے۔ آپ نے ہر چند کہا کہ اہل اسلام کی طرف سے مناظرہ کوئی اور تجویز کر لیا جائے، مگر اہالیان امرتسر نے اسے قبول نہ کیا۔ مرزائیوں کی طرف سے مناظرہ حافظ غلام رسول آف راجہ کی مقر ہوئے۔ اور ادھر مولانا ہی کو تکلیف دی گئی۔ مولانا روزانہ ہم گفتے تو عدالت کی کاروائی میں مصروف رہتے اور کچھلے پہر مناظرہ میں شریک ہو جاتے، بعض دوست کہتے کہ آپ تیاری کے لیے کچھ دقت نکال لیا کریں تو آپ فرماتے:

”بئے کو مارنے کے لیے لکڑی کی کیا حاجت ہے؟“

مناظرہ کے دو موضوع تھے ”مسئلہ حیات ہیات“ اور ”صداقت مرزا“۔ مناظرہ کی پوری کیفیت تو کتابی صورت میں چھپ گئی۔ کیونکہ فریقین کی تحریریں موجود تھیں مگر جب مولانا اپنا پرچہ پڑھتے تو حاضرین کا بیان ہے کہ لطف آن جاتا۔ مرزائیوں پر اداسی چھا جاتی۔ لاہور اور امرتسر کے بعض جرائد کے مدیر صاحب بھی یہ مناظرہ دیکھنے کے لیے آتے رہے۔ خصوصاً لاہور کے انگریزی اخبار

”بلٹین“ نے تو اس میں بہت دلچسپی لی اور واٹرگراف الفاظ میں لکھا کہ مولانا
 ثناء اللہ شجیت گئے اور مرزا میوں کے شکست فاش کھائی“

(۸)

امر تسر میں مولانا کا آخری مناظرہ ۲۴ مئی ۱۹۴۴ء کو ہوا جو آریوں سے تھا۔
 معلوم سوئے سوئے آریہ سماج کو کیوں خیال آگیا کہ پنڈت رام چندر کو دہلی سے
 بلا لیا۔ پنڈت جی پہلے بھی کئی بار مولینا سے مناظرہ کر چکے تھے، مگر اب کے تو خوب
 تیار ہو کر آئے اور آتے ہی کہا کہ آپ نے ماسٹر آتما رام، لام منشی رام انشروہا پنڈت
 پنڈت دھرم بھکشو اور پنڈت بہو جبت جی آت آگرہ سے کئی مناظرے کیے
 اور انہی شکست بھی دی۔ مگر آج رام چندر مقابلہ میں آیا ہے ذرا سنبھل جائیے
 گا۔ مولینا نے فرمایا پنڈت جی فکر نہ کیجیے۔

اے حسینوں۔ تیغ باندھے پھرتے ہونا زسے

سامنے مردوں کے آؤ امتحان ہو جائے گا

مناظرہ ہندو سماج کا لچ میں ہوا۔ بڑے بڑے پروفیسر، گریجویٹ، ہندو
 مسلم، سکھ، وکیل اور جج بھی اس میں شریک تھے۔ اور سب ہی مولانا کے مداح
 تھے۔ کیونکہ ان کے بیان کی روانی، زبان کی شیرینی، اور دلائل کی تابانی سمجھی کو
 موہ رہی تھی۔ یہاں تک کہ خاتمہ پر خود رام چندر جی کو بھی مجمع عام میں یہ کہنا پڑا
 کہ جس متانت اور سنجیدگی، جس علمی شان اور قابلیت سے مولینا ثناء اللہ مناظرہ
 کرتے ہیں میں نے کوئی مناظرہ ایسا نہیں پایا۔“

اس مناظرہ میں بھی مولینا امر تسر جی کو شاندار فتح ہوئی۔

لاہور کے چند اہم مناظروں سے

امرتسر کی طرح لاہور میں بھی مولینا کے سینکڑوں مناظروں سے ہوئے۔ لاہور نہ صرف عیسائیوں کا سب سے بڑا ہیڈ کوارٹر تھا، بلکہ آریوں کا بھی مرکز تھا۔ شیعہ بھائیوں کا ہیڈ آفس بھی یہیں تھا، اور بریلویوں کی حزب الاحناف اور انجمن نعمانیہ کا مرکز بھی یہیں تھا۔ اور لاہوری مزائیوں کا تو یہاں دار الخلافہ تھا۔ اس لیے یہاں آئے دن جلسے اور مناظروں سے ہوتے رہتے تھے، ہم جب لاہور کے مناظروں کو قلمبند کرنے لگے اور منشی فضل الدین صاحب (مسجد مبارک والے) جیسے مولینا کے بارگاہ سے جب ابتدائی مناظروں کی کیفیت سننے بیٹھے تو ہم حیران رہ گئے کہ جب مولینا مناظروں میں اتنا وقت خرچ کرتے تو وہ دوسرے دینی اور تبلیغی کام (تحریری اور تقریری) کیوں کر سرانجام دیتے ہوں گے۔

بہر حال ہم لاہور کے بھی صرف چند ہی مناظرات کا ذکر کریں گے۔ کیونکہ یہ کتاب پوری تفصیل کی متحمل نہیں ہو سکتی۔

①

۱۹۱۰ء کی بات ہے کہ لاہور میں پادری جو الاسنگھ (عیسائی) سے آپ کا مناظرہ ہوا۔ مناظرہ ”الوہیت مسیح“ کے موضوع پر تھا۔ پادری صاحب جو دلیل دیتے۔ مولینا اسے کاٹ کر رکھ دیتے، یہاں تک کہ پادری صاحب گھبرا کر بول اٹھے: ”مولینا میری کسی دلیل کو تو رہنے دیکھیے سب کی سب تو نہ کاٹتے جائیے“۔ مجمع ہنس پڑا، اور اسی مجمع میں عیسائیوں کا ایک پورا خاندان عیسائیت

چھوڑ کر مسلمان ہو گیا۔ بیشک حق حق ہے۔

(۲)

پادری عبدالحق نے بھی مولینا سے کئی مناظرے کیے۔ پادری صاحب بہت بڑے منطقی سمجھے جاتے تھے اور ان کا اپنا دعوایے بھی تھا کہ مجھے قرآن و حدیث پر بہت عبور حاصل ہے۔ چنانچہ اکثر علماء ان کے سامنے خاموش ہو جاتے تھے، مگر مولینا سے تو ہر بار انہوں نے ہزیمت ہی اٹھائی اور لاہور کے ایک مناظرہ میں تو ایسی شکست کھائی کہ پھر کئی سال تک مولینا کے سامنے آنے کی جرأت نہ ہوئی۔

(۳)

۱۹۲۱ء میں ڈی اے وی کالج کے جلسہ پر ایک مناظرہ ہوا دو آریہ پروفیسر باری باری آپ کے سامنے آئے اور ناکام رہے، یہاں تک کہ ان کے صدر کو بھی مولینا کے حق میں فیصلہ دینا پڑا اور ماننا پڑا کہ آریہ مناظرہ تیار کر کے نہیں آئے تھے۔

(۴)

۱۹۱۶ء کا واقعہ ہے کہ آریہ سماج و چھوالی میں ”مسئلہ طلاق“ پر مناظرہ ہوا مولانا طلاق کے اثبات میں دلائل پیش کرتے اور آریہ مناظرہ اس کا مذاق اڑاتا، آپ نے فرمایا: ”مہاشہ جی دلائل کو چھوڑ کر اگر مذاق ہی سے مناظرہ کرنا ہو تو سن لو، پھر دھجیاں اڑ جائیں گی“

چنانچہ آپ نے مزاحاً جو دو چار باتیں کیں تو مہاشا جی رام رام کرنے لگے۔ آپ نے فرمایا: ”سنو! جس طلاق پر تم ہنس رہے ہو۔ وقت آ رہا ہے کہ تم خود بخود اس کے قائل ہو جاؤ گے۔ اور عیسائیوں کی طرح قانوناً طلاق لینے دینے پر مجبور ہو جاؤ گے۔“

چنانچہ وہ بات ہو کر رہی اور چند ہی سال بعد خود ہندوؤں کو طلاق کا قانون بنوانا پڑا۔

(۵)

ایک بار مہاشہ دھرم پال سے آپ کا مناظرہ ہوا موضوع جو زیر بحث تھا وہ گوشت خوری تھا اور فیصلہ کے لیے تین منصف مقرر ہو چکے تھے، ایک سکھ، ایک عیسائی ایک سناتی۔

آریہ مقرر نے اپنی تقریر میں اس بات پر زور دیا کہ گوشت خور قومیں شہوت پرست ہوتی ہیں کیونکہ گوشت ہی سے شہوت بڑھتی ہے، لہذا گوشت نہیں کھانا چاہیے۔

جلسہ میں عورتیں بھی تھیں۔ مولانا نے فرمایا: کہ سب بہنیں یہاں سے چلی جائیں، کیونکہ پنڈت جی اب علمی عقلی اور نقلی دلائل چھوڑ کر وہ راہ اختیار کر رہے ہیں جس پر مجھے بھی اس رنگ میں کچھ کہنا ہو گا۔ اس لیے حیا مانع ہے کہ میں دیویوں کی موجودگی میں کچھ عرض کروں۔ میں بار بار کہتا ہوں کہ سب دیویاں جلسہ سے اٹھ کر چلی جائیں۔“

کچھ چلی گئیں، کچھ بیٹھی رہیں مولانا نے فرمایا: ”مہاشہ جی سنو! آپ کا نظریہ غلط ہے کہ گوشت خوری سے شہوت بڑھتی ہے بلکہ اگر یہ کہا جائے کہ دال خور

اور گھاس تو پارٹی کے ارکان زیادہ شہوت ران ہوتے ہیں تو موزوں ہوگا۔ جانوروں کو دیکھو مرغ اور مرغیاں گوشت نہیں کھاتے مگر ایک ایک مرغ کتنی کتنی مرغیوں پر حاوی ہوتا ہے۔ چڑیوں کو آپ نے دیکھا ہوگا، کیا وہ گوشت خور ہیں؟ دنیا جانتی ہے کہ چڑیا دال خور ہے پھر بناؤ اس کی شہوت رانی کا کیا عالم ہے؟ بکریاں بھی گوشت نہیں کھاتیں، گھاس پارٹی کی ممبر ہیں مگر آپ نے دیکھا ایک ایک بکرا کتنی کتنی بکریوں کے لیے کافی ہوتا ہے۔ اسی طرح آپ کی ماما گائے بھی گوشت خور قوم میں سے نہیں ہے مگر ایک ایک سانڈ کتنی کتنی گایوں کے لیے کافی ہوتا ہے یہی عالم ہیمنس کا ہے گھوڑے کا بے گدھے کا ہے کہ ان میں سے کوئی بھی گوشت خور نہیں، مگر ان کا ایک ایک نر ایک ایک شہر کے لیے کافی ہوتا ہے۔ بخلاف اس کے شیر گوشت خور جانور ہے، مگر اپنی مادہ کے پاس صرف ایک ہی بار جاتا ہے، کیسے گوشت خوری سے شہوت رانی بڑھتی ہے یا دال اور گھاس خوری سے؟ مولینا کی تقریر ابھی جاری تھی کہ ہما شاہی پیکار اٹھے: اب جانے دیجیے، میں اپنی غلطی کا اعتراف کرتا ہوں، پھر کیا تھا سارا مجمع کشت زعفران بن گیا منصفوں نے بھی مولانا کی فتح کا ڈنکہ بجا دیا۔ اور جلسہ برخواست ہو گیا۔

(۶)

www.KitaboSunnat.com

۱۹۲۱ء میں پنڈت رام چندر سے پھر ایک مناظرہ ہوا جس کا موضوع تھا ”کیا مادہ اور روح قدیم ہیں؟“ یہ مناظرہ بھی بہت دلچسپ رہا جو بعد میں رسالہ کی صورت میں شائع ہو گیا۔

(۷)

۱۹۲۰ء میں چوک وزیر خاں میں شیعوں سے ایک مناظرہ ہوا، موضوع بحث
 ”مسئلہ وراثت“ اور ”باغ فدک“ تھا اس کی پوری کیفیت معلوم نہیں ہو
 سکی۔ بہر حال شیعہ حضرات سے بھی آپ کا مناظرہ خوب دلچسپ ہوتا تھا آپ
 اکثر حوالجات انہی کی کتابوں سے پیش کیا کرتے اور فرمایا کرتے۔
 اس گھر کو آگ لگ گئی گھر کے چراغ سے

(۸)

ایک دفعہ انجمن نعمانیہ کے جلسے پر بریلوی اور دیوبندی احناف میں
 باہم مناظرہ قرار پا گیا، مولانا ثناء اللہ کسی ذاتی کام کے لیے لاہور آئے
 ہوئے تھے۔ چند اجاب کے کہنے پر مناظرہ سننے کے لیے جلسہ گاہ میں پہنچ گئے
 مگر جانے پر معام ہوا کہ ابھی تک یہاں شرائط ہی طے نہیں ہونے پائے اور
 نوبت سخت کلامی تک پہنچ گئی ہے۔ انسپکٹر پولیس نے جو انتظام کے لیے وہاں
 موجود تھا، جب یہ بد نظمی دیکھی تو حکم دیا کہ جلسہ منتشر کر دیا جائے، میں اب مناظرہ
 کی اجازت نہیں دیتا۔“

فریقین نے اس حکم کو غنیمت سمجھا اور خاموش ہو گئے، مگر مولانا کی جرأت
 دیکھنے انسپکٹر پولیس کو مخاطب کرنے ہوئے کہا؛ ”جناب والا! یہ مناظرہ اس
 لیے بند ہو رہا ہے کہ فریقین شرائط طے نہیں کر سکے۔ اگر اجازت ہو تو میں بلا شرط
 بریلوی جماعت سے مناظرہ کرنے کو تیار ہوں۔ ان کی ہر شرط مان لوں گا اور
 اپنی طرف سے کوئی شرط پیش نہ کروں گا۔“

انسپیکٹر پولیس آپ کی اس جرأت پر بہت حیران ہوا۔ مگر جب اسے معلوم ہوا کہ یہ مولینا شتار اللہ ہیں تو اس نے اجازت دے دی مگر بریلوی حضرات تیار نہ ہوئے۔

(۹)

اسی طرح ایک بار پھر مسجد وزیر خاں میں مولوی حسنت علی بریلوی اور مولوی محمد منظور دیوبندی کا مناظرہ تھا۔ ہزاروں کا مجمع تھا وہاں بھی شرائط ہی پر جھگڑا تھا۔ دو گھنٹہ تک جب شرائط طے نہ ہو سکیں، عوام اکتانگے تو مولینا اٹھے اور یہی فرمایا کہ:

”بھائیو! شرائط کے جھگڑوں کو چھوڑ دو، مجھے مولوی حسنت علی صاحب سے بلا شرط مناظرہ کرنے دو۔ نہ معلوم یہ پھر کبھی پنجاب میں آئیں یا نہ آئیں مگر مولوی حسنت علی نے جب آپ کی طرف دیکھا تو رنگ فق ہو گیا کہ یہ بلا کہاں سے آپڑی ہے اور مناظرہ کرنے سے انکار کر دیا۔“

(۱۰)

۱۹۳۰ء میں مولوی محرم علی چشتی کے مکان پر احناف سے ایک مناظرہ ہوا، موضوع ”علم نجیب“ تھا۔ فریق ثانی کی طرف سے مولوی ولی محمد جالندھری مناظر تھے۔ مگر اس مناظرہ میں تو آپ کو اتنی کامیابی ہوئی، کہ حنفی بھی کہہ اٹھے مولوی ولی محمد سے کوئی جواب سن نہیں آیا، بھائی اس مسئلہ میں وہابی سچے ہیں نہ معلوم جب ہمارے مولویوں کے پاس کوئی علمی، عقلی اور نقلی دلائل نہیں ہوتے تو وہ وہابیوں سے مناظرہ کیوں پھیڑ دیتے ہیں اس طرح تو خواہ مخواہ ہماری بدنامی ہوتی ہے۔

لاہور اور امرتسر میں اگرچہ مولینا نے مرزا میوں سے کئی مناظرے کئے۔ مگر لاہور کا یہ مناظرہ جو یکم جنوری ۱۹۳۲ء کو گول باغ بیرون موچی دروازہ بھدر مولوی محمد داؤد صاحب نے غزنوی ہوا اپنی نظیر آپ ہی تھا یہ ایک تاریخی مناظرہ تھا حاضری اچھی خاصی تھی اور موضوع مرزا صاحب کا مولانا ثناء اللہ صاحب سے

لہ آپ جماعت اہل حدیث کے مشہور عالم اور خاندان غزنویہ کے آخری چراغ ہیں۔ اپنے والد بزرگوار امام عبد الجبار صاحب کے قائم کردہ مدرسہ تقویۃ الاسلام کے مہتمم ہیں اور جماعتی حیثیت سے یہی آپ کی ایک خدمت ہے جو سب سے بڑی خدمت کہی جاسکتی ہے آپ طبعاً سیاسیات کی طرف زیادہ مائل ہیں۔ پہلے احرار میں کام کرتے رہے۔ پھر جمعیت علمائے ہند میں گئے، پھر کانگرس کے سیکرٹری بنے، پھر مسلم لیگ میں آگئے۔ آج کل ایم ایل اے ہیں جتنی خدمت آپ نے ان سیاسی جماعتوں کی کی ہے، اگر اس کا عشر عشر بھی جماعت اہل حدیث کی خدمت کرتے تو آج جماعت بام عروج پر پہنچ گئی ہوتی، اور مسجد چینی نوالی بے رونق نہ ہونے باقی اور لاہور جیسا شہر اہل حدیث سے یوں خالی نظر نہ آتا۔

کاش! مولانا اب بھی اپنے آباؤ اجداد کی گدھی سنبھال لیں (مخادم)

نوٹ: اس دور کا تو ہمیں صحیح علم نہیں، مگر آج کل مسجد مذکور بھی بڑی بارونق ہے وہاں علامہ احسان الہی ظہیر امور خطابت انجام دے رہے ہیں۔ اور لاہور شہر میں بھی جماعت اہل حدیث کا اچھا خاصا زور ہے۔ دوسو سے زائد جامع مساجد ہیں اور جماعتی نظم و نسق چلانے کے لیے عظیم الشان دفاتر ہیں۔ علاوہ ازیں لاہور میں، جماعتی نشر و اشاعت کا کام بھی اچھا خاصا ہو رہا ہے۔ ویسے مزید ترقی کی ضرورت ہے۔ (فاروقی)

پروفیسر، صاحب مدراجہ ۱۹۸۶ء کو لاہور میں ایک دھمکے میں ظہیر ملت "ابھی چل بسا۔ رحمان اللہ۔"

آخری فیصلہ تھا۔ مرزائیوں کی طرف سے مولوی عبدالرحمان بی۔ اے گجراتی پیش ہوئے، مولانا نے جب مرزا کا آخری فیصلہ والا اشتہار پڑھ کر اس کی صداقت **شَهِدًا شَهِدًا مِّنْ أَهْلِهَا** کے طور پر خود مرزائیوں ہی گھر کے چار گواہ پیش کئے تو ملک عبدالرحمان بھی دنگ رہ گئے، کہ ان گواہوں نے مرزا صاحب کے اشتہار پر صداقت کی حہر کیسے لگا دی ہے۔ مگر مولانا کے دلائل ایسے قوی تھے کہ مرزائی مناظر انہیں توڑنا تو ایک طرف رہا، انہیں چھو بھی نہ سکا اور ان سے گریز کر کے ادھر ادھر نکل جاتا رہا اور یہی کہتا رہا کہ ”یہ مباہلہ نہیں مباہلہ کا چیلنج تھا، جسے آپ نے منظور نہیں کیا۔“

اس پر مولینا نے فرمایا: ”سینے! مرزا صاحب اپنی کتاب ”اعجاز احمدی“ مطبوعہ ۱۹۰۲ اور ”حقیقتہ الوحی“ مطبوعہ ۱۹۰۶ء میں اعلان کر چکے ہیں، کہ میں آئندہ کسی کو مباہلے کا چیلنج نہ دوں گا پھر یہ ۱۵ اپریل ۱۹۰۴ء والا اشتہار چیلنج مباہلہ کیوں کر ہو سکتا ہے؟“

مرزائی مناظر جب اس کا کوئی جواب نہ دے سکا تو آپ نے پھر بہ دلائل ثابت کیا کہ یہ مرزا صاحب کی ایک دعا تھی، جسے حکیم نور الدین خلیفہ محمود مولوی محمد علی لاہوری مدیر ریویو آف ریلیجز اور مولوی محمد حسن امر دہی جیسے ارکان اربعہ طائفہ مرزائیت تسلیم کرتے ہیں، کہ یہ دعا تھی جو قبول ہو گئی اور جھوٹا سچے کی زندگی میں مر گیا۔

بس پھر کیا تھا مرزائیوں پر ایک سناٹا چھا گیا اور جمع عیش عیش کراٹھا۔ خصوصاً تعلیم یافتہ طبقہ تو اس مناظرہ سے بہت ہی محفوظ ہوا، کیونکہ مولانا کوئی بات بلا حوالہ نہ کرتے تھے۔ حتیٰ کہ جب مرزائی مناظر کوئی حوالہ بھول جاتا تو خود مولینا اسے حوالہ بتاتے۔ گویا آپ کتب مرزائیت کے حافظ کی حیثیت رکھتے تھے۔

مناظرہ گو جبر النوالہ

۲۷ فروری ۱۹۲۶ء کو انجمن اہلحدیث گو جبر النوالہ کے سالانہ جلسہ پر عیسائیوں سے مناظرہ ہوا مولینا نے ”مسئلہ توحید“ پر تقریر فرمائی جس پر عیسائیوں کو مناظرہ کا وقت دیا گیا حاضرین ۸، ۱۰ ہزار سے کم نہ تھی۔ بعض یورپین عیسائی بھی یہ مناظرہ سننے کے لیے آئے ہوئے تھے، فریق ثانی کی طرف سے پادری مہر سلطان پال مناظرہ تھے، جو نہ تو مولینا کے دلائل کو توڑ سکے اور نہ ہی کوئی معقول اعتراض کر سکے چنانچہ ان کی اس شکست سے متاثر ہو کر ایک نوجوان عیسائی عین مناظرہ ہی میں مسلمان ہو گیا، جس سے عیسائی بہت نادام ہوئے اور میدان چھوڑ کر بھاگ گئے۔

اسی جلسہ میں دوسرے دن مولینا نے ”ختم نبوت“ پر تقریر فرمائی جس پر مرزائیوں کو مناظرہ کے لیے وقت دیا گیا، مرزائیوں کی طرف سے مولوی غلام احمد قادیانی پیش ہوئے، مگر وہ تو مولینا کے استدلال چھوڑ آپ کے انداز بیان اور طرز کلام ہی سے ایسے حواس باختہ ہوئے کہ کوئی معقول بات نہ کر سکے جس کا نتیجہ یہ ہوا کہ چلے مرزائی بھرے جلسہ میں مرزائیت سے تائب ہو کر مشرف باسلام ہو گئے، اور اس مناظرہ کا اثر نہ صرف اہل شہر پر بلکہ قرب و جوار کے لوگوں پر بھی بہت ہی اچھا رہا، گو جبر النوالہ میں اس عظیم الشان مناظرہ کے علاوہ دو تین اور مناظرے بھی ہوئے تھے، جن کی تفصیل تھیں حاصل کے مترادف ہے۔

مناظرہ سوہدہ

۲۸-۲۹ مارچ ۱۹۲۲ء کو انجمن اہلحدیث سوہدہ کا پہلا سالانہ جلسہ ہوا جبکہ یہ خاکوٹم فارغ التحصیل ہو کر اپنی بستی میں اقامت گزین ہوا اور آتے ہی جماعتی تنظیم کے لیے ایک عظیم الشان جلسہ کا انعقاد کیا، جماعت بے فائدہ تھی جو میرے آباؤ اجداد نے بنا رکھی تھی۔ مگر ایک نظم کی ضرورت تھی جسے عملی جامہ پہنانے کے لیے یہ صورت اختیار کی گئی۔ مگر افسوس کہ احفاد کو یہ صورت ناگوار گذری، مقابلہ میں ایک جلسہ رچا دیا، ملا ملتان (نظام الدین وزیر آبادی) کا زور تھا، خواہ مخواہ پھیڑ خانی شروع کر دی اور مناظرہ کی ٹھن گئی۔ سید نور شاہ مرحوم

لے عبد المجید نام ابو الوحید کینت خادم تخلص مولینا عبد الحمید مرحوم کا بیٹا اور استاد پنجاب حافظ الحدیث مولینا حافظ عبد المنان مرحوم وزیر آبادی کا نواسہ، اور مولانا الحاج غلام نبی الربانی مرید خاص مولانا عبد اللہ الغزنوی کا پوتا اور مولینا الحاج مولوی احمد علی صاحب امیر انجمن غلام الدین لاہور کا دادا اور مولینا الحاج حافظ محمد ابراہیم میر سیالکوٹی کا تلمیذ جہانی اور مولینا الحاج قاضی محمد سلیمان صاحب مرحوم پٹیالوی، صاحب ”رحمۃ للعالمین“ کا تلمیذ روحانی جو ۱۹۲۷ء سے ”مسلمان“ ایڈٹ کر رہا ہے اور دس سال سے ”طبی میگزین“ بھی ماہوار شائع کر رہا ہے۔ اور اب چار سال سے اہلحدیث بھی ہفتہ وار چھاپ رہا ہے اور اب تک ساٹھ کے قریب کتابیں بھی لکھ چکا ہے اور ان تحریری خدمات کے علاوہ کچھ نہ کچھ تقریری خدمات بھی سرانجام دے رہا ہے۔ آپ کی دعاؤں کا محتاج ہے اور آپ سے بادل درخوامت کرتا ہے کہ اللہ فلیتہ اس کے لیے خاتمہ بالخیر کی دعا فرمائیں کہ حق تعالیٰ نے جس طرح دنیا میں نوازا ہے، اسے آخرت میں بھی سرخو کرے اور رفیق اعلیٰ کا ساتھ عطا فرمائے۔ رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ!

رہا تھ چکی، ان کے مشہور مناظر تھے وہ بلا ایسے گئے، اور فاتحہ خلف الامام کا موضوع زیر بحث آیا ادھر مولینا ثناء اللہ صاحب تھے، مولوی نور شاہ صاحب ایک گھنٹہ بھی مناظرہ نہ کر سکے جب یار لوگوں نے دیکھا کہ بات بنتی نظر نہیں آتی تو وَالْغَوَا قِیْنِہِ کا حربہ استعمال کیا اور تالیوں کے زیر سایہ شاہ جی کو بچا لیا، مگر کام ہو چکا تھا، بیسیوں نہیں سینکڑوں لوگ فاتحہ خلف الامام کے قائل ہو گئے اور مولوی سردار محمد واعظ پنڈوریاں مع جمیع رفقاء اسی مناظرہ کے اثر سے اہل حدیث ہوئے۔ یہ یقیناً اہل حدیث کی بہت بڑی کامیابی تھی۔

مناظرہ موضع بیری

موضع بیری تحصیل ننکانہ ضلع شیخوپورہ میں واقع ہے، وہاں ایک شخص مرزائی ہو گیا اور اس نے مرزائیت پھیلانے کے لیے مرزائی مولوی بلائے ادھر مسلمانوں نے بھی ان کی روک تھام کے لیے علماء بلائے اور بالآخر مناظرہ ٹھن گیا، ان دنوں مرزائیوں کے مشہور مناظر حافظ روشن علی تھے، مسلمانوں نے مولینا ثناء اللہ صاحب کو بلا لیا۔ مناظرہ حیات و وفات مسیح اور صداقت مرزا کے موضوع پر قرار پایا، مناظرہ شروع ہونے ہی کو تھا کہ ایک شخص اٹھا اور اس نے کہا کہ: ”ابھی اگلے ہی دن مالیر کوٹلہ میں حافظ روشن علی نے مولینا ثناء اللہ صاحب سے مناظرہ کیا اور شکست فاش کھائی، پھر آج کس منہ سے سامنے آرہے ہیں؟“ مولینا ثناء اللہ نے فرمایا: ”بھئی! سنا حافظ روشن علی تو صرف مرزائیوں کے وکیل ہیں، اور وکالت کی خدمات سرانجام دے رہے ہیں، جس طرح ایک وکیل کوئی مقدمہ ہار جائے، اور پھر دوسرے مقدمہ میں پیش ہو جائے، یا اسی

مقدمہ کی اپیل کے لیے دوسری عدالت میں جا کر وکالت کرے، تو اسے کوئی روک ٹوک نہیں۔ اسی طرح حافظ صاحب کو بھی کوئی روک نہیں“

اس پر حافظ صاحب خوب ہنسنے اور کہا: ”یہ بالکل ٹھیک ہے“
 پھر جب مناظرہ شروع ہونے لگا تو حافظ صاحب روشن علی نے کہا کہ مدعی ہم ہیں، پہلی تقریر ہماری ہوگی، اور آخری بھی ہماری“

مولانا ثناء اللہ صاحب نے فرمایا: ”کہ علم مناظرہ کی رو سے تو یہ صحیح ہے مگر یہ مرزا صاحب کی سذت کے خلاف ہے، اس لیے آپ نہ پہلی تقریر کر سکتے ہیں، نہ آخری۔ پہلی اور آخری تقریر ہماری ہوگی، کیونکہ ہم معترض ہیں“
 حافظ جی نے پوچھا: کیسے؟

مولانا نے فرمایا: یہ لو اپنی تبلیغ رسالت جلد اول جس کے صفحہ ۷ پر لکھا ہے:

” مرزا صاحب نے دیا نند کی زندگی میں ان کو لکھا تھا کہ ہم آپ سے مسئلہ تناسخ میں بالمشافہ بحث کرنے کو تیار ہیں، مگر پہلے تقریر ہم کریں گے، کیونکہ ہم معترض ہیں“

اس سے معلوم ہوا کہ قادیانی علم مناظرہ کا اصول یہ ہے کہ دعویٰ اور دلیل سننے سے پہلے ہی معترض کو اعتراض کرنے کا حق حاصل ہے، ہمارا اخیال ہے کہ اگر کوئی اور مرزائی مناظر ہوتا، تو یہ بات کبھی نہ مانتا، مگر حافظ روشن علی مان گئے، اور مولانا ثناء اللہ صاحب نے خلاف معمول تقریر کی، جس کا نتیجہ یہ ہوا کہ حافظ روشن علی کا منہ بند ہو گیا۔

اس مناظرہ میں چند اور لطائف بھی ہوئے، حافظ روشن علی ذی علم تو تھے مگر بہت سیدھے سادے تھے اور مرزا جی کی تحریرات وارشادات سے منہ نہ مورا

تھے خواہ شکست ہی نصیب کیوں نہ ہو، اس مناظرہ کا اثر یہ ہوا کہ چھ مرزائی مسلمان ہو گئے۔ اور وہ شخص جو موضع بیری میں واحد مرزائی تھا، گاؤں چھوڑ کر بھاگ گیا۔

یہ مناظرہ ۳۰ جون ۱۹۲۲ء کو ہوا تھا۔

مناظرہ چک رجاوی

موضع چک رجاوی متصل لالہ موسیٰ ضلع گجرات میں احناف کا بہت زور تھا معدودے چند اہلحدیث بھی تھے، مولینا حکیم عبدالغنی صاحب سکنہ چک رجاوی جب عالم شباب میں تھے تو تبلیغ کا بہت ذوق رکھتے تھے، اور تبلیغی جلسے منعقد کرتے رہتے تھے، آپ کے انہی تبلیغی جلسوں سے متاثر ہو کر احناف کو جوش آیا اور انہوں نے اہلحدیث کو مناظرہ کا چیلنج دے دیا ادھر سے بھی انکار نہ ہوا مولینا ثناء اللہ صاحب کو بلا لیا گیا اور ”تقلید شخصی“ ہی کے موضوع پر مناظرہ ٹھن گیا۔ فریق ثانی کی طرف سے مولینا عبدالعزیز صاحب آف گوجرانوالہ پیش ہوئے اور نہایت دھیمے دھیمے ایک گھنٹہ تک مناظرہ کرتے رہے مولینا ثناء اللہ کو ایسا موقع قدرت دے، بس سارے مجمع پر چھل گئے۔ مجمع میں ۹۸ فیصدی حنفی ہی تھے، جو کہہ رہے تھے، ہمارا مولوی ٹھنڈا پڑ گیا ہے، جواب نہیں دے سکتا۔ مجمع کا رنگ دیکھ کر مولوی کرم دین صاحب سکنہ بھیس“ ضلع جہلم آگے بڑھے، مولوی عبدالعزیز کو جبراً بٹھا دیا اور خود مناظرہ کے لیے آگے آئے، عین مناظرہ کی حالت میں ایک منظرہ کرنا کر دوسرے کا آگے آنا جو تاثر پیدا کرتا ہے، وہ کسی سے مخفی نہیں۔

راقم الحروف خود یہ منظور بیکھ رہا تھا، مولانا ثناء اللہ خوب چمکے مولوی عبدالعزیز صاحب تو عالم تھے، کچھ کتاب بھی لاسکتے تھے، مگر مولوی کرم دین صاحب تو آدھ گھنٹہ بھی نہ چل سکے۔ ہوشی کہ حقیقوں ہی کے مقرر کردہ صدر کو اعتراف کرنا پڑا کہ اہل حدیث مناظر غالب رہا ہے، اور ہمارے مناظر اس کا کوئی معقول جواب نہیں دے سکے، جس کا اثر سارے علاقے پر پڑا اور اہل حدیث سے جو نفرت کی جاتی تھی سب دور ہو گئی۔

یہ مناظرہ ۲۶/۳ اپریل ۱۹۲۳ء کو ہوا تھا۔

مناظرہ میرپور

میرپور ریاست جموں جو جہلم سے صرف ۲۰ میل پر واقع ہے، وہاں عجمت اہلحدیث کے اکثر تبلیغی اجلاس ہوتے رہتے تھے، اور ہر سالانہ اجلاس پر کبھی احناف سے کبھی مرزائیوں سے مناظرہ بھی ہو جاتا تھا۔ آریہ سماجی بھی کسی بار انڈا کر آئے اور منہ کی کھا گئے۔ مگر یہ مناظرہ جس کا ہم ذکر کر رہے ہیں ایک عجیب مناظرہ تھا۔ اگرچہ مناظرہ تو نہ ہوا، مگر ہونے سے زیادہ دلچسپ رہا۔

۱۳، ۱۴، ۱۵، ۱۶ نومبر ۱۹۲۲ء کو انجمن اہل حدیث کا جلسہ ہونے والا تھا کہ احناف نے مناظرہ کا چیلنج دے دیا، اور ساتھ ہی یہ شرط لگا دی کہ مناظرہ سند یافتہ ہوا اگر بلا علمی سند کوئی مناظر سامنے آیا، تو اس سے مناظرہ نہیں کیا جائے گا۔

اہل حدیث نے اس شرط کو منظور کر لیا، اور مناظرہ کے لیے حضرت مولانا مرحوم کو امرتسر سے بلا لیا۔ احناف کی طرف سے مولوی کرم دین صاحب سکھتے ہیں ضلع جہلم مولوی غلام احمد صاحب اننگر امرتسری مولوی محمد عظیم گھڑوی،

مولوی محمد مسعود چونڈہ وغیرہ جلسہ گاہ میں تشریف لے آئے، اس مناظرہ کے لیے دور دور سے لوگ آئے ہوئے تھے، بہت سے ہندو مسلمان و کلا بھی جمع ہو گئے تھے۔ مبادیات طے ہو جانے کے بعد حیب سندات دیکھنے کی باری آئی تو قرآن پایا کہ وکلا کی ایک کمیٹی فریقین کی سندات دیکھے اور اعلان کرے کہ فلاں عالم کے پاس فلاں سندات ہیں؟

چنانچہ سب سے پہلے اس کمیٹی نے مولینا ثناء اللہ صاحب کی سندات دیکھیں اور اعلان کیا کہ مولینا کے پاس دارالعلوم دیوبند اور مظاہر العلوم سہارنپور اور فلاں فلاں مدرسے کی سندیں ہیں، نیز آپ کے پاس پنجاب یونیورسٹی کی سند "مولوی فاضل" بھی موجود ہے، مگر فریق ثانی یعنی احناف کے علماء میں سے کسی عالم کے پاس کوئی سند نہیں ہے۔ صرف مولوی کرم دین صاحب کے پاس دو سندیں ہیں مگر وہ تعلیمی سندیں نہیں ہیں بلکہ کسی مقدمہ کے دوران میں ایک عالم عدالت کا اظہار رائے ہے جسے بطور سند پیش کیا گیا ہے۔ بس پھر کیا تھا، مجمع پر ایک سناٹا چھا گیا۔ احناف تو اتنے نادم اور شرمندہ ہوئے کہ کاٹو تو بدنام میں لہو نہیں۔

مولینا ثناء اللہ صاحب نے گرج کر فرمایا: "جنفی بھائیو! جاؤ کوئی سند یافتہ عالم لاؤ اور مناظرہ کرو۔ ہم مناظرہ کے لیے تیار ہیں۔ یہ شرط چونکہ تمہاری اپنی پیش کردہ ہے، اس لیے اس کی پابندی لازمی ہے،" بریلوی تو شرمندہ ہو کر مجمع سے نکل گئے، اور ان کے علماء بھی یہ کہتے ہوئے چلتے بنے سے

تکلنا خلد سے آدم کا سنتے آئے تھے لیکن

بہت بے آبرو ہو کر تیرے کوچے سے ہم نکلے

وکلا نے امر ر کیا کہ مولینا آپ ان بے سند علماء ہی سے مناظرہ کر لیں، ہم

تو مناظرہ سننا چاہتے ہیں۔ مولینا نے فرمایا کہ ”آپ تو ہمیشہ میرا مناظرہ سنتے ہی رہتے ہیں، اس سال ہمیں ان سے ذرا اتنا ہی لکھو اور دیکھیے کہ ہم سب بے سند ہیں آئندہ یہ شرط نہیں نکالیں گے“

دکلائے کہا: ”وہ یہ بات کب لکھ کر دیں گے“

مولینا نے فرمایا: ”اچھا آپ ہی اتنا لکھ دیں کہ وہ سب بے سند عالم ہیں“

دکلائے کہا: ”بہت اچھا ہم لکھ دیں گے، مگر ان سے پوچھ لیں“

جب ان سے پوچھا گیا تو انہوں نے کہا: ”اگر آپ لکھ دیں گے تو ہم مناظرہ

نہیں کریں گے“

بس پھر کیا تھا سب اپنا اپنا سامنے لے کر رہ گئے، مگر علاقہ میں مشہور ہو

گیا کہ حنفی علماء بے سند نکلے اور اہلحدیث سند یافتہ۔



ایک بار ممبئی پور میں ۳ مئی ۱۹۲۲ء کو بھی ”فرقہ ناجیہ“ پر مناظرہ ہوا تھا

جس میں مولوی کرم دین صاحب کو شکست فاش ہوئی تھی۔

مناظرہ منصور پور

یہ مناظرہ ۱۰ مارچ ۱۹۲۲ء کو منصور پور متصل خانپور تحصیل مکیراں ضلع

ہوشیار پور میں ہوا، مناظرہ تحریری تھا، دو اصحاب فریقین کی طرف سے منصف

تھے اور تیسرا منصف غیر مسلم چنا گیا تھا۔ یہ مباحثہ بڑا دلچسپ رہا مسئلہ زیر

مباحثہ، خلافت اصحاب ثلاثہ، تھا۔ مباحثہ کی پورٹی روئید ادا کتنا بی شکل میں چھپ

گئی تھی، جو غالباً اب نایاب ہوگی۔ منصفوں کا فیصلہ مولینا ثناء اللہ ہی کے

حق میں رہا، آپ کے دلائل بہت قوی تھے، اور آپ نے شیعوں ہی کی کتابوں سے خلافت کا ثبوت پیش کیا تھا، اور حضرت علیؑ کی روایت سے اصحاب ثلاثہ کی خلافت کے ایسے حوالہ جات پیش کیے، کہ ان پر جرح کی کوئی گنجائش ہی نہ رہی، خصوصاً جب آپ نے یہ فرمایا تو مجمع حیران رہ گیا۔ کہ شیعہ اس کا کیا جواب دیں گے؟ آپ نے فرمایا، بھائیو! اس میں کوئی شک نہیں کہ ہم دونوں مناظر دراصل وکیل ہیں، میرے موکل اصحاب ثلاثہ (حضرت ابوبکر، عمر، عثمان رضوان اللہ علیہم) ہیں، اور فریق ثانی کے موکل حضرت علیؑ ہیں، شرعی اور قانونی اصول یہ ہے، کہ مدعا علیہ اگر اقبال دعویٰ کرے تو وکیل کو انکار کرنے کا حق نہیں، میں نے فریق ثانی (یعنی حضرت علیؑ) کا اقبال دعویٰ مصدقہ پیش کر دیا ہے، اس لیے وکیل فریق ثانی اگر انکار کرے تو اس کا انکار بے جا اور ناقابل سماعت ہوگا۔ اس مناظرہ کا اثر سارے علاقے پر بہت ہی اچھا رہا۔

مباحثہ وارہٹن

یہ مباحثہ ۱۸ مئی ۱۹۲۲ء کو شیعہ بھائیوں سے ہوا۔ شیعوں کی طرف سے مولوی مرزا احمد علی لاہوری مناظر تھے، اور اہل سنت کی طرف سے حضرت مولانا ابوالوفات تھے، جنہیں خود حنفی بھائیوں نے دعوت دے کر بلایا تھا۔ موضوع بحث:

۱۔ مسئلہ خلافت۔

۲۔ مسئلہ تراویح۔

۳۔ غسلِ رجبین فی الوضوء۔

شیعہ شیر پنجاب سے مناظرہ کرنے میں بھجکتے تھے، اس لیے سب سے پہلے

وہ اس بات پر اڑ گئے، کہ مناظرہ مابین اہلسنت و شیعہ ہے اور مولوی تنہا اللہ اہل حدیث میں اہل سنت نہیں، یہ مناظرہ نہیں کر سکتے۔

آپ نے جواباً فرمایا، کہ مرزا صاحب اہل سنت ایک مقسم ہے، جیسے ہندوستانی، اس کے ماتحت مختلف صوبوں کے لوگ ہیں، مثلاً پنجابی، بنگالی، سندھی، مدراسی، وغیرہ۔ آپ کسی بنگالی کو یہ نہیں کہہ سکتے کہ وہ ہندوستانی نہیں، نہ کسی مدراسی کو کہہ سکتے ہیں کہ وہ انڈین نہیں۔ اسی طرح اہل سنت میں حنفی بھی، شافعی بھی، مالکی بھی اور اہلحدیث بھی شامل ہیں۔ چنانچہ علمائے احناف نے اس کی تائید کی، اور مناظرہ شروع ہوا۔

مسئلہ خلافت کے ضمن میں جب مولینا نے خود شیعہ ہی کی کتابوں کے حوالے دیئے۔ اور ان کی تفسیر مجمع البیان طبرسی، اور اصول کلیتی، اور نوح البلاغہ سے حضرت علیؑ کی خلافت ثابت کی، تو شیعہ مناظر اس کی کوئی تردید نہ کر سکا۔ مسئلہ تراویح میں بھی مولانا کا طرز استدلال ایسا رہا کہ شیعہ مناظر دنگ رہ گیا اور وضو میں پاؤں دھونے یا مسح کرنے کے موضوع پر جب مولینا نے شیعہ ہی کی کتابوں سے حضرت علیؑ کا خود پاؤں دھونا ثابت کر دیا، تو شیعہ مناظر کچھ ایسا لاجواب ہوا کہ پھر بولا ہی نہیں۔

الغرض اس مناظرہ کا اثر اتنا اچھا رہا کہ کئی شیعہ شیعیت سے تائب ہو گئے اور کئی حنفی اجباب مولینا کے عالمانہ انداز بیان سے متاثر ہو کر اہلحدیث ہو گئے۔

مناظرہ تاندلیا نوالہ

یہ مناظرہ ۲۳-۲۴ ستمبر ۱۹۳۴ء کو جلسہ اہل حدیث تاندلیا نوالہ ضلع لاہور

میں مسئلہ تقلید شخصی پر ہوا، حضرت مولانا ثناء اللہ کے مقابل مولانا غلام محمد لکھو ٹوی شیخ الجامعہ عباسیہ بہاول پور لائے گئے۔ مرحوم شیخ الجامعہ کی علمیت میں تو کسی کو کلام نہ تھا۔ مگر مناظرہ میں نہ معلوم کیوں مدعی ہونے کے باوجود آپ تقلید شخصی کو واجب ثابت نہ کر سکے۔ آپ تقلید شخصی پر جو دلائل بھی لائے مولانا ابوالوفانے نوٹ کر رکھ دیئے، حتیٰ کہ شیخ الجامعہ ”دعویٰ و جواب“ ہی چھوڑ گئے، اور استیجاب پر آگئے۔

بس پھر کیا تھا عوام پر اس کا خاص اثر پڑا، میدان اہلحدیث کے ہاتھ رہا اور عوام بھی سمجھ گئے، کہ تقلید شخصی کوئی ضروری نہیں ہے۔

اس سے قبل شیخ الجامعہ کا ایک مناظرہ مولانا سے جلال پور پیر والا ضلع ملتان میں مسئلہ رفیعین پر ہو چکا تھا، جس میں ایک معزز رئیس ذمی علم کو فریقین نے منصف مان لیا تھا، جب اس نے فیصلہ دیا تو لوگ حیران رہ گئے کہ اس نے صدر احناف ہو کر رفیعین کو کیوں کر سنت مان لیا اور کیسے یہ کہہ دیا کہ دلائل کی رُو سے مولانا ثناء اللہ غالب رہے۔ کوئی رفیعین کرے یا نہ کرے بہر حال رفیعین احادیث صحیحہ سے ثابت ہے۔

مولانا غلام محمد صاحب کو اس وقت بھی بہت خفقت ہوئی تھی۔ مگر تانہ لیا تو آلہ کی شکست نے تو دور و دور تک اہلحدیث کا بول بالا کر دیا، اور حنفی عوام میں یہ مشہور ہو گیا کہ میاں تقلید کوئی دینی امر نہیں ہے، نہ ہی ضروری ہے جو کر لے کر لے جو نہ کرے وہ گنہگار نہیں ہے، یہ تو ہمارے عالم بھی مان گئے ہیں۔

مناظرہ پادروہ

پادروہ ریاست بڑودہ (گجرات کا ٹھیکہ دار) میں ایک قصبہ ہے، جہاں

احناف نے یہ شور مچا رکھا تھا کہ غیر مقلد کافر ہیں۔ اہلحدیث بھی وہاں موجود تھے اور روز بروز ترقی کرتے جاتے تھے، اس لیے ان کی روک تھام کے لیے بریلویوں نے بہت شور مچایا۔ بالآخر مناظرہ کی ٹھہری۔

احناف نے بریلی سے مولوی حسنت علی لکھنوی کو بلایا اور اہلحدیث نے مولانا شار اللہ صاحب کو دعوت دی۔ قرار پایا کہ مناظرہ تحریری ہو۔ فریقین آدھ آدھ گھنٹہ میں پرچہ لکھیں اور پندرہ منٹ میں حاضرین کو سنا دیا کریں۔ اس طرح ۲۱، ۲۲ دسمبر ۱۹۲۵ء کو دونوں یہ مناظرہ ہوتا رہا۔ فریقین نے بارہ بارہ پرچہ لکھے۔ مسئلہ زیر بحث ”تکفیر اہلحدیث“ ہی تھا، بریلوی فاضل نے اہلحدیث کو کافر ثابت کرنے کے لیے ایڑی سے چوٹی تک کا زور لگایا مگر سب جہارات تقویۃ الایمان (شاہ اسماعیل شہید) کے ان کے کفر پر کوئی دلیل نہ دے سکا۔ مولینا نے نہایت متانت اور سنجیدگی سے جملہ اعتراضات کو حل کر دیا، جس کا اثر بہت ہی اچھا رہا غالباً یہ مناظرہ کتابی شکل میں بھی شائع ہوا تھا، مگر ہم نے تو اس کی پوری کیفیت اخبار اہلحدیث مطبوعہ جنوری، فروری ۱۹۲۶ء میں دیکھی تھی۔

مناظرہ قادر آباد

یہ مناظرہ قادر آباد ضلع گجرات پنجاب میں ۲۸ اپریل ۱۹۱۴ء کو شیعوں کے ساتھ ہوا۔ شیعوں نے اس علاقہ میں بہت شور مچا رکھا تھا، اہلحدیث اس علاقہ میں نام کو بھی نہ تھے اس لیے حنفی بھائیوں نے اپنے علماء سے مشورہ کرنے کے بعد مناظرہ کے لیے مولانا شار اللہ ہی کو منتخب کیا۔ مولانا جب وقت پر پہنچ گئے تو شیعہ بہت گھبرائے اور انہوں نے شرائط طے کرنے میں پس و پیش سے کام لینا

چاہا تاکہ کسی طرح مناظرہ ٹل جائے۔

چنانچہ ایک شرط یہ تھی کہ فریقین کوئی لفظ ولا آزار استعمال نہ کریں گے۔ شیعہ مناظر نے اس سے انکار کیا اور کہا: اس شرط کے ہوتے ہوئے ہم اصحاب ثلاثہ کے ایمان پر بحث نہیں کر سکتے!

چنانچہ اس پر بہت لے دے ہوئی اور بالآخر مولانا نے انہیں منوالیا کہ بحث ہو سکتی ہے۔ ایک شرط یہ تھی کہ جو فریق ہار جائے اور منصف اس کی شکست کا فیصلہ دے دے وہ فریق ثانی (غالب) کا مذہب قبول کر لے۔ اس پر مولانا نے فرمایا کہ ہمیں اس شرط کے قبول کرنے سے تو کوئی انکار نہیں مگر حقیقت یہ ہے، کہ اگر ہم ہار گئے تو ہم واقعی سچے دل سے شیعہ ہونے کا اعلان کر دیں گے۔ مگر جب شیعہ ہار گئے تو اس امر کی کیا گارنٹی ہے کہ وہ سچے دل سے سنی ہونے کا اعلان کریں گے، یا اپنے عقیدہ تقیہ کی رو سے سنی بن جائیں گے۔ کیونکہ تقیہ تو ان کے مذہب کا مستقل مسئلہ ہے اس پر شیعہ مناظر بہت سٹ پٹایا اور کہا کہ اس سے کہاری ہتک ہوئی ہے۔ کیونکہ ہم کو تقیہ کی آڑ میں منافق اور بے ایمان بنایا گیا ہے!

اس پر مولانا نے کہا کہ "میں نے آپ کا مسلک بیان کیا ہے اور آپ کے عقائد کی تبلیغ کی ہے۔ کیونکہ آپ کی مشہور کتاب "کلیثی" میں لکھا ہے کہ دین کے وس حصول میں نو حصّے تقیہ میں ہیں۔"

جب مولانا نے تقیہ کی قلعی کھولی تو شیعہ بہت نادام ہوئے، اور نصف مناظرہ کا مزہ اسی شرط میں آ گیا۔

مسئلہ خلافت میں مولانا نے فرمایا کہ چونکہ ہم مدعی ہیں اس لیے آخری تقریر ہماری ہوگی۔ شیعہ مناظر (سید احمد شاہ) اس پر بھی اڑ گیا کہ آخری تقریر آپ کی نہیں

ہو سکتی۔

آپ نے فرمایا: ”کہ فن مناظرہ کی رو سے ہماری ہوگی۔“
 شیعہ مناظر لولا: ”اگر آپ ثابت کر دیں تو ایک ہزار روپیہ انعام دوں گا۔“
 آپ نے فرمایا: ”ایک ہزار روپیہ جمع کیجیے میں دکھانے کے لیے تیار ہوں۔“
 آپ نے کتاب ”رشیدیہ“ نکالی اور صاحب صدر سے کہا ”ایک ہزار روپیہ لے
 کر ان سے جمع کر لیجیے میں دکھانے کے لیے تیار ہوں۔“
 اب شیعہ روپیہ کہاں سے لائیں۔ آپ نے فرمایا ”پانچ سو دیدو، ایک
 سو سو دے دو، آخر حجب انعام کا اعلان کیا ہے، تو کچھ تو نکالو۔ چلو دس ہی
 نکالو۔“

مولینا جوں جوں اس پر زور دیتے، شیعہ نادم ہوتے اور عوام اس سے
 بہت متاثر ہوتے جاتے تھے۔ بالآخر مولانا نے ”رشیدیہ“ سے عبارت پڑھ کر
 سنادی تو شیعہ مناظر لولا: ”آخر یہ قرآن تو نہیں ہے۔“

مولانا نے فرمایا: ”آپ قرآن کو بھی کب مانتے ہیں، چلو انعام رکھو میں
 قرآن سے دکھانے کے لیے تیار ہوں۔“ مولانا نے جمائل ہاتھ میں لے لی اور فرمایا
 ”میں قرآن سے دکھاتا ہوں کہ مدعی کی ایک تقریر زائد ہوتی ہے، چلو پانچ روپے
 ہی انعام رکھ لو۔“

جب شیعہ اس سے بھی رہ گئے تو آپ نے فرمایا: ”اگر تم آخری تقریر لینا
 چاہتے ہو تو نفی خلافت کے مدعی بن جاؤ اور تقریر لے لو۔“

اس پر شیعہ مناظر لولا ”کبھی کوئی نفی کا مدعی بھی ہو سکتا ہے؟“
 مولانا نے گرج کر فرمایا: ”تمہارے مبلغ علم کا تو یہ حال ہے کہ قرآن
 تک نہیں جانتے اور مناظرہ کے لیے میدان میں آجاتے ہو۔ سنو قرآن مجید

تثلیث کی نفی کرتا ہے، کیا پھر مدعی بن کر اس پر دلائل نہیں دیتا؟ شرک کی نفی کرتا ہے کیا اس پر دلائل نہیں دیتا؟
شیعہ اگرچہ لاجواب ہو گیا۔ مگر بات پر اڑا رہا کہ ”آخری تقریر آپ کی نہیں ہوگی“

آپ نے یہ سمجھ کر کہ اب یہ خالی نہ جانے پائیں ان کی ہر بات مان لی اور مسئلہ خلافت پر تقریر شروع کر دی۔ مگر دلائل اتنے آہم اور زبردست پیش کئے کہ شیعہ مناظر انہیں توڑ نہ سکا اور خصوصاً ”نیج البلاغہ“ کی اس عبارت کو مولینا نے پیش کیا کہ دیکھو حضرت علیؑ امیر معاویہؓ کو خود لکھتے ہیں کہ:
”مجھ کو مہاجرین اور انصار نے خلیفہ بنایا ہے، جنہوں نے

ابو بکرؓ، عمرؓ، عثمانؓ کو خلیفہ بنایا تھا“

اس کے ساتھ ہی آپ نے ”کلینی“ سے یہ دکھایا کہ حضرت علیؑ اگر عمرؓ کو ایسا ہی سمجھتے تھے تو اپنی بیٹی ام کلثومؓ کا نکاح ان سے کیوں کر دیتے؟ جب یہ سب کچھ تمہاری کتابوں میں موجود ہے تو پھر تم ان کی دیانت، امانت اور خلافت سے انکار کیوں کرتے ہو؟

شیعہ مناظر جب اس کا کوئی جواب نہ دے سکا تو بولا کہ یہ سب عجمی بنو امیہ کے زمانہ سے ہماری کتابوں میں ملادی گئی ہیں“

اس پر مولینا نے فرمایا ”جب تمہاری کتابوں میں کھوٹ مل گیا ہے، تو پھر یہ ساری کتابیں بے سند ہو گئیں۔ جس طرح اگر کسی اسٹارپ میں کوئی ایک لفظ بھی مشکوک ہو جائے تو وہ سارا تمسک ہی نامعتبر ہو جاتا ہے۔ اس طرح اب تمہاری ساری کتابیں نامعتبر ہو گئیں“

بس پھر کیا تھا شیعوں کا رنگ اڑ گیا حتیٰ کہ شیعہ صدر کہہ اٹھا کہ ہمارا

مناظر کمزور ہے اور شیعوں کا مناظر بہت بڑا عالم، تجربہ کار اور جہانگیرہ فاضل ہے۔ اس لیے ہم پھر تیاری کر کے مناظرہ کریں گے۔“
چنانچہ وہ دن اور یہ دن کہ پھر اس علاقے میں شیعوں نے کبھی سر نہیں اٹھایا اور نہ ہی مناظرہ کا چیلنج دیا ہے۔

مباحثہ جبل پور

۳۱ مئی یکم ۲ جون ۱۹۱۵ء کو جبل پور میں آریہ سماج سے ایک عظیم الشان مناظرہ ہوا، مناظرہ دس دن قرار پایا تھا مگر ڈسٹرکٹ مجسٹریٹ نے صرف تین ہی دن کی اجازت دی اس لیے تین ہی مسائل پر بحث ہوئی۔

- ۱۔ توحید فی الصفات۔
- ۲۔ اسلام عالمگیر مذہب ہے یا ویدک دھرم۔
- ۳۔ مسئلہ تناسخ۔

مسلمانوں نے ہر چند کوشش کی کہ مناظرہ تحریری ہو جیسا کہ پہلے نگیسنہ اور دیوریامیں ہو چکا تھا۔ مگر آریہ سماجی نہ ملنے۔ کیونکہ وہ جانتے تھے کہ تحریری مناظرہ میں ہم جھوٹ نہیں بول سکیں گے، نہ ہی اپنی فتح کا نقارہ بجا سکیں گے کیونکہ تحریری مناظرہ میں تو فریقین کے پرچے شائع ہو جائیں گے۔ اور ہر شخص اپنی اپنی جگہ سچی اور باطل کا اندازہ لگانے میں مختار ہوگا۔ اس لیے وہ تحریری مناظرہ پر کسی صورت بھی رضامند نہ ہوئے۔ اگر مسلمان راضد ہوتے تو ممکن تھا کہ وہ مناظرہ ہی سے انکار کر دیتے۔ مگر مسلمان چونکہ انہیں چھوڑنا نہیں چاہتے تھے اس لیے تقریری مناظرہ ہی مان لیا۔

آریہ سماج کے فرار کی دوسری دلیل یہ تھی کہ انہوں نے کہا کہ مناظرہ کا سہارا
 خروج مسلمان برداشت کریں ورنہ ہم مناظرہ نہیں کرتے۔ مسلمان یہ بھی مان گئے
 کہ کسی طرح مناظرہ ہو جائے۔ اور یہ اب بھاگنے نہ پائیں۔ چنانچہ مناظرہ ہوا،
 فریق ثانی کی طرف سے پنڈت بھوجدت جی آریہ مسافر آگرہ مع اپنے فرزند ارجنند
 پنڈت دھرم بیرو پنڈت مکشی دت آئے تھے۔ مولینا نے تین دن میں ان کی
 وہ گت بنائی اور ان کے مسائل و عقاید کی وہ دھجیاں اڑائیں کہ وہ عمر بھر اس
 مناظرہ کو یاد رکھیں گے۔

مسلمانوں کی اس فتح کا اثر صرف جبل پور ہی میں نہیں بلکہ سارے علاقے
 میں اتنا ہوا کہ پھر آریوں نے اس کے بعد مناظرہ کا نام نہیں گیا۔

مباحثہ ہوشیار پور

۶ ستمبر ۱۹۱۶ء کو ہوشیار پور میں عیسائیوں سے آپ کا ایک شاندار مناظرہ
 ہوا، عیسائیوں کی طرف سے مناظرہ پادری جو الاسنگھ تھے جو بہت بڑے معقولی
 سمجھے جاتے تھے اور حقیقت بھی یہ ہے کہ آپ عیسائیوں میں سب سے زیادہ
 منطقی تھے اور بغیر منطق کے کوئی بات نہ کرتے تھے۔ مگر مولانا بھی منطق میں اپنا
 جواب نہیں رکھتے تھے۔

پہلے مناظرہ میں پادری صاحب نے خدا کے علم پر بطریق معقول سوال کیا
 اور مولانا نے منطق ہی کی رُو سے اس کا جواب دیا اور خوب جواب دیا۔
 پھر دوسرے مناظرہ میں مولینا نے مسیح کی ماہریت پر بطریق منطق سوال کیا اور
 پادری صاحب نے اس کا جواب دیا۔ مگر اس مناظرہ میں مولینا نے پادری صاحب

کو منوالیا کہ مسیح جس کو عیسائی لوگ ابن اللہ اور خدا کا اقبونم ثانی کہتے ہیں، اپنے وجود میں ممکن بالذات اور ہستی میں خدا کا محتاج تھا۔ موقعہ بموقعہ آپ کا آیات قرآنیہ پیش کرنا اور حسب حال اشعار پڑھنا عجیب لطف دیتا تھا۔ اور یہ مناظرہ تو خاص طور پر دیکھنے سے تعلق رکھتا تھا، اس مناظرہ میں پادری صاحب جو الالہ کی ساری شیخی کر گری ہو گئی اور مسلمان اسلام کی اس شاندار فتح پر بہت ہی خوش ہوئے۔

مناظرہ بدھوانہ

یہ مناظرہ احناف سے مورخہ ۵، اکتوبر ۱۹۲ء مطابق ۲۱، محرم ۱۳۳۹ھ کو بمقام بدھوانہ ضلع جھنگ ہوا۔ احناف کی طرف سے مولوی غلام حسین شاہ مظفر گڑھی مناظر تھے۔ اور مجتہد مسئلہ تقلید شخصی تھا، احناف کی طرف سے حکم یا صدر مولوی غلام محمد کھوٹوی اور اہل حدیث کی طرف سے مولوی محمد یار صاحب محدث حویلی بہادر شاہ مقرر تھے۔ خاتمہ پر دونوں حکموں نے اپنے اپنے فیصلے بھی لکھ دیئے مگر افسوس کہ مناظروں کے پرچے تحریری نہ ہوئے، ورنہ ہمیشہ کے لیے سند ہو جاتے۔

یہ مناظرہ بوجوہات اپنے علاقے میں بہت اہمیت کی نظروں سے دیکھا گیا ہے اور ذمی علم حاضرین نے اس پر محاکمہ بھی کیا جو اشتہار کی شکل میں پھپ گیا۔ مگر عوام نے مولانا شہار اللہ کے اس ارشاد کو ہمیشہ کے لیے پلے باندھ لیا کہ:

« اصول فقہ کی مشہور کتاب 'جمع الجوامع' میں تقلید کی یہ تعریف کی گئی ہے کہ اخذ القول من غیر معرفت دلیلہ جلد ۲ ص ۳۵

کسی عالم کی بات کو دلیل جاننے کے بغیر مان لینا۔“

یعنی جب کوئی عالم کسی غیر عالم کو مسئلہ بتائے تو وہ غیر عالم خاموشی سے سنے اور یہ نہ پوچھے کہ اس کی دلیل کیا ہے (پس ایسی صورت میں وہ مقلد ہو گا اور اگر دلیل پوچھے گا اور دلیل کا علم حاصل کرے گا، تو تقلید سے نکل جائے گا۔ پس جو عالم فقہ کی کتابیں پڑھتے ہیں اور ان میں چونکہ مسائل فقہ پر دلائل بھی مرقوم ہوتے ہیں پس ان دلائل پر اطلاع پانے سے کوئی حنفی مولوی مقلد نہیں رہ سکتا۔ پھر تقلید تقلید کی رٹ لگانا بے معنی نہیں تو اور کیا ہے۔

اس کے بعد حجب آپ نے ردالمحتار شامی جلد ۱ ص ۵۵ کا یہ حوالہ دیا ممتصل
 مما ذکرنا انه ليس على الانسان التزام مذهب معين یعنی
 اس بیان سے ثابت ہے کہ کسی انسان پر ایک مذہب معین کی پابندی کرنی لازمی
 نہیں۔“ — تو معاملہ اور بھی صاف ہو گیا۔ خصوصاً جب حنفی مناظر نے اس کا کوئی
 جواب نہ دیا تو عوام نے تقلید کی حقیقت کو جان لیا اور اس کا غیر ضروری ہونا مان
 لیا۔ اس مناظرے سے پوزے علاقے میں خوشگوار اثر رہا۔

مباحث حافظ آباد

یہ مباحثہ ۲۴ ستمبر ۱۹۲۸ء کو حافظ آباد ضلع گوجرانوالہ میں عیسائیوں سے
 ہوا۔ پہلے دن عیسائیوں کی طرف سے پادری سلطان محمد پال پیش ہوئے، مگر جب
 وہ مولانا کی تاب نہ لاسکے تو دوسرے دن پادری عبدالحق پروفیسر این۔ آئی۔ یو ای
 کالج سہارنپور کھڑے ہو گئے، مناظرہ پہلے دن ”اسلامی توحید“ پر ہوا اور دوسرے
 دن ”الوہیت مسیح“ پر، مگر دونوں مناظروں میں اہل اسلام کی فتح ہوئی، اور عیسائیوں

کوشکست فاش۔ جس کی دلیل یہ ہے کہ عیسائی پھر ماہ تک اس مناظرہ کا تذکرہ "نور افشاں" میں کرتے رہے، اور چینیختے چلاتے رہے۔ کیونکہ مسلمانوں کی طرف سے جو رپورٹ شائع ہوئی اس پر حافظ آباد کے ہندوؤں اور سکھوں کے دستخط بھی لے لیے گئے تھے، کہ عیسائی مناظر کوئی معقول جواب نہیں دے سکے۔ اس لیے ضروری تھا کہ عیسائی سٹ پٹاتے، شور مچاتے اور پھر مناظرہ کا چیلنج دیتے چنانچہ ایسا ہی ہوا مگر اس کا نتیجہ کچھ برآمد نہ ہوا۔

مناظرہ جلال پور پیر والہ

یہ مناظرہ ۵ اکتوبر ۱۹۲۸ء کو جلال پور پیر والا ضلع ملتان میں مسئلہ رفع الید پر ہوا۔ احناف کی طرف سے مولوی غلام محمد صاحب گھوٹومی شیخ الجامعہ عباسیہ مناظر تھے اور مولینا مرتضیٰ حسن دیوبندی ان کے معاون۔ اہلحدیث کی طرف سے مولانا ثناء اللہ مرحوم پیش ہوئے۔

یہ مناظرہ بڑا معرکے کا مناظرہ تھا اور ایک حد تک تحریری بھی تھا۔ اور فریقین نے تحریری طور پر محدود دیوان سید محمد غوث صاحب کو منصف بھی مان لیا تھا۔ دیوان صاحب اپنے علاقہ میں صاحب اثر و رسوخ ہونے کے علاوہ بہت بڑے جاگیر دار اور صاحب علم و فضل بھی تھے۔ چنانچہ ان کا تحریری فیصلہ ان کی علمی فضیلت اور قابلیت پر دال ہے جو کئی صفحات پر ہے، ہم اس فیصلہ کے چند جملے جو امور تبیح سے تعلق رکھتے ہیں بطور نمونہ نقل کیے دیتے ہیں، کیونکہ یہی سارے مناظرہ کی جان بھی ہیں۔ پورا فیصلہ کتابی صورت میں مطبوع ہے۔ اور اخبار اہلحدیث ۹ اکتوبر ۱۹۲۸ء میں بھی چھپ چکا ہے جو دیکھنا چاہیے

وہاں پورا دیکھ سکتا ہے۔

نقل فیصلہ

۱۔ مولوی ثناء اللہ صاحب نے رسول کریمؐ کے نماز میں رکوع کے اول آخر رفیعین کرنے کی بابت حدیث صحیح ترمذی ابو حمید ساعدیؒ سے جو پیش کی اور اس کے جواب میں مولوی غلام محمد صاحب نے اس سلسلہ کے ایک راوی محمد الحمید بن جعفر کو مطعون قرار دیا اور محمد بن عمر کا سماع ابو قتادہ سے ناممکن بیان کیا، اور عطاء بن خالد کے واسطے سے دیگر کتب سے ایک راوی کو اجمل مجہول قرار دیا اور کہا کہ علماء کا حاکم اور ترمذی کے متعلق فیصلہ ہے، کہ ان کی تصحیح و تحسین پر کوئی اعتماد نہیں۔ مولوی غلام محمد صاحب نے اپنے اس بیان پر کسی کتاب کا حوالہ نہیں دیا جسے دیکھ کر یہ معلوم کیا جاسکے کہ مولوی صاحب کا بیان صحیح ہے یا غلط؟

۲۔ مولوی ثناء اللہ صاحب نے ابو داؤد کی جو حدیث پیش کی تھی نیز یہ بھی کہا کہ ابو داؤد کا اصول ہے کہ جس حدیث پر سکوت کرے وہ صحیح ہے جس کا جواب مولوی غلام محمد صاحب نے یہ دیا کہ جرح مفصل کے ہوتے ہوئے تصحیح مبہم قابل اعتماد نہیں۔ مگر یہاں بھی مولوی غلام محمد صاحب نے جرح مفصل کا حوالہ نہیں دیا بلکہ خود اپنی تقریر کو بغیر ثبوت دینے جرح مفصل کے ابہام میں ڈال دیا۔

۳۔ اس کے بعد مولوی غلام محمد صاحب نے ابو حمید ساعدیؒ کی حدیث سے مطلقاً رفیعین کو تسلیم کر لیا۔ لیکن یہ فرمایا کہ متنازعہ فیہ امر یہ ہے کہ رفیعین حضورؐ نے آخر زندگی تک کی، جس کے جواب میں مولوی ثناء اللہ صاحب نے

رفع الیدین کے بقا و دوام کے متعلق فرمایا کہ جملہ ماکنت اقدمنا و لادت کرتا ہے کہ یہ جھگڑا بعد از رسالت مآب کے ہوا۔ جس پر مولوی غلام محمد صاحب نے کہا کہ جب صحابہؓ نے صدقت کہا تو پھر جھگڑا ہی کیا، یہاں پر مولوی غلام محمد صاحب نے آنحضرت کے رفیعین کرنے کو تسلیم کرتے ہوئے صرف یہ کہا کہ یہ حدیث بقلے رفیعین کو ثابت نہیں کرتی۔ مگر دیکھو شرائط نامہ کا فقرہ اول جس کی رو سے اس بات پر مناظرہ نہیں ہو رہا کہ دوام رفع یدین ثابت کی جائے بلکہ مطلقاً رفع الیدین عند الركوع وعند رفع الرأس پر مناظرہ ہے۔

۴۔ جب مولوی ثناء اللہ صاحب نے بیہقی کی حدیث پیش کی جس کا مطلب یہ ہے کہ آنحضرت صلی اللہ علیہ وآلہ وسلم آخر دم تک رفع یدین کرتے رہے، تو مولوی غلام محمد صاحب نے اس حدیث کے راویوں سے عصمہ بن محمد انصاری کو رجال کے حوالہ سے متروک اور عبد الرحمن بن خزیمہ کو ذہبی کے حوالہ سے وضع الحدیث کے ساتھ متہم بتایا، میں اس کو تسلیم کرتا ہوں۔

۵۔ پھر مولوی ثناء اللہ صاحب نے حدیث بخاری سے ابن عمر کی روایت بیان کی کہ وہ رکوع میں رفع الیدین کرتے تھے اور اس کو رسول اللہ صلی اللہ علیہ وسلم سے مرفوع بیان کرتے ہیں۔ مولوی غلام محمد صاحب نے یہ جواب دیا کہ حدیث مذکور کو فتح الباری میں نافع کی روایت سے موقوف کہا گیا ہے، حالانکہ فتح الباری میں جو روایت موقوف ہے وہ عبد الوہاب سے ہے، اور حدیث مذکور عبد الاعلیٰ سے ہے، جس کو بخاری مرفوع لکھتا ہے۔ لہذا یہ حدیث جو موقوف بیان کی گئی ہے وہ نہیں بلکہ مرفوع ہے، اور ثابت کرتی ہے کہ آنحضرت صلی اللہ علیہ وآلہ وسلم رفیعین کرتے رہے۔

۶۔ چونکہ رکوع میں آنحضرت صلی اللہ علیہ وسلم کا رفع الیدین کرنا ثابت ہو

چمکا ہے، اور اس کے برخلاف مولوی غلام محمد صاحب نے رفع الیدین منسوخ ہونے کی کوئی حدیث پیش نہیں کی۔ اس لیے رفع الیدین فعل رسول اللہ کا بحال رہنا ثابت رہا۔“

پس میں اپنے پروردگار عالم کو حاضر ناظر جان کر اپنے ایمان سے یہ فیصلہ دیتا ہوں کہ رفع الیدین فعل رسول ہے اور سنت ہے۔

(دستخط) دیوان محمد غوث صدر مناظرہ جلالپور پیر والہم قومہ، اکتوبر ۱۹۲۸ء

مناظرہ حیدرآباد سندھ

آریہ سماج حیدرآباد سندھ نے اپنے سالانہ جلسے میں انجمن نصرت الاسلام کو چیلنج دیا کہ اگر وہ ہم سے مناظرہ کرنا چاہے تو مناظرہ کر لے۔ ادھر دیر ہی کیا تھی، چیلنج منظور کر لیا گیا انجمن نے بابا خلیل داس کو ہمارے۔ مولوی عھمت اور مولوی عبدالحق و دیار بھٹی کو لاہور سے مولوی شمس الحق صاحب کو پشاور سے اور مولینا ثناء اللہ کو امرتسر سے بلا لیا۔ اور آریہوں نے بھی اپنے چیدہ چیدہ مناظرے جمع کر لیے۔ مناظرے ۱۲ سے ۱۷ جنوری ۱۹۲۹ء چھ دن تک ہونا قرار پایا اور اہل اسلام کی طرف سے قرعہ فال بنام مولینا ثناء اللہ ہی نکلا۔

مسئلہ تاسخ پر مولینا نے پنڈت ستیہ دیو سے مناظرہ کیا اور الہامی کتاب کے موضوع پر جب مولانا نے یہ فرمایا کہ وید محرق ہیں اور ان کی تحریف کا سب سے بڑا ثبوت یہ ہے کہ ویدوں کے معتقد ایسے نسنے ہمارے پاس موجود ہیں جن میں چند منتروں ہی کی نہیں بلکہ کئی کئی صفحوں کی کسی بیشی پائی جاتی ہے۔ مگر بخلاف اس کے آپ قرآن کریم کے دو نسنے بھی ایسے پیش نہیں کر سکتے جن میں عبارت کا باہم

اختلاف ہو۔ دلائل تو آپ نے بہت سے پیش کئے، مگر اس دلیل پر پنڈت دھرم بھکشو بھونچکے سے ہو گئے۔ کیونکہ اس کا کوئی جواب ہی ان کے پاس نہ تھا۔
الغرض یہ مناظرہ بڑا کامیاب رہا اور سندھ میں اس کے بعد پھر کوئی اتنا کامیاب مناظرہ نہیں ہوا۔

مناظرہ بھڑی شاہ رحمان

بھڑی شاہ رحمان متصل پنڈوریاں تحصیل وزیر آباد میں واقع ہے۔ اس علاقہ میں جب شیعوں نے زور پکڑا تو سنیوں سے مناظرہ قرار پا گیا۔ سنیوں نے جب ادھر ادھر دیکھا تو مولانا شانار اللہ کے سوا کوئی نظر نہ آیا۔ مناظرہ ”ایمان اصحاب ثلاثہ“ پر تھا اور فریق ثانی کی طرف سے مرزا احمد علی کو جو ان کے ہاں استاذ المناظرین اور رئیس المتکلمین ہیں بلایا گیا تھا۔

اس مناظرہ میں خود راقم الحروف کو بھی شرکت کا موقع ملا تھا، اور شیعہ مناظر کے استدلال سن کر استعجاب ہوا تھا۔ کہ بارالہا! کیا اس نوعیت اور اس قابلیت کے علماء بھی مناظر ہو سکتے ہیں۔

مولانا نے پہلے تو قرآن کریم کی آیات سے حضرت ابوبکرؓ اور حضرت عمرؓ کا ایمان دار ہونا ثابت کیا اور ثبوت میں خود شیعہ مفسرین کی تفسیریں پیش کر دیں۔ پھر حضرت علیؓ کی صاحبزادی ام کلثومؓ کا نکاح حضرت عمرؓ سے ثابت کیا۔ اور فرمایا کہ اگر وہ مسلمان نہ تھے تو حضرت علیؓ کو بھی عینور انسان نے یہ نکاح کیوں دیا؟ پھر فروع کافی سے بلایا کہ امام ابو عبد اللہؒ نے ایک عورت کو حکم دیا کہ حضرت ابوبکرؓ اور عمرؓ سے محبت رکھا کر، اگر وہ ایماندار نہ تھے تو انہوں نے یہ حکم کیوں دیا؟

الغرض مولانا نے اس قسم کے کسی دلائل پیش کئے جن کو شیعہ مناظر نہ توڑ سکا نہ ان کی کوئی تاویل کر سکا۔ ہاں اگر کہا تو یہ کہا کہ صحیح بخاری میں آنحضرت صلی اللہ علیہ وسلم کا ایک قول منقول ہے کہ:

« اگر میں اتنی مدت قید میں رہتا جتنی مدت یوسف علیہ السلام رہے تو میں بلانے والے کا کہا مان جانا یعنی زلیخا سے بدکاری کر لیتا۔ چونکہ یہ رسول اللہ پر افترا اور زنا کاری کا الزام ہے، اور صحیح بخاری سنوں کی کتاب ہے اور اصحاب ثلاثہ اور سنی ایک مذہب کے ہیں لہذا اس روایت کی بنا پر وہ کافر ہیں۔ »

ایک مثل سنی تھی کہ « ماروں گھٹنا پھوٹے آنکھ » مگر آج اس کی تصدیق ہو گئی کہ واقعی کسی کو کافر بنانے کے لیے ایسے استدلال بھی ہو سکتے ہیں۔ شیعہ بہت خوش ہوئے۔ سنی بھی حیران تھے کہ اب ہمارا مناظر اس کا کیا جواب دے گا۔ مگر مولانا نے ہنس کر فرمایا: مرزا صاحب! کاش! آپ نے قرآن پڑھا ہوتا۔ سنیہ جناب! یہاں داعی سے مراد وہ شخص ہے جو بادشاہ کی طرف سے حضرت یوسف کے پاس قید خانہ میں بلانے کے لیے گیا تھا۔ اس کو حضرت یوسف نے فرمایا: ارجع الی ربک فاسئلہ مَا بِالِالنِّسْوَةِ الَّتِي قَطَعْنَ آيِدِيَهِنَّ اے داعی! اپنے بادشاہ کے پاس جا اسے پوچھ کہ ان عورتوں کا کیا حال ہے، جنہوں نے دعوت کے وقت ہاتھ کاٹ لیے تھے؟

اس سے غرض حضرت یوسف کی یہ تھی کہ میرے معاملے کی تحقیق ہوتا کہ میں الزام سے بری ہو جاؤں۔ اس پر آنحضرت صلی اللہ علیہ وآلہ وسلم حضرت یوسف کے کمال صبر اور حوصلے کا اظہار کرتے ہوئے فرماتے ہیں: **لَوْ لَبِثْتُ مَا لَبِثَ يُوسُفُ لَأَجَبْتُ الدَّاعِيَ**۔ اگر میں اتنی مدت قید میں رہتا،

۱۔ سورہ یوسف آیت نمبر ۵

جتنی مدت یوسف اُسرے، تو میں فوراً بلانے والے کے ساتھ چلا جاتا۔ یہاں داعی زلیخا نہیں بلکہ وہ شخص ہے جو بادشاہ کی طرف سے حضرت یوسف کو قید خانہ میں بلانے آیا تھا۔ چنانچہ حاضرین تو اس پر عیش و عشرت کر لکھے مگر شیعہ مناظر وہی رٹ لگاتے چلے گئے کہ میں نہ مانوں، میں نہ مانوں۔ اس مناظرہ کا اثر بھی سارے علاقہ پر بہت اچھا رہا اور عوام الناس سمجھ گئے کہ شیعہ کیوں کر دھوکہ بازی اور تاویل سازی سے کام لیتے ہیں۔ یہ مناظرہ ماہ ستمبر ۱۹۳۱ء میں ہوا تھا۔

مناظرہ بٹالہ

بٹالہ جو قادیان سے ۱۱ میل کے فاصلہ پر واقع ہے، اور قادیان کا دروازہ ہے۔ یوں تو یہاں سینکڑوں مناظرے ہوئے اور انجمن اہل حدیث کے ہر سالانہ جلسہ پر تقریباً مرزائیوں سے مناظرہ ہوتا رہا۔ مگر پھر بھی ایک مناظرہ جو ۲۰ فروری ۱۹۳۱ء کو ہوا بہت شاندار رہا۔ اس مناظرہ کا موضوع تھا "مرزا صاحب کی عمر"۔ مولینا کے مد مقابل مولوی غلام رسول آف راجیکی تھے۔ مولانا نے فرمایا: "آج میں یہ نہیں کہوں گا کہ مرزا صاحب کی ۷۵ اور ۸ سال کے درمیان تھی بلکہ یہ ثابت کروں گا کہ مرزا صاحب کی عمر ایک ہزار ۳۱ سال تھی۔ لوگ بھی حیران تھے اور خود مرزائی مناظر بھی حیران تھا کہ آپ یہ کیا فرما رہے ہیں اور کیا دعویٰ کر رہے ہیں۔"

مگر عوام کی حیرت کی کوئی انتہا نہ رہی جب آپ نے خود مرزا صاحب کی تحریرات ہی سے یہ ثابت کر دیا کہ واقعی مرزا صاحب نے اپنی عمر آپ ہی ایک

ہزار سال بتائی ہوئی ہے۔ چنانچہ آپ نے ان کی کتابوں سے یہ نکال دکھایا کہ مرزا صاحب ”لیکچر سیا لکھوٹ“ میں فرماتے ہیں کہ دنیا کی کل عمر سات ہزار سال ہے۔ اور تحفہ گولڑویہ ص ۹۵ میں فرماتے ہیں، کہ ”میں دنیا کے عمر کے چھٹے ہزار میں پیدا ہوا ہوں جبکہ چھٹے ہزار سے ۱۱ سال باقی تھے۔“

پھر فرمایا: ”خلیفہ محمود نے اس کی تصدیق یوں کی ہے کہ ”مسیح موعود (مرزا صاحب) نے ساتوں ہزار کا دور پورا کر لیا۔ دوسرا دور بھی آپ ہی نے شروع کیا۔ پہلے سات ہزاری دور کے آپ خاتم ہیں۔ دوسرے دور کے آپ ہی آدم ہیں۔ اب آئندہ آپ کی نسل سے انبیاء پیدا ہوں گے۔“

(الفصل ۴، فروری ۱۹۲۵ء)

مرزائی مناظر نے ہر چند کوشش کی کہ اس کی کوئی تاویل کرے مگر کچھ نہ بن سکا اور عوام مرزا صاحب کی اس بیہودہ اور اسی قسم کی دیگر تحریرات سے جو مولینا نے پیش کیں اتنے متاثر ہوئے کہ ان کے نام سے بھی بیزاری کا اظہار کرنے لگے۔

مناظرہ الہ آباد

یہ مناظرہ الہ آباد یو۔ پی میں ۴۔ ۵ اگست ۱۹۳۷ء کو عیسائیوں سے ہوا۔ عیسائیوں کی طرف سے پادری عبدالحق پیش ہوئے موضوع بحث مسئلہ توحید، تثلیث تھا، اثبات توحید کے معنی مسلمان تھے اور اثبات تثلیث کے عیسائی۔ پادری عبدالحق نے کچھ منطقی اصطلاحات حفظ کر رکھی تھیں۔ جنہیں موقعہ، بے موقعہ بیان کرتے رہتے تھے اور عوام سمجھتے تھے کہ پادری صاحب بڑے جید عالم ہیں، مگر مولینا کے سامنے ان کی منطق کی بھی کرکری ہو گئی، کیونکہ جب وہ

اپنے دعویٰ کی دلیل میں کوئی منطقی اصطلاح پیش کرتے تو مولانا اس کی وضاحت اور مثال طلب کرتے جو پادری صاحب پیش نہ کر سکتے۔ مولینا اپنے وقت میں خود اس کی صراحت فرماتے اور پہلے پادری صاحب کی منعلق تقریر کو عام فہم الفاظ میں بیان کرتے۔ پھر اس کا جواب دیتے۔ جس کا اثر بالیان الہ آباد اور خصوصاً تعلیم یافتہ طبقہ پر اتنا پڑا کہ سب عیش عیش کر اٹھے۔

خصوصاً جب مولینا نے تثلیث کی تردید کی اور عوام کو بتایا کہ یہ توحید کے علمبردارہ تو الوہیت مسیح کے قائل بھی ہیں۔ تو پادری صاحب پریشان ہو کر بول اٹھے: "کون کبخت الوہیت مسیح کا قائل ہے؟"

بس آپ کا یہ کہنا تھا کہ عیسائی دنیا میں کھلبلی مچ گئی۔ پادری صاحب یہ کیا کہ گئے، اس پر مولینا نے انہیں خوب آڑے ہاتھوں لیا اور مناظرہ بڑی کامیابی سے اختتام کو پہنچا۔

مباحثہ میرٹھ

۱۲، ۱۳ مارچ ۱۹۳۵ء کو دارالعلوم عربیہ میرٹھ کا جلسہ ہوا جس پر مرزا بیوں سے مناظرہ بھی ٹھن گیا۔ موضوع "مرزا صاحب کا آخری فیصلہ" قرار پایا۔ مرزا بیوں کی طرف سے اب کے لاہوری پارٹی سامنے آئی، اور مولوی حسین مبلغ اور مولوی عمر الدین شملوی پیش ہوئے۔ جنہیں مولینا شنار اللہ نے ایسا پریشا کیا کہ وہ اس موضوع پر چل ہی نہ سکے۔

مولانا بار بار مرزا صاحب کے اس اشتہار کی یہ عبارت عوام کو سناتے تھے، کہ اے خدا میں تیرے تقدس کا دامن پکڑ کر عرض کرتا ہوں کہ مجھ میں اور شنار اللہ

میں سچا فیصلہ فرما جو تیری نگاہ میں مفسد اور کذاب ہے اس کو صادق کی زندگی میں ہلاک کر آئیں“

مولینا عوام سے پوچھتے کہ بھائیو! بتاؤ میں زندہ ہوں یا نہیں؟ اور مرزا صاحب قادیان میں مدفون ہیں یا نہیں؟ کیا مرزا صاحب جیسے مسیح موعود، مہدی مہمود اور نبی کی دعا مردود ہو سکتی ہے؟ اگر ان کی دعا مردود ہے تو صاف صاف کہو وہ خود بھی مردود ہیں۔ ورنہ ہم تو کہیں گے کہ ان کی دعا قبول ہوئی اور اللہ نے سچے کی زندگی میں جھوٹے کو ہلاک کر دیا۔

اس مباحثہ کا اثر عوام پر بہت ہی اچھا رہا اور اس علاقہ سے ایک حد تک مرزائیت کا قلع قمع ہو گیا۔

مناظرہ دینانگر

آریہ سماج دینانگر ضلع گورداسپور نے مرزائیوں کی چھیڑ چھاڑ سے کچھ دن بہت شور مچایا۔ اور مسلمانوں کو بار بار مناظرہ کا چیلنج دیا۔ مرزائیوں نے مشہور کر رکھا تھا، کہ ہمارے سوا اور کون مناظرہ کرے گا؟ مسلمانوں نے مولینا شانار صاحب کو بلایا اور یہ مناظرہ اتنا کامیاب رہا کہ آریوں کے ساتھ ہی مرزائیوں کا منہ بھی کالا ہو گیا۔

مناظرہ ابطال وید کے عنوان پر تھا، آریہ مناظر آریہ مسافر کا ایڈیٹر پریم چند تھا۔ مولینا نے ابطال وید پر وہ وہ عقلی اور نقلی دلائل پیش کئے کہ پریم چند حیران شد رہ گیا۔ میدان مناظرہ میں تو وہ شکست کھا گیا۔ مگر بعدہ مدت تک اپنے اخبار میں اس کا تذکرہ کر کے آنسو بہاتا رہا اور جو جوابات بوقت مناظرہ نہ

سوچے تھے اخبار میں شائع کر کے اس کی تلافی کرتا رہا۔ یہ مناظرہ ۳ اگست ۱۹۳۶ء کو ہوا تھا۔

مناظرہ وزیر آباد

پچھلے صفحات پر بڑا بہت و بڑا جھگڑا کے تحت مختصراً اس مناظرے کا ذکر آیا ہے،

اس مناظرہ میں جب حضرت مولانا نے قادیانیت کی عمارت ادھیڑنا شروع کی تو قادیانی مناظر پر و فیسیرو سلیم جو نوجوان ہی تھا، بُوکھلا گیا۔

اتناے مناظرہ حسب عادت مولانا نے یہ شعر چیت کیا ہے

عجب مزا ہو کہ محشر میں ہم کریں شکوہ

وہ منتوں سے کہیں کہ چپ رہو خدا کے لیے

اس پر قادیانیوں نے اودھم مچا دیا کہ یہ شعر مناسب نہیں۔ اور اس معاملہ کو بہت طول دیا۔ مولانا ظفر علی خاں جو اس مناظرہ کے ثالث تھے۔ انہوں نے کہا: ”یہ شعر نامناسب نہیں بلکہ محشر سے پاک اور بر محل ہے۔ آپ نے وضاحت کرتے ہوئے کہا: مطلب صرف اتنا ہے کہ مولانا شار اللہ قیامت کے روز فریاد کریں گے:

”کہ خداوندِ عالم! مرزا غلام احمد سے پوچھ کہ اس نے مسلمانوں

میں کیوں تفرقہ ڈالا؟ اور مرزا قادیانی منتوں سے کہیں گے کہ

میاں خدا کے لیے چپ رہو یہاں تو نہ بولو“

اس بر محل شعر کی یہ دلچسپ تشریح سن کر حاضرین بڑے محظوظ ہوئے۔ او

پوری محفل زعفران زار بن گئی۔ اور قادیانی کا فی زنج ہوئے۔
 قادیانی مناظر چونکہ نو عمر تھا۔ موقع کا شعر آپ نے اس پر بھی چست
 کر دیا ہے

کچھ جوانی ہے ابھی کچھ ہے لڑکپن ان کا
 دو جفا کاروں کے قبضہ میں ہے جو بن ان کا
 قادیانی مناظر تاب نہ لاسکا اور میدان چھوڑ گیا۔ باطل سرنگوں ہوا اور حق
 کو فتح ہوئی۔

مشہور قلم کار مولانا ملک ابوالمحمود ہدایت اللہ سوہدروی لکھتے ہیں:
 ”ہمارا یقین ہے کہ اگر اس قسم کے دو تین مناظرے مختلف مقامات پر ہو
 جائیں تو پنجاب سے قادیانیت کا بیج اگھڑ جائے“

مناظرہ سیالکوٹ

سیالکوٹ شہر میں عیسائی مشن اور احناف کے مابین مناظرہ ہوا۔ عیسائی مشن
 نے اہل اسلام پر اعتراض کیا کہ ”اسلامی عقیدہ کے مطابق حضرت محمد صاحب
 میں چالیس مردوں کی طاقت تھی تو عائشہ صدیقہؓ میں یہ مجال کہاں کہ نو سال
 کی عمر میں اتنی طاقت برداشت کر سکے۔ مگر اہل اسلام اس کے جواب سے
 عاجز رہے۔“

مولانا ثناء اللہ کو امرتسر سے بلا یا گیا آپ نے دو ہی فقروں میں اس اشکا
 کو حل کر دیا۔

آپ نے عیسائی مشن سے سوال کیا: ”اے عیسائی دوستو! ذرا بتاؤ۔ کہ

طاقت محدود زیادہ ہے یا غیر محدود؟

تو عیسائی مشن نے کہا: ”طاقت غیر محدود زیادہ ہے“

حضرت مولانا نے فرمایا: عیسائی عقیدہ کے مطابق جب حضرت مریم علیہا السلام غیر محدود خدائی طاقت برداشت کر سکتی ہیں۔ تو کیا حضرت عائشہ صدیقہ رضی اللہ تعالیٰ عنہا محدود و محدود چالیس مردوں کی طاقت برداشت نہیں کر سکتی؟ — چنانچہ عیسائی مشن لاجواب ہو گیا۔

پھر کیا تھا۔ حضرت مولانا کا یہ کہنا ہی تھا کہ اہل اسلام نے آپ کو ماٹھوں پر اٹھا لیا۔ اور عیسائی مشن خائب و خاسر ہو کر اپنی کتابیں اٹھا کر میدان مناظرہ سے چلا گیا۔

خاتمہ

مناظروں کا باب اتنا طویل ہے کہ اگر اسے مختصر سے مختصر بھی لکھا جائے تو ایک مستقل کتاب بن جاتی ہے۔ لہذا اب ہم بیسیوں نہیں سینکڑوں وہ مناظر جو ابھی تحریری صورت میں مل سکتے ہیں محض اختصار کے پیش نظر چھوڑ رہے ہیں۔ اگر قدرت نے موقعہ دیا اور توفیق الہی شامل حال رہی تو انشا اللہ پھر کسی وقت اس موضوع پر تفصیلاً کچھ عرض کریں گے فی الحال تو سیرت کے اس باب کو نبھانے کے لیے اختصاراً کچھ اشارے دے دیئے گئے ہیں۔ جنہیں کافی سمجھنا چاہیے۔

جماعتی انتشار

اگرچہ آپ کی تصنیفات اور تالیفات کا اجمالی ذکر پہلے ہو چکا ہے، اور یہ بھی لکھا جا چکا ہے، کہ آپ ہی ایک ایسے مصنف ہیں جو تصنیف کا صحیح موقعہ اور محل پہنانتے اور بروقت کوئی کتاب لکھ دیا کرتے تھے، اور مخالف کی ہر تصنیف کا فوری جواب دینا بھی آپ ہی پر موقوف تھا۔

سوامی دیانند نے جب ”ستیا رتھ پرکاش“ لکھی تو سب سے پہلے آپ ہی نے اس کا جواب دیا جو سخت پرکاش کے نام سے شائع ہوا، اور اتنا مقبول ہوا کہ اس کے بعد کسی کو جواب دینے کی ضرورت ہی نہ رہی، پھر جوب راجپال نے ”رنگیلا رسول“ لکھی تو آپ ہی نے اس کا جواب ”مقدس رسول“ میں دیا۔ علی ہذا عیسائیوں کے جواب میں اشیعوں کے جواب میں، مرزائیوں اور بہائیوں کے جواب میں، حنفیوں کے جواب میں، منکرین حدیث کے جواب میں کبھی آپ نے تاخیر گوارا نہیں کی۔

ناکسار تحریک نے جب مذہبی لبادہ اوڑھا تو اسے بھی آپ نے نہیں چھوڑا اور مودودی جماعت (المعروف جماعت اسلامی) نے جو نہی مسائل میں ذرا غلط قدم اٹھایا، وہیں آپ نے اسے ٹوکا اور بھنجھوڑا۔

الغرض آپ نے تصنیف و تالیف کے باب میں وہ کمال دکھایا جو کوئی اور مصنف نہیں دکھا سکا۔

ثنائی و عشرت نوی نزاع

چاہیے تو یہ تھا کہ ہم آپ کی ایک ایک کتاب پر سیر حاصل بحث کرتے اور ذرا تفصیل سے رائے لکھتے مگر اس سیرت میں اتنی گنجائش کہاں؟ اس کام کے لیے تو ایک مستقل کتاب درکار ہے۔ تاہم اس باب میں ایک کتاب ایسی ہے جسے اگر چھوڑ دیا جائے تو شاید بعض احباب کے نزدیک سیرت ہی نامکمل کہلائے۔ اس لیے ہم بادل نحو استہ اس پر لکھنے کے لیے مجبور ہیں۔

اس کتاب سے ہماری مراد آپ کی تصنیف ”تفسیر القرآن بکلام الرحمان“ ہے، جو آپ کی سب سے پہلی علمی تصنیف ہے۔ جس نے آپ کو بیرونی دنیا میں اجاگر کیا۔ اور آپ کو مصر، عرب، عراق، شام میں مشہور کر دیا یہ کتاب ۱۹۱۷ء میں شائع ہوئی جو بیرونی دنیا میں تو بہت مقبول ہوئی، مگر اندرونی دنیا (جماعت اہل حدیث) میں اس کی اشاعت سے مخالفت کی ایک لہر دوڑ گئی۔ اس کتاب میں آپ نے ایک آیت کی تفسیر دیگر آیات ہی سے کی ہے۔ یعنی یہ ثابت کیا ہے کہ قرآن اپنی تفسیر آپ کرتا ہے۔

علمی اور فنی نقطہ نگاہ سے تو یہ تفسیر اس قابل تھی کہ ہم اس پر فخر اور ناز کرتے۔ اور مصنف مرحوم کو داد دیتے کہ اس نے وہ کام کیا جو اب تک علمی دنیا میں کسی نے نہ کیا تھا۔ مگر افسوس کہ اس طرف تو کسی نے خیال نہ کیا، مگر چند اغلاط کو سامنے رکھ کر اس کا پروپیگنڈا شروع ہو گیا۔ اگر اغلاط کو اغلاط ہی کہہ دیا جاتا اور آپ کے مندرجہ عقاید کو غلط عقاید سے تعبیر کر لیا جاتا تو بھی کوئی بڑی بات نہ تھی۔ مصیبت یہ ہوئی کہ آپ کے ان عقاید کی بنا پر آپ پرنسپلین سے سنگین فتویٰ صادر کیا گیا آپ کو نہ صرف ملحد اور زندیق قرار دیا

گیا بلکہ خارج از الحدیث ٹھہرایا گیا۔ اور بعض تیز مزاج علماء نے تو کافر تک کہنے سے بھی دریغ نہ فرمایا۔ سب سے پہلے اس کام کا بیڑا خاندان غزنویہ نے اٹھایا۔ کیونکہ علمائے الحدیث امرتسر میں سب سے زیادہ اہمیت اسی خاندان کو حاصل تھی، حضرت مولانا عبد الجبار صاحب غزنوی رحمۃ اللہ علیہ خلف حضرت مولانا عبداللہ صاحب غزنوی رحمۃ اللہ علیہ اس گروہ کے امام اور پیشوا تھے، آپ نے ایک

الملقب بہ "امام صاحب" بڑے عالم فاضل، جامع معقول و منقول، خاندان غزنویہ کے روشن چراغ، مدرسہ غزنویہ تقویۃ الاسلام کے بانی، اول، صاحب نسبت، صاحب دل، اولیاء اللہ میں شمار ہوتے تھے اپنے والد مولانا عبداللہ غزنوی کے صحیح جانشین تھے غزنی سے ان کے ساتھ ہی ہجرت کر کے آئے اور ہر قسم کی تکالیف و مصائب برداشت کرتے ہیں ان کے شریک رہے، صرف امرتسر ہی نہیں پنجاب بھر میں توجہ و سنت کا بول بالا انہی کی ذات گرامی سے ہوا۔ اور مدرسہ کا علمی فیض تو دور دور ملکوں تک پہنچا۔ مولانا داؤد غزنوی انہی کے خلف الرشید اور انہی کے جانشین ہیں اور ان کے بعد یہ خاندان ختم ہوتا نظر آ رہا ہے۔ آپ کا سن ولادت ۱۲۶۵ھ ہے اور تاریخ وفات ۲۵ رمضان المبارک ۱۳۳۱ھ یوم جمعۃ الوداع قبل از اذان غفر اللہ لہ

۱۲۳۳ھ میں قلعہ بہادر خیل ضلع غزنی افغانستان میں پیدا ہوئے، گاؤں کا نام گیر تھا، اصل نام محمد اعظم بن محمد بن محمد شریف عمر زئی تھا، چھپن ہی سے تنہائی میں عبادت کرنے کا شوق پیدا ہو گیا، بالفاظ دیگر، پیدائشی ولی، کیئے، آپ کے دادا مشہور ولی اللہ تھے، جب کچھ علم پڑھ لیا تو طبیعت توحید و سنت کی طرف مائل ہوئی، خواب میں صحیح بخاری کو غبار آلودہ دیکھا، تو خواب میں ہی اسے صاف کرنا شروع کر لیا تا آنکہ اس کا حرف حروف نمایاں ہو گیا، صبح اٹھے تو سج سج کہیں سے صحیح بخاری مل گئی۔ وہ پڑھی تو اس پر عمل بھی شروع ہو گیا۔ بس پھر کیا تھا وہ بانی کا خطاب ملا۔ اور ان تکالیف و مصائب کا سامنا ہوا کہ الامان والحقیقہ کوڑے پڑے، درے لگے، قید ہوئے، حتیٰ کہ جلا وطنی کی سزا ملی اور امرتسر آکر قید ہوئے (باقی بر صفحہ آئندہ)

رسالہ الاربعین فی ان ثناء اللہ لیس علی مذاہب المحدثین“ لکھا۔ جس میں بدلائل ثابت کیا کہ تفسیر میں چالیس غلطیاں ہیں اور ان میں سے بعض ایسی ہیں جن کی بنا پر مصنف کو معتزلی یا نچرہی ہونے کا فتویٰ دیا جاسکتا ہے۔ اس پر ملک کے چیدہ چیدہ علما کے دستخط حاصل کئے۔ اور اسے شائع کر دیا۔

مولینا ثناء اللہ صاحب نے اس کے جواب میں ”الکلام المبین فی جواب الاربعین“ نامی رسالہ لکھا جس میں بدلائل یہ ثابت کیا کہ یہ غلطیاں ایسی نہیں ہیں جن کی بنا پر یہ فتوے لگ سکے جو دیا گیا ہے۔ نیز یہ رائے یہ عقیدہ یا تفسیر میری نہیں ہے، بلکہ پہلے بزرگ بھی یہ چیز لکھتے چلے آئے ہیں۔ اس پر بات ٹلی نہیں بلکہ بڑھتی ہی چلی گئی اور دونوں طرف سے ضد سی قائم ہو گئی۔

وہ زمانہ ہمارے بچپن کا زمانہ تھا، اور ہمیں ان باتوں کی کوئی خبر نہ تھی۔ ماں اتنا یاد پڑتا ہے، کہ میرے تانا مرحوم استاد پنجاب حضرت حافظ عبد المنان صاحب مرحوم میرے والد بزرگوار مولینا عبد الحمید مرحوم سے فرمایا کرتے تھے کاش ثناء اللہ ضد چھوڑ دے اور تمام علما کو اپنا گرویدہ بنا لے۔ صرف اتنی

(بقیہ صفحہ گذشتہ) دہلی میں حضرت میاں صاحب سے حدیث کی سند لی حضرت میاں صاحب فرمایا کرتے تھے کہ عبد اللہ نے مجھ سے حدیث پڑھی اور میں نے عبد اللہ سے نماز سیکھی۔ واقعی ولی اور قطب تھے آپ سے بے شمار کرامات کا صدور ہوا۔ راقم المردن کے دادا مولانا عبد اللہ المعروف غلام نبی الربانی ان کے مرید خاص تھے۔ ۱۵ ربیع الاول ۱۲۹۵ھ کو انتقال فرمایا اور امرتسر ہی میں بیرونی دروازہ سلطان ونڈ دفن ہوئے۔ (رحمہ اللہ تعالیٰ)

سی بات پر سب اس کے مخالف ہو رہے ہیں۔ ورنہ حقیقت یہ ہے کہ سب اس کا لوہا مانتے ہیں۔ بہر حال اگر علماء اربعہ تھے تو مرحوم بھی کسی صورت بھگنے پر آمادہ نہ ہوتے۔

ملک الموت کو مندا ہے کہ میں جاں لے کے لگو
سہ بسجود ہے مسیحا کہ مری بات رہے

علماء کی کمیٹی

بالآخر مولینا نے یہ تجویز پیش کی کہ یہ مسئلہ علماء کی ایک مجلس کے سپرد کر دیا جائے، جو فیصلہ وہ دیں گے مجھے منظور ہوگا۔

چنانچہ مئی ۱۹۰۵ء کو جلسہ مذاکرہ علیہ آ رہ کے موقع پر یہ معاملہ تین علماء کرام مولینا حافظ عبداللہ غازی پوری، مولینا شمس الحق ڈیلوئی

لہ آپ ابھریٹ کے چیدہ اور برگزیدہ علماء میں سے تھے۔ آپ کا کتب خانہ سب بڑا تھا جس میں قیمتی و نایاب مطبوعات و نادر علمی کتابیں موجود تھیں۔ یہ اس لحاظ سے ہندوستان بھر میں اول نمبر تھا۔ آپ کے پاس عرب، مصر، بغداد، عمان، اور نجد سے طلبا پڑھنے کے لیے آتے رہے اور ہزار ہا طلباء آپ سے علمی فیض اٹھایا۔ تصانیف میں غایت المقصود شرح سنن ابن داؤد، ہدیۃ اللوزی، بحکات الترمذی، شرح مقدمہ مسلم، افادۃ الرسول، معرقتہ الشیوخ، چھوڑیں اور کئی کتابوں کی شرحیں عربی میں لکھیں، رئیس اعظم ہونے کے باوجود نہایت خلیق، ہنس مکھ، کشادہ رو، حلیم الطبع، سخی صمان نواز، عابد و زاہد اور دریا دل واقع ہوئے تھے۔ ۱۹ ربیع الاول مطابق ۲۱ مارچ ۱۹۱۲ء کو راکر اے عالم بقا ہوئے اور ڈیلوئی مدفون ہوئے۔ ۲۵ ذیقعد ۱۳۳۲ھ کو عظیم آباد پٹنہ محلہ برمنہ میں پیدا ہوئے تھے۔ نام محمد کینت ابوطیب اور لقب شمس الحق تھا والد کا نام (باقی بر صفحہ آئندہ)

حضرت شاہ عین الحقؒ کی ایک کمیٹی کے سپرد کر دیا گیا۔
 کمیٹی نے پوری تحقیقات کے بعد اس پر ایک جامع محاکمہ لکھا، جو
 "فیصلہ آرہ" کے نام سے موسوم ہے۔ اور اس کا خلاصہ یہ ہے:
 "اربعین کی چالیس اغلاط میں سے صرف چودہ تعاقب صحیح
 ہیں۔ اور ان چودہ اغلاط کی وجہ سے مولوی ثناء اللہ جماعت اہل حد
 سے خارج نہیں ہو سکتے"

اس فیصلہ پر ایک حد تک فضا میں کچھ سکون پیدا ہو گیا کیونکہ علمائے غزنی
 جو اس سلسلہ میں پیش پیش تھے صاحب اثر ضرور تھے، مگر صاحب قلم نہ تھے اس
 گروہ میں صاحب قلم مولانا محمد حسینؒ بٹالوی مدیر "اشاعت السنۃ" تھے۔ یا

بقیہ حاشیہ صفحہ گذشتہ: شیخ امیر علی بن مقصود علی تھا۔ سلسلہ نسب حضرت ابوبکر
 صدیقؓ تک منتهی ہوتا ہے۔ بچپن میں والد بزرگوار کا انتقال ہو گیا تو آپ اپنے ماموں کے پاس
 ڈیا نواں چلے گئے۔ وہیں تعلیم و تربیت پائی اور وہیں اقامت اختیار کر لی اور میاں صاحب مرحوم
 دہلوی اور شیخ حسین عرب سے اجازت عامہ حاصل کی، تصانیف کے علاوہ فتاویٰ نویسی میں
 زیادہ شہرت پائی تھی۔ غفر اللہ لہ

حاشیہ صفحہ ۱۷۱: افسوس کہ خادم کو آپ کے حالات نہیں مل سکے۔ آپ بھی نمایاں
 شخصیت کے مالک۔ اور جماعت کے لیے درخشاں آفتاب تھے۔ (خادم)
 لہ آپ کا وطن بٹالہ تھا۔ مگر قیام زیادہ تر لاہور ہی میں رہا پہلے بھائی گیٹ کی مسجد میں اقامت
 اختیار فرمائی، پھر چینیا نوالی مسجد میں آگئے۔ لاہور میں آٹھ تراویح کی ترویج آپ ہی سے ہوئی۔
 اشاعت السنۃ کے ذریعہ اجماع کی بہت خدمت کی، لفظ و بابی آپ ہی کی کوشش سے سرکار
 دفاتر اور کاغذات سے منسوخ ہوا اور جماعت کو اہل حدیث کے نام سے موسوم رہا باقی برصفحات

مولانا فقیر اللہ صاحب مدراسی اور قاضی عبدالاحد صاحب خانپوری علیہ

بقیہ صفحہ گذشتہ کیا گیا۔ قادیانی فتنہ کا سر بھی سب سے پہلے آپ ہی نے کچلا اور ہندوستان بھر کے علماء سے فتویٰ حاصل کر کے شائع کیا، حکومت کی خدمت بھی کی، اور انعام میں جاگیر پائی۔ مگر انتقال پر اپنی تمام جائیداد اور اراضی فی سبیل اللہ بغرض تعلیم و اشاعت دین وقف کر کے رجسٹری کر دی۔ قدرت نے جہاں آپ کو علم میں حصہ وافر عطا فرمایا وہاں زہد و تقویٰ بھی درجہ کمال کو پہنچا ہوا تھا، شب زندہ دار تھے نجد سی کی حالت میں فالج گرا اور انتقال فرمایا، ۸۵ سال عمر پائی ۲۹ جنوری ۱۹۲۰ء کو وفات ہوئی جنازہ مولانا ثناء اللہ صاحب نے ہٹالہ میں جا کر پڑھایا۔ آپ کے یہ شعر مجھے اب تک یاد ہیں جو اصول خمسہ کے نام سے معروف تھے۔

اصل دین آمد مسلمان راقراں پس حدیث سمدور پیمبران

پس ازاں اجماع اہل اجتہاد از صحابہ سید خیر العباد

پس ازاں اجماع جمہرتابعین رحمۃ اللہ علیہم اجمعین!

پس ترا قوال خلا فیہ ہماں شد مقدم بر مقال دیگران

حاشیہ صفحہ ۱۵۱: آپ موضع کٹھہ مصرال تحصیل خوشاب میں پیدا ہوئے ماں باپ نے

نام فقیر محمد رکھا تھا مگر بعد میں فقیر اللہ نام مشہور ہو گیا۔ باپ کا نام فتح دین بن عبد اللہ تھا قوم کے

راچپوت تھے، ابتدائی تعلیم اپنے برادر بزرگ مولانا محمد بلید میاں صاحب مرحوم و شیخ حسین عرب

سے پائی۔ پھر دہلی چلے گئے میاں صاحب سے سند حدیث حاصل کی پھر میاں صاحب ہی نے بنگلور

بھیج دیا وہاں ایک مدرسہ "نصرت الاسلام" کے نام سے جاری کیا کچھ عرصہ بعد وہاں سے مدراس تشریف

لے گئے اور بقیہ عمر مدراس ہی میں گزاری اس لیے مدراسی مشہور ہوئے۔ تدریس میں بھی مدرسہ اعیان

الاسلام کی بنیاد رکھی اور ساری عمر درس تدریس میں ہی گذاری آپ نے پیشتر کتابیں لکھیں امر بالمعروف

اور نہی عن المنکر میں تنگی تو آرتھی مگر حد کی جماعت مجاہدین سے بھی تعلق رہا اور صوبہ مدراس ذہنی تھوڑا کثرت

تھے۔ جنہوں نے مولانا ثناء اللہ صاحب کے خلاف بہت کچھ لکھا اور کئی کتابیں شائع کیں۔ مگر فیصلہ آ رہ کے بعد یہ تینوں حضرات بھی ٹھنڈے ہو گئے۔ مولانا ابوسعید بٹالوی تو ”الربعین“ کا جواب ”کلام المبین“ دیکھ کر آدھے ٹھنڈے ہو چکے تھے، اور یہ لکھ چکے تھے کہ ”الربعین“ کے پانچ حصے ہیں۔

- ۱۔ یہ الزام کہ تم (ثناء اللہ) دیدار الہی، معجزات و کمالات کے منکر ہو۔
- ۲۔ یہ کہ اس تفسیر میں کل مسلمانوں کا خلاف کیا ہے۔
- ۳۔ یہ کہ اس تفسیر میں تمام مفسروں کا خلاف کیا ہے۔

بقیہ حاشیہ صفحہ گذشتہ سے مجاہدین کے لیے رقم بھرتے رہے ایک بار خود بھی وہاں آئے لے گئے انجیرا مجاہدین مولانا فضل الہی وزیر آبادی کا بیان ہے کہ مجاہدین نے آپ کا شاندار استقبال کیا تھا۔ مرحوم نے دو شادیاں کی تھیں۔ پہلی اہلیہ پنجاب کی تھیں جن سے دو صاحبزادے مولوی حافظ عبداللہ صاحب اور مولوی حافظ احمد سعید صاحب اور دو صاحبزادیاں راہلیہ حافظ محمد صاحب گوندلاڑا اور اہلیہ مولانا نجم الدین صاحب مرحوم اور ٹھیل کالج لاہور پیدا ہوئیں۔ دوسری شادی مدراس میں مولانا محمد اسماعیل صاحب مدراسی کی ہمیشہ سے کی جن سے دو صاحبزادیاں اور ایک صاحبزادہ مولانا عبداللہ سعفی پیدا ہوئے آپ نے ۹ شوال ۱۳۳۲ھ کو اعلیٰ اجل کو لیکر کما اور ٹیکٹور میں سپرد خاک ہوئے۔

غفر اللہ لہ۔

۱۵ھ آپ نے ابتدائی تعلیم اپنے برادر بزرگ قاضی محمد صاحب اور قاضی یوسف حسین صاحب سے پائی پھر دہلی گئے تو محدث میاں صاحب سے پڑھی حضرت مولانا عبداللہ غزنوی کے مرید تھے۔ اس لیے خاندان غزنویہ کی حمایت میں مولانا ثناء اللہ کی مخالفت کرتے رہے اور بہت کتابیں لکھیں۔ صاحب قلم تھے اور صاحب علم و فضل ۴ سلام کی تبلیغ اور جماعت اہل حدیث کی خدمت میں عمر بسر کر دی آپ کا قیام راولپنڈی میں رہا، وہیں انتقال فرمایا رحمہ اللہ۔

۴۔ یہ کہ تم نے بہت جگہ تفسیر میں حدیث نبوی کو چھوڑ دیا ہے۔
 ۵۔ یہ کہ تم نے معتزلہ وغیرہ اہل بدعت کا اتباع کیا ہے۔
 سو منجملہ ان الزامات کے پہلے تین الزامات سے تم چھوٹ گئے، اور
 ”الکلام المبین“ میں ان کا جواب ادا ہوا۔ مگر چوتھے اور پانچویں الزام سے تم
 بری نہیں ہوئے۔ (اشاعت السنۃ جلد ۲۔ ص ۱۶۴)

آخری دو الزاموں کے متعلق مولانا ابوسعید ابیل لے کر آرہے پہنچے اور
 منصفوں کے سامنے ایک مضمون رکھا جس کا عنوان تھا ”پہلے فیصلہ آرہے“ منصفوں
 نے اس پر غور و خوض کے بعد اسے مسترد کر دیا۔ یعنی ان دو الزاموں کو بھی آپ سزا ٹھا
 دیا۔ جس کا تذکرہ خود مولانا نے ”اشاعت السنۃ“ جلد ۲۱ کے صفحہ ۲۵۹ پر کیا ہے۔
 مولانا ابوسعید کے بعد دوسرا نمبر مولانا فقیر اللہ مدراسی اور مولانا عبداللہ
 خانپوری کا ہے۔ آرہے کے بعد جب مدراس میں جلسہ ہوا تو پھر وہاں یہ مسئلہ چھڑ
 گیا اور کافی بحث و تھیسیں کے بعد ایک ”مصلحت نامہ“ مرتب ہوا جس کا پورا
 مضمون یہ ہے:

مصلحت نامہ

”مصلحت نامہ درمیان جناب مولانا ابوالوقاسنا اللہ صاحب
 مولوی فاضل امرتسری و جناب مولانا مولوی حاجی محمد فقیر اللہ صاحب پنجابی
 اور جناب مولانا قاضی عبداللہ صاحب خانپوری“

بِسْمِ اللّٰهِ الرَّحْمٰنِ الرَّحِیْمِ . سُبْحٰنَكَ لَا عِلْمَ
 لَنَا اِلَّا مَا عَلَّمْتَنَا اِنَّكَ اَنْتَ الْعَلِیْمُ الْحَكِیْمُ .

بقام آرہے میرے حق میں میری تفسیر القرآن بکلام الرحمن کے بعض
 مضامین کی وجہ سے علماء کے المحدث ہندوستان نے جو فیصلہ صادر

فرمایا ہے، میں اس کو مانتا ہوں اور میرا عمل در آمد اسی پر رہے گا۔
اگر اس کے علاوہ کبھی میری کوئی غلطی جو خلاف اصول محمدین اہل سنت
والجماعت ثابت کی جائے گی۔ تو مجھ کو اس کے مان لینے اور رجوع
کرنے میں تامل و عذر نہ ہوگا۔

دستخط ابوالوفاء ثنائی رات اللہ امرتسری مرقومہ ۵ مئی ۱۹۱۸ء مطابق
۲۳ رجب ۱۳۳۶ھ روز یکشنبہ۔

اس اقرار مولوی ثنائی رات اللہ صاحب امرتسری کے بعد ہم ان کو

اہلحدیث برادر جان کر مصالحت کرتے ہیں،

۱۔ دستخط فقیر اللہ بقلم خود

۲۔ عبدالاسد خانپوری عفا اللہ عنہ۔

اس مصالحت نامہ کی پوری کیفیت ”روداد و جلسہ مدراس“ میں درج

ہے اچھی تھی کہ اس مصالحت کے بعد تفسیر کے متعلق ہمیشہ کے لیے خاموشی

ہو جاتی۔ مگر افسوس ہے کہ ہماری بد قسمتی سے ایسا نہ ہوا۔ مولینا عبدالواحد صاحب

غزنوی مرحوم مولینا عبدالمجید صاحب ہزاروی تقریراً اور مولینا ابوتراب عبدالحق

ؒ آپ مولانا عبد اللہ غزنوی کے بیٹے اور مولینا عبدالمجید غزنوی کے چھوٹے بھائی تھے۔ نہایت صالح و مخلص

متقی اور خدا رسیدہ انسان تھے، نماز نہایت مشغوع و مشغوع سے پڑھا کرتے جس سے نخیبت الہی طاری

ہو جاتی اور دعائیں تو اکثر تفریح و زاری ہوا کرتی تھیں سے حاضرین پر بھی خاص اثر پڑتا آپ نے اپنی عمر

کا زیادہ تر حصہ مسجد چینیانوالی لاہور میں گزارا ہے، اور راقم الحروف کو بھی آپ کی صحبت کا بہت موقع ملا

تھے آپ اگر پندرہ ہزارہ کے رہنے والے ہیں مگر عمر کا بیشتر حصہ پنجاب ہی میں گذر رہا ہے کچھ عرصہ امرتسر اور نوابی

امرتسر میں بسر ہوا۔ ورنہ اکثر سیر و سیاحت ہی میں ہے نہایت مخلص متقی اور شہ نہ دار عالم میں اور خاندان غزنوی

کے اتنے گرویدہ کہ محض ان کی محبت میں مولانا ثنائی رات اللہ کی مخالفت کرتے رہے آپ کی مخالفت میں رباتی صفحہ آئند

صاحب امرتسری اور مولانا حافظ عبداللہ صاحب روپڑیؒ تحریراً اس معاملہ کو کھینچنے ہی

(بغیہہ صغیرہ گذشتہ) بھی خلوص نظر آتا ہے، ریا نہیں ہے، اللہ تبارک و تعالیٰ سے دعا ہے کہ آپ ۱۸۷۱ء میں بمقام خاص پور ضلع امرتسر پیدا ہوئے ابتدائی تعلیم اپنے والد بزرگوار مولانا عبداللہ صاحب محدث دینانگری سے پائی پھر مدرسہ غزنویہ سے سند حاصل کر کے دہلی اور سہارنپور تشریف لے گئے۔ سہارنپور مدرسہ مظاہر العلوم مولانا ثناء اللہ کے ہم سبق طبی تعلیم بھی پایہ تکمیل تک پہنچائی اور طب میں حکیم اہل خانہ مرحوم کے ہم سبق رہے۔ حافظ قرآن تھے، عالم دین تھے، فاضل طب تھے۔ مگر طبیعت عجیب پائی تھی مولانا ثناء اللہ صاحب سے اکثر چھپچھاڑ رہتی۔ آپ کے خلاف "الحق الیقین" نامی ایک کتاب بھی لکھی اور اخبار اہل سنت والجماعت میں جو آپ نے ۱۹۱۵ء میں جاری کیا تھا۔ گاہے گاہے مثنوی بھی لکھ دیا کرتے۔ مگر مولانا ثناء اللہ صاحب آپ کو درخور اعتناء سمجھتے تھے۔ حدیث "النکاح من سنتی" کے گرویدہ تھے، بارہ تیرہ نکاح کیے بہت سی اولاد ہوئی۔ آپ کے بڑے صاحبزادہ حکیم حاجی شمس الحق صاحب آپ کے صحیح جانشین ہیں، آپ دیدک طبیہ کالج امرتسر کے بانی ہیں۔ انقلاب ۱۹۴۷ء کے بعد لاہور آ گئے اور لاہور ہی میں ۲۲، ۲۱ اگست ۱۹۵۷ء کی درمیانی شب انتقال فرمایا لاہور میں جب مولانا ثناء اللہ صاحب کے انتقال کی خبر سنی تو مندرجہ ذیل مضمون کی ایک چٹھی ہمیں لکھی جو اب تک میرے پاس محفوظ ہے۔

"السلام علیکم ورحمۃ اللعوا بھی مولوی عطار اللہ صاحب مرحوم خلیف مولوی ثناء اللہ صاحب کی شہادت کا صدمہ فراموش نہیں ہوا تھا کہ اس پر اس صدمہ عظیمہ کا اضا فر ہو گیا جس کے اظہار سے قلم و زبان قاصر ہے۔ مولوی صاحب مرحوم میرے ہم سبق تھے نہایت زکی تھے آپ نے اسلام کی بہت خدمت کی آریوں، بیسیابوں، قادیانیوں، شیعوں اور بد عقیدوں کی تردید میں بہت سی کتابیں لکھیں فن مناظرہ میں توید طولی رکھتے تھے اور فی البدیہہ جواب دیتے تھے اور اپنا ثناء نہیں رکھتے تھے، اس زمانہ میں ایسے عالم کا اظہار جانتا ہمارا شرمسہ قسمت ہے (ابو تراب عبداللہ الحق امرتسری) ۱۹۵۷ء آپ کا اصلی (باقی صفحہ ۲۵۸)

چلے آئے۔ حافظ عبد اللہ صاحب نے اربعین کو از سر نو عربی جامہ پہنایا اور حجاز میں پہنچایا تاکہ علمائے نجد اور سلطان ابن سعود ایدہ اللہ بنصرہ سے واد خواہی کی جائے۔ مولینا عبد الواحد غزنوی اور ان کے صاحبزادہ مولوی اسمعیل صاحب غزنوی سلطان کے منظور نظر تھے۔ انہوں نے بھی سعی فرمائی کہ سلطان اس معاملہ کو ہاتھ میں لے اور اس سلسلہ میں کوئی آخری فیصلہ دے۔ چنانچہ ان کی سعی

بقیتہ صفحہ گذشتہ وطن کبیر پور ضلع امرتسر ہے روپڑ میں کافی عرصہ رہے اس لیے روپڑ مشہور ہو گئے۔ امرتسر بھی قیام رہا آج کل لاہور ماڈل ٹاؤن میں ہیں ابتدائی تعلیم مدرسہ غزنوی میں پائی پھر رام پور چلے گئے۔ ادب مولینا طیب مکی سے پڑھا۔ منطق فلسفہ مولانا اسحاق منطقی دہلوی سے اعلیٰ مولانا غازی پوری سے، عربک کالج ملی سے، مولوی فاضل کی ڈگری بھی حاصل کی۔ کئی کتابیں لکھیں اور مدت تک اخبار تنظیم اہم حدیث بھی شائع کرتے رہے، طبیعت زہد و ورع کی طرف زیادہ مائل ہے لکھنے کا شوق بھی رکھتے ہیں۔ خصوصاً فتاویٰ سے بہت تحقیقی اور علمی انداز سے لکھتے ہیں۔ مشکوٰۃ کی شرح بھی لکھ رہے ہیں خدا تکمیل کی توفیق ارزانی فرمائے۔ آپ کے صاحبزادے تو علمی دنیا میں نام پیدا نہیں کر سکے البتہ دو بھتیجے حافظ عبد القادر صاحب و حافظ اسمعیل صاحب تبلیغی لائن میں کافی شہرت کے مالک ہیں۔

نوٹ: مگر حافظ اسمعیل روپڑی استقلال فرما چکے ہیں خدا حافظ عبد القادر روپڑی کو سلامت رکھے آپ فقیر بخش ہیں اور جماعتی حلقے میں بڑا کام کر رہے ہیں۔ زبان میں اپنے مکرم بھائی کی طرح کافی تاثیر ہے۔ گفتگو کا انداز خوب ہے۔ مسلک اہم حدیث پر بہت اچھا پڑتے ہیں اور حافظ اسمعیل صاحب روپڑی تو بے پناہ خیروں کے مالک تھے۔ بڑے معاملہ فہم، حلیم الطبع اور ملنسار تھے ان کا انداز بیان منفرد تھا۔ ان سے مخالف اور دشمن بھی اثر لیے بغیر نہیں رہتے تھے۔ ان دونوں بزرگوں کے بعد روپڑی خاندان بھی ختم ہوتا نظر آتا ہے۔ مگر خدا کے ہاں کوئی کمی نہیں۔ (فاروقی)

مشکور ہوئی۔

ابن سعود کا فیصلہ

سلطان ابن سعود ایدہ اللہ نے علمائے کرام کی ایک مجلس طلب کی جس میں عام علماء کے علاوہ مندرجہ ذیل خاص علماء کرام بھی شامل ہوئے۔

۱۔ علامہ سید رشید رضا مصری

۲۔ شیخ عبد اللہ بن بلیہد۔ قاضی القضاة (چیف جسٹس) حجاز

۳۔ شیخ محمد عبد اللطیف نجدی

۴۔ ججہ بيطار شامی

۵۔ شیخ عبد اللہ بن حسن۔ امام حرم۔

باہمی گفتگو ہو جانے کے بعد جلالت الملک نے حکم دیا کہ فیصلہ لکھا جائے چنانچہ یہ فیصلہ لکھا گیا جس کا فوٹو کئی بار پھپ چکا ہے۔ ملاحظہ ہو۔
المحدیث ۸ جنوری ۱۹۳۷ء اور اس کی تردید اب تک کسی فرقے نے بھی نہیں کی ہے۔

بِسْمِ اللّٰهِ الرَّحْمٰنِ الرَّحِیْمِ

فی المجلس الشریف المنعقد علی ید الامام عبد العزیز ابن سعود قد حضر الشیخ مولوی ثناء اللہ وحضر معہ الشیخ عبد الواحد الغزنوی قطب کل منہما الی الامام ایدہ اللہ ان ینظر فیما کان بینہما من النزاع بحضرة جماعت من العلماء وقد حصل الاتفاق بعد النظر فیما قالوا علی ان الشیخ ثناء اللہ قد رجع عما کان کتبہ فی تفسیرہ

من تاویل الاستوی وما فی معنا ذلك من آیات الصفات
الذی تبع فیہ التکلمین واتبع ما قاله السلف فی هذه الباب
واقربانہ هو الحق بلا ریب و التزام ان یکتب فی تفسیرہ واما
الشیخ عبد الواحد الغزنوی ومن معه ممن کان قد تکلم
فی حق الشیخ ثناء الله مما یوجب الطعن علیه فانهم یرجعون
عنه وان یحرقوا الاربعین التي کتبوها فی حقہ ورجع کل ضہما
الی تجدید عقد الاخوة واجتباب ما ینافی ذلك حصل
القرار علی ذلك و تبایعوا علیه علی ید الامام والعلما الموقین
علیه والمحمد لله علی التوفیق وهو حسبنا ونعم الوکیل وصلى
الله علی محمد واله وصحبه وسلم ۲۷ ذی الحجۃ سنۃ ۱۳۲۷ھ

ترجمہ: اس مجلس میں جو امام عبد العزیز بن سعود کی قیادت و
صدارت میں منعقد ہوئی، جس میں مولوی ثنا اللہ اور مولوی عبد الواحد غزنوی
بھی شامل ہیں، بلو جو دگی دیگر علما گفت و شنید کے بعد طے پایا اور اس امر پر
اتفاق ہوا کہ مولوی ثنا اللہ آیت استوا اور دیگر آیات صفات میں سلف کی
طرف رجوع کریں، چنانچہ انہوں نے اقرار کیا کہ وہی حق ہے، میں آئندہ اپنی
تفسیر میں یہ لکھ دوں گا۔“

اور یہ بھی طے ہوا کہ شیخ عبد الواحد غزنوی اور ان کے ساتھیوں نے جو
مولوی ثنا اللہ کے خلاف طعن و تشنیع لکھی ہے، وہ اس سے رجوع کریں اور
”اربعین“ جو انہوں نے لکھی ہے اس کو جلا دیں۔ سب نے تجدید اخوت کا
اقرار کیا اور اس پر اتفاق ہوا۔“

اس فیصلہ کے بعد چاہیے تو یہ تھا کہ یہ جھگڑا ہمیشہ ہمیشہ کے لیے ختم ہو

جاتا، مگر افسوس کہ ایسا نہ ہوا، فریقِ مخالف میں جو عنصرِ معقولیت پشت تھا وہ اسے مان گیا اور اس نے ایک حد تک اس فیصلہ کا احترام کیا اور مولانا داؤد غزنوی نے اپنے اخبار توحیدِ حجریہ ہمارے ۱۹۳۹ء میں صاف صاف لکھ دیا کہ: ”مولوی ثناء اللہ صاحب اور ہمارے درمیان جلالتِ الملک ابن سعود کے فیصلے کے بعد اب نزع کی صورت باقی نہیں رہی۔“

کشاکشی

مگر دوسرا گروہ جس کے قائد مولوی اسمعیل بن مولینا عبدالواحد غزنوی تھے اپنی ضد پر ڈٹا رہا اور آتے ہی ”فیصلہ مکہ“ کے نام سے ایک رسالہ لکھا جس نے جلتی پرتیل کا کام دیا، اور اس کے ہر قاری کو یہ معلوم ہو گیا کہ یہ معاملہ اب مسئلہ یا دین کا نہیں رہا۔ بلکہ ذاتیات کا جھگڑا بن گیا ہے۔

اگر سلطانی فیصلہ کے مطابق ”اربعین“ جلادی جاتی اور مولوی ثناء اللہ صاحب بھی تفسیر کے دوسرے ایڈیشن میں مسئلہ ”استوا علی العرش“ کی اصلاح کر دیتے تو قصہ ختم ہو جاتا۔ مگر اربعین والوں نے نہ اربعین جلائی نہ ثناء اللہ کا قصور معاف کیا، بلکہ واپس آنے پر نجد و حجاز کے مزید فتاویٰ حاصل کر کے شائع کیے۔ جس کے جواب میں مولوی ثناء اللہ صاحب نے بھی لکھا کہ یہ عقیدہ صرف میرا ہی نہیں امام بیہقی، امام رازمی، امام غزالی، امام بیضاوی، حافظ ابن حجر، شیخ ابن ہمام اور فلاں فلاں امام کا بھی یہی عقیدہ ہے۔ ان سب پر فتوے صادر کیجیے۔

نہ تنہا من دریں خانہ، مستم
جنید و شبلی و عطف ارشد مست

بخدا عقیدہ کی دوسے ہم بھی سلف صالحین ہی کے عقیدہ کو ترجیح دیتے ہیں اور اس باب میں مولوی ثنار اللہ صاحب کے ہمنوا نہیں ہیں، مگر مولانا ثنار اللہ کے اس اقرار اور اعتراف کے باوجود مخالفین کی ضد اور ہرٹ کو بھی کسی صورت جائز اور صحیح تصور نہیں کرنے جو انہوں نے اختیار کر رکھی ہے، مولینا نے بار بار صاف اور کھلے لفظوں میں لکھا کہ:

”میرا مذہب اور عقیدہ یہ ہے کہ میں خدا اور رسول کے کلام کو سند اور حجت شرعیہ مانتا ہوں، ان کے سوا کسی ایک یا کئی اشخاص کا قول یا فعل حجت شرعیہ نہیں جانتا، ہاں بطور قناعت کسی کے ساتھ توافق کرنا جائز جانتا ہوں اس کو دلیل اقناعی کہتے ہیں، میں نے اہلحدیث کا مذہب یہی سمجھا ہوا ہے“

(مظالم روپڑی ص ۵۶)

اس کے علاوہ آپ نے بار بار یہ بھی لکھا کہ:

”میرا اصول ہے کہ جس مسئلے میں سلف سے اختلاف چلا آیا ہو میں اس کی کسی جانب کو راجح سمجھ کر اختیار کر لیتا ہوں، مگر دوسری جانب کو غلط نہیں قرار دیتا بلکہ مروج سمجھتا ہوں۔ تفسیر میں میں نے جو اپنا مسلک بتایا ہے، اس کے خلاف میں دوسرے مسلک کو غلط نہیں جانتا۔ پس میری حیثیت اس وقت یہ ہے، کہ میں اپنے عقیدے کی صحت بتاؤں نہ کہ خلاف کی تردید کروں کیوں مجھے صرف یہ بتانا مقصود ہے کہ میں جماعت سلف صالحین سے الگ نہیں ہوں جو شخص مجھ کو سلف صالحین سے الگ سمجھتا ہے، وہ اپنی گردن پر بڑا بوجھ اٹھاتا ہے“

(ایضاً)

پھر اس کے بعد سید مولانا عبداللہ روپڑی فریق ثانی کے بانی کمانڈر کی حیثیت سے آپ کے سامنے آئے تو اس بھگڑے نے جماعت میں بہت اختلاف پیدا کر دیا۔ اور جماعت کے مختلف افراد نے مختلف حیثیتوں سے بار بار اسے مٹانے کی کوشش کی۔ کبھی نیاز مند نے جدوجہد کی۔ کبھی مولانا محمد دہلوی، مولانا ابوالقاسم بنارس سی پج میں آئے۔ کبھی امرتسر معاہدہ ہوا اور کبھی بٹالہ میں کبھی ایلڈریٹ کانفرنس فتح گڑھ میں مولانا عبدالقادر قسوری نے کوشش کی اور کبھی خواجہ عبداللہ صاحب نے سعی فرمائی۔ مگر نتیجہ ہر بار وہی ”ڈھاک کے تین پات“

۱۰ آپ کے حالات صبر پر گزر چکے ہیں۔

۱۱ آپ کا نام محمد کنیت ابوالقاسم لقب سیف الاسلام تھا آپ یکم شوال ۱۳۰۷ھ بدھ کی رات بنارس ہی میں پیدا ہوئے اور ۴ رمضان ۱۳۰۹ھ مطابق ۲۵ نومبر ۱۹۴۹ء کو جمعہ کے دن بنارس ہی میں انتقال فرمایا۔ آپ کا آبائی وطن کجاہ ضلع گجرات پنجاب ہے۔ والد مرحوم مولانا محمد سعید محدث بنارس قاضی تھے اور آپ بنارس ہی مشہور ہو گئے۔ ۱۶ سال کی عمر میں فارغ التحصیل ہوئے۔ قرآن حکیم کے حافظ تھے۔ مولانا حافظ عبدالمنان صاحب وزیر آبادی، مولانا شمس الحق ڈیوانوی شیخ حسین علی صاحب صاحب دہلوی سے سنت حاصل کیں۔ ساری عمر درس و تدریس کا کام کیا قریباً ۳۹ بار بھاری و مسلم ٹیچر سات سو طلبائے آپ سے سنت حاصل کی۔ بہترین مقرر اور مناظر تھے۔ ۵۰ کتابوں کے مصنف تھے ملکی سیاست میں بھی حصہ لیتے رہے، الغرض بے نظیر انسان تھے غفر اللہ لہ۔ (مخادم)

۱۲ آپ کے حالات صبر پر گزر چکے ہیں۔

۱۳ آپ کا آبائی وطن ضلع گورداسپور میں ہے، توحید و سنت کی میراث وراثت میں پائی تھی قرآن و حکیم سے طبعاً ذوق تھا۔ مولانا عبید اللہ سندھی کی صحبت نے سونے پر ساگہ کا کام دیا۔ جامعہ ملیہ میں تفسیر کے پروفیسر تھے کچھ عرصہ علیگڑھ میں گذرا پھر دہلی آ گئے آج کل لاہور میں قیام فرما رہے۔ قرآن کی تفسیر (باقی صفحہ آئندہ)

ہی نکلا۔

روپڑی اور ثنائی سمجھوتہ

آخری بار تو حافظ عبد اللہ صاحب نے فیصلہ کی ایک صورت خود ہی پیش کی، جسے مولوی ثناء اللہ صاحب نے منظور بھی کر لیا مگر چنانچہ اس کی نقل یہ ہے :

مولوی ثناء اللہ صاحب سے فیصلے کی آسان صورت

”اگر مولینا ثناء اللہ صاحب یہ تسلیم کر لیں کہ تفسیر القرآن جو حدیث سے ثابت ہو، اور جو صحابہؓ نے کی ہو وہ میری تفسیر سے مقدم ہے، تو ہماری تفسیر نزاع ان سے ختم ہو جائے گی۔“

(عبد اللہ امرتسری مدیر تنظیم روپڑ مورخہ ۴ ربیع الاول ۱۳۵۹ھ)

بجواب رقعہ حافظ عبد اللہ صاحب روپڑی سے

”میں حدیث صحیح کی تفسیر اور تفسیر صحابہؓ کو بشتریح محدثین مقدم باتا ہوں“

(ثناء اللہ بقلم خود ۴/۱۳۴۲)

اب تو بات صاف اور واضح ہو گئی اور ہم سمجھتے ہیں کہ یہ قضیہ ہمیشہ کے

لیے ختم ہو گیا، اگر اب بھی کسی کے جی میں کوئی رفق باقی ہو تو اللہ ہی ہے جو اسے

بقیہ صفحہ گذشتہ لکھتے ہیں ماہرین چند سورتوں کی تفسیر چھپ کر مقبول خاص و عام ہو چکی ہے، عملاً و عقیدۃً اہل حدیث ہیں اور اہل حدیث سے خاص انس رکھتے ہیں۔ گو اپنی مصروفیات کی وجہ سے جماعتی امور میں زیادہ حصہ نہیں لے پاتے۔ (خادم)

نوٹ: خواجہ صاحب موصوف بھی انتقال کر چکے ہیں۔ اللہم اغفر لہ (فاروقی)

دور کرے۔ مگر اس جھگڑے، نہیں نہیں بلکہ رگڑے نے جماعت کو بہت نقصان پہنچایا، اس کا نظم و نسق تباہ و برباد ہو گیا، گو اپنی اپنی جگہ سمجھی علمائے کرام کام کرتے رہے، مگر مجموعی طور پر جو کام ہونا چاہیے تھا، وہ نہ ہو سکا اور نہ ہی جماعتی نقطہ نگاہ سے جماعت اہل حدیث کو ملک میں وہ جماعتی پوزیشن مل سکی یا ملکی اور سیاسی مفاد حاصل ہو سکے جن کی توقع تھی، یا جن کے حصول کا اسے حق حاصل تھا۔ اِنَّا لِلّٰهِ وَاِنَّا اِلَيْهِ رَاجِعُونَ

ہجرت و رحلت

ترکِ مال و ترکِ جان و ترکِ پسر
در رُؤوزِ عشقِ اول منزل است

آخر قدرت کے نوشتے پورے ہوئے! شیخ الاسلام مولانا شارالہ اللہ کوہیں
فرضِ مہمہ کی بجائے اور ہی کے لیے حق تعالیٰ نے مامور فرمایا تھا، جب وہ بڑی حد
تک ادا ہو گیا تو حضرت کو سنتِ انبیاء کے مطابق ایک روز اپنا محبوب وطن
پھوڑنا پڑا اور آپ ہجرت کر کے پاکستان میں اقامت گزیر ہو گئے۔

جن اسباب کے ماتحت آپ ترکِ وطن پر مجبور ہوئے وہ کوئی ڈھکے پھپھے
نہیں، ہندوستان کی بندر بانٹ سے قریباً چھ ماہ پیشتر یعنی مارچ ۱۹۴۷ء میں
مشرقی پنجاب کے اندر عناد و فساد کی جو آگ بھڑکی تھی، درحقیقت وہ نہتے اور
بے بس مسلمانوں کے کاشانہ امن کو خاکستر بنانے کے لیے شعلہ زن ہوتی تھی۔
تیادلہ آبادی کے وقت وہی اس کی لپیٹ میں آئے، اور خونِ مسلم کی وہ رزانی
دیکھنے میں آئی کہ جس کے تصور ہی سے بدن کے رونگٹے کھڑے ہوتے ہیں۔

امرِ تسر میں فساد

امرِ تسر اور اس کے نواح میں چونکہ سکھوں کی کثیر آبادی تھی، جو مسلمانوں کی

تباہ و ہلاک کرنے کے لیے گروہ درگروہ مسلح ہو گئے تھے، لہذا وہاں کے اسلامیوں پر قیامت ٹوٹ پڑی۔ وہ گاجرمولی کی طرح کٹنے لگے، انسان نما درندوں نے ان کے قتل و غارت، لوٹ کھسوٹ میں کوئی کسر اٹھانا رکھی اور تھوڑی ہی مدت میں لاکھوں بے گناہ حوالہ تیغ و آتش کر دیئے گئے۔ اناللہ

قیام امن و سکون کے لیے دوسرے شہروں کی طرح امرتسر میں بھی کمیٹیاں بنائی گئیں۔ ہندو، مسلمان، سکھ ان کمیٹیوں کے مشترک طور پر ممبر تھے۔ یہ کمیٹیاں دراصل محض برائے نام تھیں اور دکھاوے کے لیے قائم کی گئی تھیں۔ مسلمان اراکین تو فسادات کی روک تھام اور قیام اتحاد میں خلوص و نیک نیتی سے کام لیتے تھے، مگر غیر مسلموں کی نیت میں فتور تھا۔ وہ خفیہ طور پر فتنہ و شتر پھیلانے اور مسلمانوں کو نیست و نابود کرنے کی سکیمن سوچتے اور بظاہر امن قائم رکھنے کی کوشش کرتے تھے۔

حضرت مولینا چونکہ امن و آشتی کے بہت حامی تھے، اور صلح و سلام کے خوگر تھے، اس لیے آپ نے ان کمیٹیوں کا خیر مقدم کیا، خود بھی ممبر بنے، اجنا کو بھی ممبر بنایا۔ فسادات کو روکنے اور امن قائم رکھنے میں بڑھ چڑھ کر حصہ لیا کمیٹیوں کے جلسوں، جلوسوں میں بڑے ذوق و شوق سے امن پرور تقریریں کیں، مصروفیت کی وجہ سے کسی اجلاس میں خود نہ جاسکتے تو اپنے صاحبزادے مولوی عطار اللہ کو بھیجتے، مولانا نے اپنے کردار سے ثابت کر دیا کہ اسلام سب سے زیادہ امن و عافیت کا داعی اور دافع فساد و عناد ہے۔ اتحاد و اتفاق، عفو و درگزر، صلح و آشتی کی جو تعلیم اس نے دی ہے، کسی اور مذہب نے نہیں دی۔

پایان کار یہ امن کمیٹیاں، جن میں غالب اکثریت غیر مسلم ممبروں کی تھی، ناکام

ثابت ہوئیں۔ ہندوؤں اور سکھوں کی فتنہ پردازیوں نے مسلمان امن پسندوں کی کوششوں پر پانی پھیر دیا۔ اور وہی غیر مسلم جو امن کمیٹیوں کے رکن رکین اور منظم تھے، فسادات کی آگ پر تیل ڈالنے لگے۔

حضرت ابو الوفا نے پھر بھی ہمت نہ ہاری، آپ اہل اسلام کی ڈھارس بندھلتے رہے اور غیر مسلموں کو امن و سکون کی الگ ہدایت فرماتے تھے۔

آپ نے اپنے خرچ سے ہزاروں پوسٹر، ہیئٹبل، اور اشتہارات تلقین امن کی خاطر چھپوا کر شائع کیے، ہوشہر کے درو دیوار پر لگائے۔ اسلامی انجمنوں کی طرف سے جلسے منعقد کر کے فریقین کو اتحاد اور امن سے رہنے کی تلقین فرمائی۔ لیکن افسوس کہ ان مساعی کا کچھ بھی اثر نہ ہوا، فساد کی آتش فشانی دن بدن بڑھتی گئی۔ دشمنی کا زہر یوں اُفیوفاً سرایت کرتا گیا، اور اسلامیان امرتسر کو جینا محال ہو گیا۔ غارتگروں، لیٹروں، آتش زلوں، فسادیوں کی بڑی بڑی ٹولیاں مسلمانوں کو برباد کرنے میں مصروف ہو گئیں۔ ان کے مقدس خون سے زمین لالہ زار بن گئی جس طرف نگاہ اٹھتی ہڈیاں اور پنجر ہی دکھائی دیتے۔ دن دہاڑے معصوماؤں کی عصمت لٹنے لگی۔ ظالموں نے پھول سے بچوں کو بھی ٹکڑے کر دیا۔ شہر میں ہر جگہ مسلمانوں کے مکان جل رہے تھے۔ ان کے اٹلٹے لُٹ رہے تھے۔ انہیں بے دریغ شہید کیا جا رہا تھا۔ مگر ابو الوفا ہر حوم ان خطرناک حالات میں بھی شہر کا چکر لگاتے، پیدل اور تانگے پر سوار ہو کے پھرتے اور سب کو امن سے رہنے کی تاکید فرماتے تھے۔

فرزند دلہند کی شہادت

جب آتش فساد بے قابو ہو گئی تو حضرت مولانا نے ہجرت کا قصد فرمایا

ارکان جماعت اور دیگر احباب سے مل کر ایک پروگرام مرتب کیا، ایک مختصر سے اجلاس میں ترک وطن کی تجاویز پاس کر کے گھر تشریف لائے، اور پاس شد تجویزوں پر غور فرمانے لگے۔

جس گلی میں آپ کا مکان تھا، اس کی حفاظت کا ذمہ آپ کے اکلوتے فرزند مولوی عطاء اللہ نے لے رکھا تھا۔ اور فساد کے ایام میں وہ اپنے او دوسرے مسلمانوں کے مکانوں کی حفاظت کے لیے پہرہ دیا کرتے تھے۔ رمضان المبارک کے آخری ہفتہ یعنی ۱۳ اگست ۱۹۴۷ء کو ہندو اور سکھ بلوائیوں کا ایک جتھا اس گلی کے قریب سے گزرا، مولوی عطاء اللہ صاحب حسب معمول نگرانی میں مصروف تھے، کہ کسی نے ایک مکان کی چھت سے دستی بم پھینکا جو مولوی عطاء اللہ کے بالکل قریب پھٹا۔ اور پھٹتے ہی ان کو شدید زخمی کر گیا۔ حضرت مولینا کو اطلاع ملی، تو آپ نے دو چار رفیقوں کی مدد سے انہیں چارپائی پر لٹایا، اور ہسپتال کو روانہ ہوئے۔ ابھی تھوڑی ہی دور گئے تھے، کہ مولوی عطاء اللہ شہادت پا گئے۔ اور بحالت روزہ مالک حقیقی سے جا ملے اِنَّا لِلّٰہِ کَرِیْمًا اِلَیْہِ رَاجِعُوْنَ ۛ

حضرت مولانا کو اپنے اکلوتے اور عزیز فرزند دلبند کی دائمی مفارقت سے جو صدمہ ہوا، وہ بیان سے باہر ہے۔ عصر کے وقت مولوی عطاء اللہ شہید ہوئے اسی وقت نماز جنازہ مسجد اہلحدیث میں پڑھائی گئی۔ امامت کے فرائض خود مولانا مرحوم نے ادا کیے، صرف دس اصحاب کو تجویز و تکفین کا پرستار

لے مولانا کی شادی ۲۱ سال کی عمر میں ہوئی ایک فرزند عطاء اللہ اور ایک بیٹی فاطمہ تھی۔ اہلیہ محترمہ کا انتقال آپ سے ۳ سال بعد سرگودھا ہی میں جا کر ہوا۔

سکا۔ انہوں نے آخری یا دوگارشانی کو کندھوں پر اٹھا لیا اور سپرد خاک کر دیا۔ اس تدفین کو غنیمت سمجھا گیا، اور خدا کا شکر لیا گیا۔ کیونکہ فساد کے زمانہ میں کسی متوفی اور شہید کا جنازہ پڑھنا اور اسے دفن کرنا بھی سچا کٹھن تھا، ہزاروں بے گور و کفن لاشیں سڑکوں، بازاروں، گلیوں اور میدانوں میں پڑی مڑی رہی تھیں۔ کتے اور کدّھیں ان سے اپنے شکم بھر رہی تھیں، اور خطرے کے باعث کوئی شخص قبرستان جانے کی جرأت نہ کرتا تھا۔ اللہ تعالیٰ کا احسان سمجھے، کہ اس کی استعانت سے مولوی عطاء اللہ کا جنازہ بھی پڑھا گیا اور انہیں دفن بھی کر دیا گیا۔ تدفین کے بعد مولینا اپنے دو لنگدہ میں آئے، اہل و عیال کے ہمراہ پانی سے روزہ کھولا اور صبر کا پتھر پیٹ پر باندھا۔

ترک مکان

اس حادثہ فاجحہ کے بعد مخصوص احباب نے حضرت کو مشورہ دیا کہ آپ کا مکان جس بازار اور گلی میں ہے چونکہ وہ مسلمانوں کے لیے بے حد مخدوش و پرخطر ہے، اس لیے آپ فوراً اسے چھوڑ دیں۔ حضرت مولانا اور آپ کے اہل و عیال کے دل فرقتِ پسر سے تازہ تازہ زخمی ہوئے تھے اور آپ کا قلب مجروح زبان غم سے یہ نوحہ کر رہا تھا:

دردِ ہجرالِ دردِ دلِ من کم تر از یعقوب نیت

او پسر کم کردہ بود من پسر کم کردہ ام

حضرت مولانا نے آخر مشورہ احباب قبول فرمایا اور صرف مکان ہی نہیں سب کچھ چھوڑ کر چل پڑے۔ آپ خود، آپ کی اہلیہ محترمہ، پوتے پوتیاں، ان کے بچے، جس حالت میں اور جس لباس میں تھے، اسی میں ہر چیز وہیں چھوڑ کر

مکمل کھڑے ہوئے۔

مولانا مرحوم شہر کے مسلم روپیا میں سے تھے، لاکھوں روپے کا سامان موجود تھا، ہزاروں روپے نقد، ہزار ہا روپے کے زیورات صندوقوں میں بند تھے ہزار ہا روپیہ کا کتب خانہ تھا پانچ چار کی کمی نہ تھی، مگر مولانا نے کسی چیز کو نگاہ حسرت آمیز سے بھی نہیں دیکھا، نہ آپ کچھ اٹھایا نہ دوسروں کو اٹھانے دیا اس وقت صرف پچاس روپے آپ کی جیب میں تھے اور معمولی کپڑے زیب تن اسی حالت میں آپ معہ اہل و عیال مکان چھوڑ گئے، اور کسی دوسری جگہ شب بائش ہوئے۔

آپ کا مکان کو چھوڑنا ہی تھا، کہ بد معاش لیٹرے جو اسی انتظار میں گھات لگائے بیٹھے تھے، ٹوٹ پڑے اور تمام سامان، نقدی، زیور، وغیرہ ٹوٹ کر لے گئے، اور اس ٹوٹ کھسوٹ کے بعد مکان بھی نذر آتش کر دیا۔

لیٹروں نے اسی پریس نہ کی، بلکہ آپ کا وہ عزیز ترین کتب خانہ جس میں ہزار ہا روپے کی نایاب و قیمتی کتابیں تھیں، اور جن کو آپ نے بڑی محنت اور جانفشانی سے جمع کیا، اور خریدا تھا، جلا کر خاک کر دیں۔ کتابوں کے جلنے کا صدمہ مولانا کو اکلوتے فرزند کی شہادت سے کم نہ تھا۔ یہ کتابیں حضرت کا سرمایہ زندگی تھیں۔ اور ان میں بعض تو اس قدر نایاب تھیں کہ ان کا ملنا ہی مشکل بلکہ ناممکن ہو چکا تھا، یہ صدمہ جانکاہ آپ کو آخری دم تک رہا، اور حقیقت میں آپ کی ناگہانی موت کا سبب یہ دو ہی صدمات تھے، ایک فرزند کی اچانک شہادت اور دوسرے بیش قیمت کتب کی سوتھگی۔ چنانچہ یہ دونوں صدمے تھوڑے عرصہ میں آپ کی جان لے کر رہے۔

ہجرت

۱۲ اگست ۱۹۴۷ء کو یعنی ”یوم آزادی“ سے ایک روز بیشتر آپ اپنے وطن مالوٹ کو ہمیشہ کے لیے خیر باد کہہ کر ہجرت فرمائے پاکستان ہوئے۔ اور لٹ پٹ کر دارالکتب ثنائیہ، و فقراہ الحدیث، آٹھ دس مکانات، ثنائی برقی پریس، ذاتی کتب خانہ، کئی دوکانیں، ہزاروں کی نقدی، زیورات بے بہا سامان پارچہ پات وغیرہ لٹا کر، جلا کر، فرزند کی شہادت کا صدمہ اٹھا کر آپ کسی نہ کسی طرح بعد مصائب و آلام لاہور پہنچے، اور چند روز وہیں قیام فرمایا۔

جماعت اہل حدیث کو جبراً نوالہ کو آپ کی ہجرت کا علم ہوا اور پتہ چلا کہ آپ لاہور میں ہیں، تو چند اصحاب آپ کی خدمت میں حاضر ہوئے، اور آپ کو گوجرانوالہ لے آئے، کوئی چار ساڑھے چار مہینے آپ کو جبراً نوالہ میں رہے۔ پھر وسط جنوری ۱۹۴۸ء میں آپ سرگودھا تشریف لے گئے۔ کیونکہ سرگودھا میں آپ کے نام ایک پریس الاٹ ہو گیا، اور مکان بھی مل گیا تھا۔

آپ کا عزم مبارک یہ تھا، کہ سرگودھا رہ کر توجید و سنت کی اشاعت کا فرض ادا کیا جائے۔ قرآن و حدیث کی درس تدریس کا سلسلہ بھی یہیں جاری ہو۔ اور دین کی جو خدمات آپ امرتسر میں بجالاتے تھے، وہیں یہاں بھی سرانجام دیں۔ پچنانچہ آپ نے پریس کا نام اپنے امرتسر والے مطبع کے نام پر ”ثنائی برقی پریس“ رکھا اور اس کا انتظام اپنے پوتے مولوی رضاء اللہ کے سپرد کیا، او

لے آپ مدرسہ رحمانیہ کے فارغ التحصیل ہیں آج کل سرگودھا ہی میں مقیم ہیں۔ آپ کے تین بھائی اور ہیں ذکار اللہ، بہار اللہ، ضیاء اللہ۔

خود اخبار "الہدیث" کو دوبارہ جاری کرنے کی تدبیریں سوچنے لگے۔ لیکن قدرت کو کچھ اور ہی منظور تھا، دو عظیم ترین صدیوں کی وجہ سے آپ اپنے عزائم کو جامہ عمل نہ پہناسکے اور بات وہیں کی وہیں رہ گئی !

بے غرضی و بے نفسی

پاکستان میں لاکھوں پناہ گزین قیام پذیر ہیں، مگر ان میں سے کتنے ہیں جنہوں نے کسی غرض و طمع کا اظہار نہیں کیا۔ ایک مکان یا مناسب روزگار حاصل کرنا تو معمولی بات ہے، ہزاروں مہاجرین نے کسی کسی مکان اور کسی کسی کارخانے اپنے نام الاٹ کرائے، افسروں کی خوشامدیں کیں، حاکموں کے قدم چومے، ان کی کوٹھیوں کے طواف کیے، اور جائز ناجائز جس طرح بھی ہو سکا۔ اپنے نقصان پورے کر لیے، بلکہ بعض نے تو نقصان سے ہزار گنا زیادہ حاصل کیا۔ مگر مولانا ابوالوفاز تھے، کہ پاکستان میں قدم رکھتے ہی چپ سا دھلی گورنمنٹ کے کسی متعلقہ دفتر میں کوئی مکان وغیرہ الاٹ کرنے کی درخواست نہ دی، اور اس قدر صبر و تحمل دکھایا جو اکثر کے نزدیک موجب حیرت ہے اور ناممکن بھی !

حضرت مولانا کوئی غیر معروف انسان نہ تھے، پاک و ہند کا بچہ بچہ آپ کے اسم گرامی سے واقف تھا، حاکم اور افسر آپ کو سر آنکھوں پر بٹھاتے اور آپ کی بہت زیادہ عزت کرتے تھے، لیکن جب آپ پاکستان تشریف لائے، تو کبھی افسر سے ملنے کی نہ کوشش کی، نہ خواہش اور عجیب تر بات یہ کہ جن افسروں کی خدمت میں حاضر ہونے کو عوام ترستے اور طرح طرح کے بھاڑ بھونکتے، وہ افسر خود مولانا کی خدمت میں حاضر ہوتے آپ سے ضروریات کے

متعلق پوچھتے، خدمت کی تمدناظاہر کرتے۔ مگر آپ بالکل خاموش رہتے۔
 نہ تو حرف شکایت زبان پر لاتے، نہ کوئی تکلیف بیان کرتے، یہ صبر کی انتہائی
 منزل تھی جس پر مولانا علیہ الرحمۃ پہنچ چکے تھے۔ اور حق تو یہ ہے کہ رسیدگانِ خدا
 اور خاصانِ الہی کے سوا اس منزل تک اور کوئی پہنچ بھی نہیں سکتا۔

ایک دفعہ اجاب نے کہہ کہا کہ آپ کو مسٹر حسن محمود ڈپٹی کمشنر کے پاس
 بھیجا، جو آپ کے محبِ صادق اور معتقد بھی تھے۔ آپ طوعاً گرہاً گئے تو
 سہی۔ مگر اپنی تکلیفوں اور ضرورتوں سے متعلق ایک لفظ نہ کہا۔ اور یونہی
 مل ملا کر واپس لوٹ آئے۔

اسی طرح ایک بڑے حاکم آپ کی ملاقات کو حاضر ہوئے اور خواہش
 ظاہر کی، کہ کوئی تکلیف ہو تو رفع کی جائے، کوئی ضرورت ہو تو پوری کی جائے
 اور یہاں تک عرض کی، کہ اگر آپ کوئی عظیم کارخانہ کوئی شاندار کوٹھی لینا
 چاہیں، تو فوراً تعمیل حکم ہو سکتی ہے، مگر حضرت کی بے نیازی اور بے نفسی
 ملاحظہ کیجیے، کہ زبان مبارک سے کچھ نہ فرمایا اور کیا تو یہ کہ انگشت شہادت
 آسمان کی طرف کھڑی کر دی۔ مطلب یہ تھا کہ مالکِ حقیقی کے سوا کون کسی کی
 تکلیفیں دُور اور ضرورتیں پوری کر سکتا ہے؟ اسے کوئی خود داری کسے یا بے غرضی
 مگر ہم تو یہ سمجھتے ہیں، کہ آپ نے انتہائی رنج و الم اور مصائب و نوائب میں
 بھی وہی درس توجید دیا، جس کے لیے خدا نے واحد نے آپ کو مامور فرمایا
 تھا۔

انقاع و توزع

قیامِ پاکستان کے ایام میں جس قسم کی بے غرضی و بے نفسی کا آپ نے

اظہار فرمایا، اسی قسم کے زہد و ورع کا آپ سے ظہور ہوا، جب آپ پاکستان پہنچے تو کل پچاس روپے آپ کے پاس تھے، اس کے علاوہ کوئی چیز نہ تھی۔ جماعت اہل حدیث کو آپ کی تشریف آوری کا پتہ چلا، تو اکثر اجنبانے امداد کی خواہش کی، مگر آپ انکار فرماتے رہے۔

ایک صاحب نے ارادہ کیا، کہ آپ کے سال بھر کے خرچ کے لیے غلہ بھیج دیا جائے، جب مولانا کو معلوم ہوا کہ یہ غلہ لوٹ کا ہے تو صاف انکار کر دیا۔ اور فرمایا ایسی کوئی چیز مجھے نہ دی جائے جو مشکوک و مشتبہ اور لوٹ مار سے حاصل کردہ ہو۔

ایک صاحب چند کرسیاں لے آئے اور مولینا کی قیام گاہ میں بدین عرض رکھ دیں، کہ آپ سے کئی افسر اور بڑے بڑے آدمی ملنے آتے ہیں، انہیں بھانپنے میں تکلیف نہ ہو، مولینا کو علم ہوا تو آپ نے وہ کرسیاں باہر رکھوا دیں اور تحقیقات شروع کر دی، جب یقین ہو گیا، کہ یہ کرسیاں لوٹ کی نہیں، تو اندر رکھنے کی اجازت دے دی۔

چند لوٹ (ضلع جھنگ) کی جماعت اہل حدیث نے زکوٰۃ کا ہزار پانچ سو روپیہ جمع کر کے آپ کی خدمت میں بھیجا۔ آپ نے رقم دیکھی تو فرمایا، صاحب! کیا کہوں؟ نقصان بے اندازہ ہوا ہے، اور تکلیف بھی بہت ہے۔ مگر غیرت یہ گوارا نہیں کرتی، کہ زکوٰۃ لے کر کھاؤں، یہ کہہ کر روپیہ واپس کر دیا اور تنگی سے وقت گزار لیا یہ

امرِ تسر کی زندگی میں مولانا بہت خوش پوش اور خوش خور تھے، اچھا پہنتے

لے حالانکہ ان دنوں مولانا پر زکوٰۃ جازز تھی۔

اور اچھا کھاتے تھے۔ مگر پاکستان آئے، تو اکثر دیکھا، کہ کپڑوں میں پیوند لگے ہیں اور پھٹی پرانی پوشاک کو حریروا طلس سمجھ کر پہن رہے ہیں۔ مسور کی وال اور خشک روٹی ہی سے پریٹ بھر لیا ہے۔ کبھی سالن نہیں ملا تو پیاز وغیرہ کی چٹنی ہی سے روٹی کھالی ہے اور خدا تعالیٰ کا ہزار بار شکر ادا کیا ہے۔

ایک دفعہ کھانا کھا رہے تھے کہ کوئی واقف حال حاضر خدمت ہوئے دیکھا کہ دو خشک پھلکے رکھے ہیں، اور ان کے ساتھ مسور کی بن بھکاری وال اور تھوڑی سی چٹنی ہے۔ واقف حال نے یہ منظر دیکھا، تو آنسو نکل آئے۔ پوچھا: "حضرت! حالت بہ اینجا رسید؟ یعنی اب حالت یہاں تک پہنچ چکی ہے؟"

فرمایا: "کوئی بات نہیں، یہ امتحان ہے جس کو پاس کرنا ہے۔ منعم حقیقی! مجھ سے قناعت کا امتحان لے رہا ہے، کوئی خیال نہ کرو۔ ع سے شکر کی جگہ، کہ شکایت نہیں مجھے"

الغرض، جماعت کی طرف سے یا احباب و معتقدین کی جانب سے آپ کو کوئی امدادی رقم پہنچتی، غلہ یا کوئی دوسری چیز آتی تو حضرت محترم اس کی خوب تحقیقات کرتے کرتے کہ وہ لوٹ یا زکوٰۃ و خیرات کی تو نہیں؟ اطمینان ہو جاتا، کہ ایسی نہیں، تو رکھ لیتے، ورنہ واپس کر دیتے، ایک مرتبہ کسی نے پوشاک بنوا کے بھیجی، آپ نے لے تولی، مگر اس وقت نہ پہنی، جب تک یقین نہ ہو گیا، کہ کپڑا لوٹ کا نہ تھا۔

آپ نے کسی کے آگے دست سوال نہیں پھیلا لیا، پاکستان میں جب تک زندہ رہے، انتہائی صبر و قناعت سے گزارا کیا اور کبھی کسی سے یہ نہیں کہا کہ فلاں چیز کی ضرورت ہے، فلاں تکلیف ہے، کوئی خوشی سے ازراہ اخوت اسلامی

دے دیتا تو لے لیتے، ورنہ خاموش رہتے۔

جماعت کے ذی استطاعت احباب کو جوں جوں پتہ چلا، انہوں نے آپ کی خدمت کی، بیرونجات کے احباب نے منی آرڈر بھیجے، قرب و جوار کے احباب خود حاضر ہوئے، کسی کی خدمت قبول کر لی کسی کی نہ کی۔ خود نیاز مند نے بھی سو روپے کی قلیل سی رقم پیش کی تو فرمایا تم میرے بھانجے ہو، مجھ سے پھوٹے ہو، مجھے چاہیے تھا کہ تمہیں کچھ دیتا اور تم الٹ مجھے دے رہے ہو، میرے اصرار پر قبول تو فرمایا، مگر بھرے دل سے فرمایا، اچھا اگر میری وساطت سے کسی موقع محل پر لگ گیا تو تمہیں بھی اجر ہوگا۔

آپ ایسی حالت میں بھی غرباد مساکین کا خاص خیال رکھتے تھے۔ تکلیفِ عسرت کے ایام میں بھی جو دو سنا کا سلسلہ منقطع نہیں کیا، جو رقم آتی، اس میں سے محتاجوں کو دیتے اور دل کھول کر دیتے۔ بادیو دیکھ آپ خود ہر چیز کے ضرور مند تھے، لیکن محتاج دوستوں کی ضرورتیں پوری کرتے، انہیں بدست خود دیتے یا بذریعہ منی آرڈر بھیجتے اور کسی وقت فراموش نہ کرتے۔ آپ نے سو سو روپے کے منی آرڈر بھی ارسال کئے ہیں، اور دس دس، بیس بیس روپے کے فارم تو عام ہو جاتے تھے۔

لے آپ میرے نانا حافظ عبد المنان صاحب محدث وزیر آبادی کے شاگرد تھے اس بنا پر فرمایا کرتے کہ تمہاری والدہ میری ہمیشہ تھی۔

لے یہ ان دنوں کی بات ہے جبکہ ۱۰ روپے بہت قیمت رکھتے تھے آج کل کے دو صد کے برابر ہوں گے۔ (فاروقی)

علالت

یوں تو مولانا پاکستان میں آتے ہی بیمار رہنے لگے تھے، ضعیفی میں ناقابلِ برداشت صدمے جھیلنے پڑے۔ اکلوتے لختِ جگر کی دامیٰ جدائی نے اور بھی نڈھال کر دیا۔ سب سے زیادہ غم آپ کو قیمتی کتابوں کے ضائع ہونے کا تھا۔ جب یہ صدمات یاد آتے تو مزاج مبارک پر نہایت مضبوط اثر پڑتا، کمزور پتلے ہی تھے۔ اب نقاہت و نحافت نے غلبہ کر لیا۔ کئی قسم کے عوارض مسدّد ہو گئے۔

لیکن جب آپ سرگودھا تشریف لے گئے تو صدمات کی یاد نے دل و جگر پر گہرے چر کے لگائے۔ نتیجہ یہ ہوا، کہ ۱۲ فروری ۱۹۷۵ء کو آپ پر دائیں جانب فالج کا حملہ ہوا، حملہ مرض نہایت شدید تھا، سماعت، شناخت اور تکلم کی قوتیں زائل ہو گئیں، اسباب و اعزّانے علاج معالجہ میں کوئی کسر اٹھانہ رکھی۔ یونانی اوڈاکٹری علاج ہونے سے، بالآخر کچھ پہچاننے لگے، مگر بول نہ سکتے تھے کوئی کان لگا کر سنتا تو "یا اللہ، یا اللہ سنائی دیتا۔"

رحلت

كُلُّ نَفْسٍ ذَائِقَةُ الْمَوْتِ کے اٹل قانون سے کون مستثنیٰ ہے، جو تو مرے غیر مرنے سے لے کر فیصل قومی الجحش تک سب اس آئین ایزدی کے تحت ہیں

سہرا سکہ زاد اپنا چار بایدش نوشید
زجام دہرے کل من علیہا فان

اسی ازلی وابدی قانون کے ماتحت جماعت اہل حدیث کو خصوصاً اور عامۃ المسلمین کو عموماً یہ حادثہ عظیمہ پیش آیا کہ امام المناظرین، عالم بے بدل، فاتح قادیان اور جماعت کا محبوب رہنما اور بڑے صغیر کا لاثانی مجاہد یعنی شیخ الاسلام مولانا ثناء اللہ، مشرک و بدعت سے چاک شدہ قلب و جگر کو سینے والا رفوگر سوا حینہ صاحب فراش رہ کر ۱۵ مارچ ۱۹۴۸ء بروز دو شنبہ بوقت صبح عالم فانی کو ہمیشہ کے لیے الوداع کہہ کر رگہ رگہ عالم جاودانی ہوا۔ اِنَّا لِلّٰهِ وَاِنَّا اِلَيْهِ رٰجِعُوْنَ۔ آہ! آہ!

چاک کے تقدیر کو ممکن نہیں کہ نارفو
سوزن تدبیر ساری عمر گومہ سینتی رہے
حضرت شیخ الاسلامؒ اپنی تقریروں اور وعظوں میں یہ اشعار بکثرت پڑھا
کرتے تھے۔

مارا دیار غیر میں لا کر وطن سے دور
رکھ لی مرے خدائے مری بے کسی کی شرم



شہر میں چین، نہ جنگل میں اماں ملتی ہے
دیکھئے! قبر مسافر کو کہاں ملتی ہے

چنانچہ حضرت کی یہ پیشگوئی سحرف بھرت پوری ہوئی، آپ غریب الدیار تھے، بے وطن تھے، ابھی مستقل سکونت کے انتظامات مکمل نہیں ہونے پائے تھے، کہ پیام اجل آپہنچا۔ اور وہ شیر اسلام و ضیغ ملت، جس کی دھاڑ سے رویا ہاں مشرک اور شغالان کفر دم دبا کر بھاگتے تھے، وہ علوم و دینیہ کا آفتاب و روشنا جس کی نورانی کرنیں توحید و سنت کی روشنی پھیلاتی تھیں، ہمیشہ کے لیے ہماری

نگاہوں سے اوجھل ہو گیا۔

خاصانِ حق کی زبان سے جو کچھ نکلتا ہے، درست ہوتا ہے اور پورا ہوجاتا ہے، حضرت العلامة قاضی محمد سلیمان پٹیا لوی مصنف ”رحمۃ للعالمین“ خود شاعر تھے و جدا فرہن شعر موزوں فرمایا کرتے تھے۔ ایک بار مرحوم نے ایک نظم کہی، جس کا ایک شعر یہ تھا۔

میرا قدم سے اجاب کے سینے ہوں گے

تو وہ خاک کو مت جانو تریب میری

یہ شعر کہنے سے کئی سال بعد آپ حج پر تشریف لے گئے، واپسی پر طبیعت زیادہ خراب ہوئی اور آپ نے عرشہ بہماز پر رحلت فرمائی، بحری قانون کے مطابق آپ کی نعش مبارک سمندر کی نذر کر دی گئی، اور اس طرح قاضی صاحب مغفور کی یہ پیشگوئی حروفِ بجزف درست نکلی، کہ ان کی قبر کہیں نہ ہوگی۔ ان کے اجاب کے سینے ہی ان کا مرقد کہلائیں گے۔ وہ سینے جن میں ان کی یاد اب تک تڑپ رہی ہے۔

اسی طرح مولانا ابوالوفاء کی زبان مبارک پر جو اشعار جاری رہتے تھے وہ بھی ٹھیک نکلے۔ اور آپ کا اکثر یہ کہنا کہ

مارا دیا رخیر میں لا کر وطن سے دور

رکھ لی مرے خدانے مری بے کسی کی شرم

غور کیا جائے تو سو فیصدی ٹھیک ثابت ہوا، درحقیقت ان بزرگوں نے ”ہم مکہ میں مریں گے یا مدینہ میں“ کہنے والی نبوت کا ذبحِ جعلیہ کے گستاخ منہ پر وہ چہریت رسید کی ہے، کہ وہ مکہ اور مدینہ ایسے مقدس مقام ہیں نہیں، بلکہ لاہور میں ہیضہ سے ہلاک ہو کر اولی الالبصار کو ایک درسِ عبرت دے جاتے

کہ جھوٹی پیش گوئیاں کرنے والوں کا انجام — دردناک انجام آخر کار یہ ہوتا ہے۔

عالم گیر ماتم

جس روز حضرت نے وفات پائی، اسی روز یعنی ۱۵ مارچ ۱۹۴۸ء کو پاکستان ریڈیو پر آپ کی رحلت کی خبر براڈ کاسٹ ہوئی۔ تلغرافی کے آلات حرکت میں آئے، اور سبھی کی طرح پاک و ہند کے طول و عرض میں مہر العلوم کے مغرب ہونے کی خبر پھیل گئی۔ آپ کی فوتبذگی کی اطلاع جس جس نے سنی۔ سرا سیمہ رہ گیا۔ ملت اسلامیہ اپنے اس ناقابل تلافی نقصان پر سوگوار ہوئی۔ پاکستانی اور بھارتی جرائد نے ماتمی مقالے لکھے، دونوں مملکتوں میں تعزیت کے اجلاس منعقد ہوئے۔ آپ کے مخالفین و اعدا نے بھی رنج و افسوس کا اظہار کیا۔ علاوہ بریں تمام اسلامی ممالک میں بھی آپ کا ماتم منایا گیا۔ سچ ہے،

مَوْتُ الْعَالِمِ مَوْتُ الْعَالِمِ
 ایک عالم اسلام کی موت گویا سارے جہان کی موت ہوتی ہے۔ پھر عالم بھی وہ، جو باعمل تھا، سنت نبویؐ پر عامل تھا، صحابہ کرامؓ کا نمونہ تھا۔ جس نے نصف صدی سے زائد عرصہ تک دین مقدس اور ملت حنیف کی خدمت کی۔ اس کو کفار و انشراح کی مہلک فتنہ انگیزیوں سے بچایا، تمام عالم اسلام اس کے لیے کیوں سوگوار نہ ہوتا؟

آہ!

ماتم یعنی رنج و افسوس۔ روناسینا اور واویلا مراد نہیں۔ کیونکہ وہ تو حرام اور ممنوع ہے۔ (فاروقی)

قوم کا اک چراغ تھا، نہ رہا
ایک عالی دماغ تھا، نہ رہا

جماعتی نقصان اور اس کی تلافی

شیخ الاسلام حضرت ابو الوفاؒ کی رحلت سے جماعت اہل حدیث کو غم و صدمہ
اور عامۃ المسلمین کو عموماً جو نقصان پہنچا ہے، وہ ناقابل تلافی ہے۔ دین و ملت
کے ایسے پُر خلوص خادم شاذ و نادر پیدا ہوتے ہیں، کوئلہ لاکھوں سال پخت و پز
کے بعد الماس بنتا ہے۔ اور آفتاب کی روشنی سینکڑوں برس کی مسافت طے
کر کے زمین تک پہنچتی ہے، بقول مفکر اسلامؒ

ہزاروں سال نرگس اپنی بے نوری پر ممتنی ہے
بڑی مشکل سے ہوتا ہے چین میں دیدہ و رسیدا

حضرت مولانا نے ساٹھ سال تک متواتر اسلام کی جو خدمات سر انجام دی
ہیں، توجید و رسالت کے احیاء، اور کتاب و سنت کے بقار میں جو مساعی
جمیلہ بروئے کار لائی ہیں وہ اس قابل نہیں کہ کبھی فراموش ہو جائیں۔ آپ نے
مشرک و بدعت کے استیصال کے لیے اپنی حیات عزیز وقف کر دی، اور
مناظرہ ایسے مایہ ناز فن میں جان ڈالی۔ یہ آپ کا کمال مناظرت ہی تھا جس
کی بدولت ہندوستان کے کافر و مشرک اکثریت جو اسلام کو نیست و نابود کر دینا
چاہتی تھی، غلبہ نہ پاسکی۔ اور مسلمان اس کفرستان میں سکھ کا سانس لینے لگے۔
بیسویں صدی کے نازک ترین دور میں آپ کا ظہور مصلحانہ و مجددانہ حیثیت
کا سر مایہ دار ہے، اور بلا خوف تردید یہ کہا جاسکتا ہے، کہ اگر آپ اس پر آشوب
زمانے میں مامور نہ ہوتے تو ہندوستان سے توجید ختم ہو چکی ہوتی اور اسلام ایک

افسانہ پارہیہ سمجھا جاتا۔ آپ کی وفات سے تو مناظرے کا میدان بالکل خالی ہو گیا، بالفاظ صحیح یوں کہنا چاہیے کہ آپ کے بعد مسلمانوں سے ذوق مناظرۃ ہی ختم ہو گیا، اور خدا معلوم کب تک ختم رہے گا۔

ہمارا فرض

یہ بات اگرچہ قدرتی ہے، کہ جو حسن و خوبی ایک میں ہوتی ہے، وہ دوسرے میں نہیں پائی جاتی، مگر ہمیں جی نہیں چھوڑنا اور ہمت نہیں ہارنا چاہیے، ہمیشہ بقار خدا ہی کی ذات کو ہے، اس غلام فانی میں جو پیدا ہوا آخر اسے ایک دن مرنا ہے۔

موت سے کس کو رستگاری ہے

آج وہ، کل ہماری باری ہے

اس لیے ہمارا یہ فرض ہے اور اولین فرض ہے کہ جس مشن اور جس کام کو حضرت شیخ الاسلام چھوڑ گئے ہیں، اللہ کا نام لے کر ہم اسے اپنے ناتواں کندھوں پر اٹھائیں۔ مرحوم نے ہمیں جو تعلیم دی ہے اسے جاری رکھیں۔ اس پر خود بھی عمل کریں، دوسروں کو بھی چلائیں، اور اپنے کردار سے ثابت کر دیں کہ شہداء اللہ مرا نہیں زندہ ہے، یا جب تک اس کا کام جاری رہے گا، اس کا نام بھی زندہ

لے بیشک آپ کے بعد آگاہ کا مناظرے ہوتے رہے مگر وہ اس شان کے نہیں تھے جیسا کہ آپ کے ہوتے تھے۔ آپ مسکرا مسکرا کر مناظرہ کیا کرتے تھے۔ گھبراہٹ اور عجلت نام کی کوئی چیز آپ کے چہرے پر نہ ہوتی تھی۔ آپ علم کے سنار، کتاب و سنت کے غواص، اصول مناظرہ سے اچھی طرح آگاہ، بے مثال صاحبِ حل و حل اور مذاہب عالم پر گہری نظر رکھتے تھے۔ (فاروقی)

رہے گا۔ کہ نام ہمیشہ جسم اور وجود سے نہیں، کام اور کردار سے زندہ رہتا ہے اور حیاتِ ابدی پاتا ہے، ۷

ہرگز نہ میرا سکہ دلش زندہ شد بہ عشق

ثبت است بر جریدہ عار و دام ما

آخر میں حق تعالیٰ سے دعا ہے کہ وہ ہر فرزندِ اسلام کو توحید پر چلنے، کتابِ سنت سے لو لگانے اور دین و ملت کی خدمت کرنے کی توفیق بخٹھے اور ہم نے جس مقصد اور جس غرض سے مولانا کے حالات مرتب کیے ہیں، خدا کرے کہ ہر مسلمان ان سے فائدہ اٹھائے، آپ کے اقوال و افعال سے مستفید ہو، ان کے نقشِ قدم پر چلے لے کہ اسلام اور اس کی ملت کا نام بلند و رفیع نظر آئے۔ آمین ثم آمین واخر دعویٰنا ان الحمد للہ رب العالمین والصلوٰۃ والسلام علی رسولہ الکریم

۷ یعنی جس طرح توحید و سنت کی آپ نے خدمت و اشاعت کی ہے، اس طرح کرے۔ (نارقی)

حصہ نظریاً

اشعارِ لغزیت

مولینا مرحوم کے انتقال پر ملال کی خبر سُن کر بہت سے اجباب نے تعزیتی خطوط بھیجے، نظمیں لکھیں اور کئی اخبارات نے اس حادثہ فاجعہ پر مستقل مقالے لکھے جن کا اندراج تو یہاں موزوں تھا، مگر ہم طوالت کے خوف سے اخباری مضامین حذف کر رہے ہیں اور محض حصہ نظم شامل اشاعت کرتے ہیں تاکہ یہ بطور یادگار محفوظ رہے اور منظومات کے شائق اس حصہ سے لطف اندوز ہوں۔

دل میں جتنے درد ہیں پورے سنا سکتا نہیں

از مولینا عبد الحکیم صاحب عجاز اعظمی

دل میں جتنے درد ہیں پورے سنا سکتا نہیں !
 اب رُلا سکتا ہوں میں لیکن ہنسنا سکتا نہیں
 نالہ و فریاد کرتا ہوں تو بھسہ آتا ہے دل
 اور خاموشی میں سو سو بار تھہر آتا ہے دل

لے زمیں تیرے شکم میں اپنا دل بوتاہوں میں
 آسماں تو روک لے بارش کہ اب روتا ہوں میں
 اے امان مسلمان! اے سرور ہندوستان
 اے شفیق دشمنان! اے چارہ جوئے دوستاں
 اے زبان بے زباں! اے مایہ بے مانگان!
 غازی حسن بیاں! اے شوکت تیروستان
 آہ کہ میری چشمک بے نور بہ جانے کو ہے
 سوزش درد جدائی آگ بھڑکانے کو ہے
 یوں تو ساتی بھی ہیں ہر ہر گام پر مینا بھی ہے
 نعمتیں ہیں مجلس احباب دیرینہ بھی ہے
 مورچیل کے زمزمے ہیں بستر آرام بھی
 قصر رعنائی بھی ہے مفروشات مشک آشام بھی
 آہ بروح کا بندِ اسلا میاں تو ہی نہیں
 اُت گل گلزار تیرے جسم میں بو ہی نہیں
 تکتے ہیں تارے شبانہ ماہ عالمتاب کو
 ڈھونڈنا پھرتا ہے ہندوستان شہ پنجاب کو
 سارے اعضائے جوارح سے جو نسبت ہر کو ہے
 ہاں وہی اہل خرد سے شیخ امرتسر کو ہے
 سر نہیں تو معنی جیواں کوئی جیواں نہیں
 بعد مرگ فیو الوفاء کچھ علم میں اب جاں نہیں

ہاں مگر انسان مرنے ہی سے مرجاتا نہیں !
 نقشِ لوحِ دل پہ رہ جاتا ہے پر جاتا نہیں
 مل نہیں سکتا ہمیں ضیفِ خدا کس نے کس
 مر کے مٹ جائیں گے حضرت بو الوفا کس نے کہا
 تشنہ کا ماں وطن! اب بھی ساقی زندہ ہے
 چشمِ ہجرت کے لیے تابندہ سے پائندہ ہے
 یاد آجایا کریں گے "ترک" کی تعبیر میں
 ڈھونڈھ لوں گا جب کبھی ہو گا کسی تفسیر میں
 دیکھنا چاہے گا دل جب جاہدوا کے رنگ کو
 مرکبِ تازی اڑے گا قادیاں کی جنگ کو
 اور جب تثلیث کی یلغار ہو تو میدان پر
 تیغ "اسلام و مسیحیت" اٹھے تائید پر
 پھر کبھی حرکت ہو گر باطل کی مردہ لاش میں
 چارہ ڈھونڈے دستِ مسلم سیفِ حق پر کاش میں

۱۔ حضرت مولانا کی معرکہ الآرا کتاب "ترکِ اسلام بجا اب ترکِ اسلام" کی طرف اشارہ ہے جس نے غازی محمود دھرم پال جیسے انتہائی بے دین پر بابِ اسلام کھول دیا۔
 ۲۔ حضرت واصل باللہ کی مستند تفسیر شنائی کی طرف اشارہ ہے۔
 ۳۔ مولانا کی بلند بانگ کتاب ہے جس نے اسلام کو بمقابلہ مسیحیت اونچا کیا۔
 ۴۔ حضرت شیخ الاسلام کی باطل شکن کتاب بجا اب "ستیا رتھ پر کاش" سے اس نے آریوں کے سینکڑوں اعتراضات کے جواب دیئے اور امتِ محمدیہ کو سکھلائے۔

گر ہو القرآن یفسد بعضہ بعضاً کی چاہ
 ڈال تفسیر ثناء اللہ پر غائر نگاہ
 آئے کرتے بیخبر بد غارت گروئے رسولؐ
 دوڑ کر باغ "مقدس" سے اٹھا حضورؐ اس اچھول
 جھانک اے چشم تصور ابرو "نگینہ" کی طرف
 دیکھ غراتے ہوئے شیر زرینہ کی طرف
 درد اپنے سب کسے جاتا ہوں اور بیہوش ہوں
 روکے خود اور دل کو رولواتا ہوں اور بیہوش ہوں
 طول کھینچا کس قدر خوبی تفریر نے
 ایسا ہی عنتوان پیدا کر دیا تقدیر نے
 اُت مجازہ اک شور ہے سرگودھا پنجاب میں
 درد بھرتا ہوں یاں خاموشی بیتاب میں

۱۱۔ مفسر اسلام کی عربی تفسیر ہے جس پر علمائے اقطاب و مشاہیر قدامی کی تقریبات و
 تحریرات بھی ہیں اس کا نام تفسیر القرآن بکلام الرحمن ہے اور اسے منہاج خیر القرآن
 ہونے کا شرف حاصل ہے ۱۲۔

۱۳۔ مولینا کی مشہور تصنیف "مقدس رسول" بحوالہ "رنگیلار رسول" اس کی عظمت اسی سے سمجھنے
 کہ مولینے نے بارگاہ ذوالجلال میں اس کے ذریعے نجات ہونے کی امید کی ہے۔ ۱۴۔ منہ
 ۱۵۔ مناظرہ ٹیکنہ ۱۹۰۳ء مولانا کی مناظرانہ قابلیت کے اظہار کا پہلا میدان ہے یہ مناظرہ آریوں سے
 ہوا تھا اور ایک ہفتہ تک ہوتا رہا، بالآخر مطلع حق کا طالع منیر سواد باطل پر پھا گیا۔
 ۱۶۔ یہ وہ مقام ہے جہاں شیخ الاسلام کا انتقال ہوا ۱۲۔ منہ

تھی بیاں میں جس کے دریا کی روانی کون تھا

ازمولینا ابوالبشیر محمد حبیب اللہ صاحب نشر دیوریہ

اے تبار اللہ اے شیر خدائے لم یزئل
 قاسم علم الہی پیکر علم و عمل !
 ارتداد و کفر و بدعت کو دیا تو نے کچل
 سرنگوں قدموں پہ تیرے ہو گئے لات و جہل
 سرزمین ہند میں تو نے اُجبالا کر دیا
 سرحدوں میں کفر کی طوفاں برپا کر دیا
 اے کہ تیری ذات دنیا کے لیے انعام تھی
 اے کہ تیری ہر صدا اسلام کا پیغام تھی
 نغمہ توحید کو گایا عجیب انداز سے
 راہ حق پر آگئے لاکھوں تری آواز سے
 نرغہ اعدا میں صدھے پے پے بہتا تھا تو
 خیر خواہی میں مگر ان کی میں لگا رہتا تھا تو
 صاف ستھری بے لگی پیٹی سخن کہتا تھا تو
 موج خود رانی میں کب اے شیر رب بہتا تھا تو
 درد دل اپنا بیاں کرتا تھا سب کے سامنے
 ہاں موڈت پیش کرتا تھا غضب کے سامنے

حق بیانی کا نہ چھوڑا تو نے دامن تہاسیات
 کھا گیا تجھ سے فسوسِ کذب صد ہا بار مات
 دن کو کہہ دیتا تھا دن اور رات کو بے لوث رات
 حق تعالیٰ تجھ سے کہلاتا تھا کتنی صاف بات
 سہ زمیں ہند میں خدمت گزار دیں تھیں تو
 باغبان گلشن دیں پاسدار دیں تھا تو
 شیرِ نغراں کی طرح میدان میں جب آ گیا
 آہوئے ہر دشت باطل کا قدم تھم گیا
 اپنا اندازِ بیاں جس بزم میں دکھلا گیا
 ہر لبِ تقیر پر ساکت ہو گیا تو چھا گیا
 اللہ اللہ کس قدر زور بیاں رکھتا تھا تو
 خامہ تحریر کس مدرجہ گراں رکھتا تھا تو
 تو مناظر تو مفسرِ لوحِ حرثِ بالکمال
 تاب تھی کس آنکھ میں دیکھے تیرا رعب و جلال
 قادیانی و بہائی ہو گئے تجھ سے نڈھال
 تیرے آگے آریوں نے بھی میٹھے ہتھیار ڈال
 مسلم و کافر جو آئینِ خدا سے دور تھا
 ان کو راہِ راستے پر لانے کو تو مجبور تھا
 تیری ہستی تھی مسلمانوں کے حق میں وہ سپر
 تیغِ باطل کا نہ ہوتا تھا کبھی جس پر اثر

قلب شیطان پر تری ہیبت تھی پھانی اس قدر
 تھر تھرا اٹھتا تھا ظالم تیری صورت دیکھ کر
 جب سچی محفل کوئی ابلیس کی تزویر سے
 پھونک ڈالا تو نے اس کو آتشِ تقریر سے
 اسے گل گلزارِ وحدت تیرا ثانی کون تھا
 تھی بیاں میں جس کے دریا کی روانی کون تھا
 جس کے سر پر تھا لوہے کا مرانی کون تھا
 کر دیا جس نے الگ دودھ اور پانی کون تھا
 اسے سناؤ اللہ! تیرے بعد اب کوئی نہیں
 کون ہے وہ آنکھ تیرے غم میں جو روئی نہیں
 عالم شیریں بیاں ہم میں جو تھا جاتا رہا
 صدر بزمِ عالماں ہم میں جو تھا جاتا رہا
 زینتِ ہندوستان ہم میں جو تھا جاتا رہا
 ہائے میر کارواں ہم میں جو تھا جاتا رہا
 چل بسا وہ ناخداے کشتیِ اسلام حیف
 حیف بر ما حیف بر ما گردشِ ایام حیف
 ہائے دنیا سے چسراغِ بزمِ ایماں گم ہوا
 واقفِ ہر نکتہ آیاتِ قرآن گم ہوا
 گل تو ہیں لاکھوں مگر حینِ گلستاں گم ہوا
 ہے چمنِ اجڑا ہوا، کیفِ بہاراں گم ہوا

ہے اُداسی ہر طرف پھیلی ہوئی چھپائی ہوئی
 گلشنِ مہستی کی ہے ہر شاخ مرہبائی ہوئی
 آریوں کو کون دے گا اب جواب لاجواب
 قادیانی سے کرے گا کون بڑھ بڑھ کر خطاب
 بحث میں عیسائیوں سے کون ہوگا کامیاب
 کون دکھلائے گا ہر گمراہ کو راہِ صواب
 زندگی میں کون بتلائے گا رازِ بندگی
 کون ہوگا بہرِ مسلم موجبِ خوشنودی
 ہر مخالف سے کرے جو گفتگو وہ کون تھا
 راہِ حق میں جو کرے خوں سے وضو وہ کون تھا
 وقف ہو بہرِ خدا جس کا لہو وہ کون تھا
 فی زمانہ تھا جو دین کی آبرو وہ کون تھا
 تھا یہی وہ مردِ میدانِ جن کا ماتم۔ آج ہے
 جس کی رحلت سے اسیرِ غم یہ عالم آج ہے
 جس پر نازاں تھا چمن وہ پھول ہی مر جھا گیا
 آفتابِ رشد و عرفاں دہدی گمنا گیا
 اے مناظرِ رائے تو باغِ جہاں سے کیا گیا
 تیرِ غم سے اپنے شیدائوں کا دل بر ما گیا
 اے مسافرِ تیز رفتاری تجھے اچھی نہ تھی
 پھجھوڑ دینی جانے سرداری تجھے اچھی نہ تھی

اور جینا تھا تجھے اے خضر راہ مستقیم
یوں نہ ہوتا تھا تجھے بیتاب جنات نعیم
تیرے شیداؤں کے سر پر گم پڑا کوہ عظیم
مختصر یہ ہو گئی تیری جماعت اب یتیم
غلد بھی تیرے لیے تو غلد کا بیتاب تھا
نشر مقبول دو عالم ضیغم پنجاب تھا

(۳)

تیری فرقت کے غم میں تیرے غمخواروں پہ کیا گزری

از مولینا محمد داؤد صاحب داد شکر ادوی

بتا اے بلبل تاللاں؟ یہ گلزاروں پہ کیا گزری
یہ ٹوٹا کوہ غم کیسا؟ یہ کاشانوں پہ کیا گزری
سنا جب بو الوفار کی موت کو ٹوٹے ہوئے دل نے
بتاؤں کیا؟ دماغ اور قلب اور آنکھوں پہ کیا گزری
تجھے اے کاش تصویر وفا جا کہ کوئی کہہ دے
تیری فرقت کے غم میں تیرے غمخواروں پہ کیا گزری
بھیا موت کے ہاتھوں نے جب شمع حقیقت کو
دل ناشاد بتلا دے کہ پروانوں پہ کیا گزری

جہاں بہتے تھے دریا فیض قرآن اور سنت کے
 وہاں ہے ہو کا عالم! یہ خدا خانوں پہ کیا گزری
 جہاں پر علم و فن کے موتیوں کی جگمگاہٹ تھی
 وہاں کچھ ہے خیر؟ ان گوہر افشانوں پہ کیا گزری
 ہو چشم زدن میں کیا سے کیا خوب انقلاب آیا
 کہوں کیا؟ ہے یہ خیر و حرم والوں پہ کیا گزری
 کہاں ہیں ہائے مولانا ثناء اللہ سے فاضل
 کہ جن کی موت سے وحدت کے ستانوں پہ کیا گزری
 خیر بھی ہے تجھے اے آسمانِ فضل کے تارے
 جدائی سے تری اترے ثنا خوانوں پہ کیا گزری
 صراحی ہے نہ پیمانہ! سبُو ہے اور نہ خم خانہ
 بنا پیر میخانہ! یہ میخانوں پہ کیا گزری
 مٹائے ہائے چرخ بے وفا؟ نقش و قاتو تے
 کہاں کتب ثنائی ہیں؟ وہ اخباروں پہ کیا گزری
 کہاں درس ثنائی ہے؟ کہاں جامع ثنائی ہے؟
 اے ذاتِ قادرِ برحق؟ یہ حق والوں پہ کیا گزری
 اے رازِ ناتواں صبر و سکون ہر حال بہتر ہے
 بھلا دیجئے خزاں کے وقت، گلزاروں پہ کیا گزری

(۴)

بغضتے اللہ انہیں خوب تھے شیخ الاسلامؒ

از علامہ صدیقی سعید کے بستوی

یوں تو اٹھتے ہیں زمانے میں سبھی خرد و کلام
آمد و رفت پہ قائم ہے نظامِ دُوراں
ہے مگر راز جو آتے ہیں وہ جاتے ہیں کہاں
کرتے بنیاد ہیں وہ آباد کوئی اور جہاں
کھینچتی ہے کسی عالم کی ضرورت ان کو
جس سے ملتی نہیں اک دم کی بھی مہلت ان کو

اُبھر گئے بزمِ طرب سے وہ وفا پیشہ تمام
کیا ہی خوش بخت تھے وہ جن کو تھا فکر انجام
دے گئے ہم کو جو حنّٰلِیق کا نر الاپینام
بغضتے اللہ انہیں خوب تھے شیخ الاسلامؒ
زندگی جن کی تھی دنیا کے لیے آئینہ
مل گیا قربِ خدا ان کو مبارک زمینہ

کلمہ حق کے لیے جن کی زباں وقف رہی
رنج ہر طرح سے، پھر بھی نہ کی اس میں کمی

اہل باطل نے گڈ اسے سے کیا جب زخمی
 بڑھ گئی حق کی حمایت میں طبیعت ان کی
 غم بہت تھا مگر اب اس کا ہمیں غم ہی نہیں
 دامنِ حسنِ عمل ان کا ذرا نم بھی نہیں!

سایہ حق میں سبب نشوونما کی جس نے
 کلمہ حق کی ہر آگ ڈیوٹی ادا کی جس نے
 روح باطل کی ہر طور فنا کی جس نے
 مایہ ناز شریعت کی ادا کی جس نے
 موت کے ہتھے مہا ہل کو پڑھا کر چھوڑا
 خاک میں کافر و مرتد کو ملا کر چھوڑا

یوں زمانے میں نہیں قرآن کی بہت تفسیریں
 چھوڑ کر شیخ نے آیات کی سب تقدیریں
 کی ہیں قرآن سے قرآن کی وہ تعبیریں
 بیخ ہیں ہوتے ہوئے جس کے سب ہی تحریریں
 وہ کیا کام زمانے سے نہایاں ہو کر
 خوب باطل کو مثالی رخ قرآن ہو کر

زندگی وجہ تغافل نہ بنی جس کے لیے
 رزم گاہ بزم بھی باطل کی رہی جس کے لیے

ہو وہ تقریر کہ تحریر سب ہی جس کے لیے
ہاں وہ پروانہ تھا قسمت کا دھنی جس کے لیے
شمع اسلام کی تو آئینہ ادھر روتی ہے
اس پر روتا ہے وہی جس کی گذر ہوتی ہے

دیکھنا شانِ خدا! کیسے قلم والے تھے
سلمتِ جن کے نہیں کچھ بھی علم والے تھے
پرچھے ان کے اڑائے جو بھرم والے تھے
اپنے ہی زعم میں جو قول و قسم والے تھے
دھرم کی بات سمجھتے نہ تھے اور دھرمی تھے
بات آتی نہ تھی اور اپنے تئیں نرمی تھے

دیکھنا! کیسی ہے تفسیرِ ثنائی کی ادا
دینِ اسلام کی ہر رنگ سے ہے عقدہ کشا!
اس میں زہر آب کہیں ہے تو کہیں آب بقا
دشمن و دوست سب ہی کے ہے مرض کی وہ دوا
دیکھئے شانِ خدا ہاتھ لگا کر اس کو
خضر سے کیجیے ملاقات اٹھا کر اس کو

تھا تو توحید و رسالت پہ خدا اہل حدیث
لحکۃ دال یاروں کے حق میں تھا صلا اہل حدیث

طرز تبلیغ نرالی فقہی حندا کی خاطر
محو خدمت ہی رہا دین ہدی کی خاطر

(۵)

اے مناظر ہند کے بڑھ لے کے اسلامی علم

مولینا ڈاکر ندوی کے خلف مولانا عبد الغفور صاحب بسکوہر

اے زعیم قوم و خیر امت خیر الامم
کاش آجائے تیرا پھر سے وجود محترم
تو گیا جنت، جہنم بن گیا موطن ترا
تو مرا کیا، کفر کا ہونے لگا ہر سو جہنم
چاہیے تیری سراپا خیر ذات اس عہد کو
پھر رہے ہیں گرگ شہر ہر جگہ ہر ہر قدم
پھر دیو آریا اور تکینہ کا مضاف گرم ہے
اے مناظر ہند کے، بڑھ لے کے اسلامی علم
پھر رہے ہیں منکرین حق کئے سر کو بلند
لے کے آجا اپنی پھر تیغ زباں، سیفِ قلم
پھر ترا پر کاش روشن کاش ہو اکاش سے
تاکہ کر لے اقتباس نور چشم ہر صنم
بارشِ نوکِ قلم بر سادے واواتِ حدیث
نار بدعت کو رہی ہے خرم سنّت بھسم!

پھر اڑے یکبارگی طیارہ اہل حدیث“
 قادیان کے قلعے پر برسواوے جو باکر کے بم
 ایک تیرے نعرہ حق کی فقط اب دیر ہے
 ورنہ باطل کا ابھی اک دم میں گھٹ جاتا ہے دم
 تیری ذات فرد تھی اپنے لیے اک اجتماع
 تجھ کو پاکے مضطرب ہوتے نہ تھے ہم ہو کے کم
 محفل ملت جمی ہے دیکھ سب شیدا ترے
 منتظر سنے کو ہیں تیرے مواظظ اور حکم
 ہے پڑی خالی وہ کرسی صدارت اک طرف
 دیر سے ہے چشم بوالقاسم تیری فرقت میں غم
 موٹر چپ ہے ادھر خاموش تیری کانفرنس
 وہ کھڑا برساتا ہے عید الوہابے اشک الم
 اب نہیں ہرگز لڑیں گے تیرے پروانے کبھی
 آتو جا یکبار روشن پھر ہو اے شمع حرم
 روح تیری پھونک دے گی، روح جسم دیں میں پھر
 اور جو لاتی کرے گا تیرے ڈاکر لکما قلم

۱۰ حضرت مولانا ابوالقاسم سیف بنارسی جو اس وقت زندہ تھے مگر اب وہ بھی
 مرحوم ہیں اناللہ۔ آپ بڑے اونچے پائے کے عالم تھے۔

۱۱ حضرت مولانا عبدالوہاب آرومی صدر مجلس عاملہ اہلحدیث کانفرنس مدظلہ العالی
 شہرہ آفاق ہستی تھے۔

(۶)

آج ہر فرد لیٹنر غم میں ہے ان کے مغموم

ازمولینا ابوالخیر عبدالصمد اختر چودھپور سے

آج ہر سمت یہ کیوں چھائی ہوئی ہے حسرت
 کر گئے کون صد افسوس جہاں سے رحلت
 شیر پنجاب جو مولانا ثناء اللہ تھے
 ہو گئے آج وہ دنیا کے دنی سے نصرت
 پیر کا دن تھا وہ اور تین جمادی الاول
 اور تیرہ صد ۱۳۳۲ھ کا تھا سن ہجرت
 تھے وہ اسلام کے مشہور مناظر و اللہ
 آہ دنیا سے کیا کوچ سدھارے جنت
 آفتاب علم کا صد حیف ہوا آج غروب
 چھا گئی علم کی دنیا پہ ہر اک سُو ظلمت
 شیخ الاسلام کہا جاتا تھا ان کو ہر سو
 علم اور فضل میں تھی ان کی جہاں میں شہرت
 اہل توحید کے سردار تھے سرتاج تھے وہ
 دے چلے آج جماعت کو وہ دردِ فرقت
 اپنی تحریر سے تقریر سے سبحان اللہ
 نقش کر دیتے ہیں وہ اسلام کی دل پر عظمت

بات کرتے تھے ہر اک سے وہ نہایت شیریں
 سب سے اخلاق سے ملنے کی تھی ان کی عادت
 غیر مسلم بھی ہیں اخلاق کے اُن کے مداح
 جو کہ منصف ہیں سب ہی کرتے تھے ان کی عزت
 اُن کے اخلاق کریمہ کا ہے شہرہ برسوں
 دل میں ہر شخص کے ہے اُن کی نہایت وقعت
 اپنے انبار و تصانیف سے کرتے تبلیغ
 عمر بھر دین کی کرتے رہے دل سے خدمت
 روز و شب دین کی خدمت میں لگے رہتے تھے
 مقصد زلیست یہی ان کا تھا دین کی خدمت
 آریہ وہ ہو کہ عیسائی و مرزائی ہو
 ان کو حاصل تھی ہر اک فرقہ پر فتح و نصرت
 بحث میں اپنے مخالف کا وہ کرتے منہ بند
 جس نے آپ سے کی بحث اٹھائی ذلت
 اہل باطل کے مقابل میں وہ جب بھی نکلے
 حق کی جانب سے ہوئی ان کی ہمیشہ نصرت
 آہ! اسلام کے وہ مرد مجاہد عساری
 کر سکی جن کو نہ مرعوب عدو کی کثرت
 آج ہر فرد بشر خشم میں ہے ان کے مغموم
 اٹھ گئی آہ! جماعت سے مجتہم برکت

جب کہ آماجگاہِ قنبر بنا امر تسر
 جانب گو جبرائیل ہوا ان کی ہجرت
 ان کے اکلوتے جوفِ رزق عطا اللہ تھے
 پی کے وہ جامِ شہادت کا سدھارے جنت
 گھر کتب خانہ پر لیں، آہِ بسھی ختم ہوئے
 امتحان ان پہ آئے تھے خدا کی قدرت
 آخری عمر میں پہنچے انہیں کیسے صدقات
 مرجسا اس پہ بھی ہارے نہیں اپنی بہت
 آہِ سرگودھا میں پھر جا کے ہوئے آپ مقیم
 اور وہیں آپ کو حاصل ہوئی موتِ غربت
 ہے دعا تتر معنوم کی تجھ سے یارب
 قبر پہ ان کی ہمیشہ ہو نزولِ رحمت

(۷)

تو مناظر وہ ایک یکتا تھا

ادحضرتے ساحر بن مولینا اقتدار احمد سہسوائے

مولوی بو الوفا ثناء اللہ
 تیرے اوپر سدا ثناء اللہ
 حق کا حامی رہا ثناء اللہ
 فرقہ ناجیس کی جانب سے

ایک مدت سے اس جماعت کا
 تو نے اپنی زباں سے اللہ کا
 حکم مانو حدیث و قرآن کا
 حق کی تائید رو باطل تھا
 تو مناظر وہ ایک یکتا تھا
 دل میں ہر ایک وہ بیٹھ گیا
 تیرا اخبار بھی تری ہی طرح
 موت عالم کی موت عالم ہے
 تو مرا، نام تیرا زندہ سے
 بندہ کبریا ثناء اللہ
 فریق باطلہ کے رو کے لیے
 بانی مکنفرنس اہل حدیث
 نازش دار علم دیوبند
 تو محدث بھی تھا، مفتی بھی
 تو وہ سحر البیاض مناظر تھا
 کوئی بھی ہو مناظرہ کے لیے
 زندگی بہر حمایت اسلام
 آج ہر ایک کی زباں پر ہے
 ہو گئی اک بڑی کمی ہم میں
 صدق دل سے یہ ہی سے سحر کی
 خلد میں تو ہے تجھ پہ نازل ہے

تو ہی تھا پیشوا ثناء اللہ
 بول بالا کیا ثناء اللہ
 تھا یہ مذہب تیرا ثناء اللہ
 تو نے جو کچھ لکھا ثناء اللہ
 رد نہ جس کا ہوا ثناء اللہ
 تو نے جو کچھ کہا ثناء اللہ
 تیغ اسلام تھا ثناء اللہ
 صادق اب آ گیا ثناء اللہ
 مرجا مرجا ثناء اللہ
 عاشق مصطفیٰ ثناء اللہ
 ہند میں صرف تھا ثناء اللہ
 ناظم بھی اس کا تھا ثناء اللہ
 شیر پنجاب تھا ثناء اللہ
 تو مناظر بھی تھا ثناء اللہ
 رد نہ جس کا ہوا ثناء اللہ
 تو بلایا گیا ثناء اللہ
 تھا ترا مدعا ثناء اللہ
 اس جہاں سے گیا ثناء اللہ
 تو جو ہم سے گیا ثناء اللہ
 تیرے حق میں دعا ثناء اللہ
 رحمت کبریاء ثناء اللہ



شیر دل انسان، فاتح قادیاں، ابوالوفاء

اثر خاتمہ جنابے خالد اختر افغانی سے سوہد دوسے

اے محدث، اے مناظر، اے صحابہ کے مثیل!
 تیری ہستی تھی حدیث پاک کا عکس جمیل
 السلام اے ابن بدروں و فلاطوں کے عدیل
 نور بھر دے قبر میں تیری خداوند جلیل
 شیر دل انسان، فاتح قادیاں، ابوالوفاء
 ملت مرحوم میں اب کون ہے ہمسر ترا
 السلام اے صنمِ اسلام، فاتح قادیاں!
 عزم و استقلال کی تصویر ”میر کارواں“
 اے حدیث پاک اور قرآن کی شرح جوان
 تجھ سے کانپے آریہ، لرزے عیسائی بیگماں
 تو لڑا حق و صداقت کے لیے مردانہ وار
 زندہ باد ابوالوفاء، اے قائد والا تبار
 جب زمین ہند گھوڑا بنی الحاد کا
 شرک اور بدعت کا جب چاروں طرف چرچا ہوا
 اٹھ گئی جس وقت تمیز روا و تاروا
 بدعتوں کی پُر نظر چلنے لگی جس دم ہوا

تکلا کر تو اٹھا پھر بہر تبلیغ جہاد
 مرحبا اے نیک طینت، پاک نحو عالی نژاد
 آج بھی تیری ضرورت ہے ہمیں والا تمہارا
 شرک کا سر آج بھی اونچا ہے با صد افتخار
 ہیں خدا والوں پہ پھر اب تنگ یہ لیل و نہار
 مشرکوں کا آج بھی ہے زور اے عالی وقار
 ایمان کی شمعیں بجھانی جاتی ہیں آج بھی
 اسلام کو آنکھیں دکھانی جاتی ہیں آج بھی
 چھارہ ہی ہے ہر طرف الحاد کی کالی گھٹا
 شرک اور بدعت کا ہر سو دور دورہ ہو گیا
 پھر سیہ قسمت، مسلمان تارکِ قرآن بنا
 چھوڑ دی اسلامیوں نے سنت خیر الوریٰ
 اٹھ تبلیغ، اٹھ مناظر، بہر تبلیغ حدیث
 کر رہے ہیں شرک و بدعت عام ملعون و نجس



لہ مولینا نے اپنی ایک تقریر میں فرمایا تھا کہ میں پہلے کشمیری برہمن تھا، اب مولوی
 بن کر عالی نژاد بن گیا ہوں۔

(۹)

آپ شیخ الازکیا حجتہ الاسلام تھے

ازمولینا محمد داؤد راز شکر اویسے

دین پرور اے ثناء اللہ عالی مقام
آپ کو اللہ نے بخشا تھا کار ربیبری

آپ شیخ الازکیا، حجتہ الاسلام تھے
آپ کے حق میں تھا زیب تریاس سروری

ٹھہر جائے سامنے باطل میں طاقت سے کہاں
آپ کے آگے بھلا کیاشے تھا سحر سامری

جبکہ اسلامی صداقت آپ کرتے تھے بیان
سرنگوں ہو کر کے رہ جاتی تھی بزم کافری

جب کبھی آتا تھا باطل سراٹھا کر سامنے
آپ کی تقریر تب ہوتی تھی ضرب جبری

آپ کا اسم گرامی سن کے اہل قادیاں
سر جھکا لیتے تھے وہ مثل بتان آذری

آپ آتے تھے عصائے موسوی بن کر جہاں
خاک ہو جاتی تھی پھر قادیاں کی ساحری

آپ تھے لاریب اقلیم قلم کے تاجدار
آپ کی تحریر ہوتی تھی زوائد سے بری

www.KitaboSunnat.com

رخر من بدعت کے حق میں آپ تھے برق طپا
 اہل سنت کے لیے تھے آپ بوئے عنبری
 آپ کے اوصاف میں لکھتے قصائد بے شمار
 آج دنیا میں اگر ہوتے نظامی انوری
 آپ کی خدمات دینی قابل تحسین تھیں
 آپ کے حق میں دعا گو ہوں نہ کیوں جن و پری
 باغبان گلشن توحید سنت آپ تھے
 اے میسما آپ کے دم سے یہ کھیتی تھی ہری
 ہو بیاں مجھ سے بھلا کب آپ کے اوصاف کا
 ہو سکے نورشید اور ذروں میں کیوں کر ہمسری
 اے فقیہہ وقت! اے گنجیت علم و عمل
 آپ کو بخشا تھا حق نے اوج ماہ مشتری
 آپ میدان صداقت کے تھے نامی شہسوار
 بے حقیقت تھی یہاں پر شہرت اسکندری
 طول مستحق نہیں ہے اہل دانش کے لیے
 میں اٹھاؤں کیوں نہ اب دستِ دعائے بہتری
 دونوں عالم میں الہی! آپ کو رکھ بامراد
 لاکے دل سے یہ تکلی ہے دعائے خوشتری

(۱۰)

وہ ہر میدان کا غازی مجدد تھا زمانے کا

ازمولینا نور حسینے لکھ جاکھی

خدا کا نیک بندہ جب کوئی دنیا سے جانتا ہے
 زمین و آسمان تو کیا عرش بھی کانپ جاتا ہے
 زمین سہمی ہوئی تھی آسماں آتسو بہاتا تھا
 کہ یہ غازی خدا کے دین کا ڈنکا بجاتا تھا
 وہ سورج علم کا غائب ہوا یکسر نگاہوں سے
 وہ نوری چاند غائب ہو گیا یکدم نگاہوں سے
 وہ عالم تھا، مجاہد تھا، محدث تھا زمانے کا
 وہ ہر میدان کا غازی مجدد تھا زمانے کا
 ہمیشہ اہل بدعت کو نبی کی راہ بتاتا تھا
 یہ غازی ہر جگہ توحید کے دریا بہاتا تھا
 ادھر توحید فی التثلیث کو باطل بتاتا تھا
 قدامت روح دمادہ کے ادھر پرزے اڑاتا تھا
 دیانندی پلندے کا اسی نے راز پھوڑا تھا
 دھرمپالی مکائد کو اسی نے مار توڑا تھا
 نبوت قادیانی کو کبھی رگڑا لگاتا تھا
 وہ تاویل قلعہ ان کا دلائل سے گراتا تھا

جو امردی سے ہر اک معرکے میں پہنچ جاتا تھا وہ ہر میدان میں آتا ہوا جرات دکھاتا تھا وہ بحر علم تھا جس وقت طغیانی میں آتا تھا مناظر بالمقابل کا کلیجہ کانپ جاتا تھا مناظر تھا، مجاہد تھا وہ سب علموں میں اعلم تھا غرض وہ قوم اپنی میں سپہ سالار اعظم تھا زباں عربی و اردو میں لکھی ہیں چار تفسیریں خزینہ علم و حکمت کا، گل و گلزار تفسیریں منفسر تھا کلام اللہ کا وہ محبوب حقانی وہ اپنے دور کا رازی و ابن تیمیہ ثانی وہ گنجینہ محبت وہ الفت کا خزانہ تھا محبت ان کا شیوہ تھا و طیرہ عالم سانسہ تھا نگاہوں میں تبسم تھا زباں میں خوش بیانی تھی شریفانہ تکلم تھا، سمندر سی روانی تھی کبھی اس نے نظر ڈالی نہ تھی اسباب زینت پر "خدا رحمت کرے اس پاک باز و پاک طینت پر" وہ اپنا فرض پورا کر چکا تھا بحسب ہستی میں بالآخر سو گیا آکر وہ سرگودھا کی بستی میں وہ علم و فضل کا سورج قوی پنجہ مناظر تھا وہ فاتح قادیاں "اسلام کا اک گاہر نادر تھا

قوی پنجہ مناظر

۱۳۶۷ھ

ازنامی

اہلحدیث را امام ہیہیات درجہاں رفت تاریخ سانش برآمد ز لب
 فاتح قادیان "رفت -
 ۱۳۶۷ھ

ازسید

بہر تاریخ اوسید بگفت رفت وائے سرقرآنی

۱۳۶۷ھ

ازدور صدیقی

تھی دور مجھے فکر تاریخ اس شیخ و مجاہد کی ہر دم
 ہاتف نے یکایک دی ندا لکھ دے برحبتہ "مولانغفور"

۱۳۶۷ھ

رسم الخط

اب خانہ پر رسم مناسب سمجھتے ہیں کہ مولانا کے رسم الخط کا ایک نمونہ
 بھی دے دیں۔ کیونکہ یہ چیز بھی ان کی سیرت سے ایک گونہ تعلق رکھتی ہے۔ اگرچہ
 آپ کے بہت سے خطوط ہمارے پاس محفوظ ہیں مگر عدم گنجائش کی وجہ سے یہ مختصر
 ساختہ درج کیا جا رہا ہے:-

دفتر اخبار اہلحدیث امرتسر

مورخہ ۱۲/۲۸

بخدمت شریف:
السلام علیکم ورحمۃ اللہ

ذیروز پورا عسیر محمدیہ

بابو غلام علی جو خیر مانگیں راہداری
وہ دیوبند جلدور دانیس کیجا دیگی
امیدوار ہے کہ خیر کے سونگے اور ضرور
کارروائی کے اطلاع دینگے

رائم

صنّف نازک کے موضوع پر اردو زبان میں

پہلی بار اردو زبان میں

کلمہ الہم دوک

تالیف

محمد مہدی صاحب

تالیف

شیخ احمد بن محمد

معاشرہ کی مہلک بیماریاں اور ان کا علاج

اہل حدیث مارکیٹ
عزلی سٹریٹ
اردو بازار لاہور

مکتہ قدوسیہ

شیخ الاسلام مولانا شاہ احمد سرسری رحمۃ اللہ علیہ

آپ پوری نصف صدی تک ہر اس قوت کے سامنے سینہ سپر رہے جو اسلام، شریعہ اسلام اور حاکمین اسلام پر حملہ آور ہوتی رہیں اس راہ میں مصائب نے ان کا راستہ روکا، شدائد اور تکلیفیں انہیں جھیلنا پڑیں، رنج و محن میں وہ جھلا گئے مگر لیکن ان کے قدموں میں ڈگر گھاٹ نہ آسکی اور وہ برابر زلف جاناں کی بلائیں لیتے آگے بڑھتے رہے۔ دشمنان دین ضیف کے ہر وار کو مردانہ وار روکا اور آخری لمحات تک بڑی پامردی، استقلال اور چوکسی سے شریعت بیضا کی سرحدوں کی حفاظت کرتے رہے۔

شیخ الاسلام کے نقوش کو دیکھ کر ایک انسان دنگ رہ جاتا ہے کہ خداوند کریم نے آپ کو کس بے پناہ قوت حفظ ملکہ تحریر اور زور آوری تقریر سے نوازا رکھا تھا، وہ گئے مناظرات، مباحثات اور مناقشات تو یہ بات بلا مبالغہ اور بلا خوف تردید کہی جاسکتی ہے کہ برصغیر ہند و پاک نے اس میدان میں کوئی سپوت ان ایسا پیدا نہیں کیا۔

یہ رتبہ بلند ملا جس کو مل گیا
ہر مدعی کے واسطے دار و رسن کہاں

شیخ الاسلام مولانا شاہ احمد سرسری رحمۃ اللہ علیہ ان اعظم رجال میں سے تھے جن ایسوں کے بارہ میں مشہور عربی شاعر قتیبی کہہ گیا ہے:-

مضت الذہود وما اتین بمثلہ
ولقد اکتف فعجزن عن نظرانہ

کہ ایسی جلیل القدر ہستیاں روز روز دنیا میں نہیں آتیں اور جب وہ دنیا کو اپنے وجود سے رونق بخش دیتی ہیں تو دنیا ان کی مثال لانے سے قاصر رہ جاتی ہے۔ آپ بلاشبہ برصغیر ہند و پاک میں اسلام اور مسلمانوں کے سب سے بڑے وکیل اور سب سے بڑے محافظ و مدافع تھے۔